
भाषा बोध 


“शिक्षा मानव को बन्धनों से मुक्त करती है और आज 
के युग में तो यह लोकतंत्र की भावना का आधार भी 
है। जन्म तथा अन्य कारणों से उत्पन्न जाति एवं वर्गगत 
विषमताओं को दूर करते हुए मनुष्य को इन सबसे ऊपर 
उठाती है।'' 


- इन्दिरा गाँधी 


"Education is a liberating force, and in 
our dge it is also a democratising force, 
cutting across the barriers of caste and 
class, smoothing out inequalities imposed 


- by birth and other circumstances." 


- Indira Gandhi 

पाठ्यक्रमक परिचय 


ई मैथिलीक आधार पाठ्यक्रम थिक । ई पाठ्यक्रम चारि खण्डमे समायोजित अछि आ प्रत्येक 
खण्डमे चारि-चारि इकाइ (यूनिट) अछि । एहि प्रकारे कुल 16 इकाइमे अध्ययन सामग्री 
प्रस्तुत कयल गेल अछि । आशा करैत छी जे करीब 80 घंटामे अहाँ एकरा पढ़ि-बुकि जायब । 


ई पाठ्यक्रम भाषाक थिक- मैथिली भाषाक । मैथिलीक अध्येताक हेतु मिथिलाक्षर/तिरहुता 
लिपिक ज्ञानके आवश्यक मानि पहिल इकाइ एहीसँ शुरू कयल गेल अछि । एकरा नीक 
जकाँ सीखि आ अभ्यास क5 अहाँ तिरहुता लिखबा-पढ्बामे गति आनि सकैत छी । आधार 
पाठ्यक्रमक उद्देश्य थिकैक भाषाक आधारभूत कौशलसँ परिचय करायब । सुनिकऽ बुझब, 
पढ्ब, बाजब आ लिखब- यैह चारि गोट तत्त्व भाषाक आधारभूत कौशल थिक । एही चारू 
कौशलके* अहाँमे विकास करबाक प्रयास कयल जायत । 


पढ़ब आ लिखब तँ एहि पाद्यसामग्रीक माध्यमसँ नीक जकाँ सीखल जा सकैत अछि, 
मुदा सुनब आ बाजब केर विकास करब कठिनाह भऽ सकैत अछि । दूरस्थ शिक्षा-माध्यमक 
कारणो लगमे शिक्षक रहताह नहि, ते मैथिलीक शुद्ध ध्वनि सुनब आ ओहि ध्वनिमे बाजब 
किनको-किनको लेल कठिनाह भऽ सकैत अछि । एकर समाधान लेल बीडीओ-पाठक 
व्यवस्थापर विचार कयल जा रहल अछि । 


भाषाक चारू कौशलमे दक्षता पयबाक हेतु शब्द-रचना, शब्द-भण्डार, वाक्य-रचना, उच्चारण 
आ सटीक अभिव्यक्तिक प्रकाशन प्रभृतिपर पकड चाही । एहि सोलहो इकाइमे एही तत्त्वक 
समुचित विवेचन कयल गेल अछि, जकरा अहाँ अभ्यास द्वारा अर्जित क5 सकब । 


एहि पाठ्यक्रममे अहाँ संक्षेपमे मैथिली भाषा, साहित्य, संस्कृतिसँ अवगत भऽ सकब तथा 
व्यावहारिक मैथिली, जेना भाषण-कला, पत्र-लेखन, टिप्पण-प्रारूपण, अनुवाद तथा पत्रकारितासँ 
सम्बन्धित सम्पादकीय लेखन आ संवाद-प्रेषण आदिक सेहो सामान्य परिचय पाबि सकब एवं 
अभ्याससँ एहि सभक विकास क$ सकब । 

पाठ्यक्रमक सकल सामग्रीको निम्नांकित ढंगसँ प्रस्तुत कयल गेल अछि- 


साहित्यिक रचना - 4 इकाइ 


ज्ञान-विज्ञान विषयक रचना - 4 इकाइ 
(मानविकी, समाजविज्ञान, विज्ञान) 


भाषा विषयक पाठ - 4 इकाइ 


लेखन-दक्षता विषयक पाठ पट 4 इकाइ 
(पत्र-लेखन, अनुवाद, पत्रकारिता 
सम्बन्धी लेखन, कार्यालयीय लेखन) 

कुल 16 इकाइ 


खण्ड 1 क परिचय : भाषा बोध 


एहि खण्डक उद्देश्य मैथिली लिपि एवं भाषाक बोध करायब अछि । एहि हेतु चारि प्रकारक 
पाठ्यसामग्री देल गेल अछि । पहिल इकाइमे मिथिलाक्षर/तिरहुता लिखब सिखाओल गेल 
अछि। मैथिलीक छात्रके* तिरहुताक ज्ञान आवश्यक मानल गेल अछि । एकर सम्यक्‌ 
अभ्याससँ अहाँ तिरहुतामे लिखल पाण्डुलिपिकेँ पढ़ि सकैत छी एवं अपनहूँ तिरहुता लिखि 
सकैत छी । मैथिलीमे वर्तनीक भिन्न-भिन्न रूप अछि । कोनो रूप अशुद्ध नहि थिक । अहाँ 
कोनो एक रूपको मानि ओकरे अनुपालन करी । ई नहि जे अपन लेखनमे सभ रूपके मिझरा 
दी । एहि पाठ्यसामग्रीमे बहुमान्य वर्तनीके स्वीकार कयल गेल अछि। 


मैथिली भाषापर अधिकार पयबाक हेतु शब्दावलीक परिचय, मुहाबिरा एवं कहबी (वाग्धारा)क 
तात्पर्य एवं ओकर समुचित प्रयोग तथा शब्दकोशक उपयोगक जनतब रहब आवश्यक थिक, 
संगहि व्याकरणक जानकारी सेहो चाही । एहि सभ बिन्दुपर एहि खण्डमे प्रकाश देल गेल 
अछि । 


संस्कृति एवं समाजविज्ञानसँ सम्बन्धित विषयसँ अवगत करयबाक क्रममे मैथिली भाषाक 
विभिन्न तत्त्वको स्पष्ट कयल गेल अछि । 


यथास्थान बोध प्रश्‍न आ अभ्यास देल गेल अछि, जकरा हल कऽकऽ अहाँ मैथिली लिपि एवं 
भाषापर नीक पकड़ आनि सकैत छी । 


इकाइक रूपरेखा 

1.0 उद्देश्य 

1.1 प्रस्तावना 

1.2 भाषा एवं लिपि 

1.3 लेखन-कला 

1.4 देवनागरी एवं तिरहुता लिपि/मिथिलाक्षर लिपि 
1.5 लेखनमे कठिनता 

1.6 वर्तनी 

1.7 वर्तनीक नियम 

1.8 सारांश 

1.9 वर्तनीक संबंधमे किछु विशेष गप 
1.10 अभ्यासक उत्तर 

1.11 अनुकार्य 


1.0 उद्देश्य 


अहाँ मैथिलीक आधार पाठ्यक्रमक पहिल इकाइ पढ़5 जा रहल छी । एहि इकाइमे मैथिलीक 
हेतु प्रयुक्त लिपि देवनागरी एवं तिरहुता, जकरा मिथिलाक्षर सेहो कहल जाइत छैक, ताहिसँ 
अहाँके' परिचय कराओल जायत । 

एहि इकाइके पढिक5 अहाँ 

® भाषाक प्रयोगमे लिपिक लाभके बुझि सकब, 

७ भाषाक प्रयोगमे लिपिक लाभको बुझा सकब, 

लिपिक स्वरूप स्पष्ट क5 सकब, 

० देवनागरी लिपिको बुझिक5 उपयुक्त वर्णक व्यवहार क$ सकब, 

७ तिरहुता/मिथिलाक्षर लिपिक सिखिकऽ उपयुक्त वर्णक व्यवहार क5 सकब, 

७ देवनागरी एवं तिरहुता दुनू लिपिक संयुक्ताक्षरके ठीक-ठीक लिखि सकब, 

७ मैथिलीक उपयुक्त वर्तनीक प्रयोग क5 सकब आ वर्तनी संबंधी दोषके' दूर क5 सकब, 
७ लेखन संबंधी कठिनताके दूर क5 सकब । 


1.1 प्रस्तावना 


हमरालोकनि मैथिली भाषा बजितो छी आ लिखितो छी । एहि माध्यमे एक-दोसराक संग 
विचार-विमर्श करैत छी । जे गप हमरालोकनि बाजिकऽ करैत छी तकरा लिखिकऽ5 सेहो 
ओहिना प्रकट करैत छी । ई कोना संभव होइत अछि ? उच्चारण आ लेखनमे हमरालोकनि 
कोना तालमेल बैसबैत छी ? एकर कारण थिक- लिपि । लिपिएक माध्यमसँ हमसभ कोनो 
उच्चरित शब्दके कागतपर यथावत अंकित करबामे समर्थ होइत छी । लिपि आ उच्चारण 
भाषाक आवश्यक उपादान थिक । भाषाक शुद्ध-शुद्ध उच्चारण आ लेखनक हेतु एहि दुनू 


भाषा बोध 


उपादानक समुचित ज्ञान प्राप्त करब नितान्त आवश्यक अछि । पहिल इकाइमे हमसभ दुनूटा 
लिपि देवनागरी एवं तिरहुता/मिथिलाक्षरसँ परिचय-पात करब । 


अहाँ देखैत होयब जे लोक एकहिटा वर्णके भिन्न-भिन्न प्रकारे लिखैत अछि । क्यो भ' 
लिखैत छथि तँ क्यो भऽ, क्यो भए तँ क्यो भय । हमरा कोना लिखबाक चाही ? एहिमे अशुद्ध 
कोनो नहि अछि । विभिन्न समयमे वा एकहु समयमे विभिन्न वर्तनीक प्रयोग भेटत । 
एकरूपताक हेतु, लेखन-सुलभताके, दृष्टिमे रखैत, सम्प्रति जकर व्यापक प्रयोग होइछ, एतऽ 
ताही वर्तनीके अपनाओल गेल अछि । एकर समुचित ज्ञान भाषा-शिक्षणक हेतु आवश्यक 
अछि । मैथिलीमे लेखनक विविधता अछि । ई एकटा एहन भाषा अछि जे देवनागरीक 
संग-संग तिरहुतामे सेहो लिखल जाइत अछि । प्राचीन हस्तलिपि सभ प्रायः तिरहुतेमे लिखल 
भेटैत अछि । तिरहुतेक दोसर नाम थिक- मिथिलाक्षर । प्राचीन समयमे मिथिलामे रहनिहार 
संस्कृतोक पंडित एकमात्र लिपि जनैत छलाह- तिरहुता । ओलोकनि अपन संस्कृत रचनाको 
तिरहुतेमे लिखैत छलाह । आइयो अहाँ पुस्तकालय जाक पाण्डुलिपि सभकें देखब तँ 
मिथिलाक संस्कृतक पंडित द्वारा लिखल गेल अधिक रचना तिरहुतेमे भेटत । 


मिथिलाक विद्वान पछाति अपन लिपिक अभ्युन्नतिक हेतु सचेष्ट नहि रहलाह । जखन 
ग्रषाखानाक आविष्कार भेलैक तखन ओलोकनि देवनागरियेसँ काज चलबऽ लगलाह । 
तिरहुताक फाउन्ट देरीसँ बनल । राज दरभंगा द्वारा दुर्गासप्तशती पोथी छपबो कयल, मुदा 
ताधरि देवनागरीमे प्रकाशन जोर पकडि लेने छल । आजुक समयमे कोनो प्रेसमे तिरहुताक 
फाउन्ट नहि भेटत । कतहु तिरहुतामे पोथी नहि छपैत अछि । परिणामतः दिनानुदिन तिरहुता 
पढ़निहार आ बुझनिहारक अभाव भेल जा रहल अछि, जे चिंताक विषय थिक । एहि 
अध्यायमे अहाँलोकनि तिरहुता सीखब, पढ़ब आ लिखब, जाहिसँ प्राचीन पाण्डुलिपि धरि 
सुगमतासँ पहुँचि सकब तथा अपन लिपिक प्रयोग क5 एकरा लुप्त होयबांसँ बचायब । 
आवश्यक तँ ई अछि जे एकरे फेरो व्यवहारमे आनल जाय । 


मैथिली देवनागरीमे लिखी वा तिरहुतामे- वर्तनीमे एकरूपता राखन आवश्यक अछि, जाहिसँ 
टंकण, मुद्रण आदिमे सुगमता होयबे करतैक, संगहि लेखन सीखब आ लिखब दुनू सुगम 
होयत । अहाँ सोचैत होयब जे वर्तनी की थिक ? तँ बुझि लिय5- अहाँ शब्दके” जाहि रूपे 
कागतपर लिखैत छी, सैह थिक वर्तनी । मैथिलीमे वर्तनीक विविधता अछि । एखन धरि कोनो 
एकरा वर्तनीपर विद्वानमे सहमति नहि बनि सकल अछि । 'भ5'क उदाहरण ऊपर देल गेल 
अछि । किछु आरो शब्द देखू-कयल, कएल, कैल; पयर, पाएर, पैर, इत्यादि । आब 
हमरालोकनि पाठारम्भ करी, जाहिसँ ऊपर वर्णित समस्याक संदर्भमे, देवनागरी आ तिरहुता . 
लिपिक संदर्भमे, विशेष गप बुझि सकब । 


1.2. भाषा एवं लिपि 


एखन जे पाठ अहाँ पढ़ब शुरू कयने छी से कोना ? हम कतहु छी आ अहाँ कतहु । मुदा 
एहन सन लगैए जेना हमरालोकनि सोझाँ-सोझी गप करैत होइ । अहाँके हम जे किछु कहैत 
छी से अहाँ ओहिना बुझैत छी जेना सोझाँमे रहिकऽ सुनितहुँ, बुझितहुँ । कहू जे ई कोना संभव 
भऽ रहल अछि ? अहाँक समक्ष छपल अक्षर अछि आ एही छपल अक्षरसँ अहाँ हमर भाषाक 
उच्चरित रूपके बुझि रहल छी, ओकर अर्थ बुझि रहल छी । एहिसँ स्पष्ट अछि जे हमसभ 
लिपिक माध्यमसँ सेहो ओहिना परस्पर गपसप क5 सकैत छी, जेना बाजिकऽ अपन भावको 
स्पष्ट करैत छी । ते, अहाँ कहि सकैत छी जे पढ्नाइ सुनबाक दोसर रूप थिक । 


लिपिक महत्त्वपर विचार करबासँ पूर्व हमरालोकनिके भाषाक महत्त्वपर सेहो विचार क$ 
लेबाक चाही । अहाँकेँ ई बुझल रहबाक चाही जे भाषाक विकासहिपर मानव समाजक 


बहुमुखी विकास निर्भर करैत छैक । अहाँके ई बुझिक5 आश्चर्य होयत जे भाषाक बिना 
मनुष्य किछु सोचियो नहि सकैत अछि । लोक जे किछु करऽ चाहैत अछि, तकर चिंतन 
मातृभाषामे करैत अछि । ओकरा कागतपर लिपिबद्ध करैत अछि । लिपिबद्ध भाषाक जेना-जेना 
विकास होइत अछि, तेना-तेना ओहि भाषाक साहित्योक विकास संभव होइत अछि । दोसर 
शब्दमे अहाँ कहि सकैत छी जे भाषाक विकासहिपर ओहि क्षेत्रक सर्वागीण विकास निर्भर 
करैत अछि । 


लिपिसँ लाभ 


लिपिक विकाससँ पूर्व लोक बजैत टा छल । जेना-जेना सभ्यता आ संस्कृतिक विकास भेलैक, 
तेना-तेना मनुष्य लिखब प्रारंभ कयलक । पहिने कागत नहि छलैक, ते लोक ताड्क पात 
अथवा भोजपत्रपर लिखैत छल । आइयो भोजपत्र अथवा तालपत्रपर सुन्दर तिरहुता लिपिमे 
लिखल पाण्डुलिपि सभ भेटैत अछि । ओहि समयमे लोक पाथर आ धातुपर खोदिकऽ, गील 
माटिसँ देबाल आदिपर लिखैत छल, जकर प्रमाण आइयो भेटैत अछि । कल्पना करू जे ओहि 
समयमे लिखब कतेक कठिन छलैक ! संसारमे कतोक भाषाके लिखबाक हेतु लिपिक 
व्यवस्था नहि छलैक । क्रमशः मनुष्य विकासक दिशामे अग्रसर भेल । कागतक आविष्कार 
भेलैक आ तखन लिखब सर्वसाधारण लेल सुलभ भऽ गेलैक । आइ जे व्यापक रूपसँ साक्षरता 
अभियान चलाओल जा रहल अछि, से बिनु कागते सम्भव नहि होइत । आइ अशिक्षा दूर 
भागल जा रहल अछि आ लोक पठन-पाठन दिस झुकल अछि । जाहि क्षेत्रक लोक जतेक 
पढ्ल, से क्षेत्र ततेक विकसित मानल जाइत अछि । अहाँक मनमे अवश्य प्रश्‍न उठैत होयत 
जे लिपि आ क्षेत्रक विकासक बीच कोन संबंध छैक ? -एहि प्रसंग अहाँके निम्नलिखित 
बिन्दुपर ध्यान देबऽ पड़त- 


७ लिपि लोकक विचारको सुरक्षित राखि ओकरा समयपर उपस्थापित करैत अछि । 


७ हमरालोकनि जे किछु बजैत छी से तत्काले समाप्त भ5 जाइत अछि, मुदा लिखि देने ओ 
अमिट भऽ जाइत अछि । 


७ हम अपन विचारको स्वयं बादमे पढ़ि सकैत छी, ओकरा बुझि सकैत छी, ओहिमे संशोधन 
कऽ सकैत छी, ओहिमे परिवर्तन क5 सकैत छी । आलोचक ओहिपर टिप्पणी कऽ सकैत 
छथि । ते लोक बजबासँ बेसी सतर्क लिखबामे रहैत अछि । 


७ बजबा आ लिखबाक भाषामे सेहो अंतर छैक । एहि विषयपर हमसभ आगाँ विचार 
करब । एतऽ हम एतबे कहब जे भाषाक विकासहिसँ चिन्तनक विकास होइत अछि, 
समाजक विकास होइत अछि आ क्षेत्रक विकास होइत अछि । 


० लिपिबद्ध भाषाहिक कारणे” हमसभ प्राचीन ऋषि-मुनिक विचारके आइयो बुझि लैत 
छी । हुनकालोकनिक विचार समाजक धरोहरि शिक जे भूत, वर्तमान आ भविष्य- सभमे 
सहायक सिद्ध होयत । 


७ लिपिक माध्यमे हमरालोकनि अपन अभिव्यक्तिक दूर-दूर धरि पहुँचयबामे समर्थ होइत 
छी । यदि अहाँ बाजब, भाषण देब तँ कदाचित किछु हजार व्यक्तिको सुना सकबनि, मुदा 
जँ समाचारपत्रमे अहाँक चिंतन छपत तँ दुनियाँ अहाँक विचारसँ अवगत होयत । 

० आइ जँ अहाँ कोनो पोथी लिखिकऽ राखि देबैक तँ भविष्यमे लोक ओहिसँ लाभान्वित 
होयत । 


७ निष्कर्षतः कहल जा सकैत अछि जे मानव समाजक सभ्यता, संस्कृति आ ज्ञान-विज्ञान 
विकासमे लिपिक भूमिका अत्यंत महत्त्वपूर्ण अछि । 


तिरहुता आ देवनागरी : 
लिपि एवं वर्तनी परिचय 


भाषा बोध 


1.3 लेखन-कला 


हमसभ जे किछु बजैत छी तकरा ओही रूपमे अंकित करबाक हेतु वर्णक व्यवस्था कयल गेल 
छैक । प्रत्येक ध्वनिक हेतु भिन्न-भिन्न वर्ण अछि । दू वा दूसँ अधिक वर्णक मेलसँ एकटा 
शब्द बनैत अछि आ दू वा अधिक शब्दसँ वाक्य । कोनो भाषाक सभ ध्वनिक हेतु निश्चित 
वर्ण अछि, जकर क्रमबद्ध रूपके वर्णमाला कहल जाइत छैक । सामान्यतः वर्ण दू प्रकारक 
होइत अछि-स्वर आ व्यंजन । स्वर स्वतः बाजल जाइत अछि आ व्यंजनक उच्चारणमे स्वरक 
सहायता लेल जाइत छैक; यथा- आ, इ, उ, इत्यादि स्वतंत्र रूपसँ अपन ध्वनिक द्योतक थिक, 
'क'मे क+अ; 'स'मे स+अ; तथा “प'मे प+अ मिलल अछि । मैथिलीक अपन मूल लिपि 
थिक तिरहुता, जकरा मिथिलाक्षर सेहो कहल जाइत अछि, किन्तु आइ सुगमताक कारणे 
मैथिली देवनागरीएं लिपिमे लिखल जा रहल अछि । एही लिपिमे पोथी छपैत अछि । जहिया 
छपाइक व्यवस्था नहि छलैक, मिथिलाक विद्वान द्वारा मैथिली आ संस्कृत तिरहुतेमे लिखल 
जाइत छल । 


बेसी भाषाक अपन लिपि छैक । ओकर लिखबाक अपन ढंग छैक । तिरहुता/मिथिलाक्षर आ 
देवनागरी बामसँ दहिन भागक दिशामे लिखल जाइत अछि । अरबी भाषा दहिनसँ बाम दिस 
लिखल जाइत अछि । जापानी भाषामे वर्ण ऊपरसँ नीचाँक क्रममे लिखल जाइत अछि । चीनी 
भाषामे ध्वनिक पृथक्र संकेत नहि होइत छैक, अपितु पूरा शब्द एकटा फोटो सन बुझाइत छैक, 
जकरा चित्रलिपि कहल जाइत छैक । एहिसँ एतबा तँ अवश्य कहल जा सकैत अछि जे लिपि 
कोनो भाषाक हो, ओ रेखा आ विभिन्न आकृतिक मेलसँ बनल रहैत अछि । 


देवनागरी आ तिरहुता लिपिक पूर्ण परिचय प्राप्त करबासँ पूर्व हम अहाँकेँ रोमन लिपिसँ ओकर 
मिलान कऽकऽ देखबऽ चाहैत छी, कारण जे अहाँ रोमन लिपि अवश्य बुझैत होयब । रोमनमे 
स्वर आ व्यंजन दुनूक हेतु अक्षरेक प्रयोग होइत छैक, मुदा देवनागरी आ तिरहुतामे अक्षरमे 
मात्रा लगाय स्वर जोडि देल जाइत छैक । उदाहरणार्थ- 'सीता'मे स आ त मात्र दूरा अक्षर 
अछि, जाहिमे स मे ईकार आ त मे आकार क मात्रा जोडि देल गेल अछि, मुदा रोमनमे 
ओतबा अक्षरे बढ़ेत छैक, यथा- 8118. देवनागरी तथा तिरहुतामे मात्रा लगौने संक्षिप्त भऽ जाइत 
छैक । अतः रोमन देवनागरी एवं तिरहुताक अपेक्षा स्थान बेसी घेरैत छैक । मैथिलीक हेतु 
तिरहुता एवं देवनागरी दुनू सुगम आ संक्षिप्त अछि । एतऽ अहाँ लिपिक उत्पत्ति आ महत्त्वक 
विषयमे ज्ञान प्राप्त कयलहुँ । एहिसँ संबंधित किछु अभ्यास एतऽ देल जा रहल अछि, जकर 
अहाँ उत्तर देबाक चेष्टा करू : 


अभ्यास 1 


क) एतऽ किछु वाक्य देल जा रहल अछि जे सत्य वा असत्य अछि । अहाँके देखयबाक 
अछि जे कोन सत्य अछि आ कोन असत्य- 


अ) मनुष्य बाजब पहिने सिखलक आ लिखब बादमे । (सत्य / असत्य) 
आ) भोजपत्रक उपयोग छपाइक हेतु होइत छल । (सत्य / असत्य) 
इ) लिपिसँ विचारको स्थायित्व भेटैत छैक । (सत्य / असत्य) 
ई) बजबाक भाषा आ लिखबाक भाषाक स्वरूपमे कोनो 

अंतर नहि होइत छैक । (सत्य / असत्य) 


उ) चिंतनके” समयसँ आगाँ बढ़ायब लिपिक सभसँ पैघ गुण थिक । 
(सत्य / असत्य) 


ऊ) मानव संस्कृतिक विकासमे लिपिक कोनो योगदान नहि छैक । (सत्य / असत्य) 


ए) लिपिक माध्यमे संप्रेषणक विस्तार होइत अछि । (सत्य / असत्य) 


ऐ) अरबी लिपि बामसँ दहिन दिस लिखल जाइत अछि । (सत्य / असत्य) 
ओ) मनुष्यक सामाजिक सांस्कृतिक विकासमे 'लिपिक कोनो 

योगदान नहि छैक । न (सत्य / असत्य) 
औ) व्यक्तिक सम्पूर्ण चिंतन ओकर मातृभाषामे होइत छैक । (सत्य / असत्य) 


ख) कोष्ठमे देल उत्तरमेसँ शुद्ध उत्तर ताकिकऽ खाली जगहके* भरू- 
अ) भाषामे उच्चरित ध्वनिक हेतु जाहि चिह्क प्रयोग कयल जाइत 
अछि से थिक..................... । (शब्द/वर्ण/वर्तनी ) 
आ) मैथिलीक मूल लिपिको कहल जाइत अछि ............... 
(तिरहुता अथवा मिथिलाक्षर / मैथिली) 
इ) मैथिली तिरहुता तथा .............. दुनूमे लिखल जाइत अछि । 
(मिथिलाक्षर / देवनागरी) 


ई) जापानी भाषामे वर्ण ............ लिखल जाइत अछि । 
(ऊपरसँ नीचाँ दिस / दहिनसँ बाम दिस / बामसँ दहिन दिस) 
उ) कोनो भाषाक वर्णमाला ओहि भाषाक ........... प्रतीक होइत अछि । 


(शब्दक / ध्वनिक) 
1.4 देवनागरी एवं तिरहुता/मिथिलाक्षर लिपि 


मैथिली एहन भाषा अछि जकर प्रधान लिपि तिरहुता छैक, मुदा आइ सभटा छपल पोथी 

देवनागरी लिपिमे उपलब्ध अछि । उनैसम शताब्दीमे राज दरभंगाक प्रयाससँ किछु धार्मिक 

पुस्तक, यथा- दुर्गासप्तशती, सत्यनारायणपूजाक पोथी तिरहुतामे अवश्य छपल, प्रशंसितो भेल, 

मुदा ताहि दिन धरि लोक सुगमताक कारणें देवनागरीमे लिखऽ लागल, पढ़ लागल आ 
देवनागरीएमे द्रुतगतिएँ पोथी सेहो छपऽ लगलैक । 


आजुक समयमे तिरहुता बिसरल सन भऽ गेल अछि । मैथिलीक अपन लिपि रहैत उपेक्षित 
अछि । एहिपर देवनागरी लिपिक एकाधिकार सन भऽ गेल छैक । आइ सभटा पोथी 
देवनागरीए लिपिमे छपैत अछि । कम्प्यूटर हो अथवा लेटर प्रिंटिंग, ओतऽ तिरहुताक फाउण्ट 
नहि भेटेत । मैथिली माने देवनागरी लिपि- सैह सकलसाधारणक धारणा अछि । मुदा, जखन 
अहाँ एक सय वर्षसँ पूर्वक इतिहास देखब तँ मैथिलीए नहि, मिथिलाक विद्वान द्वारा लिखल 
गेल प्रायः सभटा संस्कृतोक रचना तिरहुतेमे लिखल भेटत । एखनहुँ मिथिलामे नोतक पाता 
तिरहुतेमे लिखिकऽ पठयबाक प्रथा अछि । 


एतऽ तिरहुता आ देवनागरीक किछु शब्दके देखू : 


तिरहुतामे 
उशन्‌ करव किजानेँ प्रप्बाजा लेती शता 
अपन कहब किताब सरोता घैलची धरोहर 


एतऽ मात्र 'ए'कार आ 'ऐ'कारक मात्रामे देवनागरीसँ भिन्नता अछि । मैथिलीमे देवनागरी जकाँ 
कोनो मानक वर्ण नहि अछि । मानक वर्णक व्यवस्था छपाइमे सुविधाक कारण कयल गेल 
अछि । तिरहुतामे छपाइ एखन धरि नहि शुरू भेल अछि, ते कोनो-कोनो वर्ण दू वा तीन 
प्रकारे, लिखल जाइत अछि । एकरे प्रभावक कारण देवनागरीयो लिपिमे लिखल गेल 
मैथिलीक हेतु कोनो मानक वर्ण नहि अछि । दू वा तीन प्रकारक वर्तनीक प्रयोग होइत 


तिरहुता आ देवनागरी : 
लिपि एवं वर्तनी परिचय 


भाषा बोध 


अछि । सभटा शुद्धे रूप थिक । एहि प्रसंग विद्वानलोकनिमे मतैक्य नहि छनि । वर्तनीक 
भिन्नताक करणे* लिखब आ पढब दुनूमे किछु असुविधा तँ होइते छैक । 


वर्णमाला : 
स्वर तिरहुता 
देवनागरी 
तिरहुता 
देवनागरी 
अनुस्वार तिरहुता 
देवनागरी 
विसर्ग तिरहुता 
* देवनागरी 
व्यंजन तिरहुता 
देवनागरी 
तिरहुता 
देवनागरी 
तिरहुता 
देवनागरी 
तिरहुता 
देवनागरी 
तिरहुता 
देवनागरी 
तिरहुता 
देवनागरी 
संयुक्त वर्ण तिरहुता 
देवनागरी 


1.5 लेखनमे कठिनता 

आब हम लेखनमे किछु कठिनता दिस अहाँक ध्यान आकृष्ट कर$ चाहैत छी । अहाँ 
निम्नलिखित शब्दसभको पढू- 


पद्य उद्धरण द्वेष भुक्त रत्न 


एहि शब्दसभके* यदि अहाँ पढि सकलहुँ तँ ठीक, आ जँ नहियो' पढि सकल होइ तँ कोनो 
चिंता नहि । एकर विकल्पसँ सेहो काज चलैत अछि- खासकऽ तिरहुतामे बेसी । 'द्य' दू 

वर्णक मेलसँ बनल अछि- दूय । अतः द्य केर स्थानमे दूय लिखने सेहो काज चलि सकैत 

अछि । एहि प्रकारे उपर्युक्त वर्णके एहि तरहे लिखिकऽ देखू 3 
पद्य उद्धरण दूवेष भुकूत रतून 

तात्पर्य जे (. ) हलन्त्य वर्णक प्रयोग कयने संयुक्ताक्षरसँ बाँचल जा सकैत अछि । तिरहुतामे 

विशेष आ देवनागरीमे अपेक्षाकृत कम स्थानमे हलन्त्य लगाय संयुक्ताक्षर बनाओल जा सकैत 

अछि । 

संयुक्ताक्षर : ( देवनागरी ) 


एतऽ किछु वर्ण देल जा रहल अछि जकरा ध्यानसँ देखू आ बुझू- 
बं वें सं शॉ बे ल शा अं "ज़ स्म च्ल” अ 


एहि सभ वर्णमे अहाँके एक प्रकारक समानता भेटत । सभक अंतमे एकटा डंटा लागल तिरहुता आ देवनागरी : 
छैक । अहाँ ओहि डंटाके हटाय कोनो दोसर वर्ण राखि दियौक, संयुक्ताक्षर बनि जायत; लिपि एवं वर्तनी परिचय 
उदाहरणार्थ किछु शब्दके देखल जा सकैत अछि - 

व्याख्या स्मरण श्याम : अल्हर ज्वाला 

अभ्यास दुष्यन्त लक्ष्मण त्याज्य सुल्तान 

विघ्नराज विन्ध्याचल 

क, झ एवं फ सँ संयुक्त करबाक हेतु दुनूक झालड्कि कने काटि दी । स्वतः संयुक्त भऽ 

जायत; उदाहरणार्थ- क्वचित, वाक्य, फ्यूज इत्यादि । 


र के संयुक्त करबा ले' तीनटा प्रक्रिया अछि- रेफ (-), तिर्यक रेखा (,) एवं ऋकार 
(. ) | किछु उदाहरणको देखू आ बुझू- कृपा, मर्यादा, क्रम, कर्म, कृमि, शृंगार, तर्क, 
कृषक, कौमार्य इत्यादि । 

किछु वर्णक संग हलन्त्य लगाइएकऽ संयुक्त भऽ सकैत अछि; यथा- ट ठ ड ढ छ 
इत्यादि । एहि वर्णसभसँ बनल शब्दके देखू- वैशिष्ट्य, पाठ्य, उछवास, धनाढ्य इत्यादि । 


तिरहुता / मिथिलाक्षर 
तिरहुतामे संयुक्ताक्षरक एक निश्चित विधान अछि, जकरा अहाँ सतर्कतापूर्वक देखू आ 
लिखू । कोनो वर्णसँ 'य' के संयुक्त करबाक विधान एहि प्रकारक अछि । जाहिमे झालडि 
छैक ताहिमे बुझि पड़त जे झालड्कि झाडिक5 “य' संयुक्त अछि । कतहु-कतहु “य' देखाइ 
पड्त तँ कतहु आभासेटा होयत; 
यथा- तिरहुता : द्रादश्च अक्लाजडशि भ्या अख्या श्राध 
वाक्य अद्यावधि श्याम अभ्यास प्यास 
कोनो वर्णसँ 'त' के संयुक्त करबाक विधान देखू- 
तिरहुता : आ नुक 
आप्त पुस्तक 
कोनो वर्णसँ 'न' के एहि तरहे संयुक्त करी- 
तिरहुता : अजल शश्च 
अन्न प्रश्‍न 
किछु संयुक्ताक्षरक रूपे बदलि जाइत छैक- 
तिरहुता : कशा आकळाछाब रूङ उथ््ता 
कृपा अत्याचार भक्त अर्गला 
हस्व 'इ' कार तथा दीर्घ ई' कारक मात्रा सामान्यतया (, , ) कोष्ठमे देल गेल चिह्न सदुश 
होइत छैक, मुदा किछु स्थानमे वर्णक रूपे बदलि जाइत छैक, यथा- 
तिरहुता : कूभात उसास झझाप्ब्य 
कुशल तुषार हुतासन 
एतऽ किछु प्रमुख संयुक्ताक्षर देल जा रहल अछि, जकरा अहाँ बेरि-बेरि लिखिकऽ अभ्यास 
करू- 
तिरहुता- 
भू छ 1 ए छ छ गः, उ ज्र 
ख ष्ण घ स्त द्ध ज्ज क्त त्य शन भ्य न्त ग्र द्दा 

तीन वा चारि वर्णसँ बनल संयुक्ताक्षर निम्नलिखित अछि. 


क्रा (ङ्य) छ लच) क्रा ना स ल्क) का (नम) «क (ऋ) 
के (ङ्क) चण (म) क (स) तता (ऋः) उ (ज्ज? ड «ङ्ज? 
कै (छ) एक ८च्छ्य ) छू ८चछ ) "कृ (च्छ) (पू) (खय) 
ङ्क टपु) ल्गू (त्म्य) झा (न्य) ८व्टू (त्य) अद्य) ऊ (ड: 
खु.(क्य) यु ९ ) ख (त्र) ज्ञ (त्य) त्रु (नत्व) न नल) 
क्छ (न्थ्य) कछ (न्ध्य) कु (न्ध्व? खु (रय) कीं (ये) सु (स्त्य 2 
व्यू (नस्य) जु (स्त्र) त्य त्स» छू (स्थ्य) च (कम ) कँ (ई, ) 


जी (र्ये ) कक (क्ण) क्या (श्म) क्या (कष्य) क्का (शक) २४७ (शच्य 
स रव्य) उ तय? का (व्र) डन्यादि । ; 


मैथिलीमे तथा संस्कृतमे एखनहुँ तिरहुतामे लिखल अनेक पाण्डुलिपि सुरक्षित अछि, जे 
हस्तलिखित अछि । एतऽ हाथसँ लिखल संयुक्ताक्षर अभ्यासक हेतु देल जा रहल अछि 


क- हू छ क्या छस) ॐ न कळा का (न) (कलमा 


४“ ज) कल्य) उ लन जलक जक) अल) जव) 

एतऽ हाथसँ लिखल हृस्व एवं दीर्घ ई कारक मात्रा देखाओल जाइत अछि । अहाँ देखू आ तिरहुता आ देवनागरी : 
अभ्यास करू- लिपि एवं वर्तनी परिचय 


१.४७ द जल्म 


er 


उक्त संयुक्ताक्षरके अहाँ बेरि-बेरि लिखिकऽ अभ्यास करू । 
आब अहाँ संख्यावाचक शब्दक अभ्यास करू- 
तिरहुता- 
9 २ र्‌ ४ ७ रा १ दे ७ २० 
] 2 3 4 5 6 7 8 9 10 


एहि आधारपर अहाँ 1 सँ 100 धरि तिरहुतामे लिखू । 


जनपद............ खाजा............... अछि, ,,,६७« viens 


निम्नलिखित शब्दके देवनागरीमे लिखू - 


नताशा त्नातन उणविशारी 
काळायब स्नान. झल 
ल्ञळब्गश आग्रा उळाछाब 
ल्िग्स्टरेश आल्विस्काब कार्शीतरश 
छञ्रब्काब शामुर्खात्न शागम्तरज 
आम्य नृकप्र्काव शाळतत्तरा 


भाषा बोध एत5 तिरहुतामे लिखल किछु पंक्ति देल जा रहल अछि जकरा पढू आ ओहिना लिखबाक 
प्रयास करू- 


` शाखुनिक लाळ विकाजशीव हि 
शवँ यिथितीऽन थने श्वविकमिऊ उर 
शण्भफिऊ थि (बकर वून कारन एयर! 
व्वाकनिल्यं कजर आखात , अभम लासा $. 
शिक कमका था बाजी सीजिक (ज्याक 

कोच करत ऊ जाके छ ! आ जेठ त्मक मिर 
जग शआाजि शव अहि ८ बावकर उयजर जारी 

अभ्यास 2 
क) निम्नलिखित वर्णके तिरहुतामे लिखू - 
1. ओ र्‍या, 3. पु 4. तु 5. ऋ 
6. त 7. ते 8. खु 9. ए 10. अं 
11. सो 12; है 13. श 14. कु 15. कौ 
16. तू 17. क्ष 18. कू 19. भू - 20. कृ 
ख ) निम्नलिखित संयुक्त वर्णको तिरहुतामे लिखू - 
1, ञ्च 2. ष्ण 3. त्व 4. द्‌ 5. स्य 
6. न्त वञ्च 8. त्त 9, क्ष्म 10. प्त 
11, में 12. प्ल 13. न्न 14. न्ध 15. स्त 
16. श्र 17. ब्द 18. त्य 19. प्र 20. म्म 
ग) निम्नलिखित शब्दके तिरहुतामे लिखू - 
1. तिरहुताम 2. अभ्यास 3. गद्यश्री 4. अन्वय 5. पिच्छर ८, 
6. दुर्गादत्त 7. इत्यलम्‌ 8. पुरस्कार 9, व्यक्ति 10. शुक्ल ' 
11, सिद्धिरस्तु 12. उद्देश्य 13. कृष्ण 14. राष्ट्र 15. कण्टक 
16. आश्‍चर्य 17. अभिव्यक्ति 18. पुष्प 19. आरम्भ 20. आहलाद 


घ) निम्नलिखित वाक्यको तिरहुतामे लिखू - 
“पुरुष आ नारीक कार्यक्षेत्र एक नहि भऽ सकैछ । दुहूमे प्रकृतिगत भिन्नता अछि । 
पुरुषक रचना कठोर तत्त्वसँ भेल छनि, नारीक रचना कोमल उपादानर्स । पुरुषमे बल आ 
साहसक अधिकता होइत छनि, तँ नारीमे प्रेम आ त्यागक अधिकता होइ छनि । पुरुषमे 
मस्तिष्क प्रधान होइ छनि, नारीमे हृदय । एक उद्यमक अवतार तँ दोसर सहनशीलताक 


मूर्ति । एक जीवन-युद्धक सैनिक छथि, दोसर शान्तिक अधिष्ठात्री देवी ।”” - हरिमोहन 
झा (द्विरागमन) 


डर) निम्नलिखितके देवनागरीमे लिखू- 


"होडी (विभ कक वनालन अजय 
१ झख अर अळूर, थव उ वन काक 
“ताका मनाशी अवा वचि | विनता सारकः 


जशी अकाकाअतबन मीनी । सवक डन 3 कडा 

। बहि वीरू अत्याश बिताबी अगेय शिक | 6277 

। कली )- बुचकोक , हीनी अपाक । 4 

। वेवाकर आनम माजते कान (आउन हम 

f He .. करिए्पावमका माहेवार डव > 
1.6 वर्तनी 


मैथिलीमे एकहिटा शब्द भिन्न-भिन्न ढगे लिखल जाइत अछि । लिखनिहार स्वेच्छासँ अपना 
ढगे लिखि लैत छथि आ ओकर अर्थो समाने होइत अछि । उदाहरणार्थ- क्यो 'कएल' 
लिखताह तँ क्यो 'कयल' आ क्यो 'कैल' । सर्वमान्य रूप नहि छैक । वस्तुतः उपर्युक्त तीनूटा 
रूप शुद्ध छैक । लिखबाक यैह रूपक विविधता वर्तनी कहबैत अछि । अंग्रेजीमे 90९1112 
छैक, कोनो झंझट नहि । हिन्दीमे देवनागरी लिपि छैक, मुदा मैथिली देवनागरीमे लिखू वा 
तिरहुतामे, एखन धरि सर्वमान्य स्वरूप निर्धारत नहि भ5 सकलैक अछि । 


अहाँ निम्नलिखित शब्दको ध्यानसँ देखू- संबंध, सम्बन्ध, सम्बंध, संबन्ध । ई चारूटा शुद्धे 
रूप थिक, मुदा मैथिलीमे बहुमान्य रूप अछि 'सम्बन्ध' । आब सुविधाक दुष्टिएँ संबंध धुरफार 
लिखल जाय लागल अछि । 


अनुस्वारक बदलामे संयुक्ताक्षर लिखबाक हेतु जे नियम लागू होइत अछि, से ई थिक जे जाहि 
वर्णपर अनुस्वार रहय, तकर बाद जे वर्ण आबय ताहि वर्गक (क च ट त प) अंतिम वर्णसँ 
ओहि वर्णको संयुक्त करी । एतऽ किछु शब्द अवलोकनार्थ प्रस्तुत अछि- 


गंगा संगम अंत चंचल अंब चंद्र पंकज पंचमी 
गङ्गा सङ्गम अन्त चञ्चल अम्ब चन्द्र पङ्कज पञ्चमी 


“क च ट त प' वर्गक अतिरिक्त स्थानमे अनुस्वारे देब उपयुक्त थिक । एहन स्थानमे 
अनुस्वारक प्रयोग नहि कयने हास्यास्पद भऽ जायत; यथा- 


संयम संसार संत्रास संयोग संशय संरचना संदिग्ध 

भाषा बोध 

1.7 वर्तनीक नियम 


आब अहाँकेँ ई बुझबामे भाङठ नहि होयत जे मैथिलीमे वर्तनीक मानक रूप स्थिर नहि 
भेलैक अछि । एहिसँ स्पष्ट अछि जे एकटा शब्द अनेक तरहें' लिखल जाइत अछि । किछु 
एहन शब्द एतऽ देल जा रहल अछि जकरा अहाँ ध्यानसँ देखू जे कोना अनेक प्रकारें लिखल 


जाइत अछि- 
कहलनि कहलैन्हि कहलन्हि 
अयलाह अएलाह ऐला 
पयर पाएर पैर 
खयर खाएर खैर 
जयताह जएताह जैताह 
कयलनि कएलनि कएलैन्हि कएलन्हि 
भऽ भए भय भ' भै 
कऽ कए - कय क? कै 
तऽ तः तँ थिक थीक 


मैथिलीमे 'म' अनुनासिक वर्ण थिक, तेँ एकर ऊपरमे बिन्दु अथवा चन्द्रबिन्दु नहि देल 
जाइत अछि; यथा- 


विद्यालयमे हाथमे घरमे मा 


नाकसँ उच्चरित ध्वनि अनुनासिक भेल, जकर माथपर (5) चन्द्रबिन्दु देल जाइत छैक, 
जखन कि कण्ठ्य ध्वनिमे अनुस्वार (-) ऊपरमे देल जाइत छैक । एकर अन्तर एतऽ 
स्पष्ट कयल जाइत अछि जे अहाँकेँ भ्रम नहि होअय- 


कंठ तंत्र . पंडा पंखा गंगा तरंग अपंग 

एहि शब्दसभमे पूर्व कथनानुसार अनुस्वार हटाय अगिला वर्गक वर्ण 

(क च ट त प)क अंतिम अक्षरसँ संयुक्त कयल जा सकैत अछि; यथा- 

कण्ठ तन्त्र पण्डा पझ्खा गङ्गा तरङग अपङ्ग 
चन्द्रबिन्दु (~ )युक्त वर्णको बदलल नहि जा सकैत अछि- 

आँचर आँखि साँद ऊँट 

'डु' एवं 'ढ' केर प्रयोग सेहो ध्यान देबाक योग्य अछि । दुनूमे 'ड' एवं 'ढ' केर नीचाँ 


( , ) बिन्दु देल गेल छैक । एकर प्रयोगकें देखू आ अनुमान करू जे वर्तनी कोन 
तरहेँ उच्चारणमे सहयोगी होइत अछि- 


साँढ्‌ लोढी बड्द्‌ बड्की राबड़ी रबड़ 
उपर्युक्त “ड' एवं 'ढ' केर स्थानमे 'ड' एवं 'ढ' देलासँ अर्थक संगति नहि बैसत । 
वर्तनीक संबंध पूर्णरूपेण उच्चारणपर निर्भर छैक । यदि अहाँ शुद्ध-शुद्ध उच्चारण करबैक तँ 


खबामे कतहु अशुद्धि नहि होयत । दू प्रकारक मात्रा- हस्व एवं दीर्घ- भेटत; यथा- 
इ, ई, उ, ऊ । एहि स्वरको ध्यानसँ पढ़ू आ देखू जे दीर्घ स्वरक उच्चारण जोरसँ होइत 


छैक । यदि हूस्वक स्थानपर दीर्घ स्वर देबैक तँ अशुद्ध भऽ जायत । निम्नलिखित शब्दको 
देखू- 

कुशल पुरस्कार पितामह बिहार कुमार 

कूशल पूरस्कार पीतामह बीहार कूमार 

एतऽ हूस्वक स्थानमे दीर्घ कयने अशुद्ध भऽ गेल । 


® कतहु-कतहु हूस्वक दीर्घ आ दीर्घक हूस्व कयने अर्थे बदलि जाइत अछि; यथा- 

सूचि (सुझ्या) सिता (चीनी) सुत (बेटा) दिन(दिवस) मति (बुद्धि) 
सूची (सारणी) सीता (जानकी) सूत (डोर) . दीन (गरीब) मती (साँपक विष 
झाडनिहार) 


७ लेखनकलाक मुख्य बिन्दु थिक वर्तनी । भाषामे शब्द अनेक भाषासँ अबैत अछि आ ओ 
अपन ढंगेँ घुलिमिलि जाइत अछि । मैथिलीमे अंग्रेजीसँ आयल शब्दक बाहुल्य अछि । 
एतऽ देखू जे कोना एहि शब्दसभक प्रयोग सामान्य लोक (कम पढ़ल-लिखल) करैत 
अछि- 


इन्सपेक्टर बसस्रैण्ड लैनटर्न लैम्प डॉक्टर ट्रेन टिकट मैजि्ट्रे 

निसपिट्टर बस स्टाम लालटेम लम्फ डाकदर रेन टिकस मजिस्टर 
७ किछु शब्दक शुद्ध-अशुद्ध रूपके ठेकानि लियऽ- 

अशुद्ध- क्रिपा ` कृया श्रृंगार श्रीयुत्‌ श्रीमान 

शुद्ध कृपा क्रिया शृंगार श्रीयुत श्रीमान्‌ 


७ कतहु-कतहु दूटा शब्द एके शब्द बनि जाइत अछि- 


सकैत अछि - सकैछ देखैत अछि - देखैछ 

कहैत अछि - कहैछ अबैत अछि - अबैछ 

सुनैत अछि - सुनैछ जाइत अछि - जाइछ 
अभ्यास 3 


अ) निम्नलिखित शब्दसँ अनुस्वार हटाय संयुक्ताक्षरक सहयोगसँ लिखू- 


2. तरंग 11...“ पडत. 
5. पंचवटी......... ह. मिड काळ 
8: ' दु, 9 लिफ: ००४७ 
[1 कंचने॥७५,+७०« 19: संझना 
14: जेतु 

भाषा बोध आ) एतऽ शुद्ध एवं अशुद्ध दुनू प्रकारक शब्द देल जा रहल अछि । अहाँ शुद्ध शब्दमे सही 
(४ ) चिहून लगाउ- 


1. साँढ € ) / साँढ ( ) 2. रबर ( ) / रबड़ ( ) 

3. रामायण ( ) / रामायन ( ) 4. आशिर्वाद ( )/आशीर्वाद्‌ ( ) 
5. युत्‌ ( ) / युत ( ) 6. श्रींगार ( ) /शृंगार ( ) 

7. परिवर्तन ( ) / परिंवरतन ( ) 8. पसुपति ( ) / पशुपति ( ) 
9. पुस्प ( ) / पुष्प ( ) 10. पूरान ( ) / पुराण ( ) 
11. पन्डा ( ) / पण्डा ( ) 12. क्रिष्ण ( ) / कृष्ण ( ) 
13. क्रिया ( ) / कृया ( ) 14. द्रोनाचार्य ( )/द्रोणाचार्य( ) 

1.8 सारांश 


७ मैथिलीक मूल लिपि तिरहुता थिक, मुदा आजुक समयमे लेखनसँ छपाइ धरि सभ कार्य 
देवनागरीए लिपिमे होइत अछि । अतः ई कहब सर्वथा उपयुक्त अछि जे मैथिलीक 
दूटा लिपि छैक- तिरहुता आ देवनागरी । 


० लिपि कोनो भाषाक उच्चरित ध्वनिक प्रतिनिधित्व करैत अछि, जकरा पृथक-पृथक 
चिहनक द्वारा दर्शाओल जाइत अछि, एकरे वर्ण कहल जाइत छैक । 


० एहि पाठमे हमसभ देवनागरी एवं तिरहुता दुनू वर्णमालाक परिचय प्राप्त कयलहुँ अछि । 


® मैथिलीमे कोनो-कोनो शब्द दू वा तीन प्रकारे लिखल जाइत अछि आ सभटा शुद्धे. रूप 
थिक । 


७ मैथिलीमे वर्तनीक विविधता अछि । 


७ मैथिलीमे हमसभ जेना उच्चारण करैत छी लगभग तहिना लिखितो छी । तात्पर्य जे वर्णक 
व्यवस्था तेहन अछि जे उच्चरित शब्दको प्राः अविकल अंकित कयल जा सकैत अछि । 


७ वर्तनीक दोषसँ बँचबाक हेतु उच्चारणपर ध्यान देब आवश्यक अछि । 


उपयोगी पुस्तक 


1) मिथिलाक्षर अभ्यास पुस्तक - प्रो० विश्वनाथ झा «3 
प्रकाशक - अखिल भारतीय मैथिली साहित्य परिषद्‌, दरभंगा 


2) मैथिली वर्णमाला, भाग- 1-2 (तिरहुता) 
छात्र सहयोगी प्रकाशन, दरभंगा, मुजफफरपुर 


1.9 वर्तनीक संबंधमे किछु विशेष गप 


1) जतऽ सामान्य ढंग संयुक्त नहि भऽ सकय ओतऽ हलन्त्य ( _ ) लगाय संयुक्त करी; यथा- 


वैशिष्ट्य, नाट्य, साठ्य, पाठ्य, हड्डी 

2) तिरहुतामे 'त' के कोनो वर्णसँ संयुक्त करबा ले' ( _ ) हलन्त्य लगयबाक आवश्यकता 
होइत छैक, यथा- 
ब्रू, बज्न, छ्न, छैज्काव, छूकर 


3) 


4) 


5) 


6) 


7) 


8) 


9) 


मैथिलीमे सामान्यतया विभक्ति चिहून शब्दक संगहि लगाओल जाइत अछि, मुदा एकरहु 
कोनो कठोर बंधन नहि अछि- 


विद्यालयसँ कानमे काकीको कोठीसँ चोराकोँ 
विद्यालय सँ कान मे काकी के | कोठी सँ चोरा के 
एहिमे निर्विवाद रूपे ऊपरबला बेसी विद्वान द्वारा प्रयोग कयल जाइत अछि । 


कतहु-कतहु विभक्ति चिहून शब्दक संग नहि लगाओल जाइत अछि- 

नेना केर हुनका द्वारा कहला उत्तर 
देवनागरी लिपिमे प्रायः ट ठ ड ढ केर संग संयुक्त करबामे हलन्त्य लगाय संयुक्त करब 
सुगम होइत छैक; यथा - एतहि क्रम 1 मे देल उदाहरणको देखू । तिरहुतामे उपर्युक्त 
वर्णसँ बिनु हलन्त्यहुके संयुक्त कयल जा सकैत अछि । 
'र' तीन प्रकारसँ संयुक्त कयल जाइत अछि; यथा- 
कर्म प्रकाश राष्ट्र 


हाइफनक प्रयोग निम्नलिखित स्थानमे कयल जाइत अछि- 

शब्दयुग्मक बीचमे हाइफन (-)क प्रयोग कयल जाइत अछि; यथा- 

शुद्ध-शुद्ध दौडैत-दौडैत पढैत-पढैत 

इन्द्र समासक बीच हाइफनक प्रयोग होइत अछि- 

चूडा-दही डोल-डोरी पूजा-पाठ 

अव्यय शब्दक रूप कतहु नहि बद्लैत छैक । मैथिलीमे नामक संग ' श्री' जोडबाक परंपरा 


अछि । सामान्यतया लोक नामक आगाँ श्री लगबैत अछि, मुदा ओकरा नामक संग नहि 
जोडैत अछि । किछु विद्वान ओकरा जोडि दैत छथि, सेहो चलैत अछि, जेना - 


श्रीरामदेवझा श्री रामदेव झा 


अनुस्वार आ चन्द्रबिन्दु - अनुस्वारक स्थानमे यथासंभव अगिला वर्णके ओकरे पंचमाक्षरक 
संग जोडि देल जायब श्रेयस्कर थिक । किछु शब्द एहनो अछि जाहिमे ई नियम नहि लागू 
भ5 सकत; यथा- वांमय, अंय, अंन, संमेलन, संमति, चिन्मय, उंमुख इत्यादि । एकर 
शुद्ध रूप थिक-वाङ्मय, अन्य, अन्न, सम्मेलन, सम्मति, चिन्मय, उन्मुख । 


10) कतहु-कतहु बिन्दु नहि, मात्र चन्द्रहिक प्रयोग होइत अछि, यथा-डॉक्टर, कॉफी, कॉमर्स 


इत्यादि । 


11) कोनो-कोनो तत्सम शब्द दू तरहे' लिखाइत अछि; यथा- राष्ट्रीय - राष्ट्रिय, मुदा स्मरण 


राखू जे 'युत' मे हलन्त्य नहि लागत आ 'इत्यलम्‌' मे लागत । 


12) 'त' कर द्वित्व दुनू प्रकारे लिखल जा रहल अछि; यथा- आर्यावर्त्त - आर्यावर्त, वर्तमान - 


वर्तमान, वर्त्तनी -वर्तनी इत्यादि , मुदा प्रयोगमे त सैह अछि । 


13) किछु शब्द सामान्यतया लोक अशुद्ध लिखैत अछि ; यथा- श्रृंगार, अनाधिकार, ग्रहीत, 


विद्वता, शिक्षकेत्तर इत्यादि । एकर शुद्ध रूप थिक- शृंगार, अनधिकार, गृहीत, विद्वत्ता, 
शिक्षकेतर । 


तिरहुता आ देवनागरी : 
लिपि एवं वर्तनी परिचय 


भाषा बोध 

14) कतहु-कतहु विसर्गक प्रयोगके तद्भव शब्द मानि हँटा देल जाइत अछि; यथा- 
छन्दःशास्त्र - छन्दशास्त्र, दुःख - दुख इत्यादि । जतऽ तत्सम शब्द यथावते रहैत अछि 
ओतऽ विसर्ग हँटयबाक कोनो गुंजाइश नहि छैक; यंथा- अन्तःकरण, अन्तःपुर इत्यादि । 


15) देवनागरीमे शिरोरेखाक प्रयोग प्रायः लोक करैत छथि, मुदा हाथसँ लिखनिहार क्यो-क्यो 
एकर प्रयोग नहियो' करैत छथि, किन्तु तिरहुतामे स्वेच्छाक गप्प नहि अछि । ओतऽ 
जाहि वर्णमे शिरोरेखा देल छैक ताहिमे देब अनिवार्य अछि आ जाहिमे नहि देल छैक 
ताहिमे नहि पड्तैक । एकर कारण स्पष्ट अछि जे मात्र शिरोरेखा पड़ने किछु वर्ण बदलि 
जाइत छैक, यथा- तिरहुतामे (3 4) ई दुनू अक्षर थिक ओ एवं ए, मुदा शिरोरेखा देने 


भऽ जायत- तु एवं त्र । 


16) जतेक प्रकारक विरामचिहून अंग्रेजीमे प्रचलित अछि से ओही रूपें ग्रहण कऽ लेल गेल 


अछि । 


1.10 अभ्यासक उत्तर 


अभ्यास 1 

क) (अ) सत्य (आ) असत्य 
(उ) सत्य (ऊ) असत्य 
(ओ) असत्य (औ) सत्य 

ख) (अ) वर्ण 


(ई) ऊपरसँ नीचाँ दिस 


अभ्यास 2 
क) >: 3 |२ः- जा 


२ | Fi मी 


SF के ज्ये 


२२” क्ष २४: 


जी कॅ जयः का 


२७ 


(इ) सत्य 
(ए) सत्य 


(आ) तिरहुता अथवा मिथिलाक्षर 


(उ) ध्वनिक 
की 8 
(्ड टेन 
| २२ 
त्का ऽ 
ड्‌ २०- 
2] ४ 
म्र टः 
शे २. 
छ ऽ 
श २०. 


(ई) असत्य 
(ऐ) असत्य 


(इ) देवनागरी 


फ 


घ) शृब्श आ बावीक कार्य (कब थक नहि ऊऽ प्रत | मृगूळण श्रि खिन्ना ३छि | शूवूसक 
बघा करीव उकं (उत केन्ट, ब्यावीक बना (कात झनागाब्छ | शृडशऽप वत आ प्राल्प्रक 
३शिकउा (हाउ पेन्ट, रऽ बाबी उर (श्र आ बाशक अशिकजा (रा ळेन्ट । गूबूस७ शब्ख्स्कि 
शशान्‌ (हाऊ ऐन, बाबीला टूमरा | थक रग्रशक अ्रजाब र जाब घ्रहन्फमीतजाक एूर्जि | 
थक छीद्र शुक्कक ऐनब्यिक शि, (मापन भ्गान्छिक 3शिस्काजी (मद्री । दबिष्णह सा, 


हिवाशशब्य 


ङ) “दही-चूड़ा-चीनी । एहिसँ उत्कृष्ट भोजन भइये की सकैत अछि ? पृथवी पर मधुर, तिरहुता आ देवनागरी : 
अन्न ओ गोरस- इएह तीनटा भोज्य पदार्थ सर्वोपरि । गोरसक सार भाग दही । मधुरक लिपि एवं वर्तनी परिचय 
मूल रूप चीनी । अननक चूडामणि चूडा । एहि तीनूक संयोग त्रिवेणी-संगम थिक । चूडा 
भूलोक, दही भुवर्लोक, चीनी स्वलोक । ई त्रिलोकक आनन्द दोसर कोन भोजनमे 
भेटत ?'' - हरिमोहन झा (खट्टरककाक तरंगसँ) 


अभ्यास 3 

अ) 1. पञ्चदशी 2. तरङ्ग 3. पण्डित 4. अन्तिका 
5. पञ्चवटी 6. अण्डा 7. कण्टक 8. दम्भ 
9. लम्फ 10. चम्पा 11. कञ्चन 12. मन्थन 
13. माण्डवी 14. जन्तु 

आ) 1. साँढ 2. रबड़ 3. रामायण 4. आशीर्वाद 
5. युत 6. श्रृंगार 7. परिवर्त्तन 8. पशुपति 
9. पुष्प 10. पुराण 11. पण्डा . 12. कृष्ण 
13. क्रिया 14. द्रोणाचार्य 

1.11 अनुकार्य 


तिरहुता लिखबाक लगातार अभ्यास करैत रहू । वर्तनीक एकरूपता बनल रहय, ताहि लेल 
मैथिलीक कोनो निबन्ध अथवा कथाके एक वर्तनीमे आनि लिखू आ जाँचू । 

इकाइ 2 शब्द आ मुहाविरिाााा 


इकाइक रूपरेखा 

2.0 उद्देश्य 

2.1 प्रस्तावना 

2.2 शब्दक महत्त्व 

2.3 भाषाक सामाजिक स्तर-भेद 
2.4 शब्दक विभिन्न स्रोत (शब्द-भंडार) 
2.5 शब्दक अर्थपक्ष 

2.6 शब्द-निर्माण 

2.7 शब्द-रचना 

2.8 मुहाबिरा एवं लोकोक्ति 

2.9 सारांश 

2.10 किछु उपयोगी पुस्तक 

2.11 बोधप्रश्‍न / अभ्यासक उत्तर 
2.12 अनुकार्य 


2.0 उद्देश्य 


एखन धरि अहाँ की सभ पढ्लहुँ, से अहाँकेँ मन होयत । पहिल इकाइमे तिरहुता एवं देवनागरी 
लिपि एवं वर्तनीक विषयमे जनतब प्राप्त कयलहुँ । तिरहुता सिखबामे मन लागल होयत । 
आशा अछि, अभ्यास क5 आब अहाँ अपनहुँ किछु-किछु लिख5-पढ़5 लागल होयब । की 
आब एहिसँ आगाँ बढ़ल जाय ? बेस, तखन आब अहाँ मैथिली भाषाक व्यावहारिक पक्षक ' 
जानकारी प्राप्त करू । ॥ 


प्रस्तुत इकाइ मैथिली भाषाक शब्द ओ मुहाबिरासँ सम्बन्धित अछि । एहि इकाइके ध्यानपूर्वक 
पढ्लाक पश्चात अहाँके' एतबा अवगति आ अनुभव भऽ जायत जे अहाँ : 

० मैथिली भाषामे शब्दक प्रयोग आ महत्त्वके' बुझि सकब आ बुझा सकब, 

० शब्दक विभिन्न अर्थको जानिकऽ तकर सही प्रयोग करब सीखि लेब, 

० शब्द-रचनाक ज्ञान प्राप्त करब, 

० मुहाबिरा एवं कहबीक प्रयोग तथा महत्त्वके बुझि तकरा भाषामे प्रयोग करब सीखब । 


2.1 प्रस्तावना 


अहाँ बुझिते होयब जे भाषामे शब्दक की आ कतेक महत्त्व छैक । शब्दक माध्यमेसँ | 
हमरालोकनि अपन विचार व्यक्त करैत छी । शब्दक इतिहास बड़ रोचक अछि । शब्दक अपन 
अर्थ होइत छैक । शब्दसँ बनाओल गेल वाक्यक सेहो अपन अर्थ होइत छैक । वाक्यक | 
अर्थके* अहाँ नीक जकाँ तखनहि बुझि सकब जखन अहाँ वाक्यक संरचनामे शब्दक सही | 
प्रयोग करब जानि लेब । एहि इकाइमे हम शब्द, तकर रचना आ अर्थक विषयमे चर्चा करब । । 
| 


शब्द ध्वनिसँ बनैत छैक । किन्तु, ध्वनिक अपन कोनो अर्थ नहि होइत छैक । कइएक बेर 
एकहि शब्दक भिन्न-भिन्न अर्थ होइत छैक । शब्दक लाक्षणिक प्रयोग द्वारा सेहो हमरालोकनि 
अपन बात-विचारके व्यक्त करैत छी । समाजक विभिन्न वर्गक लोकक भाषाक शब्दावलीमे 
ओहि वर्गक परिस्थिति एवं वर्गीय हैसियतक अनुरूप भिन्नता होइत छैक । जेना डाक्टर आ 
जऽनक भाषामे जे अंतर होइत छैक, तकरा अहाँ सहजहिँ बुझि सकैत छी । 


अहाँ शब्दक स्रोतक विषयमे सेहो जनतब प्राप्त करब जे भाषामे शब्दक एतेक विशाल भंडार 
कोना बनैत छैक आ जमा होइत जाइत छैक । संस्कृत आ प्रान्तीय भाषाक शब्दावलीक 
अतिरिक्त मैथिली भाषामे अरबी, फारसी, तुर्की, अंग्रेजी, जापानी, फ्रांसिसी, बंगला, असमिया, 
ओडिआ, गुजराती, मगही, भोजपुरी आदि भाषाक शब्द सेहो नीक जकाँ समाहित भऽ' गेल 
अछि आ व्यवहारमे आबि गेल अछि । एकर अतिरिक्त नित्य नव-नव शब्द बनैत रहैत 
छैक । आवश्यकता पड्लापर हमरालोकनि नवो शब्द गढ़ैत छी- कखनहुँ संस्कृतसँ तँ कखनहुँ 
अन्य स्रोतक माध्यमे । आवश्यकताक अनुरूप जे शब्द गढ़ि लैत छी से कालान्तरमे अपन 
शब्द जकाँ व्यवहृत होबऽ लगैत अछि । 


शब्दक तँ सहजहिँ जे एहि इकाइमे अहाँके मैथिली भाषाक मुहाबिरा आ लोकोक्तिक विषयमे 
सेहो जनतब देल जायत । अपनामे गप करबा काल हमरालोकनि प्रतिदिन अनायासे अनेक 
मुहाबिरा आ लोकोक्तिक प्रयोग करैत छी । एहिसँ अहाँक भाषाक व्यवहार-सौन्दर्य आ महत्त्वे 
टा नहि बढ़ैत अछि, भाषाक प्रभाव आ क्षमताक विस्तार सेहो होइत अछि । मुहाबिरा वस्तुतः 
की थिक ? ई कोना बनैत अछि ? भाषामे एकर महत्त्व की छैक एवं लोकोक्ति आ मुहाबिरामे 
की अन्तर छैक ? एहि सभ बिन्दुपर एहि इकाइमे विवेचन कयल जायत । एहि इकाइमे देल 
गेल अभ्यासके हल करबा लेल अहाँ शब्दकोशक सहायता ल5 सकैत छी । हँ, तँ आब 
शब्दक विषयमे जनतब प्राप्त करी । 


2.2 शब्दक महत्त्व 


भाषामे हमरासभक विचारक वाहक ध्वनि होइछ । किन्तु ध्वनिक तँ कोनो अर्थ होइछ नहि । 
ध्वनिसँ अर्थ प्रकट नहि कयल जा सकैछ । यथा- अ, क, त आदि ध्वनि सार्थक नहि थिक, 
अर्थात्‌ एहि अक्षरको बजलासँ जे ध्वनि उत्पन्न होइछ, ताहिसँ कोनो प्रकारक अर्थ-बोध नहि 
होइछ । भाषाक अर्थक वाहक थिक 'शब्द', जे ध्वनिसँ बनैत अछि, जेना- धान । धान शब्द 
कहलासँ हमरालोकनिक मनमे एकटा वस्तुक बोध होइत अछि । 'धान' शब्दमे 'धा' आ “न' 
दू टा ध्वनि छैक । एहि तरहेँ किछु ध्वनिक योगसँ जे शब्द बनैत छैक, वैह शब्द भाषामे 
अर्थक वाहक होइत छैक । प्रत्येक भाषाक शब्द समाज-सापेक्ष होइत छैक, अर्थात्‌ धान 
कहलासँ मैथिलीभाषी एक विशेष वस्तु- खास अन्नक अर्थ ग्रहण करैत छथि । किन्तु एही 
शब्द * धान'क चीनीभाषी अथवा इतालवी भाषीक लेल वैह अर्थ हो जे मैथिली भाषीक लेल 
अछि, से आवश्यक नहि अछि । चीनी आ इतालवी लोकनिक शब्दकोशमे ' धान'क लेल 
अपन-अपन शब्द होयतनि, जे हुनक भाषाक ध्वनिसँ निर्मित होयतनि । एकर तात्पर्य ई भेल 
जे एक समाजक सभ गोटे, जे एक भाषा बजैत होथि, ओहि भाषाक शब्दक निश्‍चित अर्थसँ 
परिचित रहैत छथि । ओसभ एहि शब्दक अर्थके उच्चारण द्वारा आन-आन व्यक्ति धरि 
सम्प्रेषित कऽ सकैत छथि आ तकर उच्चारणसँ एक निश्चित अर्थ ग्रहण कऽ सकैत छथि । 


अतः भाषाक शब्दक एक प्रमुख विशेषता थिकैक' अर्थयुक्त होयब । कनिये काल पहिने 
हमरालोकनि चर्चा कयलहुँ अछि जे ' धान' शब्दक अपन एकटा निश्चित अर्थ छैक, जाहिसँ 
मैथिलीभाषी समाज परिचित अछि । किन्तु, ई अर्थ एहि शब्दमे कोना आयल, कतऽसँ 
हमरालोकनिके' अर्थक बोध होइत अछि ? जाहि अन्नके हमसभ धान कहैत छिऐक, की 

ओहि अन्नक कोनो गुणसँ एहि ध्वनिक सम्बन्ध छैक ? नहि । जाहि अन्नको मैथिलीमे धान 
कहल जाइत छैक, तकरा संस्कृतमे शालि एवं अंग्रेजीमे पैडी कहल जाइत छैक । एहिसँ ई 
बात स्मष्ट होइत अछि जे कोनो शब्दक जे ध्वनि होइत छैक, शब्दक अर्थसँ ओहि ध्वनिक 
कोनो प्रकारक प्रत्यक्ष सम्बन्ध नहि छैक । ज्ञात अर्थक लेल समाज कोनो शब्द निर्धारित कऽ 
लैत अछि आ' ओ शब्द ओहि अर्थसँ जुडि जाइत छैक- तकर अभिप्रेत भड जाइत छैक । शब्द 
आ अर्थक ई सम्बन्ध स्वाभाविक नहि होइत छैक, अपितु समाज द्वारा आरोपित होइत छैक । 
वस्तु आ शब्दक एहि सम्बन्धको हमरालोकनि यादृच्छिकता कहैत छिऐक । यादृच्छिकताक 
अर्थ होइछ इच्छानुकूल आरोपित अर्थ । ईहो देखल गेल अछि जे शब्द आ अर्थक सम्बन्ध 
ऐतिहासिक विकासक संग बदलैत रहैत छैक । यथा, संस्कूतमे 'मृग' शब्द पशु अथवा जानवर 
लेल प्रयुक्त होइत छल, खाली हरिन लेल नहि । किन्तु सम्प्रति हमरालोकनि 'मृग'क अर्थ 
हरिन सैह बुझैत छी । एहि बातके आर स्पष्ट करबा लेल 'मृगराज' शब्दक अर्थ देखल जाय, 
जकर अनुसार सिंहके* पशुक राजा अर्थात्‌ वनराज कहल जाइत छैक । एही प्रकारे शिकार | 
करबाक लेल 'मृगया' शब्दक व्यवहार करैत छी । मृगयाक तात्पर्य खाली हरिनेक शिकार नहि 
होइछ, अपितु प्रत्येक जंगली पशुक शिकार करब 'मृगया' थिक । 


प्रत्येक शब्दक अपन अर्थ होइत छैक, जेना 'आम' शब्द फलविशेषक बोध करबैत अछि, 
'मेज' आ 'पीढी' शब्द विशेष वस्तुक अर्थ सूचित करैत अछि । अर्थात्‌, वस्तुक लेल प्रयुक्त 
होबऽवला शब्दसँ ओहि वस्तुक अर्थ एकदम स्पष्ट भ5 जाइत छैक । किन्तु, भाषामे 
हमरालोकनि वस्तुए टाक लेल तँ शब्दक प्रयोग नहि करैत छी, गूढ़ विचारको सेहो शब्दक 
माध्यमसँ अभिव्यक्त करैत छी, प्रकट 'करैत छी । जेना, “स्वतंत्रता? नामक शब्द हमरासभ लेल 
अत्यन्त परिचित लगैत अछि, किन्तु एक छोट नेना एहि शब्दक अर्थके सहजहिँ ग्रहण नहि 
कऽ सकत । नेना लेल राष्ट्रीयता, अभिव्यक्ति, स्वच्छन्दता, उद्दंडता आदि शब्दक अर्थको 
ग्रहण करब कठिन होयत । जेना-जेना नेना पैघ होइत अछि, शिक्षा प्राप्त करैत अछि तँ ओ 
एहन-एहन वैचारिक शब्दके, बुझिकऽ तकर अर्थको, ग्रहण करैत अछि, आत्मसात कऽ लैत 
अछि । एकर अर्थ ई कदापि नहि जे केवल पढ्ले-लिखल व्यक्ति गूढ अथवा सूक्ष्म विचारको 
अभिव्यक्त करैत अछि । अपढ़ व्यक्ति सेहो समाजक कइएक प्रकारक सूक्ष्म विचारको ग्रहण 
करैत अछि आ अपन भाषामे एहि प्रकारक शब्दक प्रयोग करैत अछि । अतः शब्दक माध्यमसँ 
विचारको व्यक्त करबा लेल पढ़ि-लिखिकऽ पण्डित होयब आवश्यक नहि अछि । साहेबरामदास 
आ हुनका जकाँ अनेक महापुरुष एहि बातक प्रत्यक्ष प्रमाण छथि । परम्परागत शिक्षासँ वंचित 
साहेबरामदास सामाजिक व्यवहार ओ अपन व्यक्तिगत अनुभव-ज्ञानक आधारपर दर्शन आ 
धर्मक गूढ़ रहस्यके * सहज ढंगसँ सफलतापूर्वक अभिव्यक्त कयने छथि । 


एकरा दोसर ढंगसँ सेहो बुझल जा सकैत छैक । से, एना जे भाषा केवल दृश्यमान जगतसँ 
सम्बद्ध वस्तुके अभिव्यक्त करबाक साधने टा नहि थिक, अपितु वैचारिक अभिव्यक्तिक 
साधन सेहो थिक । वैचारिक अभिव्यक्तिक ज्ञान हमरालोकनिके अपन समाजसँ प्राप्त होइत 
अछि । परम्परागत रूपसँ समाज अपन पूर्वक पीढ़ीसँ अभिव्यक्तिक पाठ सीखैत अछि । यैह 
थिक ओहि समाजक वैचारिकता, जाहिमे हमसभ रहैत छी । हमरालोकनि अपन समाजसँ 
जखन भाषा सीखैत छी तँ संगहि संग समाजक वैचारिकता सेहो ग्रहण करैत छी । 


अतः भाषा शब्दक माध्यमसँ केवल अर्थक अभिव्यक्ति नहि थिक, अपितु सामाजिक, 
सांस्कृतिक, राजनीतिक, दार्शनिक ज्ञान-विज्ञानक भिन्न-भिन्न उपलब्धिको व्यक्त करबाक 
माध्यम सेहो थिक । ते" अपन भाषा, मातृभाषा हमरासभ लेल एक अति महत्त्वपूर्ण सामाजिक 
धरोहरि थिक । 


2.3 भाषाक सामाजिक स्तर-भेद 


एखन धरि हमरालोकनि शब्दक विषयमे जे चर्चा कयलहुँ, जनलहुँ-सिखलहुँ, ताहिमे सामाजिक 
स्तरपर विचार नहि कयलहुँ अछि आ ने भाषाक प्रायोगिक महत्त्वेप विचार कयलहूँ अछि । 
अहाँ सुनने होयब आ अनुभव कयने होयब जे बाल्यावस्थाक दू अभिन्न मित्र गप्प करबा काल 
“अरौ बहि', “सार नहितन', “रौ सरबा' आदि शब्दक प्रयोग करैत अछि । एहि शब्दावलीक 
प्रयोग औपचारिक रूपसँ स्कूल, कार्यालय आदिमे नहि कयल जाइछ । अशिक्षित, अल्पशिक्षित 
अथवा क्रोध, आवेग, हर्षातिरेक आदिक अवस्थामे शिक्षितो लोक अपभाषाक प्रयोग करैत अछि । 
हमहूँ करैत छी, अझैँ करैत होयब, छै की नहि ? हँ, तँ किछु अपशब्दक उदाहरण देखू- 


गदहा, गदहबा, कुतबा, चोट्टा/चोट्टी, बौका/बौकी, उल्लू, कोढ़िया, जनपिट्टा, डकिनियाँ, 
डनियाँ, अभगला/अभगली, नटबा/नट्टिन, दगधी, सरधुआ, मङजरौनी, छुतहरबा, 
नककटओना/नककटओनी आदि-आदि । ई अनौपचारिक भाषा कहबैत अछि । घरौआ 
गप-सप, मित्रक संग वार्तालाप आदिमे हमरालोकनि अनौपचारिक शब्द एवं भाषाक व्यवहार 
करैत छी । किन्तु, सभा-संगोष्ठी, कार्यालय, विशिष्ट विषयक परिचर्चा आदिक भाषा 
औपचारिक एवं परिनिष्ठित होइत छैक । एहि सभमे शब्दक चयन एवं प्रयोग अत्यन्त 
सावधानीपूर्वक कयल जाइत छैक । 


एकर अतिरिक्त भिन्न-भिन्न पेशा आ व्यवसायसँ जुड्ल लोकक भाषा फराक होइत छैक, 
जकर शब्दावली व्यवसाय-विशेषसँ जुड्ल रहैत छैक । स्कूल एवं कालेजक अध्यापकक भाषा, 
व्यापारीक भाषा, मजदूरक भाषा आदिमे जे शब्दसभ प्रयुक्त होइत छैक, तकर अन्तरको 
हमरालोकनि स्पष्ट रूपे फरिछा सकैत छी । पेशा आ व्यवसायविशेषक भाषामे सेहो भिन्नता 
होइत छैक । जेना डाक्टरक भाषा, इन्जीनियरक भाषा, चस्त्रव्यवसायीक भाषा, परचून 
दोकानदारक भाषा, औषधिव्यवसायीक' भाषा आदि-आदि । 


सामाजिक स्तरभेदक सन्दर्भमे, भाषा आ ओहि भाषामे प्रयुक्त शब्दविशेषक रूपको हमरालोकनि 
सहज रूपे बेकछाकऽ चीन्हि सकैत छी । अपढ़ लोक द्वारा बोलीमिश्रित भाषाक प्रयोग हुनक 
शैक्षिक स्तरक परिचायक थिक । किछु लोक अपभाषाक प्रयोग करैत छथि, जे भाषाक विकृत 
रूप होइत अछि आ सैह मानल जाइत अछि । किछु पेशामे व्यवसायी तेहन भाषाक प्रयोग 
करैत छथि जे आन व्यवसायी हुनक वार्तालापक अर्थ नहि बुझय । दोसरेसँ बात गुप्त रखबाक 
हेतु ओ “कूट' भाषाक प्रयोग करैत छथि । एहि प्रकारक शब्दावली सामान्य बोलचालक भाषासँ 
भिन्न होइत छैक । जेना बरइक व्यावसायिक भाषामे शब्दावलीक प्रयोग देखू- 


“बच्चा सभकेँ नीक जकाँ झाँपि दिहक... ।'' एतऽ 'बच्चा' थिक पानक छोटकिनमा पात, 
जकरा पैघ पातक बीचमे राखिकऽ बेचबाक गुप्त संदेश देल गेलैक अछि । 


उदात्त कथन 


को हमसभ अपन कोनो समाङ अथवा निकट सम्बन्धीक मृत्यु भेलापर एना बाजि सकैत छी 
जे हमर बाबूजी, ककाजी, मामाजी अथवा बहिंनोय मरि गेलाह ? नहि ने ! कारण ? एकदम 
सही ! सहज आ सरल शब्द थिक मृत्यु, मरब, मरि जायब । किन्तु, मृतात्माक प्रति एहिसँ 
असम्मानक भाव प्रदर्शित होयत, ते एहन शब्दक व्यवहार नीक नहि होइछ । मृत व्यक्तिक 
प्रति आद्र भाव व्यक्त करैत हमरालोकनि अधिक परिनिष्ठित शब्दमे कहैत छिऐक-- फलाँ 
दिवंगत भऽ गेलाह । ओ स्वर्गवासी भऽ गेलाह/गेलीह । ओ मोक्ष प्राप्त कयलनि । ओ 
हमरासभके छोड्किऽ चल गेलाह/गेलीह । एहि प्रवृत्तिको की कहल जायत ? भाषाविज्ञानमे 
एहि प्रकारक अभिव्यक्तिके उदात्त कथन कहल जाइछ । एहिना, कोनो स्त्रीक विधवा भऽ 

गेलापर- मुकुट उतरि गेलनि, सीथ उजडि गेलनि, सीथ धोआ गेलनि आदि शब्दक प्रयोग 
कयल जाइछ । अमंगलकारी घटनाको अभिव्यक्त करबा लेल जे सहज शब्द, ताहिसँ फराक 
हँटिक5 सुसंस्कृत. शब्दक प्रयोग कयल जाइछ । एहिसँ मृत्यु, वैधव्य आदि अशुभ, अमंगल 
आ अप्रिय स्थितिको: शिष्ट एवं उदात्त रूपक अभिव्यक्ति देल जाइछ । 


अमंगलकारी घटना एवं तकर सूचक मूल शब्दसँ लोक ततेक भयभीत रहैत अछि जे ओकर 
उच्चारण करबासँ परहेज करैत अछि । मृत्यु, वैधव्य आदि सूचक शब्दको वाणी देबाक कोन 
गप्प जे सोचबो नहि करैत अछि । एही कारणें कइएक सरल ओ सहज शब्दक स्थानपर उदात्त 
शब्दक प्रयोग कयल जाइछ, जाहिसँ अमंगलक भाव न्यून भऽ सकय । उदाहरणस्वरूप देखल 
जाय- 


सामान्य शब्द उदात्त शब्द 

साप हवा / बसात / जौड़ 

चेचक मैया / माता / गोसाउनि 

मृत्यु देहान्त / निधन 

सन्तानक मृत्यु आँचर शून्य होयब / आँचर जरब 
बाँझ सुन्न कोखि / वसुधैव कुटुम्बकम्‌ 


एहन शब्दक सन्दर्भमे, विभिन्न भाषाक शब्दमे, अर्थ-परिवर्ततन सेहो भऽ जाइत छैक, जकरा 
लक्ष्य कयल गेल अछि । स्त्रीक हाथक चूड़ी/लहठी फुटि गेनाइ सामान्य घटना थिक, किन्तु 
सधवा स्त्रीक लेल चूड़ी/लहठी फूटब शब्दक प्रयोग नहि कयल जाइछ । कारण, ई शब्द वैधव्य 
भावक अमंगल सूचक थिक । ते चूड़ी फुटनाइ नहि बाजल जाइछ । तहिना, दोकान बन्न 
करबाक स्थानपर दोकानक विस्तार, इजोत मिझौनाइ नहि बाजिक5 इजोत तेज करब आदि 
उपयुक्त शब्द बुझल जाइछ । कतहु प्रस्थान करबा काल “जाइत छी' नहि बाजल जाइछ, 
अपितु बाजल जाइछ- 'अबैत छी' । 


उदात्त कथन केवल अमंगले सूचक शब्दक प्रयोग करबासँ परहेज करबा लेल नहि कहल 
जाइछ, अपितु अभद्रता दूर करबा लेल सेहो कहल जाइछ । एहिसँ अभिव्यक्तिमे शिष्टता आबि 
जाइछ । सभ्य समाजमे, दस लोकक मध्यमे बैसल क्यो ई नहि बजैत अछि जे हम मूत्र त्याग 
करऽ जाइत छी । संकेतसूचक शब्दक प्रयोग कयल जाइत छैक, संकेतसँ निकासस्थलक 
विषयमे पुछल जाइत छैक । संकेतसूचक एक शब्द थिक लघुशंका । आ, लघुशंका निवृत्तिक 
प्रयोग करब शिष्टताक परिधिमे अबैत अछि । नेनाक सन्दर्भमे सेहो एहि स्थितिक विषयमे आने 
तरहे” बाजल जाइछ । जेना- ओछाओन भिजा देलक... । एहि प्रसंग एकटा रोचक तथ्य ई 
अछि जे उदात्त कथन सेहो बहुप्रचलित भऽ गेलासँ अशोभनीय शब्द भऽ जाइछ । यथा 
'पाखाना' शब्द सम्प्रति दीर्घशंका निवृत्तिक अर्थमे प्रयुक्त होइत अछि। अर्थात्‌ अभद्र शब्दक 
कोटिमे परिगणित होइत अछि । टट्टी शब्द मूलरूपसँ टाटसँ घेरल स्थलविशेषके सूचित -करैत 
छल । टट्टी गेनाइक अर्थ होइत छल टाटक अऽढमे दीर्घशंकाक निवृत्ति करब । सम्प्रति इहो 
शब्द अशोभन भऽ गेल अछि । मैथिलीमे बाड़ी गेनाइ, बाहयभूमि, पोखरि दिस वा जलाशय 
दिस गेनाइ एवं 'डोलडाल' आदि शब्द नित्यक्रियासँ संबंधित अछि । बाड़ी ओ स्थान भेल जे 
टाटसँ घेरल रहैत अछि आ जतऽ महिलालोकनि नित्यक्रियासँ निवृत्ति हेतु जाइत छथि । तहिना, 
पुरुष पोखरि दिस, जलाशय दिस अथवा डोलडाल जाइत छथि । टाट शब्द संस्कृतक तट 
शब्दसँ निष्पन्न भेल अछि- तट > टद्टर > टट्टी > टाट । करची, बाँसक फट्ठी, खढ़ 
आदिसँ टाट बनाओल जाइछ, जे देबालक काज करैत अछि- खढक घरमे, फूसक घरमे । 
एवंप्रकारे/ शरीरक विभिन्न अंगका इंगित करबा लेल हमरालोकनि उदात्त शब्द अथवा वैज्ञानिक 
शब्दावलीक प्रयोग करैत छी, जे बाजबा अथवा सुनबामे अशोभन नहि लगैत अछि । 


बोधप्रश्न 1 शब्द आ मुहाबिरा 


निम्नलिखित प्रश्नक उत्तर निर्दिष्ट खाली स्थानमे लिखू । किछु बोधप्रश्‍न, अभ्यासक उत्तर 
इकाइक अन्तमे देल गेल अछि । अपन उत्तरक मिलान क5 लियऽ । 


1) शब्दक अर्थ कोना प्राप्त होइत अछि ? 


अभ्यास 1 


किछु शब्दावली निम्नलिखित अछि । एहि शब्दावलीक सोझाँमे देल गेल कोष्ठमे एहि शब्द 
लेल अपन क्षेत्रमे प्रयुक्त उदात्त कथन लिखू- 


क) नदी फिरब ( 
ख) लगही करब ( 
ग) चूल्हि मिझायब ( 
घ) गोटी निकलब ( 
ङ) मरि जायब ( 


NY >> 


2.4 शब्दक विभिन्न स्रोत ( शब्द-भंडार ) 


अपन भाषाक जे शब्दसभ अछि, से कोना बनल, कतऽसँ आयल, कोना आयल, एकर जिज्ञासा 
अहाँक मनमे होयब स्वाभाविक थिक । एहि सभ बातके जानब आवश्यक अछि । देवभाषा 
संस्कृत मैथिली भाषाक मूल थिक । अतः संस्कृतक अनेक शब्द यथावत्‌ व्यवहारमे अछि, 
जेना- बालक, जल, पर्वत, नदी, जलाशय आदि । किछु शब्द मैथिलीभाषी समाज द्वारा 
विकसित भेल अछि, जेना- कट, फरक, ओलती आदि । मैथिली भाषा उर्दूक माध्यमसँ 
अरबी-फारसीक शब्दसँ सेहो समृद्ध भेल अछि, यथा- मासुल, सलामी, साबिक, दसखत । 


ब्रिटिश शासनकालमे अनेकानेक अंग्रेजी शब्द मैथिली भाषामे समाहित ओ ग्राह्य भेल, जेना- 
लालटेन, पलाटफारम, कंटर, टेबुल, टाइ आदि-आदि । जेना एक नदीमे विभिन्न स्रोतसँ जल 
आबि एकाकार भऽ जाइत छैक आ नदीक विस्तार होइत छैक, तहिना विभिन्न स्रोतसँ, 


भाषा बोध 


28 


आन-आन भाषाक शब्दसँ मैथिलीक भाषाभंडार समृद्ध भेल अछि । आगाँ हमसभ मैथिली 
भाषाक शब्दभंडारक स्रोतपर विचार-विमर्श करब । 


स्रोतक आधारपर मैथिली शब्दक चारि टा प्रमुख वर्ग अछि- तत्सम, तद्भव, देशज आ विदेशी । 


तत्सम 


तत्‌ माने भेल 'ओ' आ समक अर्थ भेल 'जकाँ' । तत्समक अर्थ भेल 'ओहने जकाँ', 'तेहने 
सन' । अर्थात्‌ संस्कृतक मूल शब्दके* मैथिलीमे यथावत्‌ ग्रहण कयल गेल, व्यवहारमे आनल 
गेल । अतः संस्कृतक ओ शब्द जे मूल रूपमे मैथिलीमे व्यवहृत होइत अछि, ओ थिक तत्सम 
शब्द; अर्थात्‌ संस्कृतक समान शब्द । बालक, कन्या, पर्वत, जल, विद्यार्थी, मैत्री, व्यवस्था, 
प्रातः, सन्ध्या, क्षितिज, पावक, गगन, समीर आदि तत्सम शब्द थिक । एक बात आर एहि 
विषयमे ध्यान देबाक थिक जे संस्कृतक सभ शब्द यथावत्‌ मैथिलीमे व्यवहृत नहि होइत अछि । 
बहुत शब्दमे परिवर्तन भेल अछि, जेना बालकः शब्दक विसर्ग मैथिलीमे प्रयुक्त नहि होइत 
अछि आ पुस्तकम्‌ शब्दक 'म्‌' हटा देल गेल अछि । सभ तत्सम शब्द यथावत्‌ प्रयुक्त नहि 
होइत अछि । उच्चारण सुविधा एवं मुख सौविध्यक अनुरूप शब्द व्यवहृत होइत अछि । इहो 
ध्यान देबाक थिक जे संस्कृतक तत्सम शब्दक जाहि चिहृके' छोडिक5 मैथिलीमे व्यवहार 
कयल जाइछ, ओ वचन अथवा लिंगबोधक थिक । मैथिलीक व्याकरण संस्कृतसँ भिन्न अछि, 
ते मैथिलीमे संस्कृतक लिंग एवं वचनसूचक शब्दक प्रयोग गलत एवं अनुचित होयत । अतः 
लिंग ओ वचनसूचक चिके छोडिक5 तत्सम शब्दक प्रयोग कयल जाइत अछि । मैथिलीमे 
प्रयुक्त भेलापर तत्सम शब्दक अर्थमे परिवर्तन सेहो देखल जाइत अछि । यथा- 


संस्कृत मैथिली 
आवेश स्नेह 
चेतन वयस्क । 


तद्भव 


तद्‌ माने *ओ'. आ भव माने “उत्पन्न होयब' । तदनुसार तद्‌भवक अर्थ भेल मूल संस्कृतसँ 
मैथिली भाषाक प्रकृतिमे परिवर्तित शब्द । अर्थात्‌ शब्द तँ थिक मैथिलीक, मुदा ओकर मूल 
छैक संस्कृत । 


आधुनिक मैथिली प्राचीन शब्दक ऐतिहासिक क्रमसँ विकसित रूप थिक । यैह भेल तद्भव । 
तदूभव शब्द तँ थिक संस्कृत मूलक, किन्तु हू-ब-हू ताही रूपमे ग्राह्य आ प्रयुक्त नहि होइछ । 
ऐतिहासिक विकासक क्रमे प्रयुक्त शब्दक किछु उदाहरण देखू- 


चक्र-चाक, भक्त-भात, सर्व-सभ, तैल-तेल, ज्येष्ठ-जेठ आदि । 
एही क्रममे संस्कृतसँ प्राकृत एवं पश्चात्‌ मैथिली शब्द विकसित भेल अछि- 


संस्कृत प्राकृत मैथिली 
अस्ति अस्थि अछि, थिक 
अपयश अपयस अपजस, अजस 
आत्मनः आप्पणो अप्पन, अपन 
कच्छपः कच्छवः . कछुआ, काछु 
अक्षि अक्खि आँखि 
एकादश . एगारह एगारह 


अपूप अपूअ पूआ, पू 
उद्घाटय उग्घाडु उघाड 
उपाध्याय उब्बझाओ, ओज्झा ओझा, झा 
रश्मि रस्सी | रस्सी, रासि 
वर्तिका बत्तिआ बाती 
पुष्करिणी पोक्खरि 'पोखरि 
निष्ठुर निट्ठुर निठुर 
लवण: लवण नोन 
पुस्तक पुत्थिआ, पुस्तिआ पोथी 

पत्र पत्त पात 
प्रस्तर पत्थर 'पाथर 
ह्स्त हत्थ हाथ 
नृत्य = नाच 
सत्य - साँच 

सर्प सप्प साप 


परिवर्तनक क्रममे मैथिलीक संग-संग अनेक आधुनिक भारतीय भाषाक शब्द बनल एवं 
ध्वनिसाम्यक अन्तर्गत एकसँ दोसर भाषामे ग्राह्य आ प्रयुक्त भेल । शब्दक परिवर्तित रूपे 
तद्‌भव थिक । 


देशज 


देश + ज = देशज, अर्थात्‌ देसी भाषाक शब्द । नितान्त अपन मैथिली भाषाक शब्द । देशज 
शब्दक स्रोत अज्ञात अछि । कोन मूलक थिक, कोना बनल, नहि कहल जा सकैत अछि । 
देशज शब्द ने तँ संस्कृत मूलक होइछ आ ने कोनो विदेशी शब्द अथवा अन्य भारतीय 
भाषापरिवारक । देशज शब्द मैथिली भाषाक अपन शब्द थिक, जकर प्रारम्भ आ प्रयोग 
मैथिलीये भाषाभाषी समाजमे भेल आ होइत अछि । उदाहरणस्वरूप किछु शब्द देखू- अलगी, 
अनढन, आहे-माहे, उङारब, उमकी, उनरन, उछन्नर, ओलती, औनापथारी, औनीपथारी, 
अङेजब, बकलेल, बङौर, कोठी, कठपिंगल, घुनेस, गोझनौट, छनाक, छजब, छछारब, बारिक, 
जलफाँफी, जथगर, झूस, झौहरि, टल्ली, टुनमुन, टनटनौआ, ठकमुरी, ठकुआयब, डिरिआयब, 
ढहलेल, तन्नुक, दकरब, धरखनाह, नट्टिन, पनिसोह, पचरी, पच्चर, पनपिआइ, परोपट्टा, 
फफरद्लाल, फट्टक, बजन्ता, बंठा, बंठी, बहिङा, बरुका, बट्टा, भसम्मरि, भरदुलाहि, 
भङतराह, मसुआयल, मतरसुन्न, मधनोन, रकटल, लटारम्ह, लतखुरदनि, लठौअलि, लारूबातू, 
लोकनिआँ, सनसन, सहलोला, सतखेल, सनटिटही, सरदर, सधोरि, हबर-हबर, हड़ाशंख, 
हथोरिया प्रभृति । 


मैथिलीक देशज शब्दभंडार अत्यन्त समृद्ध अछि । 


विदेशी 


विदेशी अथवा विदेशज शब्द, जेना नामेसँ स्पष्ट अछि, मैथिली भाषासँ भिन्न शब्द थिक जे 
बाह्य सम्पर्कक प्रभावमे ग्रहण कयल गेल अछि । अध्ययनमे सुविधाक दृष्टिकोणसँ अथवा 
नीक जेकाँ बुझबा लेल एकरा तीन भागमे विभक्त कयल जाइत अछि- 


शब्द आ मुहाबिरा 

) आर्यपरिवारक भाषाक शब्द- 


मराठी- चालू, लागू 
गुजराती- ढोकला 
बांगला- गल्प 
पंजाबी- मुंडा 


¡) विदेशी भाषाक शब्द- एहि वर्गमे अनगिनत शब्द अछि । विदेशी भाषाक अधिकाधिक 
शब्दके” मैथिलीमे ग्रहण करबाक क्षमता छैक । ई क्षमता मैथिली भाषाक जीवंतताक 
लक्षण थिक । अरबी, फारसी, तुर्की, अंग्रेजी शब्द आदि। इस्लामी आ ब्रिटिश 
शासनकालमे एहि शब्दसभक आगम भेल । उदाहरणस्वरूप किछु शब्द प्रस्तुत अछि- 


अरबी- गुनाह, तकदीर, तदबीर, फरिस्ता, ताबीज, गुलाम, कस्बा, किला, दफ्तर, 
अखबार, बगावत, हिरासत, मासुल, जंगला, लिआकत । 


'फारसी- खुदा, खजांची, खोसामद, जमीन, सरकार, सिपारिस, अंगूर, आबाद, गुलाब, 
जिंजीर, जंगला, दरी, जाजिम, नमक, नाश्ता, परदा, प्याली, प्याला, मासुल । 


तुर्की- तोप, तमगा, बारुद, बंदूक, कुली, बेगम, बहादुर, लहास । 


अंग्रेजी- बस, बसइस्टाम, टेन, टिकस, टरक, लाटफारम, बोतल, सैर्च, किलास, 
इसकूल, कओलेज, आपिस, टेबुल, आलमारी, कोरीडोर, 'कप-पलेट, पेन, 
बुसर, टीसट, बेल्ट, पर्स, डाकदर, कम्पोटर, नर्स, डरेवर, टोनी, (टॉनिक), 
प्रिसपल, सिकरेट, पिलसिम (पेंशन), बिरिंच, सैड (साइड), बलोक । 


फ्रांसिसी एवं जापानी भाषाक शब्द सेहो मैथिलीमे प्रयुक्त होइत अछि । मैथिलीभाषी क्षेत्रको 
एहि भाषाभाषीस प्रत्यक्ष सम्पर्क-सम्बन्ध नहि छलैक, ते एहि दुनू भाषाक शब्द अंग्रजीक 
माध्यमसँ आयल । ब्रिटिशसँ पहिने पुर्तगाली भारत आयल छल । अतः पुर्तगाली भाषाक 
कतिपय शब्द सेहो मैथिलीमे प्रयुक्त होइत अछि, जे अन्य भारतीय भाषाक माध्यमसे मैथिलीमे 
आयल अछि- 


पुर्तगाली- गिरजा, पादरी, काजू, चाभी, बिस्कुट, कमीज, तौलिआ । 
फ्रांसिसी शब्द- रेस्टोरेंट, कूपन, कारतूस । 
जापानी- रक्सा (रिक्सा)। 

विदेशी भाषासँ शब्द ग्रहण करबाक प्रक्रिया निरन्तर चालू रहैत छैक । सम्प्रति हमरालोकनि नव 


विज्ञान / शासन / तंत्रक मूल शब्दक संग ग्रहण करैत छी आ तकर यथावत्‌ प्रयोग करैत*छी । 
एहिसँ भाषा समृद्ध होइछ, जीवन्त रहैछ, जे पूर्वहुँ हमसभ पढ्लहुँ अछि- 


स्पुतनिक, सौफ्टवेयर, हार्डवेयर, प्रिंटर, प्रिटआउट, नैनो टेक्नोलौजी । 
अभ्यास 2 


किछु तदूभव शब्द निम्नलिखित अछि, तकर तत्सम रूप अहाँके लिखबाक अछि । 
शब्दकोशक सहायतासँ अहाँ एहि अभ्यासको पूरा कऽ सकैत छी- 


तदभव तत्सम तदभव तत्सम 


पानि खेत 
आठ मनुक्ख 
गप्प जीह 
सोन बूढ 
चानी भात 
चैल दालि 
चाक द्ही 
अभ्यास 3 


निम्नांकित शब्दक सोझाँमे कोष्ठक देल अछि । कोष्ठमे ओहि भाषाक नाम लिखू जाहि भाषासँ 
निम्नांकित शब्द मैथिलीमे आयल अछि- 


संगीत ( ) हवालात ( ) 
दर्शन ( ) बिस्कुट ( ) 
तोप ( ) पादरी ( ) 
तगमा ( ) टिकस ( ) 
लहास ( ) मासुल ( ) 
नोन ( ) जाजिम ( ) 


2.5 शब्दक अर्थपक्ष 


कोनो भाषाक शब्द अर्थक वाहक थिक । मैथिली शब्द सेहो अर्थके अभिव्यक्त करैत 
अछि । शब्दक माध्यमसँ हम अपन मनमे निहित अर्थ-भावके प्रकट करैत छी । शब्द आ 
अर्थक सम्बन्ध तरुआरि आ म्यान जकाँ नहि अछि । अर्थात्‌ जेना तरुआरि म्यानमे राखल जाइत 
अछि अथवा म्यान तरुआरिये टा रखबाक जगह थिक, तेना एक शब्द एकेटा अर्थको 
अभिव्यक्त नहि करैत अछि । एक शब्दक अनेक अर्थ होइत छैक तथा दू-तीन भिन्न-भिन्न 
शब्दक एके टा अर्थ सेहो होइत छैक । अर्थविज्ञानमे भाषाक अर्थपक्षक हमरालोकनि अध्ययन 
करैत छी । शब्द ओ अर्थक सम्बन्धपर विचार करबा लेल एकरा पाँच वर्गमे विभाजित कयल 
जा सकैत अछि; जे निम्नलिखित अछि- 


) समरूपी शब्द (००) . 
पर- ऊपर, पाँखि 
कल- पुर्जा, चैन 
मगर- किन्तु, एक जलीय जानवर 


तकर कारण छैक जे भिन्न-भिन्न स्रोतसँ आबऽवला शब्द अथवा बनऽवला शब्दक उच्चारणसाम्य, 
अर्थात्‌ एके रंग उच्चारण । एकरा आर नीक जकाँ फरिछयबा लेल निम्नांकित किछु शब्द 
अछि- 


मेल- मित्रता, मैत्री 
मेल (Mail)- मेलगाड़ी, डाक 

मेल (Male) - पुरुष 


पय- पेय पदार्थ 
पय- : दूध 
आम- फल 
आम- सार्वजनिक 
आम- जनसामान्य 
वेद- विद्या 
वेद- सभसँ प्राचीन ग्रन्थक नाम, चारू वेद 
पानि- जल 
पानि- चमक 
पानि- इज्जति 
धान्य- धान 
धान्य- अन्न 


प) पर्यायवाची शब्द (Synonym) 


समान अर्थबोधक शब्दके पर्यायवाची कहल जाइछ । व्याकरणक भाषामे पर्यायवाची शब्द 
अहाँसभक ' बुझल होयत । पर्यायवाची शब्दक नमूना निम्नांकित अछि- 


रानी - साम्राज्ञी, मलिका, बेगम 

राजा - नरेश, नृपति, बादशाह 

सूरज ~ सूर्य, भानु, दिवाकर, आदित्य, रवि, मित्र 
चान - चन्द्र, चन्द्रमा, राकेश, रजनीकान्त 
कमल - पंकज, नीरज, राजीव, पद्म, सरसिज 
कुल - वंश, खानदान, जाति, कुटुम्ब, समस्त 
जीव - जान, प्राण, आत्मा, मनुक्ख, देहधारी 
झूठ - असत्य, मिथ्या, निस्सार, फूसि 

फूल - पुष्प, कुसुम, प्रसून, सुमन 


मनमे कहियो ई विचार आयल अछि जे एके वस्तुक लेल एतेक शब्द कोना बनल ? कतऽसँ 
आयल ? प्रत्येक शब्दक प्रयोग प्रत्येक अर्थमे समान रूपे क5 सकैत छी ?... आदि-आदि । 


विद्वानक कथन छनि जे भाषामे वस्तुतः पर्याय नहि होइत अछि । प्रत्येक शब्दक अपन विशिष्ट 
अर्थ होइत छैक आ ओ ओही अर्थमे अभिव्यक्त होइत छैक । सूर्यास्त भ5 गेल अथवा सूर्योदय 
भऽ गेल, एना बाजल जाइत अछि । दिवाकर अस्त भऽ गेल अथवा रविक उदय भऽ गेल- 
एना नहि बाजल जाइछ । बोलचालक भाषामे हमसभ प्रायः एके शब्दक व्यवहार करैत छी, 
अन्य शब्द शैलीगत होइछ अथवा साहित्यिक । साहित्यकार अपन रचनाक सौन्दर्यक वृद्धि 
लेल आन पर्यायवाची शब्दसभक प्रयोग करैत छथि । एहि दृष्टिकोणसँ मैथिलीमे सूर्य, सूरुज 
दुनू सामान्य वार्तालापक शब्द थिक । वक्ता अपन सुविधानुसार शब्दक चयन करैत छथि । 


केओ सूरुज बजैत छथि तँ केओ सूर्य । एक व्यक्ति लेल दुनू पर्याय नहि होइछ । कतहु-कतहु 
दू-तीन टा शब्द एकहि अर्थक द्योतक देखल जाइत अछि । तथापि, प्रयोग करबा काल अन्तर 
रहेत छैक । एहि स्थितिमे दुनू शब्द एक दोसरक पूरक (९०४९०६३४४) होइछ । 
उदाहरणार्थ घर आ गृह दुनू एके अर्थक बोधक ,थिक, किन्तु दुनूक प्रयोगमे भिन्नता छैक । 
आगाँ घर आ गृह शब्दक प्रयोगमूलक अन्तर स्पष्ट कयल गेल अछि, तकरा ध्यानसँ देखू- 

“घर जाइत छी'क स्थानपर 'गृह जाइत छी'क प्रयोग नहि कयल जाइछ। | 

“गृह प्रवेश! होइछ, “घर प्रवेश” नहि । 

“गृहस्थ' होइछ, 'घरस्थ' नहि । 

*गिरहतनी' होइछ, 'घरतनी' नहि । 

“घर बसायब' होइछ, “गृह बसायब' नहि । 

“घर उजड्ब' होइछ, “गृह उजड़ब' नहि । 

एकर आर प्रयोग देखू- घर छोड्ब, गृहकलह, गृहलाभ, गृहत्याग । 
शैलीक दृष्टिसँ सेहो पर्यायविशेषक महत्त्व अछि । उर्दू शैलीमे 'सूरत'क तुलना मेहताबसँ 
कयल जयतैक एवं मैथिलीमे मुँहक तुलना चन्द्रमासँ कयल जयतैक । नूरजहाँ मलिका 


कहौतीह आ सीता महारानी । महारानी मूरजहाँ आ मलिका सीता शब्दक प्रयोग नहि होयत । 
शैलीगत एहि विशिष्टताक सन्दर्भमे आगाँ फैलसँ चर्चा होयत ! 


ग) विलोम (Antonym) 

जेना एक अर्थवला शब्दके पर्याय कहल जाइछ, तहिना विपरीत वा विरोधी अर्थबोधक शब्दके" 
विलोमार्थी अथवा विपरीतार्थक शब्द कहल जाइछ । यथा- छोर-पैघ, सर्द-गर्म, नीक-अधलाह, 
धनिक-गरीब, झूठ-साँच, आगाँ-पाछाँ, ऊपर-नीचाँ, बाम-दहिन आदि । 


ते की अम्मत-मीठ, लाल-हरियर, कारी-पीअर, सुरसुर-मुरमुर सेहो विलोमार्थी शब्दक कोटिमे 
परिगणित होयत ? नहि । वस्तुतः ई शब्दसभ फराक-फराक स्वाद आ रंगको अभिप्रेत, करैत 
अछि, जाहिमे एक शब्द दोसर शब्दक पूरक थिक, विरोधी नहि । रंगको सूचित करैत अथवा 
अर्थबोध करबैत शब्दक अपन-अपन अर्थ-क्षेत्र छैक, जाहिमे लालक विलोम हरिअर नहि, 
कारीक विलोम पीअर नहि भ5 सकेछ । पति-पत्नी शब्द विपरीतार्थक अर्थबोध करबैत अछि, 
किन्तु ई दुनू शब्द पति-पत्नीक पारस्परिक सम्बन्धक बोध करबैत अछि । यदि 'क' 'ख'क 
पति अछि तऽ 'ख' 'क'क पत्नी । एकरा द्वनद्ववाचक शब्द कहि सकैत छी । 


रेखांकन द्वारा तीन प्रकारक सम्बन्धके फरिछाओल गेल अछि- 


कम नमहर CE पत्नी 


छोट लज नमहर 
मध्यस्थिति 
ने छोट 
ने नमहर 


॥॥ 


वास्तविक विलोम सा N 


इन्द्र शब्द 

1४) अनेकार्थी शब्द (Polyremy) 


किछु शब्द केक अर्थमे प्रयुक्त होइत छैक, से तँ बुझिते होयब । अहाँ शब्दकोशमे देखने 
होयबैक जे एक: शब्दक अनेक अर्थ देल गेल रहेत छैक । किछु शब्द उदाहरणस्वरूप देखू- 


अवस्था- वयस, हालति, स्थिति 

मामिला- बात, मोकदमा 

ध्यान- स्मरण, एकाग्र, मनोयोग, विचार, बुद्धि 
बाट- रास्ता, बटिखरा 


अनेकार्थके” बुझबा लेल कनेक सचेष्ट होयबाक आवश्यकता छैक । ते समरूपक शब्द आ 
अनेकार्थी शब्दक अन्तरके, नीक जकाँ बूझ5 पड्त । सम्बद्ध अर्थके उचित सन्दर्भमे 
अभिव्यक्त करऽ पडत । 


हाथ, आँखि, दिमाग आदि मानवीय अंग थिक, जीवित प्राणीक अंग थिक, किन्तु कानूनक 
हाथ, दिमागी घोड़ा, आँखिसँ गप आदि प्रयोग ओहि शब्दक अनेकार्थी प्रकृतिको स्पष्ट करैत 
अछि । विद्वान द्वारा एवं साहित्यमे एकरा मुहाबिरायुक्त प्रयोग कहल जाइछ । मुहाबिरा सेहो 
अनेकार्थेक एक रूप थिक । मुहाबिराक प्रयोगक विषयमे अहाँ आगाँ पढ्ब । व्याकरणमे एकारा 
लक्ष्यार्थ कहल जाइत छैक । (द्रष्टव्य उपभाग 2.8) । 


अनेकार्थताक एकटा आर महत्त्वपूर्ण पक्ष होइत छैक- अर्थ-विस्तार । आधुनिक युगमे नव-नव 
विचारको व्यक्त करबा लेल हम पुरान शब्दक व्यवहार करैत छी, एहि प्रकारे अर्थक विस्तार 
होइत छैक । उदाहरणस्वरूप एकटा शब्द लियऽ- पर्दा । पर्दाक पुरान अर्थ भेल झाँपन-ओहार 
आ नव अर्थ भेल सिनेमाक पर्दा, टी.भी.क पर्दा । तहिना घड़ीक सूइ, संदेहक सूइ, शेयर 
बजार, सर्राफा बाजार, देहव्यापार, अंगव्यापार आदि । 


v) सहप्रयोग (Collocation) 


हमरासभके बुझल अछि जे एक शब्द दोसरसँ सम्बद्ध होइछ, एक दोसरपर आश्रित रहैत छैक । 
अर्थक दृष्टिसँ हत्या शब्द बाजलापर पुलिस, गिरफ्तार, अदालत, सजाय आदि शब्द एक संग 
घ्यानमे आबि जाइत अछि । रेगिस्तान बाजलासँ गर्म बालुक प्रदेश, उँट, नखलिस्तान (09815) 
आदि शब्द दिमागमे अबैत अछि । अतः एक शब्दक अर्थको स्पष्ट करबाक हेतु सहप्रयोगी 
अन्य शब्दक उपयोग कयल जाइत छैक । ते कोनो नव ' शब्दके सिखबाक संगहि 
हमरालोकनि लेल अन्य समक्षेत्रीय-सहयोगी शब्दके सिखब आवश्यक अछि । 2 


शैलीक दूष्टिकोणसँ सेहो सहप्रयोगक महत्त्व छैक । सामान्यतया शमा आ परवाना दुनू शब्द 
एकसंग प्रयुक्त होइत छैक । दीप-परवाना, शमा-कीट, एना शब्द प्रयोग नहि कयल जाइछ । 
सामान्य वार्तालापमे हमसभ 'हाथक काज' बजैत छी आ बाजब । ' हस्तक कला' नहि बाजल 
जाइछ । साहित्यिक आ पारिभाषिक शब्दावलीमे हस्तकला, हृदयगति, रक्तचाप, कुटीर उद्योग, 
विद्युत्‌ ऊर्जा, पनिबिजली, पवनचक्की प्रयुक्त होइछ ने कि हाथक काज, छातीक गति, शोणित 
चाप, झोपड़ी उद्योग, बिजली ऊर्जा, जलबिजली, हवाचक्की प्रयुक्त होयत । 


भाषाक सही प्रयोगक लेल आवश्यक अछि जे हमसभ सहप्रयोगक दोषसँ बाँची । अपन 
शब्दावलीक विस्तारक हेतु हमरालोकनिके, शब्दक सहप्रयोगक अधिकसँ अधिक अभ्यास 
करबाक चाही । सम्बद्ध शब्दक व्यवहार अत्यन्त सावधानीपूर्वक करबाक चाही । 


अभ्यास 4 शब्द आ मुहाबिरा 


1) निम्नलिखित शब्दक दू-दू टा अर्थ छैक । दुनू अर्थक स्रोतको चीन्हू आ दुनू अर्थ लिखू । 
स्रोतक लेल शब्दकोशक मदति ल5 सकैत छी- 


आला बिल केस ताल पाक मेल 

क - छ र म छ व 
ख़ - रक ७ ॥ EE वि 

अभ्यास 5 

निम्नांकित शब्दसभक तीन-तीन टा पर्याय लिखू- 

कमल a 

पोखरि 

राति 

मेघ 

समुद्र 

खाट 

प्रगति 

जर 

खिस्सा 

गढ़नि 


2.6 शब्द-निर्माण 


भाषाक शब्द कोना बनैत छैक ? अधिकाधिक शब्द कोना बनाओल जाइछ ? व्यवहारमे 
शब्दरचनामे काट-छाँट, जोड-तोड़ चलैत रहैत छैक । शब्दक नव गढ़नि होइत जाइत छैक आ 
नव-नव अर्थ विकसित होइत रहैत छैक । किछु पुरान शब्द विलुप्त भऽ जाइत छैक तँ किछु 
नव शब्द व्यवहारमे आबि जाइत छैक । एहि दृष्टिकोणसँ विचार करब तँ बूझब जे भाषा 
सामाजिक सम्पत्ति थिक । शब्दक विकास समाजक विकाससँ जुडूल छैक । भाषाको 
व्यवस्थित स्वरूप प्रदान करबामे व्याकरणक भूमिका महत्त्वपूर्ण छैक । भाषामे प्रयुक्त शब्दक 
निर्माण व्याकरणक नियमक अनुसारे होइत छैक । अतः शब्द-निर्माणक प्रक्रियाके* बुझबासँ 
पूर्व हमरालोकनिके, शब्दरचनापर विचार करब अपेक्षित अछि । 


भाषाक बहुत थोड़ शब्द अपन मूल रूपमे व्यवहृत होइत अछि । भाषाक माध्यमे मूल शब्दसँ 
कइएक नव शब्द बनैत छैक । जेना- नेना मूल शब्द भेल । एहिसँ बनल नेनपन, नेनमति, 
जे अवस्थाविशेषके' सूचित करैत अछि। नेनपन, नेनमति नेनासँ व्युत्पन्न (१९४४४९१) शब्द 
थिक । नेना + पन = नेनपन, नेना + मति = नेनमति । 'पन' आ “पनी' प्रत्यय भेल जे 
अवस्थासूचक अर्थबोध -करबैत अछि । एहि दृष्टिसँ अन्य उदाहरण देखू- 


चारिमपन 
ढिठपनी 
धरकटपनी 
35 


भाषा बोध 

करब, करू, कयल, कयलनि, कयलहुँ आदि क्रियारूप व्युत्पन्न शब्द थिक । एक मूल धातुसँ 
अनेकशः शब्दक व्युत्पत्ति होइछ । मूल शब्दमे प्रत्यय (५७५५९५) जोड्लासँ शब्द बनैत छैक । 
सहायता पयबाक स्थितिके सहायतापन कहल जा सकैछ अछि ? अथवा भूख लागलापर 
भूखपन कहि सकैत छी ? नहि ने ! अहाँसभर्कों स्वत: बुझल अछि जे ई दुनू शब्द गलत अछि । 
अवस्था अथवा स्थिति सूचित करबा लेल प्रत्येक जगह “पन' प्रत्यय लगायब उचित नहि 
'थिक । 'पन'क अतिरिक्त मैथिलीमे अवस्था सूचित करबाक लेल री (बुढारी), पा (बुढापा), 
त्व (मनुष्यत्व, नारीत्व, निजत्व) आदि प्रत्यय सेहो अछि । प्रत्येक भाषाभाषी समुदाये ई तय 
करैत अछि जे कोन प्रत्यय कोन मूल शब्दक संग उपयुक्त होयत । एवंप्रकारे' शब्द-निर्माणक 
ई प्रक्रिया समाज द्वारा नियंत्रित होइत अछि । प्रत्यय द्वारा अर्थविस्तारो कयल जाइत 
छैक । प्रत्यय संज्ञासँ संज्ञा, संज्ञासँ घिशेषण, विशेषणसँ संज्ञा आदि शब्दक निर्माणमे काज करैत 
अछि । जखन प्रत्ययक प्रयोग कयल जाइछ तँ कौखन मूल शब्दमे परिवर्तन सेहो भऽ जाइत 
छैक । यथा- घोडदौड । एहिठाम घोड़ा 'घोड' भऽ गेलैक अछि । 


शब्दक अन्तमे प्रत्यय लगैत अछि । शब्दक आदिमे जे लगैत अछि तकरा उपसर्ग कहल 
जाइछ । उपसर्ग लगलासँ अर्थ-परिवर्तन भ5 जाइछ । उदाहरणार्थ शब्द अछि- हार । एकर 
अर्थ होइछ माला । एहिमे “प्र' उपसर्ग लागि जायत तँ प्रहार भ5 जायत, जकर अर्थ आक्रमण 
होयत । 'वि' उपसर्ग लगलासँ विहार होयत, जकर अर्थ आनन्ददायक भ्रमण होयत । “उप' 
उपसर्ग लगने उपहार भऽ जायत, जकर अर्थ भेट अथवा सनेस होयत । 'आ' उपसर्ग लगलासँ 
आहार भऽ जायत, जकर अर्थ भोजन (खोराकी) होयत । तहिना, अ + कारण, बे + रहम, 
ना + पसिन । अ, बे, ना आदि विलोमार्थी सूचक शब्द थिक, जे शब्दसँ पूर्व प्रयुक्त होइछ 
शब्द-रचनाक सन्दर्भमे हमसभ देखलहुँ जे मूल शब्दक संग उपसर्ग तथा प्रत्यय लगौलासँ नव 
शब्द्‌ बनाओल जा सकैत छैक । प्रत्येक भाषाभाषी समुदाय एहि प्रक्रियाक माध्यमसँँ नव शब्द 
गढैत अछि । मैथिलीमे सेहो एहि प्रक्रियासँ नव शब्द बनैत अछि, जकर दृष्टान्त अहाँ देखलहुँ 
प्रत्येक युगमे नव-नव विचारको प्रकट करबा लेल नव शब्दक निर्माण होइत रहल: छैक । 
तहिना आधुनिक युगमे सेहो तकर प्रयोजन छैक आ आवश्यकताक अनुरूप नव शब्द बनि 
रहल छैक । राष्ट्र शब्दक प्रयोग भेल तँ ओहिस राष्ट्रीय, आराष्ट्रीय, राष्ट्रीयकृत, राष्ट्रीयकरण 
आदि शब्द बनल एवं तदनुरूप अर्थ-भावक अभिव्यक्ति कयल गेल । ई काज आब 
योजनाबद्ध ढंगसँ नवगठित संस्थासभ द्वारा सम्पन्न कराओल जा रहल अछि, जाहिसँ समन्वित 
रूपे सभ प्रयोजनीय शब्दक भाषाक प्रकृति, एकरूपता आदिको ध्यानमें राखल जा सकय 
नव-नव शब्दक निर्माण हेतु “वैज्ञानिक तथा तकनीकी शब्दावली आयोग' छैक, जे केन्द्रीय 
मानव संसाधन विभागक एक संस्था थिक । ई संस्था विविध विषयक विद्वानक सहायतासँ 
नव-नव शब्दक निर्माण करेत अछि आ शब्दकोशक रूपमे एकरा प्रकाशित करबैत अछि । 
शब्दमिर्माण लेल अधिकांशतः संस्कृतक आश्रय लेल जाइछ, किएक तँ संस्कृतमे शब्द गढ्बाक 
अपार क्षमता छैक । संस्कृत मूल भाषा थिक । उदाहरण लेल ' आयोग' शब्द ल5 सकैत छी । 
ई अंग्रेजीक "कमीशन' शेब्दक वाचक थिक, किन्तु एहि अर्थमे ई संस्कृतमे प्रचलित नहि अछि । 
संस्कृतमे योग, संयोग, नियोग आदि शब्द तँ छैक, आयोग नहि छैक । 'कमीशन' शब्दक लेल 
' आयोग' शब्द्‌ गढ़ल गेल आ एही अर्थमे ई शब्द प्रचलनमे अछि । सर्वथा उपयुक्त ओ संगत 
थिक ' आयोग' शब्द "कमीशन' लेल । कोनो शब्दक विभिन्न सम्बद्ध शब्द बनयबा लेल सेहो 
संस्कृते भाषाक आधार लेल जाइछ । उदाहरणार्थ निम्नाँकित शब्दको देखू- 


. कमिश्नर त आयुक्त 
डिप्टी कमिश्नर ला उपायुक्त 
हाइ कमिश्नर - उच्चायुक्त 
हाइ कमीशन - उच्चायोग 


नौलेज कमीशन = ज्ञान आयोग 
मार्केटिंग नल विपणन 
मार्केटिंग बोर्ड - : विपणन परिषद्‌ 


शब्दावली निर्माणक हेतु आयोग द्वारा कतिपय मूलभूत सिद्धान्त निर्धारित कंयल गेल अछि, 
जाहिसँ खाली संस्कृतेसँ नहि, अपितु अन्य भाषाक प्रचलित शब्दके सेहो शब्दभंडारमे 
सम्मिलित कयल जाय एवं अधिकसँ अधिक व्यावहारिक एवं प्रामाणिक बनाओल जाय । एहि 
सन्दर्भमे आयोग द्वारा घोषणा कयल गेल अछि जे पहिने प्रचलित शब्दके, ग्रहण कयल जाय, 
चाहे ओ कोनो भाषाक हो । एहि दृष्टिसँ मिसील, मसौदा, वाइरस, प्रोटीन आदि शब्द 
शब्दावलीमे सम्मिलित छैक, जे मैथिलीमे सेहो प्रचलित अछि । तत्पश्चात्‌ अन्य भारतीय 
भाषाक प्रचलित शब्दके सम्मिलित करबाक प्रावधान छैक । प्रचलित शब्दक अभावमे 
संस्कृतक आधारपर नव शब्द निर्मित कयल जयतैक । इहो प्रावधान छैक जे अन्तरराष्ट्रीय 
शब्दके यथावत्‌ स्वीकार कयल जाय आ प्रत्येक नव शब्द लेल नवे शब्द गढ्बापर जोर नहि 
देल जाय । एहि दृष्टिसँ मैथिलीमे प्रचलित शब्द न्युट्रौन, कार्बन, टरबाइन, कैलसियम, 
बी-कम्म्लेक्स आदि मूलरूपमे ग्रहण कयल गेल अछि । एहि संदर्भमे एक रोचक उदाहरण 
अछि- ऑक्सीजन । यद्यपि एकर सर्वाधिक उपयुक्त एवं जीवन्त शब्द मैथिलीमे अछि- 
प्राणवायु, तथापि ऑक्सीजन शब्द सैह प्रचलित अछि । ऑक्सीजनसँ सम्बद्ध शब्द बनयबा लेल 
प्राणवायु उपयुक्त नहि मानल गेल, ते ऑक्सीजन सैह प्रचलित एवं स्वीकृत रहल । 


ऑक्सजीनसँ- ऑक्सीकूत, ऑक्सीकरण, ऑक्साइड आदि सम्बद्ध शब्द बनल अछि । एहि 
दृष्टिसँ शंब्दावली निर्माणमे कोनो प्रकारक पूर्वाग्रह नहि राखल गेल अछि । प्रयोक्ता एवं 
साधारण जनक व्यावहारिक सुविधाको विशेष रूपसँ घ्यानमे राखल गेल अछि । 


2.7 शब्द-रचना 


एहि खण्डमे अहाँ शब्द-रचनाक विषयमे पढ्ब । शब्द दू प्रकारक होइछ- 


1) मूल शब्द : ओ शब्द जकर खण्ड नहि कयल जा सकैछ- पानि, लोटा, बाटी, गाड़ी, 
घोड़ा, ढोल, डोरी, कबडी, गेन, बरफ, ढक्कन आदि । 


2) व्युत्पन्न शब्द : ओहन शब्द जे मूल शब्दमे प्रत्यय लगौलासँ अथवा अन्य शब्द लगौलासँ 
बनैत अछि आ मूल शब्दके, अर्थविस्तार दैछ- 


उपसर्ग दिन सुदिन ` घिन निर्धिन 
चैन बेचैन गर कुगर 
कल बेकल दिन कुदिन 
गंध सुगंध ् अन्न सुअन्न 
मन सुमन मन कुमन 

प्रत्यय- चल चलता एक एकता 
नव नवता देव देवता 
प्रभु प्रभुता सम समता 


एहि प्रसंग हम आगाँ आर अधिक उपसर्गक चर्चा करब । 

संस्कृतक उपसर्ग 


अति (अधिक) अतिवृष्टि, अधि (ऊपर) अधिभार, अनु (पाछाँ) अनुगमन, अप (अधलाह) 
अपयश, अव (अधलाह) अवगुण, अभि (सुन्दर) अभिनव, अभिषेक, आ (अपन दिस) 
आगमन, दुः (अंधलाह) दुर्दिन, निः (बिनु) निर्भय, परा (उनटा) घराजय, परि (चारू दिस) 
परिपूर्ण, प्र (बेसी आगाँ) प्रगति, प्रति (उनटा) प्रतिपक्ष, वि (विशिष्ट) विज्ञान, सं (नीक) 
संयोग, सु (नीक) सुपुत्र, कु (अधलाह) कुपुत्र आदि मैथिलीमे यथावत्‌ प्रयुक्त होइछ । किछु 
शब्द सेहो उपसर्ग जेकाँ प्रयुक्त होइछ- अधः (अधोगति), चिर (चिरकाल), पुरा (पुरातत्त्व), 
पुनः (पुनर्जन्म), सह (सहगामी), स्व (स्वजन) आदि । 


अरबी-फारसीक उपसर्ग 

ना (नहि) नापसिन, ऩचार, बे (नहि) बेचारा, ब (सहित) बखूबी, बे (बिना) बेमिसाल । 
किछु शब्द उपसर्गे जेकाँ व्यवहृत होइछ- कम, हर, हम, बद- कमसिन, हरदम, हमउम्र, 
बदनाम । फारसीक उपसर्गसँ युक्त शब्द- ताजिनगी, दंरअसल, बाकायदा, बकलमखास । 


कर्त्तासूचक प्रत्यय : आर- सोनार, लोहार । हारा- लकडिहारा, चुडिहारा । बाज- धोखेबाज, 
दगाबाज, कलाबाज । गर- जादूगर, कारीगर । वला- माछवला, फलवला, दूधबला । अक- 
पाठक, गायक, मारक, तारक, धारक | इआ- भनसिआ | 


भाववाचक प्रत्यय : इ- लम्बाइ, चौडाइ, मिठाइ, ढिठाइ । आजी- कलाबाजी । अरी-- 
जादूगरी । 


विशेषण सूचक : दार- मालदार, धारदार, असरिदार । कर- भयंकर, चाकर, जाकर । गर- 
मोटगर, पतरगर, नमगर, चौड्गर, अन्हरगर, दहिगर । कारी- आज्ञाकारी, परोपकारी, पैकारी । 
द- दुखद, सुखद, शुभद । दायी- दुखदायी, सुखदायी, शुभदायी । 


लघुतासूचक प्रत्यय : डिब्बा-डिबिया, छिट्टा-छिट्टी, बट्टा-बाटी, गिलास-गिलसी, लोटा-लोटकी, 
पहाड्‌-पहाड़ी, नद्‌-नदी, रोट-रोटी । 


लिंगसूचक प्रत्यय : ई- माछ्वाली, फलवाली, दूधवाली । इन- मलाहिन, सोनारिन, पहाड़िन । 
इका- अध्यापिका, गायिका, बालिका, नायिका । 


सामासिक शब्द 


व्युत्पन्न शब्दक दोसर प्रकार ओ थिक जाहिमे ई शब्द मिलल रहैत छैक । एहि ढंगसँ बनल 
शब्दको समस्त पद्‌ अथवा सामासिक शब्द कहल जाइछ । शब्द-निर्माणमे प्रत्यये जेकाँ समास 
रचनाक सेहो विशेष महत्त्व छैक । एहिठाम हमरा समासक विस्तृत विश्लेषण नहि करबाक 
अछि । समास स्वतः बड़ पैघ आ विस्तृत विषय थिक । एहिठाम मात्र तीन गोट प्रमुख 
समासक चर्चा करब- 


1) तत्पुरुष समास- तत्पुरुष समासमे समस्त पदमे उत्तर पद्‌ प्रधान रहैछ, अर्थात्‌ दू शब्दैक 
मध्य कारकक सम्बन्ध निहित रहैछ, यथा- 


पनिबट, पनिघट, पाठशाला, राजपुत्र, गृहप्रवेश, देशभक्त, तपोवन, विद्यार्थी, कष्टसाध्य, 
दानवीर, धर्मवीर । 


2. द्वन्द्व समास- जाहि समस्त पदमे दुनू पद प्रधान रहय से भेल द्वन्द्व समास, अर्थात्‌ दुनू 
शब्द एक भऽकऽ अर्थ प्रकट करैत अछि । एकर दू भेद अछि- 


इतरेतर द्वन्द्व एवं समाहार द्वन्द्व 


इतरेतर इन्द्र- हाथी-घोडा, दालि-भात, गाय-बड्द, पाप-पुण्य, हारि-जीत, माय-बाप, 
लोटा-डोरी, साग-पात । 


1) समाहार दन्द्र- पाणिपाद, पोथीपतरा । 


3) बहुब्रीहि समास- बहुब्रीहि समासक समस्त पदमे कोनो एक पद प्रधान नहि होइत 


छैक । अर्थात्‌ समस्त पदसँ एक विशेष ओ विस्तृत अर्थ प्रकट होइत छैक । 
उदाहरणस्वरूप देखू- 


पीताम्बर- पीत + अम्बर = ओ जनिक बस्त्र पीयर छनि, अर्थात्‌ विष्णु । 

वीणापाणि- वीणा + पाणि = जनिक हाथमे वीणा छनि, अर्थात्‌ सरस्वती । 

तहिना चतुर्भुज, षडानन, जितेन्द्रिय, चंद्रवदन, चन्द्रानन, त्रिनयन । 
प्रतिबिम्बित शब्द (Echo words) 


कल्पना करू जे अहाँ बस अथवा ट्रेनसँ यात्रा कऽ रहल छी । अहाँक सहयात्री हड्बड़ायल- 
घबड़ायल सन मुद्रामे अपन जेबी टोबि रहल छथि- ऊपर-नीचाँ हँसोथि रहल छथि । अहाँ 
अवश्य हुनका पुछबनि- टका-तका हेरा गेल की ? एतऽ “तका' शब्दक अर्थ किछु नहि छैक । 
अहाँक पुछबाक भाव अछि टाकाक संग किछु आर तँ ने हेरा गेल ? घरमे दरमाहा लऽकऽ 
अयलापर 'टाका'क संग “ताका'क पुछारि नहि कयल जायत, आ ने तँ 'द्रमाहाक संग 
' तरमाहा'क गप्प होयत । एहन शब्दके" प्रतिबिम्बित शब्द कहल जाइछ । उदाहरणस्वरूप किछु 
शब्द देखू- कोनो काज-ताज करैत छी की नहि ? कोनो जोगाड्-तोगाडु धराउ । 

चाह-ताह, पानि-तानि, पान-तान, भूजा-भरी, मोल-जोल, तरुआ-फरुआ, दिन-तिन, बखरा-तखरा । 


पुनरुक्त शब्दक रचना सोझ छैक । एकर पहिल शब्द मात्र सार्थक होइत छैक, दोसर 
ध्वनि-प्रतिबिम्ब मूल शब्दक पहिल व्यंजनक स्थानपर “त', एवं अन्यो शब्द लगाकऽ बना 
लियऽ ध्वनि प्रतिबिम्बात्मक शब्द । दोसर कोटिक पुनरुक्त शब्दक उदाहरण सेहो देखू- 


देखि-दाखिकऽ 
मोडि-माडिक5 
काटि-कूटिकऽ 

बान्हि-बुन्हिकऽ 


क्रियाक एहि शब्दसभक ध्वनि प्रतिबिम्बात्मक कोना सहजतासँ बनि जाइत छैक, से देखलहुँ । 
एहन-एहन आर रोचक उदाहरण अहाँ ताकू आ स्वयं बनाउ । छैक की नहि ? 


आब शब्द-रचनाक सन्दर्भमे किछु अन्य प्रमुख प्रकारक चर्चा कयल जायत- 


पुनरुक्त शब्द- एहि कोटिक शब्द द्वन्द्व समास सदृश दू शब्दक योगसँ बनैत छैक आ दुनू 
शब्द समान होइत छैक । वाक्यमे एहि शब्दक विशिष्ट अर्थ प्रकट होइत छैक । उदाहरणस्वरूप 
किछु शब्द देखू- 


गाम-गाममे, अर्थात्‌ प्रत्येक गाममे । 
तिल-तिल, अर्थात्‌ हरदम, क्षण-क्षण । 
कानि-कानिकऽ, अर्थात्‌ बहुत कानिकऽ । 
नीक-नीक गप, अर्थात्‌ बहुत रास नीक गप । 


उपर्युक्त शब्दावलीमे एके शब्दके दू बेर बाजल गेल अछि, ते एकरा द्विरुक्त शब्द सेहो 
कहल जाइछ । 

ध्वन्यार्थ व्यंजक शब्द 


मैथिलीमे कतिपय ध्वन्यार्थ व्यंजक शब्द अछि, जकर प्रयोग सेहो होइत छैक । एहि प्रकारक 
शब्दक विशेष अर्थ नहि होइत छैक । शब्दमे जे निहित ध्वनि रहैत अछि ताहीसँ अर्थ 
अभिव्यक्त होइत' छैक । यथा- गडगड, खनखन, खड्खड, खटपट, घड्घड्, टनटन, टिपटिप, 
हरहर । अथवा- गड्गड़ायब, खनखनायब, खड्खड़ायब, खटपटायब, धड्धड़ायब, टनटनायब, 
'टिपटिपायब, चिटचिटायब, हरहरायब प्रभृति शब्दके, देखल जा सकैत अछि । उपर्युक्त शब्द 
सभक उच्चारण-ध्वनिये अर्थ थिक । एहि प्रकारक शब्दक प्रयोगसँ भाषामे निम्बात्मकता ओ 
जीवंतताक संचार होइत छैक, जे ओहि भाषाक खास विशिष्टता थिकैक । एकरा बुझबा लेल 
कविवर यात्रीक एक कविताक किछु पाँतीक अवलोकन करू- 


आन्हर जिनगी 

सेहन्ताक ठेङासँ थाहए 

बाट-घाट 

आँतर-पाँतरके 

खुर-खुट 

खुट-खुट । 
अनुकरणात्मक शब्द 


एहि कोटिक शब्द अनुकरणक आधारपर निर्मित होइत अछि । यथा चमसँ चमचमायब, चिपसँ 
चिपचिप, झमसँ झमझमायब, सरसरायब, चमकौआ, चिपचिपौआ, छहलौआ, झमझमौआ, 
'टनटनौआ, खनखनौआ आदि । एहि प्रकारक शब्दक सम्बन्ध ध्वन्यात्मक नहि, अपितु प्रकाश 
आ स्पर्शसँ सम्बद्ध छैक । अनुकरणात्मक शब्दक एकटा आर वैशिष्ट्य छैक, जाहिमे दुनू शब्द 
निरर्थक रहितो एकटा निश्चित अर्थको प्रकट करैत छैक । उदाहरण लेल देखू- 


झिलमिल, खदबद, खलबली, टभकब, सुगबुगी, तामझाम, टरटर । 
3. 
अभ्यास 6 


निम्नलिखित शब्द उपसर्गसँ निर्मित अछि । किछु शब्द उपसर्गसँ निर्मित नहि अछि । उपसर्गसँ 
निर्मित सही शाब्दपर (४) चिह्न लगाउ । 


1) अ- अधिक, अहंकार, अनाथ, अकारण 

2) वि- विकार, विपरीत, विश्व, विद्या 

3) सु- सुखद, सुगम, सुरुचि, सुर 

4) अनु- अनुदार, अनुष्ठान, अनुशासन, अनुकरण 

5) ना- नासिर, नादक, नायक, नापसिन 

6) बे- बेखबर, बेचैन, बेदर्द, बेलना । 

बोधप्रश्‍न 2 

निम्नलिखित शब्दमे प्रयुक्त समासक नाम आगाँ देल गेल कोष्ठकमे लिखू- 


1. अन्नदान ( ) 2. वनवास ( ) 
3. धर्माधर्म ( ) 4, विद्यासागर ( ) 
5. कर्मयोगी ( ) 6. शक्तिहीन ( ) 


7. समाभवन ( ) 8. नीलकंठ ( ) 
9, शातिप्रिय ( ) 10. धनुर्बाण ( ) 


2.8 मुहाबिरा एवं लोकोक्ति 


एही इकाइमे अनेकार्थी शब्दक प्रसंगमे हम मुहाबिरायुक्त वाक्यक प्रयोगक चर्चा कऽ चुकल 
छी । 'कानूनक हाथ' ई एक मोहाबिरा थिक, जाहिमे हाथ शरीरक एक अंगको कानूनक 
सन्दर्भमे प्रयोग कयल गेल अछि । कानून एक निर्जीव व्यवस्था अछि, ओकरा हाथ नहि छैक । 
अतः "कानूनक हाथ' भेल मुहाबिरायुक्त शब्द । हाथ उठायब, हाथ काटब, हाथ छोड्ब आदि 
सामान्य शारीरिक क्रिया थिक । एहि शब्दावलीक अर्थके अभिधात्मक अर्थ, अर्थात्‌ सामान्य 
अर्थ कहि सकैत छी, यद्यपि एहि तीनूक प्रयोग मुहाबिराक रूपमे कयल जाइछ, जतऽ एकर 
अर्थ भिन्ने होइत छैक- 


हाथ पकड्ब - संग देबाक प्रतिज्ञा करब । 

हाथ फूजब - अधिक खर्च करब । 

हाथ मलब - पछतायब । 

हाथ लगायब- कार्य प्रारम्भ करब, बिनु पुछने कोनो वस्तु उठा लेब । 
हाथ लागब - अनायास किछु परि लागब । 


एहि अर्थको लक्षणाक अर्थ, अर्थात्‌ लक्ष्यार्थ कहल जाइछ । अतः अभिधेयार्थक अपेक्षा 
लक्ष्यार्थके, संकेतित कयनिहार भाषाक प्रयोग भेल मुहाबिरा । अनेक मुहाबिरामे अभिधेयार्थ 
अस्पष्ट रहैछ अथवा असंगत प्रतीत होइछ । उदाहरण देखू- 


माथ फोडब, आँखि देखायब, माथ भुकायब, मूडी डोलायब, माथ उठायब, मूडी उठायब 
आदि-आदि । 


मुहाबिरा खास व्यक्ति द्वारा नहि गढल जाइछ । भाषाक भिन्न-भिन्न शब्दे जकाँ मुहाबिरा सेहो 
समाजसँ अर्जित कयल जाइछ । व्यक्तिक समूहसँ समाजक संरचना होइछ । मुहाबिराक अर्थक 
सक्ष्मताके' बूझब, तकरा सीखन आ ग्रहण करब व्यक्तिक निजी वैशिष्ट्य होइत छैक । 
लाल-पीअर होयब क्रोधक आधिक्यक सूचक थिक तँ भौंह तनब क्रोध-भावक सूचक थिक । 
मुहाबिराक सूक्ष्म संकेतार्थके, नीक जकाँ बुझिकऽ तखन एकर प्रयोग करब उपयुक्त होयत । 


विशेषणयुक्त संज्ञा अथवा क्रियाक वाक्यांश थिक मुहाविरा, लोकोक्ति अथवा कहबी थिक पूर्ण 
कथनक रूपमे एक वाक्य । कहबीक अर्थ भेल कहल गेल प्रसिद्ध एवं प्रचलित वाक्य । 


मुहाबिरा- मुहाबिरा आकर्षक आ रोचक शब्द थिक, जे विशेष अर्थको अभिव्यक्त करैत 
अछि । मुहाबिरा थिक उपलक्षण, ते एकर अंगविशेषमे भिन्न-भिन्न क्रिया लगाओल जा 
सकैछ आ विभिन्न उपलक्षणके* अभिव्यक्त कयल जा सकैछ । उदाहरण लेल देखू- आँखि 
लागब एवं आँखि मारब । परिस्थितिवश एक मुहाबिरा एकाधिक अर्थको व्यक्त करैछ । आँखि 
लागब- निन्न पड्ब एक अर्थ भेल, दोसर अर्थ आनक वस्तु देखि आँखि लागब । आखि 
चढ़ब-निसाँमे होयब, क्रोध करब । मुहाबिरा अनायासे कोनो भाषामे आबिकऽ समाहित भऽ 
जाइछ एवं सहज भावसँ तकर प्रयोग होब5 लगैछ । 


लोकोक्ति/कहबी- लोक, अर्थात्‌ सामान्य जनक उक्ति भेल लोकोक्ति’ । लोकोक्तिक क्षेत्र 
पैघ एवं विस्तृत होइत छैक । कहबी एकर अन्तर्गत अबैत अछि । कहबी लोकोक्तिक अंग 
थिक । भाषाक विकासक संगहि लोकोक्तिक विकास होइत छैक । समाजक कोनो विज्ञ व्यक्ति 


शब्द आ मुहाबिरा 

प्रसंगवश एहन वाक्यक प्रयोग क5 दैत छथि जे जनसामान्यके* ओ स्पर्श करैत छैक एवं 
कालान्तरमे ओ सर्वमान्य आ सर्वग्राह्य लोकोक्ति रूपमे प्रसिद्ध भऽ जाइत छैक । सिद्ध 
साहित्यसँ अद्यपर्यन्त मुहाबिरा आ लोकोक्ति/कहबीक वाग्धारा प्रवाहित अछि । 


लोकोक्तिमे कोनो भाषा समुदायक निरीक्षणक सूक्ष्मता ओ गहन अनुभव पाओल जाइछ । सूप 
महक भाँटा- दिशाहीन/आधारहीन; दीपक नीचाँ अन्हार- ज्ञानक संग अज्ञानता आदि भाषा 
समुदायक अनुभवक सार तत्त्व थिक | 


मुहाबिरा आ लोकोक्ति/कहबीक भाषामे प्रयोग सम्बन्धी अन्तरको नीक जकाँ बूझब अहाँ लेल 
आवश्यक अछि । नीक जकाँ बुझने रहब तखन ने सहज रूपे, सटीक ढंगसँ प्रयोग करब । 
छैक की नहि ! मुहाबिरा साहित्यकारक वाक्यक अंगरूपमे प्रयुक्त रहैत छैक । अतः 
वाक्यरचनाक अनुकूल एकर स्वरूपमे किञ्चित मात्र मात्रागत परिवर्तनक गुंजाइश रहैत छैक । 
आ, लोकोक्ति जे” कि पूर्ण कथन रहैत छैक ते प्रयोगकर्ता द्वारा ओकर मूलरूपमे परिवर्त्तन 
नहि कयल जा सकैछ । साहित्यकार अथवा प्रयोगकर्ता अपन कथनक पुष्टि हेतु अथवा 
उदाहरणस्वरूप लोकोक्तिक प्रयोग करैत छथि । चन्दाझाक रामायण लोकोक्ति-प्रयोगक 
सर्वश्रेष्ठ उदाहरण अछि । रामायणसँ किछु उदाहरण, यथा- अन्धकार घर सापहि साप, ऐंठन 
जरल न जरि गेल जौड़, करड्कि तरुपर सितुआ चोख, घर उपवास द्वारपर नाच, घैल काँचको” 
मुङरक आश, चोर सहथि की कतहु इजोत, झिटुकीसँ फुटि जाइछ घैल, टिटही टेकल पर्वत, 
धर्मक सोर पताले, ना बड़ ऊच कान दुहु भूच, हित करइत हो हानि, मरय बेर चिउटिहुकाँ 
पाँखि आदि-आदि । 


एतऽ लोकोक्ति एवं सूक्ति, अर्थात्‌ नीक उक्तिमे अन्तर स्पष्ट करब सेहो आवश्यक अछि । 
लेखक एवं कुशल वक्ता उचित सन्दर्भ देखिकऽ नीक-नीक व्यंजनार्थक अभिव्यक्ति करैत 
छथि । व्यक्ति अपन यश-कीर्तिसँ जिबैत अछि आ अपन किरदानीसँ मरैत अछि, पौरुष सतत 
जीवित रहैत छैक आ कायर जीवितो मुइल सदृश अछि, आदि उक्ति विरोधाभास, महानता एवं 
तुच्छताक भावको प्रकट करैत छैक, अर्थको अभिव्यंजित करैत छैक । कुशल वक्ता 
एहन-एहन उक्तिक प्रयोग द्वारा अपन भाषणके नीक, रोचक एवं प्रभावोत्पादक बनबैत छथि । 
“किताबक फूजल पन्ना'मे अभिव्यंजना छैक जे व्यक्तिक निष्कपट स्वभाव-चरित्रके” द्योतित 
करैत छैक । वाक्यमे एकर प्रयोग निम्नांकित ढंगसँ कऽ सकैत छी- 


1) हमर जीवन किताबक फूजल पन्ना सदृश अछि । 
2) महात्मा गाँधीक जीवन किताबक फूजल पन्ना छलनि । 
एहन उक्तिक प्रयोग हम दैनंदिन जीवनमे करितहि रहैत छी- 
मौलायल बिनु सूंघल फूल जकाँ 
चैतक पछबामे कुसिआरक पोर जकाँ 
बिनु तेलक गाड़ी 
पहिली तारीखक बाट देखब 
हवाइ घोड़ा, सय सोनारक एक लोहारक आदि उक्तिमे अनुभवजन्य अभिव्यंजनाक अभिव्यक्ति 
अछि । एहन-एहन उक्ति जखन रूढ़ भऽ जाइत छैक तँ लोकोक्तिक रूप धारण कऽ लैछ । 
एहन-एहन उक्तिक प्रयोग हमरालोकनि विभिन्न साहित्यिक रचनामे एवं कुशल वक्ताक 


भाषणमे देखैत एवं सुनैत छी । अहूँ सभ प्रयास कऽ नीक-नीक सूक्तिक प्रयोग कऽ सकैत 
छी एवं अपन उत्तरको, वक्तव्यके रोचक एवं प्रभावी बना सकैत छी । 


अभ्यास 7 शब्द आ मुहाबिरा 


निम्नांकित मुहाबिराक संकेतमे अर्थ देल गेल अछि, उचित ढंगसँ वांक्यमे एकर प्रयोग करू- 


रंगमे भंग - बाधा उपस्थित होयब । 

हॅमे हँ मिलायब - जी हजूरी करब । 

शेखी झाडब - आत्मप्रशंसा करब । 

अपन पयपर ठाढ़ होयब - आत्मनिर्भर होयब । 

भण्डा फूटब - भेद खूजब । 

हँसी होयब - : अप्रतिष्ठा होयब । 

चालि चलब - षडयंत्र करब । 

टेढ़ी देखायब - घमण्डी आचरण । 
अभ्यास 8 


नीचाँ पाँचटा कहबीक अर्थ देल गेल अछि, पश्चात्‌ पाँच टा प्रसंग देल गेल अछि जतऽ एहि 
कहबीक प्रयोग कयल जा सकैछ । उपयुक्त कहबीक प्रयोग द्वारा प्रसंगके पूर्ण करू- 


क) आमक आम आँठीक दाम - एक काजसँ दोहरी लाभ । 

ख) जकर लाठी तकर महाँस - अन्याय-बलसँँ जीत । 

ग) दूरक ढोल सोहाओन - दूरसँ अधलाहो वस्तु नीक लगैछ । 
घ) डुमरिक फूल होयब - भेट भेनाइ असम्भव । 

ङ) टेक राखब - मर्यादाक रक्षा करब । 


1) हुनक नाम छल जे बड़ सुखी सम्पन्न छथि । हम गेल रही तखन बुझलहुँ जे......... 


2) मालिक, कीनि लियऽ । बेसी विचारू नहि, बड़ सस्तमे टी.भी. भेटि रहल 
अछि । आ गारंटिओ दऽ रहल अछि- ............... 


3) प्रदेशमे बड़ अराजक स्थिति छै । केओ गरीबक हेरिआ-गोहारिआ नहि वला परि छैक ! 


4) दिवाकर बाबूक कोनो खोज-खर्बरि नहि । ओ तँ .... छौ माससँ देखनहुँ नहि छियनि । 
5) भारी विपत्तिमे पडि गेल रही........ प्रमोद बाबू जे रक्षा भेल । 


मुहाबिरा आ कहबी : अर्थ-रचना 


अहाँक मनमे ई बात उठल होयत जे एहि इकाइमे पढ्बाक अछि शब्दावली, तखन मुहाबिरा 
आ कहबीपर चर्चा किएक क5 रहल छथि ? एकदम स्वाभाविक जिज्ञासा अहाँकेँ भेल अछि । 
एहिपर चर्चा करबाक कारण अछि । आ, ओ कारण ई थिक जे जेना शब्दक प्रसंग पढ़लहुँ 
जे विभिन्न भाषाभाषी समुदाय द्वारा शब्दक निर्माण होइछ, कोनो एक व्यक्ति नव शब्द नहि 
गढि सकैत अछि, सैह बात मुहाबिरा आ कहबीपर सेहो लागू होइत छैक । शब्दक विषयमे 
हमरालोकनि चर्चा क$ चुकल छी जे एकर अर्थ यादृच्छिक होइत छैक । तहिना मुहाबिराक 
अर्थ पूर्वनिर्धारित होइत छैक । जेना लाल-पीयर होयबाक अर्थ भेल क्रोध करब । एकरा 
चाहियोकऽ हम-अहाँ ईर्ष्या करब, शंका करब अथवा आने कोनो अर्थमे परिवर्तन कऽकऽ 
प्रयोग नहि कऽ सकैत छी । “एक अनार सय रोगाह'क अर्थ भेल एके वस्तु लेल कइएक 

व्यक्तिक आकांक्षी होयब । हम-अहाँ एकर प्रयोग 'इलाज लेल उपयुक्त वस्तुक अर्थ'मे नहि 
कऽ सकैत छी । 


शब्दक रचना सुनिश्चित होइत छैक । जेना हम-अहाँ शब्द-रचनामे परिवर्तन नहि क5 सकैत 
छी, तहिना मुहाबिरोमे नहि । कहबीमे सेहो अपन मनोनुकूल परिवर्तन-संशोधन नहि क5 सकैत 
छी । छौ-पाँच करब (असमंजस) के 'पाँच-छौ करब' नहि क5 सकैत छी । वक्ता अथवा 
लेखक द्वारा निर्मित वाक्यमे प्रयुक्त रहबाक कारणे * मुहाबिरा लेल प्रयुक्त क्रियामे किंञ्चित 
परिवर्तन संभव छैक । 'गृहप्रवेश'मे गृहक पर्याय घरक व्यवहार क5 “घर प्रवेश” ने लिखि 
सकैत छी ने बाजि सकैत छी । कहबीमे शब्दक. क्रमको बदलल नहि जा सकैछ, विस्तार 
अथवा संक्षेपण नहि कयल जा सकैछ । 'लूटिमे लटबा नफा'क स्थानपर 'लूटिमे नफा लटबा' 
अथवा 'लूटिमे नफा लटबा होइते छैक' कऽ प्रयोग नहि कयल जा सकैत छैक । 


अभ्यास 9 


क) निम्नलिखित मुहाबिराक सही रूप लिखू एवं वाक्यमे प्रयोग करू । आवश्यकता पड्लापर 
शब्दकोशक सहायता लियऽ । 


ताल ठोकब, 

तिलक ताड बनायब, 
झख मारब, 

झूरझमान होयब, 

कठ फूटब, 
टिटिआइत रहब, 
छातीपर दालि दड्रब, 
कपार फूटब, 

कान ठाढ़ होयब, 
औंठाछाप होयब, 
अपटी खेतमे प्राण जायब । 


ख) निम्नलिखित कहबीके सही शब्दावली अथवा क्रममे लिखू । शब्दकोशक सहायता ल5 
सकैत छी- 


ने नगद नौ ने उधार तेरह, 

शंख कोन पूजापर बाजत, 

कोढिआ ह5 चाहय, 

श्री जगरनाथ कयल-धयल पर, 

हीरा कयलनि धयलनि जीरा माँड पसओलनि, 
भाय बाँटल पड़ोसिआ दाखिल, 

चाउर पुराने पथ्य पड़ैत छैक, 

तेरहमे ने तीन मे, 

लोकक मुइने डेराइ नहि यमक परिकने डेराइ । 


2.9 सारांश 


एहि इकाइमे अहाँ भाषाक शब्दावली, रचना आ तकर अर्थपक्षक विषयमे अध्ययन कयलहूँ । 
भाषाक शब्दावली कोना बनैत छैक ? किछु शब्द भाषाक अपन होइत छैक तँ किछु आन 
स्रोतसँ अबैत छैक, आ किछु आवश्यकतानुसार गढ्ल जाइत छैक । एहि इकाइमे हमरालोकनि 
मैथिलीक शब्दावलीक प्रसंग उपर्युक्त तीनू पक्षपर विचार कयलहुँ । स्रोतगत विश्लेषणमे 
मैथिलीक शब्दावलीक स्रोतपर विचार कयलहूँ । तखन मैथिलीमे शब्द-रचनापर विचार-विमर्श 
कयलहुँ । तकर बाद अहाँ धातु ओ उपसर्ग-प्रत्ययक संक्षिप्त परिचय प्राप्त कयलहुँ । एही 
प्रसंग ईहो देखलहुँ जे शब्दक रचना कोना होइत छैक ? शब्द-रचनाक सन्दर्भमे तीन प्रमुख 


समासक विश्लेषण कयल गेल । ई तीनू समास थिक- तत्पुरुष, बहुब्रीहि ओ द्वन्द्व । प्रत्यय - 


आ समासक संगहि पुनरुक्ति, ध्वन्यार्थ व्यंजक एवं अनुकरणात्मक शब्दक स्थितिपर सेहो 
विचार कयलहुँ । उपर्युक्त जानतबक आधारपर आब अहाँ अपन वार्तालापक भाषा ओ 
लेखन-शैलीके* प्रभावशाली बनयबाक प्रयास करू । 


शब्दक अर्थपक्षक सन्दर्भमे अहाँ शब्दक सामाजिक स्तर-अन्तरके* बुझलहुँ आ चिन्हलहुँ । 
शब्द ओ तकर अर्थक सम्बन्धमे पर्याय, विलोम आदि भिन्न-भिन्न संकल्पनाक अध्ययन 
कयलहुँ । अंतमे भाषाक अभिधा, लक्षणा ओ व्यंजना अर्थक विश्लेषणक संगहि मुहाबिरा ओ 
कहबीक प्रयोग करब सिखलहुँ । 


2.10 किछु उपयोगी 210 किछ उपयोगी पुस्तक | 


1) मैथिली परिचायिका - गोविन्द झा 
2) मैथिली लोकोक्तिक उद्भव ओ विकास - कमलकान्त झा 


2.11 बोधप्रश्‍न / अभ्यासक उत्तर 


बोधप्रश्‍न 1 


1) ज्ञात अर्थक लेल समाज द्वारा कोनो एकटा शब्द निर्धारित क$ देल जाइछ, तखन ओहि 
शब्द ओ अर्थक सम्बन्ध स्थापित भऽ जाइत छैक । 


2) समाजक विभिन्न वर्ग, पेशा, व्यवसायक लोकक भाषा फराक-फराक होइत छैक । जेना 
व्यापारीक भाषा, शेयर बजारक भाषा, कक्षाक अध्यापकक भाषा आदि । एहि प्रकारसँ 
औपचिरिक भाषा, अनौपचारिक भाषा, अशिक्षितक भाषा ओ शिक्षितक भाषामे अन्तर 
होइत छैक । एवंप्रकारे सामाजिक स्तरक भेदसँ भाषाक रूप बहुमुखी भऽ जाइत छैक । 


बोधप्रश्न 2 
1. तत्पुरुष 2, इन्द 
3. तत्पुरुष 4. तत्पुरुष 
5. तत्पुरुष 6. तत्पुरुष 
7. तत्पुरुष 8. तत्पुरुष | 
9. बहुब्रीहि 10. द्वन्द्व य ढं 


शब्द आ मुहाबिरा 

भाषा बोध अभ्यास 2 


जल, अष्ट, गल्प, स्वर्ण, रजत, घट, चक्र, क्षेत्र, मनुष्य, एला / क्षुद्रेला, जिह्वा, वृद्ध, भक्त, 
द्विदल । 


अभ्यास 6 
अनाथ, अकारण, विकार, सुखद, सुगम, सुरुचि, नापसिन, बेखबर, बेचैन । 


अभ्यास 8 


1, ग, 2. क, 3. ख, 4. घ, 5. ङ 


2.12 अनुकार्य 


शुद्ध-शुद्ध मैथिली लिखबाक अभ्यास करू । मैथिली मुहबिरा आ लोकोक्तिक संग्रह करू । 

इकाइक प्रारूप 


3.0 उद्देश्य 
3.1 प्रस्तावना 
3.2 पाबनि-तिहार 
3.3 शब्दंकोशक उपयोग 
3.3.1 शब्द ताकब 
3.3.2 शब्दार्थ ताकब 
3.3.3 शब्दकोशसँ अन्य जानकारी प्राप्त करब 
3.4 सारांश 
3.5 उपयोगी पुस्तक 
3.6 बोध प्रश्नावली / अभ्यासक उत्तर / सबक अनुकार्य 


` 3.0 उद्देश्य 


एहि इकाइक अध्ययन कयलाक बाद अहाँ : 


७ मैथिलीमे संस्कृतिसँ सम्बन्ध रखनिहार विषयवस्तुके बुझि ओकरा अपना शब्दमे अभिव्यक्त 
कऽ सकब, 


७ संस्कृति सम्बन्धी विषयको पढिकऊ ओकर शब्दावलीक उचित प्रयोग करबाक अनुभव 
भऽ जायत, ई सिखि सकब जे शब्दसभक उचित प्रयोग कोना होइत छैक, 


० शब्दकोशक ठीक-ठीक प्रयोग कऽ सकब । 
3.1 प्रस्तावना 


पछिला इकाइमे अहाँ मैथिली भाषाक प्रकृतिसँ अवगत भेलहुँ । मैथिली भाषामे प्रयुक्त शब्दसभ 
कतऽ-कतऽसँ आयल अछि, वाक्य कोना बनैत अछि, लोकोक्ति आ मुहाबिरा की थिक, एकर 
प्रयोग वाक्यमे कोना कयल जाइत अछि, एहि सभ विषयक ज्ञान अहाँके भऽ गेल होयत । 
आब जखन अहाँ शुद्ध-शुद्ध मैथिली बाजि आ लिखि सकैत छी तँ अपन संस्कृति आ 
साहित्यक विषयमे किएक ने गप करी ? 


अहाँ जनैत छी जे लोकक ई स्वाभांविक इच्छा रहैत छैक जे ओ सदा आनन्दित रहय, प्रसन्न 
रहय । सभदिना काज-धन्धासँ थाकल-ठेहिआयल लोकमे उल्लास पाबनि-तिहारक आयोजनसँ 
अबैत छैक । ते लोक आनन्दमे मग्न रहबाक हेतु, कार्यक भारसँ थकनीके दूर करबाक हेतु, 
कोनो प्रकारक कष्ट॒सँ उदासीनताको प्रसन्नतामे परिणत करबाक हेतु वर्षमे कतेको पर्वक 
आयोजन कर$ लागल । फलतः पाबनि-तिहार ओकर जीवनक अभिन्न अंग भऽ गेलैक । 


मिथिलाक तँ अपन विलक्षण संस्कृति छैके । मिथिलाक भाषा-साहित्य, संगीत-कला, पहिरब- 
ओढ़ब, खान-पान, अतिथि-सत्कार, माँटि-पानि, हास-परिहास सभ तेहने अनुपम छैक । 
मिथिलाक संस्कृतिक विशेषता देखबामे अबैत अछि एकर साल भरिक पाबनि-तिहारमे, ओकर 
ओरियाओनमे । ते एहि इकाइमे मिथिलाक प्रमुख पाबनि-तिहारक परिचय देल गेल अछि । 

एहि इकाइमे शब्दकोशक प्रयोग कोना करी, सेहो अहाँके सिखाओल जायत । शब्दकोशसँ 
केवल हम शब्दक अर्थ सैह नहि जनैत छी, अपितु शब्दक विषयमे अन्य ज्ञान सेहो प्राप्त होइत 
अछि, जेना शब्द कोन भाषाक अछि, ओकर लिंग की छैक, ओकर उद्गम आ विकास कोना 
भेल छैक अर्थात्‌ व्युत्पत्ति की होइछ, शब्दक मानक रूप की थिक आदि-आदि विषयक ज्ञान 
शब्दकोशसँ अहाँके भेटैत अछि । शब्दकोशमे सभसँ महत्त्वपूर्ण होइत छैक शब्दावलीक क्रम 
आ एहि लेल कोन नियमक पालन कयल जाइत छैक, एकरो जनतब अहाँके एहि पाठमे देल 
जायत । 


शब्दकोशक प्रयोग करब जखन अहाँ नीक जेकाँ सिखि लेब तँ तकर बाद कोनो कठिन शब्दक 
अर्थ तकबामे असुविधा नहि होयत । अहाँ स्वयं शब्दक अर्थ लगले ताकि लेब । 


3.2 पाबनि-तिहार 


सम्पूर्ण मानव जातिक सामूहिक प्रयासेसँ संस्कृति-सभ्यताक विकास भेल छैक आ ओही क्रममे 
पाबनि-तिहारक उत्पत्ति भेल छैक । पाबनि-तिहारक माध्यमसँ मानव द्वारा विकसित रीति-रेवाज, 
परम्परा, आचार-विचार, धर्म-कला सभक दिग्दर्शन भऽ जाइत छैक, उत्पत्ति आ विकासक 
इतिहास बुझबामे आबि जाइत छैक, गौरवक बोध करबैत पूर्वजक परम्परा-प्रचलनक स्मरण 
करा दैत छैक, भविष्यक मार्ग प्रशस्त करैत छैक । पाबनि-तिहार, जेना अहाँ जनैत छी, 
संस्कृतिक महत्त्वपूर्ण अंग होइछ । पाबनि-तिहारक सम्बन्ध मानवजीवनक संग अत्यन्त प्रगाढ 
छैक । पाबनि-तिहार उत्साह-उल्लास-उमंगक सूचक होइछ, ते" मनुष्य एकर प्रतीक्षा सतत 
करैत रहैत अछि जे फेर ई पाबनि कहिया आओत । यदि समाजसँ पाबनि-तिहारके' हटा देल 
जाय तँ लोकक जीवन अगबे नरक भऽ जयतैक । कार्यक व्यस्ततासँ थाकल, चिन्तासँ ग्रस्त, 
अभावसँ त्रस्त, शोकसँ व्याकुल, रोगसँ दुखी, बेकारीसँ मन्हुआयल सभ प्रकारक लोकक हेतु 
पाबनि-तिहार संजीवनीक कार्य करैत छैक, नव स्फूर्ति-उमंग-उल्लास-हर्ष-आनन्दसँ जीवन 
पुलकित भऽ जाइत छैक । ते प्रत्येक वर्गक लोक पर्व मनबैत अछि । हैँ, इहो बात सत्य छैक 
जे समयमे परिवर्तन भेलासँ सभ्यता-संस्कृतिमे सेहो परिवर्तन भऽ जाइत छैक आ तदनुसार 
पाबनि-तिहारक रूप सेहो बदलि जाइत छैक | 


एहि पाठमे हम पाबनि-तिहारक चर्चा करब आ देखब जे कोना पाबनि-तिहार सांस्कृतिक 
एकताक भावनाको सुदृढ़ करैत अछि । हमर मिथिला उत्तरमे हिमालयसँ दक्षिणमे गंगा धरि, 
पूबमे महानन्दासँ पश्चिममे गण्डक धरि पसरल अछि । एहि भूक्षेत्रमे नाना प्रकारक 
जाति-धर्म-सम्प्रदायक लोक रहैत अछि । ई भूखंड अपन क्षेत्रीय विशेषताक हेतु प्रसिद्ध अछि । 
यैह कारण थिकैक जे एहि ठाम रंग-विरंगक पाबनि-तिहार वर्ष भरि होइतहि रहैत अछि । 
कोनो पाबनि धर्मसँ जोडल अछि तँ कोनो राष्ट्रसँ । एक-दोसराक भावनाके आदर करैत 
पारस्परिक प्रेमको बढ्बैत ई पर्व सद्भावनाक सद्गुणसँ लोकको आनन्द दैत अछि । 


आउ, आब अहाँ देखू जे मिथिलामे ई पाबनिसभ कोन रूपमे मनाओल जाइत अछि, कोना ई 
एक दोसराके' प्रेमक बन्धनमे जोडिकऽ आनन्द प्रदान करैत अछि । 


मिथिलाक संस्कृतिक ई प्रमुख विशेषता थिक जे एहि ठाम धर्मक क्षेत्रमे उदार दृष्टिकोण देखल 
जाइत अछि, सभ धर्मक प्रति लोक अपन आस्था रखैत अछि, सभ देवी-देवताक प्रति समान 
श्रद्धाक भाव रहैत छैक । जहिना सूर्यक आराधना छठिमे तहिना चन्द्रक पूजा चौरचनमे, जहिना 
एकादशी तहिना चतुर्दशी, जहिना राम तहिना कृष्ण, जहिना गणेश तहिना हनुमान, जहिना लक्ष्मी 
तहिना सरस्वती, जहिना दुर्गा तहिना महादेव, जहिना रामायण तहिना गीता, सभ एक रंग 
लोकक हदयमे स्थान बनौने अछि । हिन्दूक छठिमे मुसलमानक आस्था, मुसलमानक दाहामे 


हिन्दूक श्रद्धा, सर्वत्र प्रेम-आस्था आ श्रद्धा-भक्तिक गंगा प्रवाहित होइत अछि । यैह कारण 
थिक जे सालोभरि मिथिलामे पाबनि-तिहार, देवी-देवताक पूजा होइतहिँ रहैत अछि । ते आब 
एतऽ किछु प्रमुख पर्वक उल्लेख आवश्यक प्रतीत होइत अछि । अहाँ जनैत छी जे अपना 
ओहि ठाम पतरामे वर्षक आरंभ आषाढ्सँ होइत छैक, ते ओही क्रमसँ कोन मासमे कोन प्रमुख 
पाबनि होइत अछि, तकर चर्चा एतऽ करैत छी :: 


1) 


2) 


3) 


4) 


5) 


मधुश्रावणी 


ई पाबनि साओन मासक इजोरियामे तृतीया दिन होइत छैक । नवविवाहिता कनियाँ तेरह 
दिन अन्हरियाक पंचमीसँ इजोरियाक तृतीया धरि वेश श्रद्धाक संग प्रतिदिन पूजा करैत 
छथि । तेरहो दिन साँझू पहर फूलपात लोढि अनैत छथि, नागक पूजा करैत छथि, 
गीतनाद होइत छैक, मधुश्रावणी दिन सासुरसँ भार अबैत छनि, रंग-विरंगक गहना-गुड्या 
आ नव साड़ी पहिरि गीतनादक संग पूजा करैत छथि, टेमी दागल जाइत छनि, सभ मिलि 
एक संगे भोजन करैत अचल अहिवातक कामना करैत छथि । मिथिलांचलक ई बड़ 
मनोरम पर्व होइत अछि । 


चौरचन 


“उगह चान की लपकह पूआ' चौरचन मिथिलाक प्रसिद्ध पाबनि थिक । भरि दिन 
रंग-विरंगक पिडुकिया गुहल जाइत अछि, पहिनेसँ नवका मटकूड़ीमे दही पौड्ल जाइत 
अछि, केरा धूकल जाइत अछि, पकमान बनैत अछि । हाथमे फक संग मंत्रक 
उच्चारण करैत संध्याकाल चन्द्रमाक दर्शन कयल जाइत अछि । चन्द्रमाक अरिपन 
बनाय रोहिणीक संग हुनक पूजा कयल जाइत अछि आ तकरा बाद सभ प्रसन्नचित्तसँ 
भोजन करैत अछि । नवविवाहित वरक ओहि ठाम सासुरसँ भार अबैत छैक । चौरचन 
मिथिलाक खास पाबनि थिक । 


दशमी 


एकरा दशहरा, विजयादशमी तथा नवरात्र सेहो कहल जाइत अछि । ई पर्व उत्साह, 
उल्लास एवं श्रद्धाक प्रतीक थिक । एहि पाबनिक संग धार्मिक «कऋन्यता अछि । 
शक्तिक प्रतीक दुर्गा असुरक संहार करैत छथि । रावण मेघनाद कुंभकर्णक पुतडा सेहो 
कतहु-कतहु जराओल जाइत अछि, दशमी दिन मूर्तिक विसर्जन कऽ नदी वा पोखरिमे 
भसा देल जाइत अछि । लोक टीकमे जयन्ती बन्हैत अछि । भरि दशमी घर-घर दुर्गापाठ 
होइत अछि । गामघरमे नाटक, रामलीला आदिक आयोजन होइत अछि, मेला लगैत 
अछि । दुर्गासप्तशतीमे लक्ष्मी, सरस्वती आ दुर्गाक आराधना कयल गेल अछि । सभ 
संप्रदायक लोक एकत्र होइत अछि, पारस्परिक प्रेमक वातावरणमे आनन्दक धार प्रवाहित 
होइत अछि । 


'कोजगरा 


आसिनक पूर्णिमाको शरद पूर्णिमा कहल जाइत छैक । ओकर राति बड़ मनोहारी होइत 
अछि । नवका वरक चुमाओन होइत छैक, सासुरसँ भार अबैत छैक, मखान मधुर पानक 
वितरण कयल जाइत अछि, गामक लोक एक ठाम बैसिकऽ भोज खाइत छथि । 


सुकराती 


ई बड़ महत्त्वपूर्ण पाबनि थिक । कातिक मासक अमावास्या दिन ई मनाओल जाइत 
अछि । पन्द्रह दिन पहिनेसँ घरक सफाइ कयल जाइत अछि । धीयापूता सभ हुक्कालोली 
बाँसक बीटमे जाकऽ कोपड्सँ बनबैत अछि । सर्वत्र प्रकाशक हेतु दीप जराओल जाइत 

6) 


7) 


8) 


9) 


10) 


अछि । कहल जाइत अछि जे एही दिन भगवान राम लंकामे रावणको मारि अयोध्या 
आयल छलाह । तहिएसँ ई विजयोत्सव मनाओल जाइत अछि । रंग-विरंगक भोजन 
बनैत अछि । सभ आनन्दसँ सम्पूर्ण वातावरणको भरि दैत अछि । घर-आङन, 
दोकान-दौड़ी, बही-खाता सभकेँ सजाओल जाइत अछि । अन्धकारपर प्रकाशक विजय 
देखाओल जाइत अछि । 


भरदुतिया 


भाइ-बहिनक ई पाबनि बड़ प्रसिद्ध अछि । ओहि दिन प्रत्येक भाइ बहिनसँ नोत लैत 
अछि, बहिनक ओहि ठाम भोजन करैत अछि । भोरेसँ बहिन आङन नीपि अपन भाइक 
आगमनक प्रतीक्षा करैत अछि । भाइ बहिनके उपहार दैत अछि, अवस्थानुक्रम 
आशीर्वादक आदान-प्रदान होइत अछि । भाइ-बहिनक प्रेमक प्रतीक थिक ई पाबनि । 
छठि 

कातिक मासक शुक्लपक्षमे छठि बड़ निष्ठाक संग मनाओल जाइत अछि । चारि दिन धरि 
घरमे धूम मचल रहैत अछि । पहिल दिन नहाय-खाय रहैत छैक, जाहि दिन पबनैतिन 
अरबा-अरबाइन खाइत छथि, दोसर दिन खरनाक प्रसाद लोक प्रेमसँ ग्रहण करैत अछि, 
तेसर दिन सँझुका अर्घ्य आ चारिम दिन भोरुक अर्घ्य भगवान सूर्यको देल जाइत 
छनि । यैह थिकैक मिथिलाक संस्कृतिक विशेषता, जतऽ पहिल पूजा डुबैत सूर्यक होइत 
छनि आ दोसर पूजा उगैत सूर्यक । आइ-कालिह की भऽ रहल अछि ? डुबैत लोकको 
के पुछैत छैक ? सभ उगैत लोकक पछोड़ धयने रहैत अछि । समस्त समाजक 
आबालवृद्धवनिता सजि-धजिकऽ छठिक घाटपर जाइत अछि, नेना-भुटकासभ फरक्का 
छोड़ैत अछि । ठकुआ, भुसबा, केरा, कुरबार, हाथी, कुसियार, सरबा, ढाकन, सूप, 
छिट्टा, कोनियाँ सभक तैयारी पहिनेसँ कयल जाइत अछि, सभमे पिठार-सिन्दूर 
लगाओल जाइत छैक । मिथिलाक शिल्प-कलाक प्रदर्शन एहि पाबनिमे होइत अछि । 


तिलासंक्रान्ति 


माघ मासमे तिलासंक्रान्तिक पर्व बड़ आकर्षक होइत अछि । जाड्क कनकनीमे 
गरम-गरम घी-खिच्चडि, तिलबा-चुल्लडु स्वादिष्ट लगैत छैक । एहि पाबनिसँ माघक 
स्नान प्रारम्भ भऽ जाइत अछि, संक्रान्ति दिन पवित्र नदी आ कुंडमे लोक प्रातःस्नान 
करैत अछि । तिल, वस्त्र आदिक दान क$ पुण्यक भागी बनैत अछि । 


सरस्वती पूजा 


विद्याक अधिष्ठात्रीदेवी सरस्वतीक आराधना बड श्रद्धा आ भक्तिसँ लोक माघ शुक्ल 
पंचमी दिन करैत अछि । एकरा श्रीपंचमी सेहो कहल जाइत अछि । अगहनी फसिल 
तैयार भेलाक बाद मिथिलाक बहुत लोक कामरु लऽकऽ ओहि दिन महादेवको जल 
चढ्बैत अछि, गृहस्थलोकनि हर ठाढ़ करैत छथि, फगुआक गीत प्रारम्भ भऽ जाइत 
अछि, जे होलिका-दहन धरि चलैत रहैत अछि । वसन्तक आगमनक सूचना कोइली 
अपन . कूजनसँ आमक डारिपर बैसि देबऽ लगैत अछि । विशेष रूपसँ अध्ययन 
करऽवला लोकक हेतु ई पर्व बड़ महत्त्वक होइत अछि । विद्यालय-महाविद्यालय-छात्रावासमे 
सर्वत्र उल्लासक वातावरण व्याप्त भऽ जाइत अछि । 


'फगुआ 
फागुन मासक पूर्णिमाक रातिमे सम्मत जराकड प्रात भेने लोक रंग-अबीर खेलाइत अछि । 
फगुआ सर्वत्र बड़ उल्लासक संग मनाओल जाइत अछि । सभ क्यो भेदभावको बिसरि 

एक-दोसरकोँ रंग-अबीरसँ बोरि दैत छैक । फगुआक मालपूआ मिथिलामे घर-घर बनैत 
अछि । आब दहीबड़ा सेहो बन5 लागल अछि । किछु गोटे भाङ पीबि बुत्त भऽ जाइत 
छथि, से उचित नहि, कारण जोशमे होश राखब बड़ आवश्यक होइछ । नोकरिहारासभ 
गाम अयबाक हेतु पहिनेसँ दिन गनैत रहैत अछि, घरबैया सेहो अपन प्रवासी लोकक 
प्रतीक्षा आतुरतासँ करैत अछि । नवविवाहिता फगुआमे सासुर जाइत छथि आ हँसी -ठटूठामे 
आनन्द लैत छथि । डम्फा-मजीराक संग जोगीड़ा, फागु गबैत लोकसभ चिन्ता-फिकिरके” 
बिसरि जाइत अछि । ई पारस्परिक प्रेम-सद्‌भावक पर्व थिक । 


जूड़शीतल 


मिथिलामे गामक लोक जूड्शीतल दिन पुरैनिक पातपर बसिया बड़ी-भात प्रसादक रूपमे 
ग्रहण करैत अछि, थाल-कादोसँ खेलाय नदी-पोखिरिमे चुभकि-चुभकि गामपर अबैत 
अछि । कतहु-कतहु दुपहरियामे लोक शिकार सेहो खेलाइत अछि । घरक श्रेष्ट 
महिलालोकनि माथपर पानि राखि सभके' जुड्बैत छथि । 


बरिसाति 


मिथिलाक नवविवाहिता कन्या जेठक अमावास्याकें बरक गाछ तर पूजा करैत छथि आ 
ओहि दिनसँ तेरह दिन धरि अगिला मधुश्रावणी तक प्रतिदिन नागक पूजा करैत छथि, 
साँझकँ अपन सखी-बहिनपाक संग बाड़ी-झाड़ीसँ फूलपात लोढिक5 अनैत छथि । 
एतबा दिन ई सासुरेक पठाओल वस्तु भोजन करैत छथि । पूजाक बाद खीर-मधुरक संग 
अइहब लोकनिक संग भोजन करैत छथि । 


13) ईद्‌ 

ईद मुसलिम बन्धुक महत्त्वपूर्ण पाबनि थिक । ओना ई वर्षमे दू बेर मनाओल जाइत 
अछि - ईद्‌-उल-फितर आ ईदू-उल-जुहा । ईदू-उल-फितर रमजान समाप्त भेलापर 
अबैत अछि । रमजानक भरि मास मुसलिम भाइ रोजा रखैत छथि आ तकरे 
सफलतापूर्वक समापनपर ईद मनाओल जाइत अछि । ई पर्व समस्त राष्ट्रमे बड़ 
उत्साह-उमंगक संग मनाओल जाइत अछि । ओहि दिन नव-नव वस्त्र पहिरि लोक 
ईदगाहमे एकत्र होइत अछि, नमाज पढ़ैत अछि, एक-दोसरके प्रेमपूर्वक गराँ लगबैत 
अछि, बच्चासभ मेलाक आनन्द उठबैत अछि, सेबइ-मधुर बाँटल जाइत अछि । अन्य 
सम्प्रदायक लोक सेहो मुसलमान भाइके ईदक बधाइ दैत अछि । 


ईद्‌-उल-जुहा त्याग आ बलिदानक उपलक्ष्यमे मनाओल जाइत अछि । पैगम्बर इब्राहिम 
साहेब ईश्वरक आदेशपर अपन प्रिय पुत्रक बलि देबाक हेतु प्रस्तुत भ5 गेल छलाह । 
ओही स्मृतिमे ई पर्व मनाओल जाइत अछि । 


मोहरम 

मोहर्रम सेहो सम्पूर्ण देशमे मनाओल जाइत अछि । ई पर्व हजरत मोहम्मद साहेबक 
नवासा आ हजरत अली साहेबक पुत्र हजरत इमाम हुसैनक बलिदानक स्मृतिमे मनाओल 
जाइत अछि । एहि अवसरपर दाहा सेहो निकालल जाइत अछि । झरनीपर मर्सिया 
गाओल जाइत अछि । मैथिली लोकगीतमे ई बड़ मार्मिक रूपे" प्रस्तुत भेल अछि । 


एकर अतिरिक्त देशभक्ति एवं महापुरुषक जीवनपर आधारित सेहो अनेक पर्व अपना ओहि 
ठाम मनाओल जाइत अछि, जाहिमे 26 जनवरीको गणतंत्र दिवस, 15 अगस्तको 
स्वतंत्रता दिवस, 5 सितम्बरके शिक्षक दिवस, 2 अक्टूबरके गाँधी जयन्ती, 
14 नवम्बरकोँ बाल दिवस आदि-आदि कतेको पर्वक आयोजन समय-समयपर होइत 
रहैत अछि, जे मिथिलाक संस्कृतिक अनुरूप थिक । 

बोध प्रश्‍न 


1) 


2) 


3) 


4) 


निम्नलिखित किछु कथन ठीक अछि, किछु कथन ठीक नहि अछि । ठीकपर अहाँ ई 
चेन्ह (४) लगाउ : 


क) मानव जातिक सामूहिक प्रयाससँ संस्कृति-सभ्यताक विकास भेल छैक । 
( सही () गलत 


ख) मधुश्रावणी राष्ट्रीय पर्व थिक । () सही () गलत 
ग) बरिसाति लोकपर्व थिक । () सही () गलत 
घ) मर्सिया लोकगीत थिक । ( सही () गलत 


निम्नलिखित पर्वके सही प्रतीकात्मक अर्थसँ जोडू 

1) स्वतंत्रता दिवस क) आसुरी शक्तिपर विजय 
2) दशमी ख) विद्याक आकांक्षा 

3) सरस्वती पूजा ग) त्याग-बलिदानक स्मृतिमे 
4) ईदलजुहा घ) राष्ट्रीय भावना 


निम्नलिखित वाक्यसभक तात्पर्यक रूपमे तीनटा कथन देल गेल अछि, ताहिमे जे कथन 
उपयुक्त तात्पर्यक बोध करबैत हो, तकरा चिह्नित करू : 


` पाबनि-तिहार संस्कृतिक महत्त्वपूर्ण अंग होइछ । 
क) पाबनि-तिहार पूर्वजक परम्पराक स्मरण करबैत अछि । [ ] 
ख) पाबनि-तिहार आ संस्कृतिक अन्योन्याश्रय सम्बन्ध अछि । [ ] 


ग) पाबनि-तिहार सभ्यताक इतिहास थिक । [ ] 
) यदि जीवनसँ पाबनि-तिहारको हटा देल जाय तँ लोकक जीवन अगबे नरक भऽ 
जयतैक । 
क) जीवनमे आनन्द-प्राप्तिक हेतु पाबनि-तिहार अनिवार्य छैक ।[ ] 
ख) जीवनक उद्देश्य होइछ स्वर्ग प्राप्त करब । [ ] 
ग) नरक प्राप्त नहि हो से प्रयास करबाक चाही । 1] 


#) समयमे परिवर्त्तन भेलासँ सभ्यता-संस्कृतिमे सेहो परिवर्तन भऽ जाइत छैक । 


क) सभ्यता-संस्कृति स्थायी नहि होइछ । विश 
ख) समयक परिवर्तन निश्चित छैक । [] 
ग) संस्कृतिको समयसँ कोनो सम्बन्ध नहि होइछ । कक । 


एतऽ हम प्रधान पाबनि-तिहारक चर्चा कयलहुँ अछि । अहाँ जनैत छी जे मिथिलामे 
कतिपय धर्म-सम्प्रदाय अछि, अपन-अपन रीति-रेवाज अछि । एकेटा तिलासंक्रान्ति दू 
ठाम दू रंगसँ मनाओल जाइत अछि--कतहु दिनमे चूडा-दही आ रातिमे खिच्चडि 
खायल जाइत अछि तँ कतहु दिनेमे खिच्चडि खयबाक रेवाज अछि, कतहु पूर्णिमाकेँ 
दिनेमे सत्यनारायण भगवानक पूजा होइत अछि तँ कतहु संक्रान्ति दिन संध्याकाल सत्यनारायण | 
पूजा करबाक विधान अछि ।तेँ एतऽ पाबनि-तिहारे टाक वर्णन करबाक उद्देश्य नहि 
अछि । हमर कहब अछि जे पाबनि-तिहार सांस्कृतिक पर्व थिक, जे हमरालोकनिक 


5) 


जीवनक क्रिया-कलापसँ सम्बन्ध रखैत अछि । पारस्परिक प्रेम आ सद्भावना-सहिष्णुताक 
वातावरणक सृष्टि करब, कटुता-वैमनस्यको दूर भगायब, अपन परम्पराक रक्षा करब, 
लोककला आ लोकगीतक प्रचार-प्रसार करब, जीवनक हेतु एकर उपयोगिताको देखायब 
एहि पाठक मूल बिन्दु थिक । ते. एहि ठाम किछु वाक्य देल जा रहल अछि । ओहि 
वाक्यक कोष्ठकमे देल गेल दू शब्दमेसँ सही शब्दको राखू आ अनुपयुक्त शब्दके काटि 
'दियौक, जाहिसँ वाक्य सार्थक भऽ जाइक । 


1) 
2) 
3) 
4) 
5) 
6) 
7) 
8) 
9) 
10) 
11) 
12) 
13) 
14 


~~ 


15) 


क) 


ख) 


पर्व मनुष्यक (संस्कृति / सभ्यता)क महत्त्वपूर्ण अंग थिक । 

पाबनि समय एवं (क्षेत्र / प्रकृति)क अनुसार बदलैत अछि । 

(जूड्शीतल / दशमी)क अवसरपर कादो-माटिसँ लोकको तोपल जाइछ । 
लक्ष्मी (विद्या / धन)क अधिष्ठात्री मानल जाइत छथि । 

छठि (शक्ति / भक्ति)क पर्व अछि । 

चौरचनमे (ठकुआ / पिडुकिया) बनैत अछि । 

तिलासंक्रान्तिमे लोक (बड़ी भात / खिच्चडि) खाइत अछि । 

मधुश्रावणी साओन मासक (तृतीया / पंचमी) दिन होइत अछि । 

दशमीमे लोक (जयन्ती / अनन्त) धारण करैत अछि । 

कोजगरा (अमावास्या / पूर्णिमा) दिन होइत अछि । 

हुक्कालोली (सुकराती / भरदुतिया)मे भाँजल जाइत अछि । 

दाहा (ईद / मोहरम)मे बनाओल जाइत अछि । 

महापुरुषक जन्मदिवसके (सांस्कृतिक / राष्ट्रीय) पर्व कहल जाइत अछि । 
15 अगस्तके (गणतंत्र दिवस / स्वतंत्रता दिवस) मनाओल जाइत अछि । 


(मोहरम / ईद)क अवसरपर सेबइ बाँटल जाइत अछि । 


पारा । मे प्रयुक्त 'उमंग' शब्दक पर्यायवाची शब्द लिखू एवं पारा 2 मे ' भूक्षेत्र' 
शब्दक हेतु प्रयुक्त दोसर शब्दक उल्लेख करू । 
1) उमंग 


2) भूक्षेत्र 


पारा 3 मे ' आराधना' शब्दक प्रयोग भेल अछि । एहि भावको स्पष्ट करऽवला 
अन्य शब्दक उल्लेख करू । 


संस्कृति विषयक बोध एवं 
शब्दकोशक उपयोग 

भाषा बोध 6) )) पारा 3 मे जाहि देवी-देवताक उल्लेख कयल गेल अछि, तनिक उल्लेख करू । 


9) पाबनि मनयबाक प्रसंग हम 'आस्था' शब्दक प्रयोग कयने छी । अहाँ सम्पूर्ण 
पाठमे एहि शब्दक तात्पर्यसँ मिलैत अन्य शब्दको ताकिकऽ लिखू । 


7) निम्नलिखित प्रश्‍नक उत्तर दू-तीन पाँतीमे दियऽ । 


) पाबनि-तिहारक महत्त्वको स्पष्ट करू । 


गो) लोकआस्थासँ सम्बन्धित कोनो चारि पर्वक उल्लेख करू । 


प) राष्ट्रीय पर्वको किएक मनाओल जाइछ ? 

I") ईद्‌ किएक मनाओल जाइत अछि ? 


3.3 शब्दकोशक उपयोग 


एखन अहाँ प्रमुख पाबनि-तिहारक विषयमे जानतब प्राप्त कयलहुँ अछि । अहाँ एहिमे कतिपय 
नव शब्द देखने होयब । अन्तमे कोनो शब्दावली नहि देल गेल अछि, जाहिसँ शब्दको एकठाम 
देखितहुँ । इहो अहाँ जनैत छी जे कोनो पोथी आ कि अखबार आदि पढ्बाक समय अन्तमे 
शब्दावली तँ नहि देल गेल रहैत छैक । एहना स्थितिमे शब्दक अर्थ जनबाक कोन विधि छैक ? 
कोना नव शब्दक अर्थ जानि सकैत छी ? एहि लेल शब्दकोश देखबाक आवश्यकता पड्त । 


तखन, आब प्रश्‍न ई उठैत अछि जे शब्दकोशमे तँ असंख्य शब्द रहैत छैक । ओहि समुद्रमे 
कोनो खास शब्दक अर्थ कोना पता लागत ? ओकरा कोना ताकब ? शब्दकोशसँ शब्दक अर्थेटा 
नहि भेटैत छैक, अपितु ओहि संगे आनो कतोक जनतब भेटैत छैक । आगाँ एकरे चर्चा 
करबाक अछि । 


3.3.1 शब्द ताकब 


अहाँ प्रथमे इकाइमे देवानागरीक परिचय प्राप्त कयलहुँ । तँ ओहि ज्ञाने दोहरयबाक हेतु 
आगाँ देल गेल रिक्त स्थानमे वर्णमालाकँ लिखि लिय आ ओकर क्रमको ठीकसँ देखू । 


1) वर्णमालामे वर्णक एहि क्रमके अकारादि (अकार + आदि) कहल जाइत अछि । 
'अकार'क अर्थ भेल वर्ण (अ) । अन्य वर्णको सेहो हम 'चकार' 'टकार' 'तकार' 
'पकार' आदि शब्दसँ जानि सकैत छी, बुझि सकैत छी, कहि सकैत छी, बुझा सकैत छी । 
शब्दकोशमे सभ शब्द यैह अकारादि क्रमसँ देल गेल रहैत अछि, अर्थात्‌ पहिने 
' अकार'क शब्द, फेर 'आकार'क शब्द । पुनः 'इकार'क शब्द । जँ अहाँकें “गगन' शब्द 
तकबाक होअय तँ (ग) सँ प्रारम्भ होबऽवला 'शब्दकेँ देखू । शब्द देबाक एहि क्रमको 
शब्दकोशीय क्रम (alphabetical ०९५९7) सेहो कहल जाइत अछि । 


संस्कृति विषयक बोध एवं 
शब्दकोशक उपयोग 

2) 


3) 


मैथिलीमे अकारक अन्तर्गत कतेक शब्द अबैत छैक, आब वैह प्रश्‍न फेर अछि जे ओहि 
अनेक शब्दक बीच कोनो एक शब्दके कोना ताकल जाय ? अकारक भीतर शब्दको 
तकबाक हेतु ते शब्दक दोसर वर्णमे अकारादि क्रमको देखबाक होयत । यदि दोसर वर्ण 
समाने होइक तँ तेसर वर्ण देखबाक होयत, जँ तेसरो वर्ण मानि लियऽ समाने होइक तँ 
चारिम वर्णकें देखबाक होयत । एहि प्रकारें प्रत्येक वर्णकें देखैत चलू तँ अहाँ सही शब्द 
धरि पहुँचि जायब । उदाहरण लेल शब्दकोशक क्रम कोना रहैत छैक, से आगाँमे किछु 
शब्दको देखा रहल छी । ध्यान दियौक । 


दू वर्ण तीन वर्ण चारि वर्ण पाँच वर्ण 
चप चंपइ चपचप महिसवार 
चर चपल भड्कछ घोड्सवार 
घर चरण भड्कब फटकाओन 
वर चरक भटकब 'फटकफद्‌ 
नर अमल टमटम महतमानि 


शब्दकोशमे छोट-पैघ सभ प्रकारक शब्द एक संग रहैत छैक । एहन परिस्थितिमे प्रत्येक 
वर्णक क्रमानुसार शब्दकोशक क्रम अहाँ देखि सकैत छी । ऊपर देल गेल शब्दक 
अतिरिक्तो किछु अन्य शब्दका सेहो शब्दकोशक क्रमे राखल जाइत छैक, अहाँ एकर 
क्रमको आगाँक शब्दावलीमे देखि सकैत छी । देखू, एहि ठाम किछु उदाहरण देल जा 
रहल अछि : 


कंक, . कखन, कखौर, ककबा, कक्ष, 
कङनी कचकच, कचर-कचर, कचिया, 

कजरौटी, कठकोंकाडि, कड्कड़ायब, गनगनायब 

दरारि, प्रकोप, प्रदर्शन, राजनीतिज्ञ, सखा । 


अहाँ इहो देखने होयबैक जे किछु वर्ण वर्णमालामे नहि छैक, जेना 
अनुस्वार 

चन्द्रबिन्दु 

विसर्ग 

ड्ढु 


हलन्त 


~ 


आब ई प्रश्‍न अहाँ कऽ सकैत छी जे एहिसँ बनल शब्दको शब्दकोशमे कोना ताकब ? 
शब्दकोशमे अनुस्वार ( ' ) एवं चन्द्रबिन्दु (ˆ ) क यद्यपि एके मानल जाइत अछि, 
किन्तु मैथिलीमे दुनूक प्रयोग दू अर्थमे होइत अछि, जेना - हंस-हँस । मैथिली 
शब्दकोशमे ई अन्तर भेटत, मुदा हिन्दी आ संस्कृत शब्दकोशमे नहि । ओहिमे ई भेद नहि 
अछि, यथा- 


कँपकपी कंपन 


काँच कंचन 


हँसब हंस संस्कृति विषयक बोध एवं 


शब्दकोशक उपयोग 
कास कंस 
आँगन अंग 
पाँक पंक 


जतऽ व्यंजन छैक मुदा स्वर लुप्त छैक तँ ओकरा आगाँ मे हलन्त ( _) लगतैक । ओना, 
शेष वर्ण केर क्रममे अन्तर नहि होइछ । 


4) प्रश्‍न ई उठैत अछि जे स्वरक मात्रासभ एवं व्यंजनसभक (संयुक्त वर्णक पहिल वर्ण) कॅ 
कोना ताकल जा सकैत अछि ? क्रम तँ यैह छैक- 
कंककाकिकीकुकूकृकेकैकोकौक्‌ 
एहि लेल शब्दकोशक क्रम देखू : 
कंक, ककड, कँकुडी, कखौर 
कंगन, कंगनी, कंगाल, कंघी, कंचका, 
कंचन, कंज, कटर, कंठ, कओर, 
कचकूह, कठखोधी, कतिकी, कदीमा, 
कनगुरिया, कनसार, 
काका, कुच्चा, खढ़, 


5) तीन आर अक्षर अछि : क्ष, त्र, ज्ञ । ई तीनू व्यंजन अछि, 


क" षत्क्ष 
त + राळ 
ज>»ञच्ज्ञ 


जेना संयुक्त वर्णकैँ ताकल जाइछ तहिना एकरो ताकि सकैत छी । 


अभ्यास १ 
1) निम्नलिखित शब्दके शब्दकोशक क्रममे राखू । उत्तर इकाइकेर अन्तमे देखि सकैत छी । 
कत्थइ परसू घताह कुरकुट कारीगर 
बान्ह कतिपय गुच्छ ओगरवाह उपराग 
प्रचंड ठाठब कंठ किराया उपनयन 
नोनियाह चुगिला कंचन कार्य उनासी 
अङना कठघारा खजाना ओकर अस्सी 


छ 

3.3.2 शब्दार्थ ताकब 


शब्दर्कों तकलाक बाद अहाँ शब्दक अर्थ ताकब । कतिपय शब्द एहन होइछ जकर अर्थ तँ 
अनेक होइछ, मुदा प्रसंगक अनुकूल उपयुक्त अर्थ बुझलासँ वाक्यक अर्थ स्पष्ट होइत छैक, 
जेना- 


पक्ष = शुक्लपक्ष, कृष्णपक्ष, पाँखि, गुट, विचार । 

पक्षधर = कोनो एक पक्षक समर्थक । 

पक्षपात = एक दिस झुकब । 

पक्षपाती = पक्षपात कयनिहार । 

कर = हाथ, किरण, टैक्स, = करकमल, दिनकर, आयकर । 


उपर्युक्त अर्थ तकबाक हेतु प्रसंगपर ध्यान देब$ पडत । के ककरा कखन की कहैत छैक ? 
शब्दकोशसँ पर्यायवाची शब्द, विपरीतार्थक शब्द केर विवरण प्राप्त कऽ सकैत छी । संज्ञा, 
विशेषण, क्रियाक परिचय भेटि सकैत अछि । लोकोक्तिक अर्थ सेहो एहिमे ठाम-ठाम देल गेल 
रहैत छैक । 

अभ्यास 


2) निम्नलिखित तीन शब्दक अर्थ शब्दकोशसँ देखिकऽ लिखू । शब्द वाक्यमे 
चिह्वित अछि : 


क/ ओ एकटक ओकरा देखैत रहल । 
ख/ ओ गोधूलि बेलामे अयलाह । 
ग/ ई निरैँठ अछि । 


3.3.3 शब्दकोशसँ अन्य जानकारी प्राप्त करब 


1) किछु एहन शब्द जे मैथिलीक नहि अछि- अरबी, फारसी, अंग्रेजी अथवा संस्कृतक शब्द 
थिक, जे विदेशी वा तत्सम कहल जाइत अछि, एहन अपरिचित शब्दावलीक ज्ञान सेहो 
शब्द्कोशसँ भऽ जाइत छैक । जेना अहाँ जनैत छी जे उद्गमक दृष्टिसँ शब्दक चारि भेद 
होइत छैक - तत्सम, तद्भव, देशज, विदेशी । 


तत्सम - संस्कृतक अविकल रूप, जेना- पुत्र । 

तद्भव - संस्कृत शब्दक विकृत रूप, जेना- पूत । 

देशज - क्षेत्रविशेषक प्रचलित शब्द, जेना- कुसियार । 

विदेशी - विदेशी भाषा अंग्रेजीक बटन, लालटेन, टीसन इत्यादि । 


2) शब्दकोशसँ एकटा तँ शब्दक उद्गम कोन भाषासँ भेल अछि, तकर जानकारी प्राप्त होइत 
अछि, दोसर शब्दक लिंगक जानकारी सेहो प्राप्त होइत अछि । 


3) एतबे नहि, शब्द कोन व्याकरणिक वर्गक अछि - विशेषण, क्रिया, अव्यय आदिक 
परिचय सेहो एहिसँ भेटैत अछि । उदाहरणक लेल देखू : 
आँखि [संज्ञा-स्त्रीलिंग] संस्कृत अक्षि, नेत्र । 


आँखि आयब, उठब, उनटब, खूजब, मूनब, खोलब, ताकब, गड्ब, गड़ायब, गुड्रब, 
लाल करब, देखायब, कड़ा करब, पथरायब, फोड्ब । (ईसब मोहाबिरा थिक ।) 


4) उच्चारण अंग्रेजी शब्दकोशमे फरिछाओल जाइत छैक, मैथिलीक शब्दकोशमे नहि । 


5) वर्तनीमे मैथिलीक किछु शब्द भिन्नता रखैत अछि । जेना बरतन, बर्तन । बरखा, वर्षा । 
वर्ष, बरिस । सप्ताह-हप्ता इत्यादि । शब्दकोश एक प्रकारक शब्दक अर्थ देखाय दोसर 
प्रकारक शब्दक लेल 'देखू फल्लाँ ठाम' कहि संकेत कऽ दैत अछि । 


शब्दकोशक बहुत उपयोगिता छैक, पहिनहुँ कहने छी जे एकर उपयोग शब्द तकबे टामे 
नहि, अपितु ओकर विविध रूपक परिचय प्राप्त करबामे सेहो होइत छैक । 


अभ्यास 3) एहि ठाम किछु शब्द देल जा रहल अछि, शब्दकोशक सहायतासँ एहि शब्दक 
स्त्रोत, व्युत्पत्ति, लिंगपर प्रकाश दियऽ : 


शब्दक स्त्रोत अथवा मूल शब्द | लिंग अथवा व्याकरणिक वर्ग | व्युत्पत्ति 


3.4 सारांश 


एहि इकाइके अहाँ आदिसँ अन्त धरि पढ़ि लेने होयब । आब अहाँ नीक जकाँ जानि गेल 
होयब जे पाबनि-तिहारक हमरालोकनिक जीवनमे कतेक महत्त्व अछि । पारिवारिक, सामाजिक, 
राष्ट्रीय एवं सांस्कृतिक क्षेत्रमे पाबनि-तिहारक जे योगदान छैक, ओकरा के अस्वीकार क5 
सकैत अछि ? एतबा आवश्य जे एहि इकाइ केर पढलाक बाद अहाँ : 


० संस्कृति संबंधी विषयमे प्रयोग कयल गेल भाषाक विशेषताको जानि सकैत छी । 
० संस्कृति संबधी विषयमे प्रयुक्त शब्दसभक ठीकसँ प्रयोग कऽ सकैत छी । 
० शब्दकोशक सही उपयोग क$ सकैत छी । 


3.5 उपयोगी पुस्तक 


मैथिली शब्दकोश : मैथिली अकादमी, पटना । 


संस्कृति विषयक बोध एवं 
शब्दकोशक उपयोग 

भाषा बोध 


60 


3.6 बोध प्रश्नावली / अभ्यासक उत्तर” सबक 3.6 बोध प्रश्नावली / अभ्यासक उत्तर” सबक अनुकार्य _ 


1) क) सही ख) गलत ग) सही घ) सही 

2) 1/घ शाक 3/ख 4/ग 

3) !/ख फक पक 

4) 1/संस्कृति 2/क्षेत्र 3/जूडुशीतल 4/धन 
5/भक्ति 6/पिडुकिया 7/खिच्चडि 8/तृतीया 
9/जयन्ती 10/पूर्णिमा 11/सुकराती 12/मोहर्रम 
13/राष्ट्रीय 14/स्वतंत्रता दिवस 15/ईद । 


5) क) 0) उमंग-उत्साह-उल्लास 
0) भूखंड 
ख) अराधना-पूजा-आस्था- श्रद्धा-प्रेम-भक्ति 
6) ) सूर्य, चन्द्र, राम, कृष्ण, गणेश, हनुमान, लक्ष्मी, दुर्गा, महादेव 
1) श्रद्धा / भक्ति / पूजा / आराधना / आस्था । 


7) १ जीवनक एकरसताको पाबनि-तिहार दूर क5 आनन्द-उमंग-उल्लासक वातावरण 
समस्त परिवार ओ समाजमे आनिकऽ सर्वत्र प्रेम ओ सद्भावनाक सन्देश दैत अछि । 


i) मधुश्रावणी, भरदुतिया, जूड्शीतल, बरसाति । 


#) राष्ट्रक समस्त भागमे प्रत्येक नागरिकको एकताक सूत्रमे राष्ट्रीय पर्व बान्हि दैत 
अछि । राष्ट्रीय पर्वमे प्रत्येक जाति, धर्म, सम्प्रदाय, भाषाभाषी एक भारतीय बनि 
अपन पारस्परिक प्रेमक प्रदर्शन करैत अछि । भावात्मक एकता स्थापित करब 
राष्ट्रीय पर्वक मुख्य उद्देश्य होइत छैक । 


19 रमजान समाप्त भेलापर आनन्द ओ उल्लासक वातावरणमे मुसलिम भाइ ईद 
मनबैत छथि । भरि मास रोजाक सफलतापर आनन्दक प्रदर्शन करैत छथि । 
बूढ़-बच्चा, स्त्री-पुरुष सभ नव वस्त्र पहिरि ईदगाहपर उपस्थित भऽ गराँ मिलाय 
प्रेमक भाव प्रकट करैत छथि, बधाइ दैत छथि, मधुर बँटैत छथि । ई आनन्दक 
उत्सव थिक । 


अभ्यास 


1) अङना, अस्सी, उनासी, उपनयन, उपराग, ओकर, ओगरवाह, कंचन, कंठ, कठघारा, 
कतिपय, कत्थइ, कारीगर, कार्य, किराया, कुरकुट, खजाना, गुच्छ, घताह, चुगिला, ठाठब, 
नोनियाह, परसू, प्रचंड, बान्ह । 


2) क) एकटक - अपलक दृष्टिसँ, बड़ीकाल धरि आँखिक तल्लीनता । 


ख) गोधूलि - दिनान्त काल (जखन साँझू पहर गायसभ बाधसँ अपन थरि पर गरदा 
उड्बैत अबैत अछि, ओही वेलाकें गोधूलि वेलाकहल जाइछ । 


ग) निरैठ - जे ऐंठ नहि कयल गेल हो । 


3) 
शब्द शंब्दक स्त्रोत लिंग अथवा व्युत्पत्ति 
अथवा मूल शब्द व्याकरणिक वर्ग 


_ंला, पुलिंग 


संस्कृत 


अनुकार्य 


शब्दकोशक सही ढंगसँ प्रयोग सिखबाक हेतु एहि इकाइमे प्रयुक्त कठिन शब्दावलीक अर्थ 
मैथिली शब्दकोशमे देखू । 


संस्कृति विषयक बोध एवं 
शब्दकोशक उपयोग 

इकाइ 4 समाजविज्ञान विषयक बोध एवं निबन्ध-रचनाक 
परिचय 


इकाइक रूपरेखा 

4.0 उद्देश्य 

4.1 प्रस्तावना 

4.2 परिवार 

4.3 निबन्ध-रचना 

4.4 व्याकरणिक विवेचन 

4.5 सारांश 

4.6 शब्दावली 

4.7 बोधप्रश्‍न / अभ्यासक उत्तर 
4.8 अनुकार्य 


4.0 उद्देश्य 


एहि इकाइके पढ्लाक बाद अहाँ 


० मैथिलीमे समाज विज्ञान आ सामाजिक विषयको बुझि अपन शब्दमे प्रकट कऽ सकैत छी, 
७ समाज विज्ञान संबंधी विषयको पढ़ि ओकर शब्दावलीक ठीक-ठीक प्रयोग कऽ सकैत छी, 
® निबन्ध-रचना काल अपन कथनको विस्तार एवं क्रमबद्धता दऽ सकैत छी, 


७ व्याकरण संबंधी ज्ञान तथा ओकर उचित प्रयोग क5 सकैत छी । 
4,1 प्रस्तावना 


इकाइ तीनमे अहाँ संस्कृति विषयक ज्ञान प्राप्त कयलहुँ । अहाँकेँ बुझल भेल जे संस्कृति की 
थिक, समाजके ई कोना प्रभावित करैत छैक तथा व्यक्तित्वक विकासमे एकर की योगदान 
छैक ? कोनो राष्ट्र अथवा समाजक विशिष्ट परिचिति ओहि देश वा समाजक संस्कृतिए होइत 
छैक । भारतीय संस्कृतिक संगहि अहाँ मिथिलाक संस्कृतिक मुख्य-मुख्य विशेषतासँ परिचित 
भेलहुँ । एहि इकाइमे अहाँ समाज विज्ञान विषयक अध्ययन करब । 


कोनो व्यक्तिक संबंध अपन समाजसँ कोन प्रकारक छैक अथवा कोनो व्यक्ति सामाजिक 
क्रिया-कलापमे कोन रूपे * भाग लैत अछि ? किछु व्यक्तिक समूह परिवार थिक तथा अनेको 
परिवारक समूह समाज थिक । समाजक गठनमे अनेको परिवार, अनेको जाति आ धर्म महत्त्व 
रखैत अछि । अपनहिँ परिवारसँ व्यक्ति संस्कृतिक प्रथम पाठ प्राप्त करैत अछि । परिवार 
व्यक्तिको सामाजिक आचरण सिखबैत छैक । व्यक्ति ओ समाजमे अन्योन्याश्रय संबंध अछि । 


एहि इकाइमे हम निबन्ध-रचनापर सेहो विचार करब । संगहि, अपन विचारको कोना प्रस्तुत 
करबाक चाही, ताहूपर विचार करब, जाहिसँ अहाँ स्वयं विभिन्न विषयपर निबन्ध-रचनाक 
क्षमता प्राप्त क$ सकब । एहि हेतु सम्पूर्ण इकाइके विभिन्न खांडमे बाँटल गेल अछि, जाहिसँ 
अहाँके ओहि खंडमे वर्णित विषय-वस्तुके  बुझबामे कोनो कठिनता नहि हो । 


4.2 परिवार 


प्रत्येक व्यक्ति चाहे ओ पुरुष हो वा स्त्री, कोनो-ने-कोनो परिवारक सदस्य रहैत अछि--पिता 
आ कि मायक रूपमे, बेटा वा बेटीक रूपमे, भाइ कि. बहिनक रूपमे, स्त्री अथवा स्वामीक 
रूपमे । पिता प्रतिदिन नियत समयपर अपन कार्यपर जाइत छथि । हुनक कमाइसँ घरक खर्च 
चलैत अछि । माय आङनक काज करैत छथि । ओ भानस-भात करैत छथि, बच्चासभके* 
तैयार कऽ स्कूल पठबैत छथि । अनेक परिवारमे बाबा-दादी सेहो रहैत छथि । हुनक आदर 
परिवारक सभ सदस्य करैत छथि । धीया-पूताके तँ सभसँ बेसी प्रेम हुनकहिसँ रहैत छैक । 
को कहियो अहाँ ई सोचलहुँ अछि जे बाप-माय अपन सन्तानक हेतु एतेक कष्ट किएक 
उठबैत छथि ? किएक बच्चा मायक बिगड्लहुपर, ओकरासँ मारि खयलहुपर, सभसँ बेसी प्रेम 
अपन मायहिसँ करैत अछि ? ई परिवारे थिक जे अपन सभ सदस्यक" प्रेम-सूत्रमे बन्हने रहैत 
अछि । जाहि समाजमे परिवार नहि हो, एहन समाजक कल्पना की हम कऽ सकैत छी ? 


नहि, एहि संसारमे एहन कोनो समाज नहि अछि जाहिमे परिवार नहि हो । परिवार समाजक 
आधारभूत इकाइ थिक । परिवार समाजक रीढ़क हड्डी थिक । ई एहन सामाजिक संस्था 
थिक, जकर बलपर मानव प्रगति क5 सकल अछि । 


खंड- अ 

आब ई प्रश्‍न उठैत अछि जे परिवारक एतेक महत्त्व किएक अछि ? हम बेसी परिवारमे देखैत 
छी जे माय-बाप स्वयं कष्ट उठाय अपन धीया-पूताके अधिकसँ अधिक सुख-सुविधा दैत 
छथि । हुनक सन्तान जखन पैघ भऽ जाइत छनि तँ ओहो अपन बाप-मायक संग एहने व्यवहार 
करैत अछि । वस्तुतः परिवार एक एहन पाठशाला अछि जतऽ व्यक्ति त्याग आ अनका हेतु 


जीवाक प्रेरणा ग्रहण करैत अछि । एहि रूपें ओ समाजक नीक आ प्रतिष्ठित नागरिक बनबाक 
हेतु अपनाके' तैयार करैत अछि । 


हम देखैत छी जे कोना परिवारक सभ सदस्य संकीर्ण स्वार्थके त्यागि सम्पूर्ण परिवारक हित 
लेल कार्य करैत अछि । ओ एक भावात्मक सूत्रमे बान्हल रहैत अछि । ओलोकनि अपनेटा 
हेतु नहि, अपितु सम्पूर्ण परिवारक हेतु जीबैत अछि, सभक सुखके अपन सुख ओ सभक 
दुःखके अपन दुःख बुझैत अछि । एही भावात्मक सूत्रक कारणे“ व्यक्ति अपन व्यक्तित्वक 
विकास आ विस्तार करैत अछि । परिवार अपन प्रत्येक सदस्यके परस्पर स्नेह, प्रेम आ 
त्याग-भावनाक शिक्षा दैत अछि आ अपेक्षा करैत अछि जे ओहोलोकनि समाजक प्रत्येक 
सदस्यक प्रति एहने भाव राखय । 


परिवारक कमसँ कम एको सदस्य कोनो-ने-कोनो व्यवसाय अथवा नोकरी करैत अछि । क्यो 
लोहारक कार्य करैत अछि तँ क्यो खेती-बाड़ी, क्यो अध्यापक अछि तँ क्यो व्यापारी, क्यो 
पुलिसमे अछि तँ क्यो सेनामे, क्यो कर्मचारी अछि तँ क्यो अफसर । कहबाक अभिप्राय ई जे 
कोनो-ने-कोनो काज करैत ओ प्रतिमास किछु कमाइत अछि, जाहिसँ घरक खर्चा चलैत छैक- 
भोजन, वस्त्र ओ आवासक प्रबन्ध होइत छैक । एहि तरहे हम देखलहुँ जे जीवनयापनक हेतु 
अति आवश्यक अछि जे परिवारक कमसँ कम एको सदस्य अवश्य धनोपार्जन करय । 


एहि ठाम ईहो बुझि लेबाक थिक जे परिवारक कोनो व्यक्ति कोनो व्यवसाय वा नोकरी कऽकऽ 
अपन अथवा अपन परिवारेटाक जीवन-निर्वाहक प्रबन्ध नहि करैत अछि, अपितु ई कार्य ओ 
सम्पूर्ण समाजक हेतु करैत अछि । एक दुष्टान्तसँ एकरा नीक जकाँ बुझू । लोहार लोहाक अन्य 
वस्तुक संगहि हर-फार बनबैत अछि । एहि कमाइसँ ओ घरक खर्चा चलबैत अछि । ओहि 
हरसँ कृषक खेत जोति अन्न उपजबैत अछि । अपन घरक खर्च जोग अन्न राखि ओ कृषक 
ओहि अन्तके बाजारमे बेचि टाका घर अनैत अछि, जाहिसँ अपन परिवारक आन-आन वस्तुक 

प्रबन्ध करैत अछि । कृषक द्वारा बेचल अन्न ओहन लोक जे कृषक नहि अछि, बजारसँ 
कौनिक5 घर अनैत अछि । एहिसँ ओ अपन परिवारक भोजनक व्यवस्था करैत अछि । एहि 
प्रकारे" हम देखैत छी जे प्रत्येक परिवारक एक सदस्य कोनो-ने-कोनो एहन कार्यसँ जुडल 
रहैत अछि जाहिसँ ओहि परिवारके* आय होइत छैक आ ओहिसँ परिवारक आवश्यकताक 
पूर्ति होइत छैक | कृषक अन्न उपजबैत अछि, मजदूर कल-कारखानामे अनेको प्रकारक वस्तु 
बनबैत अछि, शिक्षक पढ़बैत अछि, डॉक्टर रोगक निदान करैत अछि । एहि तरहे* समाजक 
प्रगतिमे सभक हिस्सा निश्चित होइत अछि । 


हम देखलहुँ जे हमर परिवारक हेतु समाजक अन्य व्यक्ति द्वारा कयल गेल कार्यक कतेक 
महत्त्व छैक । एकर अनुभव भेलासँ समाजक प्रति वयक्तिक मनमे कृतज्ञताक भाव उत्पन्न 
होइत छैक, जाहिसँ हम समाजक उन्नतिक हेतु अधिक सक्रिय होइत छी । हमर एहि भावनाक 
प्रभाव हमर धीया-पूतापर सेहो पड़ैत छैक । ओहो समाजक उन्नति तथा सामाजिक क्रिया-कलापमे 
अपन योगदान देबऽ चाहैत अछि । व्यक्ति एहि रूपे" समाज आ राष्ट्रक एक नीक नागरिक 
बनबाक शिक्षा ग्रहण करैत अछि । 


खंड- आ 
हम परिवारक महत्त्वक चर्चा कयलहुँ तथा परिवार आ समाजक संबंधक विषयमे सेहो गप 
कयलहुँ । आब हम ई बुझऽ चाहब जे परिवारक रचना किंवा गठन कोना होइत अछि ? 


कोन-कोन व्यक्ति परिवारक सदस्य होइत छथि ? परिवारक भार उठयबाक आ परिवार 
चलयबाक भार किनकापर रहैत छनि ? 


आइ-काल्हि परिवारक अर्थ होइत अछि माय, बाप तथा हुनक अविवाहित बेटा-बेटी । बेटी 
विवाहोपरान्त अपन सासुर चल जाइत अछि आ बेटा सेहो विवाहक पश्चात्‌ बाप-मायसँ भिन्न 
रहऽ लगैत अछि । किन्तु, पूर्वमे परिवारक ई अर्थ नहि छल । आइसँ किछु दशक पूर्व धरि 
समाजमे संयुक्त परिवारक प्रचलन छलैक, जाहिमे बाबा-बाबी, बाबाक माय, हुनकालोकनिक 
विवाहित बेटा ओ हुनक सन्तान । बेटी विवाहोपरान्त सासुर चल जाइत छलि । सम्पूर्ण 
परिवारक भानस एके ठाम होइत छलैक । परिवारक सम्पत्ति सभक सम्पत्ति मानल जाइत 
छल । सभसँ पैघ वयसक पुरुष ओहि परिवारक मुखिया होइत छल, जकर नियंत्रण सम्पूर्ण 
परिवारपर रहैत छलैक । 


संयुक्त परिवार तथा आधुनिक परिवारक अन्तर निम्न रूपसँ बुझि सकैत छी : 


संयुक्त परिवार 
प्रपितामह (परिवारक मुखिया) 
—— 
| ळा 
पितामह(पैघ) पितामह भ्राता 
` ३ 
पण 
बाप पित्ती बापक पितियौत छोट भाइलोकनि 
१ Y + 
पुत्रसभ अ 3 के 
क कु पितियौत भाइसभ अविवाहित पुत्री 


सभस पैघ पुत्र अन्य छोट पुत्र 


अविवाहित पुत्री 


संयुक्त परिवारमे प्रपितामहक सम्पूर्ण परिवार सम्मिलित रहैत छल । परिवारक मुखिया 
घरक सभसँ पैघ पुरुष होइत छलाह । प्रपितामहक बाद पितामह मुखिया बनैत छलाह । 


एकल परिवार 


अविवाहित पुत्र अविवाहित पुत्री 


एहि तरहे हम देखैत छी जे संयुक्त परिवार आजुक एकल परिवारक संयुक्त रूप छल । 
आजुक एकल परिवार दोसर पीढीमे प्रवेश करितहिँ नव परिवारक जन्म दैत अछि । आब प्रश्‍न 
उठैत अछि जे संयुक्त परिवारक अस्तित्व किएक समाप्त भऽ गेल ? 


खंड- इ 

मानव सभ्यताक अध्ययनसँ ज्ञात होइत अछि जे सभ दिन परिवार एक रंग नहि रहल अछि । 
ई बात सत्य अछि जे मानव समाज ओ सामाजिक विकासमे परिवारक स्थान सर्वोपरि रहल 
अछि । वस्तुतः परिवारक विकास समाजक विकासहिपर आश्रित अछि । पूर्वमे जाहि 
सामाजिक ओ आर्थिक व्यवस्थाक देन संयुक्त परिवार छल, से आइ दृष्टिगोचर नहि होइत 


अछि । आइ जाहि रूपक सामाजिक आ आर्थिक व्यवस्था अछि, वैह एकल परिवारक जन्म 
देलक अछि । 


पूर्वमे समाजक बेसी व्यक्ति खेती करैत छल । सामाजिक विकास मुख्यतः खेतीपर आधारित 
छलैक । संयुक्त परिवार सेहो कूषि-आधारित छल । कूषि-उत्पादनक संरचना (ढाँचा) सामन्ती 
छल । ओहि समय ट्रैक्टर वा पम्पिंग सेट नहि छल । बरही लकड़ीक हर बनबैत छल तथा 
लोहार ओहिमे लोहाक फार बनाक5 लगबैत छल । ओहीसँ कृषक खेतमे हर जोतैत छल । 
कूषक-परिवारक सभ सदस्य खेतिएमे लागल रहैत छल । ओहिसँ जे आय होइत छलैक 
ताहीपर परिवारक भरण-पोषण होइत छलैक । सम्पत्तिपर परिवारक सभ सदस्यक सम्मिलित 
अधिकार रहैत छलैक । ओहि समयमे कम लोक नोकरी करैत छल । ओहि समय लोक 
पुस्तैनी कार्य करैत छल । जे पंडित छलाह जो पूजा-पाठ ओ पुरोहितक कार्य करैत छलाह । 
ओ अपन सन्तानको सेहो पंडिते बनबैत छलाह । तहिना, जे व्यापारी छलाह वा जे जमीनदार 
छलाह, ओहोलोकनि अपन-अपन सन्तानको ओही कार्यमे लगबैत छलाह । ओहि समयमे एक 
परिवारक अनेक कमौआ सदस्यक आय फूट-फूट नहि रहैत छल, अपितु सामूहिक श्रमसँ 
उपार्जित सामूहिक सम्पत्ति मानल जाइत छल, जाहिपर सभक समान अधिकार रहैत छल । 


संयुक्त परिवार पितृसत्तात्मक छल । परिवारक सामूहिक सम्पत्तिपर बेटेलोकनिक अधिकार 
छल, बेटीक नहि । बेटीक अधिकार ओकर सासुरमे मानल जाइत छल । उच्चवर्ग वा धनिक 
वर्गक संयुक्त परिवारक स्त्रीलोकनिक भागीदारी आङनक कार्यमे रहैत छलनि, बाहरक कार्यमे 
नहि । ओलोकनि पुरुषवर्गपर निर्भर रहैत छलीह । एकर विपरीत, गरीब एवं पिछड्ल वर्गक 
स्त्री अपन घरक अतिरिक्त बहरिओ कार्य करैत छलीह । 


संयुक्त परिवारमे किछु गुण छल तँ किछु अवगुणो छल । संयुक्त परिवारक सभसँ पैघ गुण 
ई छल जे परिवारक सभ सदस्यके सामाजिक सुरक्षा प्राप्त छल । परिवारक कोनो सदस्यक 
मृत्यु भऽ गेलापर ओकर स्त्री आ धीया-पूताकें सुरक्षा भेटैत छलैक । संयुक्त परिवारक अवगुण 
ई छल जे वैयक्तिक गुणक विकासक अवसर सीमित भऽ जाइत छलैक । व्यक्तिके अपन 
ओहन इच्छा छोड पड़ैत छलैक जे परिवारक परम्पराक विरुद्ध हो । संयुक्त परिवार 

स्त्रीलोकनिक हेतु न्यायशील कथमपि नहि छल । संयुक्त परिवारमे व्यक्तिक स्थान गौण छल, 
परिवारक परम्परा सर्वोपरि । 


समय बदलल । समाजमे नव-नव व्यवस्था प्रारंभ होबऽ लागल । ताहिसँ संयुक्त परिवार 
समाप्त होबऽ लागल । कल-कारखाना खुज5 लागल, मशीनसभक आविष्कार होब5 लागल, 
जाहिसँ प्राचीन उत्पादन-पद्धति समाप्त होबऽ लागल । जखन आधुनिक संयंत्रपर थोड़ समयमे 
आ थोड़ खर्चमे कपडा बन5 लागल तँ हस्तकरघा-उद्योग क्षीण होब5 लागल । कृषक ट्रैक्टरसँ 
खेत जोतब5 लागल, जाहिसँ हरसँ खेत जोतब कम भऽ गेल । नव-नव मशीन पुंजोत्पादन 
(Mass Product०॥) के जन्म देलक । पैघ-पैघ कारखाना स्थापित कयल गेल । औद्योगीकरण 
प्रारंभ भेल । एक-एक कारखानामे हजारो श्रमिक कार्य करऽ लागल । एहि रूपे" शहरीकरण 
शुरू भेल । एकर परिणाम ई भेल जे लोक अपन व्यवसायके* छोडि नोकरीपर जाय लागल । 
अपन कमाइके" ओ खास आय बुझ$ लागल । एंक परिवारमे जँ चारि गोटे 'कमौआ भेल तँ 
ओहि चारूक आय सम्मिलित आय नहि भऽकऽ चारूक खास आय भऽ गेल । एहि प्रकारे अपन 
खास आयक जन्म भेल । 


मानि लियऽ एक बापक चारि बेटा अछि । ओ चारू भाइ नोकरी करबाक हेतु भिन्न-भिन्न 
शहर वा एके शहर जाइत अछि । चारू एके शहरमे विभिन्न ठाम विभिन्न नोकरी करऽ लगैत 
अछि । एक शहरमे रहियोकऽ चारू एक ठाम नहि सकैत अछि । एकर कारण अछि जे चारू 
भाइक आय भिन्न-भिन्न छैक । एक भाइ तीस हजार, दोसर दस हजार, तेसर पचास हजार 
तँ चारिम बीस हजार कमाइत अछि । ओसभ अपन आयक अनुरूप अपन-अपन स्त्री ओ 
धीया-पूताक पालन-पोषण करैत अछि । ई एक महत्त्वपूर्ण कारण भेल, जाहिसँ संयुक्त परिवार 
टूटल आ एकल परिवारक विस्तार भेल । ई सामाजिक विकासक स्वाभाविक प्रक्रिया थिक 
जकरा रोकल नहि जा सकैत अछि । 


औद्योगीकरणक संगहि शहरीकरणक प्रक्रिया प्रारंभ भेल । जेना-जेना तकनीकी विकास बढेत 
गेल, ओकरा घर-घर धरि पहुँचयबाक तथा ओहिमे व्यक्तिको प्रशिक्षित करबाक हेतु आधुनिक 
शिक्षा-पद्धति अपनाओल गेल । फलतः स्कूल, कॉलेज आ विश्वविद्यालयसभक स्थापना होइत 
गेल । ई नव शिक्षा लोकक चेतनामे परिवर्तन अनबामे महत्त्वपूर्ण भूमिकाक निर्वाह कयलक । 
खंड- ई 

नव सामाजिक व्यवस्थामे ई मानल जाय लागल जे प्रत्येक व्यक्ति समान अछि, चाहे ओ स्त्री 
हो वा पुरुष । कोनो जाति वा धर्म वा भाषा वा लिंगक आधारपर भेद नहि कयल जा सकैत 
अछि । धर्म, जाति, भाषा ओ लिंगक आधारपर भेद करब अनुचित तँ अछिए जे अन्यायपूर्ण 
सेहो अछि । लोकतंत्रक आधार समतामूलक समाज थिक । प्रति व्यक्तिके अपन व्यक्तित्वक 
विकास करबाक पूर्ण अवसर भेटबाक चाही । ओकरा ओतेक दूर धरि स्वतंत्रता भेटबाक चाही, 
जतेक दूर धरि सामाजिक प्रगतिमे ओ बाधक नहि होइक । पढ॒बाक स्वतंत्रता आ जीविकाक 
स्वतंत्रता सभके* भेटबाक चाही, किएक तँ एहिसँ सामाजिक प्रगति होयत । प्रत्येक व्यक्तिको 
दोसराक प्रति बन्धुत्व वा मैत्रीक भाव रखबाक चाही । ककरो छोट वा हीन भावनासँ नहि 
देखबाक चाही । एहि तरहे स्वतंत्रता, समानता तथा बन्धुत्वक आदर्श नव व्यवस्थाके जन्म 
देलक, जकरा लोकतंत्र कहैत छी । आब हमरालोकनि पढ़ब जे लोकतंत्रक अवधारणासँ 
परिवारपर कोन प्रकारक प्रभाव पडल । 


परिवारपर लोकतंत्रक पहिल प्रभाव ई पड्ल जे प्रत्येक व्यक्तिक बीच स्वतंत्रता ओ समानताक 
संबंध बनल. । दोसर प्रभाव ई भेल जे नारीलोकनि सेहो परिवारक जीवन-यापनमे अपन 
योगदान देब5 लगलीह । स्त्री आ स्वामी घर तथा बाहरक कार्यमे समान रूपे भाग लेब प्रारंभ 


कयलनि । फलतः स्त्री-स्वामीक संबंधमे मूलभूत परिवर्तन भेल । आब ई रहरहाँ देखबामे 
अबैत अछि जे अनेको परिवारमे स्त्री स्वामी दुनू नोकरी करैत अछि । वस्तुतः आबे स्त्री पतिक 
अर्द्धागिनी, सहचरी एवं मित्र बनलीह अछि । समाजक नव व्यवस्था एक पैघ सामाजिक 
आन्दोलनको जन्म देलक । पूर्वमे विवाह एक एहन बन्धन छल जाहिमे स्त्रीके आजीवन एके 
पुरुषक संग रह5 पड़ैत छलैक, चाहे ओकर स्वामी निर्दयी, रोगी, बेकार, आलसी, पियक्कड़ 
किएक ने होइक ! नव व्यवस्थामे स्त्री अनेको कुप्रथा जेना- बालविवाह, सतीप्रथा, वैधव्य 
जीवन आदिसँ मुक्त भऽ गेलीह अछि । आब स्त्रियो अपन स्वामीसँ संबंध विच्छेद कऽ सकैत 
अछि । एहि रूपे समाजक नव व्यवस्थामे स्त्रीलोकनि पराधीनतासँ मुक्त भऽ गेलीह अछि । 


नव व्यवस्थाक कारणे: कोनो- व्यक्तिक मनमे अनेको शंका अथवा समस्या उठब स्वाभाविक 
थिकैक । पति वा पत्नीके तलाकक अधिकार भेटलासँ परिवारक अस्तित्वपर संकट आबि 
सकैत छैक । दोसर बात ई जे एकल परिवारमे कोनो व्यक्ति अपन स्त्री ओ अविवाहित 
बेटे-बेटी टाक लालन-पालन करब अपन दायित्व मानैत छथि । फलतः हुनक बूढ़ बाप ओ 
बूढि माय एकसरे कष्टपूर्ण जीवन बितयबा लेल बाध्य होइत छथि । समस्या एकर अतिरिक्तो 
भऽ सकैत अछि । इहो बात सत्य थिक जे जखन-जखन कोनो परिवर्तन होइत छैक तँ समाजमे 
समस्या अबितहिँ छैक । कोनो नव मान्यता नव समस्याको जन्म दैत छैक । यदि हमसभ 
स्वतंत्रता, समानता ओ बन्धुत्वके पैघ गुण मानैत छी तँ परिवारक एहि परिवर्तनके स्वीकार 
करहि पडत एवं एहिसँ उत्पन्न समस्याक समाधान ताकहि पड्त । 


बोध प्रश्‍न 


1) नीचाँ देल गेल वाक्यमे किछु सही अछि आ किछु गलत । अहाँके सही अथवा गलत 
चिहित करबाक अछि- 


क) परिवार समाजक एक आधारभूत इकाइ अछि । ()सही ()गलत 


ख) परिवार ओ विद्यालय थिक जतऽ व्यक्ति त्याग ओ ()सही ()गलत 
अनका हेतु जीवाक प्रेरणा ग्रहण नहि करैत अछि । 


ग) सामन्ती समाजमे पैघ-पैघ कारखाना छल । (सही ()गलत 

घ) संयुक्त परिवारमे सभ सदस्यके सामाजिक सुरक्षा ()सही ()गलत 
प्राप्त छल । 

ड) संयुक्त परिवार लोकतंत्रके जन्म देलक । (सही ()गलत 

च) औद्योगीकरण शहरीकरणके ० प्रारंभ कयलक । ()सही ()गलत 


2) सही शब्दको रिक्त स्थानमे लिखू- 
सम्पत्ति, पितृसत्तात्मक, व्यक्ति, श्रम, शिक्षा, स्वतंत्रता । 


का. RR ppp penn nner ne विकास होइत अछि । 
ख) अर्जन करैत छल । 
ग) पर अधिकार छल । 
घ) ओ समानताक विचार परिवारपर सेहो अपन प्रभाव देखौलक । 
ड) कारण नवीन विचार समाजमे पसरल । 

3) रिक्त स्थानक पूर्ति कोष्ठमे देल शब्दसँ करू- 
क) संयुक्त परिवारमे घरक मुखिया ........................................ होइत छल । 


(बाप, बाबा, सभसँ पैघ वयसक पुरुष) 

ति 


Cb MCS परिवारक सम्बन्ध सामन्ती व्यवस्थासँ छल । (एकल, संयुक्त) 
ग) पुंजोत्पादनक संबंध ........................ सँ अछि । 
(एकल परिवार, औद्योगीकरण, शहरीकरण) 
घ) संयुक्त परिवारमे परिवारक सभ सदस्यक ............ सुरक्षा प्राप्त छल । 
(सामाजिक, आर्थिक, सांस्कृतिक) 
ड) एकल परिवारमे व्यक्तिक ............ गुणक विकासक नीक अवसर अछि । 
(वैयक्तिक, भौतिक) 
4) मोहनक परिवारमे स्त्री ओ बच्चाक संगहि हुनक बाप-माय सेहो रहैत छथिन । सोहनक 
संग हुनक स्त्रीक संगहि धीया-पूता रहैत छनि । ई दुनू परिवार कोन श्रेणीमे अबैत 
अछि ? 
क) पहिल एकल, दोसर संयुक्त परिवार । 
ख) दुनू संयुक्त परिवार । 
ग) दुनू एकल परिवार । 
घ) पहिल संयुक्त ओ दोसर एकल परिवार । 
5) संयुक्त परिवारके' टुटबाक कारण छल- 
क) सामाजिक व्यवस्थामे भूलभूत परिवर्तन आयब । 
ख) व्यक्तिको स्वाथी भऽ जायब । 
ग) व्यक्तिके नास्तिक भऽ जायब । 
6) निम्नलिखित प्रश्‍नक उत्तर तीन-चारि पंक्तिमे दियऽ- 
क) परिवारमे व्यक्तित्वक विकास कोना होइत अछि ? 
ख) सामाजिक प्रगतिमे परिवारक भूमिकाक स्थान निरूपित करू । 
ग) एकल परिवारक अर्थ स्पष्ट करू । 
घ) एकल परिवारसँ उत्पन्न दुइ समस्याक उल्लेख करू । 
ड) संयुक्त परिवारमे स्त्रीक स्थान की छल ? 
एखन अहाँ जे बोधप्रश्‍न हल कयलहुँ अछि, ताहिसँ ई बूझऽ जोग भऽ गेल जे अहाँ 
पाठके, कतेक गम्भीरतासँ पढ्लहुँ अछि । आब जे अभ्यास देल जा रहल अछि, ताहिसँ 
ई पता चलत जे अहाँ पाठके" विषय ओ भाषाक दृष्टिसँ कतेक बुझलहुँ अछि ? 
अभ्यास 


1) 


पाठक किछु वाक्य नीचाँ देल गेल अछि । एहि वाक्यसभक अभिप्राय निम्नलिखित तीन 
कथनमेसँ एक कथन सही रूपमे व्यक्त करैत अछि । तकरा देखाउ । 


) वस्तुतः परिवार एक एहन पाठशाला अछि, जतऽ व्यक्ति त्याग ओ अनका हेतु 
जीवाक प्रेरणा ग्रहण करैत अछि । एहि रूपे" ओ समाजक एक नीक ओ प्रतिष्ठित 
नागरिक बनबाक हेतु अपनाके * तैयार करैत अछि । 


क) नीक नागरिकके त्याग ओ अनका हेतु जीवाक प्रेरणा परिवारमे भेटैत छैक । 
ख) नीक नागरिक बनबाक शिक्षा वस्तुतः परिवारेमे भेटैत छैक । 


i) 


ii) 


iv) 


ग) जतऽ लोक त्याग ओ अनका हेतु जीवाक प्रेरणा ग्रहण करैत अछि तथा 
समाजक नीक नागरिक बनैत अछि, वैह ओकर परिवार थिकैक । 


संयुक्त परिवारक सभसँ पैघ गुण ई छल जे परिवारक सभ सदस्यके* सामाजिक 
सुरक्षा प्राप्त छल । 


क) समाज संयुक्त परिवारकें पूर्ण सुरक्षा प्रदान करैत छल । 


ख) संयुक्त परिवारक सदस्य प्राकृतिक आपदा, चोरी, डकैती आदिसँ सुरक्षित 
रहैत छल । 


ग) जाहि व्यक्तिक कमाइपर एकल परिवार आधारित रहैत अछि, ओकर 
मृत्युसँ सम्पूर्ण परिवार असुरक्षित भऽ जाइत अछि । 


परिवारहुपर लोकतन्त्रक अवधारणा अपन प्रभाव देखौलक । 

क) लोकसभमे स्वतंत्रता ओ समानताक भावना उदित भेल । 

ख) लोकतन्त्रक प्रभावसँ परिवारक वयस्कलोकनिके मताधिकार भेटल । 

ग) लोकतंत्रहिक कारणे, संयुक्त परिवार विखण्डित भेल । 

जखन-जखन कोनो परिवर्तन होइत छैक तँ समाजमे समस्या अबितहिँ छैक । 
क) बाधारहित ओ शन्तिपूर्ण समाजक हेतु सामाजिक परिवर्तन अनावश्यक अछि । 


ख) प्रत्येक सामाजिक परिवर्तनक संग किछु नव समस्या उत्पन्न भऽ जाइत 
छैक । 


ग) हमरालोकनिके बिना कोनो बाधा कयने समाजमे परिवर्तन अनबाक चाही । 


2) कोष्ठकमे देल गेल दू शब्दमेसँ शुद्ध शब्दके राखि अशुद्ध शब्दके" काटू, जाहिसँ सार्थक 
वाक्य बनय । 


क) 
ख) 


ग) 


घ) 
ड) 
च) 
छ) 
ज) 
झ) 
ज) 


परिवार (आर्थिक/सामाजिक) संस्था थिक । 
परिवारक सदस्यलोकनि (भावात्मक/विचारात्मक) सूत्रमे आबद्ध रहैत छथि । 


कृषक (जीवन/सामाजिक दायित्व)क हेतु कार्य करैत अछि, मुदा संगहि ओ 
समाजकेँ (धन/योगदान) सेहो दैत अछि । 


संयुक्त परिवारमे समस्त संपत्ति (मुखिया/समस्त परिवार)क बुझल जाइत छल । 
(कृषि/उद्योग) प्रधान अर्थव्यवस्था संयुक्त परिवारक आधार होइत अछि । 
सामंती व्यवस्थामे सामान्यतः लोक (स्वेच्छासँ/पुश्तैनी) धंधा करैत अछि । 
संयुक्त परिवारमे परिवारक (ढाँचा/ सदस्य)क महत्त्व बेसी छल । 
औद्योगीकरणक प्रारंभ एकल परिवारके (जन्म देलक/ तोड़लक) । 

(समता/ प्रगति)क भावना लोकतंत्रक आधार थिक । 

एकल परिवारक सुपरिणाम छल(नारीस्वातंत्र्/नव सामाजिक व्यवस्था)। 


4.3 निबंध-रचना 


आशा अछि जे अहाँ उक्त पाठके गम्भीरतासँ पढ़ने होयब । अहाँ इहो बुझि गेल होयब जे 
एहि पाठक संरचना निबंधक रूपमे भेल छैक । प्रत्येक निबंधक कोनो मूल कथ्य होइत अछि, 

जकरा सम्पूर्ण निबंधमे लेखक विस्तार दैत अछि । की अहाँ कहि सकैत छी जे एहि पाठक 
मूल कथ्य की थिक ? मूल कथ्यकेँ चिन्हबामे अहाँके सुगमता प्रदान करबाक हेतु हम एतऽ 
किछु आधार-बिन्दु प्रस्तुत करैत छी : 


क) परिवार : एकटा सामाजिक इकाइ, 

ख) सामाजिक उन्नतिमे परिवारक भूमिका, 

ग) भारतीय परिवारक स्वरूपमे आयल विभिन्न परिवर्तन, 
घ) संयुक्त परिवारसँ एकल परिवार बनबाक कारण, 

ड) एकल परिवारसँ उत्पन्न समस्या । 


एहि पाठमे उपर्युक्त आधार-बिन्दुसभक विकास कोन प्रकारें भेल अछि, तकरा अहाँ स्वयं 
जाँचि सकैत छी । 


कोनो निबंध (वा पाठ)क मूल कथ्यहिक आधारपर निबंधक शीर्षक देल जाइत छैक । जेना 
एहि पाठक शीर्षक “परिवार' देल गेल अछि । एकर अतिरिक्तो यदि अहाँ कोनो शीर्षक कहि 
सकैत छी तँ विचार करू आ कहू । 


निबंधमे व्यक्त विचारसभमे तार्किक क्रमबद्धता होयबाक चाही । ई एहू लेल आवश्यक अछि 
जे पाठक निबंध पढ्बाकाल लेखकक कथ्यके नीक जकाँ बुझि , संगहि लेखकक विचार- 
प्रणालीकें सेहो जानि सकथि । दृष्टान्तस्वरूप अहाँ एहि पाठक पहिल आ दोसर पैराकें पढू । 
एकरा पढ्लासँ अहाँ सहजे बुझि जयबैक जे प्रस्तुत निबन्धक विषय की थिक ? कोनो निबंध 
क आरंभ विषयक परिचयसँ होइत अछि, जकरा प्रस्तावना अथवा विषयप्रवेश कहल जाइत 
अछि । 


एकर पश्चात्‌ तेसर, चारिम पैराकें पढू । तेसर पैराक मूल कथ्य की अछि ? एतऽ ओहि पैराक 
दू पंक्ति उद्धृत करैत छी । 


*“वस्तुतः परिवार एक एहन पाठशाला अछि जतऽ व्यक्ति त्याग ओ अनका हेतु जीवाक 
प्रेरणा ग्रहण करैत अछि । एहि रूपे ओ समाजक नीक आ प्रतिष्ठित नागरिक बनबाक हेतु 
अपनाके ˆ तैयार करैत अछि ।'' एही प्रकार चारिम पैराक पाँती देखू । परिवार अपन प्रत्येक 
सदस्यके परस्पर स्नेह, प्रेम ओ त्याग-भावनासँ ई शिक्षा दैत अछि जे ओ समाजक प्रत्येक 
सदस्यक प्रति एहने भावना राखथि । 


'परिवार'क दुनू पैराक पाँतीसभके' ध्यानपूर्वक देखलाक पश्चात्‌ अहाँ सहजतासँ कहि सकैत 

छी जे लेखक की कहऽ चाहैत छथि ? हुनक कहब छनि जे *परिवारहिमे व्यक्तिको सम्राज़क 

प्रति अपन दायित्वक बोध होइत छैक ।' 
की अहाँ एहि कथ्यपर एहि दुनू पैराक हेतु एक उपयुक्त शीर्षक फुरा सकैत छी ? 


हम अहाँके' एकटा उपयुक्त शीर्षक फुरबैत छी- परिवारमे सामाजिकताक शिक्षा । 
एहि प्रकारे सभ निबन्धमे लेखक अपन विचारके क्रमबद्ध रूपमे विकसित करैत अछि 


तथा ओकर विभिन्न पक्षको बुझबैत अछि । ओहिमे अन्तःसंबंध स्पष्ट करैत अन्तमे अपन 
कथ्यके सार रूपमे सूत्रबद्ध करैत अछि । 


अहाँ एहि पाठकों उपर्युक्त विश्लेषणक सन्दर्भमे ध्यानसँ पढि खण्ड-अ, आ, इ, ईक हेतु 
उचित शीर्षक दियऽ । 


निबंधक मूल कथ्यक विस्तृत विवेचनक पश्चात्‌ निबंधकार अपन पाठके समटैत अछि । एहि 
लेल ओ सम्पूर्ण निबंधक सार : प्रस्तुत करैत अछि अथवा कोनो एहन विचार-बिन्दुपर 
निबंधक अन्त करैत अछि जाहिसँ विषयक पूर्णता प्राप्त होइत हो अथवा मूल कथ्यसँ उत्पन्न 
कोनो नव विचार-बिन्दुक संकेत करैत अछि, जाहि आधारपर ओहि निबंधक खास पक्षक 
संकेत भेटैत हो । 


अहाँ प्रस्तुत निबंधक खांड-ई क अन्तिम पैराकें पढ आ बुझाउ जे एहिमे निबंधक सार कोन 
रूपमे देल गेल अछि ? 
विचार विस्तार 


हमरालोकनि एकटा नव बिन्दुपर विचार करैत छी । खंड- 'इ'क पाँचम पैराकें ध्यानसँ पढ़ू । 
एहि पैरामे संयुक्त परिवारको विखण्डित होयबाक कारण दर्शाओल गेल अछि । द्रष्टव्य जे 
लेखक कोन प्रकारें अपन विचारको विस्तार देने छथि । 


खंड-'इ'क चारिम पैरामे संयुक्त परिवारक गुण-अवगुणक उल्लेख कयल गेल अछि । 
खंड-'इ' क पाँचम पैरा- 

- समस्याक उल्लेख (संयुक्त परिवारक विखण्डन) । 

- समस्याक कारण (नव सामाजिक व्यवस्थाक दबाव) । 


- नवीन सामाजिक व्यवस्थाक प्रमुख विशेषताक उल्लेख (पुरान उत्पादन पद्धतिक स्थानपर 
नव उत्पादन पद्धतिक आगमन) । 


- नव उत्पादन पद्धतिक प्रमुख विशेषता (कम काल ओ कम लागतमे उत्पादन) । 


- नव उत्पादन पद्धतिक संयुक्त परिवारपर प्रभाव (पुरान उत्पादन पद्धतिपर आश्रित संयुक्त 
परिवारक विखण्डन) । 


- नव उत्पादन पद्धतिसँ सामाजिक व्यवस्थामे भेनिहार परिवर्तन (औद्योगीकरण) । 

- आऔषद्योगीकरणक प्रमुख प्रभाव (शहरीकरण ओ नव-नव काजक तलाश) । 

- सामाजिक जीवनमे आयल नव विशिष्टता (निजी आयक जन्म)। 

एहि प्रकारें हम खंड-'इ'क चारिम पैरामे देखैत छी जे- 

- ई पैरा पछिला पैरामे व्यक्त विचारको नवीन मोड़ दैत अछि । 

- एहि पैरामे जे विचार व्यक्त कयल गेल अछि से एक दोसरसँ सम्बद्ध अछि । 

- प्रत्येक पंक्तिमे व्यक्त विचार पूर्वक पंक्तिमे व्यक्त विचारमे किछु नव जोडैत अछि । 
- प्रत्येक पंक्तिमे व्यक्त विचार तार्किक क्रमबद्धतासँ आगाँ बढ़ैत अछि । 


- सम्पूर्ण पैरामे एकटा पूर्ण विचार शृंखला दृष्टिगोचर होइत अछि, जकर अन्तमे एक नव 
वैचारिक बिन्दु संकेतित अछि । 


- एहि नव विचार-बिन्दुक विस्तार अगिला पैरामे अछि । 


अहाँ खंड-'इ' क पाँचम पैराक उपर्युक्त विवेचनसँ बुझि गेल होयब जे कोनहुँ निबंधमे कोन 
प्रकारें विचारको विस्तृत कयल जा सकैत अछि । अहाँ दोसर पैराक उक्त बिन्दुक आधारपर 
विवेचन करू आ स्पष्ट करू जे ओहि पैरामे उपर्युक्त नियमसभक पालन कयल गेल अछि 
की नहि । 


समाजविज्ञान विषयक बोध 
एवं निबन्ध-रचनाक परिचय 

4.4 व्याकरणिक विवेचन 


अहाँ पाठके पढ़ैत काल देखने होयब जे एहिमे सामाजिक, आर्थिक, नागरिक, बन्धुत्व, 
मानवता आदि शब्दः प्रयुक्त भेल अछि । ई शब्दसभ किछु प्रत्यय लगाकऽ बनल अछि । एकर 
ज्ञान हम एहि ठाम प्राप्त करब । 


बन्धु + त्व - बन्धुत्व 
मानव + ता - मानवता 
कवि + त्व - कवित्व 
एहिना समाजसँ सामाजिक, अर्थसँ आर्थिक, नगरसँ नागरिक शब्द बनल अछि । एतऽ ई ध्यानमे 
रखबाक थिक जे भाववाचक संज्ञामे प्रत्यय नहि लगैत छैक । 
अभ्यास 


निम्नलिखित शब्दमे त्व अथवा ता लगाकऽ नव शब्द बनाउ- 


मैथिलीमे ते, जे, ए, ओ, की, एहि पाँचरा सर्वनामसँ भिन्न-भिन्न अर्थमे भिन्न-भिन्न प्रत्यय 
'लगलासँ अनेक प्रकारक शब्द बनैत अछि, जाहिमे कतोक अव्यय थिक । 


ना- तेना, जेना, एना । 
हन- तेहन, जेहन । 
हिआ- कहिआ, जहिआ । 
तने- एतने, जतने, ओतने । 
म- छठम, चारिम । 


पन, पना, पनी- भाभट-भभटपन, भभटपना, भभटपनी 


आह - अमताह, मधुराह 
अको - लोटकी 
उक - भोरुक, आजुक 
अभ्यास 


क) निम्नलिखित शब्दमे हुक, ही, ऐआ, इआ, आहा प्रत्यय क्रमशः लगाय शब्द बनाउ- 


ग) निम्नलिखित शब्दमे 'इक' प्रत्यय लगाय जे शब्द बनत ओ लिखू - समाजविज्ञान विषयक बोध 
एवं निबन्ध-रचनाक परिचय 


कतोक प्रत्यय भाव ओ कर्म दुनूमे अबैत अछि । नेनपन बितलापर समर्थाइ अबैत छैक । एतऽ 
नेनपन ओ समर्थाइ भाववाचक अछि । एहिमे पन, पना, पनी, इ, आइ, आरय आदि प्रत्यय 
लगैत अछि । यथा- 


पन - नेनपन 
आइ - चतुराइ 
आरय - पण्डितारय 


अभ्यास 
निम्नलिखित शब्दमे उचित प्रत्यय लगाय शब्द बनाउ- 


4,5 सारांश 


एहि इकाइमे अहाँ परिबार नामक सामाजिक विज्ञान विषयक अध्ययन कयलहुँ अछि । 
एहिसँ- 


क) परिवारक सामाजिक इकाइक परिभाषित कऽ सकैत छी । 
ख) संयुक्त तथा एकल परिवारक विषयमे जानि सकैत छी । 
ग) परिवारक महत्त्व तथा ओकर स्वरूपमे आयल परिवर्त्तनक व्याख्या कऽ सकैत छी । 


घ) निबन्ध-रचनामे सही क्रम दऽ सकैत छी । 


4.6 शब्दावली 

आधारभूत मूलभूत, बुनियादी । 

इकाइ यौगिक पदार्थ. अथवा ढाँचाक मूल अवयव । यथा - परिवार 
समाजक इकाइ अछि । 

मंडी : कोनो खास वस्तुक थोक विक्रीक बाजार । 

सामन्ती : राज्यक ओहन शासन-व्यवस्था जाहिमे राज्यक जमीन पैघ-पैघ 
जमीन्दारक हाथमे रहैत छल आ ओलोकनि ओकरा बदलामे 
राजाके धन ओ सेना दैत छलथिन । 

पितृसात्तामक : जाहिमे गृहस्वामी (पुरुष)क सत्ता सर्वोपरि छल । 

1) क) सही 
ख) गलत 
ग) गलत 
घ) सही 
ड.) सही । 

2) क) व्यक्तित्व 
ख) श्रम, संपत्ति 
ग) पितृसत्तात्मक 
घ) स्वतंत्रता 


ड.) शिक्षा । 


3) क) सभसँ पैघ वयसक पुरुष 


ख) संयुक्त 
ग) औद्योगीकरण 
घ) सामाजिक 
ड) वैयक्तिक 
4) ग. 
5) क. 
अभ्यास 
6.1} ख 
0 ग 
म) क 
गर) ख 


6.2 ) सामाजिक 
¡) ` भावात्मक 
४) जीवनयापन, योगदान 
1) समस्त परिवार 


४७) कृषि 
शो) पुस्तैनी 
शा) ढाँचा 
शं) जन्म देलक 
1) समता 
53) नारीस्वातंत्र्य । 

4,7 बोधप्रश्‍शन / अभ्यासक उत्तर 


व्याकरणक अभ्यास समाजविज्ञान विषयक बोध 
एवं निबन्ध-रचनाक परिचय 
गुरुत्व, गुरुता, समता, मनुष्यत्व-मनुष्यता, शिवत्व । 
क) काल्हुक, दछिनाही, गमैआ, पडोसिआ, पछिमाहा । 
ख) कारुण्य, महानता, सामाजिकता, साहित्य । 
ग) वैज्ञानिक, दैनिक, सामूहिक, मौखिक, भौगोलिक, वैयक्तिक, जैविक । 
अभ्यास- चुगिलपन, पंडिताइ, बैदाइ । 


—्—् र ?00000?0?२7र्‍र्‍र्‍र्‍>..वववतववनननननूूवतं 


4.8 अनुकार्य 


अपन परिवारक प्रसंग एक छोटछीन निबन्ध लिखू तथा ओहिमे प्रयोग कायल गेल प्रत्यय 
चिहित करू! 

“शिक्षा मानव को बन्धनों से मुक्त करती है और 
आज के युग में तो यह लोकतंत्र की भावना का 
आधार भी है | जन्म तथा अन्य कारणों से उत्पन्न 
जाति एवं वर्तमान विषमताओं को दूर करते हुए 
मनुष्य को इन सबसे ऊपर उठाती है |" 

- इन्दिरा गांधी 


"Education is a liberating force, and in 
our age it is also a democratising force, 
cutting across the barriers of caste and 
class, smoothing out inequalities imposed 
by birth and other circumstances." 


— Indira Gandhi 

विश्वविद्यालय 
इंदिरा गांधी राष्ट्रीय मुक्त विश्वविद्यालय 
मानविकी विद्यापीठ 

साहित्यक आस्वाद 

इकाइ 5 

कविता 

इकाइ 6 न 

कथा : ग्रामसेविका ( प्रो. हरिमोहन झा) 

इकाइ 7 

निबंध : पीयर आँकुर ( मणिपदा ) 

इकाइ 8 

एकांकी : हथटुट्टा कुरसी ( सुधांशु शेखर' चौधरी) 

पाठ्यक्रम विशेषज्ञ समिति 


डॉ. भीमनाथ झा डॉ. देवेन्द झा संकाय सदस्य 
पूर्व प्राचार्य, मैथिली विभाग, पूर्व प्राचार्य एवं अध्यक्ष, मैथिली प्रो, शत्रुघ्न कुमार 
ल.ना.मि.वि., दरभंगा _ विभाग, बी.आर.ए.बिहार वि.वि. हिन्दी विभाग, 
डॉ. नीता झा मुजफ्फरपुर मानविकी विद्यापीठ, 

खण्ड 2 क परिचय : साहित्यिक आस्वाद 


एहि खण्डक लक्ष्य मैथिली साहित्यक प्रमुख चारि विधासँ अहाँके अवगत करायब थिक, 
जाहिसँ अहाँ मैथिली साहित्यक आस्वादन कं5 सकी । साहित्यमे भाषाक सर्जनात्मक रूप 
व्यक्त होइत अछि । साहित्यक भिन्न-भिन्न विधामे भाषाक फराक-फराक रूप दृष्टिगोचर 
होइछ । एकर अध्ययनसँ अहाँके मैथिली भाषाक विभिन्न रूपक दर्शन होयत, जाहिसँ एहि 
भाषाक प्रकृति बुझबामे सहायता भेटतं । 2 


एहि खण्डमे चारि इकाइ अछि । इकाइ 5 मे मैथिलीक सात विशिष्ट कविक एक-एक कविता 
वाचनक हेतु देल गेल अछि । ओ सातो कवि थिकाह--विद्यापति, चन्दा झा, लालदास, 
मधुप, सुमन, यात्री एवं किसुन । हिनकालोकनिक कविताक वाचनक अतिरिक्त संक्षिप्त 
कवि-परिचय, कविताक सामान्य अर्थ, विशिष्टार्थ, व्याख्या एवं कठिन शब्दक माने देल गेल 
अछि । 


इकाइ 6 मे हरिमोहन झाक कथा 'ग्रामसेविका' वाचन लेल देल गेल अछि । इकाइ 7 मे 
व्रजकिशोर वर्मा 'मणिपदूम'क निबन्ध 'पीयर आँकुर' शामिल कयल गेल अछि । इकाइ 8 
मे सुधांशु 'शेखर' चौधरीक एकांकी 'हथटुट्रा कुरसी' राखल गेल अछि । 


एहि प्रकारें कविता, कथा, निबन्ध एवं एकांकी एहि चारि विधाक अहाँ अध्ययन करब । चारू 

विधाक किछु प्रमुख कृतिक वाचनक संगहि ओहि विधासभक विशिष्टताके रेखांकित कयल 

गेल अछि, ओकर साहित्यिक विश्लेषण कयल गेल अछि, प्रमुख अंशक व्याख्या देल गेल 

अछि तथा कठिन शब्दक अर्थ बुकाओल गेल अछि । एकर अध्ययन कयलाक पश्चात्‌ बोध 

- प्रश्‍न आ अभ्यासक उत्तर अहाँ तैयार करब । अहाँक उत्तर अन्तमे देल गेल उत्तरसँ हूबहू 

` मिलय, से आवश्यक नहि । ओ दिशा-निर्देश थिक, जाहि आधारपर अहाँ स्वयं सटीक उत्तर 
तैयार क5 सकी । 


अन्तमे देल गेल उत्तरक आधारपर जँ अहाँ अपन उत्तरसँ सन्तुष्ट छी तँ ठीक, अन्यथा ओहि 
इकाइके फेरसँ पढू आ ठीकसँ बुझू । पारिभाषिक आ कठिन शब्दक अर्थको हृदयंगम क5 
अहाँ. भाषाज्ञानके बढ़ा सकैत छी । 


इकाइ 5 कविता 


इकाइक रूपरेखा 
5.0 उद्देश्य 
5.1 प्रस्तावना 
5.2 विद्यापति 

5.21 काव्य-वाचन 

5.2.2 भाव पक्ष 

5.2.3 संरचना शिल्प 

5.2.4 प्रतिपाद्य 

5.2.5 सन्दर्भ सहित व्याख्या 
5.3 चन्दा झा 

5.3.1 काव्य-वाचन 

5.3.2 भाव पक्ष 

5.3.3 संरचना शिल्प 

5.3.4 प्रतिपाद्य 

5.3.5 सन्दर्भ सहित व्याख्या 
5.4 लालदास 

5.4.] काव्य-वाचन 

5.4.2 भाव पक्ष 

5.4.3 संरचना शिल्प 

5.4.4 प्रतिपाद्य 


5.4.5 सन्दर्भ सहित व्याख्या 
5.5 काशीकान्त मिश्र “मधुप' 
5.5.1 काव्य-वाचन 


5.5.2 भाव पक्ष 
5.5.3 संरचना शिल्प 
5.5.4 प्रतिपाद्य 


5.5.5 सन्दर्भ सहित व्याख्या 
5.6 सुरेन्द्र झा 'सुमन' 
5.6.1 काव्य-वाचन 


5.6.2 भाव पक्ष 
5.6.3 संरचना शिल्प 
5.6.4 प्रतिपाद्य 


5.6.5 सन्दर्भ सहित व्याख्या 


5.7 वैद्यनाथ मिश्र “यात्री ' 
SEE 'काव्य-वाचन 


5.7.2 भाव पक्ष 
5.7.3 संरचना शिल्प 
5.7.4 प्रतिपाद्य 


5.7.5 सन्दर्भ सहित व्याख्या 


साहित्यक आस्वाद 


5.8. रामकृष्ण झा “किसुन' 
5.8.1 काव्य-वाचन 
5.8.2 भाव पक्ष 
5.8.3 संरचना शिल्प 
5.8.4 प्रतिपाद्य 
5.8.5 सन्दर्भ सहित व्याख्या 
5.9 सारांश 


5.10 बोधप्रश्‍न / अभ्यासक उत्तर 


5.0 उद्देश्य 

आधार पाठ्यक्रमक दोसर खण्डक ई पहिल इकाइ थिक । एहिमे अहाँ काव्यक अध्ययन करब । 
एहि इकाइकॅ पढिक5 अहाँ : 

७ मैथिली काव्य-परंपराक मुख्य प्रवृत्तिभ कहि सकब, 


० विद्यापतिक काव्यक आधारपर श्रृंगार आ भक्तिभाव संबंधी गीतकाव्यक परिचय आ हुनक 
काव्यगत विशेषता कहि सकब, 


® चन्दा झाक काव्यगत विशेषताक संग आधुनिक युगक आरंभक संबंधमे कहि सकब, 
७ लालदासक काव्यक विशेषता कहि सकब, 

मधुप आ सुमनक काव्यक विशेषता कहि सकब, 

७ यात्री आ किसुनक काव्यक विशेषता कहि सकब, 


७ आधुनिक काव्यक प्रमुख विशेषता कहि सकब । 


5.1 प्रस्तावना 


एहि इकाइमे हम किछु कविता द्‌ऽ रहल छी जकर अहाँ वाचन करब । विद्यापति, चन्दा झा, 
लालदास, काशीकान्त मिश्र 'मधुप', सुरेन्द्र झा 'सुमन', वैद्यनाथ मिश्र “यात्री! आ रामकृष्ण झा 
'किसुन'क काव्यक माध्यमसँ मैथिलीक गीतिपरक आ आधुनिक काव्यक सामान्य परिचय 
पाबि लेब । 


साहित्यक महत्त्वपूर्ण विधा थिक- काव्य । काव्य थिक कविक कर्म, अर्थात्‌ कवि अपन भाव 
आ विचार काव्यक माध्यमसँ व्यक्त करैत अछि । काव्य(कविता) पद्यबद्ध होइत अछि आ ७ 
पद्यक मूलतत्त्व थिक “लय' । भावावेग, कल्पना आ लालित्य (सौन्दर्य)क समन्वयसँ लययुक्त 
रचना काव्य कहबैत अछि । 


काव्य छन्दबद्धो होइत अछि आ छन्दमुक्तो. । ओकर भाषा बोलचालक लगपासोक होइत अछि 
आ आलंकारिक सेहो । वास्तवमे काव्यक विषय-वस्तु आ रचना-विधान अपन युगक 
प्रयोजनक अनुकूल निर्धारित होइत अछि । दुइ गोट भिन्न-भिन्न युगक काव्यक अध्ययनसँ 
अहाँ स्पष्ट बुझि जायब जे काव्यक विषय-वस्तुक संग-संग ओकर शिल्प आ भाषामे सेहो 
अंतर भऽ जाइत छैक । आगाँ अहाँ मैथिली काव्यधाराक किछु प्रमुख कविक काव्यक 
अध्ययन करब । ओहिसँ मैथिली काव्य-घाराक विशिष्टता आ अधीत कविक महत्त्वको बुझि 
सकब । 


5.2. विद्यापति 


मैथिली काव्यक इतिहास, एगारह-बारहं सय वर्ष पुरान अछि । आठमसँ एगारहम शताब्दीक 
मध्य सिद्ध-सम्प्रदायक किछु मैथिल सिद्धकवि दोहा आ गीत लिखलनि जे 'चर्यापद' आ 
'डाकार्णव' नामसँ प्रसिद्ध अछि । ई मैथिलीक आदिकालीन काव्य थिक । एहि आदिकाल 
(सिद्धकाव्य-कालसँ-1300 ई.)मे दर्शन आ संस्कृति संबंधी तथा गृहस्थ आ गृहस्थी योग्य पद्य 
रचल गेल । एही कालक थिक डाकवचन आ लोकगाथा । 


ओकर बाद अनेक समयमे काव्यक मुख्य प्रवृत्तिमे परिवर्तन भेल अछि । काव्यक चेतना आ 
काव्यक रूपमे सामंजस्य स्थापित करैत गीत-काव्यक युग (1300-1860 ई.) आयले । एहि 
कालक 'देसिल बयना' मैथिलीमे शृंगार आ भक्ति-भावपरक गीतिकाव्य तथा व्यवहारगीत आ 
लोकगीतक अजस्त्र रचना भेल । 


बादमे (1860 ई.सँ) आधुनिक बोध, जनजीवनसँ जुडुल आ जीवन-मूल्यक संग आधुनिक 
काव्य रचब शुरू भेल । आधुनिक काव्यक दिशा आ दृष्टिमे उत्तरोत्तर वृद्धि आ विस्तार भेल 
अछि । र 

गीतकाव्य 


अहाँकैँ बुझल होयत जे विद्यापतिक नाम-यश (प्रसिद्धि) गीतकाव्यसँ छनि । राग-रागिनी आ 


लय-भासक संग गाओल जायवला पदके गीत कहल जाइत अछि. | गीत सुनिकऽ मन प्रसन्न 


होइत अछि तँ गीतक भाव आ अर्थ बुझिकऽ रोमांचित सेहो होइत छी । तखनहि गीतक 
माध्यमसँ जीवनक रस (आनंद), अनुराग (प्रेम) आ स्थिति (जीवन-यापन)क पता लगैत 
अछि । गीतकाव्यकें भावपक्षक आधारपर तीन भागमे बाँटि सकैत छी- (1) शृंगारगीत (11) 
भक्तिगीत आ (111)लोकगीत । ऋतुं-मास-पर्व-व्यवहार आ संस्कार विषयक गीत *लोकगीत' 
कहबैत अछि । ओना तँ आनहु गीत, मुदा व्यवहार-संस्कार विषयक गीत स्त्रीगणे गबैत अछि । 
किशोर-युवावय राधा-कृष्ण आ सामान्य नायक-नायिकाक प्रेम (संयोग आ वियोग)क वर्णन 
शृंगारगीत तथा शिव-परिवार आ अन्य देवी-देवताक ईश्वरीय भक्तिसँ कयल गेल वर्णन 
भक्तिगीत कहबैत अछि । मैथिल सन्तकविक सगुण-निर्गुण भक्तिगीत मिथिलामे पूर्ण प्रचलित 
रहल अछि । एहि धाराक कविमे मुख्यः भेलाह विष्णुपुरी, साहेबरामदास तथा लक्ष्मीनाथ गोसाइँ । 
गीतितत््वक संगहि विषयक विविधता आ व्यापकता, सौन्दर्य आ संवेदना तथा लोकरंजनक 
दृष्टिसँ गीतकाव्य-धाराक प्रमुख कवि विद्यापति छथि । 


जीवन-परिचय 


महाकवि विद्यापति बिसपी गामक छलाह । वर्तमान मधुबनी जिलाक विस्फी प्रखण्ड एही 
गाममे अछि । विद्यापतिक जन्म-मृत्युक समय निश्चित नहि छनि । विभिन्न प्रमाणक आधारपर 
अनुमानसँ हुनक जीवनकाल 1350 सँ 1450 ई.क बीच मानल गेल अछि । एक गीतमे कहल 
गेल अछि जे कातिक सुदि (शुक्लपक्ष) त्रयोदशीकं विद्यापतिक देहावसान भेलनि- "विद्यापतिक 
आयु अवसान, कातिक धवल त्रयोदशि जान ।' ते एही तिथिसँ विद्यापति-स्मृतिपर्व मनाओल 
जाइत अछि । हिनक वंशमे पण्डित आ ग्रन्थकारक परंपरा छल । अपन पूर्वज जकाँ इहो 
ओइनवार राजाक आश्रयमे रहथि आ राजा शिवसिंहक परम मित्र छलाह । 


रचना 


संस्कृत, अवहटूठ आ मैथिली- एहि तीनू भाषामे विद्यापतिक कृति उपलब्ध अछि । संस्कृतमे 
बारहटा ग्रंथ छनि आ अवहट्ठमे दूटा- कीर्तिलता आ कोौर्तिपताका । 'गोरक्ष विजय” नामक 


कविता 


साहित्यक आस्वाद 


एकटा नाटक छनि जाहिमे कथोपकथन संस्कृत-प्राकृतमे आ गीत मैथिलीमे छैक । मैथिलीमे 
भनिता (भनइ विद्यापति) युक्त अजस्र पद वा गीत छनि । प्राचीन पाण्डुलिपि आ लोककंठमे 
सुरक्षित हुनक गीतसभक संकलन-संपादन क$ विद्यापति पदावली, विद्यापति गीतावली आदि 
नामसँ विभिन्न संस्था द्वारा छपाओल गेल अछि । 


पृष्ठभूमि 

मिथिलामे ओइनवार वंशक राजसत्ता छलैक । विद्यापति ओतहि शिवसिंहक राजपण्डित रहथि । 
संस्कृत आ अवहट्ठमे ग्रन्थ लिखल करथि । मुदा राजासँ रंक धरि बोलचालक भाषा देसिल 
बयना भऽ गेल छल । देशीभाषाक प्रति विद्यापतिक अनुराग आ दूरदृष्टि प्रकट भेलनि । 
“देसिल बयना सबजन मिट्ठा'क उद्गार व्यक्त करैत अपन कवित्वक सर्वस्व मैथिलीक अर्पित 
क$ देलनि । विद्यापतिक गीत-काव्यक मुख्य विषय रहल अछि-(1) किशोर आ युवावस्थाक 
गोपी सहित राधा-कृष्ण तथा सामान्य नायक-नायिका आधारित संयोग-वियोगक प्रेमपूर्ण 
शृंगारिक वर्णन तथा (11) शिव-गौरी आ आन देव-देवीक भक्तिभावपरक प्रीतिपूर्ण वर्णन । 


5.2.1 काव्य-वाचन 


एतऽ हम विद्यापतिक एक 'महेशवाणी' दऽ रहल छी, जकर अहाँ आगाँ वाचन करब । अहाँक 
सुविधा लेल किछु शब्दक अर्थ पदक नीचाँ देलहुँ अछि । 


महेशवाणी : . शिवसँ संबंधित ई पद थिक । विद्यापति अपन भक्तिगीतमे सभसँ बेशी 
शिव-लीलाक वर्णन कयलनि अछि । महेशवाणीमे शिवक वृद्ध आ बौराह, दीन आ दानी, 
योगी आ ईश्वर, विचित्र बगयबानि आ स्वभावसँ नचार (लाचार) रूपक वर्णन रहैत अछि । 
सामान्य गृहिणी (घरनी) जकाँ पार्वतीक हर्ष-विषादक हाव-भाव देखाओल जाइत अछि । एहि 
चित्रणमे लौकिक रीति आ प्रवृत्तिक संकेत सेहो रहैत अछि । एहू पदमे प्रथमहि सासुर आयल 
शंकरक अद्‌भुत रूप, रूपक कारण उपहास, गौरीक विकलता आ सामाजिक प्रवृत्तिक चित्रण 
भेल अछि - 


प्रथमहि सङ्कर सासुर गेला । बिनु परिचय उपहास' पड़ला ॥ 
पुछिओ? न पुछलक बैसलाह जहाँ । निरधन' आदर के* कर कहाँ“ ॥ 
हिमगिरि - मण्डप कौतुक-रसीः । हेरि’ हसल सबे बुढ, तपसी ॥ 
से सुनि गौरि रहलि सिर नाए' । के कहत मा के तोहर जमाए ॥ 
साप सरीर ओ काँख बोकाने” । प्रकृति औखध जग केदह'* जाने॥ 
भनइ विद्यापति सहज कहू । आङम्बरे' आदर हो सबतहू ॥ 


5.2.2 भाव पक्ष 


विद्यापतिक महेशवाणी, नचारी आ अन्य गीतकाव्यमे भावक प्रधानता अछि। शिवक पौराणिक 
कथाको लोकमे प्रचलित शिवक विनोदपूर्ण कथामे मिश्रित क$ ओ शिवगीत लिखलनि । श्रद्धा 
आ भक्ति सँ रचल गेल काव्यमे भावक अधिकता रहब स्वाभाविक थिक । 


महेशवाणीमे विद्यापति शिव-गौरीक विस्मयकारी (चकित करऽवला) लीलाक चित्रण कयने 
छथि । राजा हिमालयक बेटी गौरीक संग योगी शिवक विवाह आ गृहस्थ आश्रमसँ निफिक्र 


।. निन्दायुक्त हँसी । ° पुछनिहारो, पुछारि कयनिहार । * धनहीन,गरीब । “ केओ । * करैत अछि । “ नहि, कतऽ 
7 हिमवंतक भवन । * हँसी-ठट्ठाक प्रेमी । * देखि । '* तपस्वी, योगी । '" झुकाय । !” झोरा, धोकड़ा । 
5. स्वभाव । '+ केदन (अर्थात्‌ केओ नहि) । '“ बाहरी ठाठ-बाटसँ, सजल-धजल रूपेसँ । 


शिवक व्यवहारसँ तबाह गौरीक मनोदशाक अनेको प्रकारक वर्णन भेल अछि । ओहि वर्णनमे 
मिथिलाक सामाजिक जीवनक कतिपय चित्र समायल अछि, जे महेशवाणीके* भावपूर्ण आ 
लोकप्रिय बनयबामे सहायक भेल अछि । 


5.2.3 संरचना शिल्प 


आब अहाँ विद्यापतिक संरचना-शिल्पक विशेषताक अध्ययन करब । अहाँकेँ बुभल अछि जे 
देसिल बयनाको साहित्यिक गौरव प्रदान कयनिहार विद्यापति छथि । साढ़े पाँच-छौ सय वर्ष 
पूर्व रचल हुनक काव्यमे मिथिलाभाषाक अभिव्यक्ति सामर्थ्य आ शैलीक विलक्षणता देखल 
जाइत अछि । एहि तथ्यको नीक जकाँ बुझबा लेल अहाँकेँ हुनक भाषा आ शैलीक विशेषताको 
'फरिछाकऽ देखऽ पड़त । 


भाषा : विद्यापतिक समस्त गीतकाव्यक रचना मैथिलीमे भेल अछि । मैथिली भाषाक स्वभाव 
कोमल आ मधुर अछि । तत्सम शब्दके तद्भव शब्दक संग मिलाकऽ विद्यापति मैथिलीक 
स्वाभाविक कोमलता आ मधुरताके आरो अधिक बढौलनि । गामक संस्कृतिमे प्रचलित शब्द, 
लोकोक्ति आदिक प्रयोग क$ मिथिलाक सामाजिक जीवनक लोकोन्मुख संस्कृतिक आवेशपूर्वक 
चित्रित कयलनि । अभिधाक संग लक्षणा-व्यंजनाक प्रयोग क5 मैथिलीके” काव्य-भाषाक 
प्रतिष्ठा देलनि । मिथिला सहित बंगाल, उड़ीसा, असम आ नेपालमे लगभग साढ़े चारि सय 
वर्ष विद्यापतिक कोमल-कान्त-पदावलीक प्रभाव रहल । 


शैली : सम्पूर्ण विद्यापति-काव्य गीति-शैलीमे रचल अछि । हुनक गीतावली वा पदावली 
मिथिलामे प्रचलित शास्त्रीय संगीत आ देशी राग-भासपर आधारित अछि । कोमल-कान्त 
पदावलीमे ललितगर पद आ गेयता भरल अछि । सहज उक्ति हुनक शैलीक विशेषता थिक । 
सौन्दर्यक चित्रणमे अनुप्रास, उपमा, रूपक, उत्रेक्षा, स्वभावोक्ति आदि अलंकारक प्रयोग भेल 
अछि । | 


5.2.4 प्रतिपाद्य 


विद्यापति अपन काव्यक मुख्य प्रतिपाद्य सखा (मित्र) भावसँ राधा-कृष्णक प्रेम-वर्णन, सामान्य 
नायक-नायिकाक मिलन-विरहक शृंगारिक वर्णन तथा शिव-लीलाक भक्ति-गायनके' बनौने 
छलाह । 


5.2.5 सन्दर्भ सहित व्याख्या 


विद्यापतिक गीतकाव्यक की सभ विशेषता अछि, ताहिसँ अहाँ परिचित भऽ गेल होयब । 
विद्यापति-साहित्यके ˆ कोना पडल जाय आ ओकर व्याख्या कोना कयल जाय, एहि लेल एतऽ 
हम वाचनक हेतु देल गेल पदक व्याख्या दऽ रहल छी । 


पदः प्रथमहि सङ्कर सासुर गेला । 


संदर्भ : महाकवि विद्यापतिक ई पद थिक-। 'विद्यापति-गीतावली' (मैथिली अकादमी, पटना 
संस्करण)सँ ई पद लेल गेल अछि । पर्वतराज हिमालयक जमाय शांकर वृद्ध योगीक रूपमे 
सासुर जाइत छथि । जमायवला भेष-भूषा नहि रहने पर्वतराजक परिजन (परिवारक लोक आ 
नोकर-चाकर) चीन्हि नहि सकलनि । तेँ उपहास (हँसी)मे पडि जाइत छथि । 


व्याख्या : विवाहक बहुत दिनक बाद पहिले-पहिल शंकर सासुर गेलाह । बगयबानिसँ केओ 
चिन्हलकनि नहि, तें चिन्हारय (परिचय) नहि रहने उपहासमे पडि गेलाह अर्थात्‌ हँसीक पात्र 
भऽ गेलाह । जतऽ ओ बैसलाह ततऽ पुछारि कयनिहारो परिचय आ कि कुशलक्षेमो नहि 


कविता 


साहित्यक आस्वाद 


पुछलकनि । वस्तुतः निर्धनक सत्कार (आदर) केओ नहि करैत अछि । हिमालयक महलमे 
हँसी-ठट्ठा (आनन्द-विनोद)क प्रेमी शिव बैसल रहथि । ओहि बूढ़ योगीके देखिकऽ 
दरबारीसभ हँसी उड़ा रहल छलनि । से हँसी सुनिकऽ उपहासमे पडल पतिके देखि, लाजसँ 
गौरीक माथ भुकि गेलनि । फेर लगले मनमे भेलनि जे मायकोँ के जाकऽ कहतैक जे तोहर 
जमाय आयल छथुन । शिवक स्वभावे किदन भऽ गेल छनि, तेँ ने देहपर साप आ काँख तर 
कोरा (धोकडा) लेने सासुर आयल छथि ! वास्तवमे, स्वभावक औखध अर्थात्‌ जकर जे 
स्वभाव बनि जाइत छैक तकर प्रतिकार (कुप्रभाव दूर करबाक उपाय) एहि संसारमे केओ नहि 
जनैत अछि -- विद्यापति कहैत छथि असल बात ई कहू जे (आन्तरिक गुणसँ नहि) बाहरी 
प्रदर्शनहिसँ सभ ठाम आदर होइत अछि । 


विशेष 


1) विद्यापतिक एहि पद्सँ इहो पता लगैत अछि जे ओह्‌ कालमे धनहीनक अभेला 
(अवहेलना)आ बाहरसँ फिटफाट रह5वलाक आदर होइत छलैक । 


1) एहि पदक भाषा सरल आ परिमार्जित अछि । 'निरधन आदर के कर कहाँ', "प्रकृति 
औखध जग केदहु जाने' तथा 'आडम्बरे आदर हो सबतहू'- लोकोक्ति थिक । 
तत्सम-तद्‌भव शब्दक संग 'बोकाने' आ 'केदहु' देशी शब्दक प्रयोग भेल अछि । 

बोध-प्रश्‍न 

1) नीचाँमे लिखल वाक्यक पूरक शब्द देखाउ- 

अ) विद्यापतिक नाम-यश छनि ...................... (महाकाव्यसँ/गीतकाव्यसँ) 
आ) महेशवाणीमे वर्णन अछि (शिव-लीलाक/कृष्ण-लीलाक) 

2) रिक्त स्थानके भरू 


Cb) RRS गी सभजन मिट्ठा.। (देसिल बयना/संस्कृत रचना) 
आ) विद्यापतिक आयु अवसान । ........... ॥ (चैत अन्हरिया षष्ठी जान/कातिक 
धवल त्रयोदशि जान) 
3) विद्यापतिक मुख्य प्रतिपाद्य लिखू 

अभ्यास 


1) एतऽ पदक अंश देल अछि । रिक्त स्थानमे एकर व्याख्या लिखू- 
अ) निरधन आदर के कर कहाँ । 

आ) आडङम्बरे आदर हो सबतहू । 


5.3 चन्दा भा 


आधुनिक मैथिली काव्य 


आधुनिक मैथिली काव्यक आरंभ उनैसम शतीक छठम दशकक अन्तमे भेल । आधुनिक 
कालसँ पहिने मैथिलीमे गीतकाव्यक परंपरा छल । अठारहम शतकमे कवि मनबोध 'कृष्णजन्म' 
नामक कथाकाव्यक रचना क5 गीत परंपराके रोकि देबाक प्रयास कयलनि । आधुनिक 
मैथिलीपर हुनक प्रभावो पड़ल । परंच 1860 ई. क धतपतमे मैथिली काव्यक जाहि प्रवृत्तिक 
उदय भेल ओ मध्यकालीन काव्यसँ भाषा आ शिल्प तथा भाव आ विचारक दृष्टिसँ भिन्न 
छल । एहि कालक काव्यमे देश आ जनसामान्यक स्थिति, समाज-सुधार आ राष्ट्रीय भावनाक 
स्वर आबि गेल छल । एहि प्रवृत्तिक प्रवर्तन (आरंभ) कयनिहार चन्दा भा छलाह । एही लेल 
चन्दा भा आधुनिक युगक प्रवर्तक मानल जाइत छथि । 


जीवन-परिचय 


चन्दा झाक मूलनाम चन्द्रनाथ भा छलनि । हिनक जन्म जनवरी 1832 ई. (शाके 1753, 
माघ सुदि सप्तमी बृहस्पति )कैँ भेलनिः । जन्मस्थान पिण्डारुच (दरभंगा) छलनि । बादमे ठाढी 
(अन्धरा) आबि बसलाह । संस्कृत व्याकरण आ साहित्यक अध्ययन कयने रहथि । दरभंगा 
महाराज लक्ष्मीश्वर सिंह तथा रमेश्वर सिंहक राजकवि छलाह । हुनक व्यक्तित्व बहुआयामी 
छलनि, कवीश्वर नामे विख्यात भेलाह । विशिष्ट कविक संगंहि ओ संगीतशास्त्रक ज्ञाता, 
अनुसंधानकर्ता, अनुवादक, साधक तथा निर्भीक आ विनोदी स्वभावक छलाह । हुनक निधन 
14 दिसम्बर 1907 के काशीमे भेलनि । 


हुनक मौलिक रचना अछि- वाताहूवान (1883), लक्ष्मीश्वर विलास (1888), मिथिलाभाषा 
रामायण (1892), गीत सप्तशती(1902), गीतसुधा(दू भागमे), महेशवाणी संग्रह( 1920), 
चन्द्रपद्यावली (1931), चन्द्ररचनावली(1981) । अनूदित- विद्यापतिकृत ' पुरुषपरीक्षा '( 1888) । 
सम्पादित- साहेबरामदास गीतावली(1901) । किछु मुक्तक संस्कृतमे तथा मैथिलीमिश्रित 
हिन्दीमे सेहो छनि । 


5,3.1 काव्य-वाचन 


कवीश्वर चन्दाझाक प्रसिद्ध काव्य-ग्रन्थ थिक 'मिथिलाभाषा रामायण' । एहिमे रामको ईश्वर 
मानिकऽ हुनक चरित-लीलाक वर्णन कयल गेल अछि । मिथिलाभाषा रामायणक उत्तरकाण्डक 


कविता 

चारिम अध्यायमे राम द्वारा परित्याग कयल गेलि गर्भिणी सीताक मानसिक पीडाको कवीश्वर 
गीतात्मक अभिव्यक्ति देलनि अछि । अहाँक वाचन लेल ओ अंश एतऽ हम दऽ रहल छी । 


करुणागार' उदार प्राणपति, बन देल दोष लगाय रे । 
देवर-दोष विधिक? हम की कहु, जनि घर धर्म्म न न्याय रे ॥ 
'हमरहि हेतु दशाननः मारल, कपिगण* सङ्घ लगाय रे । 
तखन पतिब्रतः हमर देखल सभ, अनल“ मे गेलहुँ समायो रे ॥ 
नैहर जौ मिथिला चलि जायब, कहत बाप की माय रे । 
पुरुष-परशमणि-कर* हम सोपल, अयली कि नाम हँसाय रे ॥ 
सिरिस सुमन” बरु होय अशनि सन”, अशनि तेहन भय जाय रे । 
से बरु होय, होथि नहि अकरुण', अहँकाँ बड़का भाय रे ॥ 
की कहब कहय योगि? नहि रहलहुँ, भेलहुँ सबहिकाँ भार रे । 
कतहु रहब जानकि” जन कहते, श्रीरघुनन्दन - दार“ रे॥ 


5.3.2 भाव पक्ष 


चन्दा झा जखन काव्य रचब शुरू कयने रहथि तखन भारत पराधीन छल । 1857 मे सिपाही 
विद्रोहसँ स्वतंत्रता आन्दोलनक सूत्रपात भेल । भारत लेल ओ जागरण-कालक आरंभ छल । 
चन्दा कापर ओहि जागरणक प्रभूत (पर्याप्त) प्रभाव पड्ल । यद्यपि कतोक शताब्दीसँ अविराम 
चल आबि रहल साहित्यिक विचारधाराक प्रति हुनका आकर्षण भऽ गेल छलनि, मुदा अपन 
रचनामे अपना युगक विचारधाराकें प्रश्रय देबामे नहि हिचकलाह । राष्ट्रीय भावनाक उद्बोधन 
हुनक रचनामे भेल अछि । मिथिला-समाजमे अपन संस्कृति, अपन परंपरा आ देशक प्रति 
गौरवक भावना जगयबाक प्रयास कयलनिं । स्वभावसँ चन्दा भा धर्मपरायण व्यक्ति छलाह । 
हुनक दृष्टिकोण समाजोन्मुखी छल । प्रबन्ध-काव्यक रचना लेल ओ भारतीय पुराण आ 
काव्यसभसँ भगवान रामक कथा लेलनि आ मैथिलीक चमत्कारपूर्ण उक्ति-सामर्थ्यक संग 
प्रस्तुत कयलनि । वाचनक हेतु देल गेल काव्यमे जानकीक आन्तरिक वेदना जाहि शब्दमे 
व्यक्त भेल अछि, ओ नारीक सांस्कृतिक बोध आ सहनशीलताक परिचायक थिक । 


5,3.3 संरचना शिल्प 


चन्दा झा बोलचालक भाषाको काव्य-भाषा बनौने छलाह, यद्यपि ओहिमे तत्सम आ अर्धतत्सम 
शब्दक प्रचुर प्रयोग कयलनि । वस्तुक चित्रणमे लोकोक्ति आ फकडाके' स्थान देलनि । 
अलंकारक अतिरिक्त छन्द. आ रागक जतेक ई प्रयोग कयने छथि, ओतेक आन कोनो 
आधुनिक भाषा-साहित्यमे प्रायः नहि भेल अछि । हिनक गीतात्मक प्रवृत्ति ततेक सहजोर छल 
जे प्रबन्धकाव्यहुमे भाव-प्रवण प्रसंग अभिव्यक्ति गीतेक माध्यमसँ भेल अछि । 


5.3.4 प्रतिपाद्य 


कवीश्वर चन्दा झा राष्ट्रीय कवि छलाह । हुनका मनमे राष्ट्रीय अभ्युदय (उन्नति)क भावना 
छलनि जे हुनक रचनाक क्षेत्र-विस्तारमे सहायक भेल अछि । चन्दा झाक काव्य-केनद्रमे 
“मैथिल संस्कृति'अछि । मिथिला अथवा मैथिल संस्कृतिक पर्याय थिक- मानव-धर्म । 
कवीश्वर अपन साहित्यमे एही मानव-धर्मक निरूपण करबामे सयत्न (प्रयासरत) रहलाह । 
मिथिलाभाषा रामायणमे अवतारी रामक आदर्श चरितक प्रतिपादन भेल अछि । मुदा, ओहि 
प्रतिपादनमे हुनक लोककल्याणक कामना निहित अछि । 


 करुणाक भंडार, दयालु । > भाग्य लिखनिहार विधाताक । * रावण । * बानरक झुण्ड, बानरी सेना । “ पतिक 
प्रति निष्ठा, सतीत्व । “ आगि । मिलि (जायब), प्रवेश ।  स्पर्शमणि सन पुरुष (राम)क हाथ । ° सिरीस- 
कोमलताक लेल प्रसिद्ध फूल । !० वज्रसन कठोर । ! निर्दय । '> योग्य, जोगर । '* जनकक बेटी । '* रामक 
पत्नी । 


5.3.5 सन्दर्भ सहित व्याख्या 


सन्दर्भ : चन्दाझा रचित 'मिथिलाभाषा रामायण'क उत्तरकाण्डक चारिम अध्यायसँ प्रस्तुत पद 
लेल गेल अछि । लोकापवाद (सार्वजनिक निन्दा, बदनामी )सँ बँचबा लेल श्रीराम निर्दोष 
सीताको लक्ष्मण द्वारा जंगल पठबाय दैत छथि । वाल्मीकि आश्रमक समीप वनमे गर्भिणी 
सीताको छोड्किऽ विदा होइकाल लक्ष्मण भाव-विहृल भेल क्षमा मडैत छथि । ओकर उत्तरमे 
सीता अपन वेदना प्रकट करैत छथि । सीताक ई वेदना सामान्य नारीक वेदना बनिक5 व्यक्त 
भेल अछि । 


पद: करुणागार उदार प्राणपति । 


व्याख्या : व्यथित भेलि सीता बजलीह- परम दयालु आ उदार प्राणनाथ बिनु दोषक दोष 
लगाकऽ दण्डस्वरूप हमरा वनवास देलनि अछि । हे लक्ष्मण ! भाग्य लिखनिहार विधाताक 
दोष हम की कहू, हुनका अपनहि घरमे निष्पक्षता (धर्म) आ निसाफ (न्याय) नहि छनि । 
(किएक तँ सृष्टि रचना हेतु विधाता स्वयं अपन पुत्री सरस्वतीके पत्नी बनौनिहार आ फेर 
सरस्वतीके नदी बनि जयबाक शाप दऽ घरसँ निकालि देनिहार छथि ।) हमरहि दुआरे बानरी 
सेनाकै संग ल5 ओ (राम) दसमुँहवला रावणको मारलनि । जखन हम आगिमे समाय गेलहुँ 
अर्थात्‌ अग्निपरीक्षामे सफल भेलहुँ, तखन हमर पतिव्रत (सतीत्व) संसार देखलक । आब जँ 
हम एतऽसँ अपन नैहर मिथिला चल जायब तँ माय-बाप तँ यैह कहताह जे स्पर्शमणि 
(पारसमणि) सन पुरुष (राम) क हाथमे सौँपि देलियनि जे स्त्रीरत्न बनि जयतीह से अपन 
नाम हँसाक5 (कुलकलंकिनी बनिकऽ) चल अयलीह अछि । कोमलता लेल प्रसिद्ध सिरीसक 
फूल बरु बज्जर सन (कठोर) भऽ जाय, आ की वज्रे सिरीस सन सुकोमल भऽ जाय । एहन 
कोनो उनटन होइ जे एहन असंभव संभवमे परिणत भऽ जाइक- से भऽ सकैत अछि । मुदा 
हमरा पूर्ण विश्वास अछि जे अहाँक बड्का भाइ करुणाहीन अर्थात्‌ निर्दय नहि भऽ सकैत छथि । 
की कहब देअर बाबू ! किछु कहबाक योग्य हम रहलहुँ कहाँ ? अहाँसभ लेल हम भार भऽ 
गेलहुँ, ते अयोध्यासँ बहुत दूर एहि वनमे छोड्ल गेलहुँ अछि । मुदा एकटा बात बुझि लिय5- 
हम कतहु रहब, लोकसभ एहि जनकक बेटी जानकीके' श्री रघुनंदनेक पत्नी कहत अर्थात्‌ 
श्रीरामेक एहिसँ हँसी होयतनि । 


विशेष 


1) चन्दा काक ई पद भावस भरल आ मर्मस्पर्शी अछि । सीताक माध्यमसँ कवि भारतीय 
नारीक मानसिक पीड़ाक यथार्थ चित्रण कयलनि अछि । 


1) एहि गीतकाव्यमे मैथिल परंपराक उलहन शैली अछि । अयली कि नाम हँसाय रे, भेलहुँ 
सबहिंकाँ भार रे तथा कतहु रहब जानकि ....., ई वाक्यखण्ड कहबी थिक, सिरिस सुमन 
. मे निदर्शना अलंकार अछि तथा सर्वत्र लाक्षणिक प्रयोग अछि, जाहिसँ पदक सौन्दर्य 
बढि गेल अछि । 


111) एतऽ सीताक वेदना, लक्ष्मणक माध्यमसँ, रामक प्रति व्यक्त भेल अछि । 
बोध प्रश्‍न 
निम्नलिखित प्रश्‍नक उत्तर दियऽ । 


4) मैथिली साहित्यमे आधुनिक युगक प्रवर्तक मानल जाइत छथि ...... 
(मनबोध/चन्दाका) । 


5) कवीश्वर चन्दा झाक प्रबन्धकाव्य थिक ....(गीतसुधा/मिथिलाभाषा रामायण) । 


6)  वनसँ नैहर चल जयबामे जानकीके कथिक डर होइत छनि ? स्पष्ट करू। 

साहित्यक आस्वाद अभ्यास 
2) वाचन पदक ओ दुनू पाँती लिखू जे निदर्शना अलंकारक उदाहरणयोग्य अछि। 
3) कि कहब कहय योगि नहि रहलहुँ, भेलहुँ सबहिकाँ भार रे । 
कतहु रहब जानकि जन कहते, श्रीरघुनन्दन-दार रे ॥ 
-एहि पाँतीक अर्थ स्पष्ट करू । 


5.4 लालदास 


बृहत्‌ प्रबन्धकाव्यक रूपमे रामायणक रचना सर्वप्रथम चन्दा भा कयने छलाह । ओही 
भक्तिकाव्यक सगुण काव्यधाराक दोसर प्रतिष्ठित कवि लालदास छथि । रामचरितक माध्यमसँ 
शक्तिरूपा जानकीक विशिष्ट चरित्रको ओ अपन काव्यक मुख्य विषय बनौलनि, ते हुनका 
शक्ति-उपासक (शाक्ति) कवि मानल जाइत अछि । 


जीबन-परिचय 


लालदासक जन्म 1856 ई. मे मधुबनी जिलाक खडौआ गाममे भेलनि । संस्कृत शास्त्रक 
अध्ययन कयलनि । हिन्दी, अंग्रेजी, फारसी आ उर्दूक सेहो जानकार छलाह, अपन योग्यता 
तथा धर्माचरणसँ 'पण्डित'क सम्मान पौने रहथि । दरभंगा महाराज रमेश्वर सिंहक दरबारक 
रत्न बुझल जाथि । 1920 मे हुनक देहान्त भेलनि । 


रचना : लालदासक प्रसिद्ध कृति 'रमेश्वरचरित मिथिला रामायण' थिक । एकर रचना 1910 
सँ 1914 ई. क बीचमे भेल छल, मुदा मुद्रित भेल 1954 ई.मे । हुनक बेशी रचना पौराणिक 
कथापर आधारित आ अनूदित अछि, जाहिमे मुख्य अछि- महेश्वर विनोद, चण्डीचरित, 
गणेशखण्ड, गणेशजन्म आदि । 


5.4.1 काव्य-वाचन 


लालदासक सीता आ राम लक्ष्मी-विष्णु (रमेश्वर- रमा=लक्ष्मी, ईश्वर=विष्णु) क अवतार 
छथि । 'रमेश्वरचरित मिथिला रामायण'मे शक्ति (सीता)क योगेसँ शक्तिमान (राम)क सत्ता 
देखाओल गेल अछि । पुष्करकाण्डमे रामसँ बढिक5 सीताक शक्ति-सामर्थ्यक चित्रण भेल 
अछि । एहि रामायणक चौपाइक एक अंश एतऽ वाचन लेल देल जा रहल अछि । 

लक्ष्मीसौ ˆ हरि' कहल बुझाय । बड़ दुख सहलनि सुर-समुदाय॥ 

हम तनिकाँ देलहुँ वरदान । अचिरहि' हरब रिपुक' हम प्रान ॥ 

अवधपुरी जयबाक विचार । लेब ततहि हम न अवतार ॥ 

होयत प्रिये हमरहि की जाय । अहँ बिनु नहि कय सकब उपाय ॥ 

चलु चलु भूतल प्राणपियारि । दुहु मिलि लेब असुर - संहारि’ ॥ 

सुनि लक्ष्मी कहलनि बड़ वेश । उचित विचार कयल प्राणेश ॥ 

लेल अयोध्या हरि अवतार । चारि अंशयुर्त राम उदार ॥ 

लक्ष्मी अयलिह मिथिला भूमि । ऋद्धि-सिद्धि संग लयिलिह जूमि” ॥ 


। विष्णु । ? देवतासभ । * शीघ्रे । * शत्रुक । * धरातल, पृथ्वी । * राक्षसक संहरण, विनाश । ? विष्णुक चारि अंशसँ 
14 राम आदि चारि भाइ । £ संपन्नता, धन-संपत्ति । > सफलता, अलौकिक शक्ति । ' उपस्थित भऽ, अवतरित भऽ । 


5.4.2 भाव पक्ष 


कविवर लालदास मिथिला, मैथिली तथा मैथिलक उत्थान आ सेवा-भावनासँ काव्यक रचना 
कयलनि । सांस्कृतिक चेतनाक ओ कवि छलाह । भारतीय रामकाव्यमे रामक प्रति पक्षपात आ 
सीताक उज्ज्वल चरितके' मद्धिम प्रकांशमे भिलमिलाइत देखि लालदासक मानस आन्दोलित 
भेलनि । मिथिलाक बेटी-जगतूजननी सीताक चारित्रिक विशेषताके उजागर करबाक भावनासँ 
“रमेश्वरचरित मिथिला रामायण'क रचना कयलनि । एहि रामायणमे सीता-रामक कथा प्रमुख 
अछि, रामक कथा नहि । कविक दृष्टिमे रामक समस्त ऐश्वर्य (प्रभुत्व) सीताक शक्तिपर 
आधारित छनि । दुनू ब्रह्मक अंश छथि । मर्त्यलोकमे (पृथ्वीपर) लीला करबा लेल दुनू दू 
देह (स्त्री-पुरुषक) धारण कयलनि । धर्मक रक्षा तथा राक्षससभक नाश करबाक उद्देश्यसँ दुनू 
नर-नारीरूपमे अवतार लेलनि । रमेश्वरचरित मिथिला रामायण प्रबन्धकाव्य थिक । एहिमे 
कविक लोक-मंगलक भावना सेहो व्यक्त भेल अछि । सीताक सासुर विदाकाल, रामक 
वन-यात्राक समय, चित्रकूटमे राम-भरत मिलन, शबरीक आतिथ्य, लक्ष्मणके शक्तिवाण 
लगलापर रामक विलाप आदि प्रसंगक भावपूर्ण चित्रण भेल अछि । लालदास धर्मपरायण 
व्यक्ति छलाह । यथार्थसँ अधिक आदर्श (शास्त्र-पुराणक अनुकरण करब) प्रिय छलनि । मुदा 
आदर्शवादी भइयो क5 अपन समाजक प्रति आस्थावान रहलाह । 


5.4.3 संरचना शिल्प 


'रमेशवरचरित मिथिला रामायण'क रचना दोहा-चौपाइ छन्दमे भेल अछि । सोरठा, रूपमाला, 
गीतिका आदि किछु छंदक प्रयोग सेहो भेल अछि । लालदास एहि रामायणमे पात्रोचित संवाद, 
मिथिलाक भौगोलिक परिवेश, संस्कृति, ऋतु, नदी आदिक रोचक शैलीमे वर्णन कयलनि अछि । 
कथावस्तुक संरचनामे हुनक दृष्टिकोण एतेक साफ छलनि जे अनेक अभिनव तत्त्वसभक 
समावेश करबामे सफल भेलाह । हिनक रचना-शैलीमे नवीनता अछि । 


'काव्य-भाषा 


लोकमे बाजल जायवला भाषाके लालदास अपन काव्यक भाषा बनौने छथि । तत्सम शब्दक 
संग अर्धतत्सम (स्पष्टकोँ पष्ट, संतानके सनतान, क्रमश:कें क्रमसह आदि)प्रयोग सेहो कयलनि 
अछि । 


5.4.4 प्रतिपाद्य 


लालदास शक्ति (भगवती)क उपासक रहथि । शाक्त मतके माननिहार छलाह । ते वैष्णवी 
रामकाव्यक परंपरासँ हँटिक5 शाक्तधर्मी रामायणक रचना करबा लेल ओ प्रेरित भेलाह । हुनक 
उद्देश्य छलनि- रामकथाक माध्यमसँ रामके सगुण ब्रह्म आ सीताके आदिशक्तिक प्रधान 
रूपमे प्रतिपादन करब । 'रमेश्वरचरित मिथिला रामायण'मे कविवरं ,लालदास अपन उद्देश्यको 
निपुणतापूर्वक संपादित करबामे सफल .रहलाह अछि । एहि प्रतिपाद्यक पाछाँ हुनक मिथिलाक 
गौरव-गान, जानकीक चारित्रिक उत्कर्ष आ मैथिली भाषाक प्रति प्रेम प्रदर्शित करबाक भावना 
निहित छल । 


5,4,5 सन्दर्भ सहित व्याख्या 


लालदासक प्रबन्धकाव्य ' रमेश्वरचरित मिथिला -रामायण'क बालकाण्डसँ प्रस्तुत अंश लेल गेल 
अछि । ब्रह्मा एकान्तमे नारदकेँ सीता-रामक अवतारक कथा कहैत छथि । ओहीमे लक्ष्मीक 
संग विष्णुक वैकुण्ठमे भेल संवादक ई अंश थिक । 


पद : लक्ष्मीसौ हरि कहल बुझाय । 


कविता 

साहित्यक आस्वाद 


16 


व्याख्या : भगवान विष्णु लक्ष्मीके बुझाक5 कहलनि जे देवतासभ बड़ दुःख सहलनि अछि । 
हम हुनका सभके वरदान देलियनि अछि जे बिना विलम्ब कयने शीघ्रे शत्रुक प्राण हरण करब 
(अर्थात्‌ राक्षससभक विनाश करब ।) अयोध्या जयबाक हमर विचार अछि । ओतहि हम 
मनुष्यक रूपमे अवतार लेब । प्रिये, हमरहिटा गेने ओतऽ की होयत, अहाँक बिना हम कोनो 
समाधान नहि कऽ सकब । प्राणप्रिया, अहूँ भूतल (पृथ्वी)पर चलू । दुहू गोटे मिलिकऽ राक्षस 
सभक संहार कऽ देब । ई वचन सुनि लक्ष्मी बजलीह- बड़ बेश प्राणेश, ई उचित विचार 
कयलहुँ अछि । तखन विष्णु (हरि) अयोध्यामे अवतार लेलनि । हुनकहि चारि (1. विष्णु 
स्वयं 2. शेषनागक 3-4. नारायणास्त्रक) अंशसँ राम (क्रमशः राम, लक्ष्मण, भरत, शत्रुघ्न) 
चारू भाइ भेलाह । मिथिलाक भूमिमे लक्ष्मी अयलीह आ ऋद्धि (संपन्नता)-सिद्धि (सफलता)क 
संग सीताक रूपमे अवतरित भेलीह । 


बोध प्रश्‍न 
अधोलिखित प्रश्‍नक उत्तर दियऽ । 


7) रमेश्वरचरित मिथिला रामायणक रचना मुख्य रूपसँ कोन छन्दमे भेल अछि ? 
अ) वार्णिक छंद आ) कवित्त-सोरठा 
इ) दोहा-चौपाइ ई) गीतिका-रूपमाला 
8)  लालदासक रामायणमे कोन कथा प्रमुख अछि ? 
अ) रामक कथा -आ) सीताक कथा 
इ) लक्ष्मी-विष्णुक कथा ई) सीता-रामक कथा 
9) राम आ सीताक अवतार कतऽ भेल ? 


अभ्यास 


5) “लक्ष्मी अयलिह मिथिला भूमि । ऋद्धि-सिद्धि संग लयिलिह जूमि ॥' 
एहि पद्यांशक अर्थ स्पष्ट करू । 


5.5 काशीकान्त मिश्र “मधुप' 


आधुनिक मैथिली काव्यमे बीसम शतीक दोसर दशकसँ राष्ट्रीय स्वर मुखर होब5 लागल । 
राष्ट्रीय स्वरक मूल भाव छल- स्वतंत्रता आन्दोलन आ समाज-सुधार । राष्ट्रीय स्वतंत्रता 
आन्दोलनसँ प्रेरित यदुनाथ झा 'यदुवर' आ छेदी झा 'द्विजवर'क स्वाधीनतामूलक रचनामे 
राष्ट्रीय स्वर प्रमुख रहल तथा आस्थावादी रहितो सीताराम काक जागरणमूलक रचनामे धर्माधिता 
आ अव्यावहारिक मान्यतासँ पराधीन मनुक्खक मुक्तिक मुख्य स्वर रहल । सीताराम झाक 
काव्यक प्रभाव आ भाषागत लोकप्रियतासँ तेसर दशकक बाद मैथिलीमे पुनर्जागरण आयल । 
पुनर्जागरण कालक कविक काव्यमे गरीब, शोषित आ सामान्य जनक हालचाल तथा ओकर 
स्थितिक उल्लेख होब5 लागल । वस्तुक वर्णनमे कल्पनाक उड़ान आ वर्णनक भाषामे संस्कृत 
शब्दक . अधिकाधिक प्रयोग होबड लागल । सामासिक पद आ अलंकारक प्रयोगक संग 
भाषाको काव्यक अनुकूल बनयबाक प्रयास भेल । काशीकान्त मिश्र 'मधुप' एहि कालक 
प्रमुख कवि छथि । 


जीवन-परिचय : काशीकान्त मिश्र 'मधुप'क जन्म कोजागरा (आश्विन पूर्णिमा) दिन 2 
अक्टूबर, 1906ई.के भेल छलनि । हिनक पैतृक मधुबनी जिलाक कोइलख गाम छलनि । 
मुदा वसि गेलाह अपन मातृक दरभंगा जिलाक कोर्थु गाममे । संस्कृत शिक्षा ग्रहण कऽ 
व्याकरण आ साहित्यमे आचार्य उपाधि प्राप्त कयलनि । 1940 सँ 77 धरि जयानन्द उच्च 
विद्यालय, बहेड़ामे प्रधान पण्डितक पदपर कार्यरत रहलाह । मधुप आजीवन कवि बनल 
रहलाह । पद्ये छोडि गद्य दिस कलम नहि चलौलनि । पद्यहिमे पत्रो लिखथि । 
आत्मकथा पर्यन्त पद्यहिमे लिखलनि । मैथिलीमे करुणरसक एकाधिकारी कवि मानल जाइत 
छथि । “कविचूड़ामणि'क उपाधिसँ सम्मानित कयल गेल छलाह । 20 दिसम्बर 1987कोँ 
हुनक निधन भेलनि । 


रचना : हुनक पहिल गीतकाव्य ' अपूर्व रसगुल्ला' 1941मे तथा मुक्तककाव्य ' भांकार' 
1942 ई. मे छपल । ओकर बाद काव्यक सभ विधामे रचना कयलनि, जाहिमे प्रमुख अछि 
झांकार, शतदल, ताण्डव (मुक्तककाव्य); द्वादशी (कथाकाव्य), राधा-विरह (प्रबन्धकाव्य) 
मुक्त मधुप (आत्मकथात्मक), प्रेरणापुंज (संस्मरणात्मक) आदि । एतऽ हम मधुपक एकटा 
मुक्तककाव्य दऽ रहल छी, जकर अहाँ आगाँ वाचन करब । 


5.5.1 काव्य-वाचन 


मधुपक काव्य-जीवन बहुआयामी (बहुत विस्तृत) छल । हुनक गीतकाव्य, मुक्तक तथा 
कथाकाव्यमे लोकजीवनक महत्त्वपूर्ण पक्ष व्यक्त भेल अछि । मुक्तककाव्यक विषय-वस्तु 
व्यापक (बहुत दूर धरि पसरल ) अछि । हुनक दृष्टि एतेक सूक्ष्म छल जे समाजक दृष्टे 


कविता 

नक 


हेय (अधम) बुझल जायबला वस्तुओ सभक काव्यक मर्यादा देलनि आ/ओहि माध्यमसँ 
दीन-दलित आ उपेक्षित वर्गक प्रति संवेदना प्रकट कयलनि । मधुपक ' चुट्टीसँ' कविता एही 
भावभूमिपर रचल गेल अछि । काव्यसंग्रह “शतदल'मे, जकर प्रथम प्रकाशन 1944 ई.मे भेल 
छल, ई पद्य संकलित अछि । 


चुद्टीसँ 

उपदेशक' तो सबसँ महान । 

चिन्ता नहि , कतबो उन्नत? थलः, खसि कते बेरि चढ़ि बनह सफल । 

सबतरि' हम देखलहुँ तोहर सन उददेश्यक पक्का“ क्यो न आन? ॥ 
सङ्गरमेः हारि एकैस बेर, तैमूरलङ्गः बुझि कर्मफेर' । 

मरबाक हेतु उद्यत" तोरे शिक्षासँ विजयी छथि प्रमाण ॥ 

क्यो करथि जाहि दिशिसँ फराक, तेम्हरहि चलबा केर करह ताक'। 

सिखबह जनु केहनो विध्न-जलधि साहस-जहाजसँ'' करु प्रयाण ॥ 

अवसान“ समय बुझि बना पाँखि, उड़ि चलह, न ककरउ लगा आँखि"। 
सिखलहुँ हम तोहर रीति-नीति, शक्तिक हासे” नहि बनु मलान? ॥ 
कनिको दबितहिँ तो काटि-काटि, शिक्षा दै छह जनु डाँटि-डाँटि । 
केहनो पहाड़ यदि देथि दुःख, नहि सही, रही वा जाय प्राण ॥ 
अनुपल” ताँ चंचल करह भ्रमण, संग्रह करैत किछु अपन अशन”। 
दीक्षाः जनु दै छह बनि निरलस”, उद्योग“ करह बनि सावधान” ॥ 


5.5.2 भाव पक्ष 


कविचूडामणि 'मधुप'क काव्यमे विविध भावक प्रतिपादन भेल अछि । स्वाधीनताक भावनासँ 
रचल गेल हुनक काव्यमे राष्ट्रीय स्वर व्यक्त भेल अछि । स्वतंत्रता प्राप्तिक बाद 'ताण्डव'क 
माध्यमसँ युवावर्गमे अपन देशक प्रति प्रेम आ समर्पणक भावना जगयबाक ओजपूर्ण प्रयास 
कयलनि । मधुप अपन संस्कृतिक गौरवशाली परंपराक प्रशंसक छलाह तँ जाति-भेद, दीन-दलितक 
शोषण आ मिथ्या-अभिमानमे अन्हरमारि करैत समाजक प्रखर आलोचको छलाह । 


मधुप आस्तिक विचारक रहथि । संसारक प्रत्येक जीव-जन्तु आ प्राकृतिक वस्तुको उपादेय 
मानथि । ओकर स्वाभाविक गुणसँ शिक्षा लेब आवश्यक बुझथि । एहन अनेक वस्तु अछि, 
जाहि दिस लोकक नजरि जाइतो नहि छैक, तकरहु विचारणीय विषय बनौलनि । ओहीमेसँ एक 
काव्य चुट्टीसँ एतऽ वाचन हेतु देल गेल अछि । 


चुट्टी छोटछिन कीड़ा थिक । पाँच-छौ प्रकारक ई होइत अछि । लोकक नजरिमे ई निरर्थक 
जीव शिक, मुदा मधुप ओकरामे अनेक गुण देखलनि । तँ ओकरा सभसँ पैघ उपदेशक 


“ उपदेश देनिहार शिक्षक । ? उँचगर । * जगह । * सभठाम । * लक्ष्यक । * पकिया । ” दोसर । * युद्धमे || 
१ तैमूरलंग विदेशी आक्रमणकारी छल । एकर नाम मध्य एशियाक महान साम्राज्य निर्माता तथा विजेतामे प्रसिद्ध 
छैक । 1398-99 ई.क बीचमे दिल्ली सल्तनत केर तुगलक वंशक शासक महमूद शाहकॅ पराजित क$ तैमूर 
शासक बनि गेल । शाहसँ तैमूर एकैस बेर धरि हारैत रहल आ बाइसम बेरमे विजयी भेल । ई प्रेरणा ओकरा भेटल| 
रहैक चुट्टीसँ । उँचगर जगहपर राखल मधुर दिस एकैस बेर चढैत-खसैत बाइसम बेरमे चुट्टीके' चढ्ल देखिकऽ| 
तैमूर शिक्षा ग्रहण कयलक आ अपन अभियानमे सफल भेल । ई दन्तकथा (प्रचलित मौखिक कथा) बति 
गेल अछि । '° भाग्यक चक्कर, कपारक दोष । ' तैयार । '> ताक-हेर । ” बाधारूपी समुद्र । '* साहस ® 
जहाजसँ । "+ प्रस्थान, बिदा होयब । '“ अन्त, मरण । '” आँखि नहि लगायब =(लाक्षणिक/मोहाबरा) मोजर 

देब, चितायब नहि । '* स्वभाव आ सफल होयबाक युक्ति । '* बल घटलासँ । "० उदास । ”" सदरिखन । १ 
भोजनी । > मूलमंत्र, असली विचार। “ आलस्य रहित, फुर्तिगर । * काज-धन्धा, उदेम । * सतर्क, चौकस | 


/ 


कहलनि अछि । बिना कोनो चिन्ता-फिकिर कयने, केहनो उँचगर जगह रहओ, कतबो नीचाँ 
खसओ, चढि जयबामे ओ सफल होइते अछि । कवि सभ ठाम देखलनि, मुदा चुट्टी सन 
पकिया उद्देश्यवला, अर्थात्‌ कोनो स्थितिमे लक्ष्य धरि पहुँचनिहार दोसर क्यो नहि भेटलनि । 
इतिहास साक्षी अछि जे चुट्टियेसँ प्रेरणा पाबिकऽ तैमूरलंग युद्धमे एकैस बेर धरि हारैत रहलाक 
बाद अपन भाग्यक फेर (चक्कर) बुझि बाइसम बेरमे जीवनक जय कि क्षय केर संकल्पसँ 
युद्ध कयलक आ विजयी भेल । चुट्टी धारी (पाँती)मे आ कि एकसरे जेमहर विदा होइत अछि 
ताहिमे क्यो बाधा दैत छैक तँ तैयो मुडिक5 आगाँ बढिए जाइत अछि । एहिसँ जेना ओ सिखा 
रहल होअय जे केहनो विघ्न-बाधा उपस्थित भऽ जाय, तैयो साहस-उत्साह क$ अपन लक्ष्य 
धरि पहुँचिए जाइ । मरबाक समयमे ओकरा पाँखि भऽ जाइत छैक, उड5 लगैत अछि आ 
ककरो आँखि नहि लगबैत अछि, अर्थात्‌ ककरो कोनो मोजर नहि दैत अछि । कवि ओकर 
एहि रीति-नीतिसँ अर्थात्‌ ओकर स्वभाव आ सफल होयबाक युक्तिसँ सिखलनि जे सामर्थ्य 
घटलोपर उदास नहि होइ- स्वाभिमान बनौनहि रही । मनुक्खक अंगसँ जहाँ कनियोँ चुट्टी 
पिचाइत अछि की चुट दऽ काटि लैत अछि, एहिसँ कविके' भान होइत छनि जेना ओ 
डाँटि-फटकारिकऽ शिक्षा द्‌ऽ रहल हो जे केहनो पहाड़ सन शक्तिशाली (शोषक, धनवान 
आदि) दुःख देथि तँ प्राण जाय कि रहय, सहन नहि करी, अर्थात्‌ ओकर बदला तुरंत ल5 
ली । कवि ओकरासँ कहि रहलाह अछि जे सदिकाल ताँ चंचल भेल घुमिते रहैत छह आ 
अपन खयबाक वस्तुक ओरियान करैत रहैत छह, से बुझाइत अछि जेना तोँ हमरा आलस्य 
त्यागि सतक-सावधान भेल कोनो-ने-कोनो काज-धन्धामे लागल रहबाक मूलमंत्र (दीक्षा) दऽ 
रहल छह । 


प्रस्तुत काव्यमे उत्रेक्षालंकार (उत्रेक्षा अलंकार)क प्रयोग भेल अछि । उद्देश्यक पक्का, 
अवसान समय ...पाँखि, न ककरउ लगा आँखि, मोहाबरा(लाक्षणिक) थिक । चुट्टीक 
माध्यमसँ कवि लोकको निर्भीक, स्वाभिमानी, उत्साही आ उद्योगी बनबाक प्रेरणा देलनि अछि 
तथा अपनामे (मनुष्य-मनुष्यमे) ऊँच-नीचक भेद्‌-भाव नहि रखबाक संदेश सेहो देलनि अछि । 


5.5.3 संरचना शिल्प 


मधुप छन्दबद्ध आ छन्दमुक्त दुनू प्रकारक काव्य रचने छथि । कथाकाव्य मुक्तछन्दमे छनि । 
सभ प्रकारक काव्यमे “लय” आ “संगीत” अछि । गीतकाव्यक भाषामे तद्भव आ तत्सम 
शब्द मिज्झर अछि । झांकार, ताण्डव, गंगातरंगावली, द्वादशी तथा राधा-विरहमे संस्कृतनिष्ठ 
शब्दक अधिक प्रयोग कयने' छथि । शतदलक सभ मुक्तक एक शिल्प, एक शैलीमे रचल 
गेल अछि । मधुप भावक अनुकूल भाषा आ छन्दक प्रयोग करबामे पारंगत छलाह । विचारक 
अनुकूल अलंकृत भाषाक निर्माण आ:लाक्षणिक प्रयोग करबामे दक्ष छलाह । रस, अलंकार 
आ प्रेमक आवेश हिनक काव्यमे सर्वत्र भेटत । 


5.5.4 प्रतिपाद्य 


मधुपक काव्यमे यथार्थ आ प्रगतिशील विचारक समन्वय अछि । सामाजिक विषमता आ 
शोषणक विरुद्ध हुनक स्वर सुनब तँ सौन्दर्य आ प्रेमक आलाप (मधुर ध्वनि)मे हुनक अनुराग 
सेहो छिलकैत देखब । अपन समय (वातावरण)क संवादक अकानब आ ओकरा फट सन 
काव्यरूप देब मधुपक प्रमुख विशेषता रहल अछि । 


5.5.5 सन्दर्भ सहित व्याख्या 


वाचन लेल देल गेल 'चुट्टीसँ' काव्यपर उपर्युक्त विवेचनमे हम विस्तारसँ विचार क5 चुकल 
छी । आब अहाँ ध्यानसँ एहि काव्यक वाचन क5 अपन भाषामे व्याख्या क$ सकैत छी । 


कविता 


19 


साहित्यक आस्वाद 


20 


बोधप्रश्न 
निम्नलिखित प्रश्‍नक उत्तर दिय5- 


10) मधुपक मानद उपाधि की अछि ? 


अ) कवीश्वर ख) कविकोकिल 
ग) कविचूडामणि घ) कविशेख 
11) मधुपक काव्यमे कोन विचारक समन्वय अछि ? 
: अ) यथार्थ आ प्रगतिशील ख) आस्तिक आ नास्तिक 
ग) शैव आ शाक्त घ) रूढि आ परंपरागत 
अभ्यास 


6) 'चुट्टीसँ' काव्यक द्वारा कवि की संदेश देब$ चाहलनि अछि ? चारि-पाँच पाँतीमे उत्तर दियऽ । 


7) मधुप ककर प्रशंसक आ आलोचक छलाह ? -भावपक्षक आधारपर स्पष्ट करू । 


5.6 सुरेन्द्र झा “सुमन' 


बीसम शतीक चारिम-पाँचम दशक मैथिली काव्य-साहित्यक लेल स्मरणयोग्य अछि । ओहि 
दशकमे एकपर एक कवि सृजनशील भेलाह- भुवन, मधुप, किरण, सुमन, यात्री, तंत्रनाथ भा 
प्रभृति । ओ कविलोकनि अपन वर्तमानको प्रश्रय दैत नव-नव भाव आ विचारसँ मैथिली 
काव्यको गतिशील बनौलनि । काव्य-साहित्यकें समृद्ध करबामे महाकवि सुरेन्द्र झा 'सुमन'क 
नाम आदरक संग लेल जाइत अछि । सुमनको “कविक कवि' कहल गेल अछि । एहूसँ 
अनुमान कयल जा सकैत अछि जे मैथिली काव्यमे हुनक स्थान कतेक उच्च छनि । 


जीवन परिचय 


सुरेन्द्र झा 'सुमन'क जन्म बल्लीपुर (समस्तीपुर) नामक गाममे आश्विन शुक्ल पंचमी 
तद्नुसार 9 अक्टूबर 1910 ई.के भेलनि । 1929 ई.मे बंगालसँ काव्यतीर्थ आ 1932 ई.मे 
बिहारसँ साहित्य विषयमे आचार्यक उपाधि प्राप्त कयलनि । राज द्रभंगासँ संरक्षित साप्ताहिक 
पत्र “मिथिला मिहिर'क 1935सँ 1954 धरि सम्पादक रहलाह । 1953 सँ सी.एम. कालेज 


) 


(दरभंगा) मे प्राध्यापक तथा 1969सँ बिहार विश्वविद्यालय ओ मिथिला विश्वविद्यालयक 
स्नातकोत्तर मैथिली विभागक अध्यक्ष पदपर काज करैत 1975 मे सेवानिवृत्त भेलाह । दरभंगा 


क्षेत्रसँ विधायक आ सांसद सेहो रहल छथि.। प्रथम मैथिली दैनिक पत्र “स्वदेश'क दू-दू बेर 


प्रकाशन-सम्पादन सेहो ई कयने छलाह । 


रचना 


मैथिलीमे सुमनक मूलकृति- 28, अनूदित- 24 तथा सम्पादित- 10, कुल 62 गोट ग्रंथ अछि । 
मौलिक प्रमुख काव्यपुस्तक अछि- प्रतिपदा, अर्चना, साओन-भादव, अंकावली, अन्तर्नाद, 
भारत-वन्दना, पयस्विनी, उत्तरा (खंडकाव्य) तथा दत्त-वती (प्रबन्धकाव्य) । काव्यक 
अतिरिक्त कथा, उपन्यास, समीक्षा आ संस्मरण सेहो छनि । संस्कृतमे दुइ गोट पुस्तक छनि । 
डेढ़ सयसँ अधिक मैथिली पोथीपर हुनक भूमिका लिखल छल- ताहिमेसँ 108 भूमिकाक 


` संकलन 'बिन्दु-विसर्ग' अछि । 5 मार्च 2002 कों हुनक देहावसान भऽ गेलनि । 


5.6.1 काव्य-वाचन 


सुमनक काव्यमे आधुनिक चेतनाक प्रायः सभ विशेषता समुचित रूपमे व्यक्त भेल अछि । 
शुरूहेसँ हुनकामे भारतीय राष्ट्रीय भावनाक काव्य-तत्त्व विद्यमान रहल अछि । समाजमे व्याप्त 
विषमता, भौतिक संताप आ किसान-मजूरक दुखद स्थितिपर हुनक प्रगतिवादी स्वर प्रकट भेल 
अछि । ओ अपन वर्तमान युगक प्रगतिवादिताकें सनातन प्रक्रियाक रूपमे स्वीकार करैत छथि । 
ते. अपन सांस्कृतिक परंपरासँ भिन्न आयातित (पाश्चात्य देशक) नवीनता (विचार आ 
दृष्टि)पर सुमन विशवास नहि कयलनि । सुमनक 'जन्म-दिवस' काव्यसँ एहि मान्यताक 
समर्थन भऽ रहल अछि । 1949 मे प्रकाशित हुनक प्रसिद्ध काव्य-संग्रह 'प्रतिपदा'मे ई 
संकलित अछि । अहाँक वाचन लेल ई काव्य दऽ रहल छी । 


जन्म-दिवस 
जन्म-दिवस' थिक, माय गोसाउनि!ः मनबथि लय फल-फूल 
क्यौ सुरभित तन’ सिङरहार सन झहरि चढ़य पद-धूल* 
पिता आइ पूजा आसनपर मंगल चण्डी'-पाठ 
जुटल* बधाबा' देबय आगत मित्र-मण्डलिक ठाठ? 
रंग-विरंगक पत्र डाकसँ अभिनन्दन केर छन्द” 
जन्म-दिवस थिक हमर आइ घरभरि उमड़ल आनन्द 
गणक'' गुनथि ग्रह वर्ष-प्रवेशक? शुभसूचक अवदातः 
किन्तु गनी हम पलक” जीवनक' बीतल अछि कत तात 
सञ्चित आयु कोषसँ होइछ श्वास-श्वास व्यय हन्त" 
वर्ष-प्रवेशक' हर्ष-अमृतमे घोरल विषमय? अन्त” 


1. जन्मदिन, जयंती । » सुमनक मायक नाम गोसाउनि देवी छलनि तेँ माय गोसाउनि तथा कुलदेवता (गोसाउनि) । * 
क्यो युवावस्था प्राप्त देहवाली अर्थात्‌ पत्नी । “ चरण-रज । * दुर्गासप्तशती । “ एक ठाम जमा भेल अर्थात्‌ 
जन्म-दिवस समारोहमे । ” बधाइ, शुभकामना । * आयल, उपस्थित । * ठट्ठ, भीड़ । '° पद्य । '" ज्योतिषी । 
०. एक वर्षक लेल बनाओल जायवला कुण्डली । ” उच्च । ५15 जीवनक एक-एक पल (क्षण, सेकेण्ड)क । 
1 तात शब्दक प्रयोग वयसँँ छोटक प्रति स्नेहक तथा श्रेष्ठक प्रति सम्मानक अर्थमे होइत अछि । '” आकस्मिक 
हलचलकं प्रकट करयवला ई अव्यय थिक, हर्ष-शोक दुनूमे प्रयोग होइत अछि, हाय । '* नव (अगिला) वर्षक 
प्रवेश दिनक । ० विषाक्त मृत, जहर मिलल मरण । 


कविता 

5.6.2 भाव पक्ष 


आचार्य सुरेन्द्र झा 'सुमन' क आदर्श भारतीय जीवन-दर्शन अछि । अपन आदर्शक प्रति 
गौरवक भावना .जगायब हुनक लक्ष्य छलनि । नवयुगक विचार आ प्रवृत्तिक जडि (प्रस्थान 
बिन्दु) ओ प्राचीन :भारतीय साहित्यको मानैत छलाह । भारतीय संस्कृतिक प्रति आस्थावान 
रहितो वैचारिक स्तरपर समन्वयवादी रहथि । अपन वर्तमानक युगचेतना आ प्रगतिशील 
विचारधाराक प्रतिपादनमे सुमन पूर्णतः आधुनिक बनल रहलाह । 'हलधर'क प्रति भाव-निवेदनमे 
वर्तमान युगक हरवाहकोँ त्रेताक हलधर राजा जनक आ द्वापक हलधर बलरामसँ श्रेष्ठ 
प्रमाणित क$ कवि अपन आधुनिक चेतनाको उजागर कयलनि अछि । कल्पना आ भावक 
स्तरपर सुमनक काव्य-संग्रह “साओन-भादव' मैथिलीक अमूल्य निधि मानल जाइत अछि । 
हिनक विषय-्षेत्र व्यापक अछि । एहन कोनो वैचारिक मत-वाद प्रायः नहि अछि जाहि 
आधारपर महाकवि सुमन रचना नहि कयने होथि । आधुनिक मैथिली काव्यक ओ प्रतिनिधि 
कवि मानल गेल छथि । 


राम, कृष्ण आदि महामानवक जयंती एतऽ बहुत पहिनेसँ भक्तिपूर्वक मनाओल जाइत रहल 
अछि । बीसम शतीक तेसर दशकसँ गोष्ठीक आयोजन क$ विशिष्ट व्यक्तिक जन्मदिन 
ससम्मान मनायब सेहो शुरू भेल । आब तँ अधिक लोक अपन सन्तान आ पिताक आवेशसँ 
“केक कटा क$ बर्थ डे' मनबैत अछि । सुमनक जन्मदिन कोना मनाओल जाइत छल आ 
ओहि दिन ओ मनेमन की सोचैत छलाह, तकर चित्रण 'जन्म-दिवस'मे भेल अछि । ई हुनक 
आत्मपरक काव्य थिक । 


5.6.3 संरचना शिल्प 


सुमनक काव्य-भाषा मुख्यतः तत्समबहुल आ समास-प्रधान अछि । लोकमे प्रचलित भाषाक 
प्रयोग सेहो कयलनि अछि, मुदा ओहूमे तत्सम शब्द फॅटल अछि। जत5 ओ सांस्कृतिक 
विषयक उल्लेख करैत छथि ततऽ भाषामे तत्सम शब्दक अधिकता रहैत अछि आ जतऽ 
सामाजिक विषयक वा पात्रक वर्णन करैत छथि ततऽ भाषामे स्वाभाविक सहजता बनल रहैत 
अछि । 


सामान्यसँ सामान्य विषयक भाव-योजनाक संग उत्तम शैलीमे उपस्थित करब हुनक रचनात्मक 
विशेषता थिक । परम्परागत छन्दमे रचना करबाक आवेश हुनका आरंभेसँ रहलनि । ते पूर्वसँ 
चल आबि रहल काव्य-शिल्पसँ चाहियोक5 ओ मुक्‍त नहि भऽ सकलाह । प्रकृतिक 
मानवीकरण करबाक कौशल हुनक अद्भुत छलनि । 


5.6.4 प्रतिपाद्य 


सुमन राष्ट्रवादी कवि छलाह । हुनकांमे विकसित राष्ट्रीय चेतना छल । ओ अपन काव्यक क्रमे 
“मानव'केँ रखलनि आ ओहि मानवक अपेक्षाक अनुकूल राष्ट्रीय चेतनाक विकास-दूष्टिके अपन 
काव्यमे प्रस्तुत करऽ चाहैत छलाह । एहि लेल ओ भारतीय संस्कृति आ जीवन-दूष्टिके 
आधार बनौलनि । ओ आधार हुनक कसौटी बनि गेल । ओहि कसौटीपर आधुनिक 
विचारधाराको जाँचिकऽ कोनो 'वाद' सँ अधिक महत्त्व 'राष्ट्रवाद'कें देलनि आ मूल्यक दृष्टिसँ 
भारतीय संस्कृति आ साहित्यके सर्वाधिक मूल्यवान सिद्ध कयलनि । सुमनक मुख्य प्रतिपाद्य 
सामाजिक धरातलपर राष्ट्रीय चेतनाक विकासके मानल जा सकैत अछि । हुनक प्रतिपाद्यकोँ 
संपूर्णतामे देखबाक हो तँ 'दत्त-वती' आ 'उत्तरा'क वाचन कयल जा सकैत अछि। 


5.6.5 सन्दर्भ सहित व्याख्या 


आचार्य सुमन रचित काव्यक वाचन अहाँ क$ लेने होयब । हुनक काव्यक विशेषताक उल्लेख 
हम उपर्युक्त विवेचनमे क$ चुकल छी । अहाँक सुविधा लेल प्रस्तुत काव्यक व्याख्या दऽ 
रहल छी । अहाँ अपन भाषामे एकर व्याख्यां करबाक प्रयास अवश्य करी । प्रस्तुत 
“जन्म-दिवस' कवितामे एक संग चारि गोट चित्र अंकित अछि- पूजा-पाठ, शुभकामना, 
भाग्यफल आ कालज्ञान । 


व्याख्याः कवि कहि रहल छथि जे आइ हमर जन्म-दिवस थिक । माय गोसाउनि फल-फूल 
समर्पित करैत हमरा लेल गोसाउनि (कुलदेवता)कोँ मना (प्रसन्न क$) रहलि छथि । क्यौ 
सुरभित तन अर्थात्‌ युवती पत्नी सिङरहार फूल सन खुलिकऽ हँसैत सादर पयर छुबि प्रणाम 
कऽ रहलीह अछि । हमर कल्याणक कामनासँ पिता पूजाक आसनपर दुर्गासप्तशतीक पाठ कऽ 
रहल छथि । जन्म-दिवसक आयोजन (गोष्ठी)मे बधाइ-शुभकामना देबा लेल आयल 
मित्र-मण्डलीक भीड़ लागल अछि। डाक द्वारा रंग-विरंगक पत्र आ पद्मे अभिनन्दनपत्र 
भेटल अछि । आइ हमर जन्मदिन थिक ते घर-परिवारमे आनन्दे आनन्द छैक । दोसर दिस, 
जोतखी वर्ष-प्रवेशक शुभसूचक (नीक फल देबऽवला)आ उच्च ग्रहक गणना कऽ रहल छथि । 
मुदा हे बन्धु, (तात), हम जीवनक एक-एक क्षण (सेकेण्ड)के गनि रहल छी जे कुण्डलीमे 
निर्धारित आयुमेसँ कतेक बीति चुकल अछि ? हाय, जमा भेल आयुरूपी कोष (बैंक) सँ 
श्वास-पर-श्वास खर्च भेल जा रहल अछि आ नववर्षक प्रवेश (जन्म-दिवस)क एहि हर्षरूपी 
अमृत(अ-मृत)मे विषसँ भरल अंत (मृत, मरण) घोरल अछि । 


बोधप्रश्न 
नीचाँ लिखल प्रश्‍नक उत्तर दिय5 : 


12) 'कविक कवि' किनका कहल गेल अछि - 


अ) मधुपको आ) सुमनको 

इ) किरणको ई) यात्रीको 
13) सुमन कोन “वाद'क समर्थक छलाह - 

अ) राष्ट्रवाद आ) समाजवाद 

इ) अध्यात्मवाद ई) साम्यवाद 


14) 'जन्म-दिवस'मे कयटा चित्र अंकित अछि, तकर नाम लिखू । 


अभ्यास 
8) रंग-विरंगक पत्र डाकसँ अभिनन्दन केर छन्द 


जन्म-दिवस थिक हमर आइ घर भरि उमडल आनन्द 
-एहि पाँतीक सरल भाषामे व्याख्या करू । 


कविता 

5.7 वैद्यनाथ मिश्र 'यात्री' 


मैथिली काव्यमे समाज आ देशक वास्तविक स्थितिक वर्णन करब शुरू कयलनि चन्दा झा । 
हुनक अगिला .पीढीक सीताराम भा, काशीकान्त मिश्र “मधुप', भुवनेश्वर सिंह ' भुवन' प्रभृति 
कवि सामाजिक यथार्थक चित्रणमे युग-युगसँ प्रताडित आ उपेक्षित वर्गको काव्यक विषय 
बनौलनि, ओकरा लेल युगचेतनाक स्वर व्यक्त कयलनि । मुदा ओहि स्वरमे ललकार नहि छल । 
से देलनि यात्री । स्वाधीनतासँ पूर्वहि ओ अपन समकालीन अग्रज-अनुज कविसँ कहने रहथि- 
“आइ छन्दमे एक ललकार आ स्वरमे दृढ्ता चाही ' । वैद्यनाथ मिश्र 'यात्री' अपन काव्य-कलासँ, 
प्रचलित काव्य-व्यवस्थाक अतिक्रमण कऽ मैथिली काव्य-धाराके नव मोड़ देलनि, जाहिसँ 
मैथिलीक प्रकृतिक अनुरूप काव्यके नव दिशा आ दृष्टि भेटलैक । 


जीवन परिचय : यात्री दरभंगा जिलाक तरौनी गामक छलाह । हिनक जन्म 11 जून 1911 
क ज्येष्ठ पूर्णिमा दिन भेल छलनि । प्रारंभिक शिक्षा गामहि-घरमे भेटलनि । बादमे वाराणसीसँ 
शास्त्री आ कोलकातासँ काव्यतीर्थ कयलनि । तकर बाद बौद्धभिक्षु बनि श्रीलंका चल गेलाह 
पश्चात्‌ तिब्बत आ रूसक यात्रा सेहो कयलनि । कतेको देशी-विदेशी भाषा सिखने रहथि 
बादमे, बौद्धधर्म छोडि अपन कौलिक धर्म स्वीकार क$ लेलनि । मैथिली, हिन्दी, संस्कृत आ 
बंगला भाषामे रचना कयलनि । मैथिली पत्रिकामे 1930 सँ हिनक रचना छपऽ लागल 
हिन्दीमे अधिक रचना कयलनि आ नागार्जुन नामसँ प्रगतिवादी कवि-लेखक रूपमे नामी छथि 
मैथिलीमे दूटा काव्य-संग्रह छनि- चित्रा तथा पत्रहीन नग्न गाछ । हुनक समस्त मैथिली रचना 
“यात्री समग्र'मे प्रकाशित अछि । 5 नवम्बर 1998 के हुनक निधन भऽ गेलनि । 


यात्रीक प्रकृति-प्रेमक प्रसिद्ध रचना “सिनुरिआ आम ' एतऽ दऽ रहल छी, जकर अहाँ आगाँ 
वाचन करब । 


5.7.1 काव्य-वाचन 


यात्रीक काव्यमे शुरुहेसँ प्रगतिशील काव्य-तत्त्व विद्यमान रहल अछि । ते, हुनक काव्यमे 
कमासुत जन-बोनिहार आ कल-कारखानामे खरैत मजूरक प्रति आवेश प्रकट भेल अछि तँ 
सामाजिक-राजनीतिक शोषणसँ सामान्य जनक मुक्ति आ अधिकारप्राप्तिक स्वर सेहो व्यक्त 
भेल अछि । संगहि, हुनक काव्यमे हृदयक मधुर संवेदना (भावना)क मनोहर चित्र प्रस्तुत 
भेल अछि । राष्ट्र, मातृभूमि, नारी, प्रकृति आदि विषयक प्रेमपरक रचनामे कविक सहृदयता 
साकार भऽ गेल अछि । यात्रीक 'सिनुरिआ आम' प्रकृति-सौंदर्यक कविता थिक । 1950 ई 
मे 'किरण' (अंक-1) पत्रिकामे ई छपल छल । 


सिनुरिआ आम 
दुइ फें ड़बला बुढ़बा' गाछ .... 
कोनइला'तर ठाढ़ छी- 
करइ अछि आकृष्ट मनको 
डारिपर लटकल सिनुरिआ. आम 


काल्हि परसू आ कि चारिम दिन जएतइ पाकि 
पानि सिहकी* रात्रिशेषकः 

टब्भ दए खसि पड़त चुप्पेचाप 

के कहओ, लगतैक ककरा हाथ 


' पुरान (सरही-बिज्जू) । ` कोन परहक गाछ । * आकर्षित, अपना दिस घीचि रहल अछि । * सिहकल बसात । 
5 भोरहरबाक । 


किछु होअओ, भावीक* चिन्ता नहि करी 
एखन तँ झरकल' नयनकें जुड़ा' ली? तत्काल” 
दिव्य''ओ अभिराम? 

करइ अछि आकृष्ट मनको 

डारिपर लटकल सिनुरिआ आम । 


5.7.2 भाव पक्ष 


यात्रीक जीवन शुरुहेसँ संघर्षमय रहल, जीवन भरि यात्रीए (घुमक्करे) बनल रहलाह । अभाव 
आ अपमानसँ आहत (घायल) लोकसभके* लगसँ देखने रहथि । ओ अभाव आ तिरस्कारक 
, चेतना हुनक काव्यक प्रेरक शक्ति बनल, जकर पूर्ण प्रभाव हुनक काव्य-यात्रापर पड्ल । 
यात्रीक काव्यको हुनक जीवन-चित्र सेहो कहल जा सकैत अछि । आत्मसंघर्षसँ यात्रीक जीवन 
आ काव्यमे एकरूपता देखल जाइत अछि । सामाजिक आ राजनीतिक व्यवस्था-परिवर्तनक 
संघर्षमे सक्रिय रहलाह तँ ओजपूर्ण रचनात्मक सहयोग सेहो दैत रहलाह । एही लेल यात्रीक 
काव्यमे क्रान्तिक स्वर अधिक मुखर अछि । 


यात्रीक जीवन अभावक जीवन रहल, मुदा भावक अभाव कहियो नहि भेलनि । हुनक काव्यमे. 
भावक विविधता अछि, जाहिमे लोक-जीवनसँ जुड़ल अनेक चित्र प्रस्तुत भेल अछि । हुनक 
प्रेममूलक रचनामे नारी-सौन्दर्यक प्राकृतिक चित्र अत्यंत मनोरम अछि । प्रकृति-प्रेमक अंकनमे 
ग्राम्य-प्रकृतिक यथार्थ आ सौन्दर्य, दुहू प्रकारक चित्रण भेल अछि । 


'सिनुरिआ आम' सौन्दर्यमूलक काव्य थिक । आम प्राकृतिक फल थिक । जेठ मासमे एकाध 
आम जखन पकबाक स्थितिमे अबैत अछि, तखन जकर नजरि ओहि सिनुरिआ आमपर पड़ैत 
छैक, ओ ओकर मिठासक अनुभव क5 आ बाहरी सुन्दरतासँ मुग्ध भ5 जाइत अछि आ चाहैत 
अछि जे ओ आम हाथ लागि जाय । प्रस्तुत काव्यक माध्यमसँ कवि कहि रहल छथि- गाछ 
छैक पुरान । सेहो एक कातमे । ओकर डारिमे लटकल डम्हायल सिनुरिया आम मनको 
आकर्षित कऽ रहल अछि । एही दू-चारि दिनमे ओ पाकिकऽ भोरहरबामे हवाक सिहकीपर 
टभ दऽ खसि पड़तैक । ओ ककरा हाथ लगतैक- से के कहत ! अच्छे, जे होइ, भविष्यक 
सोच नहि करी । एखन एहि प्राकृतिक सौन्दर्य आ माधुर्यसँ भरल फलको निहारिकऽ देखी 
आ अपन अतृप्त नयन (आँखिके) जुड़ा(तृप्त क5)ली । एहिसँ मन अपनहि प्रसन्न भऽ 
जाइत छैक । सुन्दर आ मनोहर सिनुरिआ आम मनको अपना दिस घीचि रहल अछि, अर्थात्‌ 
होइत अछि जे प्रकृतिक एहि अपूर्व रचना दिस आँखि गडौने रही आ आनन्द-रसक पान करैत 
रही । 


5.7.3 संरचना शिल्प 


यात्रीक काव्य-भाषा लोकचलित “(सामान्य लोक द्वारा बाजल जाइवला) भाषा थिक । 
बोलचालक भाषाके साहित्यिक भाषा बनयबाक श्रेय, कविवर सीताराम झाक बाद, हिनकहि 
छनि । मैथिल स्वभावक अनुकूल काव्यमे स्वाभाविक भाषा, टोन, ध्वनि, व्यंग्य आ बातके' 
घुमाकऽ बजबाक (वक्र उक्ति)-शैलीक भरखरि (सघन रूपें) प्रयोग कयलनि अछि । कहल 
जाइत अछि जे अभिव्यक्ति-शैलीमे ई क्रान्ति आनि देलनि । पूर्वसँ चल आबि रहल 
काव्य-शिल्पक रूढिसँ ई बचल रहबाक प्रयास कयलनि । बन्धनहीन छन्दक प्रयोग कयलनि । 
मुदा ओहि मुक्तछंदकैँ लय आ संगीतसँ जोड़ने रहलाह । प्राचीन (संस्कृत) छन्दके' नव रूप 


€ भविष्यक । ? अतृप्त । ४० तृप्त कऽ ली, शीतल कऽ ली '* थोड़ेकाल, सम्प्रति । "- अति प्राकृतिक, सुन्दर । 
12. मनोहर । 

द्‌ऽ छन्दोबद्ध रचना कयलनि । लोकोक्ति, मोहाबिरा हिनक काव्यक अलंकार बनि गेल अछि । 
कतेको ठाम विम्बक माध्यमसँ सेहो अपन भाव प्रकट कयलनि अछि । उपमा देबामे नव-नव 
उपमानक प्रयोग करब यात्रीक सूक्ष्म दृष्टिक परिचायक थिक । 

5.7.4 प्रतिपाद्य 


यात्रीक जीवन-संघर्षक उपलब्धि थिक- सामाजिक आ यथार्थ दृष्टि, जे हुनक काव्यमे देखल 
जाइत अछि । “कविक स्वप्न' काव्यक माध्यमसँ यात्री आरंभेमे सामन्तप्रिय काव्य-व्यवस्थापर 
प्रहार क5 दीन-हीन, दलित-पीड्तिके काव्यक प्रतिपाद्य बनयबाक घोषणा कऽ चुकल छलाह । 
किसानको क्रान्ति-दूत मानैत रहथि । हुनका नजरिमे परम सत्य मनुक्ख छल । मनुक्ख-समाजक 
उन्नति आ वृद्धि-विकास लेल संघर्षक सत्य मानलनि । ओ सत्य संघर्ष यात्रीक जीवन आ 
काव्य दुनूक प्रतिपाद्य थिक । यात्री सौन्दर्य आ प्रेमक सेहो कवि छथि । सहज भावसँ रचल 
गेल ओहन काव्यक अपन पृथक आकर्षण आ महत्त्व छैक । 

5.7.5 सन्दर्भ सहित व्याख्या 

यात्रीक “सिनुरिआ आम'क विषयमे बहुत किछु हम उपर्युक्त विवेचनमे कहि चुकल छी । 
अहाँ अपनहि ध्यानसँ काव्यक वाचन कऽ अपन भाषामे व्याख्या कऽ सकैत छी । 

बोध प्रश्‍न 


निम्नलिखित प्रश्‍नक उत्तर दियऽ- 

15) सिनुरिआ आमक प्रतिपाद्य थिक- 
अ) नारी-सौन्दर्य आ) जीवन-संघर्ष 
इ) आर्थिक वैषम्य ई) _ प्रकृति-सौन्दर्य 


16) यात्री तथा नागार्जुन कोन भाषामे कोन नामसँ प्रसिद्ध छथि- 
अ) मैथिलीमे ...... 
आ) हिन्दीमे ...... 


7) यात्रीक काव्यक प्रेरक शक्ति कोन चेतना बनल ? लिखू । 

अभ्यास 


9) किछु होअओ, भावीक चिन्ता नहि करी 
एखन तँ रकल नयनकों जुड़ा ली तत्काल 
दिव्य ओ अभिराम 
करइ अछि आकृष्ट मनको 
डारिपर लटकल सिनुरिआ आम । 
-अपन भाषामे एहि पद्यांशक व्याख्या करू । 

5.8 रामकृष्ण भा “किसुन' 


मैथिली काव्यमे, स्वतंत्रता प्राप्तिक बाद, 'नवकविता'क नामसँ नवीन प्रवृत्तिक उदय भेल, 
जाहिमे पूर्वसँ चल आबि रहल छन्द, लय, यति, कथ्य आदिको अस्वीकार कऽ, नव 
शिल्प-शैली, विम्ब-प्रतीक आदि संग नव भाव-बोध आ युगीन चेतनासँ संपृक्त रचनाको 
महत्त्व देल गेल । एहि प्रकारक “नव कविता'क आरंभ यात्री कयने रहथि । मुदा, ओकरा 
व्यापक बनौलनि राजकमल । राजकमलक 'स्वरगंधा(1958)क प्रकाशन आ ओकर भूमिकासँ 
मैथिलीमे नवकविताक रचना आन्दोलन जकाँ शुरू भऽ गेल .। रामकृष्ण भा 'किसुन' सेहो 
परम्परागत शैलीक रचना करब छोडि नवकविताक रचनामे प्रवृत्त भऽ गेलाह तथा वैचारिक 
स्तरपर विविध निबंधक द्वारा ओकर प्रवक्ता सेहो बनि गेलाह । 


जीवन परिचय : रामकृष्ण झा “किसुन'क जन्म 1 जनवरी 1923 ई.के जिला मुख्यालय 
सुपौलमे भेल छलनि । पढ्लनि संस्कृत व्याकरण । स्वाध्यायसँ हिन्दी, उर्दू, मैथिली साहित्यक 
सेहो ज्ञान अर्जित कयने रहथि । गामे (सुपौल)क उच्च विद्यालयमे संस्कृत विषयक अध्यापन 
कयलनि । ओ साहित्यक सांस्कृतिक चेतनाक अभिव्यक्ति मानैत छलाह । ते” सुपौलमे 
सांस्कृतिक संस्थाक स्थापना कयने रहथि | ओहि संस्थाक माध्यमसँ अनेको अविस्मरणीय 
सांस्कृतिक कार्यक्रमक संपादन कयलनि । गामे-गाम पुस्तकालय-स्थापनाक आन्दोलन चलौने 
रहथि । सुपौल-सहरसा परिसरक साहित्यिक गतिविधिक केन्द्र बनि गेल छलाह । पुरान आ 
नव विचारक साहित्यकारक बीच समान रूपसँ प्रतिष्ठित छलाह । 


'किसुन' शुरूमे हिन्दी आ उर्दू साहित्य लिखैत रहथि । 1941सँ मैथिलीमे लिखब आरंभ 
कयलनि आ 1945मे पहिल कविता मिथिला मिहिरमे छपलनि । हुनक जीवनकालमे एकमात्र 
मैथिली कविता-संग्रह ' आत्मनेपद' प्रकाशित भेलनि । बादमे हुनक सम्पूर्ण रचनावली तीन 
खांडमे प्रकाशित भेलनि । ओकर पहिल कविता-खंडक नाम थिक- क्रमशः । एहिमे 
आत्मनेपदक कविता सहित कुल तिरानबे गोट कविता संकलित अछि । दोसर खण्ड थिक 
कथा-संग्रह 'स्वयंवर' तथा तेसर खण्ड थिक 'वैचारिकी'- एहिमे विविध विषयक निबन्ध, 
आलोचना, संस्मरण, भूमिका तथा एकटा एकांकी संगृहीत अछि । किसुन अपन संपादनमे 
“मैथिली नवकविता' नामक एक गोट काव्य-संकलन 1967-68मे कयने रहथि, जकर पूर्ण 


कविता 


क्र 

मुद्रण, हुनक निधनक बाद 1971मे भेल । ओहिमे नवकवितापर किसुनक विशिष्ट संपादकीय 
अछि । नवकविताक ई प्रतिनिधि संकलन मानल जाइत अछि । 


5,8.1 काव्य-वाचन 


किसुनक कवितामे शुरुहेसँ नव भाव-बोध विद्यमान रहल अछि । तें हुनक कवितामे नवयुगक 
आशा आ विश्वासक ध्वनि साफ सुनाइ दैत छैक । लोकचेतनाके उन्नत आ विकसित करब 
हुनक काव्य-दृष्टि रहल अछि । एहि लेल समाजमे पसरल मिथ्यादर्प (फुसियाही गौरव) आ 
कूपमण्डूकता (इनारक बेङ जकाँ बाहरी दुनियासँ एकदम अपरिचित) पर प्रहार कयल जाइत 
अछि । किसुनक 'इज्जति कोन पदार्थ' एही काव्य-दृष्टिकि सूचक अछि । ई प्रगतिशील 
कविता 1960मे मिथिला मिहिरमे छपल छल । 


इज्जति कोन पदार्थ ? 


बेटिक गहना बन्हकी' रखने जँ चलि रहलै काज 
धूम-धामसँ श्राद्ध हैत आ गदगदः हैत समाज 
फल्लाँ' बाबू मुइला, कयलनि चिल्लाँ' बाबू भोज 
आगाँ-पाछाँ जे हो, क्यो की काज करै अछि रोज? 
बापक अरजल खेत राखि सुदभरना“ करी बिदाइ 
गौआँ-घरुआ, सर-कुटुम्ब आ हर्षित होथि जमाइ 
की करबै लय, बिका जाय जँ गाछी आ बँसबारि 
कन्यादान करब तेहने ठाँ पढ़य ने गौआँ गारि 
गोलेदारक' वा मरबाड़िक बढ़ल जाइछ जँ कर्ज 
सरकारी “लोन'क नोटिश जँ भेटय ते की हर्ज 
मुदा हैत उपनयन ठाठसँ जेहन मुंडन भेल. 
की न करै अछि लोक कहू. तँ अपना इज्जति' लेल? 
नोत-पिहानी पुरी वा पाहुन-परक आबि जँ जाथि 
भार-दोर दी बा कोनहुना घरपर दू जन खाथि 
इज्जतिटा रहि जाय, करब तेहने सब स्वार्थ'-परार्थ” 
मुदा आइधरि के बुझलक जे इज्जति कोन पदार्थ" ? 


5.8.2 भाव पक्ष 


रामकृष्ण. भा 'किसुन'क कविताक सभसँ चैघ विशेषता थिक जे ओहिमे 'संप्रेषणीयता'क 
संकट नहि अछि । जीवनक वस्तुगत यथार्थ हुनक कविताक भाव-भूमि थिक । ओं अपन 
मनक भावके प्रेम आ प्रकृतिपरक कवितामे 'हम' प्रतीक आ विम्बक माध्यमसँ प्रस्तुत करैत 
छथि । एहन कवितामे कतहु-कतहु दार्शनिक आवरण सेहो देलनि अछि । मुदा “किसुनजी 
लेल प्रेम आ प्रकृतिसँ बेसी महत्त्वपूर्ण राष्ट्रीय जीवन अछि । कहि सकैत छी जे ओ 
राष्ट्रीयाक कवि छथि'' । 'उद्घोष', ' आह्वान', ' ओहि सपूतक करब आरती' आदि कवितामे 
कविक राष्ट्र-भाव व्यक्त भेल अछि । किसुनक नवकवितामे युग-जीवनक कुण्ठा, अनास्था, 


"- सूदिपर लेल ऋणक तरी (बदला) मे महाजनक अधीन राखल वस्तु । * मनसँ(भीतरसँ) प्रसन्न । ** अमुक 
व्यक्ति । “ सभदिन । “ सूदिक तरीमे खेत भरना राखिकऽ लेल ऋण । " अन्न आदि वस्तुक भंडारवला दोकान 
(गोला)क मालिक । “प्रतिष्ठा । १1० अपना लेल कि अनका लेल । !! वस्तु, विषय वा तत्त्व । 


आक्रोश आ जिजीविषाक चित्रण अछि । एहि प्रकारक अधिकांश रचनामे विषय आ भावक 
बौद्धिक प्रतिपादन भेल अछि । 


'इज्जति कोन पदार्थ' काव्यक माध्यमसँ कवि समाजक ओहन बुधियारसभक व्यंग्यपूर्ण उपहास 
कयलनि अछि जे अपन आर्थिक दुःस्थितिक चिन्ता नहि क$ केवल समाजक समक्ष पैघत्व 
(बड्प्पन) प्रदर्शित करबा लेल अपस्याँत रहैत छथि । ओसभ इज्जति-प्रतिष्ठा बचौने रहबाक 
हेतु आनेक लेल (परार्थ) अपन सर्वस्व ( धन-संपत्ति) उत्सर्ग कऽ देबामे अपन हित (स्वार्थ) 
बुझैत छथि । देखौंसपर, बेटिक गहना बन्हकी (बन्धक) लगाकऽ श्राद्धक भोज करब, बापक 
अरजल (कोनल) खेत सूदिक तरी भरना लगाकऽ जमायक विदाइ करब, गाछी-बँसबारि 
बेचिकऽ कन्यादान करब, गोलेदार वा मारवाड़ीसँ लेल ऋणक सूद बढैत रहब आ सरकारी 
लोन (कर्ज)क नोटिस भेटैत रहब- तैयो मुंडने जकाँ बेटाक उपनयन ठाठसँ करबामे, समाजक 
बीच, अपन इज्जतिके बचा लेबाक गौरव होइत छनि, जखन कि इज्जति कोन पदार्थ थिक 
अर्थात्‌ कोन शास्त्रीय विषय वा तत्त्व थिक, से क्यो नहि बुझि सकल अछि । प्रस्तुत 
प्रगतिशील कवितामे समाजक सोच, लोकक मनोवृत्ति आ अर्थसंकटक यथार्थ चित्र अंकित भेल 
अछि तँ चित्रण द्वारा समाजक सोच, लोकक मनोवृत्ति आ अर्थ-संकटपर गंभीर प्रहारो भेल 
अछि । 


5.8.3 संरचना शिल्प 


किसुनक आरंभिक रचना परंपरागत शैलीमे अछि । गीत छन्दमे छनि । किछु मुक्तककाव्य 
छन्द्बद्ध आ किछु मुक्तछंदमे छनि । जखन 'नवलेखन'मे प्रवृत्त भेलाह तँ नवीन शिल्प-शैली आ 
आधुनिक भाव-बोधक अनुरूप 'नवकविता'क रचना कयलनि । नव भाव-बोध आ युगीन 
चेतनासँ सम्पृक्त (जुटल) रचनाके  नवलेखन कहल गेल अछि। किसुनक काव्य-भाषा 
शिष्टवर्गक बोलचालक भाषा थिक, ओहिमे संस्कृतनिष्ठ शाब्दक सेहो अधिक ठाम प्रयोग भेल 
अछि । पौराणिक पात्र आ मिथकीय (परंपरासँ प्रचलित कथा वा किवदन्ती ) चरित्रक 
प्रतीकात्मक प्रयोग अधिक कयलनि अछि। एकर प्रयोग ओ मात्र अर्थ-विस्तारक हेतु कयलनि 
ने कि अपन पाण्डित्यक प्रदर्शनक हेतु । 


प्रस्तुत काव्य 'इज्जति कोन पदार्थ’ सामान्य लोकक बोलचालक भाषामे रचल गेल अछि । 
एकर 'भाव आ अर्थ स्पष्ट अछि । छन्दोबद्ध अछि । 


5.8.4 प्रतिपाद्य 


किसुन बहुविधावादी रचनाकार छलाह । कविता, कथा, निबन्ध, एकांकी आदि विधामे हुनक रचना 
उपलब्ध अछि । मुदा, हुनक अपन संतुष्टिक ` सर्वाधिक प्रिय साधन कविता छलनि । 
ओ अपनाकेँ अभिव्यक्त करबाक सभसँ उत्तम, सुलभ आ सशक्त माध्यम कवितेके मानलनि । 
ओ व्यापक दृष्टिकोणक कवि रहथि । कथ्यक स्तरपर नवीनताक पक्षधर छलाह । नवलेखनक 
काव्य-तत्त्व हुनक नवकवितामे प्रतिपादित भेल अछि । एहि आधारपर कहल जा सकैत अछि 
जे देश, समाज आ जीवनक यथार्थ हुनक काव्यक प्रतिपाद्यसँ जुडल अछि आ एकरा संगहि 
लोकमंगलक भावना निहित अछि । 


5.8.5 सन्दर्भ सहित व्याख्या 


रामकृष्ण भा 'किसुन'क 'इज्जति कोन पदार्थ” काव्यक प्रायः सभ विषयकें उपर्युक्त 
विवेचनमे स्पष्ट क$ देल गेल अछि । अहाँक सुविधा लेल कविताक संगंहि किछु शब्दक 
अर्थ दऽ देल गेल अछि । अहाँ स्वयं काव्यक वाचन करब आ अपन भाषामे नीक जकाँ 
व्याख्या कऽ लेब । 


कविता 

नीचाँ लिखल प्रश्‍नक उत्तर दियऽ- 


18) मैथिलीमे नवकविताक प्रवक्ता किनका कहल गेल ? लिखू । 


` 19) नवकवितामे कोन प्रकारक रचनाकें महत्त्व देल गेल ? 
-पाँच पाँतीमे उत्तर दिय5 । 


शब्दावली 
एहि इकाइमे आयल किछु शब्दक अर्थ अहाँक सुविधाक लेल एतऽ देल जा रहल अछि । 


शब्दशक्ति ; शब्द-शक्ति अर्थात्‌ शब्दक अर्थ प्रकट करबाक शक्ति तीन प्रकारक होइत 
अछि - (1) अभिधा- जतऽ शब्दक मुख्य अर्थ अर्थात्‌ लोक-प्रसिद्ध अर्थ 
लेल जाय ओतऽ अभिधा शक्ति होइत अछि । (11) लक्षणा- जतऽ मुख्य 
(साधारण) अर्थके छोड़ि दोसर अर्थ लेल जाय, ओतऽ लक्षणा होइत 
अछि । तथा (77) व्यंजना- जतऽ अभिधा आ लक्षणाके टपिकऽ तेसर 
अर्थक बोध कयल जाइत अछि ओतऽ व्यंजना शक्ति होइत अछि। 


अलंकारसँ काव्यक शोभा बढ़ैत अछि । अलंकारक तीन भेद अछि- 
शब्दालंकार, अर्थालंकार, उभयालंकार । (शब्द) ध्वनिक आधारपर 
शब्दालंकारक निर्माण होइत अछि आ अर्थक आधारपर अर्थालंकारक तथा 
शब्द आ अर्थ दुनूक आधारपर उभयालंकारक सृष्टि होइत अछि । 


अलंकार 


७७ 


अवहट्ठ : प्राकृत बोलीक निम्नतम रूप, अपभ्रंशक उत्तरकालक क्षेत्रीय भाषा । 
आतिथ्य : अतिथि-सत्कार । 


आदर्शवादी : साहित्यमे यथार्थसँ अधिक आदर्शके प्रमुखता देनिहार आदर्शवादी कहबैत 
छथि । 


आलंकारिक : अलंकारसँ युक्त । 


उत्प्रेक्षा : जत5 एक वस्तु (उपमेय)मे दोसर वस्तु (उपमान)क कल्पना द्वारा 
संभावना कयल जाइत अछि, ओतऽ उत्प्रेक्षा अलंकार होइत अछि । 

उपमा : उपमालंकारमे उपमेय आ उपमानमे समानता देखाओल जाइत अछि । कविता 
` 1) उपमेय- जकर उंपमा देल जाय । 
1) उपमान- जकरासँ उपमा देल जाय । 


जेना, चन्द्रमुखी अर्थात्‌ चन्द्रमा सन मुखवाली, एतऽ चन्द्र भेल उपमान आ 


मुख भेल उपमेय । 

निदर्शना : वस्तुक सम्बन्ध संभव हो वा असम्भव, जखन विम्ब-प्रतिविम्ब भाव द्वारा 
ओहिमे संबंध देखाओल जाइत अछि तँ ओ निदर्शना अलंकार कहबैत 
अछि । 

स्वभावोक्ति : कोनो वस्तुक स्वाभाविक वर्णनको स्वभावोक्ति अलंकार कहल जाइत अछि । 

लोकोक्ति : ई कहबी थिक ।: काव्यमे एकर प्रयोग भेलासँ चमत्कार उत्पन्न होइत 
अछि, ते. ई लोकोक्ति अलंकार कहबैत अछि । 

किंवदन्ती : पूर्वसँ चल आबि रहल एहन उड्न्ती बात जकर कतौ थाह-पता (प्रमाण)नहि 


हो, मुदा समाजमे मानल जाइत हो । 


चौपाइ : इई मात्रिक छंद थिक । मैथिलीमे चन्दा झा जयकरी छंद आ चौपाइके एके 
मानि एकर दुनू चरणके 15-15 मात्राक आ लालदास अवधी जकाँ एकर 
दुनू चरण 16-16 मात्राक मानलनि अछि । 


दोहा : एहि मात्रिक छंदमे चारि चरण होइत अछि, जकर पहिल आ तेसर चरण 
| 13 मात्राक आ दोसर-चारिम 11 मात्राक होइत अछि । 
छंद : काव्य लेल वर्ण वा मात्राक 'बनल बन्धन छंद थिक । छन्दयुक्त काव्य 
छन्दोबद्ध आ छन्दरहित रचना मुक्तछन्द वा छन्दमुक्त कहबैत अछि । 
तत्सम : संस्कृत शब्द जे मैथिलीमे ओहिना प्रचलित अछि ओ तत्सम तथा संधि 


-समासयुक्त तत्सम शब्द संस्कृतनिष्ठ कहबैत अछि । संस्कृतक सन्निकट 
शब्द अर्धतत्सम थिक । जेना-रात्रिच्राति । 


तद्‌भव : एहन शब्द जे संस्कृत प्राकृतसँ विकृत भेल मैथिलीमे आयल अछि । 
जेना-चतुर्थ-चउट्ठ =चौठ । 

देशज : मैथिली क्षेत्रक लोकभाषाक अपन शब्द । 

देसिल बयना : देशी भाषा, मैथिली । 

प्रतिपाद्य : प्रतिपादनक मुख्य विषय, प्रमुख कथ्य । 

परम्परा : पूर्वसँ चल अबैत परिपाटी । 

प्रतीक : कोनो वस्तु वा विषयके' कोनो आन वस्तु वा विषयक रूपमे वर्णन करब 
चा मानब । 

बिंब : शब्दक द्वारा कोनो: वस्तु, दृश्य वा भावक प्रतिरूप निर्मित करब । 

उपमान : जकरासँ तुलना कयल जाय । जेना- चन्द्रवदनमे चन्द्र । 

कुण्ठा : ग्लानि, नैराश्य । 

अनास्था : अविश्वास, उपेक्षा । 

आक्रोश : अव्यवस्थाक विरुद्ध तामस, व्यथाजन्य चीत्कार । 


3] 

जिजीविषा : जीवाक इच्छाशक्ति । 

यथार्थ : वास्तव, वस्तु-सत्य । 

लीला र यु खेल, भगवानक ओ खेल जे मनुष्य नहि जानि सकैत अछि, उमंग भरल 
| क्रिया-कलाप । 

लोकभाषा : सामान्य जनताक परस्पर बोलचालक भाषा । 

लोकोन्मुख : सामान्य जनता दिस तकैत, जन-सामान्यके” ध्यानमे राखि । 

विधा काव्य, कथा, नाटक आदि साहित्यक विभिन्न रूप साहित्यक विभिन्न 


विधा थिक । 


शील स्वभाव, चरित्र, प्रवृत्ति । 

शैली रचनाक अभिव्यक्तिक विशेष ढंग, भाव आ भाषाको समन्वित करबाक 
ढंगको सेहो 'शैली' कहल जाइत अछि । 

संवेदना : भावना, तीव्र अनुभूति, प्रत्यक्ष ज्ञान । 

संस्कृति `: परम्परागत सामुदायिक जीवन-पद्धति आ आचार-विचार । 

हाव-भाव : आन्तरिक भावनाक शारीरिक अभिव्यक्ति । 


5.9 सारांश 


हम मानिकऽ चलैत छी जे एहि इकाइकैँ अहाँ नीक जकाँ अध्ययन कऽ लेने होयब । एहिमे 
हम अधोलिखित मुख्य-मुख्य बिन्दुक उल्लेख कयलहुँ अछि । 


साहित्यक एक प्रमुख विधा काव्यसँ अहाँके चिन्हारय (परिचय) कराओल गेल अछि । 
मैथिलीक सात प्रतिनिधि कविक एक-एक कविताक वाचन (पाठ) भेल अछि । एहिसँ 
अहाँक मैथिली काव्यक संक्षिप्त परिचय भेटल अछि । आब अहाँ वाचन कयल सातो 
कविक काव्य-प्रवृत्तिक विशेषता कहि सकैत छी । 


पढ़ल गेल सातो कविक जाहि काव्य-धारासँ संबंध छल, हुनक ओहि विशेषताक उल्लेख 
सेहो इकाइमे कयल गेल अछि । एहिसँ अहाँ विद्यापति-काव्य, चन्दाझा-युगीन काव्य, 
प्रगतिशील काव्य आ नवकविताक प्रमुख विशेषता कहि सकैत छी । 


पठित कवि विद्यापति, चन्दा झा, लालदास, मधुप, सुमन, यात्री आ किसुनक काव्यक 
विभिन्न पक्षक संक्षेपमे विवेचन कयल गेल अछि । आब अहाँ अपनहि एहि कविसभक 
काव्यगत विशेषतापर प्रकाश दऽ सकैत छी । 


सातो कविक पठित कविताक अहाँ अपन भाषामे व्याख्या कः; सकैत छी आ ओकर 


` विशेषता सेहो कहि सकैत छी । 


5.10 बोध प्रश्‍न/ अभ्यासक उत्तर 


अभ्यास 
1) .अ) विद्यापतिक महेशवाणीक पदक ई अंश थिक । (वस्तुतः) निर्धन (गरीब)क 


आदर-सत्कार केओ नहि करैत अछि । 


आ) विद्यापतिक महेशवाणीक ई पाँती थिक । कवि कहैत छथि- असल बात ई कहू जे 
(आन्तरिक गुणसँ नहि) बाहरी प्रदर्शनहि (आङम्बरे)सँ अर्थात्‌ वेष-भूषासँ सजल 
रहलेपर सभ ठाम आदर-सम्मान होइत अछि । 


2) 


3) 


4) 


चन्दा भा रामायणक एहि गीतक अंशमे निदर्शना अलंकारक प्रयोग भेल अछि- 
सिरिस सुमन बरु होय अशनि सन, अशनि तेहन भय जाय रे । 


से बरु होय, होथि नहि अकरुण, अहँकाँ. बड़का भाय रे ॥ 


चन्दा भा रामायणक गीतक अंश : सीता लक्ष्मणसँ कहैत छथि- हम की कहब, किछु 
कहबाक योग्य हम रहलहुँ कहाँ ? अहाँसभ लेल हम भार अर्थात्‌ बलाय भऽ गेल छलहुँ 
(ते. अयोध्यासँ दूर एहि वनमे छोड्ल गेलहुँ अछि) । (मुदा एकटा बात मानि लियऽ) 
हम कतहु रहब, लोकसभ एहि जानकीके श्रीरघुनंदनेक पत्नी कहत, अर्थात्‌ श्रीरामेक 
हँसी होयतनि । 


लालदासका रामायण रचबाक उद्देश्य छलनि- रामकथाक माध्यमसँ रामको सगुण ब्रह्म 
आ सीताकें आदिशक्तिक प्रधान रूपमे प्रतिपादित करब । 


(5) लालदास रचित रमेशवरचरित मिथिला रामायणक चौपाइक ई अंश थिक- मिथिलाक 


6) 


7) 


8) 


9) 


भूमिमे लक्ष्मी अयलीह आ ऋृद्धि(संपन्नता)-सिद्धि (सफलता) को संग ल$ (सीताक 
रूपमे) अवतरित भेलीह । 


*चुट्टीसँ' काव्यक द्वारा मधुप निर्भीक, स्वाभिमानी, उत्साही आ उद्योगी बनबाक प्रेरणा 
देलनि अछि तथा अपनामे (मनुष्य-मनुष्यमे) ऊँच-नीचक भेद-भाव नहि रखबाक संदेश 
सेहो देलनि अछि । 


मधुप अपन संस्कृतिक गौरवशाली परंपराक प्रशंसक छलाह तँ जाति-भेद्‌, दीन-द्लितक 
शोषण आ मिथ्याभिमानमे अन्हरमारि करैत समाजक प्रखर आलोचक सेहो छलाह । 


सुरेन्द्र झा 'सुमन'क 'जन्म-दिवस' काव्यक ई पाँती थिक । कवि कहैत छथि- डाकक 
द्वारा रंग-विरंगक भाव भरल शुभकामनापत्र आ पद्यबद्ध अभिनंदन-पत्र भेटल अछि । 
आइ हमर जन्म-दिन थिक, ते घर-परिवारमे आनन्दे आनन्द छैक । 


यात्रीक 'सिनुरिआ आम'क ई पाँती थिक । एहिमे कविक प्रकृति-प्रेमक भाव प्रगट भेल 
अछि - अच्छे, जे होइ, भविष्यक चिन्ता नहि करी । एखन एहि प्राकृतिक सौंदर्य आ 
माधुर्यसँ भरल फलको निहारि कऽ देखी आ अपन अतृप्त नयनके जुड़ा (तृप्त कऽ) 
ली । सुन्दर आ मनोहर सिनुरिआ आम मनको अपना दिस घीचि रहल अछि- डारिपर 
लटकल सिनुरिआ आम । अर्थात्‌ कवि ततेक मुग्ध भऽ गेल छथि जे होइत छनि- 
प्रकृतिक एहि अपूर्व रचना दिस आँखि गडौने रही आ आनन्द-रसक पान करैत रही । 


बोध प्रश्‍न 


1) 
2) 
3) 


4) 
5) 


अ) गीतकाव्यसँ आ) शिव-लीलाक 
अ) देसिल बयना आ) कातिक धवल त्रयोदशि जान ॥ 


विद्यापति अपन काव्यक मुख्य प्रतिपाद्य सखा-भावसँ राधा-कृष्णक प्रेम-वर्णन, सामान्य 
नायक-नायिकाक मिलन-विरहक श्रृंगारिक वर्णन तथा शिव-लीलाक भक्ति-गायनको' 
बनौने छलाह । 


चन्दा झा 


मिथिलाभाषा रामायण 


कचिता 

6) जानकीके नाम हँसारति (उपहास)क डर होइत छनि । माय-बाप कहथिन जे स्पर्शमणि 
सन पुरुषक हाथमे सौंपि देलियनि जे स्त्रीरत्न बनि जयतीह- से अपन नाम हँसाक5- 
कुलकलंकिनी बनिक5 अयलीह अछि । 

7) इ) दोहां-चौपाइ 

8) सीता-रामक कथा 

9) विष्णुरूप रामक अवतार अयोध्यामे भेल तथा लक्ष्मीरूपा सीताक अवतार मिथिलामे भेल । 


10) इ) कविचूडामणि 
11) अ)यथार्थ आ प्रगतिशील 
12) आ) सुमनको 
13) अ) राष्ट्रवाद 
14) जन्म-दिवस काव्यमे चारि गोट चित्र अंकित अछि - 
1) पूजा-पाठ (11) शुभकामना (111) भाग्यफल तथा (1४) कालज्ञान । 
15) ई) प्रकृति-सौंदर्य 
16) अ) मैथिलीमे यात्री (आ) हिन्दीमे नागार्जुन 


17) यात्री अभाव आ अपमानसँ आहत लोकसभके लगसँ देखने रहथि । ओ अभाव आ 
तिरस्कारक चेतना हुनक काव्यक प्रेरकशक्ति बनल । 


18) मैथिलीमे नवकविताक :प्रवक्ता रामकृष्ण भा "किसुन'के कहल गेल अछि । 


19) मैथिलीक 'नवकविता'मे, पूर्वसँ चल आबि रहल छन्द, लय, यति, कथ्य आदिके 
अस्वीकार कऽ, नव शिल्प-शैली, नव विम्ब-प्रतीक-उपमानक संग नव भाव-बोध आ 
युगीन चेतनासँ संपृक्त रचनाको महत्त्व देल गेल । 


इकाइक रूपरेखा 

6.0 उद्देश्य 

6.1 प्रस्तावना 

6.2 कथा : ग्रामसेविका 
6.3 कथा-सार 

6.4 संदर्भ सहित व्याख्या 
6.5 कथावस्तु 

6.6 चरित्र-चित्रण 

6.7 परिवेश 

6.8 संरचना-शिल्प 

6.9 प्रतिपाद्य 

6.10 सारांश 

6.11 बोधप्रश्‍न / अभ्यास सभक उत्तर 


6.0 उद्देश्य 


आधार पाठ्यक्रममे एखन धरि अहाँ तिरहुता/मिथिलाक्षर लिपिक ज्ञान प्राप्त कयलहुँ अछि । 
मिथिलाक्षरमे आब अहाँ लिखि-पढि सकैत छी । एकर अतिरिक्त, शब्दक निर्माण, प्रकार 
आदिक संग वाक्यमे मुहाबिरा ओ कहबीक महत्त्वके बुझि गेल होयबैक । संगहि, संस्कृतिक 
जनतबक संग मिथिलाक संस्कृति आ किछु प्रमुख पाबनि-तिहारसँ परिचित भऽ गेल होयब । 
व्यक्तिक विकासमे परिवारक की योगदान छैक, से जानि गेल होयब । एहि खण्डमे मैथिली 
काव्यक विकासक्रम आ किछु प्रमुख कविक रचनासँ अवगत भऽ गेल होयब । एही खण्डमे 
अहाँ साहित्यक विभिन्न विधाक अध्ययन करब । प्रस्तुत इकाइमे अहाँ कथाक विभिन्न पक्षक 
विशेषताको बुझब । 


एहि इकाइके' पढ़लाक बाद अहाँ: 

७ कथाक सार बुझ सकब आ एकर महत्त्वपूर्ण अंशक व्याख्या क$ सकब, 
७ कथावस्तुक विश्लेषण क$ सकब, 

७ कथाक प्रमुख पात्रक चरित्र-चित्रण कऽ सकब, 

० कथाक परिवेशक विशेषता कहि सकब, 

० कथाक शैली, भाषा ओ संवादक स्वरूपको बुझा सकब, 

७ उपर्युक्त विश्लेषणक माध्यमसँ कथाक महत्त्वके जाँच सकब । 


6.1 प्रस्तादना 


एखन धरि अहाँ मिथिलाक्षर सिखलहुँ अछि, शब्द आ मुहाबिराक ज्ञान प्राप्त कयलहुँ अछि तथा 
संस्कृति आ समाजक विषयमे बुझलहुँ अछि । एहि खण्डमे अहाँ साहित्यक विविध विधाक 


5) 


साहित्यक आस्वाद 

अध्ययन करब । छठम इकाइमे प्रो. हरिमोहन झाक चर्चित कथा 'ग्रामसेविका'क पाठ देल जा 
रहल अछि । हरिमोहन झाक कतोक श्रेष्ठ कथामे ई अन्यतम अछि । हिनक जन्म वैशाली 
(बिहार) जिलाक कुमर बाजितपुर गाममे 18 सितम्बर 1908 ई, के भेलनि । ई दर्शनशास्त्रमे 
एम.ए. क$ पहिने पटना विश्वविद्यालयक बी.एन. कॉलेज, फेर पटना कॉलेज आ तकर बाद 
विश्वविद्यालय दर्शनशास्त्र विभागक अध्यक्ष पदपर कार्य क$ अवकाश प्राप्त कयलनि । बादमे 
ई पाँच वर्ष धरि विश्वविद्यालय सेवा आयोगक “रिसर्च प्रोफेसर' रहलाह । ई अखिल भारतीय 
दर्शनशास्त्र कांग्रेसक अध्यक्ष पदको सेहो सुशोभित कयलनि । हिनक देहावसान 23 फरवरी 
1984क भेलनि । ई जीवन पर्यन्त लेखन-कार्यमे सन्नद्ध रहलाह । हिनक अंतिम कृति छनि 
“जीवन-यात्रा', जे हिनक आत्मकथा थिकनि । एकर अतिरिक्त हिनक कृति अछि- कन्यादान, 
द्विरागमन(दुनू उपन्यास); प्रणम्य देवता, रंगशाला (दुनू कथासंग्रह); खट्टर ककाक तरंग( व्यंग्य); 
चर्चरी (विविध) । एक कथासंग्रह ' एकादशी” नामसँ सेहो प्रकाशित छनि, जाहिमे असंगृहीत-संगृहीत 
एगारह गोट श्रेष्ठ कथा अछि । 1983मे हिनका अभिनन्दनग्रंथ समर्पित कयल गेलनि तथा 
जीवन-यात्रापर 1985क साहित्य अकादेमी पुरस्कार प्राप्त भेलनि । 


हरिमोहन भा अपन लेखनक माध्यमसँ मैथिली कथा साहित्यकेँ नव जमीन तँ प्रदान करबे 
कयलनि, नव दिशाबोध सेहो करौलनि । ई अपन हास्य-व्यंग्य शैलीक माध्यमे मिथिलामे व्याप्त 
जड्ताकें तोड्बाक चेष्टा कयलनि आ ताहि लेल नारी-जागरणकोँ आवश्यक बुझलनि । वस्तुतः 
ई वैवाहिक .समस्याक आवरण दऽ मूलतः नारी-विमर्शपर जोर देलनि । ओना, ई समाजमे 
व्याप्त पाखण्डकों, ताहि पाखण्डसँ गछाडूल मनुक्खको देखार करबामे कनेको कोताही नहि 
कयलनि, जकर उदाहरण अछि हिनक कालजयी कृति- खट्टर ककाक तरंग । 


विवेच्य कथा 'ग्रामसेविका' गत शताब्दीक मध्यक थिक । हरिमोहन भा अपन कथाक माध्यमे 
जाहि नारी-उत्थान लेल सम्पूर्ण लेखन-ऊर्जाकें लगौलनि, तकर जागरणक सपना ओ तहिए 
देखि लेने रहथि । आइ ओ सपना साकार भेल अछि, पचास प्रतिशत भागीदारीक संग ओ 
पुरुषक संग डेगमे डेग मिलाक5 चलि रहल अछि, घरसँ बाहर धरि अपन अनिवार्यता ओ 
सफलताको सिद्ध कऽ रहल अछि | कथामे एही कथ्यक विश्लेषण कयल गेल अछि । बोध 
-प्रश्‍न ओ अभ्याससँ ई बुझि पायब जे अहाँ कथाको कतेक दूर धरि हृदयंगम क5 सकलहुँ । 

मकुनाही पोखरिपर लूटन मिसर वैद्यको मुँह धोइत देखि काशीनाथ कहलथिन्ह- वैद्यजी, एकटा 
नव गप्प सुनलिऐक अछि ? 

वैद्यजी साकांक्ष होइत पुछलथिन्ह- की ? कोन बात भेलैक अछि ? 

काशीनाथ बजलाह- अपना इलाकामे एकटा ग्रामसेविका आएल अछि । 

-वैद्यजी पुछलथिन्ह- 'ग्रामसेविका'क की अर्थ ? कि ओ संपूर्ण गामक पैर दबाओति ? 

काशीनाथ- ओ घर-घर घूमि क$ स्त्रीणकोँ शिक्षा देति । 

वैद्यजी- की शिक्षा देति ? 

काशीनाथ- यैह जे पर्दा तोडिक$ सभ काज करै जाइ । 

वैद्यजी दातमनिक जिभिया फोकैत बजलाह- आब जे-जे ने हो ! 

फूदन चौधरी घाटपर बैसल लोटा मँजैत रहथि । 

ई गप्प, सुनि बजलाह- ओकर वयस की हैतैक ? 


काशीनाथ ठिकियबैत कहलथिन्ह- यैह करीब अठारह-उनैस । 


चौ.- विवाहिता अछि कि कुमारि ? 

का.- देखबामे त कुमारिए जकाँ लगैत अछि । _ 

चौ,- तखन ओ अनका की सिखौतैक ? नतिनी सिखाबय बुढ्दादीके ! 

का.-- चौधरीजी, से नहि कहियौक । ओ बहुत पढ़लि छैक । ते सरकार एहि काजपर 
ओकरा बहाल कैने छैक । 

चौधरीजी कुरुड करैत बजलाह- हौ, तो सरकारेके की बुझैत छह ? अनकर 
बहु-बेटीकेँ नचाकऽ देखबामे बड़ मन लगैत छैक । पतिव्रतासँ ओकरा कोन काज ? 
तावत्‌ कानपर जनउ चढौने पहुँचि गेलाह पंडितजी । बजलाह- एहि युगमे भ्रष्टक उदय 
छैक । जे स्वयं भ्रष्टा रहैत अछि से सभके अपने सन बनाबय चाहैत अछि । ओ 
आबिकऽ सौंसे गामक स्त्रीगणकोँ दूरि कय छोडि देत । तखन कि एकोटा बेटी-पुतोहु 
कथा मानत ? ओकरा 'ग्रामसेविका' नहि 'ग्रामशोधिका' बुभ । 

बौकूबाबू एतीकाल धरि ढौँढी पर्यन्त जलमे ठाढ़ भेल "अघमर्षण सूक्त' जपैत छलाह । 


आब नहि रहि भेलैन्ह । बजलाह- हम त किन्नहु ओहि छौंडीकें अपना आंगनमे नहि 
टपय देबैक । 


काशीनाथ- बाबा, ओना 'छौंडी' नहि कहिऔक । ओ अफसर भऽकऽ आइलि अछि । 


बौकूबाबू उत्तेजित होइत बजलाह- एहि गाममे अफसरी शान नहि चलतैक । जौँ हमरा 
घरकैँ बिगाड्य आओति त भाँट धऽकऽ मारि करचीकें, मारि करचीकें घूठ तोडि देबैक । 


तावत्‌ बौकूबाबूक पौत्र हकमैत ओहि ठाम पहुँचि गेलैन्ह । बौकूबाबू पुछलथिन्ह- को हौ 
भुटकुन ! एना दौड्ल किएक ऐलाह अछि ? घरमे साँप बहरैलौह अछि की ? 


भूटकुन हैफैत-हँफैत कहय लगलथिन्ह- एकटा मौगी खूब उज्जर नूआ पहिरने आइलि 
अछि । दलानमे कुरसीपर बैसलि अछि । कहै छैक जे आंगन जाक5 सभसँ भेंट करब । 
माय-काकी त तैयार छथिन्ह । परन्तु दादी कहलन्हि जे दौड्किऽ अपना बाबासँ बुझने 
आबह । 


बौकूबाबू सशंकित होइत पुछलथिन्ह- ओ के थीक ? की करय आइलि अछि ? हमरा 
आँगनसँँ कोन काज छैक ? 


भुटकुनकोँ चुप्प देखि काशीनाथ पुछलथीन्ह- की हौ भुटकुन ! ओकर माथ उघारे छैक 
कि ने ? 


भुटकुन- हँ । | 
काशीनाथ- हाथमे बैगो छेक ? 
भुटकुन- हँ । 

काशीनाथ- तखन निश्चय वैह थीक । 


बौकूबाबू क्रोधसँ बताह होइत बजलाह- हड़ाशंखिनीकों और कोनो घर नहि भेटलैक ? 
सभसँ पहिने हमरे शोधय आयल अछि ? 


पंजी, वैद्यजी ओ चौधरीजी आनन्दसँ मुस्कुरा उठलाह । बौकूबाबूके किछु नहि फुरलैन्ह, 
चट दऽ एक थापड़ कसिकऽ भुटकुनक गालमे लगा देलथिन्ह । 


कथा : ग्रामसेविका 
(प्रो. हरिमोहन झा) 

जखन बौकूबाबू आँगन पहुँचलाह त चकित भ5 उठलाह । जकरा ओ भरि बाट डाइन, राक्षसी, 
कुलटा आदि नाना प्रकारक उपाधि दैत आयल छलथिन्ह, तकरा देखै छथि जे आँचर कसने, 
एक हाथमे झाडू ओ दोसरामे फेनाइल लेने, हुनका आँगनक मोड़ी साफ करबामे लागल अछि 
और अपना आँगनक स्त्रीगण मरौत काढने पाछाँ ठाढि भेल बक्कर-बक्कर ताकि रहल छथिन्ह । 
बौकूबाबूकें आँगनमे पैर दितहि मोड़ीक गंध लगैत छलैन्ह । नित्य प्राणायाम करैत अबै छलाह । से 
आइ खुलिकऽ साँस लेलैन्ह । ओसारापर सभ दिन कूड़ा-कचराक ढेरी टपिकऽ जाय पड़ैत 
छलैन्ह । आइ देखैत छथि त एकदम लाइन क्लीयर । कतहु एकटा फालतू चीज नहि । 
चौकठि लग एकटा कोइला सन कारी लालटेन टाँगल रहैत छलैन्ह, से कय दिन माथमे ठेकि 
जाइत छलैन्ह । आइ देखैत छथि त ओ लालटेन साफ चमकैत एक कोनमे खुट्टीसँ लटकल 
अछि । ई कायापलट कोना भऽ गेलैक ? हुनका घरमे छौ माससँ जे कोल जमल छलैन्ह तकर 
आइ नामोनिशान नहि । बौकूबाबू सोचय लगलाह- अहा ! एहने संस्कारवाली यदि अपनो घरमे 
रहैत तखन नित्य किएक गदहकिच्चन होइत ? 


बौकूबाबू पूजापर बैसलाह त जँगलासँ देखाइ पड्लैन्ह जे ओ लड़की पछुआड़मे ठाढि अछि । 
कान्हमे एकटा बैग लटकौने, जाहिपर सुन्दर अक्षरमे “विमला देवी' अंकित छैक । एकटा 
नेबोक गाछमे कीड़ा लागल छलैक । ताहिमे ओ कोनो दबाइ घोरिकऽ पिचकारी दय रहल 
अछि । बीच-बीचमे स्त्रीगणके किछु बुझा रहल छैन्ह । 


देखैत-देखैत एकटा आश्चर्य बात भय गेल । जे बरहड्बावाली सासुक देखा-देखी सदिखन 
नाक झपने रहैत छलीह से एकाएक विमला देवीक निर्देशानुसार भरकछ भीडि हाथमे कोदारि 
लेलन्हि और बाड़ीमे नेना द्वारा अपवित्र कैल माटिकें काटि कय फेकय लगलीह । 
देखैत-देखैत बाडी साफ भय गेल । 


थोडेक कालक बाद विमला देवी साबुन ल$क5 हाथ धोयलन्हि । एक मिनट बच्चाको दुलार 
कैलथिन्ह । तदुपरान्त दुनू हाथ जोडि सभक 'नमस्ते' करैत विदा. भ5 गेलीह । बौकूबाबू 
मंत्रमुग्ध भयं देखैत रहलाह । ई त चांडालिन जकाँ नहि, मुनि-कन्या जकाँ लगैत अछि । 
जतहि जायत, ततहि तपोवन बना देत । बलहुँ बेचारीक प्रति ओतबा अपशब्द कहलिऐक । 
बौकूबाबू दुर्गापाठ करय लगलाह । किन्तु घूरि-फिरिकऽ वैह लाल ठोपवाली श्वेतवसना ध्यानमे 
आबि जाइन्ह । 


भोजनकाल बौकूबाबू स्त्रीकेँ कहलन्हि देखलिऐक, बंगालिन लड्कीक पानि ? 
स्त्री कहलथिन्ह- ओ बंगालिन नहि, देशीए अछि । 
बौकूबाबू कहलथिन्ह- ई हम मानि नहि सकैत छी । एतय ओ पानि कहाँ पाबी ? 


स्त्री कहलथिन्ह- बंगला नूआ देखने नहि बुझियौक । ओ मैथिलानीए थीक । कमलपुर घर 
छैक । ई सुनैत बौकूबाबूकों धक्क द्‌ करेज सालि देलकैन्ह । पहिलुक प्रफुल्लता विलीन 
भऽ गेलैन्ह । स्याह होइत मनमे सोचय लगलाह- बंगालिन किंवा पंजाबिन रहैत त ई सभटा 
छजितैक । परन्तु मैथिल कन्या भऽकऽ एना करैत अछि ? अनकच्छल बात ! खंजन चललीह 
बगड़ाक चालि, अपनो चालि बिसरि गेलीह ! देशी मुर्गी विलायती बोल ! प्रकाशयतः 
बजलाह- एकरा माय-बाप नहि छैक की ? एखन धरि कुमारिए किएक अछि ? 


स्त्री कहलथिन्ह- हम पुछलिऐक, “हे दाइ । तो एहेन सुन्नरि छह । विवाह किएक नहि करैत 
छह ?' तखन हॅसय लागलि । बाजलि- “बच्चा उत्पन्न करयवाली देशमे बहुत गोटा छथि । 
एखन सेवा करयवालीक कमी छैक । तें हम यैह मार्ग अपनौने छी ।' हम कहलिऐक- “हे 
दाइ ! तोरा एतबेटामे एतेक रासे बुद्धि कोना भऽ गेलौह ?' तखन फेर हँसय लागि गेल । 


बौकूबाबू कहलथिन्ह- अन्य देशी रहैत त हम सभटा बात शिरोधार्य कऽ लितिऐक । परंच एही 
माटिसँ बहराक5 ई एतबा शान देखाओत से कोना मानि लेबैक ? कतबो बंगला नूआ पहिरथु 
परन्तु धातु त तिरहुतिए छैन्ह । ई चाली भ$क5 साँपक देखाउस करै छथि । किछु भऽ जेतैन्ह 
त सभटा फुचफुच्ची बहार भऽ जेतैन्ह । 


किछुए दिनमे विमला देवीक ज्योतिसँ घर-घर आलोकित भऽ उठल । बुचौलीवालीक इनारमे 
कीड़ा सहसह करैत छलैन्ह । से आब ब्लीचिंग पाउडर पडि गेलैन्ह । जहाँ सभ घैल सतत 


मुँह बौने रहैत छलैन्ह, तहाँ आब साफ मलमलक टुकडासँ भाँपल रहैत छैन्ह । रुपौलीवालीक ' 


नेनाक देहपर सेर भरि रिटूठा-रिट्ठी लादल रहैत छलैन्ह से उतरि गेलैन्ह । जहाँ बंगटक नाकमे 
सतत पोटा लटकल रहैत छलैन्ह, तहाँ आब हाइड्रोजन पेरोक्साइड ल5क5 हुनक कान साफ 
कैल जाइ छैन्ह । ठकौलीवालीक बच्चा जहाँ दुरुखेमे नदी फीरि दैत छलैन्ह तहाँ आब घरसँ 
बाहर जाकऽ लघी कऽ अबैत छन्हि । सिसौनावाली बारह बजे मुँह धोबय बैसैत छलीह, से 
आब सूर्योदयसँ पहिनहि स्नान कय लैत छथि । मुजौनावालीक नित्य बेरूपहर खुटौनावालीसँ 
झगडा होइत छलैन्ह, से आब दुनू गोटा बैसिकऽ ऊनी मौजा बुनैत छथि । एवंप्रकारेँ गामक 
आमूल परिवर्तन भऽ गेल । विमला देवीक डरसँ कोनो बच्चाक आँखिमे काँची नहि । सभक 
नख साफ । कोनो सड्कपर नाक मुनबाक काज नहि । सभक बाडी-भाडीमे कोबी, टमाटर 
ओ मटरक छीमी लहराइत । बिट्ठोवाली पर्यन्त भिदैमिन बुझय लागि गेलीह । 


नारी समाजक ई नव जागरण केवल घरे धरि सीमित नहि रहल । बाहरो ओकर किरण 
प्रस्फुटित होबय लागि गेल । 


एक दिन पंचलोकनि दलानपर रहथि । देखैत छथि जे समौलवाली मोसम्माति सामने खेतमे 
मोढापर बैसि धान कटा रहल छथि । ई देखि पंडितजीकें लेसि दलकैन्ह । बजलाह- आब 
गाममे अकरहर भऽ रहल अछि । 


काशीनाथ कहलथिन्ह- घरमे पुरुष-पात नहि छैन्ह । तँ स्वयं कटबा रहल छथि । एहिमे कोन दोष ? 


पंजी बजलाह- सैह छलन्हि त दोग-दागसँ कटबा लितथि । एना बीच ठाम महोखा जकाँ 
बैसिकऽ पुरुषक छातीपर मूँग किएक दलैत छथि ? 


` काशीनाथ कहलथिह- ग्रामसेविका ... 


ग्रामसेविकाक नाम सुनितहि पं.जीक क्रोधाग्नि भड्कि उठलैन्ह । हुनका पहिने घर-घरसँ नेओत 
पड़ैत रहै छलैन्ह । विमला देवीक ऐलासँ बहुत किछु कम्म भऽ गेलैन्ह । एहि द्वारे ओ 
खौँझाएल रहैत छलाह । बजलाह- गाममे तेहन ने चंडालिन आइलि अछि जे आब एकोटा 
धर्म-कर्म एहि गाममे नहि रहय देति । एतबा दिनक संचित मर्यादा आब नासीमे बूडूल जा 
रहल अछि । 


बैद्यजी ग्रामसेविकापर विशेष प्रसन्न नहि छलाह । कारण जे विमला देवी बभनटोलीसँ लय 
मुसहरटोली धरि घर-घर जाक$ स्त्रीगणको मुफ्त दबाइ दऽ अबैत छलथिन्ह । कतेक युवतीको 
इंजेकशनो देनाइ सिखा देने छलथिन्ह । एहि सभसँ वैद्यजीक आमदनी मारल जाइ छलैन्ह । ओ 
फुफुकार छोडैत बजलाह- सभ फसादक जड थीक ई ग्रामसेविका । वैह केचुआ सभकों 
फूकि-फूकि साँप बना रहल अछि । जौँ किछु दिन और एहि गाममे रहि गेल त हमरालोकनिक 
निर्वाह हैब कठिन । 


फूदन चौधरिके अपना घरक मर्यादापर: बडु गर्व छलैन्ह । बजलाह- जौँ हमरा घरक स्त्री एना 
करय त गरदनिमे.... 


कथा : ग्रामसेविका 
(प्रो. हरिमोहन झा) 

एतबा बजैत-बजैत चौधरीजी एकाएक चिहुँकि उठलाह । जेना सहसा बिजलीक धक्का लागि 
गेल होइन्ह । सड़क कातक कोल्हुआड्मे हुनक स्त्री स्वयं ठाढ़ भ$क$ गुड़क चेकी बनबा 
रहल छलथिन्ह । चौधरीजी चुप्प भ5 गेलाह । 


वैद्यजी पंजी दिस आँखि मारलथिन्ह । पंजी बजलाह-- कलिकाल जे ने कराबय ! वैद्यजी 
उत्तर देलथिन्ह- कलिकाल की करतैक ? हमरा आँगनमे कथमपि एना नहि भऽ सकैत अछि । 


परन्तु वैद्योजीक गर्व खर्व होइत देरी नहि लगलैन्ह । कारण जे जैखन ओ पंजीक संग 
सड्कपर ऐलाह कि देखैत छथि जे बैदाइन अपना पाँच वर्षक कन्याकैँ आँगुर धराक5 स्कूलमे 
नाम लिखाबय ल5 जा रहल छथि । वैद्यजी अनठाकऽ दोसर बाट धऽ लेलन्हि । 


पं.जी मुसुका उठलाह । हुनका विश्वास भऽ गेलैन्ह जे ग्रामसेविका सभ स्त्रीक” बहत्रा बना 
देलकैन्ह । केवल हुनके पंडिताइन टा बाँचल छथिन्ह । एहि विचारसँ प्रसन्न होइत पं.जी अपना 
दलानमे ऐलाह त स्तंभित रहि गेलाह । पंडिताइंन दरबज्जापर ठाढि भेल अपना समधिसँ 
निर्धोख गप्प कऽ रहल छलीह । पं.जीक देखि सहज शान्त स्वरसँ बजलीह- ' देखू, कतीकालसँ 
समधि बैसल छथि । आब अपन दुनू गोटा गप्प करू । हमरा आँगनमे काज अछि । 


पं.जी ई दृश्य देखि अवाक्‌ रहि गेलाह । 


एक दिन सम्पूर्ण गामक लोक आँखि खोलिकऽ देखि लेलन्हि जे नारी-समाजक सामूहिक 
शक्ति केहनः होइ छैक । विमला देवीक नेतृत्वमे गामक समस्त बेटी-पुतोहु आँचर कसने 
श्रमदान द्वारा महिला-पुस्तकालयक नेव देबय जा रहल छथि । बूढ़ लोकनिक मुँह तेहन भऽ 
गेलैन्ह जेना केओ चिरैताक काढ़ा पिया देने होइन्ह । बुढी लोकनिके बुझा गेलनि जे आब 
जँतनाइ-पिचनाइ ओ ढील हेरनाइ गेल । किन्तु एहि प्रवाहे रोकब असंभव छल । 


थोड्बे दिनमे 'महिला-क्लब' तैयार भऽ गेल । जे बात स्वप्नोमे विश्वास करबा योग्य नहि छल 
से आब प्रत्यक्ष होमय लागल । बुचौलीवाली नित्य अखबार पढ़य लागि गेलीह । पंडिताइन 
आ बैदाइन ग्रामसुधारक योजना बनाबय लगलीह । बरहड्बावाली भखराइनवालीसँ समाजवादपर 
बहस करय लगलीह । तनौतावाली तानपुराक सुर चढ़ाबय लगलीह । मुजौना ओ खुटैनावाली 
बैडमिंटन खेलाय लगलीह । 


दुइये वर्षमे गामक कायाकल्प भऽ गेल । तेहन उत्साहक लहरि आयल जे फूदन चौधरीक 
भाभहु स्कूलमे मास्टरी करय लगलीह । बैदाइनक बेटी नर्सक काज सीखय लगलीह । और 
पंडिताइनक पुतहु रेडियोमे जाकऽ बाजय लगलीह । 


ग्रामसेविका नारी-समाजक उन्नति देखि पुलकित भय उठलीह । एतबा कम दिनमे एहन 
क्रान्ति ! हुनका आशातीत सफलता भेटल छलैन्ह । जेना ककरो रोपल कलम दुइए वर्षमे फरय 
लागि जाइक, तहने आनन्दसँ हुनक हृदय भरि गेलैन्ह । परन्तु आइ जो अपन उद्यानको 
छोडिक5 जा रहल छथि । हुनका दोसर इलाकामे बदली भऽ गेल छलैन्ह । 


आइ विमला देवी गामसँ विदा भ5 रहल छथि । ताहि उपलक्ष्यमे सभा आयोजित अछि । 
पुरुषोसँ बेसी महिलाक संख्या देखयमे अबैत अछि । आबालवृद्धवनिता सभक आँखिमे नोर 
भरल अछि ! जेना कोनो बेटी सासुर जा रहल हो ! अथवा मन्दिरमे प्रतिमाक विसर्जन भऽ 
रहल हो ! नवयुवती सभ विमला देवीको फूलक माला पहिरौलथिन्ह । युवक लोकनि मानपत्र 
देलथिन्ह । वृद्ध लोकनि दूर्वाक्षत लय आशीर्वाद देलथिन्ह । वृद्धागण खोँइछ देलथिन्ह । 
सभसँ वयोवृद्धा छलीह पण्डितजीक पितामही । ओ कहलथिन्ह- बेटी, तोहर गुण हमरालोकनि 
कहियो नहि बिसरब । आँखि निपट्ट छल । से ताँ आबिकऽ फोलि देलह । भगवान 
तोहर कल्याण करथुन्ह । 


विमला देवी अत्यन्त नम्रता ओ शालीनतापूर्वक उत्तर देलथिन- हम अहीँ लोकनिक बेटी 
थिकहुँ । सेवा करब हमर धर्मे थीक । हम केवल अपना कर्त्तव्यक पालन कैलहुँ अछि । 
एहिमे हमर बडाइ कोन ? सफलताक श्रेय अहीँ लोकनिके अछि जे सभ गोटा मिलिकऽ 
हमरा सहयोग दैत ऐलहुँ । अहाँ लोकनि हमरा जे स्नेह प्रदान कैलहुँ से हम जीवन भरि स्मरण 
राखब । एही अधिकारपर हम एक वस्तु मँगैत छी । एहि गाममे जे ज्योति जागल अछि तकरा 
मिभाय नहि देब । यैह हमर सभसँ पैछ बड़का बिदाइ थीक । 


लोकक आँखि भरि ऐलैक । भगवान करथु घर-घरमे एहने विमला सन बेटी होथि । गामक 


बेटी-पुतोहु श्रद्धावश विमलाक आरती उतारय लगलीह । एक युवती हारमोनियमपर समदाउनिः 


उठौलन्हि । 


ताही काल टमटमसँ उतरलाह बतहूबाबू । बौकूबाबूक बड़का भाय, जे आइ तीन वर्षपर 
कामाख्यासँ आबि रहल छथि । स्त्री-पुरुषक एहन अद्भुत सम्मेलन देखि ओ क्षुब्ध भय किछु 
काल आँखि फाड तकैत रहलाह । एहि ठाम एना भैरवी-चक्र किऐक लागल अछि ? पुनः 
अपन आँखि-कान टोएलन्हि जे कतहु गड्बड त ने अछि ! तखन अपना पौत्रकेँ सोर 
कैलन्हि- की हो, बुच्चुन छ हौ ? सौंसे गाम बताह भऽ गेल अछि कि हमहाँ बताह भऽ 
गेल छी ? , 


बुच्चुन पैर छुबैत कहलथिन्ह- बाबा, एको शब्द बजियौक जुनि । आबे गाम सम्मत भेल 
अछि । 
बोध-प्रश्‍न : 


अहाँ कथाको नीक जकाँ पढि लेने होयब । आब निम्नलिखित प्रश्नसभक सही उत्तर कोष्ठकमे 
उपसंख्या लिखिकऽ दियऽ आ अपन उत्तरको इकाइक अंतमे देल गेल उत्तरसँ मिलाउ । 


1) गाममे 'ग्रामसेविका'क आगमनपर गण्यमान्य व्यक्तिसभ केहन प्रतिक्रिया व्यक्त कयलनि ? 
क) आश्चर्य व्यक्त कयलनि । खा) स्वागतक भाव देखौलनि । 
ग) प्रसन्नता भेलनि । घ) विरोधात्मक भाव व्यक्त कयलनि । 
( ) 
2) बौकूबाबूक मोनक तामस किएक ग्रामसेविकाकें देखितहिँ शान्त भऽ गेलनि ? 
क) ग्रामसेविकाक बाजब सुनिकऽ । ख) ग्रामसेविकाक स्वरूप देखिकऽ । 
ग) अपन घर पहुँचिकऽ । 
घ) ग्रामसेविकाक संस्कार आ क्रिया-कलाप देखिकऽ । ( ) 


3) ग्रामसेविकाक पदार्पणसँ गाममे कोन प्रकारक क्रान्ति आयल ? 
क) गामक स्त्रीगण पर्दा-मर्यादा त्यागि देलनि । 
ख) गामक स्त्रीगण किनको कथापर ध्यान नहि देबड लगलीह । 
ग) गामक स्त्रीगण स्वास्थ्य एवं शिक्षाक प्रति सचेष्ट भेलीह । 
घ) गामक स्त्रीण पाश्चात्य फैशनक अनुकरण कर$ लगलीह | ( ) 


4) 'बौकूबाबू मोनमे विचारलनि जे ई त चाण्डालिन जकाँ नहि, मुनिकन्या जकाँ लगैत अछि । 
जत्तहि जायत तत्तहि तपोवन बना देत ।' उक्त प्रसंगमे मुनिकन्या शब्दसँ किनका दिस संकेत 
कयल गेल अछि ? 


कथा : ग्रामसेविका 

क) विमला देवी ख) मुजौनावाली 
ग) खुटौनावाली घ) बैदाइन ( ) 


un 
Ne 


बौकूबाबू प्रथम दर्शनमे आचार-व्यवहार आ वेश-भूषासँ विमला देवीकेँ बंगालिन बुझलनि 
आ मोने-मोन हुनक काजक सराहना कयलनि । किन्तु जखन पत्नीस ज्ञात भेलनि जे ई 
अन्य देशी नहि, मैथिल कन्या थिकीह तँ मोन पुनः घोर भऽ गेलनि -किएक ? 


क) अपन सोच मिथ्या प्रमाणित भेलाक कारणे । 

ख) विमला देवीक वेश-भूषामे बंगला-संस्कोस्क छाप देखिकऽ । 

ग) पत्नीक मुहेँ विस्तृत जानकारी पयबाक कारणे । 

घ) चिरसंचित मानसिक संकीर्णताक कारणें । ( ) 

'ग्रामसेविका' कथामे कोन दशकक मैथिल-समाजक चित्र उपस्थित कयल गेल अछि ? 
क) सत्तरि-अस्सीक दशकक । 


6 


a 


ख) अस्सी-नब्बेक दशकक । 

ग) पचास-साठिक दशकक । 

घ) साठि-सत्तरिक दशकक | ( ) 
7) बौकूबाबूक जेठ भायक की नाम छलनि ? 


क) काशीनाथ ख) फूदनबाबू 

ग) बतहूबाबू घ) भुटकुन | 9) 
8) विदाइ कालमे ग्रामसेविका विमला देवीके के आशीष देलनि ? 

क) पंडितजीक पितामही ख) पंडिताइन 

ग) पंडितजीक माय घ) बैदाइन (1) 
6.3 कथा-सार 


अहाँ कथाको ध्यानपूर्वक पढ़ने होयब । अहाँ बुझि गेल होयब जे हरिमोहनबाबू एहि कथाक 
माध्यमसँ की कह5 चाहलनि अछि । कथापर विस्तृत विचार करबासँ पूर्व हमरालोकनि कथाक 
सार बुझि ली । 


'ग्रामसेविका' कथा पारम्परिक ग्रामीण ठेठ मैथिल-जीवनसँ संबंधित अछि । एहि कथाक 
नायिका विमला देवी ग्रामसेविकाक रूपमे पदस्थापित भऽ मिथिलांचलक एक एहन गाममे 
अबैत छथि जे रूढिवादिता एवं कुसंस्कारक संग अशिक्षासँ सेहो गछारल छल । तँ हुनक 
आगमनपर गामक पुरुषलोकनिक भहुँ तनि गेलनि । मोनमे डर सन्हियाय लगलनि । गामक 
पाखण्डी मुँहपुरुषवर्ग हुनक विरोध रंग-रंगक तर्कसँ करैत छथि । ओ गामकों, गामक संस्कारको 
यथास्थितिमे रखबाक पक्षधर छथि, ते ग्रामसेविकाक विरोधमे तर्क-युद्ध जारी रखैत छथि । 


एम्हर, ग्रामसेविका विमला देवी एहि तर्कसँ निरपेक्ष अपन कर्त्तव्य-पथपर बढ़ैत जाइत छथि । 
ओ ताहि लेल पुरुषक अपेक्षा महिलावर्गमे अपन पहुँच बढबैत छथि । पसरल सभ 
कुसंस्कारकें स्वयं आगाँ बढि तोडत छथि । अपन संकोचकें, कर्त्तव्य-अकर्ततव्यकों टारैत, 
परिवर्ततनक आकाक्षाक संग आगाँ बढ़ैत छथि । 


हुनक एहि समर्पणके' देखि विभिन्न वयसक स्त्रीगण समाज हुनका हुलासक संग ग्रहण करैत 
छथि । ओलोकनि पुरुषवर्गक कुल्लम बर्जनाके अबडेरैत, हुनक डेगमे डेग मिला संग दैत 
छथिन । ओकरे फलस्वरूप नहुँ-नहुँ विरोधक स्वर आशीष-रूपमे परिणत होब5 लगैत अछि । 


एहि परिवर्तनमे, पछाति जे जागरण-रूपमे सोझाँ अबैत अछि, विमला देवीको दू वर्ष लागि 
जाइत छनि । दू वर्षक बाद ओ गामसँ स्थानान्तरणक कारणें जा रहलि छथि । ओहि अवसरपर 
गाममे विदाइ-समारोहक आयोजन होइत अछि, जाहिमे सम्पूर्ण गामक लोक भाग लैत छथि । 
क्यो हुनका फूलक माला पहिरबैत छथि तँ क्यो मानपत्र दैत छथि । वृद्धलोकनि दूर्वाक्षत दैत 
छथिन तँ वृद्धालोकनि खोइँछ । गामक सभसँ बूढि पण्डितजीक पितामहीक उक्ति होइत छनि 
जे आँखि निपट्ट छल, से तो. आबिकऽ फोलि देलह । एहिपर विमला देवीक सकल समाजक 
सोभाँ विनम्र उत्तर होइत छनि जे एहि गाममे जे ज्योति जागल अछि तकरा मिझाय नहि देबैक । 
यैह हमर सभसँ पैघ बड़का बिदाइ थिक । 


एहि अवसरपर वातावरण नोरा जाइत अछि । सभक मोनमे समवेत कामना आँकुराइत छैक जे 
भगवान करथुन घर-घरमे एहने विमला देवी सन बेटी होथि । तें श्रद्धावश बेटी-पुतोहु हुनक 
आरती उतारऽ लगैत छथि । एक युवती तँ समदाउनि उठा दैत छथि । एना लगैछ, जेना कोनो 
बेटी अपन गुणक सुरभि गाममे लुटाकऽ सासुर विदा भऽ रहलि अछि ! 


तखने गामक मुँहपुरुष बौकूबाबूक जेठ भाइ बतहूबाबू तीन वर्षपर कामाख्यासँ घुरैत छथि । ई 
परिवर्तन देखि हुनका तराटक लागि जाइत छनि । हुनका मतिभ्रमक शांका होइत छनि । ओ 
तकर पुष्टि लेल अपन पौत्रसँ पुछैत छथि जे बताह हम भऽ गेलहुँ अछि आकि गामे ? 


पौत्र उत्तर दैत छनि जे एको शब्द नहि बजियौक । आबे गाम सम्मत भेल अछि । एहि तरहेँ 
युवतम मोनमे सकारात्मक सोचको अँकुराइत देखाय कथा एरिवर्तनक दिशाको दुर्शबैत अन्त 
होइत अछि । । 


6.4 सन्दर्भ सहित व्याख्या 


एतऽ हम कथाक किछु महत्त्वपूर्ण अंशकं संदर्भ सहित व्याख्या कऽ रहल छी, जाहिसँ अहाँकेँ 
कथाक मर्म बुझबामे सहयोग भेटत । 


उद्धरण : 1 


ई त चाण्डालिन जकाँ नहि, मुनि-कन्या जकाँ लगैत अछि । जतहि जायत, ततहि तपोवन बना 
देत । बलहुँ बेचारीक प्रति ओतबा अपशब्द कहलिऐक । बौकूबाबू दुर्गापाठ करय लगलाह । 
किन्तु घुरि-फिरिकऽ वैह लाल ठोपवाली श्वेतवसना ध्यानमे आबि जाइन्ह । 


संदर्भ : प्रस्तुत उद्धरण हास्य-व्यंग्य सम्राट कथाकार प्रो. हरिमोहन झाक कथा 'ग्रामसेविका 'सँ 
लेल गेल अछि । एहि कथामे बौकूबाबू नामक एक मुख्य पात्र छथि, जे गाममे विमला देवी 
नामक ग्रामसेविकाक पदार्पणसँ खिन्न छथि । ओ पोखरिपर अपन समान-सोचक लोकक बीच 
तकर खिधांस आ आलोचना करैत आङन घुरलाह अछि । 


व्याख्या : बौकूबाबू आङन आबि ग्रामसेविकाक कार्य ओ व्यवहार देखि चकित रहि गेलाह । 
अपन आङन, बाडी आ घरक कायाकल्प भेल देखि मंत्रमुग्ध भऽ गेलाह । ओकर शुचिता ओ 
संस्कारमे टटकापन हुनका अपन मान्यता बदल5 लेल विवश क$ देलकनि । ओ सोचऽ 
लगलाह जे ई तँ मुनिकन्या जकाँ लगैत अछि । अनेरो ने तखनसँ एकरा एक चाण्डालिन 
रूपमे देखैत रही ! ई कन्यारत्न तँ जाही घरमे जायत, तकरे स्वर्ग बना देत । बौकूबाबू ओकरा 


कथा : ग्रामसेविका 
(प्रो. हरिमोहन झा) 

प्रति ततेक बेसी मोहित भ5 उठलाह जे ओकरामे गुणे-गुण देखाइ पडु लगलनि । मोन एकाग्र 
नहि भऽ पबनि । लाख दुर्गापाठमे मोनकोँ रमाब5 चाहथि, मुदा बेर-बेर ध्यानमे वैह लाल 
ठोपवाली श्वेतवसना आबि जाइन । जेना हुनका अपन दुर्गापाठक फल भेटि गेल होइन । कतहु 
वैह विमला देवी तँ ने हमर शक्तिरूपा थिकीह, जे हमर साधनाक रूपमे फल देबा लेल आइ 
हमर मन-परिसरमे 'टहलि हमर भीतरक कलुषको पवित्र कऽ रहलीह अछि ! 


विशेष क 


1) बौकूबाबूक जे जीवन-परिवेश रहल छलनि, से हुनक सोच आ संस्कारको गाडिक$ रखने 
छलनि । ग्रामसेविकाक आगमन हुनक भीतर लागल भोलकोँ साफ करबामे सहायक 
भेल अछि । 


2) विचार-परिवर्त्तन व्यवहारक पवित्रतासँ सेहो संभव थिक- एहि गूढ़ तत्त्वकँ हरिमोहनबाबू 
एहि कथाक माध्यमे व्यक्त कयलनि अछि । ओ सपना जे पचासक दशकमे देखलनि, ई 
कथा तकरा साकार करैत अछि । 


3) एहिमे कथाकार जाहि ललित भाषाक प्रयोग कयलनि अछि, से कथ्यके स्पष्ट करबामे 
बेस सहायक भेल अछि । 
उद्धरण 2 


एहि ठाम एना भैरवी-चक्र किएक लागल अछि ? पुनः अपन आँखि-कान टोएलन्हि जे कतहु 
गड़बड़ त ने अछि ! तखन अपना पौत्रके सोर कैलन्हि- की हौ, बुच्चुन छऽ हौ ? सौंसे गाम 
बताह भ5 गेल अछि कि हमहीँ बताह भ5 गेल छी ? 


बुच्चन पैर छुबैत कहलथिन्ह- बाबा, एको शब्द बजियौक जुनि । आबे गाम सम्मत भेल 
अछि । 


संदर्भ : प्रस्तुत उद्धरण हास्य-व्यंग्य सम्राट प्रो. हरिमोहन झाक कथा 'ग्रामसेविका 'सँ लेल गेल 
अछि । दुइ वर्षक अभ्यंतर गाममे भेल आमूल-चूल परिवर्तनसँ अनभिज्ञ बौकूबाबूक जेठ भाइ 
बतहूबाबू जखन कामाख्यासँ घुरैत छथि तँ हुनका त्राटक लागि जाइत छनि । ओहि काल 
ग्रामसेविका विमला देवीक विदाइ समारोह भऽ रहल छलनि आ ओतऽ गामक आबालवृद्धवनिता 
उपस्थित रहथि । 


व्याख्या : बतहूबाबूके एतऽ ई परिवर्तन अपन दिमागको सही रहबाक दिशामे संदेह उत्पन्न 
करऽ लगलनि । हुनका तँ पहिने जेना बुकयलनि जे हम कामाख्यामे तँ ने छी ! एतहुक माहौल 
हुनका तंत्र-साधनाक माहौल सन बुझयलनि। ओहि साधनाक एक क्रिया भैरवी-चक्र सन 
बुझयलनि । फेर लगलनि जे हुनका मतिभ्रम भऽ गेलनि अछि । एहि प्रसंग ओ अपन पौत्रसँ 
जनतब लेबऽ चाहलनि । मुदा ओ तँ नव्यतम पीढ़ीक अग्रिम स्वर बुझयलनि । ओ कहलकनि 
जे गाम तँ एखन धरि विमत लोकक हाथमे “छल । आबे ई सम्मत भेल अछि । एहि तरहँ 
कथाकार एहि उद्धरणक माध्यमसँ ई सिद्ध करऽ चाहलनि अछि जे नव पीढीक सोच पुरान 
पीढीक सोचसँ आगाँ होइत छैक । ओकर सोचमे तर्कक एहन अमोघ अस्त्र छै जे वैह टा 
रूढिभंजन कऽ सकैछ । 


विशेष 


1) उक्त उद्धरणक अंतिम वाक्य विद्युत्‌-प्रवाह जकाँ पुरान सोचको मूर्छित क5 नवीन 
सोचको स्थापित करैत अछि । 


2) युग-परिवर्तनक सपनाके कथाकार बहुत सहज ओ स्वाभाविक रूपमे व्यक्त कयलनि 
अछि । 


3) ई कथा पढलापर स्वतः सिद्ध भऽ जाइछ जे जतऽ ने जाथि रवि ओतऽ जाथि कवि, अर्थात्‌ 
सूर्य केवल वर्तमानकें प्रकाशित कंरैत छथि, मुदा रचनाकार भविष्योकँ प्रकाशित कऽ दैत 
छथि । 


अभ्यास : (1) निम्नलिखित उद्धरणक सप्रसंग व्याख्या करू - 


एक दिन सम्पूर्ण गामक लोक आँखि खोलिकऽ देखि लेलैन्ह जे नारी-समाजक सामूहिक शक्ति 
केहन होइ छैक । विमला देवीक नेतृत्वमे गामक समस्त बेटी-पुतोहु आँचर कसने श्रमदान द्वारा 
महिला-पुस्तकालयक नेव देबय जा रहल अछि । बूढ़ लोकनिक मुँह तेहन भऽ गेलैन्ह जेना 
केओ चिरैताक काढा पिया देने होइन्ह । 


कथा : ग्रामसेविका 
(प्रो. हरिमोहन फा) 


45 


साहित्यक आस्वाद 


46 


6.5 कथावस्तु 


कथावस्तु कथाक अनिवार्य तत्त्व थिक । एकर निर्माण घटनाक्रम आ पात्रसभक पारस्परिक 
संयोगसँ होइत अछि । किछु कथानकमे परिवेशक प्रभाव विशेष रूपेँ देखल जाइत अछि । 
कथाक मूल कथ्यक अनुसारें कथा-लेखक कथावस्तुक निर्माण करैत छथि जाहिमे कखनहु 
कोनो कथावस्तु घटना-प्रधान बनि जाइछ तँ कोनो चरित्र-प्रधान । कखनोकऽ कथावस्तुमे 
परिवेश वा वातावरणक प्रधानता स्पष्ट रूपे लक्षित होइत अछि । एहि कथामे घटना-क्रम 
सीमित अछि । ओना, चर्चा तँ अनेक पात्रक कयल गेल अछि, मुदा प्रधानता तीन-चारि पात्र 
मात्रकोँ देल गेल अछि । तें ई कहल जा सकैछ जे एहि कथामे घटनाक्रम, पात्र आ परिवेश- 
तीनू समान रूपे महत्त्वपूर्ण अछि । 


कथाक आरम्भ : 'ग्रामसेविका' प्रो. हरिमोहन झाक श्रेष्ठ कथाकृतिमेसँ एक थिक । एहि कथामे 
घटनाक्रमक विस्तार बेसी नहि अछि आ ने ओ अस्वाभाविक रूपेँ दर्शाओल गेल अछि । 
कथाक आरंभ मिथिलांचलक एकटा सुदूर ग्रामीण अंचलमे 'ग्रामसेविका'क आगमनक चर्चाक 
संग होइत अछि । कथाकार गामक पोखरिक परिवेशक वर्णन करैत पण्डिताउ प्रवृत्तिवला किछु 
पात्र, यथा- वैद्यजी, काशीनाथ, बौकूबाबू आदिक चरित्र उपस्थित करैत छथि । गाममे महिला 
ग्रामसेविकाक प्रवेश हिनकालोकनिक रूढ्वादी मानसिकताको ग्राहय नहि छनि आ ते ओहि 
प्रसंग सभ अपन-अपन मन्तव्य प्रकट करैत छथि । सभकेँ एकहिटा भय छनि जे माथ उघारने 
घरे-घरे घुमऽवाली स्त्रीक सम्पर्क भेलासँ हुनका घरक नारी-सदस्या लोकनि सेहो अमर्यादित 
आचरण ने करऽ लागथि ! तें सभ एक स्वरे ओहि अपरिचिता ग्रामसेविकाक प्रति विरोधक 
भाव व्यक्त करैत छथि जे आर जे होअय, मुदा ओ ओहि ग्रामसेविकाके अपना आङनमे टप5 
नहि देताह । ग्रामीण परिवेशमे प्रातःकाल जलाशयपर होबऽवला क्रियाकलापक बहुत सुन्दर आ 
सजीव चित्र उपस्थित कयल गेल अछि । क्यो दातमनि करैत छथि, क्यो लोटा मजैत छथि, 
कयो जलमे ठाढ स्तोत्र पाठ क5 रहल छथि । मुदा, विविध क्रियामे लागल रहितो सभक ध्यान 
ग्रामसेविका-प्रकरणपर केन्द्रित छनि । वैद्यजी, काशीनाथ आ फूदन चौधरीक मध्य चलैत 
चर्चामे भाग लैत बौकू चौधरी स्पष्ट घोषणा कयलनि जे एहि गाममे ओ ग्रामसेविकाक अफसरी 
शान नहि चलऽ देताह । तखनहि हुनक पौत्र हकमैत ओहिठाम पहुँचलथिन आ हुनका सूचना 
देलथिन जे दलानपर एकटा अपरिचिता स्त्री बैसलि छथि आ ओ आङनक महिलालोकनिसँ भेट 
करऽ चाहैत छथि । माय-काकी तँ भेट करऽ लेल तैयार छथिन मुदा बाबीक कहब छनि जे 
बाबासँ अनुमति लऽ लेल जाय । एहि सूचनापर बौकूबाबू सशंकित भऽ जाइत छथि आ पुछैत 
छथि जे ओ के थिक ? की करऽ आयलि अछि ? आँगनक महिलालोकनिसँ कोन काज छै ? 


पौत्र भुटकुन कोनहु उत्तर नहि दऽ पबैत छनि । 

काशीनाथ भुंटकुनसँ पुछैत छथि - की हौ भुटकुन, ओकर माथ उघारे छैक किने ? 
भुटकुन- हँ । 

काशीनाथ- हाथ मे बैगो छैक ? 

भुटकुन- हँ । 

काशीनाथ- तखन निश्चय वैह थीक । 


बौकूबाबू क्रोधसँ बताह होइत बजलाह- हड़ाशंखिनीके और कोनो घर नहि भेटलैक ? 
सभसँ पहिने हमरे शोधय आयल अछि ? 


जलाशयपर उपस्थित वैद्यजी, पंडितजी आ चौधरीजीक ठोरपर मुसकी आबि गेलनि आ 
बौकूबाबू उत्तेजनामे पौत्रकँ एक थापड मारि बैसलाह । ई कथाक प्रथम भाग अछि । एहि 


भागकें पढलासँ ई स्पष्ट होइत अछि जे मिथिलामे नारीक प्रति केहन दृष्टिकोण छल । शिक्षा 
ओ संस्कारक प्रति तथाकथित पंडितवर्गक की सोच छल ? नारीक शिक्षित होयबाक अर्थ 
हुनकालोकनिक दृष्टिमे अमर्यादित भऽ जायब छल । हुनकालोकनिक संस्कारमे घोघ-मरौत 
काढ्ने, घर-आँगनक देहरिमे बन्हायल स्त्रीक अतिरिक्त आर कोनो नारी-छवि अक्षम्य छल । 
एहि कथामे संवादक माध्यमे पंडितवर्गक रूढिवादी मनोभावक बहुत सजीव वर्णन कयल गेल 
अछि । 


कथाक विकास : कथाक दोसर भाग बौकूबाबूक आङनसं प्रारंभ होइत अछि । जखन बौकू 
आँगन पहुँचलाह त चकित भऽ गेलाह । जकरा ओ भरि बाट डाइन, राक्षसी, कुलटा 
आदि नाना प्रकारक उपाधि दैत आयल छलथिन्ह, तकरा देखैत छथि जे आँचर कसने, 
एक हाथमे झाडू ओ दोसरामे फेनाइल नेने हुनका आंगनक मोड़ी साफ करबामे लागल 
अछि और अपना आंगनक स्त्रीगण मरौत काढ्ने पाछाँ ठाढ़ि भेल बक्कर-बक्कर ताकि 
रहल छथिन्ह । जे बौकूबाबू किछु क्षण पूर्व धरि अपना मोनमे ग्रामसेविकाक कल्पित छवि 
निर्मित क$ पूर्वाग्रहग्रस्त होयबाक कारणें अपन विकार रोषपूर्ण वाणी आ आचरणसँ व्यक्त कऽ 
रहल छलाह, ग्रामसेविकाक साक्षात दर्शन पबिते अपन मनोभावकोँ बदलैत पौलनि । घरक 
अव्यवस्थित दशा कनियेँ कालमे ग्रामसेविकाक सधल अभ्यस्त हाथक स्पर्श पानि सुव्यवस्थित 
भऽ गेल छल । घरक ई परिष्कृत संस्कार बौकूबाबूके सोचना लेल बाध्य कऽ देलकनि जे 
एहने संस्कारवाली जँ हुनको घरमे रहितनि तँ नित्य कलह आ क्लेश नहि होइतनि । 


जखन बौकूबाबू पूजापर बैसलाह तँ खिड्कीसँ देखाइ पड्लनि जे ओ कन्या पछुआड्क बाड़ीमे 
ठाढि भेलि नेबोक गाछमे कोनो दवाइ छीटि रहलि छलि आ संगहि हुनका घरक स्त्रीगणकों 
किछु बुझा रहलि छलनि । से, ओहि विमला देवीक निर्देशक प्रभाव तत्काले देखाइ पड्लनि । 
जे बड्हरबावाली सासुक अनुसरण करैत सदिखन घोघ-मरौत काढ़ने रहैत छलीह, सेहो सक्रिय 
भऽ सफाइमे जुटि गेलीह । 


तकर बाद तँ ई घर-घरक बात भऽ गेलं । सभ घरक स्त्रीगण सचेष्ट आ स्वास्थ्य-शिक्षाक प्रति 
सजग रह5 लगलीह । क्रमशः ग्रामसेविका विमला देवीक प्रभाव-क्षेत्र बढ्ल गेल आ भरि 
गामक स्त्रीलोकनि मुक्त भावसँ ओ सभटा काज निष्पादित कर$ लगलीह जे आइ धरि हुनक 
क्षेत्रसँ बाहर बुल जाइत छल । गाममे नारी-जागरणक लहरि व्याप्त भऽ गेल । महिला-क्लबक 
स्थापना भेल आ दुइए वर्षमे गामक कायाकल्प भ5 गेल । आब आन ठाम जकाँ कोनो स्त्रीको 
काज करबामे संकोच वा परहेज नहि रहलनि । ग्रामसेविका गामक ई रूप देखि आनन्द-विहृल 
छलीह । मुदा, ओहि गाममे हुनक कार्यावधि समाप्त भऽ गेल छलनि आ आब हुनका ओ गाम 
छोडि कोनो दोसर इलाका लेल प्रस्थान करबाक छलनि । 


कथाक परिणति : कथाक तेसर आ अंतिम भाग विमला देवीक विदाइ लेल आयोजित 
सभासँ आरंभ होइत अछि । ओहि सभामे पुरुषोसँ बेसी महिलाक संख्या छल । सभक आँखि 
नोरायल, जेना कोनो बेटी सासुर जा रहल हो । अथवा मंदिरसँ प्रतिमाक विसर्जन भऽ 
रहल हो । नवयुवती सभ पुष्पमाल्य पहिरा अपन श्रद्धा व्यक्त कयलनि आ नवयुबवकलोकनि 
मानपत्र दऽकऽ । गामक बूढ़-पुरान दूर्वाक्षत लऽ आशीर्वाद देलथिन तँ वृद्धागण खोइछ देलथिन । 
सभसँ वयोवृद्धा पंडितजीक पितामही आशीष दैत कहलथिन- बेटी तोहर गुण हमरा लोकनि 
कहियो नहि बिसरब । आखि निपदु छल । से तो. आबिकऽ फोलि देलह । भगवान 
तोहर कल्याण करथुन्ह । 


ग्रामसेविका विमला देवी एहि भावपूर्ण विदाइसँ अभिभूत छलीह आ नम्रता ओ शालीनतापूर्वक 
बजलीह जे ओ तँ अपन कर्ततव्यक पालन टा कयलनि अछि, हुनके सभक बेटी छथि, सेवा 


कथा : ग्रामसेविका 
(प्रो. हरिमोहन झा) 

करब हुनक धर्म छनि । संगहि ओ विदाइक रूपमे समस्त ग्रामवासीसँ वचन लेब5 चाहलनि 
जे ज्योति ओ एहि गाममे अनलनि से कहियो मलिन नहि होअय । जखन हारमोनियमपर 
समदाउन गाओल जा रहल छल, ताही काल टमटमसँ बौकूबाबूक जेठ भाय बतहूबाबूक 
आगमन भेल, जे तीन वर्षसँ कामाख्यामे रहैत छलाह । स्त्री-पुरुषक एहन अद्भुत सम्मेलन 
देखि ओ क्षुब्ध भड आँखि फाड तकैत रहलाह । अपन जिज्ञासा शान्त करबा लेल पौत्रकोँ 
बजौलनि- की हौ, बुच्चुन छऽ हौ ? सौँसे गाम बताह भऽ गेल अछि कि हमहीं बताह 
भऽ गेल छी ? 


बुच्चुन पैर छुबैत कहलथिन्ह- बाबा, एको शब्द बजियौक जुनि । आबे गाम सम्मत 
भेल अछि । 


कथान्तमे प्रयुक्त एहि संवादक माध्यमे हरिमोहनबाबू मिथिलांचलमे स्त्री-जागरणक उद्घोष 
करैत आबऽवला समयक भविष्यवाणी कयलनि अछि । 


बोध प्रश्‍न : 

निम्नलिखित प्रश्‍नक उत्तर दिय5- 

विमला देवीक कोन बातपर लोकक आँखि भरि अयलैक ? 

क) हम अहाँलोकनिक बेटी थिकहुँ । 

ख) हम केवल अपन कर्त्तव्यक पालन कयलहुँ अछि । 

ग) एहि गाममे जे ज्योति जागल अछि तकरा मिकाय नहि देब । 

घ) एहिमे हमर कोन बड़ाइ ? | ( ) 
10) बुच्चुन अपन पितामहसँ की कहलक ? 

क) बाबा, दलानपर चलू । 

ख) हम अबै छी, ता अहाँ बढू । 

ग) ग्रामसेविकाक विदाइ भऽ रहल छै । 

घ) आबे गाम सम्मत भेल अछि । ( ) 
11) काशीनाथक गपपर, ग्रामसेविकाक मादे चौधरीजी की कहलथिन, अपन शब्दमे लिखू- 


6.6 चरित्र-चित्रण 


चरित्र कोनो कथाक प्रमुख तत्त्व होइत छैक, जकर क्रिया-व्यवहारसँ कथा चरमोत्कर्षको प्राप्त 
करैत अछि । एहि कथामे अनेक चरित्रक नामोल्लेख भेल अछि, मुदा मुख्यरूपें दूटा चरित्रक 
विकास दर्शाओल गेल अछि । ई दुनू पात्र विमला देवी आ बौकूबाबू छथि । एकर अतिरिक्त 
जलाशयपर भेल गप-सपमे भाग लेनिहार किछु ग्रामीणक चरित्र आयल अछि, तहिना विमला 
देवीक विदाइ-सभामे किछु चरित्र आयल अछि । बौकूबाबूक आङनक दृश्य-वर्णनक क्रममे 
हुनक परिवारक सदस्य लोकनिक चर्च प्राप्त होइत अछि । किछु पात्र एहनो छथि जनिक 
उल्लेख अछि, किन्तु कथामे प्रत्यक्ष प्रवेश नहि होइछ । बौळूबाबू आ विमला देवी कथाक 
पहिल भागक मुख्य चरित्र छथि । मध्य भागमे विमला देवीक संग गामक नारी-समुदायक 
विविध चरित्रक नामोल्लेख प्राप्त होइत अछि, तथा अंतिम भागमे सेहो विमला देवी, बौकूबाबू 
आ पूर्वोल्लिखित पात्र सभक संग किछु नव चरित्रक आगमन भेल अछि, जाहिसँ कथाक 
'विकासमे गति आबि गेल अछि । बतहू बाबू, पंडिताइन, बुच्चुन आदि एही कोटिक चरित्र छथि । 
कथाकार एहि सभ पात्रके गढैत काल परिवेश आ देश-कालके' सतत ध्यानमे रखलनि अछि । 
ते कोनो पात्र एहन नहि लगैत अछि जे मुखर नहि होअय । पंडिताउ मानसिकता रखनिहार 
ग्रामीण लोकनिक जे पारम्परिक चरित्र होइत अछि से बतहू बाबू, वैद्यजी, लूटन मिसर, 
काशीनाथ, बौकूबाबू, फूदन चौधरी, भुटकुन आदिक माध्यमे उपस्थित भेल अछि । तहिना, 
शिक्षा ओ सभ्यताक आलोकसँ वंचितं अंधविश्वासपूर्ण रूढिवादी परिवेशमे साँस लेनिहारि ठेठ 
मैंथिलानी चरित्र खुटौनावाली, बिट्ठोवाली, भखराइनवाली, तनौतावाली, बुचौलीवाली, बड्हरबावाली, 
मुजौनावाली आदिक रूपमे चित्रित भेल अछि । 'ग्रामसेविका'क कथाक प्रतिपाद्य विषय अछि 
गाममे ग्रामसेविकाक आगमनपर ग्रामीण लोकनि द्वारा असहयोगात्मक विचार प्रदर्शित करब तथा 
कालक्रमे ग्रामसेविकाक क्रिया-व्यवहारसँ प्रभावित भऽ हुनक कथनक औचित्य स्वीकारि लेब । 
उपर्युक्त सभ पात्र एहि घटना-चक्रमे सहयोग करैत छथि । एतऽ कथाक दुनू मुख्य पात्रक 
विषयमे चर्चा करब समीचीन होयत- 


विमला देवी : विमला देवी शिक्षित अविवाहित मैथिल कन्या थिकीह, जे मिथिलांचलक एक 
एहन क्षेत्रमे ग्रामसेविका-रूपमे पदस्थापित भऽकऽ अयलीह जतऽ लोक महिलाको घोघ-मरोत 
आ घर-आङनमे देखबाक अभ्यस्त छल । महिला अफसरक कल्पना ओहि ठामक मानसिकता 
लेल अग्राह्य छल, तँ ग्रामसेविकाक मादे रंग-विरंगक अवधारणा बनऽ-पसर5 लागल । 
विमला देवी व्यवहारपटु, मृदुभाषी, स्फूर्तियुक्त संयमी चरित्रक नारीक रूपमे उपस्थित भेलि 
छथि, जे अपन ठोस क्रियाक प्रमाणक बले कुतर्क, प्रवादक एहि बिरडोको रोकबा लेल 
समतल भूमि तैयार कयलनि, आ ओ भूमि छल अशिक्षा-अंधविशवासक जालसँ मुक्त सचेष्ट 
जागरूक महिला वर्गक । विमला देवीक आगमनसँ सौँसे गाममे जागरणक लहरि पसरि गेल, 
घर-घरक गंदगी स्वच्छतामे परिणत भऽ गेल । सभक धीया-पूता साफ आ नीरोग रह5 लागल । 
महिलालोकनि निधोख घर-बाहरक काज सम्हारऽ लगलीह । पंडिताइन सन लोकक तँ चर्चे 
नहि, सभसँ बूढ़ पंडितजीक पितामही पर्यन्त नव चेतनाक समर्थन करऽ लगलीह । ई निश्चित 
रूपें विमला देवीक चरित्रक उत्कर्ष-बिन्दु अछि । कथामे सर्वत्र विमला देवीक गतिविधिक 
चर्चा भेरैत अछि, मुखर तँ ओ अंतिम भागमे वर्णित विदाइ-प्रसंगमे भेलीह अछि । जँ 
तत्कालीन परिवेश आ कालावधिकोँ ध्यानमे राखल जाय तँ विमला देवी सन चरित्रक उपस्थिति 
समाजमे नगण्ये सन भेटत, किन्तु तत्कालीन मिथिलांचलक जाहि परिवेशक चित्रण भेल अछि, 
तकर सुधार-परिष्कारक हेतु एहने चरित्रक होयब आवश्यक छल, जे एकटा माध्यम बनि 
मिथिलांचलके समसामयिक शिक्षा-संस्कारसँ जोडि सकय । कथाकार एहि चरित्रक संग पूर्ण 
न्याय करबामे सफल भेलाह अछि । 


कथा : ग्रामसेविका 

बौकूबाबू : बौकूबाबू 'ग्रामसेविका'क सह-नायकक रूपमे चित्रित भेलाह अछि । बौकूबाबू 
कथाक आरंभमे ग्रामसेविकाक प्रबल विरोधी चरित्रक रूपमे उपस्थित होइत छथि । ई 
सहज-सरल भावनाक वशीभूत भऽ तदनुरूप क्रिया कयनिहार पंडित-चरित्र छथि, जनिक _ 
उग्रता विमला देवीक शील-संस्कारक आभा देखि क्रमशः शान्त होबऽ लगैत छनि । तैयो मोनमे ˆ 
एकटा कसक रहि जाइत छनि जे ई मैथिलकन्या थिकीह ! अर्थात्‌ विमला देवीक रूपमे ओहि 
नारी-चरित्रक सभटा क्रिया-व्यवहार हुनका मान्य होइत छनि, मुदा बंगबाला सन बगय-बानिवाली 
एहन महिला मिथिलांचलक होथि, एकरा स्वीकार करब हुनका लेल कठिन भऽ जाइत छनि । 
ओ भीतरे-भीतर मानसिक स्तरपर जे-जतबा विरोध देखा देने होथि, मुदा कतहु विमला देवीक 
कार्यमे अवरोध उत्पन्न करैत नहि देखाओल गेलाह अछि । ई कहल जा सकैछ जे एहि 
चरित्रक रूपमे कथाकार तत्कालीन परिवेशमे जीबऽवला पुरुष-मानसिकताक चित्रण कयलनि 
अछि, जे क्रमशः सहज गतिएँ परिवर्तित ओ परिबर्द्धित भेल । 


अभ्यास : 


2) निम्नलिखित उद्धरणक आधारपर विमला देवीक चरित्रक विशेषता बुझाउ- 
क) दुइये वर्षमे गामक काया-कल्प भऽ गेल । तेहन उत्साहक लहरि आयल जे फूदन 
चौधरीक भाबहु स्कूलमे मास्टरी करय लगलीह, बैदाइनक बेटी नर्सक काज सीखय 
लगलीह और पंडिताइनक पुतहु रेडियोमे जाक5 बाजय लगलीह । 


ख) हम अहाँ लोकनिक बेटी थिकहुँ । सेवा करब हमर धर्मे थीक । हम केवल अपना 
कर्ततव्यक पालन कैलहुँ अछि । एहिमे हमर बड़ाइ कोन ? 


6.7 परिवेश 


कथाक रचनामे देश-कालक बहुत महत्त्व होइछ । देश-कालसँ तात्पर्य अछि ओ परिवेश, 


जाहिमे सम्पूर्ण कथाक घटनाक्रम घटित होइछ । तेँ, परिवेश कथ्यक निर्धारित करबामे मुख्य 
भूमिकाक निर्वाह करैत अछि । परिवेशक माध्यमसँ तत्कालीन सामाजिक, आर्थिक, धार्मिक 
आ राजनीतिक स्थितिक यथार्थपरक परिचय प्राप्त होइछ । 


“ग्रामसेविका' कथाक रचना हरिमोहनबाबू पचासक दशकमे कयलनि । ओहि काल भारतमे 
नवे-नव स्वतंत्र देशको पुनर्गठित करबा लेल जोर-सोरसँ अभियान चलि रहल छल । कोनो 
ाष्ट्रक शक्ति तखने सबल भऽ सकैछ जखन ओकर आम जनता साक्षर, सज्ञान आ जागरूक 
होअय । ते पुनर्जागरणक ओहि कालमे राष्ट्रक जनशक्तिक महत्त्वपूर्ण अर्द्धाश अर्थात्‌ स्त्रीको 
सेहो जाग्रत आ साक्षर बनयबाक प्रयास चलि रहल छल, मुदा युग-युगान्तरसँ पराधीनताक 
बेड़ीमे गछाड्ल ग्रामीण मानसिकता अपन चारूकात रूढिवाद, अंधविश्वास आ परम्पराक तेहन 
गहन जाल बुनि लेने छल, जकरा भेदिकऽ नवजागरणक प्रकाश ओहि वर्ग धरि पहुँचब कठिन 
छल । हरिमोहनबाबू ओहि कालखण्डक स्पंदनके चिन्हलनि, समयक मांग बुफलनि । तकरे 
परिणाम थिक ई कथा । 


ओहि कालमे मिथिलांचलमे अंग्रेजी शिक्षाक प्रचलन नहि छल । गाममे सभ लेल शिक्षित वा 
साक्षर होयब आवश्यक बुझलो नहि जाइत छल । सम्पूर्ण आबादीक दस वा बीस प्रतिशत 
संस्कृत-माध्यमे व्याकरण-ज्योतिष वा वेद-वेदान्तक शिक्षा ग्रहण कऽ लैत छल आ शेष 
घर-गृहस्थी-कूषिमे व्यस्त रहैत दिन बिता लैत छल । एहि जीवनं-शैलीक कारणे" हुनकालोकनिके 
कखनो अभाव नहि रहैत छलनि । गामक सिमान टपबाक सौभाग्य किनको-किनको प्राप्त होइत 
छलनि, तें सभक सोचक परिधि सेहो सीमित आ संकीर्ण छल । ग्रामसेविका कथामे 
जलाशयपर गप्पक चौखड़ी एहि तथ्यक प्रमाण थिक जे कोना कोनो विषयक छिद्रान्वेषण कऽ 
ओकरा प्रति गलत धारणा बनाओल जाइत छल । ओहि कालमे पुरुष-मानसिकता अत्यंत 
अहंकारी छल । स्त्रीक अर्थ मानल जाइत छल- घर-दुआरिमे व्यस्त एकटा मानव आकृति । 
एहि मानवाकृतिक कोनो इच्छा भ5 सकैछ, एकरो स्वतंत्र रूपे विचार करबाक क्षमता भऽ 
सकैछ, इहो कोनो काजमे क्षम भऽ सकैछ, ई सभटा गप तत्कालीन पुरुष-समाज लेल 
अकल्पनीय छल । 


“ग्रामसेविका' कथामे एहन ग्रामीण परिवेशक विस्तृत चित्रण तँ नहि अछि, मुदा विभिन्न घटना, 
दृश्य एवं संवादक माध्यमे जतबा व्यक्त भेल अछि से पर्याप्त अछि । पर्दाप्रथा आ संकीर्णताक 
पक्षधर काशीनाथ, वैद्यजी, फूदन चौधरी, बौकूबाबू- सभ एकहि चिंतासँ ग्रस्त छलाह जे 


इलाकामे एकटा ग्रामसेविका आयलि अछि । सभक एके आशंका छलनि जे ओ आबिक$ सोसे . 


ग्रामक स्त्रीगणकों दूरि कऽ देति, एकोटाः बेटी-पुतोहु कथा नहि मानत, सभक घर बिगाड़ देति । 
हरिमोहनबाबू पात्रानुकूल भाषाक प्रयोग कऽ संवादमे जीवंतता तँ अनबे कयलनि अछि, संगहि 
सम्पूर्ण परिदुश्यकों स्पष्ट रूपें चित्रित करबामे सफल भेलाह अछि । पंडितजीक संवादमे 
पंडिताउ तत्सम शब्दक प्रयोग, गाममे प्रचलित लोकोक्तिक प्रयोग आदिसँ परिवेशक चित्र बेसी 
प्रभावी बनल अछि । एकटा ठेठ ग्रामीण परिवेश बौकूबाबूक घरक चित्रणक माध्यमे सोभाँ 
आयल अछि । आङनमे मोडी गंध करैत, असोरापर कूड़ा-कचराक ढेरी, चौकठि लग एकटा 
कोइला सन कारी लालटेन टाङल, पछुआरक बाड़ी गंदगीसँ पाटल, नेबोक गाछमे कीड़ा लागल । 
तात्पर्यं ई जे स्त्री घरक धुरी होइत अछि । ओहि परिवेशमे स्त्री स्वयं स्वच्छता आ 
शिक्षा-संस्कारसँ वंचित छलीह तँ अपन घर कोना स्वच्छ रखितथि ? 


हरिमोहनबाबू ग्राम्य वातावरणक सृष्टि करबा लेल तदूभव आ देशज शब्दक बेसी प्रयोग 
कयलनि अछि । यथा- महोखा, गदहकिच्चनि, बक्कर-बक्कर, हड़ाशंखनी आदि । यत्र-तत्र 
प्रयुक्त लोकोक्ति सेहो परिवेशक प्रभावकेँ बढ्यबामे सहायक भेल अछि, यथा- आँखि निपटू 
छल, नतिनी सिखाबय बुढ़ दादी के, खांजन चलली बगराक चालि अपनो चालि बिसरि गेली, 
देसी मुर्गी विलाइती बोल आदि । 


हरिमोहनबाबू नवजागरणक परिणामसँ अवगत छलाह । ओहि कालक मिथिलांचलमे जे परिवेश 
अकल्पनीय छल, तकरा साकार करबाक आकांक्षी छलाह । हुनक वैह सपना एहि कथाक 


कथा : ग्रामसेविका 
(प्रो. हरिमोहन झा) 


51 


साहित्यक आस्वाद 


32 


माध्यमे प्रस्फुटित भेल अछि । ग्रामसेविकाक आगमनक किछु दिनक बाद सम्पूर्ण गामक लोक 
आँखि खोलिकऽ देखि लेलनि जे नारी-समाजक सामूहिक शक्ति केहन होइत छैक । विमला 
देवीक नेतृत्वमे गामक समस्त बेटी-पुतहु आँचर कसने श्रमदान द्वारा महिला-पुस्तकालयक नेव 
देबय जा रहलि छथि । बूढ़ लोकनिक मुँह तेहन भऽ गेलनि जेना केओ चिरैताक काढ़ा पिया 
देने होइन । बूढी लोकनिक बुझा गेलनि जे आब जतनाइ-पिचनाइ ओ ढील हेरनाइ गेल । 
किन्तु एहि प्रवाहको रोकब असंभव छल । गाममे महिला-क्लब बनल, जे बात स्वप्नोमे 
विश्वास करबा योग्य नहि छल, से आब प्रत्यक्ष होबऽ लागल । बुचौलीवाली नित्य अखबार 
पढ़ऽ लागि गेलीह । पंडिताइन ओ बैदाइन ग्रामसुधारक योजना बनबऽ लगलीह । बड्हरबावाली 
ओ भखराइनवाली समाजवादपर बहस कर$ लगलीह । तनौतावाली तानपुराक सुर चढ़ाबऽ 
लगलीह । मुजौना ओ खुटौनावाली बैडमिंटन खेलाय लगलीह । दुइए वर्षमे गामक कायाकल्प 
भऽ गेल । ४ | 


अभिप्राय ई जे एहि कथामे दूटा परिवेश उपस्थित भेल अछि । प्रथम, जे तत्कालीन मैथिल 
समाजक सत्य छल । दोसर, जे कथाकारके अभीष्ट छलनि । कथाकार दुनू परिवेशक चित्रणमे 
सफल सिद्ध भेलाह अछि । एहि क्रममे कथाकार मिथिलांचलक पारंपरिक संस्कार सेहो नहि 
बिसरलाह । गामक स्त्रीगण द्वारा मानस कन्या विमला देवीक विदाइपर देल खाँइछ आ 
आशीर्वचनक संग समदाउनक उल्लेख एहि तथ्यक प्रमाण थिक । 


6.8 संरचना-शिल्प 


कथाक रचना भाषामे. होइत अछि आ भाषाक कलात्मक उपयोग कथाक कथ्य आ प्रतिपाद्यकोँ 
संप्रेष्य बनबैछ । तें, कोनो कथाक श्रेष्ठता लेल कथ्य आ प्रतिपाद्य मात्रक उत्कृष्ट होयब 
पर्याप्त नहि थिक, अपितु इहो जरूरी थिक जे अभिव्यक्ति ओ सम्प्रेषणीयता सेहो उत्तम कोटिक 
होअय । ई अभिव्यक्ति ओ सम्प्रेषणीयता भाषाक माध्यमसँ होइत छैक ते. भाषाक शिल्प ओ 
शैली कथा-संरचनाक मुख्य अंग मानल जाइत अछि । 


शैली : 'ग्रामसेविका' कथा हरिमोहनबाबूक उत्कृष्ट रचनामेसँ एक मानल जाइत अछि । ई 
कथा जतबा कथ्य ओ प्रतिपाद्यक दृष्टिसँ महत्त्वपूर्ण अछि ततबे भाषा ओ शिल्पक दूष्टिसँ 
सेहो । कथाक भावभूमि ग्राम्य जीवनपर आधारित अछि । हरिमोहनबाबू एहि कथामे अपन 
कथ्यकों यथार्थपरक दृष्टिसँ प्रस्तुत कयलनि अछि | तें, हि शैली सेहो यथार्थवादी अछि । 
यथार्थवादी शैलीक विशेषता ई होइत अछि जे रचनाकार यथार्थको ओही रूपमे प्रस्तुत 
करैत छथि, जाहि रूपमे ओ होइत अछि । मुदा, एहन होइतो कथाकारक दृष्टि तथ्ये धरि 
सीमित नहि रहैछ । कथाकार तँ जीवनक वास्तविकताको पाठकक समक्ष यथार्थ रूपमे एहि 
अभिप्रायसँ उपस्थित करैछ, जाहिसँ पाठक स्वयं ओहि स्थितिमे परिवर्तनक आवश्यकताक 
अनुभव करय आ ओकरा लेल उचित माध्यमक संधान करय । कथाक उत्तरारद्धमे आदर्शोन्मुख 
यथार्थक चित्रण भेटैत अछि । तात्पर्य ई जे कथाकार खाली यथार्थक उपस्थापन कऽ स्वयंको 
निर्विकार नहि रखैत छथि, अपितु ओकर समाधानक मार्ग सेहो देखबैत छथि । हरिमोहन झाक 
दृष्टि यथार्थपरक समस्याक निदानक एही संभावनापर केन्द्रित अछि । कथाक रचना ओ एहि 
प्रकारे कयलनि अछि जाहिसँ प्रस्तुत कयल गेल समस्या अपन पूर्ण ताकिकताक संग प्रकट 
भेल अछि । 


“ग्रामसेविका'क जँ विश्लेषण करी तँ एहि बातकों बेसी सरलतासँ बुझि सकब । कथाक आरंभ 
एकटा छोट सन घटनासँ होइत अछि । गाममे ग्रामसेविकाक रूपमे बहाल भऽ विमला देवीक 
आगमन भेल अछि । एकटा पढ़ल-लिखल महिला अफसरक आगमनक खबरिंसँ गामक 
पुरुषवर्ग आक्रान्त भऽ उठल_छथि । सभके आशंका छनि जे आब एहि ग्रामसेविकाक सम्पकमे 


अयलासँ गामक सभ स्त्रीगण दूरि भऽ जयतीह, मर्यादा भंग भऽ जायत । एही प्रसंगे सभ 
अपना-अपनी कऽ विमला देवीक प्रति विरोधात्मक भाव प्रकट करैत छथि । कथाक दोसर 
भागसँ नव मोड़ अबैत अछि । जे बौकूबाबू प्रबल स्वरेँ विमला देवीकेँ अपना आङनमे नहि 
पैस5 देबाक प्रण ल5 रहल छलाह, हुनके आङनमे विमला देवीक पहिल बैसार भेलनि । 
ओ आङनक स्त्रीगणके अपन वाक्‌-कौशल. आ व्यवहार-पटुतासँ ओहि सभक इच्छानुसार 
संचालित करऽ लगलीह । हुनक बगय-बानि आ आचार-व्यवहार देखि बौळूबाबू सेहो मोनेमोन 
हुनका मुनिकन्याक आसनपर प्रतिष्ठित कऽ देलनि । तकर बाद तँ जेना एकटा बिहाडि उठल 
नवजागरणक । घर-घर शिक्षा आ संस्कारक ज्योतिसँ आलोकित भऽ उठल । एहि ठाम कथाक 
पूर्वारद्धसँ सेहो एकाध प्रसंगकें जोडल गेल अछि जे, जे पंडिताइन कहियो घरक देहरि नहि 
टपैत छलीह से निधोख भऽ दरबज्जापर ठाढि भड समधिसँ गप्प कऽ रहलि छलीह । अर्थात्‌ 
नारीवर्गमे जागरणक लहरि एहि सीमा धरि व्याप्त भ$ चुकल छल जे पंडिताइन आ बैदाइन 
ग्रामसुधारक योजना बनब5 लगलीह । एहि सभ स्थितिको देखि पुरुषवर्ग द्वारा स्वीकारक भाव 
प्रकट करब एहि बातक संकेत थिक जे स्थितिमे नियंत्रण आब हुनकहिटा हाथमे नहि रहि गेल 
छलनि । स्त्रीक दलित-स्थितिक चित्रण करैत कथाकार क्रमशः स्थितिमे सुधार अनबाक मार्ग 
देखबैत छथि आ पूर्णरूपेण नारी-चेतनाक जागरण-बिन्दुपर आनि कथाको समाप्त करैत छथि । 
'ग्रामसेविका'क शैलीक यैह विशेषता थिक आ यैह आदर्शोन्मुख शैली एहि कथाक श्रेष्ठ 
बनबैत अछि । 


भाषा-प्रयोग : उल्लेख क$ चुकल छी जे हरिमोहन भा ग्राम्य वातावरणक सृष्टि करबा लेल 
तदभव आ देशज शब्दक बेस प्रयोग कयलनि अछि, जे बोलचालक भाषाक अधिक लगीच 
ल5 अनैत अछि । अहाँ देखब जे एहि कथामे ई यत्र-तत्र अद्भुत देशज शब्दक प्रयोग 
कयलनि अछि, यथा- गद्हकिच्चनि, महोखा, हड़ाशंखिनी, बक्कर-बक्कर आदि । ताहिना, 
कथामे यत्र-तत्र लोकोक्तिक प्रयोग सेहो भेल अछि, जे कथाकें सर्वग्राहूय ओ मनोरम बनयबामे 
सहयोग कयलक अछि । हिनक ई प्रयोग कतहुसँ ने तँ ठूसल लगैत अछि आ ने उकरू । 
लगैछ जे ई संबंधित पात्रसभक संस्कारमे रचल-बसल अछि । किछु उदाहरण-- नतिनी 
पखाबय बुढ़ दादीकोँ, देसी मुर्गी बिलाइती बोल, खंजन चलली बगराक चालि अपनो चालि 
बिसरली आदि । ओना, तत्सम शब्दक प्रयोग सेहो भेल अछि । मुदा से अपढ्‌ पात्रक संदर्भमे 
नहि, अपितु संस्कृत पढ़ल पात्रक मुँहसँ बहरायल अछि, अथवा ओही संदर्भमे भेल अछि । 


कथाक शिल्प चित्रात्मक अछि । अहाँ पढ़ू आ पढितहि लाग5 लागत जे हम ओहि स्थानपर 
स्वयं ठाढ़ छी, ओहि स्थितिक सहभागी छी... । 


कथामे कतहु अतिरिक्त स्थितिक चित्रण नहि अछि । एकोटा शब्द वा वाक्य अनावश्यक नहि 
भेटत । सभक सभ कथाको परिणति धरि पहुँचयबा लेल आनुषंगिक रूपेँ काज करैत रहैत 
अछि । एहि प्रसंग एकटा संवादक उल्लेख करैत छी । कथाक अंतमे जखन बतहूबाबू अपन 
पौत्रसँ प्रश्‍न करैत छथिन तँ ओ उत्तर दैत छनि- 


“बाबा एको शब्द बजियौक जॉन । आबे गाम सम्मत भेल अछि ।' 


एहि वाक्यखण्डमे 'बजियौक' आ 'सम्मत' शब्द सम्पूर्ण कथाको एक ठाम समेटिक5 राखि दैत 
अछि । पहिल तँ परिवर्तनक जे बसात गाममे चलल छैक, ताहिमे आब अहाँसभ सन 
मानसिकतावला लोकको बजबापर प्रतिबंध, अर्थात्‌ पुरना पीढीक सोच अप्रासंगिक । दोसर, 
'सम्मत' अर्थात्‌ एखन धरिक सम्पूर्ण सोच असम्मत छल, दिगभ्रान्त छल । कथाकार एतऽ दुइए 
शब्द 'बाजब' आ 'सम्मत'क प्रयोग क5 अपन अभिप्रेतकोँ स्पष्ट क5 देलनि अछि । 


कथा : ग्रामसेविका 
(प्रो. हरिमोहन झा) 

साहित्यक आस्वाद संवाद : संवाद तँ एहि कथाक जीवनी शक्ति अछि । सम्पूर्ण कथामे ई आत्मा रूपमे वास 
र करैत अछि । एहि कारण कथामे क्षिप्रता आयल अछि । पात्रक चरित्र-निर्धारण करबामे तथा 
परिवेशको आँखिक सोभाँ ठाढ करबामे एकर महत्त्वपूर्ण योगदान अछि । सम्पूर्ण कथा 
संवाद-बहुल अछि । एकटा उदाहरण देखू- 
ओकर वयस की हैतैक ? 
काशीनाथ ठिकियबैत कहलथिन्ह- यैह करीब अठारह-उनैस । 
चौ.- विवाहिता अछि कि कुमारि ? 
'का.- देखबामे त कुमारिए जकाँ लगैत अछि । 
चौ.- तखन ओ अनका की सिखौतैक । नतिनी सिखाबय बुढ़ दादीकोँ । 


एहि माध्यमसँ कथाकार आसन्न परिवर्त्तनसँ निरपेक्ष मानसिकताको सोझाँमे आनि ठाढ़ क5 
देलनि अछि । एहि संवाद-शिल्पक द्वारा एतबहि गप कथाकार नहि कयलनि अछि, अपितु 
ओहि आसन्न स्थितिक हँसी सेहो उडौलनि अछि । एहि तरहेँ ई कथा शैली, भाषा-प्रयोग ओ 
संवाद, सभ दृष्टिएँ उत्कृष्ट उतरल अछि । 


बोध प्रश्‍न : 


13) 'ग्रामसेविका' कथासँ एहन छओ गोट शब्द बाहर करू जे ठेठ होअय । 


(क) «०७-०४ एख). rear (CF) नर 
(पह (ESD (a). ५. 

14) कथामे बौकूबाबूक तामस व्यक्त भेल अछि । पढ़िक5 ओहि तामसवला संवादको नीचाँ 
लिखू- | 

अभ्यासः 


3) 'ग्रामसेविका' कथाको आदर्शोन्मुखी कथा कहल गेल अछि । एहि दृष्टिसँ एहि कथाक 
तीन .टा विशेषता लिखू- 

4) निम्नलिखित उद्धरणसँ एहन कोन तीन बात उजागर भेल अछि जे विमला देवीक चरित्रमे 
निखार अनैत अछि- 


' थोडेक कालक बाद विमला देवी साबुन ल$क5 हाथ घोएलन्हि । एक मिनट बच्चाको 
दुलार कैलथिन्ह । तदुपरान्त दुनू हाथ जोडि सभक “नमस्ते” कय बिदा भऽ गेलीह । 
बौकूबाबू मंत्रमुग्ध भय देखैत रहलाह ।' 


6.9 प्रतिपाद्य 


कोनहु रचनाकार जखन कलम पकडैत छथि तँ हुनका भीतर पहिने लेखनक उद्देश्यक जन्म 
होइछ । लेखन निरुद्देश्य भैए नहि सकैछ । लेखक जाहि उद्देश्यसँ प्रेरित भ5 लेखन करैत छथि, 
वैह प्रतिपाद्य विषय कहबैत अछि । एकरा एना बुझू जे जाहि उद्देश्यसँ प्रेरित भऽकऽ 
रचनाकार रचना करैत छथि, कथाक वैह प्रतिपाद्य कहबैछ । 


अहाँ 'ग्रामसेविका' कथाक मोन लगाक5 पढ्ने होयब तथा ताही प्रसंग उक्त विभिन्न 
विश्लेषणको सेहो हृदयंगम कयने होयब । ताही क्रमे ई स्पष्ट भऽ गेल होयत जे हरिमोहन 
झा एहि कथाक माध्यमसँ की कह5 चाहलनि अछि । प्रस्तुत अनुभागमे हम पुनः ओही बातकोँ 
प्रस्तुत करऽ चाहब । ई कथा पचासक दशकक कथा अछि । देशमे आजादीक टटकापन अपन 
शीर्षपर छल । सर्वत्र उल्लासक वातावरण पसरल छलैक । एही संग नवस्वतंत्र देशको 
पुनर्गठित करबा लेल जोर-सोरसँ अभियान चलाओल जा रहल छल । कोनहु देश तखने सबल 
ओ क्षम भऽ सकैछ, जँ ओकर नागरिक साक्षर, सज्ञान ओ सचेष्ट होइक । ते पुनर्जागरणक 
ओहि कालमे देशक अद्धांश अर्थात्‌ नारीवर्गकँ सेहो साक्षर, सज्ञान ओ सचेष्ट बनयबाक 
जोर-सोरसँ अभियान चलाओल जा रहल छलैक । मुदा, युग-युगसँ पीडित-प्रताडित, अंध 
विश्वासको अपन जीवनक सार्थकता माननिहारि, यथास्थितिक पक्षपाती ओहि वर्गको तेनाकऽ 
लुंज-पुंज क5 देल गेल छलैक जे तकरा मुख्य धारामे आनब पाथरपर दूबि उगायब सन छलैक । 


हरिमोहन झा एहि नारकीय स्थितिकें चिन्हलनि, तकरा संग देशक नवजागरणक स्पंदनकों 
टोलनि आ तदनुसार एकरा एक आमंत्रण-रूपमे ग्रहण करैत अपन कलमक धारको मुखर 
'कयलनि । प्रस्तुत कथा 'ग्रामसेविका' ताही दिशामे उठल एक उद्देश्यपूर्ण डेग थिक । 


एहि कथामे विमला देवी नामक एक पात्रक कल्पना कयल गेल अछि, जे मिथिलांचलक सुदूर 
देहातक एक गाममे नारी-जागरणक निमित्त सरकारी स्तरपर पदस्थापित कयल गेलीह अछि । 
हुनक पदस्थापनसँ रूढिवादी पुरुष समाजमे हाहाकार मचि जाइत अछि । ओकर आलोचना 
कयल जाइछ । रंग-विरंगक उपालम्भ देल जाइछ । मुदा ग्रामसेविका ताहि सभसँ निरपेक्ष अपन 
अभियानमे लागलि रहैछ, नारी-समाजक अन्तर्मनमे युग-युगसँ पसरल अन्हारके चिरबा लेल 
व्यावहारिक प्रयोग सभ करैछ, आङन-आङन जाय मोडी साफ करैछ, लालटेन साफ क$ 
यथास्थान रखैछ, गाछ-वृक्षमे कीटनाशक औषधि छीटैछ, अपनहिसँ घीयापूताके पोछपाछ कऽ 
सचेष्ट ओ स्वस्थ बनबैछ । ग्रामसेविकाक एहि तरहक क्रिया-कलापसँ नारीसमाज प्रभावित 


कथा : ग्रामसेविका 
(प्रो, हरिमोहन झा) 

होइछ । ग्रामसेविका ओहि वर्ग लेल अन्हारसँ इजोतमे आनऽवाली पथ-प्रदशिका बनि जाइछ । 
एहि तरहे दू वर्षक कठिन परिश्रम अपन परिणाम सोभाँ अनैछ । गामक अबाल-वृद्ध-वनिता 
ओहि पथ-प्रदर्शिकाक गुणक सोभाँ नतमस्तक भऽ जाइछ । 


एहि कथामे विमला' देवीक दृढ़ इच्छाशक्तिकँ देखबैत कथाकार ई स्पष्ट कर$ चाहलनि अछि 
जे जँ इच्छा आ कर्त्तव्य इमानदार होअय तँ किछु असंभव नहि थिक । हरिमोहन झाक कथा 
होअय अथवा उपन्यास, सभ ठाम नारीजागरणक विमर्श कयल गेल अछि । ताहि लेल ओ 
माध्यम चुनलनि हास्य-व्यंग्य । हुनक सम्पूर्ण रचना-संसार एहिसँ ओतप्रोत अछि । जें कि ओ 
अपन लेखन लेल आम जनक अद्धाशिके अपन प्रतिपाद्य बनौलनि, तेँ आइ ओ नारीजागरणक 
नेतृत्व कयनिहार लेखक-रूपमे घर-घरमे आदरणीय छथि । 


कथाक शीर्षक 'ग्रामसेविका' राखल गेल अछि, जे कथाक मूल प्रतिपाद्यकें, कथ्यके', 
चरित्रको सम्पूर्ण अभिव्यक्त करैत अछि । कथाक आरंभ ग्रामसेविकाक आगमनपर चर्चा-कौचर्यसँ 
होइत अछि । मध्यमे ओकर अभियानक चर्च चलैत अछि । ग्रामसेविका मुदा मौन-मौन अपन 
काजमे लागलि रहैछ । अपन काज सम्पन्न भऽ गेलापर अंतसँ किछ पूर्व मुँह खोलैछ- अपन 
विदाइक क्रममे, मात्र एक ठाम, एक बेर ओ एतबे कहैत अछि जे 'हम अहाँलोकनिक बेटी 
थिकहुँ । सेवा करब हमर धर्मे थीक । हम केवल अपना कर्त्तव्यक पालन कैलहुँ अछि । . 
» एही अधिकारपर हम एक वस्तु मँगैत छी । एहि गाममे जे ज्योति जागल अछि तकरा 
मिभाय नहि देब...।' अंतमे कथा चरम परिणतिपर पहुँचैत अछि जखन ओहि गामक नव्यतम 
पीढीक प्रतीक रूपमे आयल बुच्चुन बजैत अछि 'आबे गाम सम्मत भेल अछि ।' एही ठाम 
आबिकऽ शीर्षकक सार्थकता सिद्ध होइछ जे 'ग्रामसेविका' अपन धर्म 'सेवा' ल$क5 
'कर्ततव्य'-पथपर आगाँ चलैत अछि, जकर पाछाँ खाली नारिए समाजक सभ वयसक लोक नहि 
अछि, अपितु पुरुष समाजक नव्यतम पीढ़ी सेहो पुरना सोचक मुखर विरोध करैत अछि । 


बोध प्रश्‍न 

15) 'ग्रामसेविका' कथाक मूल उद्देश्य की अछि ? 
क) नारी-जागरण 
ख) बौकूबाबूक चरित्र-चित्रण 


ग) नोकरी करब 

घ) पुरुषवर्गकेँ दिक करब । ( ) 
16) निम्नलिखितमेसँ सही-गलतमे टिक लगाउ- 

क) विमला देवीक नाम ग्रामसेविका थिक । (सही/गलत) 

ख) ग्रामसेविकांक नाम विमला देवी थिक । (सही/गलत) 

ग) हरिमोहन भा नारी-जागरणक प्रवक्ता छथि । (सही/गलत) 

घ) विदाइक समय उदासी गाओल गेल । (सही/गलत) 
अभ्यासः 


5) 'प्रतिपाद्य' ककरा कहल जाइछ ? चारि पंक्तिमे स्पष्ट करू । 


6) 


एहि कथाक माध्यमसँ कथाकार की संदेश देलनि अछि ? स्पष्ट करू । 


6.10 सारांश 


अहाँ उक्त कथाको मोन लगाक5 पढ़ने होयब आ तकर कयल गेल विश्लेषणको सेहो 
गंभीरतासँ अध्ययन कयने होयब । 


'ग्रामसेविका'क कथावस्तु नारीजागरणपर केन्द्रित अछि । ग्रामसेविका-रूपमे विमला देवी 
एक सुदूर देहातमे सरकारी पदाधिकारी रूपमे पदस्थापित भऽकऽ आयलि छथि । ओ 
अपन सेवा ओ कर्ततव्यनिष्ठाक बलपर अपन अभियानमे सफल होइत छथि । अहाँ 
कथावस्तुक आधारपर कथाक विश्लेषण क5 सकैत छी । 


विमला देवी एहि कथाक मूल चरित्र छथि । ओ नोकरीए मात्र नहि करैत छथि, अपितु 
ओकर उद्देश्यक संग जीबैत छथि । ओकर उद्देश्यक प्रति समर्पित छथि । अहाँ एहि 
चरित्रक विशेषताक व्याख्या कऽ सकैत छी । 


मिथिलांचलक तत्कालीन समाजक की दशा छल, तकरा एहि कथाको पढ्लापर बुझि 
सकैत छी । आब अहाँ स्वयं उक्त 'परिवेश'क विश्लेषण कऽ सकैत छी । 


“ ग्रामसेविका'क शैली आदर्शोन्मुखी, भाषा सहज ओ संवाद स्वाभाविक अछि । एकर अहाँ 
एहि कथाक संरचना-शिल्पक विशेषता कहि सकैत छी, आ 


'ग्रामसेविका' तत्कालीन यथार्थसँ मुक्त कथा थिक । एहि कथाक प्रतिपाद्यक ताहि 
आधारपर विश्लेषण सेहो क5 सकैत छी । 


6.11 बोध प्रश्‍न / अभ्यासक उत्तर 


बोध प्रश्‍न : 


1) 
2) 
3) 


घ 
घ 


ग 


4) क 


5) 
6) 
7) 
8) 


कथा : ग्रामसेविका 

साहित्यक आस्वाद 

9) ग 


10) घ 


11) काशीनाथ जखन ग्रामसेविकाक मादे कहलथिन जे ओ सरकारी पदाधिकारी भऽकऽ 
ग्राम-सुधारक वास्ते आयलि अछि तँ चौधरीजी एहि बातकोँ सुनिते सरकारपर बरसि 
पड्लथिन । ओ सरकारक नेतपर प्रश्‍न उठा देलथिन जे सरकार गलत क5 रहल अछि । 
अनकर बहु-बेटीकोँ बेनंगन कऽकऽ राखि देबऽ चाहैए । ओकरा पतिव्रता स्त्रीक 
संस्कारसँ ईर्ष्या होइत छैक । तेँ ओ ओकर चरित्रकें भ्रष्ट कर5 चाहैए। 


12) बौकूबाबू मंत्रमुग्ध भ5 देखैत रहलाह जे ई तँ चांडालिन जकाँ नहि, मुनिकन्या जकाँ लगैत 
अछि । जत्तहि जायत, तत्तहि तपोवन बना देत । बेकारे बेचारीके ओतबा बात 
कहलिऐक । 


13) क. अकरहर ख. बंगट ग. कॉट 
घ. ढोँढी ड. करची च. बगरा 


14) "एहि गाममे अफसरी शान नहि चलतैक । जौं हमरा घरको बिगाडय आओति त5 भाँटा 
ध$क5 मारि करचीकों, मारि क्ररचीके घूठ तोडि देबैक ।' 


15) नारी-जागरण 


16) क.- गलत 
ख.- सही 
ग.- सही 


घ,- गलत 


अभ्यास 


1) संदर्भ : प्रस्तुत उद्धरण हास्य-व्यंग्य सम्राट प्रो, हरिमोहन झाक प्रसिद्ध कथा ' ग्रामसेविका 'सँ 
लेल गेल अछि । गाममे ग्रामसेविका विमला देवीक पदस्थापन भेलनि । ओ अपन काजमे 
अबितहि तन-मनसँ लागि गेलीह । हुनक एहि प्रकारक समर्पणसँ गामक नारीसमाजपर 
अनुकूल प्रभाव देरब्राइ देबऽ लागल । ओहि समाजमे सोच ओ विचारक स्तरपर अरुणोदय _ 
होयब आरंभ भऽ गेलैक । 


व्याख्या : एहि प्रसंगमे एक समय अथवा एक एहनो दिन आयल जे पुरुष समाज ओहि 
स्थितिको देखितहि रहि गेलाह । हुनकालोकनिक सोभाँ नारीसमाजक सामूहिक शक्ति 
मूर्तरूप लऽ रहल छल । बाट देखौनिहारक अभाव छलैक, जे विमला देवीक रूपमे प्राप्त 
भेलनि । हुनका नेतृत्वमे गामक बेटी-पुतोहु श्रमदान द्वारा महिला-पुस्तकालयक स्थापना 
लेल न्यो देबऽ लगलीह । हुनकालोकनिक उत्साह अद्वितीय छल । गामक बूढ्लोकनिक 
बकार बन्द छलनि । मुँह एना अनचिन्हार ओ टेढ़ सन भऽ गेलनि, जेना चिरैताक काढा 
पीलाक बाद भऽ जाइत छैक । अर्थात्‌, पुरुष-प्रभावी समाजक अंत भऽ रहल छल जेना ! 
अथवा एना कही जे आबे सम्पूर्ण समाजक उदय भऽ रहल छल । तकर मौन ओ 
विवश-विरोध गामक बूढ्लोकनि क$ रहल छलाह । मुदा ग्रामसेविका विमला देवीक 
सफल नेतृत्व तकर बिनु परवाहि कयने आगाँ मुहँ बढि रहल छल । 

विशेष: 1) एहिमे सही नेतृत्वक औचित्यको देखाओल गेल अछि । 


2) एहिमे कर्तव्यनिष्ठा ओ लगनक बलपर केहनोसँ केहनो कार्य सिद्धि भऽ 
सकैछ, से भाव प्रबल रूपमे आयल अछि । 


क) विमला देवी एक कर्त्तव्यपरायण महिला पदाधिकारी छथि, जे अपन उद्देश्यमे 
तन-मनसँ लागलि रहैत छथि । ओ सामाजिक विरोधको आमंत्रण रूपमे ग्रहण करैत 
छथि आ जकर सामना सहज रीतिएँ करैत कर्तव्यक पालन करैत चलैत छथि । 
कखनहुँ मुखर नहि होइत छथि । मुखर हुनका द्वारा कयल काजक परिणाम होइत 
अछि, जेना कोनो पुतोहु शिक्षिकाक काज करऽ लगैत छथि, कोनो बेटी नर्सक काज 
सीखऽ लगैछ, क्यो अपन भावनाकें रेडियोक माध्यमे व्यक्त करब आरंभ क$ दैत 
छथि । 


ख) प्रस्तुत उद्धरण विमला देवीक कर्तव्यनिष्ठा ओ समर्पणक निष्कर्ष थिक । अर्थात्‌ 
गाममे आमूल-चूल परिवर्तन भऽ गेल । एहि स्थितिको अनबामे हुनका दू वर्ष लागि 
गेलनि । एतेक पैघ उपलब्धिक बादो हुनकामे अहंकार नामक कोनहु चेन्ह नहि । 
ओ तँ बेटी भऽकऽ काज करैत रहलीह, जकर धर्मे होइछ सेवा करब । ओ परिणाम 
सोचिकऽ कर्तव्य नहि कयलनि । ओ तँ कर्त्तव्य मात्र कयलनि । ओ कहलनि- ते 
महान हम नहि, अहाँ लोकनिक ई पूरा समाज थिक । एहि तरहेँ सर्वगुणसम्पन्न 
नारीक विशेषता एहि उद्धरण द्वारा व्यक्त भेल अछि, जे विशेषता विमला देवीमे 
निहित देखाओल गेल अछि । 


एहि कथामे तत्कालीन मैथिल समाजक यथार्थक चित्रण करैत समाजमे व्याप्त समस्याक 
समाधानक बाट देखाओल अछि । 


- एहि कथामे एक एहन ग्रामसेविकाक परिकल्पना कयल गेल अछि जे समाजक 
मार्गदर्शन करबामे आदर्श चरित्रक रूपमे आयल अछि । 


_ ग्रामसेविकाक चारित्रिक वैशिष्ट्यसँ प्रभावित भऽ गामक पंडिताउ मानसिकता रखनिहार 
पुरुषवर्गक वैचारिक परिवर्तनक चित्रण समाजक नवनिर्माण लेल शुभसंकेतक प्रतीक 
थिक । 


- शुचिता 
- स्नेह 


= व्यवहार-कुशलता 


रचनाकार रचना कोनो उद्देश्यको ध्यानमे राखिए क$ करैत अछि । रचना निरुद्देश्य भैए 
नहि सकैत अछि । तात्पर्य ई जे कथाकारक अभिप्रेत भाव प्रतिपाद्य थिक । एकरा एहुना 
कहल जा सकैछ जे जाहि उद्देश्यसँ प्रेरित भऽ रचनाकार रचना करैछ, कथाक वैह 
प्रतिपाद्य कहबैछ । 


विमला देवीक दुढ़ इच्छाशक्तिके. एहि कथाक मुख्य आधार मानल गेल अछि । एहि 
कथामे ई संदेश देल गेल अछि जे जँ इच्छा आ कर्त्तव्य इमानदार हो तँ कोनो काज 
असंभव नहि । एहि माध्यमे नारी-विमर्शक सेहो संकेत देल गेल अछि । एहिमे एक आर 
संदेश स्पष्ट भेल अछि जे जाधरि नारीसमाज नहि जागत, ताधरि समाज विकास नहि 
कऽ सकैछ । 


कथा : ग्रामसेविका 

इकाइ 7 निबंध : पीयर आँकुर ( मणिपदा ) 


इकाइक रूपरेखाः 
7.0 उद्देश्य 

7.1 प्रस्तावना 

7.2 निबंधक वाचन 
7.3 निबंधक सार 
7.4 अतर्वस्तु 


74.1 विचारपक्ष 
7.4.2 भावपक्ष 


7.5 परिवेश 
7.6 लेखकीय व्यक्तित्वक अभिव्यक्ति 


7.7 संरचना-शिल्प 
77.1 भाषा 
77.2 शैली 


7.8 शीर्षक ओ प्रतिपाद्य 

7.9 सारांश 

7.10 शब्दावली 

7.11 बोध प्रश्‍न/अभ्यासक उत्तर 


7.0 उद्देश्य 


एहि खंडक छठम इकाइमे अहाँ प्रो. हरिमोहन झाक कथा 'ग्रामसेविका'क अध्ययन कऽ 
चुकलहुँ अछि । एहि इकाइमे अहाँ मणिपद्मक निबंध 'मीयर आँकुर'क अध्ययन करऽ जा 
रहल छी । 


एहि इकाइके पढ्लाक बाद अहाँ- 


० मणिपद्यक कृतित्वक एक नव स्वरूप हुनक निबंधकार-व्यक्तित्वसँ साक्षात्कार कई 
सकब, 


७ निबंधक सार लिखि सकब, 

® निबंधक अंतर्वस्तुकें बुझिक$ समुचित विवेचन-विश्लेषण क5 सकब, 
७ निबंधमे व्यक्त लेखकक वास्तविक व्यक्तित्वसँ परिचित भऽ सकब, 
७ निबंधक रचनाकालीन परिवेशक जनतब प्राप्त क5 सकब, 

७ निबंधक संरचना-शिल्पक विवेचन-विश्लेषण कऽ सकब, 

७ निबंधक शीर्षक एवं प्रतिपाद्यक समुचित व्यख्या क5 सकब । 


7.1 प्रस्तावना 


एतऽ अहाँ मैथिली लोककाव्यक विशेषज्ञ एवं बहुमुखी प्रतिभासम्पन्न मणिपद्मक निबंधक 
अध्ययन करऽ जा रहल छी । निबंध एक गद्य-विधा थिक, जकर स्वरूप, कथ्य ओ अन्यान्य 


विशेषता अहाँ पढ़ि चुकल छी । एत5 हम निम्नलिखित चारि बिन्दुक आधारपर मणिपदाक 
निबंध-रचनाक स्वरूपगत, कथ्यगत ओ शिल्पगत विशेषताके' स्पष्ट करबाक प्रयास करब । 


७ निबंध एक सशक्त गद्य रचना थिक । 

० एहिमे लेखक अपन भाव-विचारकेँ क्रमबद्ध ओ तर्कसंगत ढंगसँ सोझे व्यक्त करैत अछि । 
७ एहिमे लेखकक व्यक्तित्वक स्पष्ट प्रकाशन होइत अछि । 

७ एहिमे निबंधकार अपन भाव-विचारके कलात्मक अभिव्यक्ति देबाक प्रयास करैत अछि । 


विशेषतासूचक एहि सभ बिन्दुको ध्यानमे रखैत एहि इकाइमे हम “पीयर आँकुर'क विस्तृत 
विवेचन-विश्लेषण करब । तें, निबन्धकारक जीवनक किछु तथ्य जानि लेब अहाँ लेल 
आवश्यक होयत । 


डा. व्रजकिशोर वर्मा 'मणिपद्म'क जन्म 7 सितम्बर 1918 कें दरभंगा जिलान्तर्गत घनश्यामपुर 
प्रखण्डक बाउर गाममे भेल छलनि । हिनक कर्मभूमि बहेड़ा छलनि । मणिपद्म मैथिली, हिन्दी, 
अंगरेजी ओ बंगलाक गम्भीर ज्ञाता रहथि । एकर अतिरिक्त होमियोपैथीक नीक वैद्य छलाह । 
ई साहित्यक अनेक विधामे प्रचुर रचनां कयलनि । लोकगाथाक हिनका विशेषज्ञ मानल जाइत 
छनि । अनेक उपन्यास लिखने छथि । किछु प्रमुख उपन्यासक नाम थिक- विद्यापति, 
कोब्रागर्ल, लोरिक विजय, नैका बनिजारा, राजा सलहेस, लवहरि-कुशहरि, राय रणपाल, 
फुटपाथ, दुलरा दयाल, अर्धनारीश्वर । एकर अतिरिक्त दू गोट हिनक अनूदित पुस्तक सेहो 
अछि- 'कोशी प्रांगक चिट्ठी' आ “बंगला साहित्यक इतिहास' । हिनक लोकमहागाथापरक 
उपन्यास 'नैका बनिजारा' 1973क साहित्य अकादेमी पुरस्कार प्राप्त कयने अछि । हिनक 
संस्मरण-संग्रह “हुनकासँ भेट भेल छल', कविता-संग्रह 'मणिकण' तथा कथा-संग्रह ' साहित्यकारक 
दिन' मृत्यूपरान्त प्रकाशित भेल । विभिन्न पत्र-पत्रिकामे एखनहुँ कविता, निबन्ध, समीक्षा 
विषयक अनगनित रचना छिडिआयल अछि । अपन समयक ई सभसँ आशु लेखक रहथि । 


मणिपद्य जेहने उच्च कोटिक रचनाकार रहथि, तेहने ओजस्वी वक्तो छलाह । हिनक व्याख्यान 
लोक मंत्रमुग्ध भऽकऽ सुनैत छल । ई स्वतंत्रता सेनानी सेहो छलाह । ' भारत छोड़ो' आंदोलनक 
क्रममे ई 1942 मे गिरफ्तार भेलाह आ 1946 मे मुक्‍त भेलाह । 1975 मे भारत सरकार द्वारा 
“स्वतंत्रता सेनानी'क रूपमे सम्मानित कयल गेलाह । अपन उत्कृष्ट साहित्यिक अवदानक हेतु 
विभिन्न संस्था द्वारा सम्मानित भेलाह । मिथिला-मैथिल-मैथिलीक सर्वागीण विकास मणिपद्मक 
चिन्तनधारा ओ कर्मधाराक मुख्य विषय रहलनि । 


7,2 निबंधक वाचन 


पीयर आँकुर 
से, ओ खूब विशाल ढेङ छल । कतोक दिनसँ पडल । बेस चाकर-चौरस आ भरिगर । से 
ढेङ सहसा उठि गेल । देखैत छी ओकरा तरमे मुरछायल, मर्‌इमान पीयर-पीयर घास आ कते 
तरहक सुन्नर-सुन्नर बीजक पीयर-पीयर आँकुर । मुदा सभटा मिरमिराइत । आलोक लेल 
बेलल्ला भेल । आइ जखन ओ ढेङ हँटि गेलैक तँ आँकुर सभ टुकुर-टुकुर ताकि रहल अछि, 
आब एहि सभमे तवजीवनक संचार होयतैक । ई आँकुर सभ आलोक पाबि सबल होयत आ 
रंग-बिरंगक पत्र-पुष्प आ फलक संग प्रकट होयत । 


की एहिना युग-युग दासत्वक ढेङ हमरालोकनिक धरतीक प्रवृत्तिक आँकुरकोँ नहि दबने रहल ? 
की हमरालोकनि जन-समाजक उच्च भावनाक आँकुर-आलोकक लेल बेलल्ला होइत युग-युगसँ 
नहि मिरमिराइत रहलहुँ ? 


निबंध : पीयर आँकुर 
(मणिपद्म ) 


61 


साहित्यक आस्वाद 

ई धरतीक प्रवृत्ति की ? आ ओकर आँकुर ककरा कहब ? गेल छलहूँ एक बेर सरकस 
खबाक हेतु । बाघ-सिंह आदि हिंसक पशुक बड़ भयानक खेल देखलहुँ । रस्सापर शून्यमे 
बड्-बड्‌ डेराओन तमाशा देखल । मोटरसाइकिल, घोड़सवारी आ अस्त्र-संचालनक एहन दृश्य 
आँखिक आगूमे आयल जकरा मोन पाडि एखनो काँपि जाइत छी । उत्सुकतावश सरकसिया 
लोकनिक परिचय बुझंलहुँ तँ ज्ञात भेल जे सभ मराठी छलाह गोट-गोटक5 । 


महाराष्ट्रक भूमिका वीरताक प्रवृत्ति, गुलामीक ढेङ तर दबि सरकसक खेलक रूपमे प्रकट भ5 
रहल छल । वीरताक एहि प्रवृत्तिकँ जखन उपयुक्त वायु, प्रकाश नहि भेटि सकलैक तँ ओ 
लोकको बाघ-सिंहक भयानक खेल देखाकऽ संतुष्ट होयबा लेल बाध्य कयलक । मुदा, ओ 
वीरत्वक भावना मुइल नहि छल, केवल विकासक सुविधाक अभावमे सिरसिराइत छल । ओह्‌ 
गुलामीक ढेङ तर जँ दोग-दाग भेटि गेलैक तँ भगवान तिलक सनक व्यक्तित्व आलोकक 
अन्वेषणमे बहराइत, प्रयत्न करैत, होमरूल आंदोलन आ गीता-रहस्य सन पुष्प आ फल 
देलथिन । 


ओएह सुनू सैनिकक बिगुल ! 'राइट-लेफ्ट' प्रारंभ भऽ गेल । गोरखा फौज कबायद कऽ रहल 
अछि । बाघ-भालु, उभड्-खाभड, चोटी-घाटी आ बोन-झाड्क भूमि हिनकालोकनिमे असीम 
साहस भरने अछि । हिनकामे अनुशासनक भावना एहि कोटिक अछि जे संसारमे कम्मे ठामक 
लोक हिनकासभ सन आदर्श सैनिक भऽ पबैत अछि । मुदा विकासक असुविधाक ढेङ तर 
पिलपिलाइत हिनका चपरासी, दरबान, संतरी, होटलक नोकर आ साम्राज्यवादी अंग्रेजक सैनिक 
बनि संतोष करऽ पड़ैत छनि । 


आ, लगक बात थिक । चन्द्रगुप्तक वाहिनीक जे सैनिक विश्व-विजयिनी ग्रीकसेनाके पराजित 
कयलक, जतऽक वीरलोकनिक तरुआरि समुद्रगुप्तक नेतृत्वमे समस्त आर्यावर्तमे चमकल, 
जतऽक वीरभावना शेरशाहक आगू-आगू चलि दिल्लीपर विजय पओलक, जाहि ठामक 
स्वातन्त्र्यप्रियता सन्‌ सत्तावनमे वीर कुँवर सिंहक क॑ठसँ रणहुंकार बनि प्रकट भेल, ओहि आरा, 
छपरा आ पटना जिलाक सैनिक-भावनाक आँकुर परतन्त्रताक ढेङ तर तेना दबकल रहल जेना 
हुनकालोकनिकों कान्सटेबुल, जमादार, द्रबानजी आ जमींदारक सिपाही बनबा लेल मजबूरी . 
बाध्य होमऽ पड़ल । 


मध्यप्रेदशक एकटा गाममे छलहुँ । किछु साहित्यिक बन्धुक अनुरोधपर रामलीला देख गेलहुँ । 
अरे, ई की ? रामलीलावला तँ सभ केओ गौआँ-घरुआ छलाह, अपना जवारक लोक । 
गामपरक महिषमोढ्सभक मुँहसँ आन प्रान्तक स्टेजपर गीतगोविन्द, विद्यापतिक तिरहुत आ 
बटगवनी सुनि, आन भाषाभाषीकों मुग्ध भऽ भऽ लोटि खसैत देखलहुँ । नयनाभिराम क्टिंग, 
कोकिल-क॑ठ, साधारण स्टेज, कुल तीन चिरीचाँत भेल परदा, विनु स्कूलक मुँह देखने एक्टर, 
जर्जर वस्त्र-भूषा, मुदा हजार-हजार दर्शकक मंत्रमुग्ध भीड़ । 


मिथिलाक माँटि-पानिमे युग-युगसँ साहित्य, कला आ दर्शनक बीज संचित छैक । जहिया 
कहियो विकासक सुविधा भेटलैक, ओ बीज वृक्ष बनि अयाची, मंडन, वाचस्पति, उदयनाचार्य 
आ विद्यापतिक रूपमे पत्र-पुष्पसँ युक्त भेल । दर्शन, कला ओ साहित्यक फल तकरे परिणाम 
थिक । 


मुदा, गुलामी आ प्रतिकूल वातावरणक दाबनि पडि गेलासँ ओहि अमर बीजसभक आँकुर 
पीयर पडि गेलैक तथा ओकर बाढि अवरुद्ध भ5 गेलैक अछि । 


विकसित नहि होयबाक कारण ओ रामलीलावला नटकिया, भनसीया, कीर्तनियाँ आ कथावाचकक 
रूप लऽ लेलक तथा एहि भूमिक चित्रकला कोनरक भीतपर कनैत रहि गेल, नृत्यकलाको 


मनचुब्भी आ जालिमसिंहक रूप लेम5 पड्लैक, साहित्य एकर नारीक कंठसँ समदाउनि बनि 
कानि उठलैक, संगीत ओकर डोमक ओढ्नीक स्वरमे कुसुमा दीनाक विलाप बनि चीत्कार कऽ 
उठल, ज्योतिष एकादशी ओ अतिचारक निर्णय करैत कुण्ठित भऽ गेलैक आ दर्शन 
श्राद्धस्थलीमे शास्त्रार्थ करैत हपसऽ लगलैक । | 


अहाँक की विशवास अछि ?- एकटा वृद्ध विद्वानके पुछलियनि, स्वतंत्र भारतको मिथिलाक 
की देन होयतैक ? 


वृद्ध मुस्कयला- जँ विकासक समुचित अवसर भेटय तँ मिथिलाक धरतीक ई आँकुरसभ 
कवि, दार्शनिक, अभिनेता, लेखक, चित्रकार ओ कलाकारक रूपमे प्रस्फुटित भऽ उठत । फेर 
एकर पुष्पक मधुर गंध संसार भरि व्याप्त भऽ उठत । 


ओ कनियेँ ठमकिकऽ कहलनि- सभसँ बेसी प्रगति करती मैथिलानी । सीता, गार्गी आ 
भारतीक परम्परा नष्ट नहि भऽ गेलैक अछि- केवल सुषुप्त छैक । ओकरा जाग्रत होयबामे 
कनियोँ काल नहि लगतैक । 


अंग्रेजसभ विभिन्न स्थानक माँटि-पानिक एहि आँकुरविशेषकोँ बहुत हद धरि चिन्हैत छल । ओ 
एहि स्थानीय विशेषतासँ अपन ढंगपर लाभो उठओलक । सिक्खके भारतक खड्गहस्त, 
गोरखाको राइफलधारी, भोजपुरीके पुलिस, मद्रासक शास्त्रधुरीणके आइ.सी.एस., बंगालक 
भद्रलोकनिकोँ किरानी आ स्टेशनमास्टर बनओलक । मुदा ठोकि-ठाकिकऽ ओतबे दूर धरि 
उठबाक अवसर देलकनि जते दूर धरि ओ ओकरा लेल उपयोगी भऽ सकितथि । हँ, ई भिन्न 
बात जे एहि देशक संस्कृतिक जडि दर्शनक माँटिमे एतेक गँहीर तक गेल छलैक, जे एहू 
विपन्न स्थितिमे महात्मा गाँधी, महाकवि टैगोर, महावैज्ञानिक रमण आ महादार्शनिक राधाकृष्णनक 
आविर्भाव भ5 सकल, जखन कि आन उपविनेश- अफ्रीका, आस्ट्रेलिया आ कनाडा सन देश 
एकोटा उल्लेखनीय कवि, कलाकार, वैज्ञानिक आ दार्शनिक नहि दऽ सकल । 


मुदा, आइ तँ अंग्रेज नहि अछि । गुलामीक भरिंगर ढेङ आब हँटि गेल अछि । देखैत छी 
ओकरा, सुन्नर-सुन्नर बीजक आँकुर युग-युगसँ अन्हारमे रहैत-रहैत कनेक अधिक पीयर पडि 
गेल अछि, मिरमिरा रहल अछि । 


एहि आँकुर सभ लेल आलोक चाही, जल चाही आ खाद चाही, से कोना प्राप्त होयतैक ? 
सभसँ पहिने समाजमे ई चेतना चाही जे आलोक, जल आ खादक अभावमे ई आँकुर सभ नष्ट 
भऽ जायत । उपयुक्त वातावरण नहि भेटने ओकर विकास नहि भ5 सकतैक । 


एहन आँकुरसभक विकासक लेल सभसँ आवश्यक छैक स्थानीय विश्वविद्यालयसभक, 
जाहिमे ओहि ठामक विशेषतासँ युक्त विषयको सभसँ अधिकतम प्रोत्साहन देल जा सकय । 
मगध विश्वविद्यालयमे सैनिक विषयक प्रमुखता आ मिथिला विश्वविद्यालयमे कला आ दर्शन 
विषयक प्रधानता, नहि जानि कतेक-कतेक महानको उत्पन्न क$ सकत । 


हमर कथनक ई अर्थ कथमपि नहि जे मिथिलामे करियप्पा अथवा नेपालक गोरखामे विद्यापति 
नहि भऽ सकैत अछि । मानव अद्भुत आ असाधारण जीव थिक । ओ कतऽ कखन आ कोना 
कोन रूपमे अपन विकास करत, से कहब कठिन | मुदा, विभिन्न माँटि-पानिमे स्थानीय 
विशेषता होइछ, तकरा अस्वीकार नहि कयल जा सकैछ । केरलक नरिकेर-कुंज आ 
मिथिलाक आम्रवन अपन-अपन विशेषताक सहज परिणाम थिकैक । ई के कहत नहि ? 


से ओएह देखियौक ने कला, साहित्य ओ दर्शनक अमर बीजक पीयर-पीयर आँकुर । 
'पिलपिलाइत, क्षीण आ मौलायल- जेना चिकरि-चिकरि कहि रहल हो- स्थान, अधिक स्थान 
चाही; आलोक, अधिक आलोक चाही । 

बोध प्रश्‍न 


1) मिथिलावासी एखनो विकासक गतिमे पछुआयल किएक छथि ? निम्नलिखित उत्तरमेसँ 
सही उत्तर लेल कोष्ठक संख्याक निर्देश करू- 


क) दासत्वक ढेङ तर पड़ल रहबाक कारणे । 

ख) सामाजिक चेतना जाग्रत नहि होयबाक कारणे । 

ग) अनुकूल वातावरण नहि रहबाक कारणें । 

घ) राजनीतिक अवहेलना भेटबाक कारणें । ( ) 
2) कथीक अभावमे आँकुर नहि पनपि सकल ? 

क) ओकर जड्किे कोडल नहि गेल । 

ख) ओकरापर ककरो ध्यान नहि गेल । 

ग) आलोक, जल आ खादक अभाव भेल । 

घ) समुचित देखभाल नहि कयल गेल । ( ) 
3) मिथिलाक विकास लेल की आवश्यक अछि ? 

क) शिक्षा ओ सामाजिक चेतनाक विकास । 

ख) गुलामी आ प्रतिकूल वातावरणको दूर करबाक प्रयास । 

ग) राजनीतिक सरक्षण भेटबाक दिशामे प्रयास । 


घ) जाति-पातिक भेदभाव मेटयबाक दिशामे प्रयास । ( 
7.3 निबंधक सार 


प्रस्तुत निबन्धमे लेखक भारतक विभिन्न प्रान्तक क्षमतावान लोक लेल अवरुद्ध विकासक मार्ग 
ओ हुनक दुर्दशापर चिंतन कयलनि अछि । कतेको युगसँ गुलामीक बेड़ीमे जकड्ल भारतीय 
प्रतिभा कुंठित भऽ दिशाहीन भऽ गेल । प्रस्तुत निबंधक माध्यमसँ ओहन लोकक हेतु उपयुक्त 
वातावरण तैयार क$ हुनका अंकुरित ओ प्रस्फुटित होयबाक दिशामे पहल करबाक प्रयासपर 
गम्भीर चिन्तन कयंल गेल अछि । 


भारतीय प्रतिभा देशहि नहि, विदेशोमे अपन लोहा मनबा रहल अछि, मुदा दोसर पक्ष ईहो अछि 
जे बहुतो प्रतिभा उचित वातावरणक अभावमे कुंठित भ5 रहल अछि । ओकरा ओ दिशा आ 
प्रकाश नहि भेटि रहलैक अछि जे ओकर गुणको सार्थक आ सजीव रूप द5 सकैक । एहि 
प्रसंग लेखक सर्वप्रथम महाराष्ट्रक लोकक वीरताक उल्लेख कयलनि अछि । मुदा, ओकर 
वीरताक प्रवृत्ति गुलामीक ढेङ तर दबि गेलासँ जखन विकासक सुविधा नहि भेटि सकल तँ 
ओ सरकसमे बाघ-सिंहक खेल देखबऽ लागल । ओहनो परिस्थितिमे जँ दोग-दागसँ वायु-प्रकाश 
भेटि गेलैक तँ तिलक-सन व्यक्तित्व सेहो उत्पन्न भेलाह । 


तहिना, गोरखा फौज अपन वीरता ओ साहस लेल प्रसिद्ध रहल अछि । सीमापर अनेकानेक 
साहसिक कार्य द्वारा ओ अपन लोहा मनबा आदर्श सैनिकक उपाधि पौलक अछि । 
ओकरालोकनिमे अनुशासनक भावना प्रबल रहल अछि, मुदा विकासक अभावमे ओहोसभ 
चपरासी, दरबान, संतरी बनि रहि गेल । ओहिना, वीर कुंवर सिंहक भूमि आरा आ छपरा 
जिलाक लोकमे सैनिक भावनाक आँकुर दबिकऽ रहि गेल आ ओ सभ कान्सटेबुल, दरबान 
इत्यादि बनबा लेल बाध्य भेल । 


लेखक मध्यप्रदेशक एकटा गाममे रामलीला देख5 गेलाह । ओतऽ देखि आश्‍चर्य भेलनि जे 
ओसभ अपने गौआँ-घरुआ आ जिला-जयबारक रहथि । हुनकासभक मुँहसँ विद्यापतिक गीत, 
तिरहुत आ बटगवनी सुनि लेखक विस्मित रहि गेलाह । हुनकालोकनिक कोकिलकंठ आ 
सुन्दर अभिनय हजारक हजार दर्शकको मंत्रमुग्ध कऽ देने छल । 


मिथिला अपन गौरवशाली संस्कृति, साहित्य, कला, दर्शन एवं एकसँ एक महान विभूतिक 
जन्मस्थली होयबाक कारणें प्रसिद्ध रहल अछि । किन्तु जतबे गौरवशाली अतीत रहल, ओतबे 
कारुणिक वर्तमान बनि गेल अछि । अशिक्षा, निर्धनता, बेरोजगारी, प्राकूतिक प्रकोप आ 
रूढिवादिताक चाडुरमे जकड्ल मिथिलावासीके पथ-प्रदर्शकक घोर अभाव रहल, जाहि 
कारणें एतुक्का लोक आजीविकाक हेतु रामलीला, नटकिया, भनसिया आ कीर्तनियाँ बनबा 
लेल विवश भेल । 


एहि तरहोँ मणिपद्मजी भारतभूमिक विभिन्न क्षेत्रक विशेष क्षमतावान लोकक विवशता आ 
दुर्दशाक मूलभूत कारणक तहमे जाय तकर व्याख्या बड़ सहज ढंगसँ कयलनि अछि । एहि 
निबंधमे सभसँ पहिने लेखक मनुष्यक हेतु उपयुक्त वातावरण ओ विकासक मार्गक अनिवार्यतापर 
जोर देलनि अछि । मनुष्यक उन्नतिक हेतु ई दुनू अपरिहार्य अछि । हुनक स्पष्ट मान्यता छनि 
जे उपयुक्त वातावरणक अभावमे मानवीय गुणक क्षय होइत छैक, जकर उदाहरण ढेङ तर 
पिचायल पीयर आँकुर थिक । 


एहि निबंधक पाठसँ स्पष्ट बुझना जाइछ जे लेखक समाजक सम्यक्‌ विकासक प्रबल आकांक्षी 
छथि । ओ ओहन प्रतिभा लेल चिंतित छथि, जे उचित वातावरणक अभावमे अंकुरित होयबासँ 
पूर्वहि मौला जाइत अछि, निर्देशनक अभावमे दिशाहीन भऽ जाइत अछि । लेखक मैथिलानीमे 
सुषुप्त गार्गी आ भारतीक प्रतिभा दिस सेहो ध्यान आकृष्ट कयलनि अछि । हुनका विश्वास 
छनि जे उचित वातावरण तैयार भेलासँ मैथिलानी सेहो बेस प्रगति करतीह | हुनक कहब अछि 
जे भारतीय पुरुष आ स्त्रीमे ओ सम्पूर्ण सिद्धांत आ आदर्श उपलब्ध अछि जकरा मानवीय 
गुणक संज्ञा देल जाइत अछि । मुदा, दुर्भाग्य जे उचित वातावरणक अभावमे ओ पनपि नहि 
पबैत अछि । 


मणिपद्मजी एहि बातक उल्लेख कयलनि अछि जे अंग्रेजलोकनि विभिन्न माटि-पानिक 
आँकुरके चिन्हबामे पारंगत रहथि । भारतपर शासन करबाक क्रमे विभिन्न प्रान्तक लोकसँ 
हुनक विशेषताक अनुरूप कार्य करबौलनि । एक दिस गोरखालोकनिको राइफलधारी आ 
भोजपुरवासीक पुलिस बनौलनि तँ दोसर दिस दक्षिण भारतीयको आइ.सी.एस. ओ बंगालीसँ 
किरानी आ स्टेशन मास्टरक काज करौलनि । भारतीय संस्कृतिक जड़ एहि माँटिमे एतेक सोर 
धरि गेल छल जे पराधीनताक ओह्‌ स्थितिमे महात्मा गाँधी, रवीन्द्रनाथ ठाकुर, प्रसिद्ध वैज्ञानिक 
सी.बी, रमण आ महान दार्शनिक राधाकूष्णनक अविर्भाव भेल, जखन कि आन उपनिवेश यथा 
अफ्रिका, आस्ट्रेलिया आ कनाडा सन देश एहन कोनो कवि, कलाकार, वैज्ञानिक आ दार्शनिक 
नहि द्‌ऽ सकल । 


आइ हमरालोकनि स्वतंत्र छी । गुलामीक भरिगर ढेङ आब हँटि गेल अछि । ढेङ तर 
मिरमिराइत सुन्दर आँकुर अन्हारमे रहैत-रहैत पीयर भ5 गेल । आब ई चेतना जाग्रत करबाक 
अछि जे प्रकाश, जल आ खादक अभावमे आँकुर नष्ट ने भऽ जाय । ओकरा लेल उपयुक्त 
वातावरण तैयार करी, जाहिसँ ओ प्रस्फुटित ओ विकसित भऽ सकय । 


लेखकक सुझाव छनि जे एहन आँकुरसभक विकास लेल स्थानीय विश्वविद्यालय स्थानविशेषक 
विशेषतासँ युक्त विषयको प्रोत्साहित करय । जेना मगध विश्‍्वविद्यालयमे सैनिक विषयक 
प्रमुखता देल जाय आ मिथिला विश्वविद्यालयमे कला आ दर्शन विषयक प्रमुखता देल जाय 

तँ कतेको महान विभूति उत्पन्न भ5 सकैत अछि । ओना, मनुष्य अद्भुत आ असाधारण जीव 
अछि । ओ कतऽ कोन रूपमे विकसित भऽ जायत से कहनाइ कठिन । मुदा तें विभिन्न 
माटि-पानिमे जे स्थानीय विशेषता होइछ- ओकरा नकारलो नहि जा सकैछ । 


7.4 अंतर्वस्तु 


निबंधक मूल पाठ ओ ओकर सार पढ़ि अहाँ बुझि गेल होयब जे मणिपदाजी एहिमे की कह$ 
चाहलनि अछि । एहि भागमे हमसभ निबंधक अंतर्वस्तुपर विचार करब । मणिपद्मजी एहि 
निबंधमे भारतक विभिन्न क्षेत्रक क्षमतावान लोकक विवशता आ दुर्दशाके अपन विषय 
बनौलनि अछि । अतः निबंधक अंतर्वस्तु राष्ट्रीय ओ समाजशास्त्रीय रूप ग्रहण करैत अछि । 
परिणामतः एहिमे मणिपद्मजीक राष्ट्रीय चिंतन आ सामाजिक विचार विशेष रूपें प्रकट भेल 
अछि । लेखक कवि सेहो छथि । ते निबंधमे स्थान-स्थानपर हुनक भावुकताक परिचय सेहो 
भेटैत अछि । विचारक संग एहिमे हुनक भावनाक सेहो समुचित योगदान अछि । अतः एतऽ 
हमसभ अंतर्वस्तुक दृष्टिसँ हुनक विचारपक्ष ओ भावपक्ष- दुनूक विवेचना करब । 


7.4.1 विचारपक्ष 


“पीयर आँकुर'के समस्याप्रधान होयबाक कारणें एकरा विचारमूलक निबंध सेहो कहल जा 
सकैछ । एहिमे निबन्धकार मुख्य रूपसँ चिंतक ओ विचारकक रूपमे हमरासभक समक्ष 
उपस्थित भेल छथि । समस्याक विश्लेषणमे ओ अपन राष्ट्रीय ओ सामाजिक सोचक परिचय 
देलनि अछि । लेखकक चिंतन छनि जे मनुष्य जीवनके सुंदर ओ उपयोगी बनयबाक हेतु 
सिद्धांतसँ संबंध राखऽवला अंतर्मुखी शक्तिको सम्पूर्ण विकासक सुविधा देबऽ पड्त । जा धरि 
आंतरिक ओ. बाह्य विकास एक दोसरपर निर्भर भऽ एक दोसरक संग जुडि आगौँ नहि बढ़त 
ता धरि हमरालोकनि ने तँ ढंगसँ जीबि सकब आ ने अपन सम्यक्‌ विकास क5 सकब । 


वस्तुतः निबन्ध अभिव्यक्तिक ओ रूप थिक, जकर कोनो पद्धति, विषय अथवा विचारक पूर्वसँ 
कोनो धारणा नहि रहैछ । निबन्धकार कोनो विषयपर किछु कहबा लेल भाषा ओ शिल्पक 
चयन अपन रुचिएँ करैत छथि । 


मैथिलीमे जतबा तरहक निबंध लिखल गेल अछि, तकरा तीन कोटिमे राखल जा सकैछ- 
वस्तुसम्बद्ध, भाव-विचारसम्बद्ध एवं सन्दर्भसम्बद्ध । पुनः एहि तीन वर्गके विभिन्न उपवर्गमे 
विभाजित कयल जा सकैत अछि । एहि तहरेँ वस्तुसम्बद्ध निबंधक अन्तर्गत तथ्यात्मक, 
वर्णनात्मक ओ संस्मरणात्मक निबंधक गणना होयत । तहिना भाव-विचारसम्बद्ध निबंधक 
अन्तर्गत लोकगीतात्मक, विचारात्मक, भावात्मक ओ वैयक्तिक आ ललित निबंध परिगणित 
होयत । सन्दर्भसम्बद्ध निबंधमे ग्रन्थ-भूमिका, हास्यस्तम्भीय निबंध, सम्पादकीय ओ 

निबंध सम्मिलित कयल जायत । 


मणिपद्मजीक 'पीयर आँकुर' भाव-विचारसम्बद्ध निबन्धक अन्तर्गत विचारात्मक निबंधक 
कोटिमे अबैत अछि । प्रस्तुत रचना स्वतंत्रताक पश्चात लिखल गेल अछि । ओहि समयक 
परिस्थिति, वातावरण भिन्न प्रकारक छल । आजुक सामाजिक राजनीतिक वातावरण बदलि 
चुकल अछि । स्वतंत्रताक बाद, विशेष रूपसँ भारतीय संविधानक निर्माणक बाद, सभ क्षेत्रमे 
अधिकारक गांरटी देल गेल । मुदा, मणिपद्मजी जाहि समस्याक उल्लेख कयलनि अछि से 
एखनो प्रासंगिक अछि । सिद्धांत आ व्यवहारक बीच एखनो बेस दूरी अछि । एहि तरहें 
निबंधक तद्युगीन सामाजिक परिवेशको वर्तमान युगक सामाजिक-राजनीतिक परिवेशक सोझाँ 
राखि देखी तँ लेखकक चिंतन बेसी साफ आ सार्थक बुझना जायत । 


उपर्युक्त विवेचनसँ स्पष्ट अछि जे मणिपद्मजीक एहि निबंधमे राष्ट्रीय ओ सामाजिक चिंतन आ 
विचारक प्रधानता अछि । मनुष्यक हेतु उपयुक्त वातावरण ओ विकासक मार्ग खुजब 
आवश्यक अछि, तखनहिँ राष्ट्रक प्रगति सम्भव थिक । 


7.4.2 भावपक्ष कु 


हमरालोकनि पहिनहि चर्चा क$ चुकल छी जे मणिपद्मजी कवि सेहो छथि । एहू निबंधमे हुनक 
भावुकता चिंतन आ विचारपर अपन छाप छोड़ने अछि । भाव आ विचार परस्पर विरोधी नहि 


थिक, अपितु एक दोसरक पूरक थिक । अनुभव विचारक आधार होइत अछि । कोनो प्रकारक 


अनुभव अपन संदर्भक सीमामे भाव रहेत अछि, मुदा वैह समाजक बाहरी संबंधक बीच 
कटि-छँटि, बनि-ठनिकऽ विचार, बुद्धि आ विवेकक रूप धारण कऽ लैत अछि । भावक संग 
कर्तव्यक एक हल्लुक बोध समाहित रहैत अछि, मुदा वैह जखन विवेक-युक्त विचारक रूप 
धारण कऽ लैछ तँ कर्ततव्य-बोघ बेसी व्यापक ओ तीव्र भऽ जाइत अछि । मणिपद्मजीक संबंधमे 
सेहो भाव आ विचारक यैह स्थिति -अछि । 


लेखक भारतीय लोकक समस्या एवं दुर्दशाक कारणपर तर्कपूर्ण विचार करैत भावुक भऽ उठैत 
छथि । खासकऽ मिथिलांचलक लोकक दुर्दशाक चित्रण करैत लेखक कहैत छथि "विकसित 
नहि होयबाक कारण ओ रामलीलावला, नटकिया, भनसिया, कीर्तनियाँ आ कथावाचकक रूप 
लऽ लेलक तथा एहि भूमिक चित्रकला कोबरक भीतपर कनैत रहि गेल, नृत्यकलाके 
मनचुब्मी आ जालिमसिंहक रूप लेम5 पड्लैक, सहित्य एकर नारीक कंठसँ समदाउनि बनि 
कानि उठलैक, संगीत ओकर डोमक ओढनी स्वरमे कुसुमा दीनाक विलाप बनि चीत्कार कऽ 
उठल, ज्योतिष एकादशी ओ अतिचारक निर्णय करैत हपस5 लगलैक ।' वस्तुतः एतऽ 
निबंधकारक आत्मानुभव आधारित भाव व्यक्त भेल अछि । एहि प्रकारक भावात्मक स्थल 
निबंधक चिंतन ओ विचारप्रधान रूपके कतहु खण्डित नहि करैछ, अपितु एहन स्थल 
विचारपक्षके पुष्ट करैत ओकरा सरस, आकर्षक ओ पठनीय बना दैत अछि । 


7.5 परिवेश 


प्रस्तुत निबंधमे व्यक्त विचारकोँ ल5 अहाँक मनमे कतेको तरहक आशंका भऽ सकैत अछि, 
कारण आजुक सामाजिक राजनीतिक परिवेश बहुत दूर धरि बदलि गेल अछि । प्रस्तुत निबंध 
स्वतंत्रताप्राप्तिक तुरंत बाद लिखल गेल अछि । ओहि समय एक दिस स्वाधीनता आंदोलन 
अपन चरमोत्कर्षपर छल तँ दोसर दिस अछूतोद्धार आंदोलन, नारीमुक्ति आंदोलनक संग 
समाजं-सुधारक बहुतो आंदोलन चलि रहल छल । मुदा, लेखक जाहि समस्याको उठौलनि 
अछि से आइयो प्रासंगिक अछि । सिद्धांत आ व्यवहारक बीचक दूरी आइयो पर्याप्त मात्रामे 
वर्तमान अछि । अनेकानेक परंपरागत रूढिवादी संस्कारक चाङुरसँ लोक पूर्णरूपेण मुक्त नहि 
भऽ सकल अछि । आर्थिक विकास ओ सुविधा मुट्ठी भरि लोकक जेबीक वस्तु बनल अछि । 
पूजीवादी सामाजिक व्यवस्था आइयो एतेक मजगूत अछि जे ओ जनसामान्यक विकासक मार्ग 
अवरुद्ध कयने अछि । ते एखनहुँ हमरालोकनि पूर्णरूपेण स्वतंत्र नहि छी आ ने संघर्ष समाप्त 
भेल अछि । 


प्रस्तुत निबंधमे मनुष्यक अवरुद्ध मार्गःआ ओकर विवशताकें विषय बनाओल गेल अछि । 
लेखकक चिंतन छनि जे मनुष्यक जीवनको सुंदर ओ उपयोगी बनयबाक हेतु सिद्धान्तसँ संबंध 
राखऽवला अंतर्मुखी शक्तिको संपूर्ण विकासक सुविधा देबऽ पड्त । 


इहो उल्लेखनीय अछि जे लेखक गुलामीक पीड़ाक स्वयं भुक्तभोगी छलाह । ओ भारतक 
लोकक परवशता आ दुर्दशाक प्रत्यक्षदर्शी रहथि आ ओहि दंशसँ छटपटाइत लोकक पथरायल 

आँखि बिसरल नहि छल होयतनि । ओहि पीड़ा आ दंशसँ मुक्त भऽ स्वतंत्र वातावरणमे पाँखि 
पसारि उड्बाक उत्कट आकांक्षा कहियो ओहो कयने होयताह । लेखकक ओही आकांक्षाक 
स्पष्ट झलक हुनक एहि निबंधमे भेरैत अछि । 


7.6 7.6 लेखकीय व्यक्तित्वक अभिव्यक्ति . व्यक्तित्वक अभिव्यक्ति 


रचना कोनो हो, ओहिमे लेखकक व्यक्तित्वक छाप रहिते छैक । कोनोमे अप्रत्यक्ष रूपमे रहैत 
छैक तँ कोनोमे प्रत्यक्ष रूपमे । निबन्ध विधा एहन थिक जाहिमे लेखकक व्यक्तित्व सभसँ 
बेसी उजागर भ$क5 समक्ष अबैत छैक । पीयर आँकुरमे मणिपदाक व्यक्तित्व, हुनक 
दृष्टिकोण, विचारधारा उभरिकऽ सोझाँ आयल अछि । उदारता, सहानुभूति, परदुःखकातरता, 
करुणा आ सेवाभाव हुनक व्यक्तित्वक अभिन्न अंग छलनि । आलोच्य निबंधमे लेखकक ई 
सभ पक्ष परिलक्षित होइत अछि । 


मणिपद्मजीक व्यक्तित्वक प्रथम आ मूलभूत विशेषता थिक सहज-सरल हृदय आ कविसुलभ 
भावुकता । प्रस्तुत निबंधमे विपरीत परिस्थितिमे जिवितो मनुष्यक प्रतिभाक जे चित्र उपस्थित 
कयल गेल अछि, से हुनक हृदय आ कविसुलभ भावुकताक परिचय दैत अछि । लेखक 
विपरीत परिस्थितिको अनुकूल बनयबा लेल सुझाव देलनि अछि जे मानवीय गुणको ककरो 
कखनो छोड्बाक नहि चाही । हुनक ई सुझाव हुनक ढृढ़ व्यक्तित्वक परिचायक थिक । 
निबंधकार राष्ट्रीय ओ सामाजिक तंत्रक शोषण आ अन्यायपर बड़ सहजतासँ आक्रोश व्यक्त 
कयलनि अछि, जाहिसँ हुनक समाज-सुधारकक रूप उद्घाटित होइत अछि । मणिपद्मजीक 
जीवन-शैली संयमित आ संतुलित रहल । लोकसेवाक भावना एहन जे साहित्य-कर्मक 
संग-संग ओ चिकित्सा-सेवा सेहो आजीवन करैत रहलाह । हुनक व्यक्तित्वक ई विशेषता 
हुनक रचना-शैलीक माध्यमसँ उद्घाटित भेल अछि । कहल जाइत अछि जे शैलिए ककरो 
व्यक्तित्व होइछ । मणिपद्मजीक संदर्भमे सेहो ई उक्ति पूर्णतः चरितार्थ होइछ । अपन प्रतिरोध 
-प्रतिकार, स्वीकृति-अस्वीकृति, आग्रह-अनुरोध एतेक संयत, संतुलित आ कलात्मक ढंगसँ 
प्रस्तुत करैत छथि जे ओकर प्रभाव स्थायी आ गंभीर पड़ैत अछि । शैलीक एहि गुणकें प्राचीन 
साहित्यशास्त्रीलोकनि 'कान्तासम्मित उपदेश'क संज्ञा देलनि अछि । कहबाक तात्पर्य जे जाहि 
तरहे* प्रियतमा पीक सुझावको पति बिना कोनो दबावक प्रेमपूर्वक स्वीकार करैत अछि, 
ओहिना मणिपद्मजीक बात पाठक प्रेमपूर्वक सुनैत अछि आ ओकरा मानैत अछि । 


मणिपद्मजी लोकगाथाक गम्भीर अन्वेषक रहथि आ संभवतः ओही कारणें उपेक्षित जनजीवनक 
प्रति अनुराग ओ श्रद्धाक भाव रखैत छलाह । हुनक रचनामे सर्वत्र आशाक किरण दृष्टिगोचर 
होइछ । लेखकक कोनो पात्र दुर्बल नहि भेटत आ ने परिस्थितिक दासे भेटत । ई हुनक दृढ़ 
व्यक्तित्वक परिचायक थिक '। ओ साबित करऽ चाहैत छथि जे लेखनी तरुआरिसँ विशेष 
शक्तिशाली होइत अछि । मणिपद्मजी कखनो निराश नहि होइत छथि, अपितु मनुष्यक सार्थक 
जीवनक प्रति पूर्ण अस्था रखैत आबऽवला समयक प्रति आशावान छथि । हिनक मातृभूमिक 
प्रति प्रेम देखबाक हो तँ से हिनक 'विद्यापति' उपन्यासमे देखल जा सकैत अछि । विद्यापतिक 
चरित्रक आलम्बन ल5 मणिपद्मजी अपन जन्मभूमिक गौरव-गरिमाक गान कयने छथि । 
मिथिलाक गौरव हिनक तूलिकाक रंगसँ जेना चमकि उठल ! प्रो. हरिमोहन झा हिनक 
'विद्यापति' उपन्यासपर अपन सम्मति दैत कहने छलाह जे ““विद्यापति मिथिलाक हेतु जे 
कैलनि से मणिपद्मजी विद्यापतिक हेतु कैलनि । एहन पितृऋण चुकौनिहार सुपुत्र लाखोमे एक 
होइत अछि ।'' एवंप्रकारे मणिपद्मजीक व्यक्तित्वक अनेको विशेषताक अभिव्यक्ति हुनक 
रचनामे देखल जा सकैत अछि । 


बोध प्रश्‍न 


एखन धरि अहाँ निबंधक मूल पाठक संगहि ओकर सार, ओकर अंतर्वस्तु, परिवेश आ निबंधमे 
लेखकीय व्यक्तित्वक अभिव्यक्तिक अध्ययन क5 चुकलहूँ अछि । आब अहाँ निम्नलिखित 
प्रश्‍नक उत्तर कोष्ठकमे उपसंख्या लिखिकऽ :दिय$ आ इकाइक अंतमे देल गेल उत्तरसँ ओकरा 
मिलाकऽ जाँचू । 


4) 


5) 


प्रतिकूल वातारणक दाबनिसँ मणिपद्मजी कोन तथ्यक अभिव्यक्ति कलयनि अछि ? 
क) वातारवरणक स्वच्छताके देखौलनि अछि । 

ख) वातावरणक महत्त्वके' व्यक्त कयलनि अछि । 

ग) वातावरणक दबावक सम्बन्धमे कहलनि अछि । 

घ) विपरीत परिस्थितिक सम्बन्धमे कहलनि अंछि । (. गै 
दर्शन, कला ओ साहित्यक विकासक हेतु की आवश्यक अछि ? 

क) शिक्षकक नियुक्ति । ख) विकासक सुविधा । 


ग) सुन्दर भवनक निर्माण । घ) उपयुक्त वातावरण । . ( ) 


अभ्यास 


निम्नलिखित प्रश्‍नक नीचाँ देल गेल रिक्त स्थानमे उत्तर दियऽ आ तकरा इकाइक अंतमे देल 
गेल उत्तरसँ मिलाकऽ जाँचू । 


1) 


निबंधमे लेखक भारतक प्रतिभावान लोकक दुर्दशाक कारण की कहलनि अछि ? अपन 
उत्तर पाँच पंक्ति मे दियऽ । 

3) युगीन भारतीय परिवेशको ध्यानमे रखैत सिद्ध करू जे मणिपद्मजी भारतीय प्रतिभावान 
लोकक समस्याक यथार्थ चित्रण कयलनि अछि । उत्तर पाँच पंक्तिमे सीमित हो । 

7.7 सरंचना-शिल्प 


आब हमसभ प्रस्तुत निबंधक सरंचना-शिल्पपर विचार कर$ जा रहल छी । कथा, उपन्यास, 
नाटक प्रभृति साहित्यक अन्य गद्यविधासँ निबंधक सरंचना-शिल्पमे बहुत अंतर अछि । 
निबंधक गद्यक कसौटी मानल जाइत अछि । चुस्त-दुरुस्त आ सुगठित विधाक कारण निबंधमे 
भाषा ओ शैली दुनूक विषयमे लेखकको पर्याप्त सावधानी राख5 पड़ैत छनि । एहि दृष्टिसँ 
रचनाकार बेसी स्वतंत्रताक उपयोग नहि कऽ सकैछ । सिद्धहस्त लेखक भाषा-शैलीक मान्य 
सिद्धान्तक उपेक्षा करितो अपन रचना-कौशलक परिचय दैत अछि । विषयगत सुकुमारता एवं 
अभिव्यक्तिक स्वच्छताक कारणें निबन्ध, गद्यमे रहितहुँ गीतक आनंद प्रदान करैत अछि । 
ओना, निबंध लेल प्रायः भाषाक मिश्रित ओ बोलचालवला रूप वर्जित अछि । मणिपद्मजी 
निबन्ध-रचनाक आदर्श रूप प्रस्तुत कयलनि अछि । 


संरचना-शिल्पक दृष्टिसँ भाषा आ शैलीपर फराक-फराक विचार क5 हमसभ निबंधक 
विशेषताको बुझबाक प्रयास करब । “ 


7.7.1 भाषा 


निबंध एक सुगठित ओ सुचिंतित रचना थिक, तें एहिमे भाषाक व्याकरणसम्मत स्तरीय 
परिनिष्ठित रूपके स्वीकार कर$ पड़ैत छैक । मणिपद्मजी संस्कृतनिष्ठ रूपक आग्रह छोडि 
मैथिलीक तद्भव-तत्सम संयुक्त रूपके स्वीकार कयलनि अछि । एकरा प्रसाद गुण 
(सरल) सम्पन्न साधु (सहज) भाषाक संज्ञा देल जा सकैछ । एकरा एक उदाहरणक माध्यमसँ 
सहज रूपमे बुझल जा सकैछ- “एहन आँकुर सभक विकासक लेल सभसँ आवश्यक छैक 
स्थानीय विश्वविद्यालयसभक, जाहिमे ओहि ठामक विशेषतासँ युक्त विषयको सभसँ 
अधिकतम प्रोत्साहन देल जा सकय । मगध विश्वविद्यालयमे सैनिक विषयक प्रमुखता आ 
मिथिला विशवविद्यालयमे कला आ दर्शन विषयक प्रधानता नहि जानि कतेक-कतेक 'महान'के' 
उत्पन्न कऽ सकत ।'' 


एतऽ आवश्यक, स्थानीय, विशेषता, प्रोत्साहन, प्रमुखता, प्रधानता आदि शब्द तद्भव शब्दक 
संग जुडि मैथिलीक प्रकृतिक अनुकूल सहज भाषाक स्वरूप प्रस्तुत करैत अछि । 


निबंधक गद्यक कसौटी मानल गेल अछि । संस्कृतक प्राचीन काव्यशास्त्रीलोकनि 'गद्यं कवीनां 
निकषं वदन्ति' कहि गद्यकँ कविक कसौटी स्वीकार कयलनि अछि । कोनो कविक सफल 
काव्यभाषाक आधार हुनक गद्यभाषाक प्रवीणता थिक । मुदा, कोनो कव्रिक गद्यमे हुनक 


काव्यात्मक भाषाक योगदानके अस्वीकारल नहि जा सकैछ । मणिपद्मजी जखन कोनो मार्मिक. 


प्रसंगक विश्लेषण करैत छथि तँ हुनक कवि-सुलभ भावुकता अति सहज रूपें प्रकट होइत 
अछि । 


'आइ जखन ओ ढेङ हॅटि गेलैक तँ आँकुर सभ टुकुर-टुकुर ताकि रहल अछि । आब एहि 
सभमे नवजीवनक संचार होयतैक । ई आँकुर सभ आलोक पाबि सबल होयत आ रंग-बिरंगक 
पत्र-पुष्प आ फलक संग प्रकट होयत ।' 


उपर्युक्त तथ्यक आधारपर कहल जा सकैत अछि जे मणिपद्मक गद्यभाषा निबंध रचनाक सभ 
अपेक्षाको पूर्ण कऽ व्याकरणसम्मत, तद्‌भव-तत्समयुक्त अत्यन्त सहज भाषा अछि, जे तार्किक 
प्रसंगमे काव्यात्मक रूप ल5 लैत अछि । 


7.7.2 शैली 


लेखकीय व्यक्तित्वक अभिव्यक्तिक संदर्भमे हमसभ मणिपद्मजीक निबंध शैलीपर संक्षेपमे 
विचार क$ चुकल छी । एतऽ हुनक शैलीक स्वरूपक किछु विस्तारसँ परिचय आवश्यक 
अछि । मुख्यतः तीन प्रकारक शैली होइछ- वर्णनात्मक, विवेचनात्मक ओ भावात्मक । 
उपर्युक्त शैलीक संग ओहिमे अंतर्भूत किछु आर शैली अछि जकरां लाक्षणिक शैली, 
सांकेतिक शैली, चित्रात्मक शैली प्रभृति नाम देल गेल अछि । गंभीर चिंतन, विचार-प्रधान 
अथवा समस्या-प्रधान निबंधमे एकर उपयोग प्रायः नहि होइछ । मणिपद्मजौक प्रस्तुत निबंधक 
समस्यामूलक होयबाक कारणें विवेचनात्मक शैलीक कहल जा सकैछ । 


'पीयर आँकुर' निबंधक आरम्भ गुलामी ओ अनुपयुक्त वातावरणक वर्णनसँ भेल अछि । एकरा 
स्फट करबा लेल कथाकार विपरीत परिस्थितिमे कार्य करैत भारतीय लोकक दुर्दशाकों 
उदाहरणक रूपमे लेलनि अछि तथा ओकर माध्यमसँ उपयुक्त वातावरण ओ विकासक मार्गक 
अनिवार्यताके' रेखांकित कयलनि अछि । अपन मान्यताक पुष्टि लेल उदाहरण दैत ओ 
'लिखलनि अछि- ''मिथिलाक माटि-पानिमे युग-युगसँ साहित्य, कला आ दर्शनक बीज संचित 
छैक । जहिया कहियो विकासक सुविधा भेटलैक ओ बीज वृक्ष बनि आयाची, मंडन, वाचस्पति 
आ विद्यापतिक रूपमे पत्र-पुष्पसँ युक्त भेल ।'' 


प्रस्तुत निबंधमे पराधीनताजन्य समस्या आ. ओकर मूल कारणक समाजशास्त्रीय व्याख्या कयल 
गेल अछि । भारतीय प्रतिभाक कोन तरहें दुरुपयोग होइत अछि आ कोना ओ शारीरिक ओ 
मानसिक यातना भोगबाक हेतु बाध्य होइत अछि- एहि कटु सत्यक विवेचन-विश्लेषण कयल 
अछि । अवरुद्ध विकासक समस्या आ ओकर कारणक राष्ट्रीय सन्दर्भमे समाजशास्त्रीय व्याख्या 
करैत ओ भावात्मक शैलीक प्रयोग करैत देखल जाइत छथि । जेना दासत्वक ढेङ तर दबल 
भारतीय प्रतिभाक दयनीय स्थितिक वर्णन करैत निबंधकार भावुक भऽ उठल छथि- "' देखैत 
छी ओकरा तरमे मुरछायल, मरइमान पीयर-पीयर घास आ कते तरहक सुन्नर बीजक 
पीयर-पीयर आँकुर, मुदा सभ मिरमिराइत, आलोक लेल बेलल्ला भेल । आइ जखन ओ ढेङ 
हँटि गेलैक तँ आँकुर सभ टुकर-टुकर ताकि रहल अछि, आब एहि सभमे नवजीवनक संचार 
होयतैक । ओ आँकुर सभ आलोक पानि सबल होयत आ रंग-बिरंगक पत्र-पुष्प आ फलक 

संग प्रकट होयत ।'' मणिपद्मजी पूर्ण आशावान छथि जे आबऽवला समय निश्चित रूपसँ 
सुखद होयत, जाहिमे भारतीय प्रतिभाक उचित मूल्यांकन सम्भव भऽ सकत । 


एहि प्रकारें प्रस्तुत निबंधमे भारतीय प्रतिभाक संग भेल अन्याय ओ शोषणक अत्याचार 
पाठकको आंदोलित करबामे पूर्ण समर्थ भेल अछि । सम्पूर्ण निबंधमे विवेचनात्मक शैलीक संग 
भावात्मक शैलीक प्रयोग निबंधक निष्कर्षके यथार्थ आ प्रामाणिक बना देलक अछि । 


7.8 शीर्षक ओ प्रतिपाद्य 


कोनो रचनामे, निबन्धमे सेहो, शीर्षकक बड महत्त्व अछि । लेखकक अभीष्ट शीर्षकेसँ 
झलकि जयबाक चाही । ताहूमे विषयनिष्ठ निबंधक शीर्षक चुनबामे निबंधकारके बहुत सावधानी 
राखऽ पड़ैत छनि । अहाँ ऊपरे-ऊपर देखब तँ बुझायत जे शीर्षकसँ एहि निबंधक अंतर्वस्तु 
अथवा प्रतिपाद्यक कोनो विशेष संबंध नहि अछि, मुदा एहि निबंधक गहन अध्ययन कयलाक 
बाद अहाँ बुझि गेल होयब जे मणिपद्मजी 'पीयर आँकुर' शीर्षकको प्रतिपाद्यक संग कोना 
कुशलतापूर्वक जोड्लनि अछि । लेखक कोनो निश्चित उद्देश्यसँ प्रेरित भऽ रचना करैत छथि । 
ओ उद्देश्ये रचनाक प्रतिपाद्य होइछ । एहि निबंधमे सेहो मणिपद्मक एक निश्चित उद्देश्य छनि, 
जकरा एकर प्रतिपाद्य कहल जा सकैछ । मिथिलाक माटि-पानिमे युग-युगसँ कला, साहित्य आ 
दुर्शनक बीज संचित छैक । वैह बीज प्रस्फुटित भ5 एकसँ एक मनीषीके तैयार कयलक 
अछि, जकर सुगंधिसँ देश-विदेश सुरभित भेल । मुदा, प्रतिकूल वातावरणक कारणे ओहि 
गतिमे ठहराव आबि गेल । निबंधकार ओही समस्याक संबंधमे चिंतन क$ ओकर निराकरणक 
मार्ग प्रशस्त कयलनि अछि । 


वस्तुतः यैह निराकरणक मार्ग निबंधक प्रतिपाद्य थिक । निबंधकार भारतीय नागरिकको आ 
विशेष कऽ मिथिलाक लोकको जागरूक बनयबाक प्रयास कयलनि अछि । आइ हमरालोकनि 
स्वतंत्र भारतक नागरिक छी, मुदा एखनो कोनो-ने-कोनो रूपें परवशताक शिकार छीहे । तेँ 
बहुत पहिनहि लिखल गेल प्रस्तुत निबंध आइयो प्रासंगिक बनल अछि । हमरासभ लेल ई 
आइयो विचारणीय थिक । 

बोध प्रश्‍न 


आब अहाँ इकाइक सम्पूर्ण अध्ययन कऽ चुकल छी । एतऽ इकाइसँ सम्बन्धित प्रश्‍नक उत्तर 
दियऽ । अन्तमे देल गेल उत्तरसँ मिलाकऽ जाँच करू- 


6) एहि निबंधक भाषामे कोन तरहक शब्दक प्रधानता अछि ? 

क) तद्‌भव-तत्समसँ युक्त 

ख) तत्सम 

ग) तद्भव 

घ) संस्कृत 1 [ 
एहि निबंधमे कोन शैलीक प्रधानता अछि ? 

क) भाषात्मक शैली 

ख) विवेचनात्मक शैली 

ग) वर्णनात्मक शैली 


घ) व्यंग्यात्मक शैली 


7 


~ 


8) एहि निबंधक प्रतिपाद्य की अछि ? सही उत्तर कोष्ठकमे निर्दिष्ट करू । निबंध : पीयर आँकुर 
(मणिपदा) 
क) नारी-समस्याक चित्रण, 

ख) भारतीय प्रतिभाक दुर्दशाक चित्रण, 

ग) गुलामीक चित्रण, 

घ) मिथिलांचलक समस्याक चित्रण । 


मणिपद्मजीक विवेचनात्मक शैलीमे नीचाँ देल गेल किछु तथ्य सही अछि आ किछु गलती । 
निशान लगाकऽ कहू जे कोन सही अछि आ कोन गलती ? 


9 


~ 


क) भारतीय लोकक समस्याक पुनर्व्याख्या कयल गेल अछि । ` (सही/गलत) 
ख) स्वानुभवक आश्रय लेल गेल अछि । (सही/गलत) 
ग) समस्याक निवारणपर जोर देल गेल अछि । (सही/गलत) 
घ) आलोक आ जलक महत्त्वपर विचार कयल गेल अछि । (सही/गलत) 
अभ्यास | 


निम्नलिखित प्रश्‍नक उत्तर दियऽ आ इकाइक अंतमे देल गेल उत्तरसँ मिलाक5 जाँच करू । 
5) एहि निबंधक भाषा संबंधी विशेषताको छौ पंक्तिमे स्पष्ट करू । 

7) एहि निबंधक प्रतिपाद्य सभसँ महत्त्वपूर्ण पक्षके स्पष्ट करू। 


7.9 सारांश 

“पीयर आँकुर' शीर्षक निबंधसँ संबंधित एहि इकाइकेँ पढ़लाक बाद अहाँ निम्नलिखित 
तथ्यको नीक जकाँ बुझि अपन भाषामे व्यक्त कऽ सकैत छी । 


मणिपद्मजीक कवि व्यक्तित्व ओ गद्यकार व्यक्तित्वक अंतरपर एहि इकाइमे विस्तारसँ 
विचार कयल गेल अछि । हुनक जीवनशैलीक वास्तविक प्रतिनिधित्व हुनक गद्यसाहित्य 
करैत अछि । प्रस्तुत इकाइक अध्ययनक बाद एहि तथ्यको अहाँ नीक जकाँ व्यक्त कऽ 
सकैत छी । 


निबंधक अंतर्वस्तु विचार-पक्ष आ भाव-पक्षक विशेषताको बुझबाक संगहि अहाँ विचार ' 
ओ भावक परस्पर संबंधक विश्लेषण सेहो क$ सकैत छी । 


कविसुलभ भावुकता, सहानुभूति आ सहृदयता मणिपद्मक व्यक्तित्वक मूलभूत विशेषता 
थिक । एहि तथ्यको अहाँ नीक जकाँ बुझि अपन भाषामे लिखि सकैत छी । 


निबंधक रचनाकालीन सामाजिक परिवेशको एहि इकाइक माध्यमसँ बुझलाक बाद अहाँ 
मणिपद्मक विचारक वर्तमान संदर्भमे सही मूल्यांकन क5 सकैत छी । 


एहि इकाइमे सरंचना-शिल्पक संदर्भमे मणिपद्मक गद्यभाषाके हुनक काव्यभाषासँ भिन्न 
मैथिलीक प्रकृतिक अनुकूल प्रयोगपर विशेष रूपसँ प्रकाश देल गेल अछि । एहि तथ्यको 
बुझि अहाँ स्वयं ओहिपर समुचित विचार अपन भाषामे क$ सकैत छी । 


ओना मणिपद्मक शैली विवेचनात्मक अछि, मुदा ओहि लेल तर्क-विर्तक ओ 
व्याख्या-विश्लेषणक अपेक्षा ओ स्वानुभूत भावके विशेष आधार बनौलनि अछि । अतः 
हुनक विवेचनात्मक शैलीमे भावात्मक शैलीक समावेश कुशलताक, संग भेल अछि । 
अहाँ एकरा नीक जकाँ बुझि विवेचित-विश्लेषित क5 सकैत छी । 


निबंधक शीर्षकक महत्त्वको रेखांकित करैत ओकरा प्रतिपाद्यसँ जोड्बाक विशेषं प्रयास 
कयल गेल अछि । एकरा बुझिकऽ5 अहाँ निबंधक प्रतिपाद्यके सहजतासँ भाषामे व्यक्त 
कऽ सकैत छी । 


7.10 शब्दावली (मूल पाठमे प्रयुक्त) "` (क) 


(मणिपदा ) 


ढेङ : खसल लकडीक पैघ टुकड़ा 
चाकर : चौरस, चौड्गर 

मरइमान ४ मरणासन्न 

आँकुर : अंकुरित बीया 

मिरमिराइत : दीन-हीन, कमजोर 

बेलल्ला : व्याकुल 

टुकुर-टुकुर : कातर दृष्टिसँ देखब 

आलोक : प्रकाश 

दासत्वक ढेङ : गुलामीक बोझ 

तमाशा : दर्शनीय खेल 

प्रवृत्ति ४ स्वभाव 

उपयुक्त : उचित 

संतुष्ट ४ आत्मतुष्टि 

अन्वेषण : खोज 

प्रयत्न : प्रयास 

पिलपिलाइत : कमजोर 

नेतृत्व : नेताक गुण, दिशा देखयबाक क्षमता 
संचित : जमा कयल 

दाबनि : जकरा द्वारा कोनो वस्तु अथवा व्यक्तिको दबांकऽ राखल जाय 
अवरुद्ध : ठमकि जायब 

विकसित : फुलायब 

समदाउनि ४ लोकगीतक प्रभेद (विछोह गीत) 
विलाप : रुदन 

प्रस्फुटित ४ फुलायल 

गहीँर : भीतर धरि 

विपन्न : आर्थिक रूपसँ हीन 

आविर्भाव 5 उत्पत्ति 

विशेषता : गुण 

परिणाम : नतीजा 

मौलायल : मुरझायल 

अतिचार : प्रतिबंधित समय 

चीत्कार : तेज करुण स्वर 
- सुषुप्त : सूतल 

परम्परा : पूर्वसँ अबैत कोनो नियम, व्यवस्था न 

7.11 बोध प्रश्‍न/अभ्यासक उत्तर 


बोध प्रश्न 


1) 
2) 
3) 
4) 
5) 
6) 
7) 
8) 
9) 


क 


52! 


& & $ 4 4 ॐ 


क) सही 
ख) सही 
ग) सही 
घ) गलत 


अभ्यास 


1) 


2 


~ 


3 


~ 


4 


~ 


5 


Ce 


भारतीय प्रतिभा परवशताक बेडीमे जकड्ल रहबाक कारणे अपन समुचित विकास 
करबामें असमर्थ रहल । गुलामीक बेड़ीमे जकड्ल ओकर प्रतिभा पंगु भऽ कुंठित भऽ 
गेल । ते ओ बहुत दिन धरि दीन-हीन अवस्थामे रहि गेल । 


व्यक्तिगत अनुभवसँ जुड्ल भाव व्यापक सामाजिक संदर्भसँ संयुक्त भऽ विचारक संज्ञा 
प्राप्त करैत अछि । स्वानुभव जा स्व-संबंध धरि सीमित रहैछ ता भाव कहबैत अछि, मुदा 
वैह जखन समाजक बाह्य संबंध आ दोसरक अनुभवक बीच कटि-छँटि आ बनि-ठनि 
बुद्धि-विवेकक रूप धारण कऽ लैत अछि तँ विचारक संज्ञा प्राप्त करैछ । तँ भाव आ 
विचार एक दोसरक पूरक आ अन्योन्याश्रित अछि, अर्थात्‌ एक दोसरापर आश्रित अछि । 


भाग 7.5 (परिवेश) मे देल गेल सामग्रीक आधारपर एकर सही उत्तर अहाँ स्वयं लिखि 
सकैत छी । 


मणिपद्मक व्यक्तित्वक पहिल विशेषता अछि सहृदयता । ओ कोनो दुःखद प्रसंगपर 
करुणासँ अभिभूत भऽ जाइत छथि । हुनक व्यक्तित्वक दोसर विशेषता अछि पीडित 
व्यक्तिक प्रति असीम सहानुभूति, जकर उदाहरण निबंध द्वारा भेटैत अछि । हुनक 
व्यक्तित्वक तेसर विशेषता अछि अन्याय ओ शोषणक विरुद्ध विरोधक प्रवृत्ति | एहि 
निबंधमे हुनक व्यक्तित्वक ई तीनू विशेषता प्रमुखताक संग उद्घाटित भेल अछि । 


भाषाक तत्सम संस्कृतनिष्ठ रूपक आग्रहके छोडि मणिपद्म तदूभव-तत्समसँ संयुक्त 
शब्दावलीके अपन निबंधक आधार बनौलनि अछि । बहुतो तत्सम शब्द तद्‌भवक संग एहि 
कुशलतासँ राखल गेल अछि जे ओ मैथिलीक वास्तविक प्रकृतिक अनुकूल सहज, सरल 
ओ प्रवाहमय भाषाक रूप प्रस्तुत करैत अछि । हुनक भाषा व्याकरणसम्मत अछि । 


6) मणिपद्यक शैलीक प्रमुख विशेषता थिक हुनक विवेचनात्मकता । दोसर विशेषता निबंध : पीयर आँकुर 
विवेचनक संग भावात्मकताक कुशल संयोग । तेसर विशेषता अछि तर्क-वितर्क आ (सणिपदा ) 
खण्डन-मण्डनक बौद्धिकताक स्थानपर विषयक पुष्टि लेल विभिन्न उदाहरण ओ 
स्वनुभूत जीवनतत्त्वक आश्रय लेब । 


7) एहि निबंधक मुख्य प्रतिपाद्य भारतीय प्रतिभाक दुर्दशाक विभिन्न पक्षक उद्घाटन करैत 
ओकर वास्तविक कारणसँ अवगत कराय मनुष्य समुदायको जाग्रत करब थिक । एहि 
प्रक्रियामे अवरोधक तत्त्वसँ लेखक हुनका सभके सावधान कयलनि अछि। मनुष्य अपन 


क्षमताक सदुपयोग स्वयं जागरूक भऽ कऽ सकैत अछि । यैह आलोच्य निबन्धक 
निष्कर्ष थिक । 

इकाइक रूपरेखा 
8.0 उद्देश्य 
8.1 प्रस्तावना 
8.2 एकांकोक वाचन 
8.3 कथासार 
8.4 कथ्य आ अन्तर्वस्तु 
8.5 चरित्र-विधान 
8.6 परिवेश 
8.7 शीर्षक 
8.8 संरचना-शिल्प 
8.8.1 रंगमंचीयता 
8.8.2 संवाद-योजना 
8.9 प्रतिपाद्य 
8.10 सारांश 
8.11 बोध प्रश्न / अभ्यासक उत्तर 


8.0 उद्देश्य 


एहि इकाइमे हम मैथिलीक प्रसिद्ध नाटककार सुधांशु 'शेखर' चौधरीक एकांकी “हथटुट्टा 
कुरसी'क अध्ययन कर5 जा रहल छी । एकर अध्ययनक पश्चात अहाँ : 


७ साहित्यक एक विधाक रूपमे एकांकीक विशेषताक ज्ञान प्राप्त कऽ सकब, 

० नाटककार आ एकांकीकारक रूपमे सुधांशु 'शेखर' चौधरीक महत्त्वको बुझि सकब, 

० एकांकीक कथासार एवं ओकर अन्तर्वस्तुक ज्ञान प्राप्त कऽ सकब, 

७ एकांकीक चरित्र-विधानक विशेषता जानि सकब, 

० रचनाक युगीन परिवेशके' लेखकक अपन मानसिकताक संदर्भमे हृदयंगम क5 सकब, 
नु पि 


७ एकांकीक अभिनेयता एवं संवाद-कौशलक संदर्भमे ओकर रचना-शिल्पक सूक्ष्मताके 
बुझि सकब, 


७ एकांकीक प्रतिपाद्यसँ अवगत भऽ सकब । 


8.1 प्रस्तावना 


अहाँ एहि खण्डक पूर्वक इकाइसभमे कविता, कथा एवं निबन्धक अध्ययन कयलहुँ अछि । 
एहि इकाइमे अहाँ एक गोट एकांकीक अध्ययन करब । उपन्यास, कविता, निबन्धक यथेष्ट 
आनन्द पढिक$ वा सुनिकऽ लेल जा सकैत अछि, मुदा नाटक जकाँ एकांकीक वास्तविक 
आनन्द रंगमंचपर दूश्यक अवलोकनहिसँ प्राप्त कयल जा सकैत अछि । गद्य विधाक अन्तर्गत 
कथा एवं उपन्यासमे जे अन्तर अछि, सैह अन्तर नाटक ओ एकांकीमे अछि । कथाको जेना 


लघुउपन्यास आ उपन्यासको पैघ कथा नहि कहल जा सकैछ, ओहिना एकांकीकोँ लघुनाटक 
तथा नाटकको पैघ एकांकी नहि मानल जा सकैछ । कथा सदृश एकांकी साहित्य पृथक एवं 
स्वतंत्र विधा थिक । कथे जकाँ एकांकियोमे जीवनक कोनो एक मार्मिक घटना, मार्मिक दृश्य 
अथवा महत्त्वपूर्ण स्थितिक अभिव्यक्ति होइत अछिः। किन्तु, कथा एवं एकांकीक शिल्प-संरचनामे 
पर्याप्त अन्तर अछि । कथामे जतऽ कथाकार घटनाको एक-दोसरासँ जोड्बामे आ चरित्रक 
चित्रण करबामे स्वतंत्र होइत छथि, एकांकीकारकें एहन स्वतंत्रता नहि रहैत छनि । ओ पात्रक 
पारस्परिक वार्तालाप (गप-सप) आ ओकर क्रिया-कलापक माध्यमहिसँ कथाको विस्तार दैत 
छथि । कोनो पात्रक चरित्रक विषयमे अथवा रचनाक उद्देश्यक विषयमे हुनका अपना दिससँ 
किछु कहबाक स्वतंत्रता नहि रहैत छनि, फलस्वरूप कथासँ भिन्न रंगमंचीयता एकांकीक 
महत्त्वपूर्ण उपकरण वा तत्त्व मानल जाइत अछि । 


एकांकी मैथिली गद्य साहित्यक अपेक्षाकृत नव किन्तु विकसित विधा थिक । आधुनिक 
मैथिली साहित्यमे प्रहसन एवं एकांकी रचनाक श्रीगणेश बीसम शताब्दीक चारिम दशकमे भेल । 
मैथिलीक ई विधा संस्कृत साहित्यक लक्षणानुसार प्रारंभ भेल छल, जकर उदाहरण अछि- 
मुंशी रघुनन्दन दासक 'दूतांगद व्यायोग'। किन्तु आधुनिक भारतीय भाषा एवं पाश्चात्य भाषा 
साहित्यक प्रभाव मैथिली एकांकीक शिल्प-संरचनापर आशातीत पडल, जकर सुपरिणाम भेल 
जे कतिपय एकांकीकार, यथा- कुमार गंगानन्द सिंह, प्रो. हरिमोहन झा, डॉ. कांचीनाथ 
झा किरण', प्रो. तन्त्रनाथ झा, व्रजकिशोर वर्मा 'मणिपद्म', चन्द्रनाथ मिश्र अमर' क्रमशः 
जीवन-संघर्ष, अयाची मिश्र, कर्ण, घटकक पराभव, शस्त्र ओ शास्त्र, ब्रह्मस्थान सन प्रसिद्ध 
एकांकीक रचना क5 मैथिली साहित्यक एहि विधाको तीव्र गति प्रदान कयलनि । सम्प्रति 
मैथिली साहित्यक एहि विधामे कतिपय नव प्रयोग भेल अछि, जाहिमे ध्वनि-रूपक (रेडियो 
एकांको) अत्यधिक गति पकड्लक अछि । 


सुधांशु 'शेखर' चौधरी मैथिलीक प्रसिद्ध लेखक थिकाह । प्रारम्भमे ई हिन्दीक अनेक 
मंचोपयोगी लोकप्रिय नाटक लिखलनि, उपन्यासक रचना कयलनि, संगहि मैथिलीमे कथा आ 
कविता लिखैत छलाह । 1960 मे मिथिला मिहिरमे सम्पादक भेलाक बादहिसँ विशुद्ध 
मैथिलीक लेखक भऽ गेलाह । ई उपन्यास, निबन्ध, समीक्षा, कथा, कविता प्रभृति अनेक 
विधामे स्तरीय रचना कयलनि, किन्तु अपनाके मूलतः नाटककार मानैत रहलाह । हिनक नाटक 
आ एकांकीकें नवीन शिल्प एवं तकनीकसँ युक्त मैथिली साहित्यक विशिष्ट निधि मानल गेल 
अछि । हिनक प्रकाशित उपन्यास थिक- तऽर पट्टा ऊपर पट्टा, दरिद्रछिम्मडि, ई बतहा संसार 
एवं निवेदिता । "ई बतहा संसार' पर साहित्य अकादेमी पुरस्कारसँ सम्मानित भेल छथि । 
समालोचनात्मक निबन्धसंग्रह- सन्दर्भ एवं विवेचना (सम्पादित) थिकनि । ई मैथिली 
नाट्यजगतमे एक नव शिल्पक प्रयोग कयलनि । जे प्रसिद्धि हिनका नाट्यकृति लऽकऽ 
भेटलनि, से आन विधामे नहि । हिनक प्रसिद्ध नाटक थिक- भफाइत चाहक जिनगी, लेटाइत 
आँचर, पहिल साँझ आ लगक दूरी । एहि चारू नाटकक महत्त्व नाट्य-शिल्पक नव प्रयोग 
तथा ओकर अनुरूप कथाक नव विन्यास ल$क5 अछि । 'शेखर' ओहि कालक नाट्यकार 
रहथि जनिक मानस नव टेकनीककोँ लऽकऽ बेसी चिन्ताकुल रहलनि । ई खास नाट्य-शिल्पक 
अनुसंधानमे एक सेट ओ एक कालखण्डक नव नाट्य-प्रयोग मैथिलीमे अनलनि । एहि 
प्रयोगक ई प्रवर्तक भऽ गेलाह । 


एहि इकाइमे अहाँ सुधांशु “शेखर' चौधरीक एकांकी ' हथटुट्टा कुरसी'क अध्ययन करऽ जा 
रहल छी । शेखरजीक जन्म भेल छलनि 1922 इस्वीमे आ मृत्यु भेलनि 1990 इस्वीमे । ई 
दरभंगाक मिश्रटोलाक वासी छलाह, मुदा जीवनक महत्त्वपूर्ण समय पटनामे बितौलनि । पटनासँ 
प्रकाशित "मिथिला मिहिर' नामक पत्रिकाक सम्पादक-रूपमे हिनका बेस ख्याति भेटलनि । 
'हथटुट्टा कुरसी' शेखरजीक प्रसिद्ध एकांकी थिकनि । एहिमे एक नोकरिहारा पुत्रक प्रति 


एकांकी : हथटुट्टा कुरसी 
(सुधांशु 'शेखर' चौधरी ) 

पिताक भावनाको अभिव्यक्ति देल गेल अछि । मिथिलाक आर्थिक स्थिति कतेक दयनीय छैक 
आ ओ एहि ठामक लोकक सोच-विचारके* कतेक दूर धरि प्रभावित कयने अछि, तकर एक 
झाँकी एहि रचनामे भेटैत अछि । कमौआ पूतक मोल बढ्ब एहन समाज लेल महत्त्वपूर्ण घटना 
थिक । एही घटनाकें उद्घाटित करबाक उदेश्यसँ ई एकांकी लिखल गेल अछि, जकर मूल 
पाठ अहाँक गहन अध्ययन लेल प्रस्तुत कयल जा रहल अछि । 


8.2 एकांकोक वाचन 


हथटुट्टा कुरसी 
पात्र : कंटीर, नेनमणि, डाकपिन । 


[स्थान- निम्नमध्यवित्त गृहस्थक एकटा घर । घर दुमूहाँ अछि, सोझाँक देबालमे एक 
चौकठि-केबाड लागल अछि, जाहि दऽकऽ लोक आङन दिस जाइत अछि । दोसर 
चौकठि-केबाड़ दहिन भाग देबालमे अछि, जाहि बाटे लोक बाहरसँ अबैत अछि । घरक जे 
स्थिति अछि ताहिसँ स्पष्ट बुझना जाइछ जे कोनो खास व्यक्तिक रहबाक हेतु ई आइए खाली 
कराओल गेल अछि । एकटा चौकी मात्र राखल छैक, सेहो उचित स्थानपर नहि । देबालक 
झोलझाल एखनो विद्यमान अछि, जे सफैयाक बाट जोहि रहल अछि । समय प्रायः दिनक नओ 
बजैत होयतैक । पर्दा उठैत आङनक दिससँ आश्रमक मुखिया नेनमणि बाबू हहायल-फुहायल 
अबैत छथि आ चौकीको यथास्थान नहि देखि पहिने एकसरे ओकरा घुसकयबाक चेष्टा करैत 
छथि, मुदा पार नहि लगैत छनि । दू-तीन बेर चेष्टा कयलाक बादो जखन असफल रहैत छथि 
तँ डाँड्मे बान्हल गमछाकोँ खोलि -अरद्र बजैत पसेना पौछैत छथि आ एमहर-ओमहर ताकि 
हाक लगबैत छथि।] 


नेनमणि :  गेनमा ! रौ गेमना ! (कनेक थम्हि) अभगला, गेलें कतऽ ? ( एतबेमे 
हनुक जेठ बालक, जकर वयस वर्ष तीसेक होयतैक, हथटूड़ा 
कुरसी लेने प्रवेश करैत अछि) ई की उठाकऽ ल5 अनलह कंटीर ? 
हरेके ई नीक लगतनि ? 


कंटीर : (कुरसीके रखैत) नहिएँ नीक लगतनि तँ हम की करबनि । गाममे 
जेहने वस्तु रहतैक तेहने ल$क5 ने लोक काज चलाओत ? 

नेनमणि : (कुरसी दिस बढ़ैत ) हौ, बोचबाबू तोरा ठकि लेलथुन । जे से दऽ क$ 
टारि देलथुन । अपन कमौआ अबैत छनि तँ कोना निकहा कुरसी बाहर 
करैत छथि ! 

कंटीर : नीक वस्तु आनेक दऽ देतैक तँ लोकको अपना लेल की रहतैक ? मङनी 
आखिर मङनिए होइत छैक । 

नेनमणि : (तमसाइत जकाँ) हम खूब बुझैत छिअहु ! कों ढ़ दरकैत छहु तोहर । 


कंटीर : (लोहछल सन) बाबू, अनेरे अहाँ किदन-कहाँदन सोचि लैत छी । 
» हमरा जँ कोंढ़ फटैत तँ अन्हरोखेसँ एतेक अपस्याँत नहि रहितहुँ । दू - 

बेकती रहताह आ ताहि लेल घरक सभ वस्तु जहाँ-तहाँ फेकल गेल । 

कतेक मेहनतिसँ ढंगाबाली कोठी बनौने छलि से एहि उनट-फेरमे भसकि . 

गेल । कोठीक काज-प्रयोजन तँ आखिर हमरेलोकनिको होइत अछि ने ! 


नेनमणि : हँ हौ कंटीर, कोठी फुटि गेलहु, बड़का जमा चल गेलहु | हम आइए 
कहैत छिऐक गेनमाक मायके जे पडि देतहु कोठी । मुदा एतबा धरि 


कंटीर 


नेनमणि 


कंटीर 


नेनमणि 


कंटीर 


नेनमणि 


'कंटीर 


नेनमणि 


कंटीर 


सदिकाल मोन राखह जे हरेक परतर तो कहिओ नहि पयबह । एह, 
बेटा हो तँ एहन ! हाकिम-हुक्काम बनि गेल, मुदा गौरवक नाम-गाम 
नहि । तो ओकरासँ जरैत किएक छहक, हौ ? 


फेर अहाँ वैह कथा दोहरौलहुँ । बाबू, हमरा हरेसँ जरनी किएक होयत ? 
हमही* जरबैक तँ आन आर सुड्डाह होयतैक जरि-जरि । हम तँ यैह 
कहऽ चाहैत छी जे हमरा लोकनि जे छी से हरेक बुझले छैक, घरमे जे 


वस्तु-जात छैक से ओकर देखले छैक, तखन एतेक आहे-माहेक प्रयोजने , 


कोन ? 


हौ, तों नहि बुझैत छहक । बेटा हो वा भातिज, हाकिम आखिर हाकिमे , 


होइत छैक । हाकिमको तँ कने लटक-चटक चाहने करी । ओहि बेचारा 
जोगर तँ हमरा घरमे किछु अछिए नहि । मुदा जतबा कऽ सकैत छी ताहि 
लेल जी किएक चोरायब ? 


जँ सत्य पूछी बाबू, तँ हमरा मङनी-चङनी नीक नहि लगैत अछि । अहाँ 
कहैत छी तें द्रबज्जे-द्रबज्जे बौआ अबैत छी । हमर बस चलैत तँ 
घूरिकऽ -ककरो द्रबज्जाक मुह नहि देखितिऐक, इह ! कतेक कहलियनि 
बोचबाबूकाँ निकहा कुरसी दियऽ, मुदा ओ अन्त धरि हमरा फुसिअबैत 
रहलाह । कहलनि जे यैह कुरसी छैक । 


आरौ तौरीके ! काल्हिए हम देखने रहिऐक ओहि कुरसीके, पालिससँ 
चमचम करैत रहैक । रातिए भरिमे बीझ लागि गेलनि ? जाय दहक 
कंटीर, जे अनका लेल मलेच्छ बनैत अछि से जिनगी भरि मलेच्छे बनल 
रहि जाइत अछि । 


की करितहुँ ! मोन मारिकऽ अहाँक डरेँ यैह उठा अनलहुँ ! ने तँ सोझेमे 
तेनाकऽ पटकि दितियनि जे हाथ तँ टुटले छनि, टाङो टूटि जइतनि । 


अनके जकाँ नहि सोची, बाबू ! जे देलथुन से बहुत देलथुन । हरे अपन 
काज एहीसँ चला लेताह । 


काज तँ बिनु कुरसिओक चलि जइतैक । एतबा दिन हरे कोन 
कुरसी-सोफापर बैसलाह ? गाममे जे पढ्लनि-लिखलनि से हमरालोकनि 
देखबे कयलियनि । दरभंगा सेहो देखिए आयल छियनि । तखन रहल 
पटना, तँ से ओतऽ कोना की कयलनि से टा हमरा बुझल नहि अछि । 


हौ, तो भागलपुर भ$ आयल रहितह तँ एना नहि बजितह । अपन हरे 
इन्द्रासनक सुख भोगि रहल अछि ओतऽ । हम जे पहिले-पहिल ओकर 
बासामे पैसलहुँ तँ चकबिदोर लागि गेल । दूध-सन उज्जर धप-धप 
डेढ्हत्थी एतेकटा बत्ती जरैत, ठीक ओहने जेहन कि दरभंगा टीसनमे लगा 
देलकैक अछि आ नीचाँ घरमे कुरसी सब रहैक से की कहियहु । गद्दी 
सब ओकर तेहन कोमल जेना नेनुपर बैसि रहल होइ । हौ, हमरा तँ होइत 
अछि, हरे पूर्व जनमक चूकिसँ हमर बेटा' भऽक5 आयल अछि, ने तँ 
कहाँ हम, कहाँ ओ ! 


से तँ ठीके । हम नहि पढ़लहुँ-लिखलहुँ तँ हरे-कोदारिमे लागल रहलहुँ, 
ओ पढि गेल तँ हाकिम बनि गेल । 

नेनमणि 


नेनमणि 


कंटीर 
नेनमणि 


कंटीर 


नेनमणि 


डाकपिन . 


नेनमणि 


डाकपिन 


नेनमणि 


डाकपिन 


नेनमणि 


डाकपिन 


सब अपन-अपन भाग ल$क5 अबैत अछि । आ तोरे कथीक दुःख 
छहु ? मेहनति करैत छह, अपन पालन करैत छह । जिनगीक दोसर 
प्रयोजने कोने ? 


(उतरल मुहसँ ) बाबू, तँ एहि कुरसीके की करिऐक ? 


करबहक की, राखि दहक । नहि, कने झाडि-पोछिक5 तेलपनियाँ चढा 
दहक । जैह कनेक चमचमा जयतैक । ( कंटीरक जयबाक हेतु 
उद्यत भेलापर ) थम्हह, कनेक हमरा चौकी धरओने जाह । ( धरबैत 
छनि) । 


बाबू, एकटा चौकी आर चाही किने ? अपनवला बहार क$ दिऐक ? 


चाही तँ अबस्से, मुदा तों अपनवला कथी लेल बहार करबह ? मायके 
कहुन, ओएह दऽ देथिन । बूढि-सूढि लोक कतहु पटिएपर पडि रहतीह । 
(एकाएक) हौ, गेनमा कतऽ गेल ? पहर भरिसँ ताकि रहल छिएऐक, 
निपत्ता भेल अछि । 


अपने तँ नथुनी बाबूक ओहिठाम चद्दरि लेल पठओने रहिऐक । 


बेस मोन पाड्लह, चइरिए लाब5 गेल अछि । हमरो घर महादेवेक घर 
भेल अछि । जकर बेटा डिप्टी कलक्टर तकरा घरमे एकटा बढिआँ 
चद्दरियो नहि । जाय दहक, जखन हरे गाम आबिए रहल छथि तँ अपने 
आखिएँ सब किछु देखि लेताह । 


आबि जयताह तखने बूझब जे आबि गेलाह । 


हौ, आन बेर हम बजबैत रहियनि तँ लिखथि जे चेष्टा करब आ एहि बेर 
तँ ओ अपनहि लिखलनि अछि । एहि बेर अवश्ये अओताह । 
(एकाएक बाहरक केबाड़ दिस ताकि) के, गेनमा ? 


(नेपथ्यसँ) नहि, हम छी निरसू । 


(सशंकित होइत आगाँ बढि ) निरसू ? आबह, एम्हरे चल आबह । ई 
घर एखन पुरुखाहे भ5 गेल अछि । 


(प्रवेश कऽकऽ) घर एकदम चिक्कन-चुनमुन देखैत छी ! की बात 
थिकैक ? gs 


हौ, तोँही चिट्ठी दऽ गेलाह आ तोरहि नहि बूझल ? आइ हरे आबि रहल 
छथि । जे क्षण ने पहुँचल छथि । 


तखन तँ मधुर खयबे करब हम, एतेक दिनपर अओताह । आब 
अहाँसभक दिन अवश्ये घूरत । 


से की कहैत छह ? हमर दिन अधलाहे कहिया रहल ? ओमहर अपन 
हरे कमाइत-खाइत छथि, एमहर क॑टीर अपन आश्रम चलबैत छथि । 
हमरा चाहबे की करी ? 


से तँ ठीके । ( हाथसँ चिट्ठी दैत ) लियऽ अपन चिट्ठी । (जयबाक 
उपक्रम) हरेबाबू आबथि तँ हमरो खबरि देब । 


नेनमणि 


डाकपिन 


नेनमणि 


डाकपिन 
नेनमणि 


कंटीर 
नेनमणि 


डाकपिन 


नेनमणि 


कंटीर 
नेनमणि 


(सोचमे पडि चिट्ठी ? थम्हह, कने तोही पढि दैह । कंटीर पढ़बे ने 
करताह आ हमरा चश्मा ताकऽ पडत । 


(चिट्ठी पढ़ैत) बाबूके” सादर प्रणाम । हम एहू बेर नहि आबि 
सकलहु । एकटा संगी पकडि लेलक । सपरिवार काश्मीर जा रहल छी । 
घुरब तँ फेर चिट्ठी देब । 


(काठ जकाँ होइत) काश्मीर ! निरसू, ई काश्मीर कत5 छैक ? एहि 
गामसँ की ओ सुन्नर स्थान छैक ? 


सुनैत छिऐक जे काश्मीर धरतीक स्वर्ग थिकैक । 


बेस कहलह । ओ स्वर्ग होयतैक । हमर हरे एहि गामक, एहि घरक नहि, 
ओ ओही जोगरक लोक अछि । हमरालोकनि तँ कीड़ा-मकोड़ा छी । 
एतहि रहब, सड्ब-गलब । ओ हाकिम अछि, कमौआ अछि । 


हमरालोकनि साल भरि जोतब-कोड्ब तँ कोठी नहि भरत आ ओ तँ 


अपन कमाइसँ टका ल$क5 बखारी भरत । ( आँखिमे नोर भरि अबैत 
छनि ) 


बाबू, हम जनिते रही । ओ भला आब एहि देहातमे की कर$ अओताह ? 


(जोरसँ निसाँस लैत ) तो एखन नेना छह । बापक हृदय केहन होइ 
छैक, की बुझबहक ? कतेक जतनसँ हम गाछ रोपलहुँ, मुदा फुलाय-फड्य 
बेरमे.... । जाय दैह, हरे कतहु रहथु, सुखी रहथु । 


हँ, नेनमणि बाबू, सन्तानेक सुख लऽकऽ माय-बापकें सुख । मुँह मलिन 
नहि करी । जँ हरेबाबू जिबैत रहलाह तँ कहिओ मोन अवश्ये बद्लतनि । 


अधलाह कथा नहि बाजह निरसू ! ओ जीताह किएक नहि ? हम अपन 
जनैत आइ धरि कोनो पाप नहि कयलहुँ । तखन हुनक अनिष्ट किएक 
होयतनि ? कतहु रहथु, दनदनाइत रहथु । 


(बात बदलि) बाबू, तँ ई कुरसी बोचबाबूके दऽ अबियनि ? 


अवश्ये दऽ अबहुन । राखथु अपन हथटुट्टा कुरसी ! ओ हरेक बूझि की 
लेलथिन ? ओ मामूली लोक नहि छथि, डिप्टी कलक्टर छथि । कंहि 
दिअहुन, हमर हरे एहन अभागल नहि छथि जे हुनक हथटुट्रा कुरसीपर 
बैसताह । 


[ कंटीर कुरसी लऽकऽ जाइत अछि । पाछाँ-पाछाँ मुसकी भरैत डाकपीन चल जाइत 
अछि । नेनमणि हताश भावे" चौकीपर बैसि रहैत छथि । हाथ माथपर चल जाइत छनि । 
पर्दा खसैत अछि ।] 


बोध प्रश्‍न 


निम्नलिखित प्रश्‍नक उत्तर कोष्ठकमे क्रमसंख्याक निर्देश द्वारा दियऽ एवं इकाइक अन्तमे देल 
गेल उत्तरसँ मिलाकऽ देखू । 


1) हृथट्टा कुरसीमे कोन परिवेशक घटना घटित अछि ? 


(क) ग्राम्य 


(ख) नगर ( ) 

नेनमणिक अर्थिक स्थिति केहन छनि ? 
(क) मध्यवित्त गृहस्थक (ख) निम्नमध्यवित्त गृहस्थक ( ) 


ष्> 
५०२ 


3 


चना 


बोचबाबू नीक कुरसीक अपेक्षा हथटुट्रा कुरसी द5 अपन कोन चरित्रक परिचय देलनि ? 
(क) ईर्ष्याक (ख) अनुदारताक 


(ग) श्रेष्ठताक भाव (घ) हीनभाव ( ) 


4) “'गाममे जेहने वस्तु रहतैक तेहने'लऽकऽ ने लोक काज चलाओत !'' एहि कथनसँ 
कंटीरक केहन व्यक्तित्व प्रकट होइत अछि ? 
(क) यथार्थवादी (ख) ग्रामोन्मुखी विचार ( ) 

5) “'जँ सत्य पूछी बाबू, तँ हमरा मङनी-चङनी नीक नहि लगैत अछि ।'' एहि कथनसँ 
कंटीरक स्वभावक कोन पक्ष उजागर होइत अछि ? 
(क) स्वाभिमानी (ख) प्रतिक्रियावादी ( ) 


8.3 कथासार 


एहि एकांकीमे कथा एवं घटनाक अद्भुत तारतम्य अछि । एहिमे नोकरिहारा पुत्रक प्रति पिताक 
भावनाको अभिव्यक्ति देल गेल अछि । मिथिलाक आर्थिक स्थिति कतेक दयनीय छैक आ 
ओ एहि ठामक लोकक सोच-विचारकों कतेक दूर धरि प्रभावित कयने अछि, तकर प्रतिमान 
एहि रचनामे भेटैत अछि । जेनरेशन गैपपर आधारित एहि एकांक्रीक पिता नेनमणि झा 
निम्नमध्यवर्गीय किसान छथि । हिनक छोट बालक हरे एही वातावरणमे रहि आइ डिप्टी 
कलक्टर भऽ गेल छथिन । हुनक गाम अयबाक सम्बन्धमे पत्र आयल छलनि । नेनमणि झा 
अपन डिप्टी कलक्टर पुत्रक आगमनक आतुर प्रतीक्षा करैत हुनक स्वागत लेल घर-दुआरिकोँ 
सरियबैत छथि, जाहिसँ हरे ई नहि बुझथि जे हुनक आगमनपर हिनकासभमे उत्साह नहि 
छनि । एतबे नहि, पिता अपन पैघ बालक क'टीरकोँ बोचबाबूक ओहि ठामसँ हरेक बैसबा लेल 
कुरसी आन5 पठबैत छथि । मुदा बोचबाबू हुनका हथटुट्टा कुरसी दैत छथिन । नेनमणि हुनक 
एहि ईर्ष्या आ कूपणतापर अत्यन्त दुखी भऽ जाइत छथि- “ई की उठाकऽ लऽ अनलह कंटीर ? 
हरेको ई नीक लगतनि ?'' 


नेनमणि आइ एहि बातकोँ बिसरि जाइत छथि जे हरे सेहो एही वातावरणमे रहि डिप्टी कलक्टर 
भेल छथि । जखन पैघ बालक अपन परिवारक वास्तविक स्थितिसँ पिताकेँ अवगत करबैत 
छथिन तँ ओ कहि उठैत छथि- ''एतबा सदिकाल मोन राखह जे हरेक परतर ताँ कहियो नहि 
पयबह । एह ! बेटा हो तँ एहन ! हाकिम-हुक्काम बनि गेल, मुदा गौरवक नाम-गाम नहि । 
ताँ ओकरासँ. जरैत किएक छहक हौ ?'' पिता (नेनमणि) केँ नीक सन ओछाओन नहि छनि 
जे हरेक अयलापर बिछौताह । एहि आर्थिक विपन्नतापर हुनका मार्मिक दैन्य स्थितिक अनुभूति 
भऽ रहल छनि- “हमरो घर महादेवेक घर भ5 गेल अछि । जकर बेटा डिप्टी कलक्टर तकरा 
घरमे एकटा बढ़ियाँ चद्दरियो नहि ! जाय दहक, जखन हरे गाम आबिए रहल छथि तँ अपने 
आँखियेँ सब किछु देखि लेताह ।'' एहि ठाम नेनमणिके आशा छनि जे हाकिम बेटा आओत 
तँ हमर दुःख-दैन्य देखत आ ओकर समाधानक लेल किछु ध्यान देत । मुदा, जखन हरेक 
पत्र अबैत छनि - “'बाबूके सादर प्रणाम । हम एहू बेर नहि आबि सकलहुँ । एकटा संगी 
पकडि लेलक । सपरिवार काश्मीर जा रहल छी । घुरब तँ फेर चिट्टी देब ।'' पिता ई सुनि 
मर्माहत भऽ उठैत छथि । बड्का बेटा कंटीर कहैत छनि- “बाबू, हम जनिते रही, ओ आब 


एहि देहातमे की कर5 औताह ?'' नेनमणि कंटीरके* डाँटि दैत छथिन आ रसे* निसाँस लैत 
कहैत छथि- “तो एखन नेना छह । बापक हृदय केहन होइत छैक, की बुझबहक ? कतेक 
जतनसँ हम गाछ रोपलहुँ, मुदा फुलाय-फड्य बेरमे .. । जाय देह, हरे कतहु रहथु, सुखी रहथु ।”' 


चिट्टी पढितहिँ नेनमणिक हृदय फाटि जाइ छनि । आँखिसँ नोर खस5 लगैत छनि । डाकपीनसँ 
काश्मीरक सुन्द्रताक प्रशंसा सुनि ओ कहैत छथि- “ बेस कहलह । ओ स्वगे होयतैक । 
हमर हरे एहि गामक, एहि घरक नहि, ओ ओही जोगरक लोक अछि । हमरालोकनि तँ 
कीडा-मकोडा छी । एतहि रहब, सड्ब-गलब । ओ हाकिम अछि, कमौआ अछि । 
हमरालोकनि साल भरि जोतब-कोड्ब तँ कोठी नहि भरत आ ओ तँ अपन कमाइसँ टका 
लऽकऽ बखारी भरत ।'' 


8.4 कथ्य आ अन्तर्वस्तु 


आलोच्य एकांकीमे लेखक कथ्य आ. अन्तर्वस्तुक दू बिन्दु दिस संकेत कऽ रहल छथि । 
पहिल एक निम्नमध्यवित्त गृहस्थ, किन्तु डिप्टी कलक्टरक पिताक दैन्य स्थिति दिस, दोसर दू 
पीढ़ीक (जेनरेशन गैप) सोचक अन्तरालसँ उत्पन्न स्थिति दिस। विडम्बना ई अछि जे पिताक 
ओही दैन्य स्थितिमे रहि हरे आइ डिप्टी कलक्टर छथि, किन्तु पिताक स्थितिक प्रति एकदम्मे 
संवेदनहीन । मुदा स्वाभाविक अछि जे पिता नेनमणि आ जेठ भाइ अनपढ़ कटीरके' हुनकासँ 
किछु अपेक्षा राखब स्वाभाविके । हरे नागरिक जीवन-शैलीमे घुलि-मिलि अपन अतीतको 
विसरि जाइत छथि, किन्तु हुनक पिता आ भाइ एखनहुँ हुनका वैह हरे बुझैत छथिन । 


मिथिलाक सामाजिक जीवनमे एखनहुँ वैह कटुता, घृणा, ईर्ष्या, मात्सर्य व्याप्त अछि । दोसरक 
नीक देखि प्रसन्न होयब दुर्लभ । नेनमणि आ कंटीरकाँ अपन समाजमे किनकोसँँ कोनो 
अनावश्यक अपेक्षा नहि छनि, किन्तु जें ओहि परिवारसँ हरे डिप्टी कलक्टर भऽ गेल छथि, 
ते. समाजक सम्पन्न बोचबाबू सन लोकको के पूछय, गामक डाकपिन निरसू सेहो व्यंग्य 
करबामे पाछाँ नहि रहैछ । जँ डिप्टी कलक्टर हरे पिताक आर्थिक स्थितिको सुधारि देने 
रहितथि तँ एहि बातक संभावना बनैत जे लोक नेनमणिक बदलल परिस्थितिमे अनावश्यक 
कटाक्ष नहि करैत । हरे गाम जयबाक बदला काश्मीर जा रहल छथि, पिता नेनमणि ई समाचार 
सुनि मर्माहत आ विछोहसँ अश्रुपूरित भऽ उठैत छथि, तैयो पुत्रक प्रति कोनो अशुभ नहि सोचैत 
छथि । 


8.5 चरित्र-विधान 


एतऽ अहाँ एकांकीक चरित्र-विधानक अध्ययन करऽ जा रहल छी । चरित्र-चित्रण एकांकीक 
महत्त्वपूर्ण तत्त्व मानल गेल अछि । घटनासँ अधिक शक्तिशाली चरित्र होइछ । घटना तँ 
मरुस्थलक सदृश स्थिर रहैछ, मुदा चरित्र निर्झर जकाँ बाधासँ लडैत आगाँ बढैत रहैछ । ओहिमे 
स्वभावानुसार क्रिया-प्रतिक्रिया होइछ जाहिसँ जीवनक किरण फुटि पडैछ । 


“हथटुट्टा कुरसी' एकांकी विधाक महत्त्वपूर्ण रचना मानल जाइछ । केवल तीन पात्रक 
नियोजनसँ ई एकांकी अपन उत्कृष्टताकें प्राप्त कयने अछि । ई एकांकी स्त्री-पात्र रहित अछि । 
जेनरेशन गैपपर आधारित एहि एकांकीक प्रमुख पात्र नेनमणि झा एक निम्नमध्यवित्त गृहस्थ 
छथि । हिनक छोट बालक हरे एही वातावरणमे रहि डिप्टी कलक्टर भऽ गेल छथिन । हुनक 
गाम अयबाक सम्बन्धमे. पत्र आयल छलनि । नेनमणि अपन पुत्रक आगमनक प्रतीक्षा करैत 
हुनक स्वागत लेल घर-दुआरिके सरिअबैत छथि, जाहिसँ हरे ई नहि बुझथि जे हुनक 
आगमनपर हिनकासभमे उत्साह नहि छनि । नेनमणि आइ एहि बातके विसरि जाइत छथि जे 

हरे सेहो एही वातावरणमे रहि पैघ पदपर पहुँचल छथि । जखन पैघ बालक कंटीर अपन 
लचरल पारिवारिक स्थितिसँ पिताकै अवगत करबैत छथिन तँ ओ कहि उठैत छथि-'“एतबा 
धरि सदिकाल मोन राखह जे हरेक परतर तो कहियो नहि पयबह ! बेरा हो तँ एहन ! 
हाकिम-हुक्काम बनि गेल, मुदा गौरवक नाम-गाम नहि । ताँ ओकरासँ जरैत किएक छहक 
हौ ?'' नेनमणिकें एकटा नीक सन चदूदरि नहि छनि जे हरेक अयलापर बिछौताह । ओ कहि 
उठैत छथि “हमरो घर महादेवेक घर भेल अछि । जकर बेटा डिप्टी कलक्टर तकरा घरमे 
एकटा बढ़ियाँ चद्दरियो नहि ! जाय दहक, जखन हरे गाम आबिए रहल छथि तँ अपने 
आँखिएँ सभ किछु देखि लेताह ।'' एहि ठाम नेनमणिक अन्तःकरणमे ई आशा जगैत छनि जे 
हाकिम बेटा आओत तँ हमर दुख-दैन्य आ ओकर समाधान लेल किछु ध्यान देत । मुदा, जखन 
हरेक पत्र अबैत छनि जे- “ बाबूके सादर प्रणाम । हम एहू बेर नहि आबि सकलहुँ । एकटा 
संगी पकडि लेलक । सपरिवार काश्मीर जा रहल छी । घुरब तँ फेर चिट्टी देब ।” पिता 
नेनमणि मर्माहत भऽ उठे छथि । बड़का बेटा कंटीर कहैत छनि- “बाबू, हम जनिते रही, ओ 
भला आब एहि देहातमे की कर$ औताह ?'' नेनमणि करीरकोँ डाँटि दैत छथि आ जोरसँ 
निसाँस लैत कहैत छथि- “ताँ एखन नेना छह । बापक हृदय केहन होइत छैक, की बुझबहक ? 
कतेक जतनसँ हम गाछ रोपलहुँ, मुदा फुलाय-फड्य बेरमे... । जाय दैह, हरे कतहु रहथु, 
सुखी रहथु ।'' एतऽ स्पष्ट अछि जे पिताको पुत्रक प्रति स्वाभाविक ममता उमडि पड़ल 
अछि । 


जतऽ पिताको पुत्र-मोह छनि, ओतहि पैघ पुत्र कंटीर शत-प्रतिशत यथार्थवादी छथि । हुनका 
ई बुझाइत छनि जे पिता अपन हाकिम बेटाक सत्कार लेल भावनामे बहि गेल छथि । कंटीर 
अपन यथार्थ स्थितिसँ पूर्णतः अवगत छथि । हरेक आगमनक प्रतीक्षा हुनको छनि, मुदा अपन 
पिता जकाँ नहि । ओ अपन पिताको नग्न यथार्थसँ अवगत करबैत छथि-''हम तँ यैह कहऽ 
चाहैत छी जे हमरालोकनि जे छी से हरेक बुझले छैक । घरमे जे वस्तु-जात छैक से ओकर 
देखले छैक- तखन एतेक आहे-माहेक प्रयोजन कोन ?'' 


एहि एकांकोक तेसर चरित्र डाकपिन (निरसू) जे पढ्ल-लिखल, ग्राम्य संस्कारसँ चुटकट्टीमे 
प्रवीण छथि, चिट्ठी पढि देलाक बाद नेनमाणिके ई कहि उकेरैत छथि- “हँ नेनमणि बाबू, 
सन्तानेक सुख लऽकऽ माय-बापकोँ सुख । मुख मलिन नहि करी । जँ हरे बाबू जीबैत रहलाह 
तँ कहियो मोन अवश्ये बदलतनि ।'' 


एकांकीकार एहि एकांकीक कोनो पात्रक चरित्र शिथिल नहि होबऽ देलनि अछि । 'हथटुट्टा . 
कुरसी'क चरित्र-चित्रणमे मानसिक संघर्षक अति सूक्ष्म चित्रण भेल अछि । निर्झरक गति जकाँ 
प्रत्येक चरित्र प्रवहमान अछि । एकरा एकांकीक प्राण कहल जाइत छैक । 


8.6 परिवेश 


एहिमे एकांकीकार एक निम्नमध्यवित्त गृहस्थक क्षीण आर्थिक स्थिति एवं जेनरेशन गंपसँ 
उत्पन्न संकटको देखौलनि अछि । एहन देखल जाइछ जे एक साँझ भूखल रहियोकऽ 
मिथिलाक कतिपय. परिवार अपन धीया-पूताके शिक्षा देबा लेल दिन राति लागल रहैत अछि 
आ जखन ओ शिक्षित भऽ कोनो नोकरी-चाकरीमे लागि जाइत अछि तँ अपन परिवारक विपन्न 
स्थितिको बिसरि जाइत अछि । एहि एकांकीमे एहने परिवेशक चर्चा अछि । मिथिला सभ 
दिनसँ प्राकृतिक प्रकोपसँ लडैत आबि रहल अछि, तैयो ओकरा आर्थिक विपन्नतासँ मुक्ति नहि 

भेटलैक अछि । मिथिलाक एहने आर्थिक परिवेशमे कतेक परिवार कुहरि रहल अछि । ' 
'हथटुट्टा कुरसी'क नेनमणि झाक परिवार ओहने छनि । तैयो अपन पुत्रके शिक्षित बनौलनि । 
पुत्र हरे डिप्टी कलक्टर भ5 गेलाह, मुदा कहियो घर-द्वारि दिस उनटिकऽ नहि तकलनि । 


सम्प्रति स्वकेन्द्रित परिवारवादक अवधारणा पनपि रहल अछि । सम्मिलित परिवारक विषयमे 
सोचब बन्द भऽ गेल अछि । माता-पिताक प्रति सेवाभाव विलुप्त भऽ रहल अछि । जँ ई भाव 
रहितनि तँ हरे निश्चित रूपे काश्मीर नहि जाय पिताक सान्निध्यलाभ लितथि । ग्राम्य परिवेश 
व्यतीत कयनिहार लोकक बुद्धि उपभोगवाद दिस ओतेक नहि गेल छैक जतेक नागरिक जीवन 
व्यतीत कयनिहारक । एकांकीकार एहिमे जाहि परिवेशक उल्लेख कयलनि अछि, ओ प्रायः 
एखनहुँ देखल जाइछ । गरीब परिवारक लोक एखनहुँ नोकरिहाराक प्रति सद्भाव रखैत अछि, 
जेना नेनमणि झाको हरेक प्रति छनि । 


8.7 शीर्षक 


आब "हथटुटूटा कुरसी' शीर्षकक सार्थकतापर विचार कयल जा रहल अछि । वस्तुतः ई 
समाजमे व्याप्त ईर्ष्या एवं उपेक्षाक प्रतीक थिक, जे एकांकीक अन्तर्वस्तुके रचनाक प्रतिपादक 
संग पूर्ण कुशलतापूर्वक जोड्लक अछि । नेनमणि झाक बेटा डिप्टी कलक्टर छथि, मुदा 
बापकेँ हाकिम बेटाक गाम आगमनपर बैसबा लेल कुरसीक बेगरता पडि गेल छनि । पिता 
अपन उल्लास एवं पुत्र-प्रेम प्रदर्शित करबा लेल अपस्याँत छथि । हुनका एतेक उपाय नहि 
छनि जे एकटा कुरसी राखथि, मुदा सेहन्ता छनि डिप्टी कलक्टर पदक अनुरूप स्वागतक । 
ओम्हर, हाकिम बेटा पिताक क्षीण आर्थिक स्थितिसँ पूर्णतः अवगत छथि, तैयो हुनक दीनताक 
प्रति उदासीन-अन्यमनस्क छथि । 


नेनमणि झा अपनं पैघ पुत्र कंटीरके' बोचबाबूक ओहि ठाम कुरसी लेल पठबैत छथि । समाजक 
सम्पन्न व्यक्ति बोचबाबू निकहा कुरसी नहि अछि तकर बहन्ना बना हथटुट्टा कुरसी दैत 
छथिन । लेखक हथुटुट्टा कुरसी प्रस्तुत. क5 एकांकीक संघर्ष तत्त्वकँ सबल बना देलनि अछि । 
एतऽ हथटुटूटा कुरसीक माध्यमे नेनमणि झाक मङनीपर उपहास आ ओहिपर डिप्टी कलक्टर 
बैसत तकर पृष्ठभूमिमे बोचबाबूक ईर्ष्यक भाव व्यक्त होइछ । ओना, एहि एकांकीक शीर्षक 
“डिप्टी कलक्टर' सेहो भ5 सकैत छल, किन्तु 'हथटुट्टा कुरसी' बेसी मार्मिक अछि । ई 
शीर्षक एकांकोक विषयवस्तुको गति प्रदान करैछ आ पिता-पुत्रक बीच अन्तईन्द्र वा संघर्षको 
उजागर करैछ, जे एकांकीक प्राण होइछ । 


बोध प्रश्‍न 
एखन धरि अहाँ एकांकीक मूल पाठ-वाचनक संग ओकर कथासार, कथ्य आ अन्तर्वस्तु, 
चरित्र-विधान, परिवेश एवं शीर्षकसँ सम्बन्धित सामग्रीक अध्ययन कयलहुँ अछि । एहिसँ 
सम्बद्ध प्रश्‍नक उत्तर कोष्ठकमे क्रमसंख्याक निर्देश द्वारा दियऽ आ अपन उत्तरके इकाइक 
अन्तमे देल गेल उत्तरसँ मिलाकऽ जाँच करू । 
6) हरेक आगमनक प्रतीक्षामे सभसँ उत्साहित के छथि ? 

(क) कीर (खा) नेनमणि । ( ) 
7) हरे कोन कारणसँ गाम नहि अबैत छथि ? 

(क)घरक दयनीय आर्थिकं स्थितिक कारणें । 

. (ख) नागरिक जीवन शैलीक प्रभावसँ । ( ) 


8) बेचबाबूक हथटुट्टा कुरसी देबाक पाछाँ कोन प्रवृत्ति काज करैछ ? 


(क) कूपणताक (ख) नीचाँ देखयबाक ( ) 

साहित्यक आस्वाद 9) हरेक नहि अयलापर सभसँ दुखी के छथि ? 
(क) नेनमणि (ख) कंटीर ( ) 


अभ्यास 

निम्नलिखित प्रश्नक उत्तर रिक्त स्थानमे लिखू आ अपन उत्तरके' इकाइक अन्तमे देल गेल 
उत्तरसँ मिलाक5 जाँचू । 

1) नेनमणि कोन कारणसँ हरेक सुविधा लेल मङनी-चङनी करैत छथि ? 


2) कीर कोन विचारक लोक छथि ? 

4) एहि एकांकीक चरित्र-विधानक विशेषताके छौ पंक्तिमे लिखू । एकांकी : हथदुट्टा कुरसी 
(सुधांशु “शेखर' चौधरी ) 


6) एकांकीक शीर्षकक मूल आशयके स्पष्ट करैत ओकर सार्थकतापर अपन विचार छौ 
पंक्तिमे प्रस्तुत करू । 


8.8 सर॑ंचना-शिल्प 


एतऽ अहाँ हथटुट्रा कुरसीक संरचना-शिल्पपर विचार कर$ जा रहल छी । अहाँ देखने होयब 
जे कथा वा निबन्धमे सेहो पात्रक वार्तालापमे संवाद-योजना रहैछ । किन्तु ओहि विधामे 
संवादक महत्त्व गौण रहैछ । दृश्य आ विशेष रूपसँ रंगमंचीय विधा होयबाक कारणें एकांकी 
लेल संवादे सर्वाधिक महत्त्व रखैत अछि। नाटक आ एकांकीक सम्पूर्ण सरंचना संवादहिपर 
निर्भर करैछ । एहि लेल एकांकीक संरचना-शिल्पके भाषा आ शैली एहि दुइ पृथक-पृथक 
भागमे विभाजित कऽ समुचित ढंगेँ विवेचित-विश्लेषित नहि कयल जा सकैछ । रचनाक ई 
दुनू उपकरण एकांकीमे संवादक अंग बनिकऽ अबैछ । अतः एकर भाषा आ शैलीक स्वरूपमे 
अधिक अंतर आबि जाइछ । नाटकीय संवादक भाषामे पदरचना, वाक्यरचनाक सन्दर्भमे 


व्याकरणक नियमक उपेक्षा भेरैछ । एकरा संगहि अनुतान, बलाघात, दुइ शब्दक बीचक 55 


साहित्यक आस्वाद 


90 


अन्तराल, विराम चिह्न, मनोभावसूचक चिह्न आदिक प्रयोगसँ अभिव्यक्तिको विशेष प्रभावशाली 
बनाओल जाइछ । 


एकांकीक सरंचना-शिल्पक दोसर महत्त्वपूर्ण विशेषता अछि ओकर रंगमंचीयता । एकांकीक 
रचना रंगमंचक उद्देश्यसँ होइत अछि । एहि लेल कुशल आ सचेत एकांकीकारके* अपना 
दिससँ कोष्ठकमे वातांवरण, ध्वनि, छाया, प्रकाश, मंच-सज्जा, पात्रक मनोदशा तथा आंगिक 
चेष्टाक सम्बन्धमे किछु संकेत सेहो देबऽ पड़ैत छैक, जकरा पारिभाषिक शब्दावलीमे रंगनिर्देश 
कहल जाइत अछि । अतः उपर्युक्त तथ्यको ध्यानमे राखि रंगमंचीयता आ संवाद-कौशलक 
दृष्टिएँ ' हथटट्टा कुरसी'क सरंचना-शिल्पपर विचार करब विशेष उपयोगी आ सार्थक होयत । 


8.8.1 रंगमंचीयता 


रंगमंचीयता एकांकीक पहिल आ मूलभूत विशेषता थिक । एंकांकीक रचना अभिनयक 
'उद्देश्यसँ होयबाक चाही । एकांकी तँ भाषिक कंकाल थिक, रंगमंच ओकर प्राण-प्रतिष्ठा करैत 
अछि । रंगमंच नाट्य कलाक परम व्यावहारिक पक्ष थिक । रंगमंच नाट्यकारक हेतु ओ 
शक्ति एवं तत्त्व थिक, जाहि माध्यमे नाटक अपन मूर्त एवं जीवन्त रूप धारण करैछ । एहि 
अर्थमे रंगमंच नाट्यकारक हेतु ओतबे आवश्यक अछि जतेक चित्रकारक हेतु रंग आ रेखा । 
रंगमंचक कला ने अभिनय थिक, ने नाटक, ने दृश्य आ ने नृत्ये, प्रत्युत ओहि सभ तत्त्वक 
समन्वय थिक जे ओहिसँ निर्मित होइत अछि । 


“हथटुट्रा कुरसी'क मंचनक हेतु साधारण, सहज आ स्वाभाविक रंगमंचक प्रयोजन अछि, जकरा 
लेल कोनो .साज-सज्जाक आवश्यकता नहि । मंचक रूपमे निम्नमध्यवित्त गृहस्थक एक 
साधारण घर अछि । घर दुमुहाँ अछि । सोझाँक देबालमे एक चौकठि । केबाड़ दहिन भागक 
देबालमे अछि, जाहि बाटें लोक बाहरसँ अबैत अछि । घरक जे स्थिति अछि ताहिसँ स्पष्ट 
बुझाइ पड़ैत अछि जे कोनो खास व्यक्तिक रहबाक हेतु ई आइसँ खाली कराओल गेल अछि । 
एक चौकी मात्र राखल छैक, सेहो उचित स्थानपर नहि । देबालपर झोल-झाल एखनो लागल 
छैक, जे सफैयाक बाट जोहि रहल छैक । 


जतऽ धरि पात्रक चयनक प्रश्‍न अछि, एहिमे केवल तीन पात्र अछि । नेनमणि आ कटीर 
पिता-पुत्र छथि । एक अन्य पात्र डाकपिन (निरसू) छथि । ई एकांकी स्त्री-पात्र रहित अछि । 
स्थान आ समयक संकलनक दृष्टिसँ एकांकी तीससँ चालिस मिनटमे सहजतासँ प्रस्तुत कयल 
जा सकैत अछि । एक कुशल रंगशिल्पीक रूपमे शेखरजी ध्वनि, छाया-प्रकाश आदि अनेक 
युक्तिक योगसँ मैथिली रंगमंचक क्षेत्रमे अनेक प्रयोग कयलनि अछि । मुदा, एहि एक्मंकीमे 
एहि युक्तिक आलम्बन नहि लेल गेल अछि । अतः एहिमे कोनो कुशल, प्रशिक्षित निर्देशकक 
आवश्यकता नहि अछि । दृश्य-योजना अथवा दृश्य-परिवर्त्तक अभावमे एहि एकांकीक मंचन 
एकदम सरल अछि । समय वा काल तथा स्थानक एकताक संगहि कार्यक एकता अर्थात्‌ एक 
निश्चित बिन्दुपर वार्तालापसँ, संकलन-त्रयक दृष्टिसँ सेहो, ई एकांकी रंगमंचीयताक शर्तको 
स्वीकार करैत अछि । दोसर, बोचबाबूक म्लेच्छ प्रवृत्तिक चर्चा आंशिक रूपमे भेल अछि, 
किन्तु ई चर्चा एकांकीक अन्तर्वस्तु आ प्रतिपाद्यक हेतु पूर्ण प्रासंगिक अछि । 'हथटुट्रा कुरसी' 
निम्नमध्यवित्त परिवारक क्षीण आर्थिक स्थिति आ दू पीढीक अन्तरसँ उत्पन्न दृष्टिकोणको 
रेखांकित करैत अछि । एकांकीक विषय-वस्तु अत्यन्त ज्वलंत अछि । फलतः विषय-वस्तुक 
अनुकूल पात्रक संघर्ष आ अन्तर्दनद्व कतहु शिथिल नहि भेल अछि । एहि प्रकारे ई एकांकी 
रंगमंचीयताक सभ शर्तक नीक जकाँ निर्वाह करैत अछि । 


8.8.2 संवाद-योजना 


एंकाकीक प्राण होइछ ओकर सहज स्वाभाविक संवाद । एहिमे लेखक रंग-कौशलक सरल 
स्वरूपको प्रयोगमे आंनि एकर संवाद-कौशलके* चरमोत्कर्षपर पहुंचा देलनि अछि । एकांकीक 
संवाद अत्यन्त चुस्त-दुरुस्त एवं संक्षिप्त होयबाक. चाही, जाहिसँ पात्रक मनोदशा नीक जकाँ 
व्यक्त भ5 सकय । एकरा संगहि रंगशालामे उपस्थित प्रेक्षकपर सेहो ओकर गहन प्रभाव पड़य । ओ 
ई नहि बुझय जे नाटक देखि रहल छी । जीवनमे साक्षात उपस्थित वास्तविक क्रिया-कलापक 
अनुभूति दर्शक क5 सकय, यैह महत्त्वपूर्ण कार्य संवादक माध्यमसँ पूर्ण होइछ । एहि 
कौशलक परिचय एहि एकांकीमे होइत अछि : 


(नेनमणि झा अपन नोकर गेनमाको सोर पड़ैत छथि । एतबेमे हुनक जेठ बालक, जनिक वयस 
वर्ष तीसेक होयतनि, हथटुट्टा कुरसी लेने प्रवेश करैत छथि ) 


नेनमणि : ई को उठाक5 अनलह कंटीर ? हरेके ई नीक लगतनि ? 

कंटीर : (कुरसीकैँ रखैत) नहिये' नीक नीक लगतनि तँ हम की करबनि ? गाममे 
जेहने वस्तु रहतैक तेहने ल$क5 ने लोक काज चलाओत ? 

नेनमणि : (कुरसी दिस बढेत) हौ, बोचबाबू तोरा ठकि देलथुन । जे-से दञक5 टारि 
देलथुन । अपन कमौआ अबैत छनि तँ कोना निकहा कुरसी बहार करैत 
छथि ! 

कंटीर : नीक वस्तु आनेके दऽ देतैक तँ लोकके अपना लेल की रहतैक ? मङनी 
आखिर मडनीयेँ होइत छैक । 

नेनमणि :  (तमसाइत जकाँ) हम खूब बुझैत छी ! को ढ़ दरकैत छहु तोहर ! 

कंटीर : (लोहछल सन) बाबू, अनेरे अहाँ किदन-कहाँदन सोचि लैत छी । हमरा जँ 


कोँढ फटैत तँ अन्हरोखेसँ एतेक अपस्याँत नहि रहितहुँ । दू बेकती रहताह 
आ ताहि लेल घरक सभ वस्तु जहाँ-तहाँ फेकल गेल । कतेक मेहनतिसँ 
ढंगावाली कोठी बनौने छली से एहि उनटफेरमे भसकि गेल । कोठीक 
काज-प्रयोजन तँ आखिर हमरेलोकनिकों होइत ने ! 


एहि संवादक सहजता ग्राम्य-प्रेक्षकके . पूर्ण रूपें अपना दिस आकृष्ट करबामे क्षम अछि । ई 
एक निम्नमध्यवित्त परिवारक, जकरा अपन डिप्टी कलक्टर पुत्रके बैसयबाक हेतु एकटा 
कुरसियो नहि छैक, नग्न आर्थिक दशाके अभिव्यक्त कऽ रहल अछि । जेठ बालक करीर 
यथार्थवादी छथि, किन्तु पिताके कमौआ पुत्रक सुख-सुविधाक चिन्ता छनि, परम्परावादी सोच 
छनि । पिताक पूर्ण विश्वास छनि हुनक आगमनक । 


नेनमणि ; बेस मोन पाडलह, चद्दरिये लाब$ गेल अछि । हमरो घर महादेवेक घर 
भेल अछि । जकर बेटा डिप्टी कलक्टर तकरा घरमे एकटा बढ़ियाँ चदरियो 
नहि ! जाय दहक, जखन हरे गाम आबिए रहल छथि तँ अपने आँखियेँ 
सभ किछु देखि लेताह । 


कंटीर : आबि जयताह तखने बूझब जे आबि गेलाह । 


नेनमणि : हौ, आन बेर हम बजबैत रहियनि तँ लिखथि जे चेष्टा करब आ एहि बेर 
तँ ओ अपने लिखलनि अछि । एहि बेर अवश्ये औताह । (एकाएक बाहरक 
केबाड़ दिसि ताकि) के ? गेनमा ? 


एकांकी : हथटुट्टा कुरसी 
(सुधांशु “शेखर ' चौधरी ) 

साहित्यक आस्वाद डाकपिन : (नेपथ्यसँ) नहि, हम छी निरसू । 


नेनामणि :: (सशंकित होइत आगाँ बढि) निरसू ! आबह इम्हरे चल आबह । ई घर 
एखन पुरुखाहे भऽ गेल अछि । 


डाकपिन : (प्रवेश कऽकऽ) घर एकदम चिक्कन-चुनमुन देखैत छी ? की बात 


थिकैक ? 

नेनमणि : हौ तोंही चिट्ठी दऽ गेलाह आ तोरे नहि बुझल ? आइ हरे आबि रहल छथि 
ने ! जे क्षण नहि पहुँचल छथि । 

डाकपिन : तखन तँ मधुर खयबे करब हम, एतेक दिनपर औताह । आब अहाँसभक 
दिन अवश्ये घुरत । 

नेनमणि : से की कहैत छह ? हमर दिन अधलाहे कहिया रहल ? ओम्हर अपन 
हरे कमाइत-खाइत छथि, एम्हर कंटीर अपन आश्रम चलबैत छथि, हमरा 
चाहबे की करी ? 

डाकपिन : से तँ ठीके । (हाथसँ चिट्ठी दैत) लियऽ अपन चिट्टी । (जयबाक उपक्रम) 
हरे बाबू आबथि तँ हमरो खबरि देब । 

नेनमणि : (सोचमे पडि) थम्हह, तोँही कने पढि दैह । कंटीर पढ़बे ने करताह आ 
हमरा चश्मा ताकऽ पड़त । 

डाकपिन : (चिठ्ठी पढ़ैत) बाबूकें सादर प्रणाम ! हम एहू बेर नहि आबि सकलहुँ । 
एकटा संगी पकडि लेलक । सपरिवार काश्मीर जा रहल छी । घुरब तँ फेर 
चिट्टी देब । 


एहि संवादक सहजता प्रेक्षकके अपना दिस एकाग्र करबामे क्षम अछि । मंचपर उपस्थित दुनू 
बाप-बेटाक वार्तालापसँ घरक स्थिति स्पष्ट भऽ जाइत अछि, संगहि दुनूक वार्तालापसँ 
एकांकोक विषय-वस्तु कतहु शिथिल नहि होइछ । एहि एकांकीक संवादक माध्यमे पात्रक 
बीच वैचारिक वैषम्यसँ ओकर व्यक्तित्वक स्पष्ट रूप प्रेक्षकक समक्ष उतरे अबैत छैक । 
संवादे एकांकीक एहन तत्त्व थिक जे पात्रक संघर्ष आ अन्तईन्द्रपरसँ परदा उठबैत अछि । 
एकांकीक प्रारंभमे नेनमणि झा अपन डिप्टी कलक्टर पुत्रक गुणगान करैत छलाह, किन्तु पत्र 
अयलापर “हम एहू बेर नहि आबि सकलहुँ । एकटा संगी पकडि लेलक । सपरिवार काश्मीर 
जा रहल छी । घुरब तँ फेर चिट्टी देब ।''-नेनमणि अड्राकऽ खसि पड़ैत छथि । 


उपर्युक्त विश्लेषणसँ हम कहि सकैत छी जे “हथटुट्टा कुरसी' अपन संवाद-कौशलक कारणहुँ 
महत्त्वपूर्ण अछि । एकांकीकारक रंगमंचीय दृष्टि सूक्ष्म अछि आ संवाद-कौशलक कारणें 
पात्रक मानसिकताको बुझबामे प्रेक्षकके कतहु असौकर्य नहि होइत छनि । 


8.9 प्रतिपाद्य 


आब हम 'हथटुट्टा कुरसी'क प्रतिपाद्यपर विचार कर$ जा रहल छी । शीर्षकक उपयुक्तता 
आ प्रासंगिकतापर विचार करैत हम एकांकीक प्रतिपाद्यक दिस संकेत कयने छी । एहि 
प्रक्रियामे हम देखैत छी जे एक निम्नमध्यवित्त गृहस्थ परिवारक स्थिति एहन छनि जे डिप्टी 
कलक्टर बेटा लेल ने एकटा कुरसी छनि जाहिपर ओ गाम अयलापर बैसताह आ ने एकटा 
92 नीक चदूदरि छनि जे चौकीपर बिछौताह । बेटा डिप्टी कलक्टर अपन घरक क्षीण स्थितिसँ 


nd 


पूर्णतः अवगत छथि, मुदा नागरिक जीवनशैलीको स्वीकार कऽ घरक स्थितिक प्रति असंवेदनशील एकांकी : हथटुट्टा कुरसी 
भऽ गेल छथि । ओतहि पिता नेनमणि पुत्रक आगमनक प्रति अति उत्साहित आ संवेदनशील (सुधांशु शेखर' चौधरी ) 
छथि । पिता जेठ बालकको बोचबाबूक ओतऽ कुरसी लेल पठबैत छथि तँ नोकर गेनमार्कों 

नथुनीक ओहिठाम नीक चदूदरि लेल । किन्तु हुनक पैघ पुत्र कंटीरफे' अपमानित होबऽ पड़ैत 

छनि । गरीब लोकको सेहो स्वाभिमान होइत छैक, “मुदा पिताक आज्ञाक पालन करबा लेल 

कंटीर दोसराक ओहि ठाम मङनी करऽ चलि दैत छथि । 


जे ओ नेनमणिक जेठ पुत्र आ डिप्टी कलक्टरक पैघ भाइ छथि तें पिताक आज्ञाके/ मन 
मसोसि कऽ स्वीकार करैत छथि । तैयो पिता कहि दैत छथिन जे-''कोंढ़ दरकैत छहु तोहर ।' 
तथापि कंटीर अपन शिष्टताकें छोडेत नहि छथि । जँ करीर प्रारंभहिमे नेनमणिक आदेशकें नकारिं 
दितथि तँ पिता-पुत्रक सम्बन्धपर आघात पड़ैत । प्रेक्षकमे एकर अशोभनीय संदेश जाइत । साहित्य 
समाजक दर्पण होइछ, ते एकरा सत्य, शिव एवं सुन्दरक रूपमे ग्रहण कयल जाइछ । 


दोसर दिस समाजमे ईहो देखल जाइछ जे जँ ककरो आर्थिक स्थिति अकारण दयनीय भऽ रहल 
छैक तँ आन लोकसभ व्यंग्य करैत छैक, डाकपिन निरसू सेहो नेनमणिसँ चुटकी लेबासँ वंचित 
नहि रहैछ, यथा-'' एतेक दिनपर अओताह । आब अहाँसभक दिन अवश्ये घूरत ।'' एतबे नहि, 
ओ पुनः कहैत छथि “मुँह मलिन नहि करी । जँ हरेबाबू जिबैत रहलाह तँ कहिओ मोन 
अवश्ये बदलतनि ।'' 
बोध प्रश्न 
निम्नलिखित प्रश्‍नक उत्तर कोष्ठकमे क्रमसंख्याक निर्देश दैत दियऽ आ अन्तमे देल गेल 
उत्तरसँ मिलाकऽ जाँचू । 
10) “हथटुट्टा कुरसी' एकांकीक रंगमंचीय सफलता लेल कोन तत्त्वके' सर्वाधिक प्रमुख मानल 
जा सकैत अछि ? 
क) रंगमंचक सरलता आ सहजता, 
ख) ध्वनि, प्रकाश आ छायाक निर्देश, 
ग) कुशल संवाद योजना, 
घ) व्यावहारिक भाषा । ( ) 
` 11) एहि एकांकीक पात्र मुख्यतः समाजक कोन वर्गसँ लेल गेल अछि ? 
क) उच्च वर्ग, 
ख) उच्चमध्य वर्ग, 
ग) निम्नमध्य वर्ग, 
घ) निम्न वर्ग । ( ) 


12) “ जँ सत्य पूछी बाबू, तँ हमरा मङनी-चङनी नीक नहि लगैत अछि ।'' कंटीरक ई 
कथन हुनक कोन प्रवृत्तिक सूचक अछि ? 


क) अपन मिथ्या अहंके व्यक्त करबा लेल, 
ख) अपन व्यावहारिकताक, 
ग) अपन आदर्शवादिताक, 


घ) अपन स्वाभिमानक । ( ) 

साहित्यक आस्वाद 13) एहि एकांकीक मुख्य प्रतिपाद्य की अछि ? 
क) समाजमे निम्नमध्य वर्गक यथास्थितिक उद्घाटन, 
ख) समाजमे मिथ्या प्रतिष्ठा, 
ग) जेनरेशन गैपसँ उत्पन्न आर्थिक संकट, 
घ) समाजमे व्याप्त ईर्ष्या-द्वेष । ( ) 
अभ्यास 


निम्नलिखित प्रश्‍नक उत्तर रिक्त स्थानमे दियऽ आ अपन उत्तरको अन्तमे देल गेल उत्तरसँ 
मिलाकऽ जाँच करू । 


7) एहि एकांकीक भाषा आ शैली अत्यन्त बोधगम्य अछि । एहि सम्बन्धमे पाँच पंक्तिमे 
अपन विचार प्रस्तुत करू । १ 

9) एहि एकांकीमे प्रयुक्त संवाद-कौशलके' छौ पंक्तिमे स्पष्ट करू । 

10) एहि एकांकीक प्रतिपाद्यको पाँच पंक्तिमे स्पष्ट करू । 


11) एहि एंकांकीक अन्तर्वस्तु आ ओकर प्रतिपाद्यसँ पाठक-प्रेक्षकक मध्य समाजक निम्नमध्य 


वर्गक कोन स्थितिक वर्णन भेल अछि ? उत्तर छौ पंक्तिमे दियऽ । 


8.10 सारांश 


एहि इकाइक समुचित अध्ययन कयलाक पश्चात. अहाँ निम्नलिखित तथ्यके बुझि ओकरा 
अपन भाषामे लिखि सकैत छी- 


एहिमे एकांकीक महत्त्वपर प्रकाशं देल गेल अछि, जाहिसँ अहाँ एक साहित्य-विधाक 
रूपमे -एकांकीक महत्त्वपर अपन विचार व्यक्त क5 सकैत छी । 


एहिमे एकांकीक सार आ ओकर अन्तर्वस्तुक विस्तृत विवेचन-विश्लेषण कयल गेल 
अछि । एकरा पढि अहाँ एहि एकांकीक अन्तर्वस्तुक विशेषताके स्वयं अपन भाषामे 
लिखि सकैत छी । 


एहि एकांकीक परिवेशपर गंभीरताक संग विचार करैत एकर शीर्षकक सार्थकतापर सेहो 
विवेचना कयल गेल अछि, जकरा रेखांकित कऽ सकैत छी। 


एहिमे एकांकीक संरचना-शिल्पपर रंगमंचीयता एवं संवाद-कौशलक संदर्भमे विचार 
कयल गेल अछि, जाहिमे एकर भाषा आ शैली सम्बन्धी विशेषता सेहो सोदाहरण 
विवेचित-विश्लेषित भेल अछि । एहिसँ सम्बद्ध सभ विशेषताको अहाँ अपन भाषामे नीक 
जकाँ व्यक्त कऽ सकैत छी । 


एहिमे एकांकीक प्रतिपाद्यक विश्लेषण करैत ओकर अन्तर्वस्तुक मूल्यांकन कयल गेल 
अछि । अतः अहाँ अपन भाषामे प्रतिपाद्यपर विचार क$ ओकर अन्तर्वस्तुक समुचित 
मूल्यांकन क5 सकैत छी । 


एकांकी : हथटुट्टा कुरसी 
(सुधांशु 'शेखर' चौधरी ) 

साहित्यक आस्वाद 

8.11 बोध प्रश्न/अभ्यासक उत्तर 


(1) क (2) ख (3) ख (4) क (5) क 
(6) ख (7) ख (8) क (9) क (10) क 
(11) ग . (12) घ (13) क 

अभ्यासक उत्तर 


1) पिता नेनमणिक मनमे यैहटा बात घुमैत छनि जे हमर बेटा हरे तँ डिप्टी कलक्टर छथि, 


ओ गाम आबि रहल छथि तँ हुनका लेल किछु विशेष व्यवस्था करी । किन्तु नेनमणिक 
आर्थिक स्थिति एहन नहि छनि जे हाकिम बेटाकोँ सुतबा लेल चौकी आ बैसबा लेल 
कुरसी होनि । हुनका ई होइत छनि जे हाकिम बेटा ई नहि सोचथि जे हुनक आगमनपर 
हिनका कोनो उत्साह नहि छनि, यैह कारण थिक जे ओ बोचबाबूसँ कुरसी मङनी लेल 
कंटीरकोँ पठबैत छथिन । ओ ई बिसरि जाइत छथि जे हरे एही घरसँ पढि-लिखि डिप्टी 
कलक्टर भेल छथि । हाकिम बेटा तँ हिनक आर्थिक स्थितिकें सुधारबासँ अन्यमनस्क 
आ विमुख छथिहे, तैयो पिता अपेक्षाक क्षीण आशा पोसने छथि, जे स्वाभाविक थिक । 


2) करीर यथार्थवादी एवं स्वाभिमानी छथि, हुनका हरेक स्वागत लेल पिताक आहे-माहे नीक 


3) 


4) 


नहि लगैत छनि । जखन नेनमणि कंटीरके बोचबाबूक ओहिठाम कुरसी मङनी क$ 
अनबाक लेल पठबैत छथिन तँ ओ शालीनतापूर्वक कहैत छथि- "हम तँ इएह कहऽ 
चाहैत छी जे हमरालोकनि जे छी से हरेको बुझले छैक, घरमे जे वस्तु-जात छैक से 
ओकर देखले छैक, तखन एतेक आहे-माहेक प्रयोजने कोन ?'' कंटीरके अपन पिताक 
मिथ्या क्रियाकलाप आ पुत्रमोह-प्रदर्शन अनसोहाँत लगैत छनि । ओ छथि तँ अनपढ़, 
किन्तु हुनक स्वाभिमान यथार्थपर आधारित छनि, यथा- ''जँ सत्य पूछी बाबू, तँ हमरा 
मङनी-चङनी नीक नहि लगैत अछि ।'' 


नेनमणि झा एक निम्नमध्यवित्त गृहस्थ छथि । ओहि घरसँ छोट पुत्र हरे डिप्टी कलक्टर 
भऽ गेल छनि, तैयो पिता नेनमणि झा घरक क्षीण आर्थिक स्थितिसँ उबरि नहि सकलाह 
अछि । एहन देखल जाइछ जे मिथिलाक प्रायः ग्राम्य जीवन आर्थिक संकटसँ संघर्ष कऽ 
रहल अछि, चाहे ओहि परिवारक लोक कतबो टाका कमाथि । एकर एक कारण अछि- 
दू पीढ़ीक अन्तरक सोच । क्यो पढ़ि-लिखि कोनो पैघ पदपर पहुँचि जाइत अछि आ 
टाका कमाय लगैत अछि तँ ओ अपन परिवारक दुखद आर्थिक स्थिति वा विपन्नताकोँ 
बिसरि: जाइत अछि । तैयो ओहि परिवारक लोकके* अपन हाकिम-हुक्कामसँ कने-मने 
अपेक्षा रहितहिँ छैक । एहि एकांकीक कथ्य अथवा अन्तर्वस्तु यैह अछि । 


“हथटुट्टा कुरसी'मे केवल तीन पुरुष पात्र अछि- पिता नेनमणि, जेठ पुत्र कंटीर आ 

डाकपिन निरसू । पिता अपन डिप्टी कलक्टर पुत्रक आगमनपर ओकरा लेल आहेमाहेमे 
लागल छथि । कटीरकों हरेको बैसबा लेल बोचबाबूक ओहिठाम कुरसी मङनी करऽ 
पठबैत छथि, जे कंटीरकें नीक नहि लगैत छनि । एहि बिन्दुपर पिता-पुत्रक बीच 
वैचारिक विषमता ऊपर-नीचाँ भ$ रहल अछि । हठात्‌ डाकपिन हरेक पत्र लऽकऽ 
अबैत अछि । नेनमणिके चश्मा लगमे नहि रहलाक कारणें डाकपिन निरसुए पत्र पढ़ैत 
अछि । ओ पत्र पढ़ि व्यंग्य करैत अछि- ''सन्तानेक सुख लऽकऽ माय-बापके सुख । 
मुँह मलिन नहि करी । जँ हरेबाबू जिबैत रहलाह तँ कहियो मोन अवश्ये बदलतनि ।'' 
एहि प्रकारें हम देखैत छी जे एहि एकांकीक सभ पात्र गतिशील अछि, जाहि कारणें 
कथावस्तु कतहु शिथिल नहि भेल अछि । 

नेनमणि झा एक निम्नमध्यवित्त गृहस्थ छथि । मिथिलामे एहन निम्नमध्यवित्त गृहस्थ 
परिवार बहुत अछि । एहन देखल गेल अछि जे जँ परिवारसँ कियो पढ़ि-लिखि पैघ 
पदपर चल जाइत अछि तँ ओ उनटिकऽ घरक आर्थिक स्थिति सुधारबा लेल ध्यान नहि 
दैत अछि । अपन सीमित परिवारक अवधारणा लऽकऽ5 गामके* बिसरि जाइत अछि । 
परिणाम होइत अछि जे जाहि घरसँ पढ़ि ओ' हाकिम भेल अछि ओहि परिवारक स्थिति 
यथावते रहि जाइत अछि । हरेक डिप्टी कलक्टर भेलाक बादो नेनमणि झाक आर्थिक 
स्थिति नहि सुधरैत छनि । तैयो ओहि निम्नमध्यवित्त परिवारक लोक हाकिम-हुक्कामसँ 
क्षीण आशाक आकांक्षा पोसने रहैत अछि । 


*हथटुट्रा कुरसी' एकांकीक ई शीर्षक निम्नमध्यवित्त परिवारक स्थितिक प्रतीक थिक । 

एहन परिवारमे एकटा कुरसी, चौकी आ नीक चद्दरिक अभाव रहिते छैक । लोक 
एखनो कोनो विशेष प्रयोजनपर मङनी-चङनी करैत अछि । मुदा, ओहन प्रयोजनपर 
गामक सुखी-सम्पन्न लोक अपन नीक वस्तु नहि दैत अछि । जँ से नहि रहितय तँ 
बोचबाबू हथटुट्टा कुरसी नहि दितथि । लोक सार्वजनिक काजमे घरक अधलाहे वस्तु दैत 
आयल अछि । नेनमणिक डिप्टी कलक्टर पुत्रके बैसबा लेल नीक कुरसी किएक 
दितथि बोचबाबू ? हुनका तँ नेनमणिक आर्थिक स्थितिके हरेक नजरिमे उघारबाक जे 
छलनि ! 


'हथट्ट्टा कुरसी'क भाषा-शैली अत्यन्त सरल आ बोधगम्य अछि । एकांकीक भाषा-शैलीक 
तारतम्य एकर कथावस्तु, संवाद, पात्र आ परिवेश सभकों ल$क5 आगाँ बढ़ल अछि । 
एकर भाषाक कारणें कोनो तत्त्वपर आघात नहि पहुँचल अछि । प्रेक्षकमे एकर भाषाक 
संप्रेषणीयता अत्यन्त जीवन्त अछि, एकांकीमे पिताक भाषा, अनपढ़ जेठ पुत्रक भाषा आ 
ओकर स्वाभिमान आ डाकपिनक व्यंग्य-भरल भाषा-शैली विलक्षण अछि । 


मंचनक दृष्टिकोणसँ 'हथटुट्टा कुरसी' अत्यन्त सरल अछि । एकर मंचन लेल कोनो 
साज-सज्जाक आवश्यकता नहि अछि, मंचक रूपमे निम्नमध्यवित्त गृहस्थक एक 
साधारण घर अछि । घर दुमुहाँ अछि, पात्रक वेश-भूषामे कोनो लम्फ-लम्फा नहि । प्रकाश 
योजनाक आवश्यकता अवश्य अछि । एकर कारण अछि- पात्रक बीच अन्तर्न्द्र । एहि 
सम्बन्धमे एकांकीकारक कोनो मंच-संकेत नहि अछि । एकांकीकार बहुत-किछु निर्देशकपर 
छोडि देने छथि । निर्देशकको बहुत-किछु करबाक संभावना बनैत अछि । 


एकांकीक प्राण होइछ- ओकर सहज-स्वाभाविक संवाद । जँ संवाद जीवन्त आ 
संप्रेषणीय नहि रहत तँ एकांकीक सभ तत्त्व शिथिल आ गतिहीन भऽ जायत । एकांकीक 
संवाद वीणाक तार सदृश होइछ, जाहिमे तारक स्पर्श मात्रसँ संगीतमे चमत्कार आबि 
जाइछ । एहि एकांकीमे अहाँ देखन जे पिता-पुत्रक बीच भेल वार्तालाप कोन तरहेँ 
सम्बन्धके स्वरूप दैत अछि : 


नेनमणि- (तमसाइत जकाँ) हम खूब बुझैत छी ! को ढ़॒ दरकैत छहु तोहर । 


कंटीर- (लोहछल सन) बाबू, अनेरे अहाँ किदन-कहाँदन सोचि लैत छी । हमरा जँ काँढ्‌ 
फटैत तँ अन्हरोखेसँ एतेक अपस्यात नहि रहितहुँ ।... 


एहि एकांकीक संवाद ग्राम्य विचारक समीचीन संवाहक अछि, जे पात्र आ प्रेक्षकमे 
स्वाभाविक तारतम्य स्थापित कयलक अछि । 


एकांकी : हथटुट्टा कुरसी 
(सुधांशु “शेखर ' चौधरी ) 

10) एहि एंकाकीक प्रतिपाद्य अछि एक निम्नमध्यवित्त परिवारक क्षीण आर्थिक स्थितिकोँ 


उजागर करब, एहि परिवारसँ जे हरे डिप्टी कलक्टर बनि गेल छथि ओ उनटिकऽ एकर 
दुखद स्थितिक निवारण लेल अन्यमनस्क छथि । घरक लोकके ई आशा छैक जे ओ 
कहियो-ने-कहियो घरक स्थितिको सुधारबा लेल उन्मुख होयताह । किन्तु, परिणाम 
विपरीत अबैत अछि । हरे गाम नहि आबि मित्रक आग्रहपर काश्मीर चल जाइत छथि । 
पिताको बिसरि जाइत छथि, हुनक स्नेह-सान्निध्यकें बिसरि नागरिक जीवन-शैलीक 
अन्धानुकरण करऽ लगैत छथि । ओम्हर, पिता नेनमणि मिथ्या पुत्र-मोहके' हृदयस्थ कऽ 
अपन जीवन काटि रहल छथि । 


11) एहि एकांकीक पाठक आ प्रेक्षकक मध्य एक निम्नमध्यवित्तं परिवारक लचरल स्थितिक 


दुखद घटनाक प्रस्तुति भेल अछि । कोनो घरक एक सदस्यक डिप्टी कलक्टर भऽ 
गेलाक़ बादो ओहि घरक आर्थिक स्थिति पूर्ववते रहि जाइछ । यैह समस्या पाठक प्रेक्षकक 
बीच राखल गेल अछि । भाइ तँ भाइ होइत अछि, किन्तु पिताक प्रति तँ सन्तानक विशेष 
दायित्व होइत छैक । बेटा हरे, जे डिप्टी कलक्टर भऽ गेल छथि, चिट्टीक माध्यमे अपन 
सुनिश्चित गाम आगमनको त्यागि मित्रक आग्रहपर काश्मीर चल जाइत छथि । एतबे नहि, 
चिट्ठीमे एकर उल्लेख नहि करैत छथि जे ओ दोसर बेर गाम औताह, ' अपितु काश्मीरसँ 
आपस होयब तँ पुनः पत्र लिखब'- कहि अपन कर्त्तव्यक पालन भरि कऽ लैत 
छथि । गाम-घरमे एहि रूपक यथार्थ घटना होइते रहैत अछि, किन्तु एहि घटनाको 
एकांकोकार पाठक-प्रेक्षकक बीच प्रस्तुत कऽ नवीन पीढीक शिक्षित समाजको आत्मीय 
स्वजनक प्रति कर्तव्यविमुखताके देखार कयलनि अछि । 

“शिक्षा मानव को बन्धनों से मुक्त करती है और आज 

विषमताओं को दूर करते हुए मनुष्य को इन सबसे ऊपर 
उठाती है।'' 


- इन्दिरा गाँधी 


[य बाअ्यायायावबशेशशशष 


विवि विवि 
"Education is a liberating force, and in 
our dge it is also a democratising force, 
cutting across the barriers of caste and 
class, smoothing out inequalities imposed 


- by birth and other circumstances." 


- Indira Gandhi 


FE] 


ह 


झ्णग्नू BMAF-001 
जन-जन की मैथिलीमे आधार पाठ्यक्रम 


(®) 
(४, विश्वविद्यालय 


इंदिरा गांधी राष्ट्रीय मुक्त विश्वविद्यालय 
मानविकी विद्यापीठ 


खंड 


3 


व्यावहारिक मैथिली 


इकाइ 9 
सरकारी पत्राचार, टिष्पण आ प्रारूपण 5 
इकाइ 10 


संक्षेपण, भाव-पल्लवन एवं निबंध-लेखन 38 
SE ER CCU RMR CTT, ee pas wand 
इकाइ 11 
अनुवाद 55 
इकाइ 12 


संवाद शैली 74 


पाठ्यक्रम विशेषज्ञ समिति 


डॉ. भीमनाथ झा डॉ. देवेन्द्र झा संकाय सदस्य 
पूर्व प्राचार्य, मैथिली विभाग, पूर्व प्राचार्य एवं अध्यक्ष, मैथिली प्रो. शत्रुघ्न कुमार 
ल.ना.मि.वि., दरभंगा विभाग, बी.आर.ए.बिहार वि.वि. हिन्दी विभाग, 
डॉ. नीता झा मुजफ्फरपुर मानविकी विद्यापीठ, 
प्राचार्य, मैथिली विभाग, डॉ. नन्दनन्दन झा इग्नू मैदान गढी, 
ल.ना.मि.वि., दरभंगा पूर्व प्राचार्य एवं अध्यक्ष, मैथिली नई दिल्ली-110068 
डॉ. नवीन चन्द्र मिश्र विभाग, जे.एन. कॉलेज, मधुबनी डॉ, स्मिता चतुर्वेदी 
पूर्व प्राचार्य एवं अध्यक्ष, प्रो. अजीत कुमार वर्मा हिन्दी विभाग, 

, मैथिली विभाग, पूर्व प्राचार्य एवं अध्यक्ष, मानविकी विद्यापीठ, 
ल.ना.मि.वि., दरभंगा हिन्दी विभाग, ल.ना.मि.वि., दरभंगा इग्नू मैदान गढी, 

र नई दिल्ली-110068 

पाठ्यक्रम निर्माण समिति 
इकाइ लेखक पाठ्यक्रम संपादक 
डॉ. राजाराम प्रसाद (इकाइ 9) डॉ. भीमनाथ झा 


प्राचार्य, मैथिली विभाग, - 
एम.एल.टी. कॉलेज, सहरसा 
डॉ. धीरेन्द्रनाथ मिश्र (इकाइ 10) 
प्राचार्य, मैथिली विभाग, 
चन्द्रधारी मिथिला महाविद्यालय, दरभंगा 
डॉ. महेन्द्र झा (इकाइ 11) 
पूर्व प्राचार्य एवं अध्यक्ष, मैथिली विभाग, 
पी.जी. सेन्टर, सहरसा 
डॉ. उमाकान्त झा (इकाइ 12) 

- पूर्व प्राध्यापक, मैथिली विभाग, 
एम.एल.एस.एम. कॉलेज, दरभंगा 


पाठ्यक्रम संयोजन 3... 

एकेडमिक संयोजक ब 

प्रो. शत्रुघ्न कुमार प्रबन्ध संयोजक 

हिन्दी विभाग, - डॉ. ए. एन. त्रिपाठी 

मानविकी विद्यापीठ, डॉ. एस. एस. सिंह 

इग्नू मैदान गढ़ी, क्षेत्रीय ४४३2४ 

नई दिल्ली-110068 .. इनन क्षेत्रीय केन्द्र, 
दरभंगा 


सामग्री निर्माण 


श्री सी. एन. पाण्डेय 
अनुभाग अधिकारी (प्रकाशन) 


जनवरी, 2012 

७ इंदिय गाधी राष्ट्रीय मुक्त विश्वविद्यालय 2012 

ISBN-978-81-266-5782-7 

सर्वाधिकार सुरक्षित। इस कृति का कोड भी अश निमियोग्राफ या किसी भी अन्य रूप में इंदिय गांधी राष्ट्रीय युका 
विश्वविद्यालय की लिखित अनुमति के बिना किसी अन्य व्यक्ति द्वारा पुनरुत्पादित नहीं किया जा सकता है। 
झंदिय गांधी राष्ट्रीय मुक्त विश्वविद्यालय से संबंधित सूचना प्राप्त करने को लिए इसके मैदानगढ़ी नई दिल्ली 110068 
स्थित कार्यालय से सपर्क किया जा सकता है। 

इंदिरा गांधी राष्ट्रीय मुक्त विश्वविद्यालय की ओर से प्रो. रीतारानी पालीवाल, निदेशक, मानविकी विद्यापीठ द्वारा 
मुद्रित एवं प्रकाशित | 

लेजर टाइप सेटिंग : टेसा मीडिया एण्ड कम्प्यूटर, 0-206, A.F.En८।१४९-॥1, नई दिल्ली 

मुद्रक : राज प्रिंटर्स, ए-9, सैक्टर बी-2, ट्रॉनिका सिटी औद्योगिक क्षेत्र लोनी, गाजियाबाद (उ.प्र)-201102, 


खण्ड 3 क परिचय : व्याबहारिक मैथिली 


एहि खण्डमे व्यावहारिक मैथिलीक प्रसंग अध्ययन प्रस्तुत कयल गेल अछि । एहिमे लेखन 
एवं वार्तालाप कौशलक विकासपर बल देल गेल्‌ अछि । पहिल तीन इकाइ, अर्थात्‌ इकाइ 
संख्या 9, 10, 11 लेखन कौशलसँ सम्बन्धित अछि तथा इकाइ 12 वार्तालाप कौशलसँ । 


भाषाक काज दैनन्दिन जीवनमे होइछ । ककरोसँ गप करब, ककरो चिट्ठी लिखब, कोनो 
कार्यालयमे आवेदनपत्र देब, कतहु काज करैत छी तँ कार्यालय संचिका लिखब- ई सभ 
दैनन्दिन काज थिकैक । तहिना, कखनो एहनो अवसर आबि जा सकैत अछि जखन अहाँक 
अंगरेजीमे कहल बातकों मैथिलीमे उल्था कऽकऽ5 कह5 पड्य । 


एहि खण्डमे हम लेखन कौशल सिखयबाक हेतु ओहन प्रसंगकें चुनलहुँ अछि, जकर प्रयोजन 
अहाँके प्रत्येक दिन पड़ैत अछि । दैनिक जीवनमे भाषा-प्रयोगक फलक ततेक विस्तृत छैक 
जे सम्पूर्ण लेखन सिखायब असम्भव अछि । एतऽ दिशा-संकेत मात्र कयल गेल अछि । 


एहि चारू इकाइम बोध प्रश्‍न आ अभ्यास देल गेल अछि, जकरा नीक जकाँ हल कऽ लेलाक 
/ पश्चात्‌ अहाँके व्यावहारिक मैथिलीक मोटामोटी ज्ञान अवश्य भऽ जायत । 


इकाइ 9 सरकारी पत्राचार, टिप्पण आ प्रारूपण 


इकाइक रूपरेखा 

9.0 उद्देश्य 

9.1 प्रस्तावना 

9.2 पत्र-लेखनक प्रकार 


9.2.1 अनौपचारिक पत्र 
92.2 औपचारिक पत्र 


9.3 सरकारी पत्राचारक प्रक्रिया 
93.1.  टिप्पण (व्याख्या) 
9.3.2 प्रारूपण (मसौदा लेखन) 
9.4 सरकारी पत्राचारक विभिन्न प्रकार 
94.1 सरकारी पत्र 
9.4.2 अर्ध-सरकारी पत्र 
9.4.3 कार्यालय ज्ञापन आ कार्यालय अनुमति (आदेश) 
9.4.4 परिपत्र (सर्कुलर) 
9.4.5 अधिसूचना आ संकल्प 
9.4.6 पृष्ठांकन 
9.5 सारांश 
9.6 शब्दावली (शब्दसमूह) 


9.7 अभ्यासक उत्तर 


9.0 उद्देश्य 


सरकारी पत्राचारसँ संबंधित एहि इकाइमे हम विविध प्रकारक सरकारी पत्राचारक चर्चा करऽ 
जा रहल छी । व्यावहारिक रूपसँ मैथिलीक प्रयोग विभिन्न क्षेत्रमे होइत अछि आ होयबाक 
संभावना अछि । विभिन्न स्थिति आ विषयक अनुरूपे भाषा आ प्रस्तुतिक स्वरूप बदलैत 
अछि । एही दृष्टिके' ध्यानमे राखि विविध प्रकारक सरकारी पत्र-लेखन सिखायब एहि इकाइक 
उद्देश्य अछि । 


एहि एकाइक्रैँ पढ्लाक पश्चात अहाँ : 

७ लिखित भाषाक अनौपचारिक एवं औपचारिक रूपमे अंतर क5 सकब, 

० अनौपचारिक एवं औपचारिक पत्र लिखि सकब, 

७ सरकारी पत्राचारक प्रक्रियाक चर्च क$ सकब, 

० टिप्पण आ प्रारूपणक महत्त्वको बुझा सकब, 

७ कार्यालयमे उपयोग होबऽवला विभिन्न प्रकारक पत्रमे अंतरके चिन्हि सकब, 
७ प्राप्त पत्रपर टिप्पणी लिखि सकब, 


० पत्रक प्रारूप तैयार क$ सकब । 


wn 


व्यावहारिक मैथिली 


9.1 प्रस्तावना 


पछिला इकाइमे अहाँ मैथिली साहित्यक चारि मुख्य विधा कविता, कथा, निबन्ध एवं 
एकांकीक विषयमे नीक जकाँ पढि चुकल छी । एहि इकाइमे व्यावहारिक मैथिली लेखनक 
विषयमे विस्तारसँ जनतब प्राप्त कऽ सकब । हमरालोकनिक दैनिक जीवनमे पत्र-लेखन 
महत्त्वपूर्ण अंग अछि । हमसभ पत्र लिखैत छी, संगहि पत्र प्राप्तो होइत अछि । अहाँ अपन 
मित्रकोँ, परिवारक सदस्यको पत्र लिखैत छी । जँ अहाँक लगपासक क्षेत्रमे कोनो सार्वजनिक 
सुविधाक प्रयोजन अछि तँ एहि लेल अहाँ संबंधित अधिकारीको पत्र लिखैत छी । जँ विद्यालय 
वा कार्यालयसँ छुट्टी लेबाक होअय तँ अहाँ अपन अधिकारीको लिखैत छी । एही प्रकार जँ 
अहाँ नोकरी प्राप्त कर$ चाहैत छी तँ आवेदनपत्र लिखैत छी, कोनो जनतब पाबऽ वा देबऽ 
चाहैत छी तँ लिखिकऽ पुछैत वा दैत छी, कोनो शिकाइत कर$ चाहैत छी, निवेदन कर5 चाहैत 
छी तँ सेहो पत्रक माध्यमसँ करैत छी । एहि तरहेँ हमरालोकनिक जीवनमे बहुत रास काज 
पत्रक माध्यमे चलैत अछि । पत्रसँ हम बहुत दूर बैसल व्यक्तिसँ संपर्क क5 सकैत छी । 
एकर अतिरिक्त पत्रमे देल गेल सूचना लिखित दस्ताबेज होइत अछि । आवश्यकता पड्लापर 
ओकरा फेरसँ देखल जा सकैत अछि । संगहि, ओहि पत्रक उल्लेख कयल जा सकैत अछि । 
शासकीय मामिलामे तँ पत्रक पर्याप्त महत्त्व छैक । सरकारी काजक संचालनमे पछिला पत्र. 
सूचना, संदर्भ, उदाहरण वा प्रमाणक रूपमे काज अबैत छैक । व्यक्तिगत आ सामान्य पत्र सेहो 
कखनो-कखनो सार्वजनिक महत्त्वक वस्तु भऽ जाइत अछि । 


एहि इकाइमे हमर मुख्य उद्देश्य अहाँके पत्र-लेखन सिखायब अछि । ई सही अछि जे नेनामे 
अहाँकेँ समान्य पत्र लिखब वा स्कूलमे छुट्टी लेल आवेदनपत्र लिखनाइ सिखाओल गेल छल । 
मुदा आब अहाँ बुझि चुकल छी जे पत्रक आवश्यकता जीवनक विविध क्षेत्रमे पडैत अछि । 
अहाँ सही ढंगसँ पत्र नहि लिखि पबैत छी तँ भऽ सकैत अछि जे, जे प्रसंग अहाँ कह5 चाहि 
रहल छी से पत्र प्राप्तकर्ता ठीक तरहेँ नहि बुझि पानि रहल होअय । ताहिसँँ अहाँक काजमे 
अनेरो व्यवधान उपस्थित भऽ जाय । एहि लऽकऽ सही ढंगसँ पत्र लिखबाक बोध आवश्यक 
अछि । दोसर महत्त्वपूर्ण बात ई अछि जे सरकारी काज आ व्यवसाय-व्यापारमे पत्राचारक बड़ 
पैघ भूमिका होइत अछि । 


एहि सभ विषयक ध्यानमे राखि एहि इकाइमे हम व्यक्तिगत आ व्यावसायिक पत्रसभक चर्च 
करैत सरकारी पत्राचारक प्रसंगमे पढ़ब । सरकारी पत्राचारमे टिप्पण आ प्रारूपणक विशेष 
भूमिका होइत अछि, अतएव एकर चर्च सेहो कयल जायत । 


9.2 पत्र-लेखनक प्रकार 


पत्र-लेखन दू प्रकारक होइत अछि- औपचारिक आ अनौपचारिक । हमरालोकनिक 
जीवनमे व्यवहारक कैकटा पक्ष होइत अछि । अहाँ विद्यालयमे अध्यापकसँ वा अपन 
कार्यालयमे अधिकारीसँ वार्ता करबाक ढंग ओ नहि रखैत छी जे अपन आङन-घरमे वा अपन 
मित्रलोकनिक बीच गप करैत काल रखैत छी । पत्र-व्यवहारमे ई रूप अति स्पष्ट होइत अछि । 


विशेष सूचना : औपचारिक आ अनौपचारिक दुनू प्रकारक पत्रमे लिफाफक ऊपर 'सेवामे' 
अथवा 'पाबथि' अर्थात्‌ पाबऽवलाक पताक संग बाम दिस नीचाँमे 'प्रेषक' अथवा ' पठबथि' 
अर्थात्‌ पठबऽवलाक नाम-पता अवश्य लिखू । एहिसँ प्राप्तकर्ताके नहि भेटबाक स्थितिमे 
डाकघर द्वारा पत्र अहाँ लग घुरिक$ आबि जायत । 


9.2.1 अनौपचारिक पत्र 


अनौपाचारिक पत्र व्यक्तिगत पत्र होइत अछि । एहिमे परिवारक सदस्य अथवा मित्रक 

` गपसपक भाषामे पत्र लिखि सकैत छी । अहाँ जनिका व्यक्तिगत पत्र लिखि रहल छी हुनकासँ 
अहाँक संबंध औपचारिक नहि अछि । अतएव पत्रकं भाषा-शैली कोनो कठिन नियमसँ बान्हल 
नहि रहैत अछि । माँ-बाबू आ बच्चाक बीच वा पति-पत्नीक बीच वा मित्रसभक बीच 
लिखल जायवला पत्रक विषयमे विविधता भेटैत अछि । ई विविधता ओतबे व्यापक होइत 
अछि जतबा मानवीय स्वभाव । एहि प्रकारक पत्रमे लिखऽवला आ पाबऽवलाक अनुकूल 
भाषाक प्रयोग होइत अछि, किएक तँ पत्र खाली लिख5 आ पाबऽवलाक बीच समाद स्थापित 
करैत अछि । ई पद्धति निम्नलिखित अछि । 


1) 


29) 


3) 


4) 


5) 


6) 


अनौपचारिक वा व्यक्तिगत पत्रमे लिखऽवलाक पता आ "तारीख सभसँ दहिना कात 
लिखल जाइत अछि । 


ओकर पश्चात बामा कात पत्र पाबऽवला लेल संबोधन होइत अछि । अर्थात्‌ माता-पिता 
वा दोसर सामान्य व्यक्तिक हेतु खासकऽ ' परम आदरणीय' 'माननीय' ' श्रद्धेय' विशेषणक 
प्रयोग होइत अछि । समतुरिया वा अपनासँ छोटक लेल 'स्नेही' “प्रिय” चिरंजीवी? 
खबाक व्यवहार अछि । 


पुनः अभिवाद्नक रूपमे नमस्कार, प्रणाम, स्नेह, शुभाशीर्वाद आदि शब्दक प्रयोग होइत 
अछि । अभिवादन पत्र पाबऽवलाक वयस, लिखऽवलासँ हुनक संबंध आदिक अनुसार 
होइत अछि । 


पत्रक आरंभ कुशल-क्षेमक संग मुख्य समाचार आ पत्रप्राप्तिक संदर्भ, पत्र पयबाक 
सूचना वा एहन कोनो अन्य प्रसंगक क्रमसँ होइत अछि । पुनः पत्रक मुख्य विषय विशेष 
रूपसँ लिखल जाइत अछि । 


पत्रक अंतमे लिपिबद्ध करऽवला व्यक्ति अपन हस्ताक्षर करैत अछि । हस्ताक्षरसँ पूर्व 


स्वनिर्देश लिखैत अछि । ई स्वनिर्देश 'अपनेक' ' अहाँक' आ 'तोहर' ' अहाँक? रूपमे 
'लिखल जाइत अछि । 


जँ कोनो विचारक अभिव्यक्ति पत्र लिखबा काल छुटि जाइत अछि वा लिखऽवलाकोँ 
पश्चात किछु ध्यानमे अबैत छनि तँ पुनश्च (पश्चात जोडल गेल अंश) लिखि ओहि 
प्रसंगके जोडि देल जाइत अछि .। 


अनौपचारिक .आ व्यक्तिगत पत्रक बानगी 


(1) मकान नंबर 105 
अभिलाषा निवास 
विद्यापति नगर 
सुपौल-852131 
09.03.2008 

(2) प्रिय सोनी, 


(3) बहुत-बहुत स्नेह । 
(4) आइए अहाँक पत्र भेटल. 


(5) अभिलाषा रानी 
(6) पुनश्च : भऽ सकैत अछि. जे अगिला मास पूसा अंयबाक यात्रा बनि जाय । 
एहन भेल तँ शुभ होयत । 


सरकारी पत्राचार, टिष्पण 
आ प्रारूपण 


र व्यावहारिक मैथिली 


अभ्यास 1 


1) नीचाँ पत्रक एकटा बानगी देल अछि । ध्यानसँ देखू आ ओहिमे जतऽ कतहु अशुद्धि देखि 
रहल छी, ओकरा शुद्ध करू । 


अतुल. कुमार 
बुलाकी रोड गीरीडीह 
815301 


परम आदरणीय काका जी 
नमस्कार । 


बहुत दिनसँ अपनेक कोनो पत्र नहि भेटल.................. 
सधन्यवाद्‌, 


भवदीय 
अतुल कुमार 


9.2.2 औपचारिक पत्र 


औपचारिक पत्र प्रायः हुनकासभक बीच लिखल जाइत अछि जे ने व्यक्तिगत रूपसँ बहुत 
परिचित होइत छथि आ ने जनिका बीच व्यक्तिगत समस्याक आदान-प्रदान होइत अछि । 
औपचारिक पत्रमे -कतेको प्रकारक पत्र-व्यवहार प्रचलित अछि, जेना-- 


1) व्यावसायिक पत्र 

2) विभिन्न संस्थासभक प्रधान आ समाचारपत्र सभक संपादकसँ अनुरोध, आग्रह, निंदाक पत्र 
3) आवेदनपत्र 

4) वस्तुक खरीद-बिक्री-पत्र 

5) सरकारी पत्र 


औपचारिक पत्रक भाषा-शैली आ लेखन-पद्धति विशिष्ट आ निश्चित होइत अछि । ओना, 
एहिमे समय-समयपर परिवर्तनो होइत रहैत अछि । भिन्न-भिन्न प्रकारक औपचारिक पत्र 
बाक विशेष ढंग होइत अछि । किछु कथ्य एहन होइछ जे सभ औपचारिक पत्रपर समान 
रूपसँ लागू होइत अछि । 


औपचारिक पत्र पैछ नहि लिखल जयबाक चाही । आजुक परिवेशमे ककरो ओतेक पलखति 
नहि रहैत छैंक जे दीर्घ पत्र पडत । अतः कथनको संपेक्षमे फरिछाकऽ भाषागत शुद्धिक संग 
तथ्यात्मक रूपसँ समायोजित करबाक चाही । एहन पत्रक आकार एक वा दू पृष्ठसँ बेसी नहि 
होयबाक चाही । पत्रमे कहल गेल कथ्यमे क्रमबद्धता आवश्यक अछि, एहि ल5क5 जे 
पढ्‌ऽवला ओकरा सहजतासँ बुझि सकय । पत्रमे जँ कोनो पछिला प्रसंगक दृष्टांत (प्रमाणक 
उल्लेख) देल गेल अछि तँ ओकर तिथि, संख्या, विषय आदि प्रामाणिक होयबाक चाही । छोट 
सन त्रुटि भेलासँ समय, श्रम एवं धनक हानि भऽ सकैत अछि । एहन त्रुटि व्यावसायिक पत्रमे 
होइत अछि तँ ओकर प्रभाव ओहि प्रतिष्ठान आ फार्मक साखपर पडि सकैत अछि आ जँ 
आवेदनपत्र वा अनुरोधपत्र होइत अछि तँ पत्र लिख$वलाक एकर घाटा उठब5 पडि सकैत 
छनि । प्रशासनिक मामिलामे एहि तरहक गलतीसँ कतोक प्रकारक समस्या उत्पन्न भ5 सकैत 
अछि । 


औपचारिक पत्रमे निजी विषयक कोनो जगह नहि होइछ । एकर भाषामे असंगति आ नीरसता 
नहि होयबाक चाही । पत्रमे सहज विनम्र भाषाक उपयोग होयबाक चाही । 


हम कहि चुकल छी जे औपचारिक पत्रक रूपाकारः सुनिश्चित होइत अछि । ओहिमे व्यक्तिगत 
पत्र जकाँ विविधता नहि होइछ 'आ ओकरा मनमाना ढंगसँ बदलल नहि जा सकैछ । हम इहो 
चर्च कऽ चुकल छी जे औपचारिक पत्रक व्यवहार कतेको रूपे" होइत अछि, आ पत्र-व्यवहारक 
अपन पद्धति होइत अछि । आगाँ हम विभिन्न प्रकारक औपचारिक पत्रक बानगी सहित चर्च 
करब । 


आवेदनपत्र 


आवेदनपत्र कैक प्रकारक भऽ सकैत अछि । जेना- नौकरी लेल, छुट्टी लेल, छात्रवृत्ति लेल, 
कोनो विशेष अनुमति आ सुविधा लेल । 


1) 


2) 


3) 


4) 


5) 


6) 


7) 


8) 


आवेदनपत्रक आरम्भ बामा आ ऊपरसँ कयल जाइत अछि । सभसँ पहिने 'सेवामे' 
लिखल जाइत अछि । 


पुनः अगिला पाँतीमे ओहि अधिकारीक पदनाम आ ओहिसँ अगिला पाँतीमे हुनक पता 
लिखल जाइत अछि । 


संबोधनक रूपमे “महोदय” शब्दक प्रयोग होइत अछि । 


जँ आवेदन नौकरी लेल अछि तँ नौकरीक विज्ञापनक संदर्भ देल जाइत अछि, जाहिमे 
विज्ञापन तिथि आ संख्या आदिक उल्लेख होइत अछि । पुनः मुख्य विषयक उल्लेख 
निवेदन रूपमे कयल जाइत अछि । अतएव, वाक्य प्रायः “निवेदन अछि' एही शब्दसँ 
शुरू कयल जाइत अछि । 


पत्रक अंतमे ' धन्यवाद सहित' वा 'सधन्यवाद्‌' शब्दक प्रयोग कयल जाइत अछि । 


अंतमे स्वनिर्देशक रूपमे दहिना भाग ' भवदीय' 'प्रार्थी' “विनीत' अथवा ' अपनेक' शब्दक 
प्रयोग कयल जाइत अछि । 


पुनः लिखऽवला अपन हस्ताक्षर करैत अछि आ अपन पता लिखैत अछि । 


बाम भाग तिथि लिखल जाइत अछि । 


नोकरी लेल आवेदनपत्रक बानगी 


FT 1) सेवामे, 
(2) प्रबंध निदेशक 
इंजीनियर्स इंडिया लिमिटेड, 
पार्लियामेंट स्ट्रीट, 
'दिल्ली-110001 


(3) महोदय, 


(4) निवेदन अछि जे तिथि 15.12.2006 क नवभारत दैनिक पत्रमे प्रकाशित अपनेक 
विज्ञापन सं. 5/7/06 क संदर्भमे मैथिली सहायकक पद लेल आवेदन करऽ चाहैत 
छी । हमर व्यक्तिगत विवरण एहि प्रकारे अछि-- 


सरकारी पत्राचार, टिप्पण 
आ. प्रारूपण 


व्यावहारिक मैथिली 


व स्य योग्यता 


अनुभवक संबंधमे सूचना 


अन्य उपलब्धिक सूचना 


यदि हमरा उक्त पदपर सेवा करबाक अवसर देल जायत तँ हम स्वयं एकर 
योग्य सिद्ध करबाक पूर्ण प्रयास करब । 
(5) सधन्यवाद, (6) भवदीय, 
(7) ओम प्रकाश 
(8) 21.12.2006 बी भवन/के.पुर 
लहेरियासराय, दरभंगा-846001 


विशेष अनुमति लेल आवेदनपत्रक बानगी 


सेवामे 


राजकीय महाविद्यालय, 
सहरसा । 


महोदय, 
सविनय निवेदन अछि जे हम भारतीय कला केन्द्र पटना द्वारा आयोजित संगीत 


प्रतियोगितामे भाग लेब$ चाहैत छी । एहि लेल हमरा तिथि 22.01.2007 
सँ 25.01.2007 धरि आयोजित भऽ रहल कार्यक्रमे भाग लेबाक हेतु 
अनुमति प्रदान करबाक कूपा कयल जाय । 


(5) सधन्यवाद, 


(6) भवदीय 


(7) कल्पना शरण 
प्राध्यापिका 
संगीत एवं कला विभाग 
राजकीय महाविद्यालय, 
सहरसा-852201 
(8)10.01.2007 


कोनो संस्थासँ वा समाचारसँ जँ कोनो प्रकारक असहयोग लेल उपराग देबाक वा शिकाइत 
करबाक अछि तँ ओहो पत्र प्राय: एही ढंगे लिखल जाइत अछि । खाली संबोधनमे “महोदय 'क 
बदला 'मान्यवर' आ ' श्रीमान्‌' आदि शब्दक प्रयोग भऽ सकैत अछि । लिखऽवला चाहथि तँ 
अपन पताक ऊपर दहिना दिस ओहि ढंगसँ सेहो लिखि सकैत छथि जेना अनौपचारिक 
पत्रसभमे लिखल जाइत अछि । 


व्यावसायिक अथवा व्यापारिक पत्र 


अनौपचारिक पत्रमे व्यापारिक' वा व्यावसायिक पत्रके लिखबाक ढंग विशेष रूपेँ सुनिश्चित 
होइत अछि । एहन पत्र विभिन्न व्यापारिक आ व्यावसायिक संगठनक बीच अपन व्यापारक 
प्रसंगमे लिखल जाइत अछि तथा दोसर ग्राहकको सेहो अपन व्यापारक प्रचारक दृष्टिसँ लिखल 
जाइत अछि । एहि विषयमे निम्नलिखित तथ्य ध्यान देबाक थिक । 

2) 


3) 


4) 


5) 


6) 


7) 


8) 


ई पत्र प्रायः संस्थाक “लेटर हेड'पर लिखल जाइत अछि, जाहिपर संख्या आ फार्मक 
नाम, पता, दूरभाष नं., तारक पता आदि छपल होइत अछि । जँ “लेटर हेड” उपलब्ध 
नहि हो तँ ई विवरण टाइप कऽ देल जाइत अछि । एहिसँ पत्र प्राप्त करऽवलाक उत्तर 
खबामे सुविधा होइत छैक । 


कोनो-कोनो व्यावसायिक पत्र-व्यवहार विशेष समय धरि चलबाक संभावना होइत अछि । 
एहि लऽकऽ एहन पत्रपर पत्र-संख्या अवश्य देल जाइत अछि, जाहिसँ अगिला पत्रसभमे 
ओकर संदर्भ देल जा सकय । पत्र-संख्याकें क्रमांक सेहो कहल जाइत अछि । क्रमांक 
पत्रक आरंभमे बाम भाग लिखल जाइत अछि । 


ओकर नीचाँमे ओहि व्यक्ति वा संस्था आदिक नाम आ पता लिखल जाइत अछि जनिका 
पत्र लिखल जा रहल अछि । 


संबोधन लेल “प्रिय महोदय' शब्दक प्रयोग होइत अछि । ओना, पत्र एकसँ अधिक 
व्यक्तिके संबोधित होअय तखनहुँ 'महोदयगण'क संबोधनक प्रयोग नहि होयत । 


एकर पश्चात मूल कथन देल जाइत अछि । जँ एकसँ बेसी प्रमुख कथ्य लिखबाक हो 
तँ ओकर उल्लेख स्पष्ट ढंगसँ आ पृथक-पृथक करबाक चाही । पत्रमे अनावश्यक 
विस्तार नहि होयबाक चाही । शिष्टाचारक ध्यान सदिखन राखल जयबाक चाही । 


एकर पश्चात स्वनिर्देशमे ' भवदीय' लिखल जाइत अछि । 


अंतमे हस्ताक्षर कयल जाइत अछि । व्यापारिक पत्रमे हस्ताक्षरक महत्त्व बेसी होइत अछि: । 
जे व्यक्ति हस्ताक्षर कयलनि अछि हुनका प्रसंगमे ई मानल जाइत अछि जे ओ संस्था 
दिससँ ओहि पत्रक संबंधमे उत्तरदायी छथि । हुनका ओ सभ करबा, कहबाक अधिकार 
छनि जे पत्रमे लिखलनि अछि । एहि लेल व्यावसायिक पत्रपर प्रायः संस्था आ फारमक 
मालिक, व्यवस्थापक वा प्रबंधकक हस्ताक्षर होइत अछि । कोनो कम महत्त्वक पत्रप 
संस्थाक दिससँ कोनो दोसर व्यक्ति सेहो हस्ताक्षर कऽ सकैत छथि, जनिका एहि तरहक 
पत्रपर हस्ताक्षरक अधिकार प्राप्त छनि । 


पत्रक संग जँ कोनो आनो कागजात पठाओल जा रहल होअय (अर्थात्‌ कोनो भिन्न पत्र 
अथवा करार (सट्टा) आदिक प्रति, कोनो नियमावली वा सूची आदि) तँ ओकर 
उल्लेख बाम भाग नीचाँ 'संलग्नक' शीर्षकक अन्तर्गत कयल जाइत अछि । 


व्यावसायिक पत्रक बानगी 


ह... 1) मैथिली अकादमी 
(प्रकाशक एवं पोथी विक्रेता) 
शिवपुरी, पटना 800023 


पत्रांक 175/07 

तिथि 25/02/2007 

सचिव, 

साहित्य अकादेमी 

35, फौरोजशाह मार्ग, दिल्ली-110001 

प्रिय महोदय, 

अपनेक माङक अनुसार हम अपन संस्था द्वारा प्रकाशित पोथीक सूची पठा रहल 
छी । ई सभ पोथी हमरा लग उपलब्ध अछि । हमर नव पोथीक सेट अगिला 


सरकारी पत्राचार, टिप्पण 
आ प्रारूपण 


व्यावहारिक मैथिली 


मार्च धरि छपिकऽ तैयार भऽ जायत । पोथीक दस-दस प्रति किनलापर हम 
25% लाभ दैत छी । अनुमतिक संग बीस प्रतिशत राशि अग्रिम पठायब 
आवश्यक अछि । पैंकिग निःशुल्क अछि । कूपया आदेश पठाकऽ हमरा सेवाक 
अवसर प्रदान कयल जाय । 


(6) भवदीय 


(7) माहेश्वर राम 
कृते मैथिली अकादमी 


अभ्यास 2 


1) अपने 21 जून 2007 को अपन छोट भाइको 300 टाका मनीआर्डर द्वारा पठौलहुँ । उक्त 
राशि 16 जुलाइ 2007 के अहाँक अनुजके भेटलनि । टाका समयसँ नहि पहुँचबाक 
कारणे ओ अपन स्कूलक फीस समयसँ नहि दऽ सकलथिन । एकर शिकाइत 
पोस्टमास्टरसँ करैत एक पत्र लिखू । 


11) अहाँ गरमीमे एक सप्ताह लेल मसूरी जाय चाहैत छी । गरमीमे बहुतो लोक मसूरी घुमबा 
लेल जाइत अछि । अहाँ चाहैत छी जे ठहरबाक व्यवस्था पहिनहि भऽ जाय । एहि 
लेल अहाँ पर्यटक-अवासकेन्द्रमे कोठली सुरक्षित करब5 चाहैत छी । नीचाँ एहि संबंधमे 
पत्र लिखब आरंभ कयल गेल अछि । 


एकरा पूर्ण करू । 


सेवामे 
प्रबंधक, 
उत्तर प्रदेश पयर्टन विकास निगम, 
मसूरी (उतर प्रदेश) 
भवदीय 
सरकारी पत्राचार 


औपचारिक पत्र-व्यवहारक दोसर रूप अछि सरकारी आ शासकीय पत्राचार । ई पत्र-व्यवहार 
सरकारक विभिन्न विभागक बीच एवं सरकारी एवं दोसर संस्थाक बीच होइत अछि । हम 
जनैत छी जे भारतीय शासन प्रणाली मंत्रिमंडलीय शासन प्रणाली अछि । एहिमे शासन 
व्यवस्थाक काज विभिन्न मंत्रालयमे बाँटि देल जाइत अछि । काजक ओ बँटनरा,प्रधानमंत्रीक 
सलाहसँ राष्ट्रपति करैत छथि । सभ मंत्रालयक कार्यभार एक वा एकसँ अधिक मंत्रीको सौँपि 
देल जाइत छनि । मंत्रालयक प्रशासनिक उत्तरदायित्व सचिवक होइत अछि । मंत्रालयक 
काजक विस्तारकें देखैत ओकरा विभिन्न विभागमे, प्रभागक शाखा सभमे आ अनुभागमे बाँटि 
देल जाइत अछि । ओकर काजको देखबा लेल विभिन्न स्तरक अधिकारी होइत अछि, जे 
क्रमशः संयुक्त सचिव, उपसचिव, अवर सचिव आ शाखा अधिकारी, अनुभाग अधिकारी 
आदि कहबैत अछि । प्रत्येक अनुभागमे कार्य सम्पादन लेल अधीक्षक, पर्यवेक्षक, सहायक एवं 
टंकक, लिपिकवर्गीय कर्मचारी, चतुर्थ श्रेणीक कर्मचारी होइत अछि । प्रत्येक कार्यालयमे 
ओहिसँ सम्बद्ध व्यक्ति, कार्यालय आ संस्थाक पत्र अबैत अछि तथा ओकर उत्तर देल जाइत 
अछि । प्राप्त होबऽवला पत्रसभको बहीमे लिखि, अथवा ओहिपर कारबाइ लेल ओकरा प्रस्तुत 
करबाक एक निर्धारित प्रक्रिया अछि । हमरा व्यक्तिगत पत्र प्राप्त होइत अछि तँ हम स्वयं 


ओकर उत्तर दऽ दैत छी । जँ ओ पत्र परिवारक दोसरोसँ संबंधित होइत अछि तखन सभ गोटे सरकारी पत्राचार, टिप्पण 
ओहि विषयमे अपन-अपन विचार दैत: अछि, तखन जाहि व्यक्तिक नामसँ आयल रहेत अछि आ प्रारूपण 
ओ उत्तर लिखि दैत अछि । मुदा, जखन कोनो सरकारी कार्यालयमे कोनो पत्र अबैत अछि 

तँ ओकर निष्पादन मौखिक चर्चा द्वारा नहि कयलं जा सकैछ, किएक तँ कार्यालयमे जे पत्र 

अबैत अछि ओ ओहि ठामक कोनो अधिकारीसँ व्यक्तिगत रूपसँ संबद्ध नहि भऽकऽ हुनक 

पदसँ संबंधित होइत अछि । 'निदेशक'क नामे श्री संबोधित पत्र ओहि व्यक्तिक लेल होयत 

जे ओहि समय निदेशकक पदपर अछि । मानि लियऽ जे ताँती निदेशक पदपर छथि तँ ओ 

पत्र हुनके लेल छनि, मुदा दुइ दिनक पश्चात श्री ताँतीक बदली भऽ जाइत छनि आ हुनका 

स्थानपर श्री राजन आबि जाइत छथि तँ ओ पत्र श्री राजनक लेल भऽ जायत । एहनं स्थितिमे 

ई आवश्यक भऽ जाइत अछि जे पत्रक संबंधमे सभ प्रकारक लिखा-पढ़ी विधिवत रूपमे 

होअय । एकर अतिरिक्त, कार्यालयमे कोनो पत्रक विषयमे कोनो प्रकारक निर्णय कोनो-ने-कोनो 

नियमक आधारपर लेल जाइत अछि । अतएव जाहि नियम आ विधिक अधीन कोनो 

मामिलाक निष्पादन भेल हो तँ ओकर चर्च सेहो आवश्यक होइत अछि, जाहिसँ ई प्रमाणित 

भऽ सकैक जे उक्त निर्णय उचित लेल गेल अछि । एहि प्रकारें कार्यालयमे पत्राचाक एक 

निश्चित प्रक्रिया होइत अछि । 


9,3 सरकारी पत्राचारक प्रक्रिया 


कार्यालयमे प्राप्त पत्रक कार्यालयगत भाषामे 'आवती' कहल जाइत अछि । जखने कोनो पत्र 
मंत्रालय आ कार्यालयमे पहुँचैत अछि तखने ओकरा आवती बहीमे टिपिकऽ संबद्ध अनुभागक 
डाइरीकर्ताक लग पठाओल जाइत अछि । डाइरी लिपिक आंवतीक डाइरी क5 (डाइरीमे 
टिपिकऽ) अनुभाग अधिकारीके प्रस्तुत करैत अछि । अनुभाग अधिकारी ओहिपर संबद्ध 
सहायकक नाम अंकित क$ सोपि दैत अछि । महत्त्वपूर्ण पत्रक जानकारी आ आवश्यक 
निर्देश लेल डाक स्तरपर सेहो शाखा अधिकारी वा ओकरोसँ ऊपरक अधिकारीको प्रस्तुत 
कयल जाइत अछि, जतऽ संबंधित सहायकः ओहिपर उचित विधानक अनुरूप काज करैत 
अछि । शाखा अधिकारी आ दोसर उच्च अधिकारी कोनो आवतीपर अनुभागक बिनु कारबाइ 
कयनहुँ अपना लग राखि लैत अछि ; नहि तँ आवतीपर आद्याक्षर अर्थात्‌ संक्षिप्त हस्ताक्षर 
कऽकऽ आवश्यक निर्देशक संग अनुभाग अधिकारी लग पठा दैत अछि । 


9.3.1 टिप्पण (व्याख्या) 


कार्यालयमे कोनो प्रकारक पत्र प्राप्त होइते ओहिपर कारबाइक क्रम आरम्भ भऽ जाइत अछि, 
जे अंतिम रूपसँ निष्पादन धरि चलैत अछि । ई कारबाइ टिप्पण अर्थात्‌ व्याख्या कहबैत अछि । 
काजक सभ चरणमे देल गेल सुझाव, संकेत, निदेश, दर्ज कयल गेल तथ्य, सूचना आदि 
टिप्पण कहबैत अछि । बिनु टिप्पण कोनो पत्रक अंतिम रूपसँ निष्पादन संभव नहि अछि । 
पत्र प्राप्त भेलाक पश्चात संबंधित सहायक पत्रके फाइलमे राखि अपन टिप्पणीक संग अनुभाग 
अधिकारीक समक्ष प्रस्तुत करैत अछि । जँ ओहि विषयक कोनो फाइल पूर्वसँ उपस्थापित नहि 
हो, अर्थात्‌ पहिल पत्र पहिल कार्यालयमे आयल हो, तंखनहि नव फाइल (संचिका) खोलल 
जाइत अछि । 


आवतीक विषयमे पहिल टिप्पणी संबंधित सहायकक होइत अछि । ओ.पत्रक सारांश दैत 
लिखैत अछि जे ओहिमे देल गेल तथ्य सही अछि वा नहि । जँ कोनो कथन असत्य अछि 
तँ सेहो उल्लेख क5 देल जाइत अछि । ओहि मामिलामे जँ कोनो पत्र-व्यबहार भऽ चुकल 
होअय तँ ओकरो सार टिप्पणमे रहैत अछि । नियम, नीति आ पूर्व निर्णयक उल्लेख कयल 
जाइत अछि, जाहि अनुसारेँ आवतीपर निर्णय लेब उचित होयत । अंतमे ओहि विषयमे जाहि 


व्यावहारिक मैथिली 


प्रसंगपर निर्णय अपेक्षित हो ओकरो चर्चा होइत अछि आ जँ संभव हो तँ निर्णयक दिशाक 
संकेत सेहो द5 सकैत अछि । अंतमे सहायक बामा कात अपन हस्ताक्षर करैत अछि । तखन 
फाइल अनुभाग अधिकारीक समक्ष प्रस्तुत होइत अछि । कोनो विषयमे निर्णय मौखिक चर्चक 
पश्चातो लेल जा सकैछ, मुदा टिप्पणी स्थायी प्रमाण होइत अछि, जकरा प्रयोजन पड़लापर 
साक्ष्य रूपमे देखल जा सकैत अछि । संचिकापर भेल टिप्पणी देखिकऽ ई बुझल जा सकैत 
अछि जे कोने निर्णय कहिया लेल गेल आ कोन परिस्थितिमे अथवा कोन नियम आ प्रावधानक 
अंतर्गत लेल गेल । अहाँक मनमे प्रश्‍न उठि सकैत अछि जे टिप्पणी लिखबाक की प्रयोजन 
छैक ? सोझे उत्तर लिखिकऽ अधिकारीसँ अनुमोदन किएक ने प्राप्त कयल जाइछ ? हम 
ऊपरमे चर्च कऽ चुकल छी जे टिप्पणीमे सहायक कोन-कोन बातक उल्लेख करैत अछि । 
एहिसँ पता चलैत अछि जे टिप्पणीक तीनटा उद्देश्य होइत. अछि । 


1) प्राप्त पत्रमे देल गेल विषयपर सभ तथ्य आ पूर्ववृत्तक प्रसंग संबंधित अधिकारीको 
अवगत करायब । 


2) प्रस्तुत विषयमे जे कारबाइ संभव होअय अथवा विकल्प संभव होअय, ओकरा स्पष्ट 
करब । एहन करैत काल संगत नियमसभक प्रमाण देब । 


3) ई संकेत करब जे ओहि विकल्पमेसँ ककरा चुनब अभीष्ट होयत । एहि तरहक संकेत 
दैत समुचित विचार प्रस्तुत करब, जाहिसँ संबद्ध अधिकारी सभ बातसँ, ओहिमे निहित 
समस्यासभसँ पूर्ण अवगत भऽ सकय । 


एहि तरहक टिप्पणीमे संबद्ध विषयकं पछिला जानकारी सेहो होइत अछि आ समाधानक सुझाव 
सेहो । सम्पूर्ण पृष्ठभूमिको ध्यानमे रखैत अधिकारीके निर्णय लेबामे सुविधा होइत छनि । 


टिप्पणी लेखनक समय ध्यान रखबायोग्य बात 


हम चर्च कऽ चुकल छी कोनो विषयपर लेल जायवाला निर्णयमे टिप्पणीक महत्त्वपूर्ण भूमिका 
होइत अछि । टिप्पणी लिखबा काल निम्नलिखित बातक ध्यान अवश्य रखबाक चाही : 


1) पूर्णता : टिप्पणी लेखकको ई ध्यान रखबाक चाहियनि जे प्रस्तुत पत्रमे जे स्थिति सोझाँमे 
राखल गेल अछि वा जे प्रश्‍न उठाओल गेल अछि, ओकर निदान आवश्यक अछि । 
अतः अपन टिप्पणीमे निदान अवश्य सुझा देबाक चाहियनि, नहि तँ टिप्पणीक कोनो 
लाभ नहि होयत । ई निदान पूर्ण होयबाक चाही । 


2) संक्षिप्तता : टिप्पणीमे कथनको संक्षेपमे आ प्रभावपूर्ण ढंगसँ प्रस्तुत करबाक चाही, 
किएक तँ अधिकारीको विस्तृत टिप्पणी पढ्बाक पलखति नहि होइछ । एहि लऽकऽ 
अनावश्यक विस्तारसँ बचैत तर्कसंगत ढंगसँ तथ्य रखबाक चाही । 


3) तर्कसंगत विचारक्रम : सम्पूर्ण टिप्पणीमे विचारक स्तरपर पूर्वाप (अगिला आ 
पछिला) क्रम होयबाक चाही, प्रस्तुत प्रश्‍नक चर्च आ भविष्यक कारबाइक सुझाव सेहो 
रहबाक चाही । 


4) स्पष्टता : टिप्पणीक भाषा स्पष्ट, सरल आ संयत होयबाक चाही । एहिमे कोनो तरहक 
भ्रांति आ भूल-चूकक जगह नहि होयबाक चाही । अर्थक कोनो संशय सेहो नहि 
होयबाक चाही । 


5) तटस्थता : टिप्पणीमे कोनो अधिकारी वा संस्था वा दोसर कोनो व्यक्तिक प्रति व्यक्तिगत 
आक्षेप नहि होयबाक चाही । 


6) कोनो कथनपर अनावश्यक आ अतिरिक्त जोर देबाक प्रयास नहि होयबाक चाही । एहिसँ 
टिप्पणी लिखऽवलाक स्वार्थ झलकि सकैछ । तें निष्पक्ष भावसँ सभ तथ्य आ दृष्टिकोण 
प्रस्तुत कऽ देबाक चाही । 


7) टिप्पणीमे “हम' वा 'हमर'क प्रयोग नहि कयल जाइछ, किएक तँ टिप्पणी वैयक्तिक नहि 
भऽ वस्तुनिष्ठ होइत अछि । 


टिप्पणी लेखन 


ऊपर हम विचार कयलहुँ अछि जे सहायकको जखन कोनो पत्र प्राप्त होइत अछि, तखन ओ 
ओकरा फाइल कञक5 अपन टिप्पणी: प्रस्तुत करैत अछि । अहाँ जानि गेल छी जे टिप्पणी 
फाइलपर लिखल जाइत अछि । आउ, आब फाइलक पद्धतिके बुझि ली, जाहिसँ टिप्पणी 
लेखनक प्रसंग नीक जकाँ जानि सकब । फाइलक दू भाग होइत अछि- पहिल टिप्पण भाग, 
दोसर पत्राचार भाग । 


पत्राचार भागमे आवतीसभ एवं ओहिसँ संबंधित पत्र-व्यवहारक कार्यालय-प्रति राखल जाइत 
अछि । टिप्पण भागमे विचाराधीन कागज-पत्तरक संबंधमे लिखल गेल टिप्पणी होइत अछि । 


टिप्पणी लिखबा लेल एक विशेष तरहक कागजक उपयोग होइत अछि, जकरा नोटशीट कहल 
जाइछ । नोटशीटमे बामा कात हशिया होइत अछि । 


टिप्पण | पत्राचार 


भाग भाग 


1) सभसँ ऊपर ओहि कार्यालयक नाम एवं अनुभागक नाम लिखल होइत अछि जाहिमे 
टिप्पणी लिखल जाइत अछि । 


2) पुनः पावतीक क्रमांक, तिथि आदिक उल्लेख कयल जाइत अछि । 

3) पुनः विषयको क्रमबद्ध ढंगसँ प्रस्तुत कयल जाइत अछि । विषय प्रस्तुत करबाक पाँच 
चरण होइत अछिः 
1) आवतीक विषय 11) कारण (जा) नियम 
1४) कार्यालयमे कार्यक स्थिति ७) सुझाव 


पहिलं अनुच्छेद छोडिक5 दोसर अनुच्छेदपर संख्या देल जाइत अछि । टिप्पणीमे देल 
गेल संदर्भ, निर्देश सभक क्रम वैह होइत अछि जे आवतीसभक होइछ । 


4) टिप्पणीक अंतमे सहायक बामा दिस तिथि सहित हस्ताक्षर करैत अछि आ अधीक्षक वां 
अनुभाग अधिकारीको प्रस्तुत करैत अछि । राजपत्रित अधिकारी टिप्पणीक दाहिना कात 
हस्ताक्षर करैत अछि, अराजपत्रित अधिकारी बामा कात । 


5) फाइल जाहि अधिकारीको प्रस्तुत कयल जाइत अछि ओकर पदनाम लिखिकऽ रेखांकित 
कऽ देल जाइत अछि । एकरा 'मार्क' करब सेहो कहल जाइत अछि । 


सरकारी पत्राचार, टिप्पण 
आ प्रारूपण 

व्यावहारिक मैथिली - टिप्पणीक नमूना 


(1) मैथिली प्रशिक्षण संस्थान 
राजभाषा विभाग 
भारतीय भाषा संस्थान-मैसूर-570006 


पत्राचार 


आयकर विभाग द्रभंगासँ श्री रतन केसरी आ कुमारी शान्ति एवं सुश्री दयामयी 
भट्टाचार्यक नाम मैथिली प्रशिक्षण लेल नामित कयल गेल अछि । 


अगस्त 2007 सं प्रारंभ सत्रक लेल प्रशिक्षणार्थीसभक नामक सूचीको अंतिम रूप 
देल जा चुकल अछि । अक्टूबर 2007 सँ आरंभ होबऽवला सत्रक सेहो विभिन्न 
विभागसँ नाम आबि गेल अछि, जकर संख्या तीससँ अधिक अछि । 


एहन स्थितिमे श्री केसरी आ कु, शान्ति, सुश्री भट्टाचार्यकोँ नवम्बर 2007क सत्रमे 
प्रशिक्षण देल जा सकैत अछि । 


8) सुधाकर जयपुरिया 
मैथिली अधिकारी 
21 अगस्त 2007 


7) अनुभाग अधिकारी 


एहि तरहेँ तैयार कयल गेल टिप्पणी जखन अनुभागक प्रस्तुत क5 देल जाइत अछि तखन 
अनुभाग अधिकारी ओकरा साकांक्ष भऽ पढ़ैत अछि । जँ अपना दिससँ किछु जोड चाहैत 
अछि वा कोनो सुझाव देबऽ चाहैत अछि तँ दऽकऽ शाखा अधिकारी लग पठा दैत अछि । 
जाहि मामिलाकेँ निपटयबामे अनुभाग अधिकारी स्वयं क्षम होइत अछि, ओकरा आगाँ नहि 
पठाकऽ स्वयं ओहिपर अपन निर्णय दऽ दैत अछि । शाखा अधिकारी स्तरपर सेहो यैह प्रक्रिया 
होइत अछि । पत्रक विषयक महत्त्वक अनुसार फाइल उप-सचिव, संयुक्त सचिव, सचिव, 
उपमंत्री, मंत्री स्तर घरि जाइत अछि । एहि तरह कार्यालयमे प्राप्त डाक (कोनो पत्र)पर कयल 
जायवला कारबाइमे एक निश्‍चित सरणि अर्थात्‌ ढंग होइत अछि जे डाइरीकर्ता, सहायक, 
अनुभाग अधिकारी, उपसचिव, संयुक्त सचिव एवं मंत्री स्तर धरि चलैत अछि । मुदा ई नहि 
बुझबाक चाही जे सभ ममिला मंत्री स्तर धरि जाइते अछि । विषयक महत्त्वक अनुसार 
विभिन्न स्तरक अधिकारी द्वारा निर्णय लेल जाइत अछि । 


टिप्पणीक प्रकार 
क) ऊपर हमरालोकनि देखलहुँ जे जखन कोनो टिप्पणी संबद्ध अधिकारी लग पहुँचैत अछि 
तँ ओ ओहिपर ढंगसँ कारबाइ क5 सकैत अछि । जेना- 


1) ओ सहमत भऽ जाइत अछि तँ अपन हस्ताक्षर कऽ दैत अछि आ अगिला कारबाइ 
लेल ऊपरक अधिकारी लग पठा दैत अछि । 


2) सहमत नहि हो तँ अपन मन्तव्य दैत फाइल ऊपरक अधिकारी लग 'पठबैत 
अछि । 


3) .जँ टिप्पणीमे कोनो बात स्पष्ट नहि हो तँ “विमर्श” लिखि फाइल टिप्पणी 
'लिखऽवला व्यक्तिके आपस कऽ दैत अछि । 

ख) 


ग) 


घ) 


एहि प्रकारक टिप्पणी 'नेमि' (अर्थात्‌ पहियाक चक्कर जकाँ) टिप्पणी कहबैत अछि । 
ई गौण वा कम महत्त्वक मामिलामे सामान्य विचार-विमर्श लेल लिखल जाइत अछि आ 
प्रतिदिन प्रशासनिक पत्र-व्यवहारक अंग बनैत अछि । 


उदाहरण 

अनुमति लेल प्रस्तुत । 

आगाँ कोनो करबाइ अपेक्षित नहि । 

देखि लेल, धन्यवाद । 

विमर्श । 

एहि मामिलाक निष्कर्ष नीचाँमे प्रस्तुत अछि । 


आदेशात्मक टिप्पणी : अधिकारी तखन लिखैत अछि जखन ओ कोनो मामिलामे आदेश 
दैत अछि वा अन्य जानकारी मडैत अछि । 


उदाहरण 


® जाँचक विस्तृत रिपोर्ट (अर्थात्‌ कार्य-विवरण) देल जाय । 
७ सभ संबद्ध कर्मचारी लिखि लेथि । | 

® वित्त मंत्रालयसँ अनुमोदन प्राप्त कऽ लेल जाय । 

७ एहि करबाइ लेल वेतन लेखा कार्यालयको पठाओल जाय । 


अधिकारी स्तरपर टिप्पणी : ई दू स्थितिमे होइत अछि- कखनहुँ ओ सहायक स्तरक 
टिप्पणीक समान पूर्व टिप्पणीपर आधारित होइत अछि, कखनहुँ स्वतंत्र टिप्पणीक रूपमे । 
पहिल, अर्थात्‌ पूर्व टिप्पणीपर आधारित टिप्पणीक चर्च हम कऽ चुकल छी, जतऽ सक्षम 
अधिकारी कोनो मामिलापर निर्णय लैत अछि । 


अधिकारी स्तरक दोसर टिप्पणी स्वतंत्र टिप्पणी होइत अछि । ई कोनो पत्रपर आधारित 
नहि भऽकऽ प्रशासनिक आवश्यकतापर आधारित होइत अछि । एतऽ अधिकारी 
प्रशासनिक मामिलाकों ध्यानमे राखि आगाँक सुझाव दैत अछि आ फाइल आगाँ उच्चतर 
अधिकारीक समक्ष अनुमोदन लेल प्रस्तुत करैत अछि । उदाहरण लेल कार्यालयमे कार्यक 
मात्रा बढि जयबाक कारणें नव पद्रक सृजनक मांग लेल टिप्पणी प्रस्तुत करब । ई टिप्पणी 
स्वतः पूर्ण होइत अछि । 


अंतर्विभागीय टिप्पणी ; विभागक भीतर टिप्पणीक उपयोग दू शाखाक बीच होइत अछि । 


टिप्पणीक क्रमिक निष्कर्ष (सार) : जखन फाइल सचिव अथवा मंत्री लग पठाओल 
जाइत अछि तखन नीचाँसँ चल आबि रहल सम्पूर्ण टिप्पणीक सार एक पन्नामे तैयार 
कयल जाइत अछि, कारण सम्पूर्ण पत्रव्यवहार आ टिप्पणीकेँ पढ्बाक समय प्रायः हुनका 
लग नहि होइत छनि । 


एहि तरहे तैयार कयल गेल टिप्पणीक सार निष्कर्ष कहबैत अछि । नेमि अर्थात्‌(परिधि-चक्रात्मक) 
ढंगक मामिलामे अनुभाग अधिकारी स्तरेसँ एकर निष्पादन भऽ जाइत अछि । फाइल जाहि 
प्रक्रियासँ आगाँ बढैत अछि, निष्कर्षपर पहुँचलाक बाद ताही प्रक्रियासँ नीचाँ अबैत पुनः सम्बद्ध 
सहायक लग पहुँचि जाइत अछि । 


अहाँ टिप्पणी लेखनक नमूना देखलहुँ । ओहिपर आगाँ चलऽवला टिप्पणीक प्रक्रियाक 
उदाहरण आब देल जा रहल अछि । 

व्याबहारिक मैथिली 


विभिन्न स्तरपर टिप्पणी लेखनक नमूना 


य 1) मैथिली प्रशिक्षण संस्थान 
राजभाषा विभाग 
भारतीय भाषा संस्थान-मैसूर 570006 


2) क्रमांक (भवती) पृष्ठ... पत्राचार 


आयकर विभाग, दरभंगासँ श्री रतन केसरी आ कुमारी शान्ति एवं सुश्री दयामयी 
भट्टाचार्यक नाम मैथिली प्रशिक्षण लेल नामित कयल गेल अछि । अगस्त 2007सँ 
प्रारम्भ सत्रक लेल प्रशिक्षणार्थी सभक नामक सूचीको अंतिम रूप देल जा चुकल 
अछि । अक्टूबर 2007 सँ आरंभ होबऽवला सत्र लेल सेहो विभिन्न-विभागसँ नाम 
आबि गेल अछि, जकर संख्या तीससँ अधिक अछि । एहना स्थितिमे श्री केसरी आ 
कु. शान्ति एंव सुश्री भट्टाचार्यके नवम्बर-दिसम्बर 2007क सत्रमे प्रशिक्षण देल जा 
सकैत अछि । 


सुधाकर जयपुरिया आदेशार्थ प्रस्तुत 
मैथिली सहायक 

21 अगस्त 2007 

अनुभाग अधिकारी 

सहायक निदेशक प्रशिक्षण 


विमल राय 
अनुभाग अधिकारी 
21 अगस्त,2007 


ठीक अछि । नवम्बर-दिसम्बर 2007 क सत्रमे बजा लेल जाय । 


ललितेश्वर झा 
22.08.2007 
अनुभाग अधिकारी 
आवश्यक पत्रक प्रारूप तैयार करी । 
मैथिली सहायक 


विमल राय 
22.08.07 


अभ्यास 3 


मानव संसाधान विकास मंत्रालयक कार्यालय केन्द्रीय मैथिली निदेशालयमे अनुसंधान सहायकक 
पदपर काज क5 रहल श्री अमर मेहता अपन योग्यता बढ्यबा लेल निजी स्तरपर मैथिलीमे 
एम. ए, परीक्षा देबाक अनुमति मङलनि अछि । एहि विषयपर रिक्त स्थानमे टिप्पणी तैयार 
करू । 


9,3.2 प्रारूपण ( मसौदा लेखन ) 


एखन धरि हम कार्यालयमे आगत पत्रक मात्रा आ ओहिपर लेल जायवला निर्णयक प्रसंगमे 
चर्चा कऽ चुकल छी । आब प्रश्‍न ई अछि जे पत्र कार्यालयमे आयल अछि, ओकर उत्तर कोना 
देल जाइत अछि ? अधिकारी जखन पत्रक विषयमे निर्णय ल5 लैत अछि तँ पठबऽवला 
विभाग आ संस्था वा व्यक्तिको पत्रक उत्तर लिखल जाइत अछि । आगत पत्रपर टिप्पणकार्य 
पूर्ण भऽ जाइछ तँ टिप्पणीमे देल गेल अनुमतिक अनुसारेँ उत्तरक 'प्रारूप' वा मसौदा तैयार 
कयल जाइत अछि । सहायक ई प्रारूप तैयार क5 अनुभाग अधिकारीक समक्ष प्रस्तुत करैत 
अछि । अनुभाग अधिकारी ओहिमे आवश्यक परिवर्तन क$ संबंधित अधिकारीको स्वीकृति 
लेल प्रस्तुत करैत अछि । अधिकारी जँ आवश्यक बुझैत अछि जे ओहि प्रारूपमे किछु 
परिवर्तन-संशोधनक प्रयोजन अछि तँ ओ की तँ परिवर्तन स्वयं कऽ दैत अछि अथवा सुझाव 
दऽ सहायकको घुरा दैत अछि । सहायक पुनः प्रारूप तैयार कऽ प्रस्तुत करैत अछि । 
अधिकारी ओहि प्रारूप पत्रपर अपन स्वीकृति दैत अछि । पुनः पत्रक स्वच्छ प्रति अंतिम रूपसँ 
तैयार क5 अधिकारीक हस्ताक्षर कराय पठा देल जाइछ । एहि तरहक टिप्पणी आ प्रारूपण 
परस्पर संबद्ध होइत अछि । पत्र जाहि अधिकारीक हस्ताक्षरसँ निर्गत होइछ ओ अधिकारी पत्रक 
प्रारूपके अपनासँ ऊपर अधिकारी लग स्वीकृति हेतु पठबैत अछि । 


प्रारूपणमे ध्यान रखबाक योग्य बात 
1) प्रारूपमे देल गेल पत्र सं., तिथि, उद्धरण, संदर्भ आदि सही आ शुद्ध होयबाक चाही। 
2) कोनो आवश्यक सूचना, संदर्भ आदि छूटय नहि, उत्तर अपूर्ण नहि रहय । 


3) सभ अपेक्षित प्रसंक उल्लेख स्पष्ट आ सहज भाषामे होयबाक चाही । वाक्य-विन्यास 
सरल, सुसंगत आ प्रभावपूर्ण होयबाक चाही । 
4) अनावश्यक विस्तार नहि होयबाक चाही । अर्थ स्पष्ट होयबाक चाही । 


5) प्रारूपक एक निश्चित आ मान्यं शैली होइत अछि, जे व्यावहारिक पंरपरासँ स्वीकृत 
होइत अछि । ओहिमे अकारण परिवर्तन करब उपयुक्त नहि होइछ । 


प्रारूप तैयार करब 


कार्यालयमे लिखल जायवला पत्र कैक प्रकारक होइत अछि । किछु पत्र बाहरसँ आबऽवला 
उत्तरक रूपमे लिखल जाइछ । किछु पत्र कार्यालयक: विभिन्न विभागमे काज चलबऽ लेल 
लिखल जाइत अछि । विभिन्न: प्रयोजन लेल लिखल जायवला पत्रक प्रारूप अलग-अलग 
होइत अछि । एतऽ हम प्रारूप तैयार करबाक सामान्य पद्धतिपर विचार क5 रहल छी । ओकर 
पश्चात सरकारी पत्राचारक विविध रूपक प्रसंग विचार करब । 


1) शीर्षकः सभसँ ऊपर पत्रक शीर्षक होइत अछि, जाहिमे पाँच प्रसंगक उल्लेख होइत अछि- 
1) पहिल पंक्तिमे पत्रसंख्या । 


11) आगाँक पंक्तिमे ' भारत सरकार' लिखल जाइत अछि, ओकर अगिला पाँतीमे 
कार्यालय, मंत्रालयक नाम आ विभागक नाम । 


111) अगिला पाँतीमे पत्र-प्रेषकक नाम आ पुनः अगिला पाँतीमे कार्यालय एवं भारत 
सरकारक कार्यालयक नाम लिखल जाइत अछि । 


1५) अगिला पंक्तिमे ' सेवामे' लिखिक5 ओहि अधिकारी / व्यक्तिक नाम आ पदनाम 
'लिखल जाइत अछि, जनिका पत्र प्रेषित होयतनि । ओकर पश्चात भारत सरकारक 
कार्यालयक नाम लिखल जाइत अछि । 


४) स्थान आ तिथि दुनू एक संग दहिना कात पत्रक ऊपर कोनमे लिखल जाइत अछि । 

2) 


3) 


4) 


5) 


6) 


7) 


विषय ; पत्रक वास्तविक अंश लिखबासँ पहिनहि संबोधनसँ पूर्व “विषय' शीर्षकसँ 
ओकर विषयक संक्षिप्त संकेत ऊपरहि द5 देल जाइत अछि । एहिसँ पढ़ऽवलाकोँ 
समयक बचत होइत अछि । 


संबोधन: : सरकारी पत्रमे संबोधनक रूपमे महोदय/महोदया, महाशय आदिक सैह उपयोग 
होइत अछि । 


पत्रक मुख्य भाग : पत्रक माध्यमसँ जे किछु कहल जाइत अछि ओ एहि भागमे अबैत 
अछि । जँ प्राप्त करऽवलाक संग कोनो पत्र-व्यवहार पहिनहिसँ चलि रहल अछि तँ 
ओकर संदर्भ सेहो द5 देल जाइत अछि । यथार्थ घटनासभक स्पष्टीकरण एतहि होइत 
अछि एवं संपूर्ण विषयक निष्कर्ष द5 देल जाइत अछि । एहन करैत काल जे तथ्य आ 
विचार प्रस्तुत कयल जाइत अछि वा जाहि विवाद आदिक उल्लेख होइत अछि, ओहिसँ 
संबंधित पछिला पत्रसभक सन्दर्भ अवश्य देल जाइत अछि । 


स्वनिर्देश : ऊपर हम कहि चुकल छी जे सरकारी पत्राचारक कैकटा रूप होइत अछि । 
एहि सभ पत्रमे स्वनिर्देश एक ढंगक नहि होइछ । स्वनिर्देशक रूपमे प्रायः भवदीय/ 
भवदीया शब्दक प्रयोग होइत अछि, मुदा अर्ध-सरकारी पत्रमे 'अपनेक'/ ' अहाँक ' 
स्वनिर्देश सैह प्रयुक्त होइत अछि । एकर नीचाँ प्रेषकक हस्ताक्षर होइत अछि । 
हस्ताक्षरक नीचाँ कोष्ठकमे ओकर नाम लिखल जाइत अछि । ओकर नीचाँमे पदनाम 
लिखल जाइत अछि । कखनहुँ-कखनहुँ पदनाम नहियो' रहैछ । 


संलग्न पत्र : जँ पत्रक संग आनो कागज संलग्न कयल जाय तँ ओकर उल्लेख 
हस्ताक्षरक सीधमे बामा कात होइत अछि । 


पृष्ठांकन : जँ पत्रक प्रतिलिपि कोनो दोसर अधिकारीका पठयबाक हो तँ ओकर उल्लेख 
सेहो वामा भाग नीचाँसँ शुरू होइत प्रायः सम्पूर्ण पाँतीमे कयल "जाइत अछि । 


9.4 सरकारी पत्राचारक विभिन्न प्रकार 


सरकारी पत्र-व्यवहारमे निम्नलिखित प्रकार होइत अछि । 


1 
८... 


15. 


सरकारी पत्र 2. अर्धसरकारी पत्र 
कार्यालय ज्ञापन 4. कार्यालय आदेश 
आदेश 6. पृष्ठांकन 
अधिसूचना . 8. संकल्प 
प्रेस विज्ञप्ति 10. प्रेस टिप्पणी (नोट) 
» अंतर्विभागीय टिप्पणी 12. तार 
. टेलेक्स संदेश 14. शीघ्र पत्र 
सेविग्राम 16. परिपत्र 


सरकारी प्रशासनमे पृथक-पृथक प्रयोजन लेल पत्राचारक भिन्न-भिन्न प्रकारक उपयोग कयल 
जाइत अछि । केन्द्र सरकारको, विदेशी सरकारकें, राज्य सरकार वा दोसर संस्थाक प्रधान आ 
गैर सरकारी व्यक्ति सभसँ पत्राचार लेल सरकारी पत्रक आवश्यकता होइत अछि । जँ सरकारी 
काजक निष्पादनमे विशेष विलम्ब भ5 रहल अछि, एहना स्थितिमे अधिकारीक व्यक्तिगत 
रूपसँ ध्यान आकृष्ट करायब आवश्यक अछि, तखन अर्धसरकारी पत्रक उपयोग कर5 पडैछ । 
एकर अतिरिक्त मंत्रालयक विभागसभसँ आपसमे प्रशासनिक पत्राचार लेल कार्यालय ज्ञापनक 


प्रयोजन होइत अछि । एहि तरहेँ सरकारी विभागसँ आंतरिक प्रशासन लेल कार्यालय आदेशक 
प्रयोग होइत अछि । अधिसूचना आ संकल्पक भारतक राजपत्र (गृजट)मे प्रकाशित कयल 
जाइत अछि । सांविधिक नियम आ अनुमतिक घोषणाक प्रकाशन अधिसूचनाक रूपमे होइत 
अछि । नीति संबंधी सरकारी निर्णयसभक, जाँच समिति आ आयोगक नियुक्ति आदिक 
सार्वजनिक घोषणा संकल्प द्वारा कयल जाइत अछि । परिपत्रक प्रयोग ओहि समय कयल 
जाइत अछि जखन- मंत्रालय वा विभागीय कार्यालय कोनो सूचना अथवा अनुदेश अपन 


अधीनस्थ कार्यालयसभमे वा कर्मचारीसभक दैत अछि । एकर प्रयोग उक्त कार्यालय आ : 


मंत्रालय धरि सीमित होइत अछि । पृष्ठांकनक प्रयोग तखन होइत अछि जखन पत्रक प्रतिलिपि 
सूचनार्थं वा आवश्यक कारबाई आदिक लेल सूचनार्थ अधिक व्यक्तिको पठयबाक प्रयोजन 
होअय । प्रेस विज्ञप्ति द्वारा कोनो सूचनाक व्यापक प्रचार लेल ओकरा समाचारपत्र सभमे 
प्रकाशित कराओल जाइत अछि । एतऽ हम कार्यालयसभमे प्रमुख रूपसँ प्रयुक्त होबऽवला 
किछु पत्र सभक चर्चा करब । 


94.1 सरकारी पत्र 

सरकारी पत्र औपचारिक होइत अछि एवं अर्धसरकारी पत्र अपेक्षाकृत अनौपचारिक । एहि दुनू 
पत्रक स्वरूपमे अंतर होइत अछि । 

सरकारी पत्रक प्रयोगक क्षेत्र 


सरकारी पत्राचारमे सरकारी पत्रक प्रयोग सभसँ अधिक होइत अछि । एकर उपयोग 
निम्नलिखितक संग होइत अछि : 


क) विदेशी सरकारक संग 

ख) राज्य सरकारक संग 

ग) संबद्ध सरकारक संग 

घ) संघ लोकसेवा आयोग आदिक संग 

ङ) सार्वजनिक उपक्रमक संग 

च) जनसंगठन आ सरकारी कर्मचारी लोकनिक संग 

छ) गैरसरकारी व्यक्तिक संग । 

विभिन्न मंत्रालय आ विभागक आंतरिक पत्रव्यवहार लेल सरकारी पत्रक प्रयोग नहि कयल 
जाइछ । एकरा लेल निर्धारित कार्यालय ज्ञापन, कार्यालय आदेश आदिक प्रयोग कयल जाइत 
अछि । सरकारी पत्रक संबंधमे एहि बातक ध्यान रखबाक चाही जे सरकारी पत्र भारत 
सरकारक आदेशको, विचारको व्यक्त करबा लेल लिखल जाइत अछि, एहि लऽकऽ पत्रमे ई 


लिखि देल जाइत अछि जे पत्र सरकारक नि्देशसँ लिखल गेल अछि । पत्रक प्रारूपमे प्रायः 
“हमरा ई कहबाक निर्देश भेल अछि' एहि वाक्यक प्रयोग कयल जाइत अछि । 


. सरकारी पत्रलेखन 

1) सामान्य रूपसँ ई “लेटर हेड' पर लिखल जाइत अछि । पैडक ऊपर भारत सरकार आ 
विभागक नाम आ स्थान छपल होइत अछि । एहि पत्रपर पत्रसंख्या आ तिथि लिखि देल 
जाइछ । जँ पैड नहि होइक तँ पत्र सं., भारत सरकार, विभागक नाम, सादा कागजपर 
टाइप कयल जाइत अछि । 


2) पुनः पत्र प्राप्तकर्ता अधिकारीक नाम आ पदनाम लिखल जाइत अछि । एकर नीचाँ 
विभाग/मंत्रालयक नाम एवं स्थान लिखल जाइत अछि । 


सरकारी पत्राचार, टिप्पण 
आ प्रारूपण 

व्याबहारिक मैथिली 


22 


3) पुनः तिथि दहिना भाग लिखल जाइत अछि । 
4) तेसर चरणमे संक्षेपमे पत्रक विषयक उल्लेख होइत अछि । 


5) सरकारी पत्रक चतुर्थ अर्थात्‌ चारिम चरणमे संबोधन रूपमे “महोदय 'क प्रयोग कयल 
जाइत अछि, मुदा गैरसरकारी व्यक्तिकोँ “प्रिय महोदय” लिखल जाइत अछि । एकर 
अतिरिक्त सरकारी पत्रमे नमस्कार, प्रणाम आदि अभिवादनक प्रयोग नहि कयल जाइछ । 


6) पुनः पत्रक मुख्य विषयवस्तु लिखल जाइत अछि । कदाच पत्रमे एकसँ अधिक विषय 
हो तँ ओहि सभकेँ भिन्न-भिन्न पैराग्राफमे लिखबाक चाही । 


7) सरकारी पत्रक छठम चरणमे ' स्वनिर्देश'क रूपमे ' भवदीय' लिखल जाइत अछि । एकर 
नीचाँमे पत्र लिखऽवला अधिकारीक हस्ताक्षर, ओकर नीचाँमे नाम, पदनाम आ दूरभाष 
(टेलीफोन) नम्बर लिखल जाइत अछि । 


8) अंतमे नीचाँ पत्रक बाम कात पृष्ठांकन लिखल जाइत अछि । पहिने पृष्ठांकन संख्या 
'लिखल जाइत अछि । एकर पश्चात एहिमे जाहि-जाहि अधिकारीलोकनि, विभागसभकों 
पत्रक प्रति पठाओल जाइत अछि, हुनक नाम एवं ओहिपर करबाइक दिशाक संकेत होइत 
अछि । पृष्ठांकनक नीचाँ जाहि विभागसँ पत्र प्रेषित कयल जाइत अछि ओहि अधिकारीक 
हस्ताक्षर होइत अछि । 


सरकारी पत्रक नमूना 


भारत सरकार 


गृह मंत्रालय 
2) सेवामे, 
सचिव, सभ राज्य सरकार 
(3) नई दिल्ली 
तिथि 5.5.95 
4) विषय : मृत्युक सजाय समाप्त करबाक प्रस्ताव । 


5) महोदय, 


6) हमरा ई कहबाक निर्देश भेल अछि जे भारत सरकारकै समय-समयपर देशमे मृत्युक 
सजाय समाप्त करबा लेल सुझाव प्राप्त होइत रहल अछि । विभिन्न क्षेत्रमे अपराधक 
रोकथाम आ एकर पता लगयबाक काज राज्य सरकारक अछि । एहि विषयमे 
नियम-कानून बनयबामे ओ समर्थ अछि । भारत सरकार चाहैत अछि जे सजायको 
समाप्त करबाक संबंधमे एहन कानून बनाओल जाय, जे सभ राज्यमे समान रूपसँ 
लागू भऽ सकय । एहि विषयमे अंतिम निर्णय करबासँ पहिने सरकार खुझावसभकं 
नीक जकाँ जाँच-पड्ताल करऽ चाहैत अछि । एहि लऽकऽ सभ राज्य सरकारसँ 
अनुरोध अछि जे ओ अपन उच्च न्यायालयसँ राय लऽकऽ अपन सुझाव पठबथि । 
राज्य सरकारसँ अनुरोध अछि जे ओ अपन राज्यसँ संबंधित पछिला तीन वर्षक 
निम्नलिखित आँकडा सेहो पठबथि । 


क) राज्यमे मृत्युक कतेक मामिला दर्ज भेल ? 
ख) राज्यमे कतेक लोककं मृत्युदंड देल गेल ? 
ग) राज्यमे कतेक लोकको मृत्युक सजाय माफीक आवेदनक कारणें निरस्त कयल गेल ? 


7) भवदीय 
8) प्रति : सभ राज्य सरकारके  । ह,कखग 
संयुक्त सचिव,भारत सरकार 


अभ्यास 4 
रिक्त स्थानमे सही शब्द भरू 


1) सरकारी पत्र.......................... 'होइत अछि । (अनौपचारिक/औपचारिक) 

2) सामान्य सरकारी पत्रमे संबोधनक रूप. 'लिखल जाइत अछि । 
(महोदय/प्रिय महोदय) 

3) सरकारी पत्रमे............... पुरुषक प्रयोग नहि कयल जाइछ । (अन्य/उत्तम) 

4) सरकारी पत्रमे स्वनिर्देश लेल.......................... क प्रयोग होइत अछि । (अहाँक/भवदीय) 

5) सरकारी पत्रमे प्राप्तकर्ताक नाम, पदनाम पत्रक........... लिखल जाइत अछि । (ऊपर/नीचाँ) 


9.4.2 अर्ध-सरकारी पत्र 
अर्धसरकारी पत्रक प्रयोग कखन आ किएक कयल जाइत अछि ? 


सरकारी पत्रक प्रसंग अहाँ जनतब प्राप्त कयलहुँ । आब अर्धसरकारी पत्रक प्रसंगमे बुझी । 
अहाँ देखलहुँ जे सरकारी पत्र औपचारिक होइत अछि, मुदा अर्धसरकारी पत्रमे औपचारिकताक 
ध्यान नहि राखल जाइछ । एहि ल$क5 एहि दुनू पत्रक उद्देश्य आ वाह्य रूप बदलि जाइत 
अछि । 


क) कोनो मामिलाक निष्पादन लेल अधिकारी सरकारी कार्यपद्धतिक औपचारिकतासँ बचिकऽ 
आपसमे सलाह-मसविराक हेतु अर्धसरकारी पत्रक उपयोग करैत अछि । 


ख) अर्धसरकारी पत्र द्वारा कोनो मामिलाक निष्पादन लेल एक विभागक अधिकारी दोसर 
विभागक अधिकारीक ध्यान व्यक्तिगत रूपसँ आकृष्ट करैत अछि । 


ग) कोनो सरकारी काजक निष्पादनमे देरी भऽ रहल होअय आ कैक गोट स्मारपत्र देलाक 
बादो उत्तर नहि भेटय तँ ओहि काजको शीघ्र पूर्ण करयबा लेल अर्धसरकारी पत्र लिखल 
जा सकैत अछि । ई अर्धसरकारी पत्र स्मरणपत्रक समान होइत अछि । 


घ) अर्धसरकारी पत्रक प्रयोग साधारणतः अपन समकक्ष अधिकारीक संग कयल जाइत अछि । 
ङ) अर्धसरकारी पत्रमे उत्तम पुरुष अर्थात्‌ हम, स्वयंक प्रयोग कयल जाइत अछि । 


च) अर्धसरकारी पत्र सरकारी पत्रक तुलनामे अनौपचारिक आ स्वाभाविक होइत अछि । 
एकरा एक अधिकारी दोसर अधिकारीको मैत्रीभावसँ लिखैत अछि । एहि लऽकऽ 
“संबोधन! आ 'स्वनिर्देश' मे भिन्नता होइत अछि । 


अर्धसरकारी पत्रलेखन 


1) सभसँ ऊपर पृष्ठक दहिना भाग अर्धसरकारी पत्र संख्या, भारत सरकार, विभागक नाम, 
स्थान आ तिथि लिखल जाइत अछि । 


2) पृष्ठक बामा भाग अर्धसरकारी पत्र पठबऽवला अधिकारीक नाम, पदनाम आ दूरभाष 
संख्या लिखल जाइत अछि । 


3) संबोधनक रूपमे ' प्रिय श्री' क प्रयोग होइत अछि । 
4) एकर नीचाँ मुख्य विषय होइत अछि । 
5) तत्पश्चात्‌ 'सधन्यवाद' “साभार' आदिक उल्लेख होइत अछि । 


6) 'स्बनिर्देश'क रूपमे पत्रक नीचाँ ' भवदीय'क स्थानपर 'अपनेक' ' अहाँक? प्रयोग कयल 
जाइत अछि । तकर नीचाँमे पठबऽवलाक हस्ताक्षर होइत अछि । 


सरकारी पत्राचार, टिप्पण 
आ प्रारूपण 

व्यावहारिक मैथिली 7) अंतमे पृष्ठक बामा कात पत्र प्राप्त कर$वला अधिकारी नाम, पदनाम, विभागक नाम आ 
स्थानक उल्लेख होइत अछि । 


अभ्यास 5 


अहाँ सरकारी पत्रक नमूना देखि चुकल छी । नीचाँ अर्धसरकारी पत्रक नमूना देल जा रहल 
अछि । दुनूकँ ध्यानसँ देखिक5 अर्धसरकारी पत्र आ सरकारी पत्रमे कोन अंतर अछि, से 
फरिछाक5 लिखू । 


अर्धसरकारी पत्रक नमूना 


1) अ, स, प, सं 
भारत सरकार 
मानव संसाधन विकास मंत्रालय 
नई दिल्ली, थि ळी क 
2) विभाकर 
उपसचिव 
दूरभाष सं. 467582 


प्रिय श्री कृष्णदेव राम, 


अहाँकेँ बुझल होयत जे देशमे नव शिक्षानीतिकों कार्यान्वित करबा लेल शिक्षा 
विभाग एक आदर्श पाठ्यक्रम तैयार करबाक योजना बनौलक अछि । एहि 
विषयमे प्रस्तावक व्यापक रूपरेखाक एक प्रति एहि पत्रक संग अहाँकेँ पठाओल 
जा रहल अछि । एहि प्रस्तावक संबंधमे जँ अहाँ अपन विचार हमरा शीघ्र पठा 
सकी तँ हम विशेष उपकृत होयब । एतऽ हम इहो उल्लेख कऽ देबऽ चाहैत 
छी जे हम एहि प्रस्तावको औपचारिक रूपसँ संबधित विभागक विचार जनबा 
लेल परिचालित करऽ चाहैत छी । 


5) साभार, 


7) श्री कृष्णदेव राम, 


निदेशक 
शिक्षा मंत्रालय 
नई दिल्ली । 


(6) अहाँक, 
ह0/ विभाकर . मित्तल 


अभ्यास 6 
1) नीचाँ देल वाक्यमे सही शब्दसँ खाली जगहके भरू । 


क) अर्धसरकारी पत्रमे स्वनिर्देशक रूपमे............................. 'लिखल जाइत अछि । 
(महोदय/अहाँक) 
ख) अर्धसरकारी पत्रमे प्रेषकक नाम................................. लिखल जाइत अछि । 
छट (ऊपर/नीचाँ) 
211 शी न पत्र औपचारिक .होइत अछि । (सरकारी/अर्धसरकारी) 
१-0 पर म सकर मे धन्यवाद, आभार प्रकट करब आवश्यक नहि । (अर्धसरकारी/सरकारी) 

2) नीचाँ देल प्रश्‍नक 'हँ' वा! 'नहि' मे उत्तर दिय5 । 2 सरकारी पत्राचार, टिप्पण 
क) की मित्रलोकनि आ संबंधीसभकों सरकारी पत्र लिखल जा सकैत अछि ? Pe 
ख) को प्राप्त करऽवलाकें प्रेषक कहल जाइत अछि ? 
ग) की सरकारी पत्रमे पृष्ठांकन लिखल जाइत अछि ? 


9.4.3 कार्यालय ज्ञापन आ कार्यालय आदेश 


एहि पाठक पूर्व भागमे अहाँ सरकारी पत्र आ अर्धसरकारी पत्रक प्रसंगमे पढ्लहुँ । अहाँ 
देखलहुँ जे सरकारी पत्र आ अर्धसरकारी पत्रक रूप व्यक्तिगत आ व्यावसायिक पत्रसँ 
मिलैत-जुलैत अछि, मुदा कार्यालय ज्ञापन आ कार्यालय आदेशक रूप एहिसँ एकदम भिन्न 
होइत अछि । 


कार्यालय ज्ञापन आ कार्यालय आदेशक बाहरी रूप 


कार्यालय ज्ञापन आ कार्यालय आदेशक चर्च हम संग-संग कऽ रहल छी, कारण जे एकर 
बाहरी रूपमे समानता अछि । मुदा, एकर प्रयोगक क्षेत्र एकदम फराक अछि । मोटामोटी 
कार्यालय ज्ञापनक प्रयोग विभाग सभक बीच आपसी पत्राचार लेल होइत अछि, जखन कि 
कार्यालय आदेशक प्रयोग कार्यालयक आंतरिक प्रशासन संबंधी पत्राचार लेल कयल जाइत 
अछि । आउ, एहि दूनू पत्रक (प्रयोग क्षेत्रक संबंधमे विचार करबासँ पहिने) बाहरी रूपरेखाक 
विभिन्न चरणको जानी । विवरण एहि प्रकारे अछि- 


1) कार्यालय ज्ञापन आ कार्यालय आदेशमे सभसँ ऊपर पत्र सं.-भारत सरकारक मंत्रालय आ 
विभाग एवं स्थानक नाम आ तिथि लिखल जाइत अछि । 


2) दोसर चरणमे पृष्ठक बीचमे “कार्यालय ज्ञापन' वा “कार्यालय आदेश' लिखल जाइत 
अछि । 


3) पुनः “कार्यालय ज्ञापन'क विषयक संक्षेपमे 'विषय' शीर्षकक अंतर्गत उल्लेख कयल 
जाइत अछि, जखन कि “कार्यालय आदेश'मे एकर आवश्यकता नहि होइछ । 


4) चारिम चरणमे कार्यालय ज्ञापन आ कार्यालय आदेशक मुख्य विषयवस्तु होइत अछि । 
एहि दुनूमे पहिल अनुच्छेद लेल क्रम-संख्या नहि लिखल जाइछ । बादक अनुच्छेदपर 
2 सँ आरंभ कऽ क्रम सं. लिखल जाइत अछि। 


5) तत्पश्चात्‌ नीचाँ दहिना कात कार्यालय ज्ञापन वा कार्यालय आदेश निर्गत करऽवला 
अधिकारीक हस्ताक्षर होइत अछि । तकर नीचाँ अधिकारीक पदनाम आ भारत सरकार 
लिखल जाइत अछि । 


6) छठम चरणमे नीचाँ बामा कात “कार्यालय ज्ञापन'मे 'सेवामे' आ “कार्यालय आदेश'मे 
“प्रति प्रेषित” लिखिकऽ प्राप्त करऽवला अधिकारी, अनुभाग, विभागक नाम आदि 
लिखल जाइत अछि,। प्रेषितक स्थानपर 'सेवामे' सेहो लिखल जा सकैछ । 


7) कार्यालय ज्ञापन आ कार्यालय आदेशमे अन्य पुरुष अर्थात्‌ 'ओ' 'हुनकालोकनि'क प्रयोग 
कयल जाइत अछि ! एहि दुनू पत्राचार-प्रकारक भाषा व्यक्तिनिरपेक्ष होइत अछि आ प्रायः 
एकर वाक्यरचना कर्मवाच्यमे होइत अछि एवं कर्त्तक लोप भऽ जाइत अछि । किछु 
उदाहरण देखू- 

क) राजपत्रित अर्जित छुट्टी जोडबाक अनुमति देल जाइत अछि । 


ख) छुट्टीसँ घुरलापर श्री कमल नारायण सहायक प्रशासन अनुभागमे नियुक्त कयल 
“जाइत अछि । 


ग) श्री रमण लालकोँ स्थानापन्न रूपसँ अनुभाग अधिकारी नियुक्त कयल गेल अछि । 


घ) ई कार्यालय ज्ञापन प्रशासनिक सुधार विभागक सहमतिसँ निर्गत कयल जा रहल 
अछि । 


ङ) प्रारूप मूल रूपसँ मैथिलीमे तैयार कयल जाय । 
च) टिप्पणी आ पत्र लिखबामे सरल आ शुद्ध मैथिलीक प्रयोग कयल जयबाक चाही । 
कार्यालय ज्ञापनक प्रयोगक क्षेत्र 


आब देखी जे कार्यालय ज्ञापनक प्रयोग कोन-कोन स्थितिमे कयल जाइत अछि? 
1) कार्यालय ज्ञापनक प्रयोग भारत सरकारक मंत्रालय आ विभागक आपसी पत्राचार लेल 
कयल जाइत अछि । 


2) विभाग कार्यालय ज्ञापनक प्रयोग अपन कर्मचारीसभसँ सूचना मङबा लेल वा हुनका 
सूचना देबा लेल करैत अछि । 


3) कार्यालय ज्ञापनक प्रयोग संबद्ध आ अधीनस्थ कार्यालयक संग पत्र-व्यवहार लेल सेहो 
कयल जा सकैत अछि । 


कार्यालय ज्ञापनक नमूना 


1) सं. 200262/5/95-रा.पा.(ग.) 
भारत सरकार 
गृह मंत्रालय 
राजभाषा विभाग (2) लोकनायक भवन, दिल्ली 
तिथिः 25 जुलाइ, 1995 
3) कार्यालय ज्ञापन 
4) विषय : भारत सरकारक कार्यालय सभमे मानदेयक आधारपर अनुवादक काज । 
5) 1) एहि विभागक 12 फरवरी 1995क कार्यालय संख्या 17-1742/13/95 रा.पा. 
(ग.) द्वारा ई निर्देश देल गेल छल जे जाहि कार्यालयमे मैथिली अधिकारी वा 
अनुवादक नहि अछि, ओतऽ अनुवादक काज कार्यालयेक कोनो योग्य व्यक्तिसँ 
मानदेयक आधारपर कराओल जाय । एहि काजक लेल 1000 शब्दक लेल 
15.00 राका मानदेय निर्धारित कयल गेल छल । 

2) राजभाषा विभाग, गृहमंत्रालयसँ एहिपर पुनर्विचार कऽ निर्णय लेलक अछि जे 
अनुवाद लेल निर्धारित प्रति हजार शब्द पर 15.00 टाकाक स्थान पर 25.00 
टाकाक दरसँ मानदेय देल जाय । मानदेयक संबंधमे एहि विभागक 12 फरवरी 
1995क कार्यालय ज्ञापनक आन सभ शर्त पूर्ववत रहत । 

3) ई आदेश एहि कार्यालय ज्ञापनक निर्गत होयबाक तिथिसँ प्रभावी होयत । 

4) ई कार्यालय ज्ञापन कार्मिक आ प्रशासनिक सुधार विभागको 13.जून 1994क 
अंतर्विभागीय टिप्पणी सं. 25-13 (भत्ता) 1994मे देल गेल सहमतिसँ निर्गत कयल जा 
रहल अछि । 

(6) ह/ ए. भसीन 
उपसचिव भारत-सरकार 


6) प्रति प्रेषित सरकारी पत्राचार, टिप्पण 
डर आ प्रारूपण 
1) भारत सरकारक सभ मंत्रालय/विभाग । 

2) भारत सरकारक नियंत्रण एवं महालेखा परीक्षकक कार्यालय । 

3) संघ लोकसेवा आयोग । 

4) गृह मंत्रालय आ राजभाषा विभागक सभ संबद्ध आ अधीनस्थ कार्यालय । 
5) राजभाषा विभागक सभ डेस्क/अनुभाग । 


6) राजभाषा विभाग (ग) डेस्क (150 अतिरिक्त प्रति) । 


कार्यालय आदेशक प्रयोग क्षेत्र 


कार्यालय आदेशक प्रयोग सामान्य रूपसँ आंतरिक प्रशासन संबंधी निर्देश जारी करबा लेल 
कयल जाइत अछि । एहि प्रसंगमे निम्नलिखित विषय अबैत अछि : 


क) कर्मचारीक नियमित छुट्टीक स्वीकृति, 
ख) अधिकारी/कर्मचारीक अनुभागमे काजक बटबारा, 
ग) कर्मचारीको एक अनुभागसँ दोसर अनुभागमे स्थानांतरण । 


कार्यालय आदेशक नमूना 


1) सं. 5-9195 प्रशा-5 
' भारत सरकार 
केन्द्रीय मैथिली निदेशालय 
नई दिल्ली 15.01.07 
2) कार्यालय आदेश 
3) (विषय नहि लिखल जाय) 


4) एहि कार्यालयक सहायक सर्वश्री धनाकर ठाकुर, रूपेश शर्मा, विमलेन्दु मेहता 
सचिवालय प्रशिक्षण संस्थान, रामकृष्णपुरम, नई दिल्लीसँ तीन मासक प्रशिक्षण पूर्ण 
कऽ घुरि अयलाह अछि । अतएव हुनका सभक क्रमशः तकनीकी एकक प्रशासन 
आ लेखा अनुभागमे नियुक्त कयल जाइत अछि । 


5) ह. श्री मोहन 
उपनिदेशक (प्रशाखा) 


प्रति प्रेषित :- 

1) श्री धनाकर ठाकुर 
2) श्री रूपेश शर्मा 

3) श्री विमलेन्दु मेहता 
4) संबंधित अनुभाग एक 
5) रोकड अनुभाग 


i 

अभ्यास 7 


श्री एस. के. सक्सेना राजभाषा विभागमे तकनीकी सहायक पंदपर कार्य करैत छथि । ओ 
दीयाबातीक अवसरपर 500 राका पर्व आग्रिम लेल आवेदन कयने छथि। हुनक अग्रिम राशि 
स्वीकृत भऽ गेल अछि । नीचाँ एहि विषयक कार्यालय अनुमति निर्गत कयल गेल अछि । 
एहिमे किछु स्थान रिक्‍त अछि । ओकर पूर्ति करू । 


सं. 1-16/93 स्था. 


लोकनायक भवन 
साहेब मार्केट 
श्री एस.के. सक्सेनाकें हुनका तिथि................... क आवेदनपत्रक प्रसंगमे सूचित कयल 


जाइत अछि जे पर्व अग्निम हुनका 500 टाकाक राशि स्वीकृत क5 देल गेल अछि । 
ई राशि हुनका 50 टाका प्रतिमाहक हिसाबसँ 10 (दस) किस्तमे चुकता कर$ पड्तनि । 


प्रतिलिपि प्रेषित 


1) कार्यालय आदेश रजिस्टर 
2) वित्त अनुभाग 

3) प्रशासन अनुभाग 

4) श्री एस. के. सक्सेना 


अभ्यास 8 


वित्त मंत्रालय राजस्व विभागक निदेशकक ध्यान गेलनि अछि जे कार्यालयक किछु कर्मचारी 
समयसँ कार्यालयमे नहि पहुँचैत छथि आ कार्यालयक समय समाप्त होयबासँ पहिने चल जाइत 
छथि । ओ निर्देश देलनि अछि जे एकटा कार्यालय आदेश निकालल जाय जे सभ कर्मचारी 
कार्यालय-समयक पालन करथि । एकर अवहेलना कयनिहार कर्मचारीक विरुद्ध अनुशासनिक 
कारबाइ कयल जयतनि । एहि आदेशक प्रारूप तैयार करू । 


9.4.4 परिपत्र ( सर्कुलर ) 


परिपत्रक प्रयोगक प्रमुख उदेश्य सूचना देब होइत अछि । अतएव एहिमे प्रेषक, संदर्भ, संबोधन 
आ स्वनिर्देशक रूपमे कोनो शब्द नहि होइछ । कार्यालयक नामक पश्चात अगिला पाँतीमे 
परिपत्र लिखल जाइत अछि । पुनः अगिला पाँतीमे मूल विषय आरंभ होइत अछि । सम्पूर्ण 
परिपत्र अन्य पुरुषमे लिखल जाइत अछि । जारी करऽवला अधिकारी मात्र हस्ताक्षर करैत 
अछि । हस्ताक्षरक बामा कात 'सेवामे' लिखैत अछि एवं जाहि-जाहि अधिकारीको ई पठयबाक 
होइत अछि, ओकर उल्लेख क5 देल जाइत अछि । जँ परिपत्रक सूचना पूर्णतः सामान्य हो 
तँ सभ कर्मचारी लेल लिखि देल जाइत अछि । 


परिपत्रक नमूना 


कार्यालय 
आयकर आयुक्त 
पटना, बिहार 
LR ति. 11.12.2001 


परिपत्र 


विषयः सामान्य भविष्यनिधिक नामांकन परिपत्र भरब । 


अधिकारी एवं कर्मचारीसभको सूचित कयल जाइत अछि जे ओ अपन सामान्य भविष्य 
निधि खाताक नामांकन फार्म 22.12.2001 धरि भरिकऽ वित्त अनुभागको दऽ देथि । 


(श्वेता सुमाली) 
प्रशासनिक अधिकारी 


सेवामे, 
सभ अधिकारी एवं कर्मचारी 


9.4.5 अधिसूचना आ संकल्प 


अधिसूचना आ संकल्पक रूप प्रायः एके ढंगक होइत अछि । आरंभमे ई निर्देश होइत अछि 
जे ई भारतक राजपत्रक कोन भाग आ कोन खंडमे छपत । एहिमे संबोधन वा स्वनिर्देश नहि 
होइत अछि । अधिसूचना आ संकल्प प्रबंधक, भारत सरकार प्रेसके पठाओल जाइत छैक । 
एहिमे संयुक्त सचिव स्तरक अधिकारिए हस्ताक्षर करैत अछि । संकल्पक पृष्ठांकनक रूपमे 
ई आदेश होइत अछि जे संकल्पक प्रकाशन राजपत्रमे होअय । 


अधिसूचनाक नमूना 


(भारतीय राजपत्रक भाग-1. खंड 2 मे प्रकाशन लेल) 


भारत सरकार 
वाणिज्य मंत्रालय 


केन्द्रीय सरकार सं. आ. सं 
दस्ताबेज साक्ष्य अधिनियम 1939 (1939 क 30) क धारा द्वारा देल गेल कागजातको” 
दस्ताबेज घोषित कयल जाइत अछि । 


क,ख,ग 


सचिव, भारत सरकार 


सरकारी पत्राचार, टिप्पण 


आ प्रारूपण ' 

( भारत सरकारक राजपत्र भाग-11, खंड 3मे प्रकाशन लेल) 


भारत सरकार 
सङ्क परिवहन मंत्रालय 
नई दिल्ली 


दिनांक............ 

संकल्प 
पछिला किछु दिनसँ बढ़ैत सडक दुर्घटनाक रोकथाम लेल सरकार चिंतित रहल अछि । 
एहि लेल प्राप्त सुझावसभकें प्रयोगमे अनबाक हेतु गंभीरतासँ विचार क5 रहल अछि । 
आब एहि समस्याक विभिन्न बिन्दुपर विचार करबा लेल एक समितिक गठन करबाक 


निर्णय लेल गेल अछि, जाहिमे सरकारी प्रतिनिधिलोकनिक अतिरिक्त महत्त्वपूर्ण जनसेवी 
संस्था/व्यक्तिकँ मनोनीत कयल जायत । 


2) समितिक अध्यक्ष श्री............... नणया कलाका 
निम्नलिखित सदस्य होयताह- 


समिति 21 अक्टूबर 98 सँ अपन कार्य आरंभ करत । एकर कार्यकाल. 
मासक होयत । 


क.ख.ग 
सचिव, भारत सरकार 


आदेश : आदेश देल जाइत अछि जे एहि संकल्पक प्रतिलिपि प्रस्तावित समितिक 
अध्यक्ष एवं सदस्यसभको देल जाय । ईहो आदेश अछि जे एहि संकल्पक भारतक 
राजपत्रमे प्रकाशित कयल जाय । 


क. ख, ग. 


सचिव,भारत सरकार 

9.4.6 पृष्ठांकन सरकारी पत्राचार, टिप्पण 
| आ प्रारूपण 

पृष्ठांकनक प्रयोग निम्नलिखित स्थितिक लेल कयल जाइत अछि-- 

1) जखन पत्र प्राप्तकर्ताक अलाबे आनो लोक वा विभागको ओकर प्रति पठयबाक हो । 


2) जखन सूचना, टिप्पणी वा निष्पत्ति लेल कोनो मंत्रालय अथवा संबद्ध कार्यालयको 
पठयबाक हो । 


3) यदि पत्र मूल रूपमे प्रेषकको घुरयबाक हो । 


4) जखन कोनो कारबाई वा बैसकक कार्यवृत्त संबद्ध व्यक्तिके पठयबाक हो । एकर 
अतिरिक्त प्रशासनिक मंत्रालय द्वारा निर्गत वित्तीय स्वीकृतिक प्रति सम्बद्ध अधिकारी 
लग पृष्ठांकन द्वारा पठाओल जाइत अछि । पृष्ठांकन दू प्रकारक होइत अछि-- 


क) मूल पत्रक नीचाँ लिखिकऽ । 


ख) फराकसँ प्रारूप बनाकऽ । 


पहिल प्रकारक पृष्ठांकन अहाँ सरकारी पत्र आ परिपत्रक प्रसंगमे पढ़ैत काल देखलहुँ | 
एतऽ हम एकर एकटा आर नमूना दऽ रहल छी । 


पृष्ठांकनक नमूना-1 


दोसर प्रकारक पृष्ठांकन भिन्न प्रारूपमे कयल जाइत अछि । उदाहरण लेल गृह मंत्रालयमे 
कोनो आन विभाग वा कार्यालयसँ आयल पत्रक प्रति जँ संबद्ध व्यक्तिकें देबाक अछि तँ पृष्ठांकन 
एक आवरणपत्रक रूपमे तैयार कयल जायत आ पत्रक प्रति संलग्न कऽ देल जायत । 


पृष्ठांकनक नमूना-2 
भारत सरकार 


गृह मंत्रालय 


ग्रूपबीमा योजनाक संबंधमे वित्त मंत्रालयक परिपत्र सं................. „०००००० के प्रतिलिपि 
सूचना आ आवश्यक कारबाइक लेल प्रेषित कयल जाइछ । 


संलग्न 
वित्त मंत्रालय परिपत्र सं. 

अभ्यास 9 


औपचारिक पत्र एवं अनौपचारिक पत्रमे कोन-कोन अंतर होइत अछि ? स्पष्ट करू । 


अभ्यास 10 


केन्द्रीय जल आयोग कार्यालयक वार्षिक बजटमे सँ 5000 टाका मैथिली पोथी लेल निर्धारित 
कयल गेल अछि । कार्यालयक कर्मचारी लोकनिके' एहि पोथीक आवश्यकता होइनि तँ एहि 
राशिमेसँ मैथिली पोथी कीनि लेल जाय, तखने एहि राशिक समुचित सदुपयोग भऽ सकैत अछि । 
कर्मचारीसभकों एकर सूचना दैत हुनक प्रयोजन एवं रुचिक पोथीसभक सूची मङबाओल 
जयबाक अछि । एहि संबंधमे एक परिपत्र तैयार करू । 


9.5 सारांश 


एहि इकाइमे अहाँ विभिन्न प्रकारक पत्र लिखब सिखलहुँ । विषय, संदर्भ आ स्थितिक अनुसारे 
पत्रक भाषा आ कथ्यक अंतर अहाँ जानि गेल छी । एकर संगहि विभिन्न पत्रके लिखबाव 
भिन्न-भिन्न ढंग सेहो अहाँक नजरिमे आबि गेल अछि । अनौपचारिक एवं औपचारिक 
स्थितिमे भाषाक रूप कोन तरहें भिन्न भऽ जाइत अछि, ईहो अहाँ जानि गेल होयब । सरकारी 
कार्यालयमे पत्राचार प्रविधि एवं सरकारी पत्रलेखनक जानकारी प्राप्त क$ लेलहुँ अछि । 
विभिन्न प्रकारक सरकारी पत्रक अंतर सेहो बुझ गेल छी । अहाँकें मैथिलीक एक विशिष्ट 
क्षेत्र अर्थात्‌ कार्यालयी मैथिलीक जनतब आब भऽ गेल अछि । 


9.6 शब्दावली 
दस्तावेज : लिखित प्रमाणक रूपमे उपयोग होबऽवला कोनो कागज । 
स्वनिर्देश : अपन प्रसंगमे उल्लेख । (अहाँक, अपनेक, भवदीय-भवदीया) 


लैटर हेड : पत्र लिखबाक लेल उपयोग होबऽवला ओ कागज जाहिपर संबद्ध व्यक्ति वा 
संस्थाक नाम पता आदि विवरण छपल होअय । 


अनुमोदन : सक्षम अधिकारी द्वारा कोनो मामिलामे देल गेल स्वीकृति । 


पूर्ववृत्त : कोनो पत्र वा व्यक्तिक पछिला विवरण । 
आद्यक्ष : नामक आरंभिक अक्षर । उदाहरण लेल राजकुमारीक आद्यक्षर अछि रा.कु. । 
प्रायोजित : संबद्ध विभाग द्वारा पठाओल गेल । 


अनुस्मारक : स्मरण करयबा लेल लिखल गेल पत्र । 


सरणि ; ` ढंग, तरीका, व्यवस्था । 


राजपत्र : गजेट 


9.7 अभ्यासक उत्तर 


अभ्यास 1 


मौर्या निकेतन 
119-ए, आशियाना नगर 
पटना-800025 
आदरणीय काकाजी, 6 मार्च 2006 

प्रणाम । 


बहुत दिनसँ अपनेक कोनो पत्र नहि भेटल...................................................... 


अहाँक पुत्र 


परमानन्द 


अभ्यास 2 
(1) 


सेवामे, 
पोस्ट मास्टर 

बड़ा पोस्ट आफिस, सहरसा । 
महोदय, 


एहि पत्रक माध्यमसँ हम अपनेक ध्यान डाक-तार विभागक असावधानी दिस आकृष्ट 
करबऽ चाहैत छी । हम 21 जून 2007 कें मनीआर्डर द्वारा 200/- टाकाक राशि 
अपन भाइ श्री भेषनाथ मलहोत्रा, वर्ग आठ, नवोदय स्कूल, राँची, झारखंडके पठौने 
छलहुँ । श्री भेषनाथके अपन स्कूलक फीस 05 जुलाइ 2007 धरि जमा करब 
आवश्यक छल । मुदा ई राशि ओकरा 18 जुलाइके भेटलैक । एहि ल$क5 ओ 
समयपर अपन फीस जमा नहि क$ सकल । एहि कारणें ओ विशेष परेशान भेल, 
संगहि 200 टाका आर देबऽ पड्लैक । 


अपनेसँ निवेदन अछि जे एहि विषयपर ध्यान दऽ बिलंबक कारणक जाँच कयल जाय, 
जाहिसँ भविष्यमे एहि प्रकारक घटनासँ -किनको कठिनाइ नहि उठबऽ पड्नि । 


सधन्यवाद, 
भवदीय, 


16 अगस्त,2007 अमरनाथ मलहोत्रा 


शंकर चौक, सहरसा 


सरकारी पत्राचार, टिप्पण 
आ प्रारूपण 

2) 


सेवामे, 

प्रबंधक 

उत्तर प्रदेश पर्यटन विकास निगम 
मसूरी 

उत्तर प्रदेश 


महोदय, 


हम अपन परिवारक संग 14.05.2006 सँ 21.05.2006 धरि लेल मसूरी आबऽ 
चाहैत छी । हमरा संग हमर पत्नी सीता, पुत्र रोहित आ पुत्री रंजना सेहो जायत । कूपया 


उक्त अवधि लेल पर्यटन आवास केन्द्रमे हमरासभ लेल कोठलीक व्यवस्था कऽ देल 
जाय । 


सधन्यवाद, 
13.4.2006 भवदीय 
मितुल सरकार 
कंकड्बाग, चित्रगुप्तनगर, 


पटना, बिहार 


क्रम स... मतीन (आवती) पृष्ठ सं. ..............-- (पत्राचार) 


श्री शेखर मेहता, अनुसंधान सहायक, अपन शैक्षणिक योग्यता बढ्यबा लेल पटना विश्वविद्यालयसँ 
पत्राचार पाठ्यक्रम द्वारा हिंदीमे एम.ए. परीक्षा देबाक अनुमति मंगलनि अछि । श्री मेहता एहिसँ 
पूर्व मैथिलीमे एम. ए, छथि । श्री मेहताक कहब छनि जे एहिसँ हुनक कार्यकुशलता बढ्तनि । 
अनुभाग अधीक्षक हुनक आवेदनपत्रके आवश्यक कारबाइ आ आदेश लेल अवर सचिवको 
पठौने छलाह । अवर सचिव श्री मेहताक आवेदनपत्रकें नीचाँ देल गेल शर्तपर स्वीकार 
कयलनि अछि । 


1) परीक्षाक तैयारीक कारणे अनुभागमे श्री मेहताक काजपर कोनो प्रतिकूल प्रभाव नहि 
पड्त । 


2) ई अनुमति लोकहितमे कोनहुँ समय बिनु कारणक उल्लेख कयने आपस लेल जा सकैत 
अछि । 


3) श्री मेहताको एम.ए, हिंदीक परीक्षाक संबंधमे अनुमतिक प्रसंगमे प्रारूप अनुमोदन लेल 
प्रस्तुत अछि । 


रा. पा. श. 
(सहायकक आद्यक्षर) 


ति. 
अनु. अधि, 


संशोधित प्रारूप हस्ताक्षर लेल प्रस्तुत अछि । 


से. सि. अ. 
(अनु. अधि. क आद्यक्षर) 
ति. 


श्री मेहताके ई स्पष्ट कऽ देल जाय जे हुनका अप्रैलसँ पहिने कोनो हालतिमे छुट्टी नहि 
देल जा सकैछ, कारण मार्चमे वित्तवर्ष समाप्त होयबाक कारणें विभागमे कार्य बढि 
जाइत अछि । 


अवर सचिव 
क.ख.ग. 


हस्ताक्षर 
अवर सचिव 
[ .... 


अभ्यास 4 


(1) औपचारिक (2) महोदय (3)उत्तम पुरुष (4) भवदीय (5) ऊपर 


अभ्यास 5 
क) सरकारी पत्र औपचारिक होइत अछि आ अर्धसरकारी अनौपचारिक । 


ख) दुनूक बाहूय रूपमे अंतर होइत अछि । 


1) सरकारी पत्रमे सभसँ ऊपर पृष्ठक बीचमे का. सं. आदि लिखल जाइत अछि 
जखन कि अर्धसरकारी पत्रमे अर्धसरकारी पत्रसंख्या आदि ऊपर पृष्ठक दाहिना 
कात लिखल जाइत अछि । 


2) सरकारी पत्रमे ग्राप्तकर््ताक नाम, पदनाम आदि विषयसँ पूर्वहि लिखल जाइत अछि, 
मुदा अर्धसरकारी पत्रमे प्राप्तकर्ताक नाम आ पता 'स्वनिर्देशक' पश्चात नीचाँ 
कातमे लिखल जाइत अछि । 


3) सरकारी पत्रमे संबोधनक रूपमे 'महोदय' आ स्वनिर्देशक रूपमे ' भवदीय'क प्रयोग 
होइत अछि, मुदा अर्धसरकारी पत्रमे क्रमशः *प्रिय....... जी' एवं ' अहाँक' 
“अपनेक'क प्रयोग होइत अछि । 


4) अर्धसरकारी पत्रमे सरकारी पत्र जकाँ हस्ताक्षर करऽवला अधिकारी हस्ताक्षरक 
नीचाँमे पदनाम नहि लिखैछ । प्रेषकक पदनाम ऊपर वामा भाग लिखल जाइत 
अछि । 


5) अर्धसरकारी पत्रमे अधिकारीक प्रति धन्यवाद्‌, आभार वा आदर प्रदर्शित करब 
आवश्यक होइत अछि, जखन कि सरकारी पत्रमे एकर आवश्यकता नहि होइत 
अछि । 


सरकारी पत्राचार, टिप्पण 
आ प्रारूपण 

अभ्यास 6 
(1) (क) अपनेक (ख) ऊपर (ग) सरकारी (घ) सरकारी 
(2) (क) नहि (ख) नहि (ग) हँ 


अभ्यास 7 


सं. 1-16/93 स्था. 


भारत सरकार 
राजभाषा विभाग 
गृह मंत्रालय 
लोकनायक भवन 
साहेब मार्केट 
नई दिल्ली 
11,04.93 
कार्यालय ज्ञापन 


विषय : कार्यालय अग्रिम । 


श्री एस. के. सक्सेना द्वारा तिथि 26.03.93 क आवेदनपत्रक प्रसंगमे सूचित कयल जाइत 
अछि जे पर्व अग्निमक रूपमे हुनक 500/ टाकाक राशि स्वीकृति क$ देल गेल अछि । 
राशि हुनका 50/- टाका (प्रतिमाहक हिसाबसँ) 10 (दस)किस्तमे चुकता करऽ पड़तनि । 
प्रतिलिपि प्रेषित 

1) कार्यालय आदेश रजिस्टर, 

2) वित्त अनुभाग, | 

3) प्रशासन अनुभाग, एस. चौहान 

4) श्री एस. के. सक्सेना । (प्रशासनिक अधिकारी) 


अभ्यास 8 


सं.-4-58/8 


भारत सरकार 
राजस्व भिभाग 
वित्त मंत्रालय 
राजस्व भवन 
इन्द्रप्रस्थ एस्टेट 
नई दिल्ली 
कार्यालय आदेश 5.12.2006 


खबामे आयल अछि जे कार्यालयक किछु कर्मचारी समयसँ कार्यालय नहि पहुँचैत छथि 
आ कार्यालयसँ कार्यकाल समाप्त होयबासँ पूर्वहि चल जाइत छथि । सभ कर्मचारीको 
, आदेश देल जाइत अछि जे ओ कार्यालय-अवधिक पालन करथि । से नहि करऽवला 
कर्मचारी लोकनिक विरुद्ध अनुशासनिक कारबाई कयल जायत । 
शंकर स्वामी 
प्रतिलिपि प्रेषित निदेशक 
कार्यालयक सभ कर्मचारी । 


लिभ सरकारी पत्राचार, टिप्पण 
(देखू भाग -9.2) आ प्रारूषण 


अभ्यास 10 


केन्द्रीय जल आयोग 
वेस्ट ब्लॉक, सेक्टर-1 रामकृष्णपुरम्‌ 


विषय : मैथिली पोथी खरीद्‌ । 


कार्यालयक वार्षिक बजटमेसँ 1000 टाकाक राशि मैथिली पोथी किनबा लेल निर्धारित 
अछि । एहि राशिक उपयोग एहन पोथीसभपर कयल जाय जे कार्यालय कर्मचारी लेल 


उपयोगी होअय । अतएव कार्यालयक सभ कर्मचारी अपन आवश्यक एवं रुचिपूर्ण 
पोथीक सूची 16.12.2006 धरि पुस्तकाध्यक्षकों द5 देथि, जाहिसँ ओकरा अंतिम सूचीमे 
शामिल कयल जा सकय । 


सेवामे, 

अधिकारी एवं कर्मचारी गण 

हा त ु (विसन त्रिवेदी) 
RM, उपनिदेशक 

इकाइ 10 संक्षेपण, भाव-पल्लवन एवं निबंध-लेखन | 


इकाइक रूपरेखा 


10.0 उद्देश्य 
10.1 प्रस्तावना 


10.2 संक्षेपण 
10.2.1 संक्षेपणक महत्त्व 
10.2.2 संक्षेपणक गुण 
10.2.3 संक्षेपणक विधि 
10.3 भाव-पल्लवन 
10.3.1 भाव-पल्लवनक महत्त्व 
10.3.2 भाव-पल्लवनक विधि 
10.4 निबंध-लेखन 


10.4.1 निबंध-लेखनक स्वरूप एवं प्रकार 
10.4.2  निबंध-लेखनक विधि 


10.5 सारांश 
10.6 शब्दावली 
10.7 बोध प्रश्‍न / अभ्यासक उत्तर 


10.0 उद्देश्य 


एहि इकाइमे संक्षेपण, भाव-पल्लवन तथा निबंध-लेखनक चर्चा कयल जायत । एहि इकाइक 
अध्ययनक पश्चात अहाँ निम्नलिखित विषयसभक जानकारी प्राप्त क$ सकब : 


७ संक्षेपण तथा भाव-पल्लवनक महत्ताक विषयमे कहि सकब, 
० संक्षेपण-प्रक्रिया अथवा विधिका बुझि सकब, 

७ कोनो अनुच्छेद अथवा देल गेल अंशक संक्षेपण क$ सकब, 
० भाव-पल्लवनक प्रक्रिया बुझि सकब, 

७ कोनो वाक्य अथवा सूक्तिक भाव-पल्लवन क$ सकब, 

० निबंध-लेखनक विधिक परिचय प्राप्त क$ सकन, 

निबंध लिखब सिखिं सकब, 

७ कोनो विषयपर निबंध लिखि सकब । 


10.1 प्रस्तावना 


मैथिली आधार-पाठ्यक्रमक अन्तर्गत एखन धरि अहाँ मैथिली भाषासँ सम्बन्धित कतिपय 
विषयक अध्ययन क5 चुकल छी । पाठ्यक्रमक एहि खंडमे अहाँ मैथिली भाषामे सरकारी 
पत्राचार, टिप्पण आ प्रारूपणक जानकारी प्राप्त कयलहुँ अछि आ ओहि सभपर लिखब 
सिखलहुँ अछि । एहि क्रममे, एहि इकाइमे अहाँ संक्षेपण, भाव-पल्लवन एवं निबंध-लेखनक 
विषयमे आवश्यक जनतब प्राप्त करब तथा एकरा लिखब सेहो सिखब । 


10.2 संक्षेपण 


“संक्षेपण' केर शाब्दिक अर्थ होइछ संक्षिप्त किंवा छोट करब । मैथिलीमे एहि शब्दक प्रयोग 
अंग्रेजीक 'प्रेसिज राइटिंग'क अर्थमे कयल जा रहल अछि । संक्षेपक हेतु संक्षेपीकरण, सार, 
सार-संक्षेप, भाव-संक्षेप आदि शब्द सेहो प्रयुक्त होइछ । कोनो पैघ गद्यांश, अवतरण वा 
विवरणको साररूप अथवा संक्षेपमे प्रस्तुत करब 'संक्षेपण' कहबैत अछि । संक्षेपणमे कोनो देल 
गेल अंशकं एहि प्रकारे छोट कयल जाइछ जे ओकर सभ प्रमुख तथ्य, भाव अथवा विचार 
मूल अंशक लगभग एक-तेहाइ शब्दमे आबि जाइक । दोसर शब्दमे कहल जा सकैछ जे 
संक्षेपण मूल अंशक करीब एक-तेहाइ आकारक होइछ आ एहिमे मूल अंशक प्रमुख बात 
सार-रूपमे चल अबैत अछि । 


10.2.1 संक्षेषणक महत्त्व 


भाषाक प्रयोगमे संक्षेपणक अत्यधिक महत्त्व अछि । आजुक व्यस्त जीवनमे तँ एकर उपादेयता 
आरो बढि गेल अछि । समयाभावक कारणें प्रत्येक मनुष्य अपन काजको कमसँ कम समयमे 
करऽ चाहैत अछि । यथार्थतः कोनो कुशल वक्ता, सम्पादक, संवाददाता, लेखक, ओकील, 
सरकारी अधिकारीक काज एकर बिना संभव नहि अछि । व्यावहारिक दृष्टियेँ सभक एकर 
प्रयोजन पडेछ । अहाँ अपन जीवनको देखब तँ पायब जे अहाँक काज सेहो एकर बिना नहि 
चलैछ । उदाहरणस्वरूप अहाँ कोनो सिनेमा देखिकऽ घुरैत छी आ अहाँक मित्र ओकर कथा 
अहाँसँ बुझबा लेल उत्सुक छथि । अहाँ संक्षेपीकरण द्वारा तीन घंटाक कथा पन्द्रह-बीस 
मिनटमे कहिं दैत छियनि । संक्षेपणसँ श्रम आ समयक बचत होइछ एवं आवश्यक बातकोँ 
कमसँ कम शब्दमे प्रकट कऽ देल जाइछ । 


10.2.2 संक्षेपणक गुण 


अहाँ देखि चुकल छी जे जीवनक प्रत्येक क्षेत्रमे संक्षेपण उपयोगी अछि । कतेको बेर हमरा 
अपन भाव किंवा विचारको संक्षेपमे प्रकट करबाक प्रयोजन बुझना जाइछ । हमरा लगैत अछि 
जे हम सार रूपमे अपन बात राखी । तखन हमरा अपन भाव अथवा विचारक अनावश्यक 
अंशको हँटा देबऽ पड़ैत अछि आ मुख्य बातपर दृष्टि केन्द्रित कर पडेछ । ओहि मुख्य 
बातको हम क्रमबद्ध रूपमे रखैत छी । ईहो बात हमरा मनमे रहैछ जे मुख्य बात किंवा मूल 
कथ्य पूर्णरूपें व्यक्त भऽ जाय- ओहिमेसँ कोनो महत्त्वपूर्ण बात छूटऽ नहि पाबय । हम अपन 
बातक सरल एवं शुद्ध भाषामे स्पष्टताक संग प्रस्तुत करैत छी । एहि प्रकारे” हम देखैत छी 
जे संक्षिप्ता, क्रमबद्धता, पूर्णता एवं भाषाक सरलता आ स्पष्टता संक्षेपणक मुख्य गुण थिक । 


10,2,3 संक्षेपणक विधि 


संक्षेपणक प्रक्रिया किंवा विधिको उदाहरणक माध्यमे बुझायब सहज होयत । तँ आब आउ, 
एकरा किछु उदाहरण द्वारा बुझबाक प्रयास करी । अपन बात हम एक वाक्यसँ आरंभ करैत 
छी । मानि लियऽ जे अहाँक समक्ष ई वाक्य अछि- “प्रवीण प्रतिदिन नियमित रूपँ दू घंटा 
समय प्रातःकाल टहलबामे दैत छथि ।'' एहि वाक्यपर ध्यान देलासँ देखबामे आओत जे किछु 
अनावश्यक शब्दक प्रयोग एहि वाक्यमे भेल अछि आ एहि रूपक अनावश्यक शब्दको 
हटाओल जा सकैत अछि । एहि शब्दके हटौलो गेलापर लक्ष्य बाधित नहि होयत, अर्थ अस्पष्ट 
नहि रहत । एहि वाक्यमे प्रयुक्त शब्द 'समय', “काल', ' नियमित रूपेँ'के हटाओल जा सकैत 
अछि । एहि शब्दसभकों हटौलोपर पंक्तिक अर्थ बाधित नहि होयतैक । एहि वाक्यमे “प्रतिदिन ' 
शब्द रहने “नियमित रूपैँ'क कोनो प्रयोजन नहि अछि । तहिना “प्रात” रहने 'समय' आ 
'काल'क बोध भऽ जाइत अछि, तें एहू दुनू शब्दके हटाओल जा सकैत अछि । 'समय' 


संक्षेपण, भाव-पल्लबन एवं 
निबंध-लेखन 

*काल' एतऽ *प्रातः'मे स्पष्ट भऽ जाइत छैक आ “प्रतिदिन'मे “नियमित रूपॅ'क, ते पुनरावृत्ति 
दोषसँ -बचबाक हेतु ओतबे शब्दक प्रयोग करब अपेक्षित अछि जाहिसँ काज चलि जाय । 
शब्दके हटौलापर संक्षेपणक रूप एहि प्रकारक भऽ जायत- “प्रवीण प्रतिदिन दू घंटा 
प्रातःभ्रमणमे दैत छथि ।'' 


संक्षेपण करबाकाल अनावश्यक तथा पुनरुक्तिसूचक शब्द किंवा भावको हटा देल जाइछ । 
एकहि भाव -व्यक्त करऽवला दू गोट शब्दमेसँ एकहिकोँ राखब यथेष्ट होइछ । 


आउ, आब उपर्युक्त पंक्तिसँ किछु पैघ वाक्य दिस ध्यान दी आ ओकर संक्षेपण नियमानुसार 
करी । मानि लियऽ जे अहाँक समक्ष निम्न वाक्य अछि- 


“ओह ! भगवानको तकबा लेल कतऽ कतऽ ने गेलहुँ ! बद्रीनाथ, केदारनाथ, वैद्यनाथ, काशी, 
मथुरा, वृन्दावन, कामाख्या सभठाम । जतेक स्थान ततेक तरहक विचार, अनेक रूप । 
अपनाकेँ स्थिर नहि क$ सकलहुँ कोनो बिंदुपर । अन्तिम निष्कर्षपर पहुँचलहुँ जे भगवानक 
वास हृदय-मंदिरमे छनि, तें घरे जा हुनकर स्मरण करी, ताहीसँ फल प्राप्त होयत ।'' 


एहि अंशमे भगवानको तकबा लेल ठाम-ठाम जायब मृगमरीचिका सदृश प्रतीत होइछ । एहिमे 
संक्षेपणक रूपमे कहल जा सकैछ- ''भगवानक वास हृदयेमे छनि, आन ठाम ताकब व्यर्थ, 
घरे जाकऽ स्मरण कयने फल प्राप्त होयत ।'' 


संक्षेपण करबाकाल कतेको बेर वाक्यक रूपके बदलहु पड़त छैक- व्याकरणक दृष्टिएँ 
वाक्य-निर्माणमे परिवर्तनक प्रयोजन होइत छैक । पैघ-पैघ मिश्रित ओ संयुक्त वाक्यको 
साधारण वाक्यमे परिवर्तित करब संक्षेपणक दृष्टिसँ उपयोगी होइछ । 


उदाहरणस्वरूप एहि वाक्यको देखी- '“मनुष्यमे ओ सामर्थ्य छैक जे असंभवसँ असंभव 
कार्यको संभव कऽ सकैछ ।'' एकरा साधारण वाक्यमे परिणत कयलापर एहि रूपेँ वाक्यक 
निर्माण भऽ सकैछ- “मनुष्य कोनो काजक्रौँ अपन सामर्थ्यक बलपर संभव क5 सकैछ ।'' 


किछु वाक्य उपवाक्य किंवा वाक्यखंडक योगसँ बनल रहैछ । संक्षेपण करैत काल एहि 
उपवाक्य अथवा वाक्यखंडकेँ छोड़ि वाक्यसभकों संक्षिप्त कर$ पड़ैत छैक । उदाहरण लेल 
ई वाक्य देखी- ''ई वैह साहित्यिक एवं सांस्कृतिक संस्था थिक जतऽ पछिला साल 
विद्यापतिपर्व हर्षोल्लासक संग मनाओल गेल छल ।'' एकरा एहू रूपमे लिखल जा सकैत 
अछि- “एही साहित्यक-सांस्कृतिक संस्थामे परुकोँ विद्यापतिपर्व सोल्लास मनाओल गेल छल ।'' 
संक्षेपण करैत काल केवल मिश्रित एवं संयुक्त वाक्यहिकैँ नहि, कखनो क5 छोट-छोट 
साधारण वाक्यको सेहो बदलऽ पड़ैत छैक । कतेको साधारण वाक्यको जोड्किऽ एक वाक्य 
बना लेलासँ: ओकर शब्द-संख्या कम भऽ जाइछ । मानि लियऽ जे अहाँक समक्ष ई अंश 
अछि- “ कवीश्वर चन्दा झा मैथिलीमे रामायणक रचना कयलनि । कतेको कारणे अपन 
जन्मस्थान पिंडारुचकें छोडि सासुर ठाढ़ीमे रह5 लगलाह । हिनक रचनामे ठेठ शब्दक ठाठ 
भेरैछ आ मिथिलाक व्यवहार, संस्कृति, धर्म आदिक चर्चा भेटैछ ।'' 


एहि अंशके' एहू रूपमे लिखल जा सकैछ- “मैथिली रामायणक प्रणेता, मैथिल संस्कृतिक 
पुरोधा कवीश्वर चन्दा झा अपन गाम पिंडारुचकों त्यागि सासुर ठाढीमे रह$ लगलाह ।'' 
संक्षेपणमे सदा अन्ये पुरुषक प्रयोग होइछ- उत्तम अथवा मध्यम पुरुषक नहि । एकर 
अतिरिक्त संवादात्मक कथनक संक्षेपण करैत काल ओकरा परोक्ष कथनमे बदल5 पडैछ । 
उदाहरणार्थ निम्नलिखित अंश द्रष्टव्य- “चैतन्य महाप्रभु राघा-कृष्णक भक्तिमे निमग्न छलाह । 
अपनाकोँ हुनका समक्ष समर्पण-भाव रखैत कहने छलाह--हम तँ अज्ञानी छी, हमरा ने बुद्धि 
अछि, ने कोनो अवगति अछि, ने धर्मक कोनो ज्ञान, ने कर्मक कोनो ज्ञान । तें हे राधे ! हे 
कृष्ण ! हमरा सदूज्ञान दियऽ ।'' 


एहि ठाम अहाँ देखैत छी जे उपर्युक्त अंश उत्तम पुरुषमे अछि । एहि अंशमे चैतन्य महाप्रभुक 
सद्विचार ओ अंहकारहीनताक अभिव्यंजना भेटेछ । एहि अंशक संक्षेपण अहाँ एहि प्रकारें क5 
सकैत छी- “चैतन्य महाप्रभु अहंकारहीनताक संग राधा-कुष्णसँ धर्म-कर्म आ बुद्धि-विवेकक 
परज्ञा प्रदान करबाक भाव व्यक्त करैत छथि |”! 


एहि उदाहरणमे अहाँ देखैत छी जे मूल अंशक शब्दके कमसँ कम प्रयोग करैत अपन शब्दमे 
संक्षेपण करबाक प्रयास कयल गेल अछि । संक्षेपणकर्त्ताकँ चाही जे ओ अपन शब्दमे संक्षेपण 
करय आ मूल अंशसँ मात्र ओही शब्दको ग्रहण करय जकरा छोड्ब संभव नहि हो । 


एखन धरि अहाँ वाक्यक संक्षेपणक प्रक्रिया अथवा विधि सिखलहुँ अछि । एहि विधिक प्रयोग 
क$ अहाँ कोनो अनुच्छेद वा पैराग्राफक संक्षेपण सेहो कऽ सकैत छी, परंच अनुच्छेदक 
संक्षेपणमे किछु आर बातके ध्यानमे राखब आवश्यक अछि, जकर चर्चा आगाँ कयल जायत । 
एखन अहाँ निम्नलिखित अनुच्छेदकोँ पढू- 


“राष्ट्रपिता महात्मा गांधी कहियो कहने छलाह जे अहिंसा सर्वश्रेष्ठ धर्म थिक । ककरो हृदय 
जितबा लेल शब्दरूपी अमृतवाणीक प्रयोग करू, नहि कि लाठी-डंटाक । केओ एक गालमे 
चाट मारय तँ ओकर आगाँ दोसरो गाल बढ़ा दियौक, स्वतः ओकरापर अहाँक विजय प्राप्त 
होयत आ ओकर हृदय-परिवर्तन भऽ जयतैक ।'' 


उपर्युक्त वाक्यमे महात्मा गांधीक अहिंसा-नीति स्पष्ट भेल अछि । एतऽ ध्यातव्य जे जखन एहि 
प्रकारक व्याख्यान कोनो महापुरुष दैत छथि तँ श्रोतालोकनिके प्रभावित करबा लेल ओ सामान्य 
वार्तालापसँ भिन्न शब्दावलीक प्रयोग करैत छथि । अपन कथनको प्रभावी बनयबा लेल कखनो 
ओ अंलकूत भाषाक प्रयोग करैत छथि तँ कखनो सरल भाषाक । एहन अंशक संक्षेपण करबा 
लेल ओकरा दू-तीन बेर पढि लेबाक चाही । अहुना संक्षेपणक ई नियम अछि जे जाहि अंशक 
संक्षेपण करबाक हो, ओकरा दू-तीन बेर पढि लेल जाय, जाहिसँ ओकर मुख्य विचार अथवा 
भाव बोधगम्य भऽ सकय । पढ्लाक बाद मूल कथ्यकों नीक जकाँ बुझि लेबाक चाही । 
संक्षेपण करैत काल मूल कथ्यपर दृष्टि केन्द्रित रहबाक चाही । आलंकारिक प्रयोग, उदाहरण 
एवं कम महत्त्वक विचारको छोडि देब उचित थिक आ भाषा सरल होयबाक चाही । संक्षेपण 
करबा काल मुख्य कथ्यक क्रमबद्ध रूपें लिखि लेब अथवा संक्षिप्त रूपरेखा बना लेब उपादेय 
होइछ । मोहाबिरा, कहबी अथवा किछु शब्दसमूहक स्थानपर ओकरहि सदुश अर्थवला कोनो 
एक शब्दक प्रयोग सेहो उपयोगी भऽ सकैछ । 


उपर्युक्त अंशक संक्षेपण सरल भाषामे एहि प्रकारें भऽ सकैछ- “महात्मा गांधीक अनुसार 
अहिंसासँ पैघ धर्म कोनो नहि । अमृतवाणी हृदय जितबाक पैघ तरीका । एक गालमे चाट 
खाय दोसर गाल बढ़ौलापर शत्रुक हृदय-परिवर्तन ध्रुव ।'' 


आब अहाँ एहि निष्कर्षपर पहुँचैत छी जे संक्षेपणमे आलंकारिक शब्दावली एवं वाग्जालक 
स्थानपर तथ्यपरक शब्दावलीक प्रयोग कयल जाइत अछि । 


बोध प्रश्‍न 1 
1) संक्षेपण ककरा कहल जाइछ ? बुझाक5 लिखू । 


संक्षेपण, भाव-पल्लबन एवं 
निबंध-लेखन 


41 


व्यावहारिक मैथिली 


42 


2) 


संक्षेषणक आशय चारि पंक्तिमे स्पष्ट करू ।. 


अभ्यास 1 


1) 


2) 


3) 


निम्नलिखित वाक्यमे प्रयुक्त अनावश्यक शब्दके, रेखांकित करू : 

विनय हरदम टल्ली दैत एमहर-ओमहर करैत रहैत अछि, मुदा परीक्षा समीप छैक तकर 
कोनो चिन्ता नहि । 

निम्नलिखित वाक्यक संक्षेपण करू : 


मिथिला वैदिक कालहिसँ अपन संस्कृति आ सभ्यताके ल5 विश्वविख्यात अछि । एहि 
ठामक व्यवहार, एहि ठामक कला, धर्म ओ विचारक तँ कथे कोन ? एकसँ एक 
ऋषि-महात्मा, एकसँ एक विद्वान ओ विदुषीक गौरव-गाथा सैह एहि ठामक प्रतीक-चिह्व 
थिक ।'' 

निम्नलिखित गद्यांशक संक्षेपण करू: 


समस्त प्राणीमे मानव सर्वश्रेष्ठ अछि । एकर कारण ई जे एकरामे विवेक छैक । 
चिन्तनक शक्ति छैक । धर्म-कर्मक मर्म बुझबाक सामर्थ्य छैक । मुदा, यदि मानव एहि 
मर्मकेँ नहि बुझैत अछि तँ मानवक शरीर धारण कइयोकऽ ई पशुवत अछि । ज्ञानक बिना 
मानवके* पशुक समान मानल गेल छैक । बुद्धि-विवेकेके ल5 मनुष्यको अन्यान्य 
जीव-जन्तुसँ पृथक आ सर्वश्रेष्ठ मानल गेल अछि । 

4) निम्नलिखित गद्यांशक संक्षेपण करीब एक-तेहाइ शब्दमे करू : 


संसारचक्र परिचालक परब्रह्म परमेश्वरहिक कृपासँ सृष्टिक समस्त कार्य-व्यापार चलैत 
अछि । मनुष्यक वशमे तिल मात्र नहि छैक । केओ धनवान बलवान अथवा विद्वान अछि 
तँ तकर मूलमे वैह परब्रह्म छथि, आ हुनंके प्रेरणासँ केओ एहि तरहक पद प्राप्त क$ 
महिमा-मंडित होइत अछि, गरिमाक प्राप्त करैत अछि । जे सत्कर्म करैत अछि तकरेपर 
ईश्वरक एहन कूपा । जे दुराचारी अछि से एहि पृथ्वीपर भारस्वरूप बुझल जाइछ । 


10.3 भाव-पल्लवन 


अहाँ संक्षेपणक विषयमे जानि चुकल छी । अहाँ जनैत छी जे संक्षेपणमे कोनो विस्तृत अंशके 
संक्षिप्त किंवा छोट कयल जाइछ । ' भाव-पल्लवन' संक्षेपणक ठीक विपरीत अछि । पल्लवन 
केर शाब्दिक अर्थ अछि विस्तार करब । अतएव भाव-पल्लवनक अर्थ अछि कोनो सूत्रवाक्य 
उक्ति, कहबी, काव्यपंक्ति आदिमे गुप्त भावके विस्तारपूर्वक उजागर करब । एहि शब्दक हेतु 
अंग्रेजीक 'एम्प्लीफिकेशन' “एक्सपेंशन' आदि शब्द प्रयुक्त होइछ । 


10,3.1 भाव-पल्लवनक महत्त्व 


बजबा-लिखबामे भाव-पल्लवनक महत्त्वपूर्ण स्थान अछि । सामान्यसँँ सामान्य वाक्यहुमे एकर 
उपयोग करैत छी । मानि लियऽ जे अहाँ कहलहुँ- ' भैरव हँसला' । एतबे मात्र कहलासँ 
अहाँक बात स्पष्ट नहि होइछ । श्रोताक जिज्ञासा बनल रहि जाइछ जे आखिर भैरव किएक 
हँसलाह ? एहि औत्सुक्यकोँ शान्त करबा लेल अहाँकेँ उपरिलिखित वाक्यक विस्तार वा 
पल्लवन करऽ पड़त अछि आ अहाँ कहैत छिऐक ' अकस्मात तेहन खुशीक क्षण आबि गेलनि 
जे भैरवको हँसी लागि गेलनि आ ओ हॅसलाह ।' एहि प्रकारें अहाँ देखैत छी जे सामान्यसँ 
सामान्य वाक्यमे सेहो वस्तु अथवा भावक विस्तारक अपेक्षा रहैछ । कखनोकऽ अहाँ कथ्यकों 
अलंकृत अथवा नीक जकाँ प्रस्तुत करबा लेल वाक्यमे पल्लवनक आवश्यकताक अनुभव 
करैत छी । उदाहरणार्थ- यदि अहाँ कही जे 'ओ आयल' तँ अहाँकें संतोष नहि होयत । एहि 
वाक्यक पल्लवन करैत एकरा नीक जकाँ एना कहऽ चाहैबक- 'ओ पढ्बा लेल आयल' । 
एहि तरहे' पल्लवनक मूलमे वस्तु किंवा भावक विस्तार आ ओकरा अधिक विकसित तथा 
अलंकृत करबाक प्रवृत्ति काज करैत अछि । 


हम इहो देखैत छी जे कम शब्द वा एक वाक्यमे कहल वा लिखल-भाव एवं विचारक प्रत्येक 
व्यक्ति सहजतासँ नहि बुझि 'पबैछ । हमरा समक्ष कखनोक5 एहन संगठित आ अर्थगर्भित 
वाक्य आबि जाइछ जे जँ ओकर विस्तार नहि कयल जाय तँ ओ बुझबा योग्य नहि होयत । 
एहना स्थितिमे विचार अथवा भावकः एक-एक गेंठकेँ फराक कऽ बुझाबऽ पडैछ । एहन 
सहस्रो सूक्ति अछि जकर अर्थविस्तार कयने बिना ओकर पूरा भाव दुरूहे रहि जायत । 
अध्यापक तँ कक्षामे अर्थ-विस्तारक माध्यमे विषयक स्पष्ट करिते छथि, माय-बाप सेहो अपन 
बच्चाक प्रश्‍न अथवा जिज्ञासाक उत्तर देबा लेल एकर सहायता लैत छथि । हमरहुलोकनि एकर 
अपवाद नहि छी । जीवनमे कखनो-कखनो एंहन स्थिति अवश्य अबैछ जखन ककरो वाक्यको 
सुनि हम कहि उठैत छी- “हम अहाँक कहबाक तात्पर्य बुझलहुँ नहि, कने स्पष्ट रूपसँँ कहू ।' 

एहि कथनसँ पल्लवनक उपयोगिता प्रकट होइछ । एहिसँ इहो स्पष्ट अछि जे भाव-पल्लवनमे 
व्याख्या-विवेचनक प्रयोजन होइछ । 


10.3.2 भाव-पल्लवनक विधि 


भाव-पल्लवनक प्रक्रिया वा विधिको उदाहरण द्वारा सहजतासँ बुझि सकैत छी । ऊपर किछु 
वाक्यक उदाहरण अहाँ देखि चुकल छी । ओहि उदाहरणमे अहाँ देखलहुँ अछि जे वस्तु अथवा 
भावक विस्तार तथा अलंकरण द्वारा ओहि वाक्यक किछु पल्लवन भऽ गेल छल । आब किछु 
आर उदाहरण देखी । 


मानि लियऽ जे अहाँके' ' जन्मभूमि आ मातृभाषा' शीर्षकक पल्लवन करबाक अछि । अहाँ 
एकरा विषयमे सोचू आ एहि विषयक विविध पक्षक विषयमे एक संक्षिप्त रूपरेखा तैयार कऽ 
लियऽ । अहाँ निश्चय करू जे कोन-कोन बिंदुक विस्तार कयल जा सकैत अछि । विचार 
कयलापर अहाँ ई संक्षिप्त रूपरेखा बना सकैत छी- 


जन्मभूमिक अर्थ- जतऽ जन्म भेल हो, 'मातृभाषा'क अर्थ- ओ भाषा जे माइक कोरमे बैसि 
सर्वप्रथम सिखने होइ । एहि सम्बन्धमे विद्वानलोकनिक अवधारणा । 


पल्लवनक हेतु बहुत पैघ रूपरेखा बनयबाक प्रयोजन नहि अछि, कारण ई निबंध नहि थिक । 
ओना, जाहि विषयक पल्लवन कयल जाइछ ताहिपर निबंध सेहो लिखल जा सकैत अछि । 
पल्लवन निबंधक अपेक्षा संक्षिप्त होइछ । ई प्रायः एक-दू अनुच्छेदक होइछ । एहि हेतएँ 
एहिमे चिन्तनक दू-तीन बिन्दु ल5 ओकर क्रमिक विकास कयल जाइछ । जेना ' जन्मभूमि आ 
मातृभाषा'क पल्लवन करैत काल ओकर अर्थक विषयमे जे विभिन्न विचार अहाँक मनमे 
उठय, ओकरा क्रमबद्ध रूपें लिखि लियऽ, पुनः किछु विद्वानक मतक उदाहरण प्रस्तुत करू 
आ अंतमे जन्मभूमि आ मातृभाषाक महत्त्वको स्पष्ट करैत संभव हो तँ कोनो प्रसिद्ध 
रचनाकारक उक्तिसँ एकरा समाप्त करू । 


पल्लवन कोनो रचनाकारेक उक्तिसँ सम्पन्न हो से कोनो आवश्यक नहि अछि, परंच पल्लवन 
करबा काल यदि अहाँ कोनो कविक उक्ति किंवा कोनो महान लेखक किंवा चिन्तकक 
उक्तिसँ ओकर समापन क5 सकी तँ से विशेष श्रेयस्कर होयत । 


उपरिवर्णित निर्देशक आलोकमे अहाँ “जन्मभूमि आ मातृभाषा'क पल्लवन एहि प्रकारे कऽ 
सकैत छी- ''जन्मभूमिक अर्थ होइछ जतऽ जन्म भेल हो । जन्मभूमिक प्रति स्नेह-अनुराग 
राखब हमरासभक पावन धर्म थिक । जन्मभूमिसँ पैघ कोनो भूमि नहि । कोनो व्यक्तिक 
व्यक्तित्व आ कृतित्वक परिचितिमे ओकर जन्मभूमिक विशेष भूमिका रहैत छैक । अपन 
जन्मस्थानक भाषा, माइक कोरक भाषा 'मातृभाषा' कहबैछ, जाहिमे बाबा, नाना सिखैत जीवनक 
पहिल पाठ लोक पढ़ैत अछि । जननी आ जन्मभूमिकं स्वर्गहुसँ श्रेष्ठ मानल गेल अछि । 
तहिना जननीक भाषाक माध्यमे लोक मनोभावकेँ नीक जकाँ ककरो समक्ष राखि सकैत अछि । 
एक प्रख्यात कविक निम्न पदको एहि परिप्रेक्ष्मे देखल जा सकैछ- 


रटि आर-ए-टी रैट, रैट माने पढि चूहा, 
चूहा कोन पदार्थ थीक, मनमे ई कूहा । 
जहि भाषा-बलेँ बूझी चूहा थीक मुसरी, 
भऽ परभाषाऽभिज्ञ अहाँ तकरा जुनि बिसरी ॥ 


एहि उदाहरणसँ अहाँ बुझि सकैत छी जे पल्लवन करैत काल देल गेल शब्द, वाक्य, कहबी, 
सूक्ति आदिक मूल भावको बुझब आवश्यक अछि । मूलभाव किंवा विचारक बुझि लेलाक 


बाद ओकर विभिन्न बिन्दुक क्रमबद्ध रूपें लिखल जाइछ । प्रयोजन पड्लापर अपन कथनक 
` पुष्टि उदाहरण, काव्यांश किंवा उद्धरणसँ कयल जाइछ । भाव-पल्लवनक अंत यदि महत्त्वपूर्ण 
उक्ति वा वाक्यांशसँ कयल जाय तँ ओ विशेष प्रभावोत्पादक होइछ । 


पल्लवन छोट-छोट सरल वाक्यमे होयबाक चाही, जांहिसँ भाव स्पष्ट भ5 जाय । एहिमे ने तँ 
अप्रासंगिक बात किंवा अनावश्यक विस्तारक गुंजाइश होइछ आ ने टीका-टिप्पणी वा 
आलोचनाक सैह । पल्लवन उत्तम अथवा मध्यम पुरुषमे नहि भऽ अन्यपुरुषमे होइछ, अर्थात्‌ 
एहिमे ने 'हम' 'अहाँ' शैलीक प्रयोग :होइछ आ ने संवाद-शैलीक । 


उदाहरणार्थ जेना एतऽ अहाँ “जन्मभूमि आ मातृभाषा'क पल्लवन कयलहूँ अछि, ओहि प्रकारें 
कोनो सूक्ति, काव्यक पंक्ति, मोहबिरा आ लोकोक्ति आदिक पल्लवन सेहो अहाँ नीक जकाँ 
कऽ सकैत छी । 


बोध प्रश्‍न 2 
1) पल्लवनक शाब्दिक अर्थ की अछि ? बुझाक5 लिखू । 


2) भाव-पल्लवनक मूलमे काज कयनिहार प्रवृत्तिक संदर्भमे किछु कथन निम्नलिखित अछि । 
एहिमेसँ सही कथनक आगाँ (% ) चेन्ह लगाउ ! 


1) भाव-पल्लवनक मूलमे संक्षेपक प्रवृत्ति कार्य करैछ । 
गा) भाव-पल्लवनक मूलमे वस्तु अथवा भावक विस्तारक प्रवृत्ति काज करैछ । 
111) भाव-पल्लवनक मूलमे रोषक प्रवृत्ति रहैछ । 
1४) भाव-पल्लवनक मूलमे अलंकरणक प्रवृत्ति रहैछ । 
3) देल गेल शब्दमेसँ उपयुक्त शब्द-प्रयोगसँ रिक्त स्थानक पूर्ति करू : 


1) भाव-पल्लवन संक्षेपणक..... अछि । (विपरीत/ समानार्थी) 
गा) भाव-पल्लवन कोनो सूत्रवाक्य, उक्ति, सूक्ति, कहबी वा काव्य-पंक्तिमे गुप्त 
अर्थक ताना उजागर करेछ । (विस्तारपूर्वक/ संक्षेपमे) 
अभ्यास 2 


1) 'अनुशासन' विषयक पल्लवन लेल एक संक्षिप्त रूपरेखा प्रस्तुत. करू । 


१५१११११११११११११११११११११११११११११११११११११११११११११५१११५१११११५११५१५५५५९११५५१५५११११५१११५९५५५१५५%११११११५११९५११११९५९९९९९९१११९९ 

9) 


3) 


निम्नलिखित रूपरेखाक आधारपर “वैभव गेने रहत विवेक, तइसन पुरुष लाख मह 
एक'क . भाव-पल्लवन करू । 


संसारमे एहन लोक बहुत कम होइछ जे धन-सम्पत्ति गेलो उत्तर धैर्य रखैत अछि । बेसी 
तँ एहने भेटेछ जे धनक शोकमे विक्षिप्त पर्यन्त भ5 जाइछ । 


१५११११११११११११११११११११११११११५५११५१११५१११११११११११११११५११११११११५५५११९५१११५५१%९१५५५१११५११११९५१११११११९९१९९९१९९९९९९१११११५४ 


वस्तु अथवा भावक विस्तार करैत 20-25 शब्दमे अपूर्ण, वाक्यक पल्लवन करू : 


1) रंग-अबीरक महापर्व फगुआ बीति गेल । आने वर्ष जेकाँ ई एहू वर्ष हर्ष-उल्लासक 
संग मनाओल गेल, आगाँ सेहो..... 


गा) इच्छा-शक्तिक दृढ़तासँ मनुष्य जीवनमे..... 


111) आलस्य मनुष्यक सभसँ पैघ शत्रु थिक । जँ मनुष्य आलस्यक त्याग करय तँ, 


1४) भगवानक वास कतऽ नहि छनि ? हृदय-मंदिरमे छनि । मंदिर-मस्जिद-गुरुद्वारा 
कतऽ नहि छनि ? यत्र-तत्र-सर्वत्र ओ विराजमान छथि । हँ, हुनका पयबा लेल 
पवित्र आत्मा चाही, शुद्ध मन चाही । - एहि अंशमे प्रयुक्त “यत्र-तत्र-सर्वत्र को 
पाँच पंक्तिमे पल्लवित करू । 


%) “बारीक पटुआ तीत'क भाव-पल्लवन करू । 


10.4 निबंध-लेखन 


एहि पाठ्यक्रमक द्वितीय खंडक सातम इकाइमे अहाँ निबन्ध-रचनाक विषयमे किछु जनतब 
प्राप्त कऽ चुकल छी । अहाँ संक्षेपण एवं पल्लवनक सेहो अभ्यास क$ चुकल छी । आब 
अहाँ निबंध-लेखनक प्रक्रियासँ अवगत होयब एवं निबंध लिखबाक अभ्यासं करब । 


10.4.1 निबंधक स्वरूप एवं प्रकार 


निबंध शब्दक अर्थ थिक, जे नीक जकाँ वा मुख्य रूपे बान्हल हो । एहि तरहेँ निबंध कोनो 
एक विषयपर लिखित लघु आकारक सुगठित रचना होइछ । एहिमे क्रमबद्धता रहेछ एवं 
विषयवस्तुसँ सम्बन्धित विभिन्न बिदुंक विस्तार कयल जाइछ । विषयक पक्ष वा विपक्षमे 
चिन्तनक जे कोनो बिंदु भऽ सकेछ, ताहिपर परिष्कृत भाषामे निबंध-लेखक विचार करैत अछि । 
निबंध-लेखनमे लेखकक व्यक्तित्व सेहो कोनो-ने-कोनो रूपमे आबिए जाइत अछि । दोसर 
शब्दमे कहि सकैत छी जे निबंधमे लेखकक निजता झलकैत छैक । 


मूलतः निबंधक दू रूपक मान्यता प्रदान कयल गेल अछि : 
1) विषय-प्रधान वा विचारात्मक निबंध । 


iE 
2) भाव-प्रधान वा भावात्मक निबंध अथवा ललित निबंध । 


विषय-प्रधान निबंधमे विचारक प्रधानता होइछ तथा भाव-प्रधान निबंधमे भावक प्रधानता । 
एतऽ “प्रधान! शब्द विचारणीय अछि । कोनो निबंधकार ने तँ खाली विचारक आधारपर 
निबंधक सर्जना करैछ आ ने केवल भावेक आधारपर । ओ विचार एवं भावको एक संग ल5 
आगाँ बढैत अछि, परंच कखनो ओकर लेखनमे विचार मुख्य भऽ जाइत अछि तँ कखनो भाव । 
जखन निबंधमे चिन्तन अथवा विचारक मुख्यता रहैछ तँ ओकरा विचारात्मक निबंध कहल 
जाइछ । एहि प्रकारक निबंघमे क्रमबद्ध चिन्तनक द्वारा निबंधकार पाठक धरि अपन बात 
पहुँचबैत अछि । भावात्मक अथवा ललित निबंधमे हृदयक आवेग वा भावक प्राधानता होइछ । 
लेखक भाव-प्रवाहमे बहैत अछि आ पाठकक संग तादात्म्य स्थापित कऽ लैत अछि । एहि 
प्रकारक लेखनमे कतोक बेर विचारक क्रमबद्धताक सेहो चिन्ता नहि कयल जाइछ । निबंधकार 
अपन पूर्व ज्ञानक सदुपयोग करैत ठाम-ठाम अन्य प्रकारक जानकारी सेहो दैत जाइत अछि आ 
एहि संग नाना शास्त्रक उद्धरण सेहो । ओ भावनाक प्रवाहमे बहि जाइछ आ जे बात मस्तिष्कमे 
अबैछ तकरा कहने जाइत अछि । एहि प्रकारक निबंध सभ नहि लिखि सकैछ- कोनो 
कवि-हूदय सैह सफल होइछ । एकरा ललित निबंध सेहो कहल जाइछ । 


जतऽ धरि सामान्य कोटिक विचारात्मक निबंधक प्रश्‍न अछि, कोनो व्यक्ति अभ्यास द्वारा एहि 
कोटिक निबंधक प्रणयन कऽ सकैत अछि । एहि प्रकारक निबंधमे विशेष गंभीरताक प्रयोजन 
नहि पडेछ । विचारात्मक निबंधमे क्रमबद्धताकें ध्यानमे राखि कोन्द्रबिन्दुक विस्तार कयल 
जाइछ । एहन निबंध-लेखनमे विषयसँ सम्बन्धित ग्रंथसभक अध्ययन सेहो उपयोगी होइछ । 


एतऽ हम अपनाकों विचारात्मक निबंधहि धरि सीमित राखब आ एहि प्रकारक निबंधक 
लेखन-प्रक्रियाक जनतब अहाँके देब । अहाँ ओकरा लिखबाक अभ्यास करब । 


10.4.2 निबंध-लेखनक विधि 


अहाँकेँ आब बुझबामे आबि गेल होयत जे प्रत्येक निबंधपर निबंध-लेखकक व्यक्तित्वक छाप 
` रहैत छैक आ प्रत्येक लेखक अपना ढंगसँ निबंध लिखि सकैत अछि । एकरा नियमक परिधि 
मे पूर्णतः नहि बान्हल जा सकैछ । तथापि, अहाँक सुविधाक लेल निबंध-लेखन-विधिकोँ 
संक्षेपमे बुझाओल जा रहल अछि । 

निबंध कोनो विषयपर लिखल जा सकैत अछि । विषयक सीमा नहि अछि । निबंध-लेखनक़ 
हेतु आत्मविश्वास होयब परमावश्यक अछि । अहाँक मनमे ई दृढ़ विश्वास होयबाक चाही जे 
अहाँ स्वयं निबंध लिखबामे समर्थ छी । अहाँकेँ अपन योग्यता तथा विचार-शक्तिपर भरोस 
राखऽ पड्त, तखनहि अहाँ नीक निबंध लिखि सकब । अहाँ एहि जगतमे जे किछु देखैत छी 
किंवा अहाँक जीवनमे जे घटनासभ घटैत अछि, ताहिमेसँ कोनोपर अहाँ नीक निबंध लिखि 
सकैत छी । 


निबंध लिखब आरम्भ करबासँ पहिने ओकर एक संक्षिप्त प्रारूप बना लेब तँ ओहिसँ निबंध 
-लेखनमे सुविधा होयत । कोनो निबंधक तीन भाग होइछ- (1) भूमिका (2) मुख्य भाग 
अर्थात्‌ केन्द्रीय कथ्य (3) उपसंहार । 


रूपरेखा (प्रारूप) बनयबा काल निबंधक प्रमुख भागपर पूर्ण ध्यान दी । विषयक पक्ष वा 
विपक्षमे जतबा विचारणीय बिन्दु भऽ सकैछ, ओकरा फराक-फराक लिखि लियऽ । लेखनक 
समय समस्त बिंदुपर बिनु शीर्षक देने प्रकाश देब तँ निबन्ध नीक भऽ जायत । 


तँ आउ, आब एक उदाहरण देखबैत छी, जकर माध्यमे अहाँ निबंध लिखबाक कला नीक 
जकाँ सिखि सकब । अहाँ पढ्बा लेल महाविद्यालय गेल होयब । ओतऽ पुस्तकक प्रयोजन 
भेल होयत । पुस्तकक हेतु पुस्तकालय रहैत छैक । यदि एही विषयपर अहाँकेँ निबंध लिखऽ 
कहल जाय तँ कोन-कोन बात लिखबैक ? एहि हेतु निम्न अंश देखी । 


छात्र-जीवनमें पुस्तकालयक अत्यधिक महत्त्व होइछ .। पुस्तकालयक अर्थे होइत छैक जतऽ 
पुस्तकक भंडार हो । ज्ञान-विज्ञानक कोनो क्षेत्र हो, वाणिज्य-व्यवसाय हो, दर्शन वा साहित्य 
हो अथवा अन्यान्य कोनो शास्त्र, सभ विषयसँ सम्बद्ध पुस्तकक संग्रह पुस्तकालयमे क्रमबद्ध 
रूपें राजल रहैछ, जकर छात्र, शिक्षक वा अन्य अध्येता उपयोग करैत छथि आ एक-ने-एक 
दिन विद्वानक श्रेणीमे आबि जाइत छथि । पुस्तकालय अतीतक धरोहरि थिक, वर्तमानको जाग्रत 
ओ भविष्यको उज्वल बनयबाक सर्वश्रेष्ठ माध्यम थिक । पुस्तकालय व्यक्तिगत सेहो भऽ 
सकैछ आ संस्थागत सेहो । पुस्तकक माध्यमे प्रकृति, जीव-जन्तु, विज्ञानक आविष्कार, राष्ट्रीय 
एकता, सद्भावना, सहिष्णुता, धर्म-कर्म, संगीत आदि अनेको विषयक जानकारी प्राप्त कऽ 
सकैत छी । तें पुस्तकालयक महत्त्व निर्विवाद अछि । 


. पुस्तकालयक महत्त्व : 


रूपरेखा 
1) भूमिका: 
2) पुस्तकालयक महत्त्व 
1) ज्ञानवर्द्धनक दृष्टिएँ 
गा) शिक्षा, संस्कृति, मर्यादा आ आत्मपरीक्षणक दृष्टिएँ 
111) व्यापारिक दृष्टिएँ 
IV) जीवनक विविध पक्षक दृष्टिएँ 


` 3) पुस्तकालयक स्वरूप 


4) उपसंहार 


एहि रूपरेखासँ स्पष्ट अछि जे निबंधक मुख्य भाग सर्वाधिक महत्त्वपूर्ण अछि । एहिमे 
केन्द्र-बिंदु अथवा कथ्यक अनेक दूष्टिसँ विस्तार कयल जाइछ । पल्लवनक उपयोग करैत 
अहाँ एहि चिन्तन-बिंदुक विस्तार सहजहिँ क5 सकैत छी । 


सर्वप्रथम अहाँकेँ विषयक भूमिका लिखबाक अछि । भूमिका-लेखनक अनेक प्रकार भऽ 
सकैछ । निबंधक प्रारंभ आकर्षक रूपें' होयबाक चाही, पाठक तखनहि निबंध पढ़बाक हेतु 
प्रेरित होयत । 


अहाँकेँ निबंधक भूमिका लिखैत काल पुस्तकालयक महत्त्वकेँ रेखांकित करब आवश्यक 
होयत । भूमिका प्रत्येक लेखक अपना ढंगें लिखि सकैत छथि । एतऽ भूमिकाक एक बानगी 
देल जा रहल अछि । 


पुस्तकालयक महत्त्व अदौसँ अछि । एकर परिकल्पना सर्वप्रथम जे कयने होयताह से 
धन्यवादक पात्र छथि । पुस्तकालय भूत, वर्तमान ओ भविष्य सभ कालमे अपन महत्त्व 
रखलक अछि आ राखत । यैह एक एहन सरस्वतीक मंदिर होइछ जतऽ ज्ञानक विविध 
अंग-उपांग एकहि ठाम उपलब्ध भऽ जाइछ । पुस्तकालयमे रंग-विरंगक पोथी रहैछ, जकर 
अध्ययन-मनन कऽकऽ लोक ज्ञाता आ पण्डित बनि जाइत अछि। 


एहि प्रकारें भूमिका मुख्य विषयसँ जुडैत अछि । एहन भूमिकाक कोनो अर्थ नहि होइछ जे 
अनावश्यक बातमे ओझराकऽ रहि जाय आ मुख्य विषयसँ सम्बद्ध नहि भऽ पाबय । 


भूमिकाक पश्चात निबंधक मुख्य भागको लिखल जाइछ । जेना हम कहि चुकल छी, निबंधक 
एहि भागमे कोनद्रबिन्दुक विस्तार कयल जाइछ । विभिन्न चिन्तन-बिंदुपर, ओकर महत्त्वक 
` अनुसार, एक अथवा दू अनुच्छेद लिखल जा सकैछ । ई आवश्यक होइछ जे एहि अनुच्छेदमे 
व्यक्त विचार तकसम्मत एवं स्वाभाविक हो तथा ओकर क्रमबद्ध विकास भेल हो । जैँ कि 
ई निबंधक प्रमुख हिस्सा थिक, अतएव विषयक विभिन्न पक्षक पल्लवनक आवश्यकता होइछ । 
महत्त्वक अनुसार जे बात पहिने अयबाक चाही, ओकरा पहिने लिखबाक चाही । निबंधक एहि 
हिस्सामे पक्षमे आबऽवला तर्क पहिने लिखबाक चाही । विपक्षी तर्कक चर्चा अंतमे करबाक 
चाही । पुनः ओकर खण्डन क$ अपन तर्ककें पुष्ट करबाक चाही । 


आब, अहाँ जे निबंध लिखि रहल छी, तकर मध्य भागक एक-दू बिन्दुपर विचार करी । 
मानि लियऽ जे अहाँ “उपदेश'क दृष्टिसँ अथवा 'ज्ञान'क दृष्टिसँ पुस्तकालयक महत्त्वको 
रेखांकित करऽ चाहैत छी । एहि हेतु निम्न प्रकारें एहि बिंदुपर प्रकाश देल जा सकैछ- 


पुस्तकालय ज्ञानक केन्द्र थिक । एतऽ ज्ञानक अक्षय भंडार भेटेछ । रंग-विरगक विभिन्न 
विषयक पोथीसँ नाना प्रकारक उपदेश ग्रहण कयल जा सकैछ । एतऽ एकहि ठाम अनेक 
शास्त्रक पोथीक संग्रह रहैछ । ओ खाहे धर्म हो, दर्शन हो, साहित्य हो, विज्ञान हो, संगीत हो, 
चित्रकला हो, वाणिज्य हो अथवा आने कोनो क्षेत्र हो, विभिन्न रुचिक पाठकक सामग्री 
पुस्तकालयमे उपलब्ध रहैछ । केओ उपन्यास पसिन्न करैछ, ककरो कथामे अभिरुचि रहैछ, 
ककरो नाटक नीक लगैछ, ककरो कविते पसिन्न पड़ैछ, ई सभ पुस्तकालयमे सरलतासँ भेटि 
जाइछ । एहि तरहे पुस्तकालय बहुत महत्त्वपूर्ण सिद्ध होइछ । 


अहाँ देखलहुँ जे कोन प्रकारें भूमिकासँ चिन्तनक अग्रिम बिंदुकोँ जोडि निबंधक विकास कयल 
गेल अछि । एहि प्रकारें चिन्तन-बिंदुके' जोडि ओकरा क्रमबद्ध रूपे लिखि अहाँ निबंधक 
मध्य किंवा मुख्य भागको पूर्ण कऽ सकैत छी । ऊपर हम उपदेश आ ज्ञानक दृष्टिएँ 
पुस्तकालयक महत्त्वपर प्रकाश देलहुँ अछि आ अनुच्छेदक अंतमे एकर सारके प्रस्तुत कयलहुँ 
अछि । आब अहाँ शेष विचार-बिंदुकें एहि प्रकारें पल्लवन करू जे ने तँ क्रमभंग हो आ ने 
चिन्तनक प्रवाहमे कोनो व्यवधाने आबय । 


निबंधक अंत आकर्षक ढंगसँ होयबाक चाही । उपसंहारक अनुच्छेद मुख्य विषयसँ हँटल नहि 
होयबाक चाही । ओकरा एहि प्रकारें सजयबाक चाही जे निबन्धं पूर्ण लागय । प्रत्येक निबंधकारक 

शैली भिन्न-भिन्न होइछ । अतएव निबंधक समाप्तिक ढंग सेहो भिन्न-भिन्न भ5 सकेछ । 
किछु निबंधकार कोनो उदाहरणसँ निबंधक इतिश्री करब विशेष पसिन्न करैत छथि तँ किछु 
गोटे कोनो सुझाव-वाक्यसँ । कखनो-कखनो निबंधक अंत किछु प्रश्‍न-वाक्य आ ओकर 
संक्षिप्त उत्तरसँ सेहो कऽ देल जाइछ । अहाँ एहिमेसँ कोनो प्रकारें निबंधक उपंसहार कऽ 
सकैत छी । एतऽ एक नमूना देल जाइछ- 


कोनो व्यक्तिक मानसिक आ बौद्धिक विकासक हेतु पोथीक अध्ययन आवश्यक अछि । 
आवश्यक सभ पोथी सभ लग रहब संभव नहि अछि । नहिएँ रहैछ । आवश्यक पोथी कोनो 
पुस्तकालयेसँ उपलब्ध भऽ सकैत अछि । व्यक्ति पुस्तकालयमे नियमित जाय ओकर सदुपयोग 
कऽ पंडित बनि सकैछ, ज्ञानक परिधिक विस्तार क$ सकैछ, फलस्वरूप यशस्वी भऽ सकैछ, 
समाजमे प्रतिष्ठा अर्जित क5 सकैछ । _ 


अहाँ देखि चुकल छी जे निबंध-लेखनमे अपन विचारको क्रमिक विकसित करैत उपसंहार 
धरि पुहँँचल जाइत अछि आ एही संग निबंध समाप्त भ5 जाइछ । निबंधक समाप्तिक पश्चात 
ओकरा एक बेर पुनः पढ़ि लेब आवश्यक होइछ । एहिसँ त्रुटिक परिमार्जन भऽ जाइछ । 


बोध प्रश्‍न-3 


1) 1) देल गेल शब्दमेसँ उपयुक्त शब्दक प्रयोग द्वारा रिक्त स्थानक पूर्ति करू : 


गा) निबंध कोनो विषयपर............ जा सकैत अछि । (लिखल/ नहि लिखल) 
111) निबंधमे निबंधकार...... ... भाषामे अपन अभिव्यक्ति दैछ । (अमर्यादित/मर्यादित) 
1५) निबंध-लेखकक शैली............... होइत अछि । ( एकहि/ अनेक) 


2) निबंधक मुख्य प्रकार कोन-कोन अछि ? 


अभ्यास-3 


2) रिक्त स्थानको भरू- | संक्षेपण, भाव-पल्लबन एवं 


निबंध-लेखन 
मिथिलावासी वा मैथिलक हेतु मातृभाषा मैथिलीक अपन पृथक......... अछि । एकर 
स्वतंत्र अस्तित्व....... छैक । ई एक अति समृद्ध आ प्राचीन.......... थिक । 
3) “समाज सेवा' शीर्षक निबंधक किछु चिन्तन-बिंदुक उल्लेख करू । समाजसेवा-अर्थात्‌ 
समाजक प्रति कल्याणक भाव । एहिसँ समाजक सम्यक विकास । अहाँ एहि 
चिन्तन-बिंदुके पल्लवित करू । 
4) मानि लियऽ जे अहाँ ' अपन प्रिय कवि'पर एक निबंध लिखलहुँ अछि । भूमिका-लेखनक 
अतिरिक्त एकर केन्द्रबिंदुक विस्तार करैत अहाँ एहि विषयसँ सम्बद्ध तथ्यक चर्चा 
कयलहुँ अछि । उपसंहारक अंत लिखबाक काज शेष अछि । अहाँ करीब 50 शब्दमे 
उपंसहारक अंत प्रस्तुत करू । 
5) एहि विषयपर पाँच सय शब्दमे निबन्ध लिखू : 
1) राष्ट्रीय एकता 
2) राष्ट्रीय सेवायोजना 
3) विज्ञानक चमत्कार 
4) मातृभाषाक महत्त्व 
5) अधिकार ओ कर्त्तव्य 
6) अपन प्रिय लेखक 
10.5 सारांश 
० जीवनक सभ क्षेत्रमे संक्षेपणक महत्त्व अछि । संक्षिप्त, क्रमबद्धता, पूर्णता, भाषाक 
स्पष्टता ओ सरलता संक्षेपणक प्रमुख गुण थिक । संक्षेपणक मूल अंश करीब एक-तेहाइ 
आकारक होइत अछि । अहाँके ई ज्ञान भ5 चुकल अछि जे संक्षेपण करबा काल 
अनावश्यक ओ पुनरावृत्त शब्द किंवा भावको हँटा देल जाइछ आ एहिमे मूल कथ्यक रक्षा 
कयल जाइछ । आलंकारिक प्रयोग, उदाहरण, विवरणसँ बचल जाइछ । मूल हिस्साक 

वाक्यमे सेहो परिवर्तनक प्रयोजन 'रहैछ । एहि बातको ध्यानमे रखैत अहाँ संक्षेपण क5 
सकैत छी । 


०» भाव-पल्लवन संक्षेपणक विपरीत होइछ । एकर मूलमे वस्तु किंवा भावक विस्तार इष्ट 
रहैछ । पल्लवन करबा लेल देल गेल विषयक एक संक्षिप्त रूपरेखा बना लेब उपयुक्त 
रहैछ । एहिमे चिन्तनक दू-तीन बिंदुक विकास कयल जाइछ । अपन कथनक सम्पुष्टि 
उदाहरण, उद्धरण एवं काव्यात्मक पंक्तिक माध्यमे करब श्रेयष्कर थिक । एहि प्रक्रियाका 
ध्यानमे: राखि अहाँ कोनो कथन, सूक्ति, काव्य-पंव्ति, लोकोक्तिक पल्लवन क5 सकैत 
छी । 


० निबंध कोनो एक विषयपर लिखल गेल लघु आकारक सुगठित रचना थिक । एहिमे 
विषयसँ सम्बद्ध अनेकानेक बिंदुक क्रमबद्ध रूपे विस्तार कयल जाइछ । निबंध 
लिखबासँ पूर्व देल गेल विषयक एक संक्षिप्त रूपरेखा बना लेब उपयोगी रहैछ । 
निबंधक तीन भाग होइछ- (1) भूमिका (2) मुख्य भाग (3) उपसंहार । 


० मुख्य भागमे चिंतनक अनेक बिंदुक विकास कयल जाइछ । निबंध-लेखनमे ओना 
संक्षेपण सेहो एक सीमा धरि उपयोगी होइछ, पंरच भाव-पल्लवनक एहिमे विशेष भूमिका 
रहैछ । यथार्थतः विभिन्न चिंतन-बिंदुक क्रमिक भाव-पल्लवन क5 अहाँ देल गेल 
विषयपर निबंध लिखि सकैत छी । 


10.6 शब्दावली 


आलंकारिक : अलंकारक अर्थ होइछ गहना । गहनासँ सुन्दरतामे बृद्धि होइत छैक । 
आलंकारिक भाषा ओ भेलैक जाहिसँ वाक्य आ ओकर अर्थमे शोभा 
बढ़ैक । चमत्कूत वाक्यके आलंकारिक भाषा कहल जाइछ । 


क्रमबद्ध : क्रमिक, क्रमसँ, क्रमानुसार । 
उपादेय : उपयोगी, काजक । 
अप्रासंगिक : जकर कोनो प्रसंग वा औचित्य नहि हो । 


10.7 बोध प्रशन/ अभ्यासक उत्तर 
बोध प्रश्‍न-1 
1) 'संक्षेपण'क शाब्दिक अर्थ थिक संक्षिप्त किंवा लघु रूपमे प्रस्तुत करब, छोट करब । 


2) 'संक्षेपण'मे देल गेल अंशके” एहि प्रकारें लघु कयल जाइछ जे ओकर समस्त प्रमुख 
तथ्य, भाव वा विचार मूल अंशक एक-तेहाइ शब्दमे आबि जाइछ । 


3) 1) श्रम ओ समयक बचत होइछ । 
गा) आवश्यक बातकें कमसँ कम शब्दमे प्रकर कयल जाइछ । 
बोध प्रश्‍न-2 
1) *पल्लवन'क शब्दिक अर्थ थिक विस्तारपूर्वक । 
2) ए-*५/ (4) IWV- ४ 
(1) विपरीतार्थक (2) विस्तारपूर्वक 


बोध प्रश्‍न-3 


(1) लघु (2) विस्तार (3) साधल १4) अपन 
2) (1) विषय-प्रधान किंवा वैचारिक वा विचारात्मक निबंध । 


(11) भाव-प्रधान किंवा भावात्मक अथवा ललित निबंध । 


अभ्यास-1 


1) रहन-सहन एवं व्यवहार '। 
2) अधिकार पैघ आ कि कर्तव्य ? 


3) 
4) 


कौ मनुष्य समाजक अंग ? पहिने व्यक्ति की समाज ? 
कविता प्रभावकारी कोना होइछ :? एहि लेल आवश्यक कोन-कोन तत्त्व चाही ? 


अभ्यास-2 


1) 


2) 


3) 


4) 


5) 


राष्ट्रीय एकताक अर्थ, एकर महत्त्व, एहिसँ राष्ट्रीय ओ अंतरराष्ट्रीय प्रभावक संभावना । 
(निर्देश : अभ्यास-2 एवं 3क उत्तर अहाँ अपन भाषामे लिखी । एहि उत्तरकोँ 
निम्नलिखित नमूना उत्तरसँ यथावत मिलब आवश्यक नहि) । 


विज्ञान बहुत आगाँ बढि चुकल अछि । एकर वरदान ओ अभिशाप दुनू रूपमे मूल्यांकन 
होइछ । पैघसँ पैघ चमत्कार विज्ञानक माध्यमे होइछ । मानव चन्द्रमापर पहुँचल । 
अन्तरिक्षमे गेल । विभिन्न ग्रह-उपग्रहक अन्वेषण नित्य भऽ रहल अछि । विभिन्न 
यान-निर्माणमे वैज्ञानिकलोकनि अहर्निश श्रम करैत रहैत छथि । टेलीविजन, मोबाइल 
अथवा नाना प्रकारक वाहन विज्ञानेक देन थिक । विद्युत्‌ उत्पादनो एही विधिएँ होइछ, 
मुदा जखन एहिसँ खतरा उत्पन्न भऽ जाइछ तँ विज्ञान अभिशाप बनि जाइछ । 


1) वंसतोत्सव सम्पन्न होइछ आ चैतावरक राग लोक अलापऽ लगैछ । मुदा, दुनू 
मासक सास्कृतिक, धार्मिक ओ व्यावहारिक दृष्टिएँ अपन-अपन महत्त्व छैक । 
कौलिक संस्कृति ओ क्षेत्रविशेषक अनुरूप एकर विविध रूप दृष्टिगत होइछ । 


गा) “पराधीन ` सपनहुँ सुख नाही' कहल गेल छैक । वस्तुतः यदि प्रतिष्ठापूर्वक 
जीवन-यापन करबाक अछि तँ कर्मपथपर आरूढ़ एहि जीवन-संग्राममे बढैत 
चलू- सफलताक सोपाने नहि, अपितु लक्ष्य धरि पहुँचब आ सर्वत्र प्रतिष्ठाक पात्र 
बनब । पराधीन भऽकऽ जीवन जीयब कायरता थिक । 


111) यावत धरि अहाँ लग धन-सम्पत्ति अछि तावते धरि अहाँक मित्रो अहाँक संग 
रहताह । धन-सम्पत्ति चल गेलापर मित्र सेहो अहाँसँ ओहिना दूर भऽ जयताह, जेना 
रौदमे चलबा काल अपनहुँ देहक छाहरि दूर भऽ जाइत छैक । 


लोकक स्थिति मृगमरीचिका सदृश छैक । धन-सम्पत्ति लेल व्याकुल । आओर अधिक 
हो तकर चिन्तामे सदैव लागल । एकर कखनो अन्त नहि । संतोषक घाट नहायले नहि । 
परंच जे त्यागी, संतोषी आ अयाची अछि, सैह अमर होइछ । 


*बाडीक पटुआ तीत' ई लोकोक्ति मैथिलीमे अछि । घरमे लोक कतबो पैघ भऽ जाइत 
अछि, मुदा घर-समाज ओकरा कोनो तेहन मोजर देबा लेल तैयार नहि रहैत छैक । ई 
कहबी बड़ प्रचलित अछि । 


संक्षेपण, भाव-पल्लवन एवं 
निबंध-लेखन 

1) भूमिका 


2) साहित्य समाजक दर्पण 


19 
2) 
3) 
4) 
5) 
6) 


साहित्यकारपर समकालीन समाजक प्रभाव । 

साहित्य युगक प्रतिनिधित्व करैछ । 

साहित्यमे यथार्थक प्रतिपादन । 

साहित्यक भूमिका : संदर्भ सामाजिक परिवर्तनक- उदाहरणक संग । 
राष्ट्रीय एकताक परिप्रेक्ष्यमे साहित्यक प्रयोजन । 

सामाजिक संदर्भमे साहित्यकारक दायित्व । 


3) उपसंहार 


2) कोनो 


क्षेत्रक विकासक हेतु मातृभाषाक महत्त्व विशेष रहैत अछि । मातृभाषेमे चेतनाक 


पाठ पढ़ल जा सकैछ । माइक कोरक भाषाको मूल्यमे नहि आँकल जा सकैछ । एकरा 


माला 


जकाँ फूलक रूपमे गाँथल जा सकैछ । मूलतः कहल जा सकैछ जे मातृभाषा कोनो 


व्यक्तिक बौद्धिक ओ मानसिक विकासक हेतु स्वस्थ ओ सर्वश्रेष्ठ माध्यम थिक । 


3) जीवनमे प्रतिष्ठा अर्जित करबाक हेतु चरित्र-निर्माणक पाठ पढ़ब आवश्यक अछि । यदि 
नैतिकताक सम्यक बोध होइक, मानवताक महत्त्व बुझबाक जिज्ञासा होइक तँ कोनो 
व्यक्ति जीवनक चरम लक्ष्य धरि पहुँचबामे समर्थ भ5 सकैछ । चरित्र-निर्माणक अर्थ 


बुझने 


4) अहाँ 


ई संभव । 


कोनो एक विषयक चयन करू । पहिने ओकर रूपरेखा तैयार करू आ तखन 


समस्त बिंदुक पल्लवन करू । 

इकाइ 11 अनुवाद 


इकाइक रूपरेखा 


11.0 उद्देश्य 
11.1 प्रस्तावना 
11.2 अनुवाद शब्दक अर्थ ओ व्याख्या 
11.3 अनुवादक-प्रक्रिया (1): अर्थग्रहण 
11.3.1 शब्दबोध 
11.3.2 वाक्यबोध 
11.3.3 रचनाबोध 
11.4 अनुवादक प्रक्रिया (2): संप्रेषण 
11.4.1 शब्दक समुल्यताक सिद्धान्त 
11.4.2 श्लिष्ट शब्द 
11.4.3 वाक्यक समानार्थकताक सिद्धान्त 
11.4.4 रचनाक समानार्थकताक सिद्धान्त 
11.5 अनुवाद करबाक व्यावहारिक ज्ञान 
11.5.1 भाषाक प्रकृतिक ज्ञान 
11.5.2 शब्दक समुचित प्रयोग 
11.5.3 वाक्य-रचना 
11.5.4 अनुवाद में विभिन्न क्षेत्रक योगदान 
11.6 सारांश 


11.7 बोध प्रश्‍न / अभ्यासक उत्तर 


11.0 उद्देश्य 


अहाँ आधार पाठ्यक्रमक तेसर खण्डक एगारहम इकाइक अध्ययन करऽ जा रहल छी । एहिसँ 
पूर्वक इकाइमे अहाँ संक्षेपण, भाव-पल्लवन आ निबन्ध-लेखनक अध्ययन कऽ लेने छी । ई 
इकाइ अनुवादसँ सम्बन्धित अछि । फलतः एहि इकाइक अध्ययनक पछाति अहाँ- 


७ कहि सकंब जे अनुवाद की थिक, 

७ अनुवादक प्रक्रियाक वर्णन क5 सकब, 

७ इहो कहि सकब जे अनुवाद करैत काल कोन-कोन समस्या अबैत छैक, 

० आन-आन क्षेत्रमे भऽ रहल अनुवाद-कार्यक समस्या दिस संकेत क5 सकब, आ 
७ अहाँ स्वयं एहि प्रकारक अनुवाद-कार्य क$ सकब । 


11.1 प्रस्तावना 


अहाँ जाहि इकाइक अध्ययन कर5 जा रहल छी, ओकर प्रत्यक्ष सम्बन्ध अनुवादसँ अछि । 
आधार पाठ्यक्रमक एहि खण्डमे हम मैथिली भाषाक लेखनपर विशेष रूपे विचार कऽ रहल 
छी । एतऽ हम अहाँके अनुवादक व्यावहारिक ज्ञानसँ परिचित करबैत छी । अनुवादक 
सम्बन्धो लेखनेसँ अछि, मुदा एहन लेखन ओहि लेखनसँ एहि अर्थमे भिन्न अछि जे ई एक 

भाषाके दोसर भाषामे परिवर्तित करबाक काज करैत अछि। एहि ठाम सभसँ पहिने ई 
बुझाओल जायत जे 'अनुवाद' की थिक ? तत्पश्चात अनुवादक कतिपय प्रक्रियापर विचार 
करब । तखन एहि क्रमक समस्या आ किछु शुद्धाशुद्धिक चर्च करब । कहबाक तात्पर्य जे 
एहि इकाइमे अनुवादक सैद्धान्तिक परिचयक संगहि एकर व्यावहारिक ज्ञानोसँ अवगत होयब । 


एहि क्रमे हम अनुवाद-कार्यमे अबैत कठिनता आ सामान्य शुद्धाशुद्धिक चर्च करब । एकरा 
सङहि एहिसँ संबंधित बानगी निर्दिष्ट करैत पथ-प्रदर्शन कयल जायत, फेर अभ्यास देल 
जायत । हॅ, एकटा गप आरो जे अभ्यास करबाकाल अहाँ अपनाकेँ एकसर नहि बुझी, हम 
सङ रहब । कतिपय संकेतक माध्यमसँ हम बाटो देखबैत रहब । तत्पश्चात अहाँ स्वयं 
अभ्यासक बले अनुवाद-कार्यमे पण्डित भऽ सकब । मुदा ई सभटा निर्भर करैत अछि अहाँक 
मेहनति आ लगनशीलतापर । अंतमे बोध-प्रश्‍नक समाधान कयल जायत । तखन अहाँ अपन 
उत्तरको इकाइक अन्तमे देल गेल बानगी सङ मिलान करब, आ अपनहि अपन परीक्षण करब 
जे एखन धरि अहाँ कतेक सिंखलहुँ अछि । आउ, आब देखी जे अनुवादक अर्थ की होइछ 
आ एहि प्रकरणको कहल की जाइत अछि ? 


11.2 'अनुवाद' शब्दक अर्थ ओ व्याख्या 


अनुवाद काजमे हाथ लगयबासँ पहिने अनुवादक अर्थ जानि लेब आवश्यक अछि । एहिसँ ई 
स्पष्ट होयत जे अंहाँकें अनुवाद लेल कीसभ करबाक अछि । संस्कृत शब्दकोशमे ' अनुवाद'कँ 
पुनरावृत्ति कहल गेल अछि, जकर अर्थ होइत अछि फेरसँ कहब । मुदा, पुनरावृत्ति एक भाषासँ 
दोसर भाषामे नहि होइछ । आइ अनुवादक जे अर्थ प्रचलित अछि से एक भाषाक मूल 
रचनाको दोसर भाषामे राखब थिक । अंग्रेजी भाषामे अनुवादको 'ट्रांसलेशन' कहल जाइछ । 
एतऽ अनुवाद अथवा ट्रांसलेशनको सहज रूपमे एना परिभाषित कयल जा सकैछ- एक भाषामे 
प्रकट कयल गेल भाव एवं विचारको यथावत दोसर भाषामे प्रस्तुत करबे अनुवाद थिक । 


उपर्युक्त परिभाषासँ एतबा स्पष्ट भऽ गेल जे अनुवाद प्रक्रियामे कहलेके पुनः कहबापर जोर 
देल जाइत अछि । सूत्ररूपमे एकरा एना कहि सकैत छी- “कहलेकोँ फेरसँ कहब' । एहिमे 
"कहल' आ 'फेरसँ कहब'क महत्त्व एक रङ अछि । एकरा अन्तर्गत "कहल'को पुनः 'कहल 
जाय' ई आवश्यक अछि । अर्थात्‌ मूल लेखक जे लिखलनि, वैह अनुवादककोँ दोसर भाषामे 
कहबाक छनि । ते 'कहल' के बूझब आ बुझिकऽ प्रस्तुत करब अनुवादकक पहिल कर्तव्य 
होइत अछि । 'कहल'मे दुइ पक्ष महत्त्वपूर्ण होइछ । (1) विषय (2) भाषा । 'कथ्य'के नीक 
जकाँ बुझबा लेल अनुवादककँ विषय आ भाषा दुनूक पर्याप्त ज्ञान होयबाक चाही, किएक तँ 
जखन अहाँ कहल गेल विषय आ विषयको अनूदित करबाक रीतिकों गंभीरतासँ आत्मसात कऽ 
लेब, तखनहि अपन भाषामे तथ्यको राखि सकैत छी । एहिसँ ई तँ स्पष्ट भऽ गेल, जे मूल 
रचनाक भाव, विचार आ संवादक बिनु घटौने-बढौने ओहि प्रभावक अनुरूप कहब अनुवादकक 
कर्त्तव्य होइत अछि । ई अनुवादक पहिल आ महत्त्वपूर्ण सिद्धान्त थिक- शेष सभ सिद्धान्त 
एहीसँ सम्बन्धित अछि । 


अनुवादमे दुइ भिन्न भाषाक अस्तित्व होइत अछि-एक “स्रोत भाषा' आ दोसर “लक्ष्य भाषा' । 
“स्रोत भाषा'सँ तात्पर्य ओहि मूल भाषासँ अछि जकर अनुवाद कयल जाइछ तथा जाहिमे 
अनुवाद होइत अछि ओ “लक्ष्य भाषा' थिक । तेँ गृहीत विषयक संगहि स्रोत एवं लक्ष्य भाषाक 
स्वरूप ओ ओकर प्रकृतिक समुचित ज्ञान अनुवादक लेल आवश्यक अछि । 


बोध प्रश्‍न-1 
1) अनुवादककरा कहब ? उत्तर बुज्ञाकक लिखू । 


*११५११११११११११११११११११५१११५५१११५५९१५९५१५११५५९१५१५५५५५%५५५५१५५५१५५१५५४५१५५५११५९५५४५९५७७५५५११४४७९९११५९१५५१९९५१११११५९११५ 


१११११११११११११११११११११५१५१११५५१११५११५१५५११११५९१५१११५१५९९९१५५१११५५५१५५१५१११५५१५५९१५५१५५१५१५५५११५१९१५११५९५९११११५९११११११५११ 


2) निम्न कथनमे कोन शुद्ध आ कोन अशुद्ध अछि ? शुद्ध कथनक सोझाँ (सही-४)आ 
अशुद्ध कथनक सोझाँ (गलत-#)चेन्ह लगाउ । 


क) जाहि भाषासँ अनुवाद होइछ ओकरा लक्ष्य भाषा कहल जाइछ । (जे 
ख) जाहि भाषामे अनुवाद होइछ ओ स्त्रोत भाषा थिक । (तो 
ग) अनुवादकक हेतु दुनू भाषाक ज्ञान अपेक्षित नहि । (७ १ 
घ) अनुवाद लेल विषय आ मूल भाषाक ज्ञान अनिवार्य । ( ) 
3) निम्न विकल्पमेसँ ठीक विकल्प चुनि खाली स्थानके भरू । 'कहलके पुनः कहब... क 


अनिवार्य अंग थिक । (समाचार लेखन, अनुवाद, कविता, कथा) 


4) स्त्रोत भाषा आ लक्ष्य भाषाक तात्पर्यक स्पष्ट करू । 


11.3 अनुवाद-प्रक्रिया (1) : अर्थग्रहण 


अनुवादक सरल आ सहज परिचय एखन अहाँ प्राप्त कयलहुँ । एहि क्रममे ईहो पढ्लहुँ जे 
मूल भाषा आ स्त्रोत भाषामे निहित विचारके आत्मसात करब आवश्यक अछि । एकरा बिना 
अनुवाद संभव नहि होइछ । अनुवाद-प्रक्रियाके बुझबासँ पूर्व ई बुझि लेबाक अछि जे जाहि 
भाषासँ अनुवाद कयल जायत ओ “स्रोत भाषा' (हमर एहि पाठक संदर्भमे अंग्रेजी) आ जाहि 
भाषामे अनुवाद होयत ओ “लक्ष्य भाषा' (एहि पाठक संदर्भमे मैथिली) कहल जाइत अछि । 


अनुवाद-प्रक्रियाक दुइ चरण होइछ- प्रथम ' अर्थग्रहण' अथवा मूल रचनाक अर्थ बुझब आ 
दोसर चरण होइत अछि 'संम्प्रेषण' अथवा आन गोटाकेँ अपन भाषामे वैह कहन जे मूलसँ 
अर्थग्रहण कयने छी । संक्षेपमे 'बूझब' आओर 'कहब' दुइ गोट चरण अछि । 'बूझब' प्रत्येक 
पाठकक लेल आवश्यक एहि लेल अछि जे जाधरि ओ बूझत नहि ता धरि अपन भाषामे 
कहबाक हेतु समर्थ नहि भऽ सकैछ । ओना, बुझबाक प्रयास सभ पाठक करैत अछि । बानगी 
लेल उपन्यास अथवा कथा पढ़ैत काल जँ बीच-बीचमे अहाँ एकाध शब्दको नहियो बुझि पबैत 

छी तँ ओहिसँ अहाँक आनन्दमे विशेष बाधा नहि पड़त । कारण, कथाक प्रवाह भंग नहि होइछ । 
एतऽ “कथा' प्रमुख लक्ष्य थिक, ओतऽ एकाध शब्द महत्त्वहीन भऽ जाइछ । कथा-रसमे एकाध 
शब्दके नहियो बुझलासँ ओतेक अन्तर नहि पड़ैत अछि । मुदा 'अनुवादक' कोनो शब्दको 
छोडि आगाँ नहिः बढि सकैत छथि, कारण जेना हम अहाँके कहलहुँ जे अनुवादक एहिमे 
किछुओ घटयबा-बढ्यबाक अधिकारसँ वंचित रहैछ । 


11.3.1 शब्दबोध 


अर्थग्रहण लेल अहाँके चाही जे पहिने सामग्रीके खाहे ओ साहित्यिक हो अथवा असाहित्यिक- 
जकर अनुवाद होयबाक अछि, तकरा नीके-नाँ बेर-बेर पढि ली । पढ़ैत-पढ़ैत अहाँकें ओहि 
रचनामे किछु एहनो शब्द भेटत जकर माने अहाँ नहि जनैत होइ । एहना स्थितिमे अर्थज्ञान लेल 
अहाँ लग एकटा नीक शब्दकोश होयबाक चाही, जकर मदतिसँ रचनाक भाव स्पष्ट भ$ जाय । 
तात्पर्य जे जा धरि सभ शब्दक अर्थको नहि बुझि सकब, तावत धरि समग्र रचनाको नहि जानि 
सकब । 


शब्दक अर्थ एके टा नहि होइछ, कतोक भऽ सकैछ, ताहिमे उपयुक्त अर्थ समग्र प्रसंगक 
संदर्भमे अहाँक बुझऽ पडत । बानगीक संग एतऽ किछु बातकॅ स्पष्ट कर5 चाहब | यथा- 
अंग्रेजीक 1४७५ अत्यंत सरल शब्द थिक । एहि सरल शब्दक प्रयोग करैत दुइ गोट वाक्य 
अहाँक समक्ष अछि- एकटा मित्रक 11789 80 (0 Lucknow t०ni६॥' आ दोसर एक 
अफसरक जे अपन मातहतको डँटेत कहैत अछि-*४०७ 778५ ४० ००७' एहि दुनू वाक्यमे 
“४४५ क प्रयोगको नीक जकाँ जँ नहि बुझल जाय तँ अर्थ कदापि स्पष्ट नहि भऽ सकत । 
पहिल वाक्यमे 1४७५ 'भरिसक' अथवा 'भऽ सकैछ'क भाव दैत अछि, जाहिमे अनिश्चितता 
अछि- *भरिसक आइ हम लखनउ चल जाइ' जाहिमे “नहि जयबाक मन” अथवा "नहि 
जयबाक पलखति' निहित अछि । 


मुदा,अफसर ' ४०० 7789 ४० ॥०७' मे “आब तो भागह' अथवा 'आब तो निकलह एतऽसँ' 
क भाव निहित अछि । एहिठाम अफसरक तामसो प्रकट होइत अछि । 


एकटा आओर बानगी- My father is under the treatment of Dr. Sharma; 
His treatment of the subject is onesided ; 


Their treatment of their guest is commendable. 


स्पष्ट अछि, एहि तीनू वाक्यमे "7८४४ए०॥' शब्दक फराक-फराक अर्थ अछि आ जा धरि 
अहाँ प्रसंगानुरूप ई नहि ज्ञात क$ लेब जे एकर फराक-फराक की अर्थ थिक, ताधरि पूरा 
वाक्यक अर्थ बुझबामे नहि आओत । एहन स्थितिमे अहाँ सफल अनुवाद नहि कऽ पायब । 


11,3.2 ` वाक्यबोध 


शब्दका प्रसंगानुकूल कोशक मदतिसँ अथवा बिनु कोशक नीक जकाँ बुझि लेलाक पश्चातहिँ 
“वाक्यको बुझबाक प्रयास करू । कारण, वाक्यहिसँ भाषा बनैछ । अर्थो, की तँ एक वाक्यमे 
अथवा एकस बेसी वाक्यमे स्पष्ट होइत अछि । तेँ शब्दानुरूप वाक्यादिमे अर्थक मौलिकताको 
बुझबाक प्रयास वाक्यक संदर्भमे करबाक चाही । एहि आधारपर यावत अहाँ वाक्यमे प्रयुक्त 
शब्दसभक सार्थकताके नहि बुझि लेब आ पूर्ण भेल वाक्य अपन सम्पूर्ण अर्थवत्ताक संग 
अहाँक बुझबामे नहि आओत ताधरि शब्दक फराक-फराक अर्थ कोशसँ जानि लेबे समस्याक 
समाधान नहि थिक । वाक्यमे ओहि शब्दार्थथभक सार्थकताके बुझबो आवश्यक अछि । 
वाक्यमे शब्दक क्रमो महत्त्व रखैत अछि । कखनहुँ काल वाक्यको कतोक बेर पढ्लापर अर्थ 
स्पष्ट होइछ । जँ वाक्यक अर्थ स्पष्ट नहि भेल तँ फराक-फराक शब्दक अर्थक ज्ञानोसँ कोनो 


लाभ नहि होइत अछि । ते ध्यातव्य जे जँ अहाँ वाक्यक आशय नीक जकाँ नहि बुझि लैत 
छी तँ अनुवाद करब असम्भव अछि । शब्दक स्थानपर शब्दे राखि देलासँ अनुवाद नहि होइत 
अछि । जँ एहन होइत तँ सभक अनुवाद एके रङ भऽ जाइत आ सभकेओ ' अनुवादक' बनि 
जइतथि । सफल ओ सार्थक अनुवाद लेल स्रोत भाषा ओ लक्ष्य भाषा- दुनूक वाक्यक 
बनावटि आ ओकर प्रकृतिक समुचित ज्ञान अनुवादकक हेतु अनिवार्य होइत अछि । तखनहि 
दोष रहित अनुवाद संभव अछि । 


11.3.3 रचनाबोध 


कोनो शब्दक स्पष्ट अर्थ जानब अथवा बुझब अनुवादमे अनिवार्य होइछ । मुदा शब्दसभक 
'फराक-फराक अर्थक कोनो महत्त्व नहि होइत अछि । शब्दक अर्थ तँ वाक्य बनलाक 
पश्चातहिँ सार्थक होइछ । कारण, वाक्यक सभ शब्द एक संग मिलिए कऽ अर्थ दैत अछि । ते 
अहाँके अंततः ' रचना'क अनुवाद करबाक अछि, शब्द वा वाक्यक नहि । अतः अनुवादकके 
अनूदित होबऽवला रचनाक पर्याप्त ज्ञान होयबाक चाही । एना नहि भेलासँ मूल लेखक जे 
किछु कहऽ चाहैत छथि, अनुवादक ओहिसँ भिन्न ओकर दोसर आशय बहार क$ लेताह । 
विमर्शतः यैह कहल जा सकैछ जे अनुवादकके समग्र रचनाक आशयक ज्ञान होयबाक चाही 
आ ई तखनहि संभव भ5 सकैछ जखन ओ ओहि विषयक ज्ञाता होथि । एतावता विषयक 
समुचित ज्ञान रचनाक बोध लेल परमावश्यक अछि । 


एहि तरहेँ अनुवादक पहिल प्रक्रिया- अर्थग्रहणपर विचार करैत काल अहाँक सोझाँ तीन गोट 
तथ्य आयल- 

1) शब्दक सम्यक ज्ञान, 

2) शब्दसभक एहन प्रयोग जाहिसँ वाक्यक उचित अर्थ बहरा सकय, आ 

3) रचना ओ विषयक ठीक-ठीक ज्ञान । 


जखन ई तीनू तत्त्व एक-दोसरसँ मिलैत अछि, तखन अनुवादक मूलभाषामे निहित विचारको 
ठीक-ठीक बुझि पबैत अछि आ शुद्ध रूपमे अर्थ ग्रहण क5 पबैत अछि । 


बोध प्रश्‍न 2 


1) निम्नांकितमेसँ कोन पक्ष ' अर्थग्रहण’ लेल अपेक्षित नहि अछि ? (अशुद्ध विकल्पक 
सोझाँ (%) ई चेन्ह लगाउ) 


क) शब्दबोध 
ख) तर्कबोध 
ग) रचनाबोध 
घ) वाक्यबोध 


४) अनुवाद करबासँ पूर्व अनुवादकसँ कोन प्रकारक अपेक्षा राखल जा सकैछ ? चारि पाँतीमे 
उत्तर दियऽ । 


अनुवाद 


29 


व्यावहारिक मैथिली 


60 


11.4 अनुवादक प्रक्रिया (2) : सम्प्रेषण 


जेना हम पहिनहुँ स्पष्ट कयने रही जे 'सम्प्रेषण' अनुवादक दोसर महत्त्वपूर्ण प्रक्रिया थिक । 
एकर प्रक्रियागत विशेषता थिक आन भाषाक कथ्यके अपन भाषामे पुनरावृत्ति करब । 


कोनो साकांक्ष पाठक अथवा अनुवादक दुनू लेल मूल पाठकों गंभीरतासँ पढ़ब, बुझब आ 
ओकर सूक्ष्मसँ सूक्ष्म तथ्यके आत्मसात करब आवश्यक अछि । पाठक तँ ओतबहि पढिक5 
संतुष्ट ओ निश्चिन्त भऽ जाइत अछि, मुदा अनुवादको ओहि बातक पुनरावृत्ति करऽ पड़ैत 
छनि । जे लऽकऽ अनुवादकके बुझल वा पढ़ल तथ्यके अपना भाषामे कहबाक होइत छनि, 
एतऽ स्पष्ट भऽ जाइत अछि जे ओ मूल भाषामे कहल तथ्यको कोन सीमा धरि बुझि सकलाह । 
वास्तवमे एहि दोसर चरण- संप्रेषणमे ई ज्ञात होइछ जे ओ पहिल चरणमे कोन सीमा 
धरि सफल वा असफल रहलाह । एतऽ जँ ओ कुशलताक परिचय देलनि तँ अपन पाठकक 
मनपर वैह आ ओहिना प्रभाव स्थापित करबामे सफल भऽ सकैत छथि, जेना मूल लेखकक 
कृति पाठकको आकर्षित कयने छल होयत । अतः ओ सभ तरहे' 'समतुल्यता'क प्रयत्न करैत 
छथि । 'समतुल्यता'क . अर्थ अछि- मूल भाषामे प्रयुक्त समान अर्थवला शब्दको “लक्ष्य 
भाषा 'मे ताकब । 


11.4.1 शब्दक समतुल्यताक सिद्धान्त 


“समतुल्यता' सभसँ पहिने शब्दक स्तरपर सिद्ध कर5 पडैत अछि । जेना कि अहाँ पढ़ने छी 
जे अंग्रेजी वाक्यक प्रत्येक शब्दके बुझैत शब्दकोशक मदतिसँ ओकरा लेल ' प्रतिशब्द' अर्थात्‌ 
एहने अर्थ ध्वनित होबऽवला अपन भाषाक शब्द ताक5 पड्त । एहिमे दुइ प्रकारक अड्चन 
विशेष रूपें अबैत अछि- एक तँ ई जे जँ शब्दकोशक सम्पर्क करब तँ ओहिमे अहाँक एक 
शब्दक कतोक पर्यायवाची भेटत । एहिमेसँ एक गोट समीचीन शब्दक निर्वाचने बुद्धिमानीक 
परिचायक थिक । ओना, एक शब्दक प्रसंगक अनुरूप फराक-फराक अर्थ भ5 सकैछ, मुदा 
एक प्रसंगमे जे ओकर विशिष्ट अर्थ होयत, ओहने अर्थ प्रदान करऽवला शब्दक चयन अहाँ 
करी- एहिमे सम्पूर्ण प्रसंगक संदर्भमे शब्दक आन्तरिक ज्ञान अपेक्षित अछि । ई सभ तँ भाषाक 
ज्ञान आ अभ्यासहिसँ संभव अछि । अहाँके पूर्वमे एकटा बानगी देने रही- Treatment 
शब्दक. । पहिल वाक्यमे एकर प्रतिशब्द (पर्यायवाची शब्द) 'चिकित्सा', दोसरमे 'प्रतिपादन' 
आ तेसरमे 'व्यवहार' होयत । एतऽ कोन शब्दक प्रयोग संदर्भक अनुकूल होयत- एकर 
ठीक-ठीक ज्ञान अनुवादकक हेतु परमावश्यक अछि । 


शब्दक अनुवादनमे एक गोट आओर कठिनता अबैछ । एकर एक कारण ई अछि जे एक 
भाषामे प्रयुक्त शब्दक सटीक पर्याय दोसर भाषामे नहि भेरैत अछि । एहन स्थितिमे ई 
आवश्यक अछि जे हम समान अर्थक शब्दमेसँ प्रसंगक अनुरूप सभसँ बेसी सटीक शब्दक 
चयन करी, अन्यथा वाक्यक समुचित अर्थ व्यक्त नहि भ$ सकत । बानगीक लेल अंग्रेजीक 
तीन गोट शब्द द्रष्टव्य थिक- Church, Cathedral, Chape!- एकरा लेल 'गिरजाघर' 
“महामंदिर' आ ' प्रार्थनागृह' शब्द उपलब्ध अछि । एतऽ महामंदिर आओर प्रार्थनागृह कहलासँ 
Cathedra] एवं C३९] क बोध नहि भऽ सकैछ । 'कैथीडूल' मूल गिरजाघर कहबैत अछि, 
विशप जकर' मुख्य होइत छथि । विशपक अधीन आन-आन गिरजाघर अबैछ । चेपल एक 
गोट छोट सन प्रार्थनागृह होइत अछि, जे मूल गिरजाघर अथवा कैथीडूलक अन्तर्गत स्थित होइत 
अछि । स्कूल, अस्पताल आदिमे सेहो 'चेपल' भऽ सकैछ, जतऽ लोक व्यक्तिगत रूपस प्रार्थना 
कऽ सकय । एकर एकेटा समाधान अछि जे उचित शब्द (ठीक अर्थको बोध करऽवला शब्द) 
नहि उपलब्ध होयबाक स्थितिमे ओहि शब्दसँ सम्यक अर्थको निर्दिष्ट करऽवला शब्दक प्रयोग 
कयल जाय । एकटा विकल्प आर अछि जे 'अथवा'क प्रयोग करैत वाक्यको अभिप्रायसंगत 


पक्त 


बनाओल जा सकैछ, जेना ९4९०४०१ अथवा महामंदिर, 0४००० अथवा प्रार्थनागृह । लक्ष्य 
भाषामे कतिपय शब्द रहितो अनुवादकक सतर्कता आ क्षमताक संग ओहिमेसँ एकटाक चयन 
कर5 पड़ैत छनि । एकहि शब्दक कतोक अर्थ होइछ अथवा भिन्न-भिन्न प्रसंगमे ओकर 
भिन्न-भिन्न अर्थ होइत अछि । मानि लियऽ जेना एक गोट वाक्य अछि : 10८ ला 
innocent people in Panjab must be condemned! 


शब्दकोशमे "०००८९०४ शब्द ' निर्दोष, निष्पाप, निरपराध, निष्कपट, अबोध, निरीह, सोझ, 
अहानिकारक' आदि समानार्थक शब्दक उल्लेख अछि आओर '०॥०९००९०' क 'निंदा 
करब, ग्रहण करब, दोषी बनायब, अपराधित करब, दण्डाज्ञा देब, दण्ड देब, अहदी कहब, 
निराकरण करब, कब्जा कऽ लेब, रोग असाध्यक संकेत देब, आदि अछि । आब उपर्युक्त 
वाक्यमे दुनू शब्द लेल कोन अर्थ सभसँ बेसी सटीक बैसत वा समुचित होयत, ई अहाँ अपन 
ज्ञानक अनुरूप निर्णय करब । एही लेल कहल जाइत अछि जे विलक्षण अनुवादक अधलाहो 
शब्दकोशक सदुपयोग कऽ लैत अछि आ अधलाह अनुवादक नीको शब्दकोशक दुरुपयोग कऽ 
बैसैत अछि । फलतः अनुवादक अर्थक अनर्थ कऽ दैत अछि | जँ अहाँ एहन अनुवाद करी- 
'सोझ लोकक हत्यादिके कब्जा क$ लेबाक चाही' अथवा 'निष्कपट लोकक हत्याक 
निराकरण होयबाक चाही' तँ एकर कोनो अर्थ नहि बहरायत- अर्थक अनथों भऽ सकैत अछि । 
एहि वाक्यमे [०००९४ लेल ' निरपराध' शब्दक प्रयोग करऽ पड्त आओर * ९०१५९००९०' 
क लेल निन्दा अथवा भर्त्सनाक, तखनहि वाक्य अपन अभीष्टक अर्थ देत । 'पंजाबमे 
निरपराध लोकक हत्याक निन्दा कयल जयबाक चाही' । 


अतः ध्यान रखबाक चाही जे उपलब्ध समानार्थकमेसँ जे सभसँ उपयुक्त अर्थ-क्षमता द्योतित 
करय, ओहने शब्दके अनुवाद लेल चयन करबाक चाही । 


11.4.2 श्लिष्ट शब्द 


श्लिष्टक अर्थ थिक 'सटल' । अर्थात्‌ श्लिष्ट शब्दक माने भेल 'ओहन शब्द जाहिमे एकसँ 
बेसी अर्थ सटल रहैछ' । कतहु-कतहु लेखक एक शब्दक प्रयोग एक संग एकसँ बेसी अर्थमे 
करैत छथि तँ एहन स्थितिमे अनुवादकक हेतु अनुवादन कार्य दुरूह भऽ जाइछ । उदाहरण- 
If he drinks too much he will pay for it later’ एतऽ 'P29' शब्दक अर्थ ' भुगतान करब' 
अथवा “कष्ट भोगब' अभीष्ट अछि । एहिठाम अनुवाद कालमे अनुवादकके साकांक्ष रहबाक 
चाही जाहिसँ प्रयुक्त भेल श्लिष्ट शब्दक ठीक-ठीक अर्थ अभिव्यंजित भऽ सकय । मुदा, 
एहन पर्याय आनहु भाषामे उपलब्ध भऽ सकत से संभव नहियो' भऽ सकैछ । तखन 
अनुवादककों व्याख्याक मदति लैत एकसँ बेसी शब्दक माध्यमे वक्ताक भावके' स्पष्ट करऽ 
पड़ैत छनि । मुदा एहि प्रक्रियासँ बचले रहब नीक थिक । तथापि, व्याख्या अथवा 
स्मष्टीकरणक बेगर्ता पड़ने करय तँ एकरा लेल टिप्पणीक मदति लेब बेसी उपयुक्त होयत । 


एहि “शब्द-समानार्थकताक सिद्धान्तके हम 'शब्द-प्रतिशब्द'क सिद्धान्तो कहि सकैत छी । 


11.4.3 वाक्यक समानार्थकताक सिद्धान्त 


अंग्रेजीक कोनो रचनामे प्रयुक्त शब्दके अनुवादक कतेक नीक जकाँ बुझ सकल छथि आ 
ओहि शब्द सभके अपन भाषामे समानार्थक चयन कोना कयलनि अछि, ओकर सटीक 
प्रयोगक बानगी अनूदित वाक्येसँ होइछ । अनुवादकक क्षमता तँ अनुवाद कयल गेल अंशक 
सार्थकते व्यक्त करैत अछि । एतबे नहि, ओ जाहि वाक्यको बनौलनि ओ व्याकरणक दृष्टिसँ 
अनुकूल हो आ ओहिमे मूल अंग्रेजी शब्दक अनुकूल समानार्थक चयन कयल गेल हो । ईहो 
आवश्यक अछि जे वाक्यक वैह प्रभाव पड़य जे मूल भाषाक पड़ैत अछि । फलतः पूरा 
वाक्यक अर्थक सम्प्रेषण लेल अनुवादकको कखनहुँ चयन कयल गेल शब्दमे परिवर्तनक 

बेग्ता पडि सकैत छनि, कखनहूँ ओहिमे जोड्बा वा घटयबाक प्रयोजन पड़ि सकैत छनि, 
कखनहूँ काल तँ कतोक वाक्यको एके वाक्यमे उतार$ पडि सकैत छनि। एहिमे अनूदित 
वाक्यक जे महत्त्व अछि ताहिसँ बेसी अनुवादकक निष्ठा ओहिमे निहित अर्थ वा मन्तव्यमे 
होइत अछि । एहि सम्बन्धमे हम, 'वाक्यबोध' (11.3.2)क अन्तर्गत संक्षिप्त संकेत देने छी, 
मुदा एतऽ किछु विस्तारमे जयबाक प्रयोजन अछि । 


स्मरणीय थिक जे दुइ भाषाक वाक्य-रचना एक रङ नहि होइछ । ओहिमे शब्दसभक क्रम 
समान नहि होइत अछि । तें अशुद्ध वाक्य-प्रयोगसँ बचबा लेल मूल भाषाक शब्दक्रमक आँखि 
मूनि आुनसरण करब उचित नहि थिक । एहि लेल प्रयास ई करबाक चाही जे वाक्यक अर्थको 
बुझल जाय आ ओकरा छोट-छोट वाक्यमे अभिव्यक्त कयल जाय । एहिसँ वाक्य सुगठित 
बनत । नमहर वाक्यमे अर्थ छिडिअयबाक डर रहैत अछि । तें छिडिआयल वाक्य प्रभावहीन 
तँ होयबे करत, सङहि अशुद्ध सेहो होयत । असलमे सभसँ पैघ बात तँ ई होइत अछि जे 
अहाँक वाक्यमे अपन भाषाक वाक्य-रचनाक प्रकृतिक सेहो रक्षा हो आ अर्थों पूर्णरूपेण स्पष्ट 
होइत रहय :। एहि प्रकारे लक्ष्य भाषाक सहजता बनल रहत । सहजताक यैह सिद्धान्त 
अनुवादक-लेल प्रकाश-स्तम्भ होइछ । 


किछु बानगी': 


अंग्रेजीक सोझ-साझ एक गोट वाक्य अछि जाहिमे तीन गोट शब्द प्रयुक्त भेल अछि- '५०१ 
¡५।०४९'। जँ एकर अनुवाद “ईश्वर प्रेम थिक' करी तँ दुइ गोट बातपर ध्यान देबाक होयत- 
"थिक'क जे स्थान मूल वाक्यमे अछि, अनुवादमे नहि । दोसर “ईश्वर प्रेम थिक' वाक्य स्वयंमे 
अद्हा-छिदहा .आ असंगत लगैत अछि । एहिमे अपन भाषाक सहज प्रकृति खण्डित भ5 गेल 
अछि, से लगैत अछि । ते एकर वाक्य-निर्माणमे जाधरि अपना दिससँ किछु जोडूब नहि 
ताधरि वाक्य ओहिना उटपटांग लगैत रहत । अतएव विकल्प रूपमे “प्रेम ईश्वरेक पर्याय थिक' 
अथवा 'ईश्वर प्रेम-रूप थिकाह' कहल जा सकैछ । उपर्युक्त वाक्यमे किछु-ने-किछु जोडल 
गेल अछि, से सहजहि अहाँ देखि सकैत छी । 


एकटा आरो बानगी देखल जा सकैछ : The existence of quorum is a must for a formal 
९९६ एहि वाक्यक- ' औपचारिक बैसाड लेल कोरमक अस्तित्व आवश्यक होइत अछि' । 
एक तँ एतऽ "कोरमक अस्तित्व'मे असंगति अछि, जे अपन भाषाक प्रयोगक संदर्भमे प्रकृतिगत 
मेल नहि खाइत अछि । दोसर ¡5 क अपन भाषामे दुनू प्रकारक अनुवाद भेटैत अछि- ' अछि' 
वा 'थिक' आ 'होइत अछि अहाँके' ध्यान रखबाक अछि जे कत5 कोन अनुवाद वांछित 
होयत । एकरा एना अनुवाद कयल जयबाक चाही- ' औपचारिक बैसाड लेल कोरम 
आवश्यक होइत अछि: ।' एतऽ अपन भाषाक प्रकृतिक ध्यान राख5 पड्त । अंग्रेजीक एहि 
वाक्य "६ was pleasent surprise (0 me' क रहरहाँ एना अनुवाद कऽ देल जाइछ : ' एहिमे 
हमरा सुखद आश्चर्य भेल' । मुदा ई अनुवाद ने तँ सटीक लगैत अछि आ ने एहिमे अनुवादक 
विशेषता ओ गठन अछि । ते, एकर अनुवाद जँ एहि प्रकारें कयल जाय- "एहिसँ हमरा 
आश्चर्यो भेल आ हर्षो' तँ नीक लागत । अनुवादमे वाक्य-रचनाक परिर्वतनक बानगी देखू- 


पु shall go with you to the meeting if you come in ४716' सनक वाक्यक अनुवाद लोक 
एना करैछ- 'हम अहाँक सडे बैसकमे जायब, जँ अहाँ समयपर अयलहुँ ।' मुदा ई 
वाक्य-रचना अपन भाषाक प्रकृतिसँ मेल नहि खाइत अछि । एकर अनुवाद एना होयबाक 
चाही: ' अहाँ समयपर अयलहुँ तँ हम बैसकमे चलब ।' वाक्यमे शब्दक क्रम बदलि गेल अछि 
आ 'जायब' क स्थानपर “चलब' क्रियाक प्रयोग जानि-बुझिक5 कयल गेल अछि, कारण 'सङ 
जायब' मे लगैत अछि जेना अहाँ कोनो तेसर व्यक्तिक सडे गप कऽ रहल छी, जकरा सडे 
अहाँकेँ जयबाक अछि, ओकरहिसँ गप करबामे 'संङ चलब' प्रयोग उचित अछि । 


कखनहूँ काल लक्ष्य भाषाक प्रकृतिक ध्यान नहि राखि मूल भाषा, अर्थात्‌ स्रोत भाषाक 
प्रकृतिक अनसरण कयलासँ आ वाक्यमे शब्दके उचित स्थानपर नहि रखलासँ अनर्थो भऽ 
सकैत अछि । एकबेर रेडियोसँ एकटा सूचना प्रसारित भेलैक । भरिसक ई सन्‌ 1950-51 
ई0 क घटना थिक । पं. जवाहर लाल नेहरू तखन प्रधानमंत्री रहथि । देशक विभाजनक तुरंते 
सरकार अनेक समस्यासँ ग्रस्त छल । एक समस्या ओहि स्त्रीणक छल, जकरा दुनू दिस 
बलात्‌ भगाकऽ अपरहरण कयल जा रहल छलैक । 


एक साँझ संसदमे ओहि समस्याक संदर्भमे प्रधानमंत्री भाषण देलनि आ ओहि वक्तव्यपर कोनो 
सदस्य बयान दऽ रहल छलाह- 'Referring to Prime Minister Shri Jawahar Lal 
Nehru's statment regarding kidnapped women, Shri---said "---' एकर अनुवाद 
समाचारपत्रमे जे प्रकाशित भेल से एना छल- 


“प्रधानमंत्री श्री जवाहर लाल नेहरू द्वारा भगाओल गेल स्त्रीगणक सम्बन्धमे देल गेल 
वक्तव्यक दृष्टान्त दैत श्री... कहलनि...'' देखू एतऽ वाक्यमे' केहन अनर्थ भेल अछि ! एहि 
वाक्यमे जँ थोड-बहुत परिवर्तन करैत एना कहल जाय ' भगाओल गेल स्त्रीगणक सम्बन्धमे 
प्रधानमंत्री श्री जवाहर लाल नेहरूक वक्तव्यक प्रसंग...।' तँ वाक्य सार्थक भऽ जाइत अछि । 
अतः वाक्यमे शब्दक समुचित 'स्थापन'क विशेष स्थान होइछ आ ओहिसँ वाक्यमे 
' अभिव्यक्ति-क्षमता अबेत अछि । एकरा अभावमे अर्थक अनर्थ भऽ सकैत अछि । 


11.4.4 रचनाक समानार्थकताक सिद्धान्त 


अहाँ पढि गेल छी जे शब्द, शब्दक क्रम, वाक्य ओ वाक्यक योजना, सभ रचनाक अनिवार्य 
अंगं होइत अछि । वास्तवमे 'शब्द' लेल 'प्रतिशब्द'के ताकब आ “वाक्य' लेल 'प्रतिवाक्य' 
निर्माणक प्रयत्न, 'रचना'क स्थानपर “प्रतिरचना'क निर्माण लेल होइत अछि । कतऽ 
घटाओल-बढ़ाओल जाय, कत5 कोशगत अर्थसँ भिन्न अर्थ लगाओल जाय, कतऽ शब्दक 
क्रममे परिवर्तन कयल जाय, कतऽ एक वाक्यको तोडि एकसँ अधिक वाक्यक निर्माण कयल 


जाय आ कतऽ एकसँ बेसी वाक्यको एक वाक्यमे गठित कयल जाय- ई सभ युक्ति अनायासे ` 


नहि अबैछ । एकरा लेल अनवरत श्रम आ अभ्यासक बेगरता होइत अछि । 


अनुवाद केहन भेल अछि- ई देखबा लेल अहाँकेँ चाही जे अंग्रेजीक मूल रचना अथवा 
अवतरणकें एक कात राखि पाठकक रूपमे ओकरा स्वतंत्र रचना वा अवतरण मानि पढ़ी । 
जँ ओहिमे भाषा आ भावधाराक प्रवाह अवरुद्ध नहि लागय तँ मानि लेबाक चाही जे अहाँ 
लक्ष्यभाषाक सहजताक रक्षा कऽ पौलहुँ अछि । अनुवाद एक कला थिक आ ओकर सफलता 
एहीमे निहित अछि जे ओ अनुवाद भैयोकऽ अनुवाद नहि लागय । पाठकको ई अनुभव नहि 
होइक जे रचना मूलतः कोन भाषामे अछि । दोसर शब्दमे, अनुवाद जँ अपना पयरपर ठाढ़ भ5 
सकय तँ तकरा सफल मानबाक चाही । 


बोध प्रश्‍न 3 

11) निम्नलिखित विकल्पमेसँ रिक्त स्थानके भरू- 


शब्दक प्रयोग करैत काल... क ध्यान रखबाक चाही । (क्लिष्टता, सहजता, प्रसंग, 
उच्चारण) i 


111) नीचाँमे अंग्रेजी भाषाक अनुवाद लेल एक पंक्ति अछि, जकरा बुझाओलो गेल अछि । 
अहाँ बिनु पछिला अभ्यास देखने उचित अनुवाद करू आ उत्तर कोष्ठकमे लिखू । 


The Killing of innocent peopole in Panjab must be condemned. 

क) पंजाबमे निष्कपट लोकक हत्याक निराकरण होयबाक चाही । 

ख) पंजाबमे सोझ लोकक हत्याको जब्त कऽ लेबाक चाही । 

ग) - पंजाबमे निरपराध लोकक हत्याक निन्दा कयल जयबाक चाही । 

घ) पंजाबमे निष्पाप लोकक हत्याक निराकरण करबाक चाही । ( ) 


1४) एतऽ नीचाँमे अंग्रेजीक एकटा वाक्यको देखू । एहि वाक्यक किछु अनुवादो देल गेल 
अछि । एहि अनुवादमेसँ सभसँ सटीक ओ उचित अनुवादक चयन करू । 


1 shall go with you to the meeting if you come in time. 
क) हम अहाँक सङे बैसकमे जायब जँ अहाँ समयपर आबि गेलहुँ । 
ख) अहाँ समयपर आबि गेलहुँ तँ हम अहाँ सङ बैसकमे चलब । 


ग) जँ अहाँ समयपर आयल रहितहुँ तँ हमहूँ अहाँक सङ बैसकमे चलितहुँ । 


घ) जँ अहाँ समयसँ नहि अयलहुँ तँ हम बैसकमे नहि जायब । ( ) 
11.5 अनुवाद करबाक व्यावहारिक ज्ञान 


एखन धरि अहाँ अनुवादक सैद्धान्तिक बिन्दु आ विभिन्न समस्याक जनतब प्राप्त कयलहुँ 
अछि । सिद्धान्त कोनो काजके आरंभ करबा लेल नितांत आवश्यक अछि । ओना, कहल 
जाइछ जे सैद्धान्तिक ज्ञानक सार्थकता तखनहि संभव अछि जखन ओकरा व्यवहारमे आनल 
जाय । एतऽ अहाँ अनुवाद करब सिखैत छी । जाधरि अहाँ स्वयं अनुवादक समस्यासँ जुडूब 
नहि, ताधरि अहाँ अनुवाद सिखि सकब, से कठिन । अनुवाद कलाक ज्ञान प्राप्त करबाक हेतु 
जे प्रक्रिया एतऽ अपनाओल जा रहल अछि, ओ एहि प्रकारक अछि- पहिने एक गोट 
अंग्रेजीक उदाहरण देल जायत आ ओकर शुद्ध अशुद्ध अनुवाद अहाँक सोझाँ राखल जायत । 
अशुद्ध कतऽ अछि से अहाँकेँ कहि देल जायत । फेर अहाँके एक गोट अभ्यास देल जायत । एतऽ 
अहाँ अनुवाद करू आ इकाइक अंतमे अभ्यासक उत्तरसँ मिलाउ । एहि प्रकारे अहाँ अनुवाद 
करबाक प्रक्रिया बुझि जायब । अहाँके अनुवाद सिखबासँ पहिने हम ई मानिकऽ चलैत छी 
जे अहाँ अंग्रेजी पढ़िकऽ बुझ सकैत छी आ अपन भाषा अथवा आन भाषाक (जाहिमे अनुवाद 
करबाक अछि) नीक ज्ञान रखैत छी । जँ एना नहि अछि तँ अंग्रेजीसँ अपन वा आन' भाषामे 
अनुवाद नहि कयल जा सकैछ । 


11.5.1 भाषाक प्रकृतिजन्य ज्ञान 


अनुवाद करबा काल अनूदित भाषाक प्रकृतिक रक्षा अनुवादकक प्रथम दायित्व होइत अछि । 
एतऽ अंग्रेजी भाषाक दूइ गोट वाक्य उद्धत अछि- 
ij Iwonder if this is true. 


i) Ihave two sons. 


उपर्युक्त कथनक अनुवाद जँ मैथिली भाषाक प्रकृतिकैँ ध्यानमे राखि नहि कयल जाय तँ वाक्य 
एहन होयत- 


1) हमरा आश्चर्य होयत जँ ई सत्य अछि । 
1) हमरा लग दू पुत्र अछि । 


' 1 लगाकऽ अंग्रेजीमे जे वाक्य बनैत अछि, ओकरा मैथिलीमे परिवर्तित करबा काल साकांक्ष 
रहबाक चाही । अनुवादककों एहि कालमे “लक्ष्य भाषा'क प्रकृति (एतऽ मैथिली)क ध्यान 
राखब अनिवार्य अछि । जेना ऊपर देल गेल पहिल अंग्रेजी वाक्यक अनुवाद एहि प्रकारक 
होयत- "हमरा एकर सत्यतामे संदेह अछि ।' 


अंग्रेजीक दोसर उदाहरणमे '०४९' लगाकऽ वाक्य बनाओल गेल अछि । एहि ॥०४९ क 
अनुवाद कतोक प्रकारें कयल जा सकैछ । जेना 71०४९० ०० हमरा लग एक गोट कलम 
अछि : 118४९० 8० हमरा जयबाक अछि, 112४९ 162: 719 ०10 [००-हम अपन पुरना नौकरी 
छोडि देलहुँ, 11150९ accepted 015 012019 हम एहि सिद्धान्तको स्वीकार कयलहुँ । ऊपरमे 
'॥३४९'क जे उदाहरण देल गेल- 1 ४९ ४५० ४००४;एकर अनुवाद होयत- “हमरा दूटा पुत्र 
छथि ।' ई अनुवाद भाषाक प्रकृतिक अनुकूल अछि । 


अभ्यास 1 
आब किछु एही प्रकारक अंग्रेजीक वाक्य. प्रस्तुत अछि । एकर अनुवाद अपन भाषामे करू - 


क) 1 doubt if he will come. 

ख) We wonder if he accept this. 

ग) 1 doubt if Ram will be going. 

घ) I am not sure if you can do this. 


ङ) Ido not think if this is a good book. 


अभ्यास 2 
आउ, आब ४४५८ लागल किछु वाक्यक अनुवाद करी- 


क) I have three doughters. 
ख) I have lost my pen. 
ग) 119५6 10 idea. 


घ) Ihave passed B.A. Examination. 


अनुवाद 

ङ) 1180609 headache. 
च) Ihave fever. 
छ) Ihavea pen. 


ज) I have pain in my neck. 


11.5.2 शब्दक उचित प्रयोग 


अनुवाद करैत काल शब्दक समुचित प्रयोग आ प्रसंग अनुवादपर विशेष रूपसँ ध्यान देबाक 
चाही । कारण, शब्दकोशमे एकहि शब्दक कतोक अर्थ होयबाक प्रमाण अछि । ई अहाँक 
भाषा-ज्ञान, विवेक ओ ज्ञानपर निर्भर अछि जे अहाँ शब्दक कोन अर्थक चयन करैत छी । 
जँ प्रसंग अहाँके बुझबामे आबि गेल अछि तँ शुद्ध ओ उचित शब्दार्थक चयन अहाँ करबे 
करब | एतऽ एक गोट उदाहरणक माध्यमे ई तथ्य स्पष्ट भऽ सकैत अछि । एक शब्द अछि- 
'Operation' । एहि शब्दक प्रयोग दू टा वाक्यमे कयल जा रहल अछि । एतऽ देखबाक ई 
अछि जे प्रसंग ओ संदर्भक अनुरूप शब्दक अर्थ कोना बदलि जाइत अछि- 


ij The operation done by Doctor is successful. 


ii) The police operation in that area was a failure. 
अनुवादः 

1) डॉक्टरकों 'शल्य-क्रिया'मे सफलता भेटलनि । 

11) एहि क्षेत्रमे पुलिसक ' कारवाइ' असफल रहल । 


एहि दुनू उदाहरणमे '0९३४००' क अनुवाद फराक-फराक कयल गेल अछि । एकर 
एकमात्र कारण अछि जे संदर्भक अनुरूप शब्दक अर्थमे परिवर्तन आबि गेल अछि । अर्थात्‌ 
डॉक्टरक संदर्भमे 'कारवाइ' पुलिसक संदर्भमे “शल्य-क्रिया'क प्रयोग कयल जाय तँ कोनो 
अर्थ नहि बहरायत । अतः शब्दक अर्थ प्रसंगानुरूपे लगयबाक चाही आ प्रसंगक अनुरूपहि 
एकर प्रयोग करबाक चाही । 


आब अहाँ एही प्रकारक वाक्यक अनुवाद करू । अहाँक मदति लेल *शब्द'क भिन्न-भिन्न 
अर्थ देल जा रहल अछि- 


अभ्यास 3 


क) Treatment’ of patient by doctor was not satisfactory. 
ख) Treatment’ of subject by scholar was not satisfactory. 
T) Interest? rate of bank is very high’ 

घ) He has no interest? in sports. 

ङ) His main aim*is to be an L.A.S. Officer. 


च) His aim was not accurate’ 50 he could not win the gold medal in shooting. 


कठिन शब्दक अर्थ अनुवाद 


1) Treatment व्यवहार, प्रतिपादन, विवेचन, चिकित्सा, उपचार, इलाज । 
2) एगाह$९- अधिकार, लाभ, स्वार्थ, रुचि, सूद, व्याज । 

3) पाक्ला- उँच, बेसी । 

4) ^~ लक्ष्य, निशाना लगायब । 


5) 8&८८ए४८- ठीक, अचूक । 
11.5.3 वाक्य-रचना 


अनुवादमे वाक्य-रचनाक विशेष महत्त्व अछि । ते एहि लेल उचित शब्दक चयन आ लक्ष्य 
भाषाक प्रकृतिक अनुसरण उचित रीतिएँ करब आवश्यक अछि । मुदा, जँ वाक्य-रचना सरल 
नहि अछि तँ अनुवादक लक्ष्य पूर्ण नहि भऽ सकैछ । अहाँ पढि चुकल छी जे “स्रोत भाषा'क 
तथ्य “लक्ष्य भाषा'मे यथावत प्रस्तुत करब अनुवादकक लक्ष्य थिक | जँ अनुवादकक 
वाक्य-रचना सरल ओ बुझबा योग्य नहि हो तँ "स्रोत भाषा'क तथ्य “लक्ष्य भाषा'मे स्पष्ट नहि 
भऽ सकैछ । 


ओझरायल वाक्यक सभसँ पैघ कारण नमहर वाक्यक निर्माण होइछ । अतः अनुवाद करबा 
काल छोट-छोट सरल वाक्य बनाओल जयबाक चाही । जँ स्रोत भाषा (अंग्रेजी)क वाक्य 
नमहर .अछि तँ अहाँ ओहि वाक्यको भिन्न-भिन्न इकाइमे वा खण्डमे विभाजित करू । अहाँ 
एहन-एहन छोट वाक्य बनाउ जे स्त्रोत भाषामे कहल तथ्य यथावत लक्ष्य भाषामे आबय । 
एकटा. बानगी द्रष्टव्य- 


"The company required large amounts of money to wage wars both in India and 
on the high seas and to maintain naval forces and armies and ferts and trading 
posts in India." द 


अनुवाद 

''कंपनीके भारत आओर बीच समुद्रमे युद्ध करबा लेल तथा अपन जल ओ स्थल सेना एवं 
भारतमे अपन किलासभ तथा व्यापारिक चौकीक रक्षा करबा लेल, बहुत रीशक बेगरता छल ।'' 
आब एही अनुवादको छोट-छोट वाक्यमे तोडिक5 देखू- "“कंपनीको भारतीय भूमिपर स्थित 
अपन किला आ व्यापारिक चौकी सभक रक्षा करबाक छल । अपन जल ओ थलसेनाके' सेहो 
व्यवस्थित करबाक छल । भारतक भीतर आ बीच समुद्रमे अपन हितक रक्षार्थ युद्ध करबाक 
छल । एहि लेल ओकरा बहुत बेसी राशिक प्रयोजन छलैक ।'' 


अहाँके दुनू अनुवादक अध्ययन करैत कालं ई अनुभव होयत जे छोट-छोट वाक्यमे कयल 
गेल अनुवाद सरल आ स्पष्ट बुझऽवला अपन भाषाक प्रकृतिक अनुकूल अछि । अनुवादक 
क्रममे जँ अहाँ वाक्य बनयबा लेल किछु शब्द अपना दिससँ जोडैत छी तँ ताहिसँ कोनो क्षति 
नहि, बशते ओ स्रोत भाषामे कहल तथ्यमे ने परिवर्तन आनय अथवा ने अर्थमे कोनो व्यवधान 
बनय । 


अहाँकेँ एकटा अभ्यास देल जा रहल अछि, जकरा छोट-छोट वाक्यमे तोडि क5 अनुवाद करू । 
अपन अनवादको इकाइक अंतमे देल गेल बानगीक उत्तरसँ मिलान करू । 


क) Both the objectives: the monopoly! of trade and control over financial re- 
sources were rapidly’ fulfilled, and beyond the imagination? of Directers of 
the East India Company when Bangal and South India rapidly came under 

ख) The East India Company now aquired direct control over the state rev- 
enues of the conquered areas and was in a positian to grab‘ the accumulated 
wealth’ of the local rulers, noble Zamindars. 


कठिन शब्दक अर्थः 

1) Monopoly- एकाधिकार 

2) उेक्कांता- शीघ्रतापूर्वक 

3) Beyond the imaginatian- कल्पनातीत 

4) Acquired direct control. प्रत्यक्ष अधिकार प्राप्त भऽ गेल छल । 
5) State revenu९५- राजस्व 

6) (७४०४०- छीनब 

7) Accumulated १४९द्योधा-एकत्र धन 


11.5.4 अनुवादमे विभिन क्षेत्रक योगदान 


एखन धरि अहाँ अनुवादक सामान्य समस्यासँ परिचित भऽ ओकर निदानक प्रयास कयलहुँ 
अछि । ई अनुवादक आधारभूत आवश्यक तत्त्व थिक । आब अहाँक परिचय विभिन्न क्षेत्रमे 
होइत अनुवादसँ कराओल जायत । विभिन्न क्षेत्रक तात्पर्य थिक विज्ञान, मानविकी, समाज 


विज्ञान, सरकारी कार्यालयसभमे होइत अनुवाद । एकर अतिरिक्त साहित्यिक अनुवाद आ 


स्वतंत्र अनुवाद(समाचारपत्र लेल अनवुद)क सेहो हम परिचय करब । फराक-फराक क्षेत्रमे 
होइत अनुवादक प्रशिक्षण एहि इकाइक उद्देश्य नहि अछि । मुदा एकर चर्च एतऽ एहि दुआरे 
कयल जा रहल अछि जाहिसँ अहाँ एहि प्रकारक अनुवादक सामान्य वाधा-व्यवधानसँ परिचित 
भऽ सकी ।. 


विज्ञान ओ समाज विज्ञान 


एहि प्रकारक अनुवादमे “पारिभाषिक शब्दावली 'कोँ ल$क5 समस्या उत्पन्न होइत अछि । 
पारिभाषिक शब्द एहन शब्दके कहल जाइत अछि जे सामान्य व्यवहारक भाषाक शब्द नहि 
भऽ ज्ञानक विभिन्न क्षेत्र (जेना, रसायनशास्त्र, भौतिकी, वनस्पतिविज्ञान, समाजशास्त्र आदि)क 
होइछ तथा विशिष्ट ज्ञान, विज्ञान वा शास्त्रमे जकर अर्थसीमा निश्चित रहैछ । अनुवादमे 
पारिभाषिक शब्दक प्रयोग करैत काल एतबा ध्यान रहय जे अन्तरराष्ट्रीय शब्दावलीक प्रयोग 
यथावत कयल जाय । अन्तरराष्ट्रीय शब्दावलीक किछु बानगी- ग्राम, मीटर, एम्पियर, बोल्ट, 
वाट, कैलरी, लीटर, सल्फर, विटामिन, फॉरनहाइट, ग्लूकोज आदि । ओना, अपन भाषामे 
अन्तरराष्ट्रीय शब्दसभक विकल्प ताकि लेल गेल अछि आ एहि क्रमक अनुसंधान आरंभो 
अछि । तथापि विकल्पक अछैतो एहन शब्दसभक प्रयोग जँ यथावत कयल जाय तँ कोनो 
आपत्ति नहि । ओना, विज्ञान संबंधी अनुवाद करैत काल एकर विशेष ध्यान राखल जंयबाक 
चाही । 


एहि प्रकारें पारिभाषिक शब्दावलीक ज्ञान समाज विज्ञानक क्षेत्रमे सेहो अपेक्षित अछि । 
विज्ञानक अपेक्षा एहिमे संस्कृतनिष्ठ भारतीय भाषा (जे अपन भाषा मैथिलीमे सेहो प्रयुक्त 
होइछ)क पारिभाषिक शब्द बेसी प्रचलित अछि । जेना-7०४०।;०१४३० P०४००] 95९ क 
लेल 'सर्वाधिकारवादी राज्य-व्यवस्था' । किछु अंग्रेजी शब्दके” सेहो पचयबाक प्रयास चलि 
रहल अछि, जेना- ब्रितानी, आंग्ल, त्रासदी, तकनीक, अकादमी आदि । एहि तरहेँ 
पारिभाषिक शब्दक मामिलामे तेसर मार्ग अपनाओल जयबाक चाही- 


1) अन्तरराष्ट्रीय पारिभाषिक शब्दावलीक प्रयोग । 
2) मैथिलीमे पारिभाषिक शब्दक निर्माण तथा ओकर प्रचलनमे प्रोत्साहन । 
3) अन्तरराष्ट्रीय पारिभाषिक शब्दावलीक मैथिलीकरण । 


विज्ञान आ समाज विज्ञानसँ संबंधित अनुवाद आधारभूत नियमादिकोँ ध्यानमे राखि कयल जा 
सकैत अछि । मुदा एहि लेल अहाँकेँ विषय एवं ओहिसँ सम्बन्धित पारिभाषिक शब्दक ज्ञान 
हो । 


साहित्यिक अनुवाद 


कोनो भाषाक साहित्यके आन भाषामे अनुवाद करबाक लूरि कला थिक । कला एहि लेल 
जे ओ अनुवाद अनुवादकसँ कल्पनाशक्ति आ सर्जनात्मक क्षमताक अपेक्षा रखैछ । एहिमे 
भावानुवादको प्रश्रय देल जाइत अछि । अनुवादक मूल लेखकक भाव, विचार आ भाषाके' 
एहि प्रकारे प्रस्तुत करैछ जाहिसँ मूल रचनाक प्रवाह एवं प्रभाव अनुवादमे बनल रहय आ 
अनुवाद कृत्रिम नहि लगैक । एकरा लेल दुनू भाषाक ज्ञान होयब आवश्यक थिक । एकरा 
अतिरिक्त मूल रचनाक प्रकृति ओ प्रस्तुतिक सेहो अनुभव एवं ज्ञान अनुवादकके होयबाक 
चाही । अनुवाद करबाकाल अनुवादक मूल साहित्यिक कृतिमे प्रयुक्त लोकोक्ति ओ कहबी 
आदिके अपन भाषामे प्रयुक्त करैछ अथवा ओकर स्थानपर लक्ष्य भाषाक लोकोक्ति ओ 
कहबीक एहि प्रकारे उपयोग करैछ जे ओ अनूदित भाषामे संदर्भयुक्त लागय । एक गोट 
बानगी द्रष्टव्य- 


Once upon a time in the jangles of Himachal there was a motorious dacoit. Once 
the dacoit went to a distant big villege where he was not known and visited the 
house of a rich trader. The trader was celebrating the marriage of his only son 
with all pomp and show. He invited a large number of persons. A number of well 


known cooks had been engaged and the kitchen was set up behind the cowshed. 


अनुवाद : 


एक समयक गप थिक । हिमाचलक जंगलमे एक गोट खुंखार डकैत रहैत छल । एक बेर ओ 
डकैत दूरस्थ एक गोट पैघ गाममे गेल । ओतऽ ओ एक धनीक व्यवसायीक ओतऽ पहुँचल । 
ओ व्यवसायी खूब धूमधामसँ अपन एकमात्र पुत्रक विवाह क$ रहल छल । ओ बहुत रास 
लोकको आमंत्रित कयने छल । जानल-मानल भनसियाके बजाओल गेल छल आ गोहालीक 
पाछाँ भनसाघर बनाओल गेल छल । 


एहि अनुवादमे अहाँ अनुभव करब जे स्त्रोत भाषा (अंग्रेजी)क लक्ष्य भाषा (मैथिली) मे 
भावानुवाद कयल गेल अछि । अंग्रेजीक लोकोक्ति अछि 0०7 द्यात 1०७, मैथिलीमे एकर 
समानान्तर शब्दक चयन कयल गेल अछि 'धूमधाम' । 


एहि तरहेँ 00015 1180 ७९९॥ ९०६६६९१ क अनुवाद ' भोजन बनौनिहारके ˆ बजौने छल' कयल 
गेल अछि । जँ अहाँ ८०४०४९१ क अर्थ शब्दकोशमे ताकब तँ ओकर कतोक अर्थ देखब । 
जेना- प्रतिज्ञा करब, वचन देब, सगाइ, राखब, काजमे लगायब आदि । एहि अर्थमे 'काजमे 
लगायब'क उपयोग कयल जा सकैत छल, जेना 'जानल-मानल भानस कयनिहारके* काजमे 
लगाओल गेल छल' अनुवाद नीक नहि होइत । ते एकर भावानुवाद कयल गेल अछि- 
“जानल-मानल भनसियाके बजाओल गेल छल'जे मैथिलीक प्रकृति ओ प्रस्तुतिक संदर्भक 
अनुकूल अछि । 

मूल भाषा वा स्त्रोत भाषामे लेखक जे कह5 चाहैत छथि, अनुवादक लक्ष्य भाषहुमे वैह कहेत 
छथि । एहिमे ओ लक्ष्य भाषाक प्रकृतिक ध्यान रखैत छथि । वस्तुतः भावानुवाद साहित्यिक 
अनुवादक प्राण थिक । एकरा अभावमे एहि प्रकारक अनुवाद निर्जीव भ5 जाइछ । 


अभ्यास 5 


मैथिलीमे अनुवाद करू- 


There was a foolish man. He was once going to his father-in-law's place. He had 
been directed to say 'Yes' and ‘No’ and was told that he should not utter any other 
word. 


The mother-in-law on seeing him said. ‘Are you all right ?' 

The fool said- ‘yes’ 

She asked-Is my daughter well ?' 

The fool said- 'No' 

Is she suffering from fever ? The mother-in-law asked. 

"Yes' said the fool. 

‘Is she not well now ?' asked the mother-in-law. 

‘No‘- said the tool. 

'Is she dead'- She asked. 

' Yes’- said the fool. 

स्वतंत्र अनुवाद 

एहि प्रकारक अनुवाद सरल होइछ । अनुवाद कयनिहार मूल भाषामे कहल कथ्यके अपना 
रुचिएँ प्रस्तुत क» सकैत छथि । मुदा एना नहि हो जे अपना रुचिएँ वा ढंगें कहबाक क्रममे 
कोनो दोसर बात कहि देल जाय, जाहिसँ मूल भाषाक कथनक अर्थ उनटि जाय । एहि संदर्भमे 


पं जवाहरलाल नेहरूक पूर्वमे उद्धृत व्याख्यानके' पुनः प्रस्तुत करैत कह5 चाहेत छी जे 
वक्तव्यक प्रस्तुतिक कोना अर्थक अनर्थ भऽ गेल । 


Refering to Prime Minister Shri Jawahar Lal Nehru's statement regarding kid- 
napped women, Sh7i..... ५24 क अनुवाद समाचारपत्रमे आयल- “प्रधानमंत्री श्री जवाहर 
लाल नेहरू द्वारा भगाओल गेल स्त्रीणक संबंधमे देल वक्तव्यक उल्लेख करैत श्री 
कहलनि....।'' एहन अशुद्ध ओ विस्फोटक अनुवाद क्षम्य नहि थिक । 


स्वतंत्र अनुवादक ई अर्थ नहि जे एहिमे अनुवाद मूलसँ फराक होइछ । एकर एतबे टा तात्पर्य 
अछि जे अनुवादक मूल भाषाक कथनक शब्दशः अनुसरण नहि करैछ, अपितु अपन लोकक्ति 
ओ शब्दक प्रयोग करैत अनुवाद करैत अछि । 


बानगी : 
General Zia- UL- Haq has ruled out formation of a civilian government in Paki- 


stan in the near future. 


जनरल जिया-उल-हक निकट भविष्यमे पाकिस्तानमे लोकतांत्रिक सरकारक गठनको अस्वीकार 
कऽ देलनि । 


एहि अनुवादपर ध्यान देलासँ ज्ञात होइछ जे अनुवादक अत्यंत स्वतंत्रतापूर्वक अनुवाद कयलनि 
अछि । ९०८० ००४ लेल ' अस्वीकार कऽ देलनि’ क प्रयोग कयल अछि । Civilian 


Government लेल “लोकतांत्रिक सरकार'क प्रयोग कयल अछि । एही संदर्भमे एक प्रयास 
अहूँ करू- 
अभ्यास : 6 


India has urgued! the United States? to ' reconsider’ and grant Palestine Libera- 
tion Organization (PLO)* Chief Yasser Yrafat a visa to enable him to attend the 
UN General Assembly’ Debate on Palestine. 


'कठिन शब्दक अर्थः 


1. अनुरोध/ आग्रह 2. संयुक्त राज्य अमेरिका 3. पुनर्विचार 
4. फिलस्तीन मुक्ति संगठन 5. संयुक्त राष्ट्रक आमसभा । 


11.6 सारांश 


७ हम ई मानिकऽ चलैत छी जे अहाँ एहि इकाइकों ध्यानपूर्वक अध्ययन कयने होयब । 
अतः अहाँकेँ अनुवादक विविध पक्षक ज्ञान निश्चित भेल होयत । 


आब अहाँ एहि तथ्यक व्याख्या क$ सकैत छी जे अनुवाद एक गोट एहन प्रक्रिया थिक, 
जाहिमे एक भाषाक कथन दोसर भाषामे कहल जाइत अछि, मुदा एहिमे मात्र भाषाक 
परिवर्तन होइत अछि । विचार आ भाव यथावत राखल जाइत अछि । 


अनुवाद करबा काल अनुवादक दुइ प्रक्रियाक सडे चलैछ । ई थिक- ' अर्थग्रहण? आ 
'सम्प्रेषण' । अर्थग्रहणमे स्रोत भाषामे कहल कथनको बुझबाक प्रयत्न कयल जाइछ । 
' अर्थग्रहण' करैत काल शब्दगत, वाक्यगत ओ रचनागत विशेषताक ध्यान राखल 
जाइछ । अहाँ आब ' अर्थग्रहण' करैत मुख्य समस्यासभके चिन्हि सकैत छी आ ओकरा 
व्यवहारमे अनबा काल ध्यानमे राखि सकैत छी । 'सम्प्रेषण' अनुवादक दोसर ओ अंतिम 
प्रक्रिया थिक । एहूमे अनुवादकको' लक्ष्य भाषाक शब्दावली आ वाक्यरचनाको ध्यानमे 
राखऽ पड़ैत छैक । एहि इकाइके पढ्लाक उपरान्त अहाँ 'सम्प्रेषण'क समस्यासँ 
परिचित भऽ गेल छी । अनुवादक क्रममे अहाँ एहि ज्ञानक उपयोग क5 सकैत छी । 


० सभसँ पैघ बात ई अछि जे हम अनुवादक हेतु अहाँक सुविधा लेल एक सूत्र मात्र देने 
छी । एकरा माध्यमे अहाँ अपन तत्परता ओ मेहनतिसँ अनुवाद-कार्य नीक जकाँ सम्पन्न 
कऽ सकैत छी । अनुवादक सैद्धान्तिक ज्ञानप्राप्तिक अतिरिक्त अहाँ अनुवाद ' करब' 
सिखलहुँ, अर्थात्‌ अनुवादक व्यावहारिक ज्ञानहुसँ परिचित भेलहुँ । अतः अहाँकेँ एहि 
इकाइक माध्यमसँ अनुवादक एक समग्र विधिक सङहि एक गोट निश्चित दृष्टियो प्राप्त 
भऽ गेल अछि, जकरा मदतिसँ अहाँ सफल अनुवाद कऽ सकैत छी । 


अनुवाद 


71 


व्यावहारिक मैथिली 


ग्र 


11.7 बोध प्रश्‍न/अभ्यासक उत्तर 


बोध प्रश्‍न 1 

¡) एक भाषामे व्यक्त भाव ओ विचारको दोसर भाषामे यथावत उपस्थित करब अनुवाद थिक । 

17) क) (गलत), ख (सही), ग (गलत), घ (सही) 

गो) अनुवाद 

1४) जाहि मूल भाषासँ अनुवाद कयल जाइछ, ओकरा स्त्रोत भाषा आ जाहिमे अनूदित होइछ 
ओकरा लक्ष्य भाषा कहल जाइत अछि । 

बोध प्रश्‍न-2 

1) (ख) 

गी) अनुवादकार्यं लेल अनुवादकसँ ई अपेक्षा रहैत अछि जे ओ मूल भाषा अथवा स्रोत भाषामे 
निहित विचारको ठीक-ठीक ग्रहण करथि । 

बोध प्रश्न-3 


1) एक शब्दक स्थानपर ओहि अर्थक अथवा ओहिसँ निकटस्थ अर्थक दोसर शब्द राखब 
'शब्दक समतुल्यताक सिद्धान्त' कहबैत अछि । अनुवाद करैत काल अनुवादक स्त्रोत 
भाषामे प्रयुक्त शब्दक स्थानपर लक्ष्य भाषामे ओहि अर्थको द्योतित कयनिहार दोसर शब्द 
रखैत अछि । 

1) प्रसंग 
11) देखू 11.4.1 
111) देखू 11.4.3 


अभ्यासक उत्तर 

अभ्यास-1 

क) हमरा हुनक अयबामे संदेह अछि । 

ख) हमरा संदेह अछि जे ओ एकरा स्वीकार करत । 

ग) हमरा रामक अयबामे संदेह अछि । 

घ) हमरा संदेह अछि जे अहाँ ई काज कऽ सकैत छी । 
ङ) ई पोथी नीक अछि,-तकर हमरा संदेह अछि । 


अभ्यास-2 

क) हमरा तीन टा बेटी अछि । 

हम अपन लेखनी भोतिया देलहुँ । 

ग) हमरा किछु नहि बुझल अछि । 

घ) हम बी. ए.क परीक्षामे उत्तीर्ण भेलहुँ । 

ङ) हमरा माथमे दर्द अछि । (हमर माथ दुखाइत अछि) 
च) हमरा ज्वर अछि । 

छ) हमरा दर्द अछि । 

ज) हमर गर्दनि दुखाइत अछि । 


ख 


~ 


~ 


अभ्यास-3 अनुवाद 


क 


~ 


डाक्टर कारनीक/रोगीक संतोषजनक चिकित्सा नहि कयलनि । 

ख) विद्वान संतोषजनक रीतिएँ प्रतिपादन नहि .कयलनि । 

ग) बैंकक 'सूद-दर' बेसी अछि । 

घ) क्रीड़ामे रुचि नहि अछि । 

ङ) आइ.ए.एस. अधिकारी बनब ओकर मुख्य लक्ष्य अछि । 

च) ओकर निशान ठीक नहि छल, अतः ओ लक्ष्यबेधमे स्वर्णपदक नहि प्राप्त क$ सकल । 
अभ्यास-4 | 


क) व्यापारिक एकाधिकार आ वित्तीय संसाधनपर अधिकार- दूनू उद्देश्यक यथाशीघ्र पूर्ति 
भेल । एत5 धरि जे 1750-69 क बीच बंगाल आ दक्षिण भारत पराजित भ5 कंपनीक 
राजनीतिक अधिकारमे आबि गेल । ईस्ट इंडिया कंपनीक निदेशकलोकनि एकर कल्पनो 
तक नहि कयने छल । 


ख) आब कम्पनीको एहि अधिकृत क्षेत्रसँ राजस्व उगाही करबाक प्रत्यक्ष अधिकार प्राप्त भऽ 
गेल छलैक । ओ स्थानीय शासक, समान्त ओ जमीन्दारलोकनि लग एकत्रित धनकोँ 
हड्पबामे समर्थ भऽ गेल रहय । 

अभ्यास-5 


एकबेर एक गोट मूर्ख सासुर जा रहल छल । ओकरा बुझाओल गेल छलैक जे ओ पुछल गेल 


सभ प्रश्‍नक उत्तर 'हँँ' आ 'नहि'मे देअय । एकरा अतिरिक्त एको शब्द नहि बाजय । 
सासु ओकरा देखितहि पुछलनि- 'ई प्रसन्न छथि ?' 

मूर्ख उत्तर देलक- हैँ । 

ओ फेर पुछलनि- 'हमर बेटी कुशल अछि ?' 

मूर्ख बाजल- 'नहि'! 

की ओकरा ज्वर छैक ? -सासु पुछलनि । 

'हँ' मूर्ख उत्तर देलक । 

“की ओ एखनहुँ स्वस्थ नहि अछि ?' -सासु पुछलनि । 

' नहि' -मूर्ख बाजल । 

“की ओ मरि गेलि ?' ओ पुछलनि । 

' हैँ” -मूर्ख कहलक । 

ई सुनितहि ओकर सासु भोकारि पाडि कान5 लागलि । 
अभ्यास-6 


भारत संयुक्त राज्य अमेरिकासँ अनुरोध कयलक अछि जे ओ फिलीस्तीन मुक्ति संगठनक नेता 
यासर अराफातको 'वीसा' नहि देबाक निर्णयपर पुनर्विचार करय, जाहिसँ ओ संयुक्त राष्ट्रक 
आमसभामे फिलीस्तीनपर संभावित बहसमे सम्मिलित भऽ सकथि । 

इकाइ 12 संवाद शैली 


इकाइक रूपरेखा 


12.0 उद्देश्य 
12.1 प्रस्तावना 


12.2 वाक्य तथा वार्तालापक विशेषता 
12.2.1 वाक्य 
12.2.2 वाक्यमे पदक्रम 

12.6 बोध प्रश्‍न / अभ्यासक उत्तर 


12.0 उद्देश्य 


आधार पाठ्यक्रमक एहिसँ पाछाँक इकाइमे अहाँ अनुवादक विषयमे जनतब प्राप्त कयलहुँ । 
अनुवाद ककरा कही ? अनुवाद कोना करी ? ताहिसँ अवगत भेलहुँ । एहि इकाइक उद्देश्य 
अछि अहाँके मैथिली भाषामे संवाद, अर्थात्‌ गप-सपक प्रकृतिसँ परिचय करायब, संगहि संवाद 
कोना लिखल जाय, से बुझयबाक प्रयास करब । एकरा पढि आ बुझि लेलाक बाद अहाँ : 


० लिखित भाषा आ मौखिक भाषाक अंतरके जानि सकब, 
० मैथिली भाषाक वाक्यक विशेषताको बेकछा सकब, 
० मैथिली भाषामे वार्तालाप लिखि सकब, 


« वार्तालापक बहुतो विशेषताको बुझा सकब । 


12.1 प्रस्तावना 


तेसर खण्डक एगारहम इकाइमे अहाँ मैथिलीमे आ मैथिलीसँ अनुवाद करबाक विधिको 
सिखलहुँ अछि । एहि इकाइमे हम अहाँक मुख्यरूपेँ संवादक विशेषताके बुझायब आ 
संवाद-लेखन सिखायब । अहाँ जनिते होयब जे भाषाक प्रयोग सामान्यतया दू रूपमे होइत 
अछि- लिखित एवं मौखिक । इहो जानल होयत जे भाषाक जन्म मौखिक रूपसँ भेल । 
लिखित रूपमे भाषाक प्रयोग चिट्ठीपत्री आदिक रूपमे भेल, मुदा व्यवस्थित तँ बहुत बादमे भेल । 
एतऽ हमर सम्बन्ध भाषाक मौखिक रूपसँ अछि । एतऽ हम मौखिक गप-सपमे प्रयुक्त भाषाक 
चर्चा करब । 


एक अथवा एकसँ अधिक लोकक बीच अपनामे कयल जायवला बातके गपसप अथवा 


संवाद कहल जाइत अछि । गपसप वा संवादक भाषा आ पुस्तकी भाषामे बहुत अन्तर होइत 
अछि । लिखित भाषाक व्यवस्थित रूप होइछ । ओ व्याकरणिक दृष्टिएँ शुद्ध होइत अछि, 


किन्तु संवादक भाषामे बन्धन ओतेक जटिल नहि रहैत अछि । गपक क्रममे अहाँ देखैत होयब 
जे एहिमे सहजता रहैत अछि एवं आनो भाषा जेना अंग्रेजी, हिन्दी आ उर्दूक शब्द मिझरायल 
रहैत अछि । एतऽ ई जानि लेबाक थिक जे एहि तरहेँ आन भाषाक शब्दक प्रयोगको 
“कोडमिक्सिंग' नामे जानल जाइत अछि । गप करबाक क्रममे जखन कखनो कोनो दोसर 
भाषाक शब्द अथवा वाक्यक अपन भाषाक संग संवाद-क्रममे मिलाकऽ प्रयोग होइत अछि तँ 
ओकरा 'कोडमिक्सिंग' कहल जाइत अछि । 


12.2 वाक्य तथा वार्तालापक विशेषता 


आब अहाँ गपसप वा संवादक विषयमे जानि गेल होयब । आपसी गपसपके' संवाद कहैत छी, 
से बुझि गेल होयब । आब ई देखब जे संवादक भाषामे वाक्य-प्रयोग कोना कयल जाइत अछि ? 


12.2.1 वाक्य 


भाषामे वाक्यक प्रयोग एक निश्चित अर्थमे होइत अछि । एक वाक्यमे आयल शब्दसभकोँ 
मिलौलासँ एक निश्चित अर्थ स्पष्ट होइत अछि । जेना देखू- 'मुनचुन भोरे उठि स्नान कयलनि ।' 


एहि वाक्यसँ मुनचुनक क्रिया-कलापक सूचना भेटैत अछि । 


वाक्य बनैत अछि शब्दसँ । शब्दसभक अपन-अपन अर्थ वाक्यको पूर्ण अर्थ प्रदान करैत अछि । 
मुदा शब्द समूहक ढेरी लगा देलासँ, आठ-दस-बारह शब्दको एकट्ठा कऽ देलासँ ने वाक्य बनत 
आ ने वाक्यक सार्थकता सिद्ध भऽ सकत । जेना- कटहर पाक श्याम साँझ परात उधारी । एहि 
छौ शब्दसँ कोनो सुनिश्चित अर्थ ध्वनित नहि होइत अछि । एकर अभिप्राय ई जे वाक्यक प्रयोगमे 
आबऽवला शब्द एक वा कोनो खास क्रममे एक-दोसरसँ जोडल होयबाक चाही, जाहिसँ 
ओकर पूर्ण अर्थ स्पष्ट रूपे बहराइत होअय । कारण, शब्द थिक वाक्यक कड़ी जकरा 
वाक्यांश कहल जाइत अछि । कोनो वाक्यमे अर्थ स्पष्ट करबा लेल वाक्यमे कर्त्ताक होयब 
आवश्यक अछि तथा ओकर क्रिया-व्यापारक उल्लेख होयब सेहो आवश्यक । एकरा कर्त्ता आ 
क्रियाक वाक्यांश कहल जाइछ । एक वाक्यमे कमसँ कम दू वाक्यांश रहैत अछि । पैघ 
वाक्यमे दूसँ बेसियो रहि सकैत अछि । वाक्यक गठन लेल निम्न ग्राफके, देखू- 


व्यावहारिक मैथिली आ लेखन 


वाक्य 
वाक्यांश कर्त्ता अतिरिक्त वाक्यांश वाक्यांश क्रिया 


शब्द्‌ शब्द्‌ शब्दक स्तर शब्द्‌ शब्द्‌ 


ऊपर चर्चा कयल गेल अछि जे एक वाक्यमे दूसँ अधिको वाक्यांश भऽ सकैत अछि । 
वाक्यांशक संख्या भिन्न-भिन्न प्रकारक वाक्य लेल फराक-फराक होयत । आब हम मैथिलीक 
किछु प्रमुख वाक्य आ ओकर प्रकारक परिचय देब, जाहिमे अनिवार्य वाक्यांशक उल्लेख भेल 
अछि । 


संवाद शैली 

1) अकर्मक वाक्य : मनोज सुतलाह । 


कर्ता क्रिया 
गा) सकर्मक वाक्य : श्याम पढ़ि रहल अछि । 
कर्ता कर्म क्रिया 
111) गंतव्यसूचक वाक्य :माला कार्यालय गेलीह । 
कर्ता गंतव्य क्रिया 
1५) द्विकर्मक वाक्य : 
हम ओकरा रोटी देलिऐक । 
कर्ता प्राप्तकर्त्ता कर्म क्रिया 
७५) पूरक वाक्य : 
हमरा ज्वर अछि । 


कर्ता पूरक क्रिया 


पा) कर्मपूरक वाक्य : 
हम तोरा शिक्षक बनौलहुँ । 
कर्ता कर्म कर्मपूरक क्रिया 


ईसभ भेल प्रमुख वाक्यक प्रकार । एहन बहुतो अन्य वाक्य अछि जकरा व्याकरणक पोथीमे 
देखि सकैत छी । 


ऊपर देल गेल वाक्यमे प्रयुक्त वाक्यांश एहि वाक्य लेल अनिवार्य घटक अछि । साधारणतया 
आन-आन सूचना लेल कतेको ऐच्छिक वाक्यांशक सेहो प्रयोग कयल जाइत अछि । आगाँ हम 
किछु ऐच्छिक वाक्यांशक उल्लेख कऽ रहल छी : 


ऐच्छिक वाक्यांश 

७ स्थान वाचक घरमे, खिड्कीपर, टाटपर । 
० समय वाचक बेरूपहर, ठीक तीन बजे । 
७ करण वाचक कुरहरिसँ । 


७ प्रयोजन वाचक रमणजी लेल । 


एहिना ऐच्छिक वाक्यांश विभिन्न प्रकारक भऽ सकैत अछि जे सामान्य वाक्यरचनामे अतिरिक्त 
अर्थ लेल जोडल जाइत अछि । एके वाक्यमे दू प्रकारक अर्थ भऽ सकैत अछि, जे पूर्ण अर्थ 
दैत भेटत । 


वाक्यक्रम 


प्रत्येक वाक्यंक एक सहज क्रम होइत अछि । ऊपर हम छौ टा वाक्यक भिन्न-भिन्न प्रकारक 
चर्चा कयलहुँ अछि जकर सामान्य क्रम वैह अछि । ऐच्छिक वाक्यक जहाँधरि प्रश्न अछि- 
मैथिली साहित्यक संदर्भमे किछु स्वतंत्रता सेहो अछि । पदक्रममे हम क्रियासँ पूर्व एहि 
वाक्यांशकोँ बदलैत क्रममे राखि सकैत छी । उदाहरणार्थ निम्न वाक्य देखू । 


1) काल्हि साँझमे हम मैथिली नाटक देखलहूँ । संवाद शैली 
गा) हम काल्हुक साँझमे मैथिली नाटक देखलहुँ । 

111) काल्हिए हम साँझमे मैथिली नाटक देखलहुँ । 

एहि तरहें हम देखैत छी जे सामान्य रूपमे अनिवार्य घटकक क्रम एक रहैत अछि आ ऐच्छिक 

घटक एकरा संगे स्वतंत्र क्रममे अबैत अछि । 


एक वाक्यांशमे एक अथवा एकसँ अधिक शब्द होइत अछि । यथा- “हम देखलहुँ' एहिमे 
कर्ता आ क्रिया तँ अछि, तथापि वाक्यांशक विस्तार लेल अतिरिक्त शब्द जोड्बाक प्रयोजन 
भेल अछि । 


वाक्यांश किछु व्याकरणिक सूचना सेहो दैत अछि । जेना- क्रिया-वाक्यांशमे कर्त्ता, कतहु-कतहु 
कर्त्ताक लिंग, वचन आ क्रियाव्यापारक सम्बंधमे ओकर बल, भाव (५००4) आदिक सूचना 
दैत अछि । 


बोध प्रश्‍न-1 


निम्नलिखित प्रश्‍नक संक्षिप्त उत्तर दियऽ । 
1) लिखित भाषा आ मौखिक भाषाक अन्तर लिखू । 


अभ्यास-1 


निम्न ऐच्छिक वाक्यांशक चिह्वित करेत खाली स्थानपर लिखू जे ई ऐच्छिक वाक्यांशक कोन 
प्रकार थिक- 


1) देबालपर विद्यापतिक फोटो टाइल अछि । (अ 
11) साँझमे हमसभ टहल5 जाइत छी । €) 
111) सम्पर्क क्रान्ति ठीक साढ़े आठ बजे खुजैत अछि । (ता 
1४) ई पोथी हम बहिन लेल लेलहूँ अछि । (0) 

अभ्यास-2 
निम्नलिखित वाक्यको रेखांकित करैत ई कहू जे ई कोन रूपक वाक्यक प्रकार अछि ? 
उदाहरणार्थः 
हम रघुवरकोँ आम देलहुँ । (द्विकर्मक वाक्य) । 
कर्ता प््राप्तकर्त्ता कर्म क्रिया 
1) खेतमे बकरी घास चरि रहल अछि । 
2) धीयापूता पयरे पाठशाला गेल । 
3) विमल अपन बेटाके दस टाका टिकट आन$ लेल देलक । 
4) ओकरा दस दिनसँ कालाजार बोखार छै । 


5) बौआ दूध पीबिकऽ सुति रहल । 


12.2.2 वाक्यमे पदक्रम 


सामान्य पदक्रमक चर्च हम ऊपरक वाक्यमे क5 चुकलहुँ अछि । गपसप-वार्त्तालापक भाषामे 
आवश्यकताक अनुसार परिवर्तनो कयल जा सकैत अछि । जेना- 


` सामान्य पदक्रम- हे, लियऽ अपन बकियौता । 
परिवर्तित पदक्रम- अपन बकियौता लियऽ । 


एहि परिवर्तनक कारण ई अछि जे हम परिवर्तित क्रममे क्रियाको आगाँ अनैत छी । अनैत छी 
एहि कारणें जे महत्त्वपूर्ण सूचनाको प्रमुखता दैत छी । एहना स्थितिमे क्रियाके वाक्यक 
प्रारम्भमे ल5 अनैत छी । क्रियाके जाहि वाक्यमे प्रमुखता देल जाइछ, एहन प्रक्रियाके 
अग्रप्रस्तुति' कहल जाइत अछि । 


उदाहरण : 


जँ अहाँ घर तकैत छी आ बहुत प्रयलोक बाद घर नहि भेटि रहल होअय, एहन स्थितिमे जँ 
भेटि जाय तँ अहाँ ककरो कहि सकैत छी- ' भेटि गेल घर ।' एतऽ भेटि गेलापर बल अछि 
दोसर घर भेटि जयबाक सूचना अछि । एहन नव सूचनाको पहिने प्रस्तुत करब ' अग्रप्रस्तुति' 
कहाओत । 


सामान्य वार्तालापक क्रममे व्यक्ति वाक्यक्रममे बेसी काल पूरा वाक्य नहि बजैत अछि । 
कखनो कऽ उत्तर देबामे एके शब्दसँ काज चला लैत अछि । जेना- 

क) अहाँ रामूके' कतेक टाका देलियनि ? 

ख) पाँच । 
(ख) मे एके शब्दक उच्चारणसँ अपेक्षित नव सूचना भेटि जाइत अछि । एहिना कखनो काल 


कहऽवला व्यक्ति अपन कथ्य वाक्यको पूर्ण नहि क$ श्रोताकें स्वयं बुझि जयबाक हेतु 
छोडि दैत अछि । जेना- 


"काल्हि जँ हमर बाटी नहि दऽ गेलें तँ .....' 
“हम चलि तँ देब मुदा .....' 


कखनो काल वक्ता वाक्य पूरा नहि क$ आधेपर रोकि दैत अछि । श्रोता ओहि कथनकोँ 
अपना दिससँ पूरा करैत अछि । एकर कारण अछि जे वक्ताक कथनके' श्रोता बुझि जाइत 
अछि, अथवा वक्ताक भावको बुझि ओ अपना दिससँ कथनक पुष्टि कऽ वाक्यको पूरा करैत 
अछि । कखनोकऽ वक्ताक कथनक भाव नहि बुझि ओहिसँ भिन्न शब्द जोडि वाक्यमे 
सामंजस्य नहि होबऽ दैत अछि । एहना स्थितिमे वाक्यमे विभेद स्पष्ट कऽ दैत अछि । जेना 
देखू- 


क) जँ अहाँसभ तीन बजे नहि अयलहुँ ते...... 


ख) “हमसभ चलि जाइत रहब ' यैह कह5 चाहि रहल छी ने ! 


12.2.3 अनुदान 


अनुतानसँ तात्पर्य अछि "बजबाक ढंग'सँ । एके वाक्य विभिन्न अनुतानमे बाजल जाइत अछि, 
मुदा ओकर अर्थ परिवर्तित होइत जाइत अछि । उदाहरण लेल देखि सकैत छी- 


ओ नहि रहलाह । (सामान्य सूचक) 
ओ नहि रहलाह ? (प्रश्‍न सूचक) 
ओ नहि रहलाह ! (विस्मय सूचक) 


वाक्य एके रहितो एतऽ तीन अनुतानक बोध करबैत अछि-(1)पूर्ण विराम (11) प्रश्‍नसूचक 
आ (गा) विस्मयादिबोधक । एतऽ ई बुझब आवश्यक जे विस्मयादिबोधकसँ आश्चर्य नहि, 
अपितु शोक, प्रशंसा, व्यंग्य आदि अर्थ सेहो बहराइत अछि । 


भाषामे अनुतानक महत्त्व 


सामान्य रूपे गपक क्रममे हम अनेक प्रकारक मनोभावको अनुतानसँ कुशलतापूर्वक व्यक्त 
करैत छी । सामान्य गपक क्रममे हम सूचनात्मक संदर्भमे अपन विविध मनोभावके* दोसराक 
समक्ष रखैत छी । ई मनोभाव दोसर व्यक्तिक कथनक संदर्भमे बेसी सार्थक भऽ जाइत अछि । 
अभिप्राय ई जे दोसर व्यक्तिक कथनसँ अहाँ सहमत छी की नाराज, अथवा देखाबटी सहमत 
छी, से स्पष्ट भ5 जाइत अछि । एहि तरहें कहल गेल वक्तव्यसँ परतारब, पटिआयब, 
चेतायब्‌, धमकायब, क्षमा माङब, खरखाही लूटब, अपन दीनता देखायब वा अधिकार जमायब 
आदि कतेको तरहक अर्थ अनुतानसँ स्पष्ट होइत अछि । मुदा, प्रश्‍न अछि जे की एक वाक्यमे 
एतेक मनोभावकों स्पष्ट कयल जा सकैत अछि ? सूचना आ प्रश्‍नक अतिरिक्त हमरा लग 
एकेटा अनुतान अछि । ई एतेक तरहक भावके एक संग लऽकऽ कोना चलैत अछि, तकरा 
जानि लेब अहाँ लेल .रोचक आ उपयोगी होयत । 


मनोभावके व्यक्त करबा लेल हम अनुतानक संग स्वर (आवाज) उच्च करब्र, शब्दपर बल 


देब, (व्याकरणमे जकरा बलाघात कहल जाइछ), मुखाकृतिक भाव तथा आन-आन आंगिक 


चेष्टासँ काज लैत छी । जखन तमसाकऽ बजैत छी तँ स्वर तेज क$ लैत छी, मुदा जँ किछु 
याचना करक होइत अछि तँ स्वर मद्धिम कऽ लैत छी । तहिना, जँ अवाच्य बजैत छी तँ ओहि 
शब्दपर जोर दैत छी आ ऊंच स्वरें बजैत छी । जँ मित्रक संग परिहासमे बजैत छी तँ उच्चारण 
नमहर क$ अनुतान कनेक ऊपर करैत छी । एहि समस्त सहयोगी गुण, कार्य-कलाप सभसँ 
हम अपन बहुतो मनोभावके प्रकट करैत छी । श्रोता एहि गुणसँ परिचित रहैत अछि आ ओकरे 
अनुरूप ओ गपक क्रमकें आगाँ बढ्बैत अछि । अधिक काल ओहो एहि मनोभावपर टिपबासँ 
बाज नहि अबैत अछि । जेना देखू- 


श्रोता- “तेवर किएक देखबैत छी ? एना जोरसँ बजलासँ हम अहाँसँ डेरायवला नहि छी ।' 

एहि कथनसँ वक्ताक मनोभावके श्रोता जनैत अछि, मुदा ओ अपन अधिकार जमयबाक चेष्टा 
करैत अछि । 


12.2.4 ससम्प्रेषणक उद्देश्य 


सामान्य वार्तताक क्रमे वयक्तिक कथनक उद्देश्यके हम चिन्हि गेल छी आ ओकर अनुसारे 
हम गपक क्रमको आगाँ बढ्बैत छी । 


जखन पिता पुत्रसँ कहैत छथि जे दस बाजि गेल, तँ एकर अर्थ भेल पुत्रके विद्यालय विदा 
भऽ जयबाक चाही, अभिप्राय अछि जे एहि आशयके* बुझऽवला ओही अनुसारेँ कार्य करैत 
अछि, अथवा ओही संदर्भे प्रत्युत्तर दैत अछि । 


एहि तरहे* कोनो वक्तव्यक प्रतिवक्तव्यमे अर्थ झाँपल रहैत अछि । आगाँ जे प्रश्‍न अछि ताहिमे 
संभावित झाँपल अर्थको चिन्हू- 


क) सभटा रसगुल्ला की भऽ गेलैक ? 
ख) एखने गोपाल एहि ठाम छलय । (भऽ सकैए जे कतहु वैह ने रसगुल्ला खा गेल होअय ।) 
ग) हाँ हँ, हमहाँ खा गेलहुँ ! (अर्थात्‌ हमरापर संदेह करब बेकार थिक ।) 


12.2.5 वाक्यसँ ऊपरक स्तर 


व्याकरणमे सामान्यतः वाक्यक संरचना धरिक विश्लेषण कयल जाइत अछि । मुदा, भाषा 
वास्तविक रूपे वाक्ये धरि सीमित नहि रहैत अछि । हम अपन विचारको क्रमानुसार एकसँ 
अधिक वाक्य द्वारां व्यक्त करैत छी । एहि क्रममे एक वाक्यक सम्बन्ध दोसर वाक्यसँ रहैत 
अछि, जकरा मुदा, यद्यपि, किन्तु, आ, तथा आदि शब्दक संयोजकसँ जोडैत छी । जँ कदाचित 
प्रयुक्त संयोजक सही नहि भेल तँ असल तात्पर्य बुझबामे नहि आओत । जेना- * बरखा भऽ 
रहल छलैक, मुदा हम नहि जा सकैत छलहुँ ।' 


एहि प्रकारक वाक्यमे संयोजक शब्दक सही ढंगे उपयोग नहि कयल गेल अछि । परिणाम 
अछि जे वास्तविक अर्थके बाधित करैत अछि । एहि वाक्यक सही रूप एना होयत- 


“बरखा भऽ रहल छलैक, ते हम नहि जा सकैत छलहुँ ।' 


एहि प्रकारक वाक्यको 'प्रोक्ति' कहल जाइत अछि । अभिप्राय ई जे सामान्य गपसपक्र रूपमे 
एक-दोसर कथनक सम्बंधक हम प्रोक्तिक रूपमे राखि सकैत छी । 'प्रोक्ति' शब्द अहाँक 
जतेक कठिन लागि सकैत अछि, ततेक कठिन अछि नहि । एकरा अहां एना नुझू । ज अहां 
रेडियोपर निबंध लिखलहुँ अछि तँ ओहि निबंधक पूरा पाठ प्रोक्ति थिक । ओहि निबंधक सभ 
बात, जेना रेडियोक काज, उपयोगिता आदि ओहीसँ सम्बन्धित रहत । तहिना, कविता, कथा 
अथवा उपन्यास सभटा मानू एक प्रोक्तिए (0७८०७7७९) थिक । एहन पाठक सरचना आ 
विश्लेषणमे वाक्यक क्रमबद्धता, संयोजन आदि तत्त्वके' देखल जा सकैत अछि । 


बोध प्रश्‍न-2 
निम्नलिखित प्रश्‍नक संक्षिप्त उत्तर दियऽ । 


1) सामान्य गपसपक भाषामे वाक्यक सामान्य पदक्रममे की परिवर्तन होइत अछि ? 


2) अनुतानसँ अहाँ की बुझैत छी ? अनुतान परिवर्तन कयलासँ वाक्यमे की परिवर्तन होइत 
अछि ? | 


3) गपसप करैत काल हम अपन मनोभाव व्यक्त करबा लेल भाषामे अनुतानक अतिरिक्त 
कोन-कोन क्रियाक प्रयोग करैत छी ? 

विरामचिह्न 


भाषाक पूर्ण ज्ञान आ सटीक प्रयोग लेल विरामचिह्वक बड़ बेसी महत्त्व अछि । विरामचिह्न नहि 
रहलासँ भाषाको बुझब कठिन होइत अछि । एतऽ हम किछु महत्त्वपूर्ण विरामचिह्क सम्बंध 
मे उल्लेख क$ रहल छी । 


क) अल्पविराम (९०७००): अल्पविरामक अर्थ होइछ किछु कालक लेल विराम । 
अल्पविराम लेल कौमा लगाओल जाइत अछि । अल्पविरामक प्रयोग निम्न अवस्थामे 
कयल जाइत अछि : 


1) जखन कखनो एके शब्द-भेद तीन अथवा अधिक शब्द वाक्यमे एक संग प्रयोग 
होअय । यथा- “श्याम, सोहन, दिनेश्वर, दिनकर आ सुरेश बाबाधाम गेल ।' 


2) जखन अनेक शब्दयुग्मक वाक्यमे प्रयोग होअय तँ अन्तके छोडि ओहिसँ पूर्व 
धरिक शब्दयुग्मक संग । 


जेना- *हानि-लाभ, सुख-दुख, जय-पराजय ई सभ जीवनक संगे रहैत अछि ।' 

3) एहिना संबोधनक बाद । जेना- राजू, कनेक एमहर आउ तँ ! 


4) कोनो उक्तिक पश्चात 'कि' अथवा 'जे' क स्थानपर । जेना- अध्यापक कहलनि, 
कसिक5 परिश्रम करू । 


5) जँ वाक्यक बीचमे पद्यांश अथवा वाक्यखण्ड आबय तँ ओकर दुनू कात अल्पविरामक 
प्रयोग होइत अछि । जेना- बात, चाहे जेहन होअय, बेसी चिंतित नहि होयबाक 
चाही । 


एतबे नहि, जखन उद्देश्य नमहर होअय आ दू शब्दमे कहबाक होअय तँ '“आओर' क 
लोप होयबाक स्थितिमे अल्पविरामक प्रयोग होइत अछि । जेना- अहाँ आम खायब, 
हम आँठी फेकब । 


अर्धविराम (9९ ८०००) : अल्पविरामक अपेक्षा जतऽ ओहिसँ अधिक रूकब 
अपेक्षित होअय ओत5 अर्धविराम (;) क प्रयोग होइत अछि । यथा- 


'एहि न्योक स्तर कोना उच्च होयत ; विद्यार्थी कोना पठन-पाठनमे प्रवृत्त होयत, ओकरामे 
नैतिकताक विकास कोना कयल जाय ?' 


ख 


~ 


ग) उपविराम (0००४) : अर्धविरामक अपेक्षा जतऽ बेसी रूकब-ठहरब आवश्यक होअय 
आ संगहि वाक्यक समाप्ति अपेक्षित नहि होअय ओतऽ उपविराम (: )क प्रयोग होइत 
अछि । एकर प्रयोग पोथी, निबंध, कथा आदिक शीर्षकमे कयल जाइत अछि । जेना- 
महाकाव्य : अध्ययन-अनुशीलन, 
मिथिला : भारतक मुकुट । 


घ ) पूर्णविराम (एणा ५०0) जतऽ वाक्यक मनोभाव पूर्ण भऽ जाय ओतऽ पूर्णविरामक प्रयोग 
होइत अछि । पूर्णविराम लेल आइ-काल्हि (.) क प्रयोग सेहो होबऽ लागल अछि | 
कहल जा सकैत अछि जे मैथिली भाषाक प्रकृतिमे एहन प्रयोग अनुकूल नहि अछि । 

ङ ) प्रश्नवाचक (६९४०४०४०० ): प्रश्नवाचक वाक्यक अन्तमे होइत अछि । जेना- श्याम 
चल गेला की ? 

च) विस्मयादिबोधक (४००००४००): आनन्द, उत्साह, आश्चर्य, घृणा सदृश भावकं 
व्यक्त करबा लेल विस्मयादिबोधक (!) चिह्क प्रयोग कयल जाइत अछि । जेना- 
अरे तो ! वाह ! छिः छिः ! 

छ) संयोजक चिह्न (950९1) दू विपरीतार्थक शब्दक बीच, जेना- (उँच-नीच), सहचर 
शब्दक बीच, जेना (खायब-पीब), प्रतिबिम्बित शब्द आ सार्थक शब्दक बीच, जेना 
(अनाप-सनाप), दद्र समासक दुनू भेद आ पदक बीच, जेना (मोहन-रमण) जखन 
संज्ञाक पुनरुक्ति होअय, जेना (गामे-गाम) आदि स्थानसभमे संयोजक चिहृक (-) 
प्रयोग होइत अछि । 


अभ्यास 3 


एतऽ किछु वाक्य लिखल अछि, जाहिमे सभ विरामचिहृ हँटल अछि । अहाँ विरामचिह्ृ 
लगाक5 एहि वाक्यको पूरा करू । 


क) की यौ दिवाकरजी की हालचाल 

ख) जेहन बाढि एहि बेर आयल तेहन कहियो ने आयल 
ग) ओतऽ .कहियो काल पाथरो खसै छै 

घ) एह कतेक नीक शब्दकोश अछि 


ङ) वंसत अबिते फूलसभ फुलाय लगैत अछि भमरा फूलक पराग चुसि मस्त भऽ संवाद शैली 
गुनगुनाय लगैत अछि मनुष्य वंसतक संगमे फौदाय लगैत अछि 

च) मिथिला एक सांस्कृतिक भूमि थिक 

छ) राधा-विरह महाकाव्य अध्ययन विश्लेषण 

ज) रे ओ काज करैत काल खेनाइ पिनाइ सभटा बिसरि जाइत अछि 


12.3 वार्तालापक मूल पाठ 


अहाँके आब हम 'यात्राक तैयारी' विषयक वार्तालाप प्रस्तुत कऽ रहल छी । एहिमे अहाँके' 
देखबाक अछि जे गपसपक क्रमे (वार्तालापक) कोन तरहक भाषाक प्रयोग होइत अछि तथा 
लिखित भाषाक रूप संवादक भाषासँ कोना भिन्न होइत अछि? 


(मल्लिकजी भोजनपर बैसल छथि । भोजनो करैत छथि आ परिवारक आन सदस्यसँ. 
गपो क$ रहल छथि ।) 


मल्लिकजी : सुनै छी, अगिला मासमे हमरा बीस दिनक छुट्टी अछि । सोचै छी जे कतहु 
यात्रापर जाइ । 


पत्नी : छुट्टी हैत ! पहिले-पहिले एहन बात सुनलहुँ अछि । छोटू, मनीषा बेर-बेर 


तंग करैत छल । यौ, जनकपुरधामक परिक्रमा बड़ महत्त्वपूर्ण होइत छै । 
बहुतो एकर प्रशंसा सनुत आयल छी । अहाँ सन कमौआ के पलखतिए ने ! 


चलू एहि छुट्टीमे । 
छोटू : जनकपुर ? जनकपुर कोन दर्शनीय स्थल भेलै ! चलबेक होअय तँ चलू 
रामेश्वरम । 
मनीषा : पप्पा ! चलबेक होअय तँ काठमाण्डू चलू, नहि तँ जयपुर चलू । कहाँदन 
बड़ सुन्दर शहर छै । 
छोटू : पप्पा ! ई छौंडी एहिना किछु कहि देलक अछि ! धार्मिक दृष्टिएँ सभसँ 
नीक रामेश्वरम । 
पत्ती : भेलै ! बाप पहिने तैयार हेथुन तखन ने ! 


मल्लिकजी : एतेक घोंघाउज करबाक कोन काज ? छोटू, अहाँ दामोदर बाबूसँ पता लगा 
आउ, कोन-कोन स्थान दर्शनीय अछि आ ओकर 'रूट' की-कोना छै ? 


(छोटू दामोदर बाबूसँ भेट करैत छथि) 
दामोदर : की हौ छोटू, कोनो काज की ? 


छोटू : काका ! पप्पाके छुट्टी छनि । हमरासभक विचार अछि जे एहि छुट्टीमे 
कतौ घुमल जाय । कोनो दर्शनीय स्थान दऽ कहू ? 


दामोदर : देखह, देखबा लेल तँ शिमला, नैनीताल, दार्जिलिंग, पशुपतिनाथ, कामाख्या 
आदि बहुतो दर्शनीय स्थान छै । मुदा तो जाय कतऽ चाहैत छह ? 

छोटू : हमरा तँ रामेश्वरम जयबाक उत्कट अभिलाषा अछि, मुदा 'रूट'कोना की 
छै, से बुझबाक अछि । 

दामोदर : ठीक छै । हे, सभ स्थानक नवशा आ 'रूरचार्ट' हम दैत छियौ, लेने जो, 


सपरिवार एकरा देखिकऽ जतऽ चाहै जा सकैत छैँ । गा 


व्यावहारिक मैथिली | (छोटे नक्शा आ रूटचार्ट लऽकऽ अबैत अछि ) 


मनीषा : माँ, माँ, भैया आबि गेला । अबै, पहिने नक्शा देखब जरूरी छौ । 
पत्नी : (दुनू बच्चासँ) अहाँ दुनू पहिने मुँह बन्द करू । पप्पा जे करता सैह 
हेतै ने ! ग 


मल्लिकजी : अयं यै ! छोटू आ मनीषाक रिजल्ट तँ एखन नै भेलैए ! जँ एक पन्द्रहियामे 
रिजल्ट भऽ गेलै तखने घुमबाक आनन्द लेब कि ने ! 


पत्नी : हमहुँ सैह ने कहै छी ! अहाँके काजक पाछू किछु मोन रहैए ! फेर 
एडमिशनक बात ? 

मनीषा : जहाँ कतौ जयबाक प्रोग्राम बनत तँ कोनो-ने-कोनो विकट पाहुन पहुँचिए 
जयता । 

छोटू : नै पप्पा ! एहि बेर नहि मानब । चाहे जतऽ चली, जयबे करब । 

म. पली : पप्पाके 'टेन्शन' नहि दहुन । 

मनीषा : माँ, पप्पा बड़का लोक छथिन, माने ग्रेटमैन । 

मल्लिकजी : दिमाग नै खराप करू, माँ जतऽ डिसाइड करती ओतहि जैब । जाउ, हुनके 
कप्पार खाउ ग$। 

मः पली : पप्पा हुलका देलखुन, आब हमर कप्पार खाइत रहै तो" दुनू ! 


मल्लिकजी : छोटू, तों पहिने परीक्षाक रिजल्ट निकलऽ दहक, तखन गेनाइ हेतै । मन 
हरखित तँ बाबी गीत । 


मनीषा आ छोटू दुनू : ठीक छै पप्पा ! रिजल्ट नीक हेबे करतै । 
12.4 वार्तालापपर चर्च-वर्च 


ऊपर अहाँ वार्तालापक मूल पाठ पढ़लहुँ । आब हम वार्तालापक विश्लेषण प्रस्तुत कऽ रहल 
छी । देखने होयब जे वार्तालापक संवादमे कतहु-कतहु अंग्रेजी शब्दक प्रयोग कयल गेल अछि । 
कतहु-कतहु शब्दक उच्चारण बदलल अछि । कतहु बातमे अनुतान आ बलाघातक प्रयोग 
कयल गेल अछि । एहि सभ बातके' भिन्न-भिन्न शीर्षकमे देखबाक प्रयास करैत छी । 


अनुतान : विभिन्न तरहक मनोभावकों व्यक्त करबा लेल अनुतानक प्रयोग कयल जाइछ । 
एहि वार्तालापमे निम्नलिखित कथनको देखू : 


1) छुट्टी हैत ! पहिले-पहिले एहन बात मु अछि ! (आश्चर्य) 

2) जनकपुर ? जनकपुर कोन दर्शनीय स्थल भेलै ? (असहमति) | 

3) पप्पा ! चलबेक होअय तँ काठमाण्डू चलू, जयपुर चलू । (अनुरोध) 

4) भेलै ! बाप पहिने तैयार हेथुन तखन ने ? एतेक घोंघाउज करबाक कोन काज ! (खौँझ) 
5) पप्पा हुलका देलखुन, आब हमर कप्पार खाइत रहें । (खौझ) 


ऊपरक वाक्यमे अहाँ देखू जे कोना विभिन्न मनोभावके अनुतानक द्वारा प्रकट कयल गेल 
अछि । अनुतानकें 'लहजा' कहि सकैत छी । 


पहिल वाक्यमे आश्चर्यक संगहि मोनक प्रसन्नताक आभास सेहो अछि । एकरे जँ अहाँ लहजा 
बद्लिकऽ कही जे 'नीक बात कहलहुँ अछि' तँ वाक्यक आशयमे अन्तर आबि जायत । 

कखनो काल अनुतान बदललासँ वाक्यक पदक्रममे सेहो परिवर्तन भऽ जाइत छैक । अभिप्राय 
ई जे अनुतान बदलबामे किछु शब्द वाक्यमेसँ छुटि जाइत अछि आ किछु जोडल जाइत अछि । 
अन्य वाक्यको देखू जे अनुतान द्वारा कोना आश्चर्य, अनुरोध, असहमति आ खौँझ सदृश 
मनोभावकोँ व्यक्त कयल गेल अछि । बजबाक ढंगमे उतार-चढावसँ शब्दको उच्चस्वर आ 
मद्धिम बाजिकऽ अपन मनोभावको व्यक्त कयल जाइत अछि । 


बलाघात : वार्तालापमे बलाघातक बड़ महत्त्व होइत अछि । गपक क्रममे हम-अहाँ वाक्यमे 
अथवा शब्दोमे सभ ठाम बल नहि दैत छी । किछु विशेष शब्दपर बल दैत छी । एकर कारण 
अछि जे हम जाहि शब्दपर बल दैत छी तकरा द्वारा हम नव सूचना दैत छी । उदाहरण लेल 
वार्तालापक निम्न संवाद देखू- 


छोटू : पप्पा, रामेश्वरम चलू ने ! हम पढ़ने छी जे रामेश्वरम तीर्थस्थलमे सभसँ महत्त्वपूर्ण 
स्थान अछि । 


मनीषा :ई कोन महत्त्वपूर्ण स्थान भेलै ? एतेक पैघ यात्रा करब ताहिसँ नीक जे काठमाण्डू 
चलू । एखुनक समयक लेल सभसँ नीक स्थान । 


उपर्युक्त संवादमे 'सभसँ महत्त्वपूर्ण स्थान' मे बल देल गेल अछि । तहिना, 'ई कोन महत्त्वपूर्ण 
स्थान भेलै' ताहिपर बल पड़ैत अछि । 


एहि तरहेँ वार्तालापमे नव सूचना अथवा कखनोकऽ कोनो विशेष बातक़ महत्त्व देबा लेल 
शब्दपर आ वाक्यपर बल देल जाइत अछि । 


अभ्यास-4 
निम्नाकिंत वाक्यमे अनुतानसँ कोन तरहक मनोभाव व्यक्त होइत अछि ? 


1) छोटू, ओ स्वतः चल जायत । 6) 
2) वाह ! खूब कहलहुँ अहाँ !. आ”) : 
3) माँ, प्रर्दशनी देखऽ चलू नेत! | () 
4) तोँही सभटा चॉकलेट खा गेलही ! ( ) 

5) तो सभटा चॉकलेट खा गेलही । () 
6) तो सभटा चॉकलेट खा गेलही ? €) 
अभ्यास-5 


निम्नलिखित मनोभावकोँ व्यक्त करऽलेल एक-एक वाक्य बनाउ । उत्तर लिखबासँ पहिने 
अभ्यास-4 को ध्यानपूर्वक पढ़ि लेलासँ उत्तर लिखबामे सुविधा होयत । 


[OR ere eo सान 
2) (आश्चर्य आ प्रसन्नता) ......................., 


3) (सामान्य सूचना).................... कक 


आ (Di) PSR NN ता 

कोडमिक्सिंग : 


मूलपाठमे देल गेल वार्तालापके अहाँ पढि चुकलहुँ अछि । अहाँ पढ़ने होयब जे वाक्यमे 
ठाम-ठाम अंग्रेजी शब्दक प्रयोग कयल गेल अछि । जखन कखनो वार्तालापक क्रममे वाक्यक 
बीचमे कोनो अंग्रेजी शब्दक प्रयोग कयल जाय तँ ओकरा “कोडमिक्सिंग' कहल जाइत अछि । 
वक्ता एतेक साकांक्ष नहि रहि पबैत अछि जे ओ वाक्यमे अंग्रेजी शब्दक प्रयोग नहि करय । एहन 
प्रयोग ओ जानिबुझिकऽ नहि करैत अछि । एहि “कोडमिक्सिंग'क कारण की थिक ? एकर 
पहिल आ प्रमुख कारण अछि संप्रेषण अर्थात्‌ अपन बातके' दोसर लग पहुँचायब । एकरा 
सम्बन्धमे ने कोनो नियम अछि आ ने बनाओल जा सकैत अछि । ते “कोडमिक्सिंग'क आर 
कोनो कारण भऽ सकैत अछि, से बात नहि अछि । ई वक्ताक प्रवृत्तिगत होइत अछि । कखनो 
काल वक्ता अपन भावके' व्यक्त करबाक क्रममे कोनो एहन बात, जकर अपन भाषामे 
मूलशब्द ततक्षण नहि सुझि पबैत छनि, तखन कोडमिक्सिंगक प्रयोग कं5 अपन भावको व्यक्त 
करैत छथि । मुदा, एहन प्रयोग करब किछु गोटेक प्रवृत्तियो होइत छनि । 


हमर सम्बन्ध एतऽ मूलपाठमे मैथिली भाषामे अंग्रेजी शब्द वा वाक्यक प्रयोगसँ अछि । एहन 

देखैत होयब जे पढ्ल-लिखल मैथिलीभाषी वार्तालापक क्रममे एकाध अंग्रेजी शब्दक प्रयोग 

करिते छथि । 

एकर कारण भऽ सकैत अछि जे- 

1) मैथिलीं भाषामे बहुतरास अंग्रेजी शब्दको स्वीकारि लेल गेल अछि । जेना- रेल, स्टेशन, 
पेन, गिलास, टेम्पो, मोटर, कार, टी.बी., हैलो आदि 1 


2) अंग्रेजी भाषाक राष्ट्रीय एवं अंतरराष्ट्रीय स्तरपर सम्पर्क भाषाक रूपमे उपलब्ध होयब । 
उत्तर भारतीय मिथिलावासी सहित दक्षिण भारतक राज्यमे ओकरे भाषा अथवा अंग्रेजी 
भाषामे अहाँ अपन विचार व्यक्त कऽ सकैत छी । अंग्रेजी भाषाक प्रभाव-विस्तारक 
कारणे एना होइत अछि । 


3) तेसर कारण अछि अंग्रेजी भाषाक माध्यमे शिक्षादीक्षा, -मातृभाषाक माध्यमे नहि । 
वार्तालापमे कोडमिक्सिंगक प्रयोग होयबाक नहि चाही । कारण, कोडमिक्सिंगक सम्बंध 
मे कोनो भाषानीति निर्धारित नहि अछि । हमरा विचारें कोनो भाषामे संवाद अथवा 
वार्तालाप करब, बाजब आ लिखब सिखबाक होअय तँ निश्चित रूपे, जहाँ धरि संभव 
भऽ सकय, कोडमिक्सिंग नहि करबाक चाही । निम्न वाक्यसभको देखू- 


७ हम परुकाँ साल कालेजक दूरमे नहि जा सकलहुँ । 
० सर ! हम एक सप्ताहक लीभमे जाय चाहैत छी । 
० अहाँ कोनो नीक प्लेस सजेस्ट ने करू ! 

० आइ एम इंटरेस्टेड इन दर्जिलिंग । 

० अहाँ ओतऽ पहाड्क सौन्दर्यको देखि सकैत छी । 

७ बट यू शुड हैव एटलिस्ट टेन डेज । 

० की अहाँ अपना परिवारसँ विचार लऽ लेलहुँ अछि ? 
७ यस, इट इज गुड आइडिया । 

७ छोटूक रिजल्ट तँ नहि निकलनि अछि । | 


उपर्युक्त अंशमे अंग्रेजी शब्दक प्रयोग कतहु पूरा वाक्यमे भेल अछि तँ कतहु मैथिली 
भाषाक वाक्यमे भेल अछि । अहाँ मैथिली भाषाक वाक्यमे अंग्रेजी शब्दके हटाइयोक5 वाक्य 


पूर्ण कऽ सकैत छी । मुदा, आबक एहन स्थिति बनि गेल अछि जे बहुतरास आन भाषाक शब्द 
गपसपक भाषामे पचि गेल अछि । 


अभ्यास-6 


मानि लियऽ जे सोहन, मोहन, मुरारी आ अहाँ अन्तरंग मित्र छी । चारू मित्र शिवरात्रिक 
अवसरपर कुशेश्वरस्थान जयबाक कार्यक्रम बना रहल छी । अहाँ दुनूक बीच जे संवाद होइत 
अछि से हम लिखि बीच-बीचमे किछु संवादकें छोडि रहल छी, जे अहाँकेँ लिखबाक अछि । 


सोहन: की हौ ! चलै छह ने ? 


मोहन 
मुरारी; शिवरात्रिमे बाबा कुशेश्वरक दर्शन करऽ ? 
मोहन 
सोहन: नहि जेबऽ तँ गामेमे मटरगस्ती करैत रह5 । 
सोहन 


मुरारी: हमहुँ तँ घरक काजे आयल छलहुँ । 
सोहन: के बिना काजक अछि ? घरक काज तँ हेबे करतै, मुदा मोहन तँ नाकपर माछियो 


ने बैस5 दैत छौ । 
मोहन 
मुरारी: चलै ने भाइ, सभ कियो रहब तँ मजा आबि जेतै । 
मोहन: मुदा र 


सोहन: एकटा करै । संगे तोरा घरपर चलै छी, काकाजीसँ कहबा दैत छियौ । 


मुरारी: आब कोन बहन्ना छौ ? 
मोहन; 
सोहन; टका-पाइक कोन सोच ? हम छी ने ! तोहर सभ खर्च हमरा ऊपर । 
मुरारी: भेलौ ने ! अबे तैयार भऽकऽ । तीन बजे बस खुजैत छै । 


क्षेत्रीय विशेषता 


अहाँ जनैत होयब जे मिथिलांचलक सभ क्षेत्रमे मैथिली बाजल जाइत अछि । मुदा, कहि सकैत 
छी जे प्रत्येक पाँच कोस (8 कि. मी.)पर सम्पूर्ण मिथिलांचलमे गपसप आ लोकव्यवहारमे 
किछु-ने-किछु अंतर रहैत अछि । एहिमे गप करबाक शैली आ गपक टोनमे बहुतरास अंतर 
रहैत अछि । एहिमे किछु क्षेत्रीय मूल मैथिली शब्द आ किछु दोसर भाषाक शब्द मिझेरायल 
रहैत अछि । मानक मैथिली शब्दक प्रयोगमे थोड़ेक अंतर सेहो कतहु-कतहु देखैत होयब । 
स्थानीयताक प्रभाव सेहो भाषापर रहैत अछि । ते देखब जे गंगासँ उत्तरक मैथिली, समस्तीपुर, 
बेगूसराय, खगड्याक मैथिलीमे आ दरभंगा, मधुबनी, सहरसा, किसनगंज, पूर्णियाक मैथिलीमे 
बेसी ठाम अन्तर भेटत । संवादशैलीक पाठमे, कथा आ कवितामे एहि तरहक मैथिलीक 
प्रयोग देखि राकैत छी । तें कतहु “जाइत छह की' तँ कतहु “जाइ छहोँ की ?' बाजल जाइत 
अछि । 


संवाद शैली 


87 


व्यावहारिक मैथिली » 


88 


मैथिली भाषाशैलीमे अन्य भाषाक शब्दशैलीक प्रयोग 


मैथिली बजबा अथवा लिखबा काल किछु लेखक अथवा वाचक तत्सम शब्दक प्रयोग करैत 
छथि । किछु एहनो होइत छथि जे एकर अतिरिक्त किछु शब्द उर्दूक, हिन्दीक वा आने 
भाषाक प्रयोग करैत छथि । कोनो आन भाषाक शब्दशैलीक. प्रयोगसँ आजुक वैश्वीकरणक 
युगमे बचल नहि जा सकैत अछि । संस्कृत भाषाक शैली तँ मिथिला-मैथिलीक संस्कृति-सभ्यतामे 
पचल अछि, किन्तु एकर अतिरिक्त जत$ धरि बनि सकय, अन्य भाषाक शब्दक प्रयोगसँ 
परहेज करबाक चाही । मैथिली भाषामे शब्दक बड़का भंडार अछि । आन भाषाक जे प्रचलित 
रूप स्वीकार क$ लेल गेल अछि, से छोडि अपन शब्दक प्रयोग कयल जयबाक चाही । किछु 
एहनो शब्द अछि जे एके रूपमे विभिन्न भाषामे स्वीकार क5 लेल गेल अछि । यथा- 


उर्दू हिन्दी मैथिली 
मजबूरी विवशता विवशता 
जिन्दगी जीवन जिनगी, जीवन 
सही ठीक ठीक 

कोशिश प्रयास प्रयास, अभ्यास 
ख्वाब स्वप्न सपना 


जे पाठ अहाँ पढ्लहुँ ओकर शैली देखलासँ बुझायत जे एहिमे मिलल-जुलल रूप अछि । 


अभ्यास-7 


निम्नलिखित किछु उर्दू शैलीमे संवाद देल जा रहल अछि । अहाँकेँ एहि संवादको मैथिली 
शैलीमे बदलिकऽ लिखबाक अछि । 


उर्दू शैली- 


क) कैसा मिजाज है आपका ? 


~ 


ख 


~ 


जमाने के बाद आपसे मुलाकात हुई है । 
ग) इनकी तारीफ ? 


घ) आप कहाँ से तशरीफ लाये हैं ? 


ङ) यूँही मिजाज की सनक समझिये । 
12.5 सारांश | 


सम्पूर्ण इकाइक पाठ पढ्लासँ अहाँके* बुझबामे आबि गेल होयत जे संवाद अथवा वार्तालापर्क 
भाषा लिखित भाषासँ भिन्न होइत अछि । लिखित भाषा व्याकरणक नियमसँ बान्हल, ओकर 
पालन करैत चलैत अछि, मुदा वार्तालाप वा संवादक भाषामे लोच, कोडमिक्सिंग, स्थानीय 
शब्दक प्रभाव, वार्तालापक स्तर, निम्न अथवा टूटल-फूटल शब्दक प्रयोग, ककरो मुँहक बातकों 
छीनि लेब आदि मौखिक भाषाक विशेषतासभ अछि । मौखिक भाषाक व्याकरण सीमोक 
उल्लंघन करैत चलैत अछि । बहुत रास एहनो शब्दक प्रयोग संवादमे कयल जाइत अछि जें 
लिखित भाषामे त्याज थिक । अभिप्राय ई जे हम सभ तरहक बात भाषेटाक माध्यमसँ सम्प्रेषित 
नहि करैत छी, अपितु भाषेतर तत्त्व सेहो हमर सम्प्रेषणक हिस्सा बनि जाइत अछि, । जेना- 
आंगिक क्रिया, संदर्भ, प्रसंग-प्रतीक आदि । 


आशा अछि जे अहाँ मैथिलीमे संवाद लिखबाक सफल प्रयास क5 पायब । संवाद-लेखन एक 
महत्त्वपूर्ण कला थिक । बिना लेखन-अभ्यासक शिक्षाक कोनो क्षेत्रमे सफल होयब सम्भव नहि 
अछि । 


12.6 बोध प्रश्न/अभ्यासक उत्तर 


बोध प्रश्‍न-1 


1) 


मौखिक भाषामे व्याकरणक बन्धन नहि रहैत अछि । एहिमे खसल शब्दक प्रयोग, 
संवादमे लोच तथा कोडमिक्सिंगक प्रयोग कयल जाइत अछि । एतबे नहि, एहिमे अपन 
बातके रखबा लेल आन भाषाक शब्द स्वतः व्यवहारमे चल अबैत अछि । मुदा, लिखित 
भाषा व्याकरणिक एवं व्यवस्थित भाषा होइत अछि । ओकर एक-एक शब्दक एक 
निश्चित अर्थ होइत अछि जे ओहि भाषामे निहित रहैत अछि । 


2) मौखिक रूप । 

3) वाक्य सार्थक शब्दक एक एहन समूहको कहल जाइत अछि, जकर स्पष्ट रूपे* कोनो 
आशय स्पष्ट होइत हो । वाक्यांश बिना क्रियाक दू अथवा दूसँ बेसी समूहको कहल 
जाइत अछि । 

बोध प्रश्न-2 

1) गपसपक भाषामे वाक्यक सामान्य पदक्रममे क्रियाक परिवर्तन होइत रहैत अछि । जें कि 
सूचनाक प्रमुखता देब अभिप्रेत रहैत अछि, ते पदक्रममे कौखन क्रिया आगाँ आबि जाइत 
अछि । 

2) बजबाक ढंग (शैली)को अनुतान कहल जाइत अछि । अनुतानकोँ बदलियो गेलासँ 
वाक्यमे कोनो परिर्वतन नहि होइछ, किन्तु ओकर आशय आ अर्थमे परिवर्तन भऽ जाइत 
अछि । 

3) गप करैत काल (वार्तालापमे) अपन मनोभाव व्यक्त करबा लेल अनुतानक अतिरिक्त 
शब्दपर बल, स्वर ऊंच करब, आकृतिक संगहि आंगिक क्रियाक प्रयोग कयल जाइत 
अछि । 

4) वाक्यक स्तरसँ ऊपरक पाठकों प्रोक्ति कहल जाइत अछि । 

अभ्यास-3 


क) की यौ दिवाकरजी ! की हालचाल ? 
ख) जेहन बाढि एहि बेर आयल, तेहन कहियो ने आयल । 
ग) ओतऽ कहियो काल पाथरो खसै छै । 
घ) एह ! कतेक नीक शब्दकोश अछि ! 


ङ) वसंत अबिते फूलसभ फुलाय लगैत अछि, भभरा फूलक पराग चुसि मस्त भऽ गुनगुनाय 


लगैत अछि, मनुष्य वसंतक संगमे फौदाय लगैत अछि । 


च) मिथिला एक सांस्कृतिक भूमि थिक । 


छ) राधा-विरह महाकाव्य : अध्ययन-विश्लेषण । 


ज) रे ! ओ काज करैत काल खेनाइ-पिनाइ सभटा बिसरि जाइत अछि । 

अभ्यास-4 


1) 
2) 
3) 
4) 
5) 
6) 


खौँझ एवं आग्रह । 
आश्चर्य मिश्रित प्रसन्नता । 
आग्रह । 

विस्मय । 

सूचना । 


प्रश्‍न । 


(8) ङ्ग्न्‌ 
९) ज़न-ज़न को 
विश्वविद्यालय 


इंदिरा गांधी राष्ट्रीय मुक्त विश्वविद्यालय 
मानविकी विद्यापीठ 

जाति एवं वर्तमान विषमताओं को दूर करते हुए $ 
मनुष्य को इन सबसे ऊपर उठाती है |" 
- इन्दिरा गांधी 

“Education is a liberating force, and in 


our age it is also a democratising force, 
cutting across the barriers of caste and 
class, smoothing out inequalities imposed 
by birth and other circumstances." 


— Indira Gandhi 

खण्ड 4 क परिचय : विविधा 


ई चारिम आ अन्तिम खण्ड थिक । एहि खण्डमे सेहो चारि इकाइ अछि । ई चारू चारि 
प्रकृतिक अछि, ते एकर नाम व्रिविधा राखल गेल अछि । 


इकाइ 13मे भाषण-शैलीक अध्ययन कयल गेल अछि । एहिमे डॉ. अमरनाथ भाक एक 
भाषण वाचनक हेतु देल गेल अछि, जे ओ आखिल भारतीय मैथिली साहित्य परिषदक 
अधिवेशनमे अध्यक्ष पदसँ देने रहथि । साहित्यिक भाषणमे कोन-कोन तत्त्व होयबाक चाही, 
भाषणकर्ता कोनो विषयपर विशेष जोर देबा लेल कोन विधि अपनाबैत छथि, अपन भाषणकोँ 
कोना प्रभावी बनबैत छथि, ताहि सभ :विषयकों उदाहरण-सहित बुझाओल गेल अछि । एहि 
भाषणक अध्ययन-विश्लेषणसँ मैथिली भाषामे कुशलता एवं भाषणकलामे निपुणता पाओल जा 
सकैत अछि । 


इकाइ 14मे ललित कलाक अन्तर्गत स्थापत्यकला, मूर्तिकला, चित्रकला, संगीतकला आ 
काव्यकलाक परिचयक माध्यमे भाषा-कौशलक ज्ञानकें परिष्कृत करयबाक प्रयास कयल गेल 
अछि । 


इकाइ 15मे पत्रकारिताक सामान्य परिचय देल गेल अछि । प्रिंट मीडियाक दिनानुदिन बढ़ैत 
प्रभावक कारणें मैथिलीक माध्यमसँ ओह्‌ क्षेत्रमे प्रवेशक ज्ञान रहब आवश्यक छैक । एहि हेतु 
समाचारक परिभाषा, समाचार लेखन आ सम्पादन, समाचारपत्रक भाषा, सम्पादकीय लेखनक 
महत्त्व आ लेखन-विधि सिखाओल गेल अछि । किछु उदाहरण द्वारा विषयको विशेष स्पष्ट 
करबाक प्रयास कयल गेल अछि। 


इकाइ 16 विज्ञानक भाषासँ सम्बद्ध अछि । एहि इकाइमे पेट्रोलियमक निर्माण, शोधन एवं 
ऊर्जाक स्रोतक रूपमे ओकर उपयोगिताक प्रसंग उद्धरण देल गेल अछि तथा पारिभाषिक 
शब्दक व्याख्या कयल गेल अछि । 


एहि चारू इकाइमे यथास्थान बोध प्रश्‍न एवं अभ्यास देल गेल अछि, जकरा हल कऽ लेला 
उत्तर अहाँक” एक दिस विषयपर पकड़ भऽ जायत तँ दोसर दिस भाषाक कौशलक विकास 
सेहो होयत । 


एहि पाठ्यक्रमक उद्देश्य यैह रहल अछि जे एकर माध्यमसँ अहाँ मैथिली भाषा एवं साहित्यक 
विभिन्न पक्षक सोदाहरण अध्ययन कऽ ली, जाहिसँ आगाँ ऐच्छिक पाठ्यक्रमक अध्ययनमे 
अहाँकेँ ई ठोस आधारक काज क$ सकय । 


एहि पाठ्यक्रमक विषयमे अहाँक सुझावक हम स्वागत करब, जाहिसँ एकर रूप आगाँ आर 
निखरि सकैक । 


इकाइ 13 भाषण शैली 


इकाइक रूपरेखा 

13.0 उद्देश्य 

13.1 प्रस्तावना 

13.2 वाचन 

13.3 भाषणक शैलीगत विशेषता 
13.3.1 पुनरावृत्ति 
13.3.2  वाक्यक्रम 
13.3.3 उपवाक्य 


13.3.4 संबोधित करब 
13.4 संबोधन कारक 
13.5 सारांश 
13.6 शब्दावली 
13.7 अभ्यासक उत्तर 
13.8 अनुकार्य 


13.0 उद्देश्य 


एहि इकाइके पढ़लाक बाद अहाँ 


० मिथिलाक भाषा-साहित्यपर केन्द्रित भाषणक अध्ययन द्वारा एहि विषयको स्वयं अपन 
शब्दमे व्यक्त क$ सकब, 


७ विषयसँ संबंधित शब्दावलीक उचित प्रयोग कऽ सकब, 

० भाषणक शैलीगत विशेषता कहि सकब, 

० भाषणक भाषा एवं लिखित भाषाक अंतर चीन्हिं सकब, 

७ संबोधन कारक की होइछ, से जानि ओकर सही प्रयोग क$ सकब । 


13.1 प्रस्तावना 


ई चारिम खण्डक पहिल इकाइ थिक । पछिला खण्डमे अहाँ व्यावहारिक मैथिलीक अन्तर्गत 
सरकारी पत्राचार, टिप्पण आ प्रारूपणक विधि सिखलहुँ; निबन्ध-लेखनक ज्ञान प्राप्त कयलहुँ, 
अनुवादक महत्त्व बुझलहुँ आ अनुवाद कोना कयल जाइछ, से जनलहुँ तथा संवाद-शैलीसँ 
अवगत भेलहुँ । एहि सभक अभ्याससँ अहाँक क्षमता अवश्य बढ़त । 


एहि इकाइमे अहाँ भाषण-कलाक सैद्धान्तिक आ व्यावहारिक ज्ञान प्राप्त करब । एतऽ मैथिली 
साहित्य परिषदक आठम अधिवेशनक अध्यक्ष डॉ० अमरनाथ झाक अभिभाषण पढ्ब, जाहिमे 
मैथिली साहित्यक अतीतक अवलोकन, वर्त्तमानक समीक्षा एवं भविष्यक हेतु दिशा-निर्देश 
कयल गेल अछि । ई भाषण एहि लेल महत्त्वपूर्ण अछि जे जहिया ई देल गेल छल तहिया 
साहित्यक कोनो इतिहास ओना भऽकऽ उपलब्ध नहि छलैक आ ने कोनो आलोचना सैह 
छलैक । 


विविधा 


जे ई पाठ 'भाषण' छलैक ते ओ ओही रूपमे देल जा रहल अछि, जाहिसँ अहाँ भाषणक 
प्रवाहमे ओकर पूर्णता जानि सकी । एहि भाषणसँ अहाँ भाषणक शैलीगत विशेषता आ ओहिसँ 
संबंधित व्याकरण विषयक विलक्षण प्रयोगक अध्ययन सेहो क$ सकब । 


संगहि अहाँ संबोधन कारकक नियम जानब आ ओकर प्रयोग करब सेहो सीखि लेब । 


13.2 वाचन 


सज्जनवृन्द्‌ ! अहाँलोकनि जनितहिँ छी, 


1) मातृभाषामे भक्ति ककरा नहि होइत छैक ? जन्महिसँ जे बोली माइक मुहे सुनबाक 
सौभाग्य होइत छैक, जाहि बोलीक स्वर आजन्म मर्मस्पर्शी होइत छैक, जाहिमे अपन 
हृदूगत भावक स्वतः उद्गार होइत छैक, तकर परित्याग केयो कोना कय सकैत 
अछि ? मैथिलीक सेवा करबामे, मैथिलीक उन्नतिक इच्छा करबामे, मैथिलीक प्रचारक 
उद्योग करबामे कोनो प्रकारक यदि उदासीनता हमरालोकनि देखाबी तँ लज्जाक विषय 
थिक । 


2) बन्धुगण ! हम ई स्पष्ट कय देबय चाहैत छी जे हमर ई इच्छा नहिँ जे मैथिली हिन्दीक 
स्थान लिअय । हिन्दीके' हम राष्ट्रभाषा मानैत छी, हिन्दीक हम यथासाध्य सेवा करब, 
हिन्दीक समस्त देशमे प्रचार हो, तकर हम उपाय करब । परन्तु हमरा इहो कहैत संकोच नहिँ जे 
हिन्दी हमर मातृभाषा नहिँ थिक । हिन्दी हमर मातृभाषाक स्थान नहिँ लय सकैत अछि । 
'हिन्दीक व्यवहार हम नेनासभमे, स्त्रीवर्गमे, अपन घरक कार्यमे नहि कय सकैत छी । 
राष्ट्रभाषा प्रचारक अर्थ ई नहिं जे प्रान्तीय भाषासभक हानि हो अथवा ओकर लोप हो । 


3) एतबा अवश्य जे संस्कृतसँ मैथिली आओर हिन्दीक सम्बन्ध अछि । इहो सत्य जे 
हिन्दीक प्रचारक्षेत्र अधिक विस्तृत अछि । इहो हम सहर्ष स्वीकार करैत छी जे हिन्दी 
हमर राष्ट्रभाषा थिक, परन्तु हमर ओ मातृभाषा नहि थिक । 


4) ई हमर मातृभाषा थीक । एकर व्याकरण, एकर रचनाशैली, एकर लिपि हिन्दीसँ भिन्न 
अछि । तथापि हिन्दिअहुक अनुशीलन हमरालोकनि दत्तचित्त भऽ करी, से सर्वथा उचित । 


5) मिथिलामे हिन्दीक विरोध कहियो नहि छल । अनेक मैथिल हिन्दीमे काव्यरचना कयने 
छथि । बड़ सुन्दर पद्य मैथिल कवि रचित प्रकाशित भऽ चुकल अछि । किछु अमुद्रितो 
अछि । थोडेक मैथिल रचित हिन्दी काव्यक उदाहरण एहिठाम उपस्थित करैत छी- 


1) कुंडल मंडित है श्रुति मंडल कीर तनूरुह से तनु सुन्दर 
आनन कमल विलासिनि चुम्बित, नवल नितम्बिनि से मदमन्तर 


- लोचन 
11) हरिबिनु या ब्रज की गति कैसी । 
भूषण वसन भरी सुन्दर तनु होत जीव बिनु जैसी ॥ - हर्षनाथ : 
111) साजनि, विषम विरह जैहेँ 
सावन मासमे पुरिहे आशा प्रीतम पासमे ऐहै ॥ ' - चन्द्रकवि 


6) मैथिल कवि हिन्दीमे नाना प्रकारक छन्दक व्यवहार कयने छथि जकर आबक कवि 
नामोसँ परिचित नहि- परन्तु ईसभ अथवा आओरो लेखक हिन्दीको देशव्यापी राष्ट्रभाषा 
मानि हिन्दीमे रचना कयलनि, अपन मातृभाषा मानि नहि । मातृभाषाक स्थान तँ सदा 
मैथिलिएके छल ओ अछि । 


7) मैथिलीमे केवल हिन्दुए रचना कयने होथि से नहि । लोचन कविक 'रागतरंगिणी' मे भाषण शैली 
अनेक मुसलमान कविक पद्य भेटेत अछि, जाहिसँ स्पष्ट होइत अछि जे समस्त मिथिला 
प्रान्तमे सकल जनसाधारण हिन्दू की मुसलमान मैथिलीके साहित्यिक भाषाक रूपमे 
व्यवहार करैत छल ओ करैत अछि, सभ तरहक काव्य एहि भाषामे करैत छल । 
मुसलमान-मैथिल एहि भाषामे 'मर्सिया'क रचना 'कयने छथि- 


“जाही वन धाहे अम्मा सिकियो नै डोलै रे, हाय हाय । 
ताही वन हंशा छइ लडुइ रे हाय हाय ।' 


“शिया-सम्प्रदाय' मुहर्रममे 'मर्सिया' गाबि कर्बलाक दुर्घटनाक स्मृति जागृत रखैत अछि । 


8) प्रत्येक साहित्यिक भाषामे पद्यक अतिरिक्त गद्य-ग्रन्थहुक रहब आवश्यक । भारतक 
बहुत कम प्रचलित भाषामे ज्योतिरीशवरक 'वर्णरलाकर'सँ प्राचीन अथवा विलक्षण 
गद्य-ग्रन्थ उपलब्ध अछि । मैथिलीमे छौ सय वर्ष पूर्व एहन सुन्दर ग्रन्थक रचना भेल 
जकर साम्य आधुनिक गद्य कठिने कय सकैत अछि । एकर शैली तँ ठाम-ठाम वाणक 
'कादम्बरी'क शैलीक तुलना कय सकैत अछि । एहन सुन्दर गद्य कोनो प्रचलित भाषामे 
भेटब कठिन । एतेक प्राचीन समयसँ आओर कोनो प्रचलित भाषा ताहि रूपमे संरक्षित 
नहि अछि -ई विशेषता मैथिलीए टामे अछि । 


9) जे साहित्य उत्तर भारतक कोनो आओर साहित्यसँ काव्यमे, नाटकमे, गद्यमे न्यून नहि 
तकर हास हो, क्षति हो- से हमरा कखन सह्य भ5 सकैत अछि ? जाहि भाषाको हम 
अपन माइक मुंहेँ सुनलहुँ आओर जन्महिँसँ सिखलहुँ, तकरा हम बिसरि जाइ अथवा 
आाषान्तरक स्नेहक कारणें तिरस्कार करी, से कोना सम्भव ? 


10) मैथिलीक उन्नति आओर साहित्यक वृद्धि तहिखन हयत जखन ई स्कूल, पाठशाला 
इत्यादिमे पाद्यविषय भऽ जायत आओर शिक्षित मैथिल समुदाय मातृभाषामे ग्रन्थ-रचना 
करत । मैथिली पत्र-पत्रिकाक ग्राहकक संख्यामे वृद्धि हयत । उदासीनतासँ काज नहि 
चलत । प्रत्येक विषयपर प्रत्येक श्रेणीक उपयोगक हेतु पाठ्यपुस्तकक रचना होमक चाही । 
विज्ञान, भूगोल, इतिहास, गणित सभ विषयपर जखन पुस्तक तैआर भऽ जायत तखन 
ओकरा स्वीकार करबामे केओ आपत्ति नहिँ करत । 


11 


~~ 


जनतासँ सहायताक आशा अधिक नहिँ, परन्तु एखनहुँ देशमे मैथिल एहन बहुत छथि जे 
्रव्यक दान दय अपन साहित्यानुराग तथा देशाभिमानक परिचय दय सकैत छथि । ते 
पुस्तक प्रकाशनार्थं कोषक आयोजन हो । यदि तीन-चारि प्रयत्नशील विद्वान ई कार्य 
अपना ऊपर लेथि तँ बहुत शीघ्र उत्तम साहित्य भंडार प्रस्तुत भऽ सकैत अछि । 


12 


~~ 


हम अपना भाषा आओर साहित्यसँ अनुराग करी से सर्वथा उचित । अपन पूर्वजक 
कृतिको सुरक्षित राखी सेहो उचित । ओकरा प्रति गौरव स्वाभाविक । परन्तु हमर आओरो 
कर्त्तव्य अछि । केवल भाषाक रक्षा कर्त्तव्य नहि, एकर उन्नति, सर्वसाधारणमे एकर 
शुद्धरूप प्रचार हो- सेहो हमर कर्त्तव्य थीक । काज कयनिहारक संख्या तँ सभ संस्थामे 
थोड़े होइत छैक, परन्तु आवश्यकता अछि तत्परताक, उत्साहक, अनन्त परिश्रमक । 
आवश्यकता अछि मुद्रणार्थं धनक, सफलतार्थ ग्राहकक, प्रान्तीय शिक्षा विभागसँ सहयोगक, 
विश्वविद्यालयक कृपादृष्टिक । आवश्यकता अछि जनकतनयाक अुकम्पाक । 


13) हम किछु आवश्यक कार्यक विवरण दय ओकर साधनक वर्णन करब । सर्वप्रथम 
मैथिली-कोषक सम्पादन हयब आवश्यक । एहि लेल पाँच विद्वानक समिति नियुक्त हो 


विविधा 


14) 


15 


1 


16) 


17) 


जे एकर भार अपना ऊपर लेथि । मैथिली साहित्यसँ शुद्ध मैथिली शब्दक आओर 
संस्कृतसँ अपभ्रष्ट मैथिली रूपमे व्यवहृत शब्दक संग्रह करक चाही। एकर अतिरिक्त 
बहुत शब्द एहन अछि जे बनियाँ, लोहार, सोनार, कुम्हार, चमार, डोम, कमार, खेतिहर, 
पजिआडङ्‌, पुरोहित, नटुआ, बजनिआँ, घोबि, नापित-इत्यादि अपन-अपन व्यवसाय-विशेषमे 
व्यवहारं करैत: छथि- तकरो संग्रह आवश्यक । खीसा-कहानिओक संग्रह करबाक चाही । 
मैथिलीक एकटा विशद व्याकरणक आवश्यकता अछि । मिथिलाक गामक नामक 
उत्पत्तिक अन्वेषण एवं ओकर प्राचीन इतिहास प्रामाणिक रूपमे लिखयबाक चाही । 
ग्राम्यगीतक सुन्दर संग्रह होबाक चाही, कारण सिनेमाक गीत, गजल, कव्वाली इत्यादि 
जनप्रिय भेल जाइत अछि आओर हमर चिर संचित साहित्यिक धन लुप्तप्राय भेल जाइत 
अछि । कोबर, समदाउनि, गौरीक गीत, गोसाउनिक गीत, जे हम बाल्यावस्थामे वयोवृद्धा 
कुटुम्बिनीक मुहे सुनैत छलहुँ, से आबक स्त्रीण बिसरल जाइत छथि- ओकर संग्रह 
होयबाक चाही । काव्यकलाक दृष्टिसँ एहि गीतसभमे चमत्कार हो वा नहिँ, समाजक, 
जन-स्थितिक, दैनिक जीवनक प्रतिविम्ब तँ एहिमे अवश्य भेटत । एहिमे एक अपूर्व 
मौलिकता, सरलता, स्वाभाविकता भेटत । एहिमे जनसाधारणक विलाप, करुणोद्रेक, 
आह्वाद भेटत, एहिमे भेटत हृदयक उद्गार, चित्तक नैराश्य, सन्तानक ममता । 


मैथिलीप्रेमी समाजसेवी मित्रगण ! छोट-छोट केन्द्र स्थापित कय दू-तीन व्यक्ति भिन्न-भिन्न 
स्थानमे जा ओहि ठामक परिस्थितिसँ परिचित भऽ जाथि आ प्राचीन पुस्तक-संग्रहक 
संरक्षण, नवीन पुस्तकालय-वाचनालयक स्थापना, व्याख्यानमालाक आयोजन, साहित्यिक 
यात्राक प्रबन्ध, . विद्यापति एवं अन्य प्रमुख साहित्य-निर्माताक जन्मस्थानपर वार्षिक 
उत्सवक प्रबन्ध कयल जाय । 


भाषा समिति, देश-दर्शन समिति, पशु-पक्षी समिति, वृक्ष-वनस्पति समिति, जन-विज्ञान 
समिति, संस्कृति समिति स्थापित होयबाक चाही, जाहिसँ मिथिलावासी अपन देशक सभ 
विषयक ज्ञानोपार्जन कय सकथि । भाषा समिति द्वारा वैज्ञानिक अन्वेषण, कोषक निर्माण 
होबाक चाही । देश-दर्शन समितिक उद्देश्य ई हो जे मिथिलाक भौगोलिक वर्णन तैआर 
हो एवं प्रत्येक नगरी, नदी, तीर्थस्थान, ऐतिहासिक स्थानक प्राचीन कालसँ आइ तकक॑ 
वर्णन तैआर हो । जम-विज्ञान समिति सभ जातिक अध्ययन करथि । यदि व्यवस्थित 
रूपे किछु दिन तक एहि प्रकारक कार्य हो तँ हम अपन साहित्य आओर संस्कृतिसँ 
परिचित भऽ मिथिलाक यथार्थ गौरवक वृद्धि कय सकब । 


यदि केओ निष्पक्ष रूपसँ एहि साहित्यक अवलोकन करय तँ ई ज्ञात करत जे एतय 
सदैव साहित्यक सृजन भेल अछि । साहित्यक पारम्परिक इतिहास वर्त्तमान अछि । एतबा 
रहितहुँ कोनो भाषा-साहित्य तखनहि सर्वाङ्गपूर्ण भऽ सकैत अछि जखन ओहि भाषाक 
एक स्वतन्त्र अपन लिपि रहैक । मैथिलिओके अपन स्वतंत्र लिपि छैक तिरहुता । 
तिरहुता लिखबामे जे सुगमता, समयक अल्पता आदि गुण छैक से प्रत्यक्षे अछि । एहि 
प्रकारक प्राचीन, सर्वाङ्गपूर्ण लिखबामे सुकर, देखबामे सुन्दर, मैथिली साहित्यक प्रधान 
अङ्ग मैथिली लिपिक अस्तित्वक रक्षा करब एवं जनतामे एकर प्रचार बढ़ायब परम 
कर्त्तव्य थीक । मैथिली भाषाक उन्नतिक हेतु मैथिली लिपिक व्यवहार अत्यन्त 
आवश्यक अछि । 


जेना देश-देश भ्रमण क$, नाना रम्य स्थानसँ मुग्ध भऽ, विविध भाषाक सौन्दर्यसँ 
प्रभावित भऽ, भिन्न-भिन्न रसक आस्वादन क5, अन्य साहित्यक सुधापान कऽ, प्रत्येक 
व्यक्ति अपन अन्तिम समय अपन मातृभूमियेमे व्यतीत करय चाहैत अछि, तहिना 
शेक्सपिअरक परिचय क$, गालिबक अध्ययन क5, सूर ओ बिहारीक वात्सल्य ओ 


श्रृंगारमय कवितासँ आप्यायित भऽ, बंकिम एवं रवीन्द्रनाथ ठाकुरक ग्रन्थरत्नक अवलोकन 
कऽ, हम आब इएह चाहैत छी जे विद्यापति तथा गोविन्ददासक स्वर सुनैत, मातृभाषाक 
राग अलापैत मैथिलीके' अपन हृदय अर्पित करी । 

अपने सबहिक हम बहुत समय लेल । ` अपनेलोकनिके' धैर्यपूर्वक सुनबाक .हेतु बहुत धन्यवाद । 

बोध प्रश्‍न 

1) वाक्यक अंतमे कोष्ठकमे देल गेल कोनो एक सही शब्दसँ रिक्त स्थानक पूर्तिं करू । 


NE: ORS NT ककरा नहि होइत छैक ? 
[शक्ति, भक्ति, विरक्ति] 
MOS ene on करो मानैत छी । 
[मातृभाषा, राष्ट्रभाषा, राजभाषा] 
11) मुसलमान-मैथिल एहि भाषामे .................................. रचना कयने छथि । 
[सोहरक, समदाउनक, मर्सियाक] 
19) “पुस्तक प्रकाशनाथी +ल आयोजन हो । 
[कोषक, सभाक, पर्वक] 
४) मैथिलिओके अपन स्वतंत्र लिपि छैक ......................................... | 


[देवनागरी, तिरहुता, रोमन] 


2) निम्नलिखित वाक्य कथ्यक दृष्टिसँ सही अछि अथवा गलत ? 


1) मैथिलीक प्रचारक उद्योग करबामे कोनो प्रकारक यदि उदासीनता हमरा लोकनि 
देखाबी तँ लज्जाक विषय नहि । 


( ) सही ( ) गलत 


1) हिन्दीक व्यवहार हम नेनासभमे, स्त्रीवर्गमे, अपन घरक कार्यमे नहि कय सकैत छी । 
( ) सही. ( ) गलत 


11) मैथिलीक लिपि हिन्दीस भिन्न नहि अछि । 
( ) सही ( ) गलत 


1४) प्रत्येक साहित्यिक भाषामे पद्यक अतिरिक्त गद्य-ग्रन्थहुक रहब आवश्यक । 
( ) सही ( ) गलत 


४) हम अपना भाषा आओर साहित्यसँ अनुराग करी से सर्वथा उचित । 
( ) सही ( ) गलत 
3) निम्नलिखित प्रश्‍नक उत्तर मात्र तीन-चारि पाँतीमे दियऽ । 
1) मातृभाषाक महत्त्व देखाउ । 

भाषण शैली 


विविधा 1) ग्राम्यगीतक अर्थ बुझाउ । 

11) देश-दर्शन समितिक उद्देश्य की होअय ? 

19) डॉ० अमरनाथ झा अपन भाषणक अंतमे अपन हृदय ककरा अर्पित करऽ चाहैत 
छलाह ? 


$०००५५००००००००००५०५ 


४) मिथिलावासी अपन देशक सभ विषयक ज्ञानोपार्जन करबाक हेतु की करथि ? 

4) एतऽ किछु शब्द-समूह देल गेल अछि । प्रत्येक समूहमे एक शब्द एहन अछि जे ओहि 
शब्द-समूहसँ मेल नहि खाइत अछि । ओहि शब्दक उल्लेख करू । 


1) मर्मस्पर्शी, चित्ताकर्षक, हृदयस्पर्शी, अनाकर्षक 


1) प्रचार, व्यापार, पसार, प्रसार 


( 
( 
11) नेनासभमे, शिशुवर्गमे, स्त्रीवर्गमे, बालकवृन्दमे ( 
1४) वृद्धि, अवनति, उन्नति, विकास ( 

( 


NP Ne कन > 


४) उत्सव, उमंग, उल्लास, उद्‌भट 


5) निम्नलिखित कारिकामे क, ख, ग खंडमे उचित शब्द लिखू । 


भाषाक उन्नतिक आधार 


[EC आप । 


म Ee क ल न पुस्तक प्रकाशन 
लेखक ख शिक्षक छात्र लेखक ग प्रकाशक 


6) निम्नलिखित रिक्त स्थानक पूर्ति करू । 


१). 'न्योतिरीशवरक गद्ँग्रन्थ -+५..,:५.०-०००३५०३०००००००००००००५५०७०१ ०००२०००4 अछि । 
TR अब 2 थिक । 
४1) लका कतिक रचना... अछि । 
1४) , मातृभाषा हमरालोकनिक ............................-...-----०-- अछि । 

४) राष्ट्रभाषा प्रचारक अर्थ ई नहिँ जे ................................ हानि हो । 


13.3 भाषाक शैलीगत विशेषता 


एहि इकाइमे डॉ० अमरनाथ झाक भाषण देल गेल अछि । एहि भाषणको पढ़बाक क्रमे अहाँ 
ई अनुभव कयने होयब जे लिखबाक भाषा एवं बोलचाल अथवा भाषणक भाषामे अन्तर होइत 
छैक । भाषण पहिनेसँ लिखल नहि अछि तँ वक्‍्ताके बजैत काल वाक्यक रचना सेहो कर$ 
पड़ैत छैक । ते भाषणमे लिखित गद्य जेकाँ पैघ, मिश्र एवं कठिन वाक्य नहि होइछ, अपितु 
छोट-छोट वाक्य होइछ, जे कतिपय उपवाक्यक संग मिलिकऽ बनैत अछि । वक्ता अपन 
विचारक स्पष्ट करबाक हेतु, कोनो बिन्दुपर बल देबाक हेतु आ लोकके प्रभावित करबाक 
हेतु कखनो एके शब्द अथवा वाक्यको कतेको रूपमे दोहरबैत अछि, अथवा ओ अपन सम्पूर्ण 
मंतव्यके' एहन छोट-छोट उपवाक्यमे बाँटिकऽ बजैत अछि, जाहिसँ विषयपर अधिक बल 
पडैक । बजनिहार श्रोताके' अपन बातमे सम्मिलित करबाक हेतु ओकरा प्रत्यक्ष रूपे संबोधित 
करैत अछि, श्रोताक भिन्न-भिन्न श्रेणीक फराक-फराक चर्चा करैत अछि, ओकरा सोझे आग्रह 
क$ आकृष्ट करैत अछि । एतऽ हम किछु उदाहरण एवं अभ्यासक द्वारा भाषणक शैलीगत 
विशेषताको बुझयबाक प्रयास करब । 


13.3.1 पुनरावृत्ति 


भाषणमे अपन बातके' स्पष्ट करबाक हेतु आ ओहिपर बल देबाक हेतु वक्ता पुनरावृत्ति करैत 
अछि । उदाहरणार्थ- एहि इकाइमे देल गेल भाषणक निम्नलिखित अंशको देखू : 


क) जन्महिसँ जे बोली माइक मुहे" सुनबाक सौभाग्य होइत छैक, जाहि_बोलीक स्वर आजन्म 
मर्मस्पर्शी होइत छैक, जाहिमे अपन हृदगत भावक स्वतः उद्गार होइत छैक ....... । 


उक्त वाक्यक रेखांकित वाक्यांशमे 'जे बोली', 'जाहि बोलीक' एवं “जाहिमे' कथनक 
पुनरावृत्ति अछि, जे अपन बातकों स्पष्ट करबाक हेतु प्रयुक्त भेल अछि, संगहि एहिमे 
बातपर सेहो बल देल गेल अछि । 


भाषण शैली 

विविधा ख) 


मैथिलीक सेवा करबामे, मैथिलीक उन्नृतिक इच्छा करबामे, मैथिलीक प्रचारक उद्योग 
करबामे कोनो प्रकारक यदि उदासीनता हमरालोकनि देखाबी तँ लज्जाक विषय थीक । 


उपर्युक्त वाक्यमे रेखांकित शब्दक पुनरावृत्ति अपन बातपर बल देबाक हेतु अछि । 


भाषणमे पुनरावृत्ति लेल वक्ता एकहि -शब्दक कतिपय पर्यायवाचीक प्रयोग सेहो करैत 
अछि जाहिसँ ओकर बातपर बल पड़ैळ । 


“मेथिलीक उन्नति आओर साहित्यक वृद्धि तहिखन हयत जखन ई स्कुल, पाठशाला 
इत्यादिमे पाठूयविषय भऽ जायत ।” 

एहि वाक्यमे स्कूल आओर पाठशाला पर्यायवाची शब्दक प्रयोग बल देबाक हेतु कयल 
गेल अछि । 


एहि प्रकारे पुनरावृत्तिक हेतु वक्ता शब्द, वाक्यांश अथवा वाक्यको दोहरबैत अछि अथवा 
बातक विस्तार करैत अछि, पर्यायवाची शब्दावली (स्कूल, पाठशाला)क प्रयोग करैत 
अछि । 


अभ्यास 


1) निम्नलिखित वाक्यमे देखाउ जे कतऽ पुनरावृत्ति भेल अछि ? 
1) हिन्दीकोँ हम राष्ट्रभाषा मानैत छी, हिन्दीक हम यथासाध्य सेवा करब, हिन्दीक 
समस्त देशमे प्रचार हो, तकर इम उपाय करब । 


४) मैथिलीक सेवा करबामे, मैथिलीक उन्नतिक इच्छा करबामे, मैथिलीक प्रचारक 
उद्योग करबामे कोनो प्रकारक उदासीनता उचित नहि । 


TTT PPP PY TPR PTY *११११११११११११११९१५ 

सा) जे काव्यमे, नाटकमे, गद्यमे न्यून नहि, तकर हास हो, क्षति हो- से हमरा कखन 
सह्य भऽ सकैत अछि ? 

1५) आवश्यकता अछि तत्परताक, उत्साहक, अनन्त परिश्रमक । आवश्यकता अछि 
मुद्रणार्थ धनक, सफलतार्थ ग्राहकक । आवश्यकता अछि जनकतनयाक अनुकम्पाक । 

2) निम्नलिखित वाक्यमे जे पुनरावृत्ति भेल अछि, तकर की कारण ? (कथ्यक स्पष्टता 
बातपर बल देबाक हेतु अथवा आग्रह) । 


1) हम अपना भाषा आओर साहित्यसँ अनुराग करी से सर्वथा उचित । अपन पूर्वजक 
कृतिको सुरक्षित राखी सेहो उचित । ओकरा प्रति गौरव स्वाभाविक । 


[ ग 


#) प्रत्येक विषयपर प्रत्येक श्रेणीक उपयोगक हेतु पाठ्यपुस्तकक रचना होमक चाही । 
विज्ञान, भूगोल, इतिहास, गणित सभ विषयपर जखन पुस्तक तैयार भऽ जायत 
तखन ओकरा के उपेक्षा करत ? [ ] 


11) सर्वप्रथम मैथिलीकोषक सम्पादन हयब आवश्यक । एहि लेल णॉँच विद्वानक 
समिति नियुक्त हो जे एकर भार अपना ऊपर लेथि। [ ] 
13.3.2 वाक्यक्रम 


भाषणक भाषा लिखित भाषा सन बान्हल नहि होइत छैक, कारण भाषणक भाषामे वक्ता अपन 
बातके' कहैत क्रम दैत छैक, ते स्वाभाविक थिक जे ई भाषा किछु अव्यवस्थित होइत छैक 
एहिमे शब्द आ पदक क्रम सेहो लिखित भाषासँ भिन्न होइत छैक । 


उदाहरण :“मैथिलिओके अपन स्वतंत्र लिपि छैक तिरहुता ।” 

एहि ठाम लिखित भाषामे इहो भ5 सकैत छैक- “मैथिलिओके अपन स्वतंत्र लिपि तिरहुता 
छैक ।'' एतऽ वाक्यक्रममे परिवर्त्तन भेलैक, मुदा आणन कथ्यपर बल देबाक हेतु एहन प्रयोग 
कयल जाइत छैक । 


उदाहरण : “मातृभाषाक राग अलापैत मैथिलीके अपन हृदय अर्पित करी ।” 


एहि ठाम सेहो लिखित भाषामे क्रम बदलि सकैत छैक- “मैथिलीके अपन हृदय मातृ 
राग अलापैत अर्पित करी ।"मुदा भाषणक वाक्यमे वक्ताक अपन शैलीक अुनसार 


क्रम रहैत छैक । 


अभ्यास : 
3) निम्नलिखित वाक्यको सही क्रममे राखू । 


1) ककरा नहि मातृभाषामे भक्ति होइत छैक ? 

1) मैथिली हिन्दीक स्थान लिअय से हमर इच्छा नहि । 

11) तत्परताक, उत्साहक, अनन्त परिश्रमक आवश्यकता अछि ! 


भाषण शैर्ल 

४४) बहुत शीघ्र उत्तम साहित्यभंडार प्रस्तुत भऽ सकैत अछि यदि तीन-चारि 
प्रयत्नशील विद्वान ई कार्य अपना ऊपर लेथि । 


४) जखन भाषाक एक स्वतंत्र अपन लिपि रहतैक तखनहि कोनो भाषा-साहित्य 
सर्वाङ्गपूर्ण भऽ सकैत अछि । 


13.3.3 उपवाक्य 


भाषणमे वाक्य-रचना एहि प्रकारें कयल जाइत अछि,.जाहिसँ कथ्य स्पष्ट होइत चल जाय आ 
अपन बातपर बल सेहो अधिक पड्य । एहि लेल वक्ता उपवाक्यक अधिक उपयोग करैत 
अछि । जेना अहाँ जनैत छी जे वाक्य तँ कहल जाइत छैक एहन शब्दसमूहके, जे विचार 
सम्पूर्ण रूपमे प्रकट करा देअय । जेना “मिथिलामे हिन्दीक विरोध कहियो नहि छल' ई वाक्य 
अछि । एहिमे शब्दक एहन समूह छैक जे पूरा विचार प्रकट कऽ देने छैक, मुदा जखन पूरा 
विचारको प्रकट करबाक हेतु एकसँ अधिक वाक्यक आवश्यकता होइक आ ओसभ एके दीर्घ 
वाक्यक अन्तर्गत रहैक, तखन ओहि प्रत्येक वाक्यको उपवाक्य कहल जाइछ । उदाहरणार्थ- 


“मैथिल कवि हिन्दीमे नाना प्रकारक छन्दक व्यवहार कयने छथि, जकर आबक कवि नामोसँ 
परिचित नहि” एहि वाक्यमे दू उपवाक्य अछि- पहिल अछि “मैथिल कवि हिन्दीमे नाना 
प्रकारक छन्दक व्यवहार कयने छथि ।” दोसर आछि “जकर आबक कवि नामोसँ परिचित 
नहि 1” ॥ 


एत5 ई ध्यान रखबाक आवश्यकता छैक जे यद्यपि भाषणक भाषा आ लिखबाक भाषा दुनूमे 
उपवाक्यक प्रयोग बेशी होइत छैक, जे हम डाँ० अमरनाथ झाक उपर्युक्त भाषणमे देखि सकैत 
छी । 


भाषणमे ई उपवाक्य सम्पूर्ण वाक्य-रचनामे पसरल रहैत छैक । यदि हम एकरा लिखबाव 
आाषामे परिवर्त्तित कऽ दिऐक तँ स्वाभाविक थिक जे भाषणमे प्रयुक्त वाक्य-रचनाक तुलनामे 
लिखित वाक्य छोट आ बेशी सुगठित होयतैक । 

उदाहरण : 

भाषणक वाक्य- “हिन्दीके हम राष्ट्रभाषा मानैत छी, हिन्दीक हम यथासाध्य सेवा करब, 
'हिन्दीक समस्त देशमे प्रचार हो, तकर हम उपाय करब ।” (20 शब्द) 

लिखित वाक्य- 

“हिन्दीके' हम राष्ट्रभाषा मानैत यथासम्भव सेवा कऽ समस्त देशमे प्रचारक उपाय करब ।” 
(12 शब्द) 

उदाहरण : 


भाषणक वाक्य-- “शेक्सपिअरक परिचय क$, गालिबक अध्ययन क$, सूर ओ बिहारीक 
वात्सल्य ओ श्रृंगारमय कवितासँ आप्यायित भऽ, बंकिम एवं रवीन्द्रनाथ ठाकुरक ग्रन्थरत्नक 


अवलोकन क5 हम आब इएह चाहैत छी जे विद्यापति तथा गोविन्ददासक स्वर सुनैत भाषण शैली 
मातृभाषाक राग अंलापैत मैथिलीके अपन हृदय अर्पित करी । (41 शब्द) 


लिखित वाक्य :- 


शेक्सपिअर, गालिब, सूर-बिहारी, बंकिम-रवीन्द्रनाथ ठाकुरक अध्ययन क$ हम आब 
विद्यापति-गोविन्द्दासक स्वर सुनैत मैथिलीके अपन हृदय अर्पित करी । (20 शब्द) 


अभ्यास 


4) निम्नलिखित वाक्यकोँ लिखबाक भाषामे परिवर्तित करू- 


1) जन्महिसँ जे बोली माइक मुंहे' सुनबाक सौभाग्य होइत छैक, जाहि बोलीक स्वर 
आजन्म मर्मस्पर्शी होइत छैक, जाहिमे अपन हृदयक भावक स्वतः उद्गार होइत 
छैक, तकर परित्याग केयो कोना कय सकैत अछि ? 


+०० ०५००००१५४५४५४५५०४४४४१४५४१४५१४४००००४००१४१४०४४०४००४४४५४४४५४ ०४०१०५००४४४१ ४१ ४१ ११४४१११० १४१४४१ ४०११४०१०१०४०५ ४ ४४४ 
१५११५५१११५१११११११११५१११११५१११११११५१५११५१९१५१५५९१५१११५५१५५५५५५५५११५५११५५१५५५५५५५९१५५१५१५११५१५९११५९११११५११११९११५१ 


गा) एहिमे एक अपूर्व मौलिकता, सरलता, स्वाभाविकता भेटत । एहिमे जनसाधारणक 
विलाप, करुणोद्रेक, आह्लाद भेटत, एहिमे भेटत हृदयक उद्गार, चित्तक नैराश्य, 
सन्तानक ममता । 


++ **०५१५००००५ ०४०४४००००४ ०४४० ०००४४००४००००४ ००४४४०४४४००४४ ४ ४५४५४०४५४०४४४ ५४ ४४४४४४४४ १५४४ ५४१ १४४१४०४४०५०५० ५ ००५०४४४००४. 


गा) देश-देश भ्रमण क$, नाना रम्य स्थानसँ मुग्ध भऽ, विविध भाषाक सौन्दर्यसँ 
प्रभावित भऽ, भिन्न-भिन्न रसक आस्वादन कऽ, अन्य साहित्यक सुधापान कऽ 
प्रत्येक व्यक्ति अपन अन्तिम समय अपन मातृभूमियेमे व्यतीत कर5 चाहैत अछि । 


११११११११११११११११११११११११११११११११११११११११११११११११११११११११११११५१५१११११९१५१५९१५१५११५९५१५११५९१९५११११९१११११५१११११११९१ 
+१११ ००००१५ ५०१४१४१११००४४ १ ४०१०४४५१४०१११ ४० १ ११ * १ ११ ४०४१५४ ११ ४ ११ ११ १४४४४४४५४४४४५ ४ ५०५४४०४५४५१० ४०४४४०१५०५४०५ ४१५५४०४१४ ॥ 
+५०५ ११००००४०००४०४०५०५४५४५०५०५४४४ ४४४४००४४५४०४ ५० ०४०००४००४४४४४ ०४ ०४४४४४०५४०४४१ ४ ४४४०४४४५४५०५० ० ५४४५४१४४४४४४४ ४ ४४४०४ 
+०००० ००१०११५११५४१ १५ ४५४१४५४०४४ ४०४०४०४४४०४०४ ०० ००००००४०४०४०४ ० ४००४०४०४४४४ ०४०५००००४४४०४ ० ५०५४१४०४०००४० ० ०४०४४०५४०४४ 


+५०५५०१ १०५०५४ ०४०५४०५००० ०४४०४००००४ ५०००४४०० ५४००४०४०४००४५ ४ ०१०४४४४४४४४४५ ४४ ४४४४१४५४०४४५ ४+ १५००५४० ५+ ५०४००४००५०५०० ४० + 

13.3.4 संबोधित करब 


भाषणमे वक्ता अपन 'श्रोताके' सोझे संबोधित करैत अछि, ते” ओकर भाषा संबोधनक भाषा 
होइत छैक । उदाहरणार्थ प्रारम्भक वाक्य एहि प्रकारक रहैत छैक- 'सज्जनवृन्द, अहाँलोकनि 
जनितहिँ छी”, : 'बन्धुगण', “अपने लोकनिके” इत्यादि । वक्ता कतेको बेर अपन श्रोताको 
भिन्न-भिन्न वर्गमे विभक्त कऽ ओहि वर्गसँ सम्बन्धित विषयपर अधिक बल देबाक प्रयास 
करैत अछि । ई हमरालोकनि उपर्युक्त भाषणमे देखि सकैत छी । उदाहरण लेल समाजक 
प्रबुद्ध वर्गके संबोधित करैत डा० अमरनाथ झा अपन विचार एहि प्रकारे रखैत छथि-- 
“मैथिलीप्रेमी, समाजसेवी मित्रगण ! छोट-छोट केन्द्र स्थापित कय दू-तीन व्यक्ति भिन्न-भिन्न 
स्थानमे जा ओहि ठामक परिस्थितिसँ परिचित भऽ जाथि आ प्राचीन पुस्तक-संग्रहक संरक्षण, 
नवीन पुस्तकालय-वाचनालयक स्थापना, व्याख्यानमालाक आयोजन, साहित्यिक यात्राक प्रबंध, 
विद्यापति एवं अन्य प्रमुख साहित्य-निर्माताक जन्मस्थानपर वार्षिक उत्सवक प्रबन्ध कयल जाय ।” 


लिखित गद्यमे हम एहन संबोधनक प्रयोग नहि क$ सकैत छी । भाषण करबाक समय एहि 
प्रकारक संबोधनसँ श्रोताक संग आत्मीयताक सम्बन्ध बनैत छैक आ ओहि घनिष्ठतामे वक्तव्य 
बेशी प्रभावोत्पादक भऽ जाइत छैक । 


13.4 संबोधन कारक 


हमरा कखनो ककरो कोनो काज लेल सोर पाड पड़ैत अछि । औ बौआ ! हे बच्चा ! हौ 
भैया ! रौ सुनैत नहि छौँ ? आदि आदि । व्याकरणमे एही प्रकारक बजयबाक हेतु, ध्यान 
आकृष्ट करबाक हेतु प्रयुक्त शब्दके संबोधन कारक कहल जाइछ । संबोधन कारकक 


रचनाके हम एहि प्रकारे देखि सकैत छी । 
ह|| 


पुलिंग बच्चा बच्चालोकनि 
1, JEN भैयालोकनि, भैयासभ 

स्त्रीलिंग बच्ची बच्चीलोकनि 
Gl E STE 


एतऽ अहाँ मैथिलीमे सामान्य रूपसँ प्रयुक्त होबऽबला संबोधनक उदाहरण देखलहुँ । संस्कृत 
भाषामे संबोधन कारकक किछु अन्य प्रकार सेहो भेटैत अछि, जे बोलचालक भाषामे प्रचलित 
नहि छैक । हम एहि ठाम मूल शब्दक संग संबोधन कारकक किछु उदाहरण दऽ रहल छी । 


अभ्यास 
5) निम्नलिखित शब्दक दुनू वचनमे संबोधन कारकक रूप लिखू । 


13.5 सारांश 


एहि इकाइमे अहाँलोकनि डॉ० अमरनाथझाक भाषणक अध्ययन कयलहूँ अछि । एकर 
अतिरिक्त भाषण-शैलीक विशेषतापर ध्यान देलहूँ अछि । एत5 इहो देखाओल गेल जे भाषणक 
भाषा एवं लिखित भाषामे की अंतर होइत छैक एवं संबोधन कारकक प्रयोग कोना कयल जाइत 
अछि । ते एहि इकाइके पढ़लाक बाद अहाँ आब- 

७ मातृभाषाक महत्त्व जानि गेलहुँ । 

७ राष्ट्रभाषा ओ मातृभाषाक अन्तर बुझि गेलहुँ । 


७ मैथिलीक उन्नति करबाक हेतु कोन उपाय करबाक चाही, ताहिपर ध्यान लऽ गेलहुँ ।. 


७ मातृभाषामे साहित्यक प्रचार कोना होयत, एकर विकास कोना होयतैक, से जानि गेलहुँ । 
० भाषण शैलीक की विशेषता होइत छैक, से बुझि गेलहुँ । 

७ भाषणक भाषा आ लिखित भाषामे की अन्तर होइत छैक, से देखि लेलहुँ । 

७ संबोधन कारकसँ परिचित भऽ ओकर समुचित प्रयोग कऽ सकैत छी । 


13.6 शब्दावली 


मर्मस्पर्शी : हृदयको स्पर्श करवला । 

हदूगत : हृदयमे रहनिहार । 

रचनाशैली : लिखबाक (रचना करबाक) पद्धति । 

दत्तचित्त : ध्यानपूर्वक । 

अमुद्रित : अप्रकाशित । 

मर्सिया : मुसलमान भाइ झरनी लऽकऽ दाहाक संग शोकगीत गबैत छथि, तकरे 
मर्सिया कहल जाइत अछि । 

साम्य : समानता । 

सह्य : सहबा योग्य । 

मुद्रणार्थं : ` प्रकाशित करबाक हेतु । 

जनकतनया : जानकी । 

नापित : हजाम, नौआ । 

ग्राम्यगीत : गाममे प्रचलितं लोकगीत । 

सृजन : रचना । 

मुग्ध : आनन्दित । 


भाषण शैली 

विविधा 


13.7 अभ्यासक उत्तर 


बोध प्रश्न :. 


1) 


1) भक्ति 1) राष्ट्रभाषा गा) मर्सियाक 1५) कोषक छ) तिरहुता 


2) 1) गलत 1] सही गा) गलत 1५) सही ५) सही 
3) 1) मातृभाषा जन्महिसँ माइक मुंहे' सुनल जाइछ, एकर स्वर आजन्म मर्मस्पर्शी होइत 
छैक । हृदयक भावक स्वतः उद्गार एहिसँ होइत छैक । 

गा) कोबर, समदाउनि, गौरीक गीत, गोसाउनिक गीत आदि ग्राम्यगीत थिक जे 
गाम-घरमे वयोवृद्धा कुटुम्बिनीक मुहे' सुनल जाइछ । एहिमे मौलिकता, सरलता 
एवं स्वाभाविकता रहैत छैक । 

111) देश-दर्शन समितिक उद्देश्य ई हो जे मिथिलाक भौगोलिक वर्णन तैयार करय एवं 
प्रत्येक नगरी, नदी, तीर्थस्थान, ऐतिहासिक स्थानक प्राचीनकालसँ आइ तकक वर्णन 
तैयार हो । 

1ए) डॉ० अमरनाथ झा अपन अन्तिम समय मातृभूमिमे व्यतीत कऽ विद्यापति तथा 
गोविन्ददासक स्वर सुनैत मातृभाषाक राग अलापैत मैथिलीक अपन हृदय अर्पित 
करऽ चाहैत छलाह । 

%) मिथिलावासी भाषा समिति, देश-दर्शन समिति, पशु-पक्षी समिति, वृक्ष-वनस्पति 
समिति, जन-विज्ञान समिति, संस्कृति समिति स्थापित कऽ अपनं देशक सभ 
विषयक ज्ञानोपार्जन कऽ सकैत छथि । 

4) 1) अनाकर्षक गा) व्यापार गा) 'स्त्रीवर्गमे 

1५) अवनति ४) उद्भट 

5) (क) लेखन (ख) सम्पादक (ग) पाठक 

6) 1) वर्णरलाकर पा) राष्ट्रभाषा गा) रागतरंगिणी 
1५) मैथिली ५) प्रान्तीय भाषासभक 

अभ्यास 

1) 1) हिन्दीके, हिन्दीक, हिन्दीक 

गा) मैथिलीक, मैथिलीक, मैथिलीक 

117) हास हो, क्षति हो 

1५) आवश्यकता अछि, आवश्यकता अछि, आवश्यकता अछि । 

2) 1) कथ्यक स्पष्टता गा) बातपर बल गा) आग्रह 
3) 1) मातृभाषामे भक्ति ककरा नहि होइत छैक ? 


गा) हमर ई इच्छा नहि जे मैथिली हिन्दीक स्थान लिअय । 


गा) आवश्यकता अछि तत्परताक, उत्साहक, अनन्त परिश्रमक । 


1५) यदि तीन-चारि प्रयत्नशील विद्वान ई कार्य अपना ऊपर लेथि तँ बहुत शीघ्र उत्तम 


साहित्य-भंडार प्रस्तुत भऽ सकैत अछि । 


ॐ 


४) कोनो भाषा-साहित्य तखनहि सर्वाङ्कपूर्ण भऽ सकैत अछि, जखन ओहि भाषाक एक 
स्वतंत्र अपन लिपि रहैक । 


4) 1) जन्महिसँ जे बोली माइक मुंहे सुनबाक सौभाग्य प्राप्त कयल आ जे आजन्म 
मर्मस्पर्शी रहैत हृद्गत भावनाक उद्‌गार करैछ, तकरा केओ कोना त्यागत ? (22 
शब्द) 


गा) एहिमे मौलिकता, स्वाभाविकता, सरलताक संगहि हर्ष-विषादक विलक्षण उद्गार 
भेटत । (9) - 


111) प्रत्येक व्यक्ति देशाटन क$ विविध प्रकारक भाषा-साहित्यक रसास्वादन ओ 
प्रकृतिक दर्शन क$ अन्तिम समयमे अपन मातृभूमिएमे रह5 चाहैत अछि । (21 


शब्द्‌) 

5) एकवचन बहुवचन 
सज्जन सज्जनवृन्द 
ऋषि ऋषिगण 
हम हमसभ 
सभासद सभासदलोकनि 

13.8 अनुकार्य 


डॉ० अमरनाथझाक भाषणक पारा 15 एवं 16 के ध्यानसँ पढ्‌ एवं ओहि आधारपर निबन्ध 
लिखू । ओहिमे देल गेल सभ विचारको सुरक्षित राखब आवश्यक अछि । 


भाषण शैली 

इकाइ 14 मानविकी (ललित कला) क भाषा ओ विशेषण 


इकाइक रूपरेखा 
14.0 उद्देश्य 
14.1 प्रस्तावना 


14.2 भारतक ललित कला 
14.2.1 ललित कलाक भिन्न-भिन्न स्वरूप 
14.2.2 स्थापत्य कला 
14.2.3 मूर्ति कला 
14.2.4 चित्र कला 
14.2.5 संगीत कला 
14.2.6 काव्य कला 

14.3 व्याकरणिक विवेचन 
14.3.1 विशेषण 
14.3.2 वाक्य-रचना 

14.4 सारांश 

14.5 सहायक पोथी 


14.6 बोध प्रश्न/अभ्यासक उत्तर 
14,0 उद्देश्य 


एहि इकाइमे हम मानविकीक एक गोट महत्त्वपूर्ण अंग ललित कलापर पाठ प्रस्तुत कऽ रहल 

छी । कला विषयक पाठ पढ्यबाक मुख्य उद्देश्य एहि विषयसँ सम्बन्धित भाषा, पारिभाषिक 

शब्दावली एवं रचनाक प्रयोगसँ परिचित करायब अछि। एहि इकाइक अध्ययनक पछाति 

अहाँ डि 

० मानविकीक भाषा, विशेषतः ललित कलामे प्रयुक्त भाषाक विशिष्टताके' चिन्हि सकब 
तथा भारतीय ललित कलाक विकासोके कहि सकब, 


० पाठमे प्रयुक्त विशेषणसभक संदर्भमे विशेषणक अर्थ ओ महत्त्वक विषयके कहि सकब 
तथा एकर समीचीन प्रयोग क$ सकब, 


० विशेषण शब्दावलीके, संज्ञामे बदलि सकब, 
० विशेषणक समुचित प्रयोग क$ सकब, 
७ दू वा ओहिसँ बेसी वस्तुक तुलनायोग्य वाक्यके ठीक ढंग लिखि सकब, 


७ वाक्यरचनाक अन्तर्गत मुख्य वाक्यांश आ पूरक वाकयांशक मादे बुझि सकब तथा 
वाक्यसभमे लिंग, वचन, कारक आदिक उचित प्रयोग क$ सकब । 


14,1 प्रस्तावना 


प्रस्तुत इकाइ भारतीय ललित कलासँ सम्बन्धित अछि । अहाँ एहिसँ पूर्वक इकाइमे भाषण-शैलीक 
विषयमे पढ्ने छी । एहि पाठमे हम अहाँकेँ भारतीय ललित कलाक संक्षिप्त परिचय देब । 


भारतक विभिन्न कला हमर संस्कृतिक वैभवशाली थाती (धरोहरि) थिक । भारतीय कला 
संकायमे ओहि सभ जाति ओ वर्गक योगदानक प्रतिबिम्ब अछि जे कालक्रमे भारत आबि 
एतुक्का जनजीवनक संग मिलिजुलि गेल । संस्कृतिए जकाँ भारतीय कला सेहो एहि सभक 
आपसी अवदानक परिणाम थिक । 


एहि इकाइमे हम मुख्यरूपेण स्थापत्य, मूर्ति, चित्र एवं संगीत कलापर ध्यान देलहुँ अछि । 
पाठक सङ जे बोधप्रश्‍न देल गेल अछि, ओहिसँ अहाँकें पाठके बुझबामे मदति भेटत । अहाँ 
देखब जे विशेषणक प्रयोग एहि पाठमे बेसी भेल अछि । एहि लेल व्याकरणिक विवेचनमे हम 
विशेषणक किछु पक्ष आ भेदपर चर्चा कयने छी । एहिसँ अहाँके विशेषणक ठीक-ठीक 
प्रयोग करबामे मदति भेटत । एही ढंगे ' वाक्य-रचना'मे हम एहन वाक्यसभक रचनापर विचार 
कयने छी, जाहिमे पूरक वाक्यांशक लिंग, वचन ओ कारकक त्रुटि भऽ जाइत अछि । हम 
एहन-एहन वाक्य सभक रचनाक नियम आदिपर संक्षेपमे विचार कयलहुँ अछि, एहिसँ 
अहाँके एहि प्रकारक त्रुटिसभके' सुधारबामे मदति भेटत । 


14.2 भारतक ललिता कला 


कला की थिक ? 


1) हमरालोकनिमे प्रायः सभके निश्चय किछु एहन प्रवृत्ति होइत अछि, जाहिमे विशेष 
प्रकारक आनन्दक अनुभूति होइछ । ककरहु चलचित्र देखबाक सख तँ ककरहु संगीत 
सुनबाक आ ककरहु क्रिकेटक कमेन्ट्री सुनबाक । कहबाक तात्पर्य ई जे हम किछु एहनो 
काजमे रुचि लैत छी, जाहिसँ हमर भौतिक आवश्यकताक पूर्ति तँ नहि होइत अछि, 
किन्तु जे हमरा मानसिक आ आत्मिक आनन्द दैत अछि । एतबा तँ अवश्य जे 
हमरालोकनि भिन्न-भिन्न कारबारक आ फराक-फराक रुचिक लोक भऽ सकैत छी । 
मुदा सत्य तँ यैह थिक जे बौद्धिक आ सांस्कृतिक कार्यवृत्तिसँ सम्बन्ध राखि हम अपन 


जीवनके उत्तरोत्तर समृद्ध ओ सार्थक बनब5 चाहेत छी । एकटा गप आर- जहिना 


भोजनसँ शरीर पोषण तत्त्व प्राप्त करैछ, तहिना कलासँ मन ओ बुद्धि पोषित होइत अछि । 
तें मनुष्य जखन भौतिक जीवनसँ ऊपर उठि मानसिक आ आत्मिक उन्नति लेल प्रयास 
करैछ तँ ताहिसँ जीवनके सम्पूर्णता ओ सार्थकता अवश्य भेरैत अछि । 


2) हमरा जखन कोनो काज करबाक मन होइत अछि तँ तखनहि हमर ध्यान दुइ दिस जाइत 
अछि । एक तँ ई जे जाहि बेगरताक वेगसँ हम ओ काज क$ रहल छी, से 
निश्चितरूपेण बेगरताक अनुकूल पूर्ण हो । एकरा हम काजक भौतिक पक्ष कहि सकैत 
छी । जेना हमरा एकटा मचान बनयबाक अछि, तँ हम ओकर बनाबटि आ उपयोगक 
सभ सुविधापर ध्यान राखब । एहिमे मचानक मजगूती, सुतबामे सुविधा आ मचानक 
निर्माणमे गज्जर बाँसक उपयोगसँ परहेजपर ध्यान देब । मुदा, जखन हम कोनो काज 
करैत इहो विचार कर$ लागी जे ओ काज नीक जकाँ सम्पन्न हो, काज करबामे आनन्द 
आबय, ओ काज आनहुके आकर्षक ओ आनन्ददायक हो, तँ हम एकरा सौन्दर्य पक्ष 
कहबैक । जेना मचानक हेतु सुरेवगर खुट्टा, बत्ती आ लाल-पीयर रंगक डोरीक बन्हन 
दी तँ ओ सुन्दर एवं आकर्षक जे लागओ, मचानक उपयोगितामे कोनो अन्तर नहि पडत । 
तैयो, एहिसँ आत्मिक आनन्द तँ भेटबे करत । 


3) एखन धरि जे किछु कहल गेल अछि, ओहिसँ अहाँ एतबा तँ निश्चित रूपे बुझि सकैत 
छी जे 'कला' की थिक । अपन विशेष अर्थमे लोक द्वारा कुशलता एवं दक्षतापूर्वक 
'कयल गेल. कार्य 'कला' कहल जायत । मुदा, लोक अपन भौतिक उपयोगसँ प्रेरित भऽ 
जे कार्य करैत अछि ओ उपयोगी कलाक अन्तर्गत अबैत अछि आ जे काज सुन्दरताक 

हेतु करैत अछि ओ “ललित कला'क अन्तर्गत अबैत अछि । फलतः सौन्दर्यात्मक 
उद्देश्यक माने अछि जे हमर मन-आत्माके आनन्द देअय । 


4) एतऽ हम खाली ललित कलाक चर्चा करब । ललित कला कतेक अछि से अहाँ जनैत 
छी । अहाँ ताजमहलकें देखने होयब, देखने जँ नहियो होयब तँ ओकर वास्तुकलाकारिताक 
प्रशंसा अवश्य सुनने होयब । राजपूत, मुगल आ मिथिला चित्रशैलीकें सेहो देखने होयब, 
भीमसेन जोशी वा रामचतुर मल्लिकक गायन सुनने होयब, विद्यापतिक गीत आ चन्दा 
झाक रामायण बचने होयब, हरिमोहनझाक ' कन्यादान' वा लिली रेक 'मरीचिका' पढ़ने 
'होयब तथा अनेकानेक हिन्दी ओ मैथिली नाटक देखने होयब । ई सभटा ललित कला 
थिक । एहि ललित कलाके हम पाँच वर्गमे विभाजित क$ सकैत छी- स्थापत्य 
(गृहनिर्माण), मूर्ति, चित्र, संगीत आ काव्य । 


14.2.1 ललित कलाक भिन्न-भिन्न स्वरूप 


5) जीवनक एक महत्त्वपूर्ण अंग आ बेगरता थिक आवास । ई हमर छोट सन संसार थिक, 
जतऽ हम जनमैत आ बढैत छी, आ जतऽ हमर सुख-दुखसँ भरल जीवनक कतोक क्षण 
बितैत अछि । यैह कारण थिक जे मनुष्य अपना लेल सुख-सुविधासँ परिपूर्ण आवासे टा 
नहि, अपितु भव्यता आ सुन्दरता सेहो देखऽ चाहैत अछि । एहि लेल प्रयोजनीय होइत 
अछि वास्तुकला ओ स्थापत्यक अनुरूप घर बनायब । ते ई 'कला' थिक । एहि 
कलाको साकार करबा लेल वास्तुकारक विशेष मदतिसँ लोक एहि इच्छाको पूर्ण करैत 
अछि, जे स्थापत्य कलाक अभिव्यक्ति होइत अछि । भवन, महल, दुर्ग, पूजाघर (मंदिर, 
मस्जिद, गुरुद्वारा, गिरिजाघर आदि), स्तम्भसभक निर्माणमे सेहो ई कला मूर्त होइत अछि । 


6) मंदिरमे स्थापित मूर्ति, जाहिमे भक्तगण ईश्वरक साक्षात रूपक दर्शन करैछ, मूर्तिकलाक 
उत्कृष्टताको अभिव्यक्त करैत अछि । मूर्तिकलामे जतऽ शारीरिक सौष्ठवक कलात्मक 
निर्माण होइत अछि, ओहीठाम मूर्तिक मुखमंडलपर विभिन्न भाव ओ मुद्राको जीवन्त 
करब ओकर महत्त्वपूर्ण अंग थिक । स्थापत्य कलामे पाथरपर छेनी-हथौड़ीक बारीक 
चोरसँ सुन्दर आकृति बनाओल जाइत अछि । मूर्ति सेहो पाथरके* तरासिकऽ बनैत अछि, 
मुदा धातु, काठ आ माटिसँ सेहो मू्तिक रचना होइत रहल अछि । ध्यातव्य जे पाथर 
अथवा काठक मुरूत तरासल जाइत अछि आ धातुक मुरूत गढ़ल जाइत अछि । स्थापत्य 
आ मूर्तिकलामेसँ स्थापत्य बेसी स्थूल कला थिक | 


7) भवन आ मूर्तिक निर्माण नाम, चाकर आ ऊंच नापमे होइत अछि, तें एकरा 'त्रिआयामी' 
कला कहल जाइछ । चित्रकला, 'द्विआयामी' होइत अछि, किएक तँ चित्रादिक निर्माण 
नाम-चाकर होइत अछि । चित्रकार कागत, कपड़ा अथवा भीत (देबाल)पर रंग-रेखासँ 
चित्र बनबैत अछि । स्थापत्य आ मूर्तिकलाक अपेक्षा चित्रकला जीवनक बहुआयामी 
अंकन कऽ सकैछ । एहि सभ कलामे चित्रकला सभसँ बेसी सूक्ष्म थिक । 


8) जँ अहाँ स्थापत्य, मूर्ति आ चित्रकलापर ध्यान देने होइ, तँ ओतऽ अहाँके किछु समान 
विशेषतापर नजरि पड़ल होयत । जेना ई तीनू कला 'दिक्‌' पर आधारित अछि, कारण 
एहि सभके' हम दिक्‌ (59४८९) मे ग्रहण करैत छी । जतऽ धरि भौतिक उपादानक प्रश्‍न 
अछि, से एहि तीनू कलामे, जेना स्थापत्यमे पाथर, मुरूतमे पाथर, माँटि, धातु अथवा काठ 
आदि सरंजामक बेगरता होइत अछि । संगीत आ काव्यकलामे भौतिक उपादानक बेगरता 
नहि होइछ । दोसर प्रकारक भिन्नता ई होइत अछि जे संगीत एवं काव्यकला 
काल-आधारित थिक, अर्थात्‌ एहि कलाक आस्वादन हम कालक प्रवाहमे करैत छी । 
तेसर प्रकारक भिन्नता स्थूलताक अछि । स्थापत्य, मूर्ति आ चित्रकलामे कलाकार 
लोकनिक भाव ओ विचारादिक अभिव्यक्ति स्थूल रूपमे होइछ, जखन कि संगीत एवं 


9) 


10) 


काव्यमे सूक्ष्म रूपमे । संगीतमे कलाक आधार स्वर आ लय थिक, जकरा कालाकार 
गायन अथवा वादन द्वारा प्रकट करैछ । संगीतमे भावादिक आरोह-अवरोहक सूक्ष्मताके 
व्यक्त कयल जा सकैत अछि । ते, संगीत काव्यसँ बेसी भावप्रधान होइत अछि । 


काव्य आ साहित्य सभसँ फराक ढंगक कला थिक । एहिमे भाषाको कला-रचनाक 
उपकरणक रूपमे प्रयुक्त कयल जाइत अछि । साहित्य सभसँ सूक्ष्म कला थिक, कारण 
एकरा माध्यमे हम अपन भाव आ विचारक जटिलता आ सूक्ष्मताके सहजहि प्रस्तुत कऽ 
सकैत छी । काव्यमे कतोक विधा अबैत अछि, जेना कथा, उपन्यास, नाटक, कविता 
आदि । नाटक एहि दृष्टिसँ बेसी महत्त्वपूर्ण अछि, किएक तँ रंगमंचपर नाटकक प्रस्तुतिमे 
आन-आन कलाक सेहो समावेश भऽ जाइत अछि । नृत्यक संबंध नाटक आ संगीत दुनूसँ 
अछि । फलतः एकरा दुनू कलामे सम्मिलित कयल जा सकैछ । 


अहाँक मनमे स्वाभाविक रूपें ई प्रश्‍न उठल होयत जे 'फिल्म' कला थिक ? आ 
फोटोग्राफी ? निश्चित रूपेण ई दुनू कला थिक । फिल्मको नाट्यकला आ फोटोग्राफीके' 
चित्रकलाक विकास कहल जाइत अछि । वस्तुतः आधुनिक तकनीक एहि दुनू कलाको 
संभव बनौलक अछि । 


बोध प्रश्‍न 


1) 


नीचाँ किछु शब्द आ ओकर व्याख्या देल गेल अछि । एकरा सभकों उचित क्रममे राखू । 
1) मनुष्यक द्वारा कुशलतासँ कयल गेल काज क) ललित कला 

2) भौतिक उपयोगसँ प्रेरित भ5 कयल गेल काज ख) संगीतकला 

3) सौन्दर्यक उद्देश्यसँ प्रेरित भऽ कयल गेल काज ग) उपयोगी कला 

4) नाम, चाकर आ उँचाइमे निर्मित कला घ) चित्रकला 

5) काल आधारित कला ङ) वास्तुकला 


नीचाँ देल गेल ललित कलासभके विभाजित करू । 


मानविकी (ललित कला) क 
भाषा ओ विशेषण 


23 


विविधा 


24 


भारतीय कलाक विकास 


11) एतेक बुझलाक बाद अहाँक मनमे कदाचित ई जिज्ञासा उत्पन्न होयब स्वाभाविक अछि 
जे भारतमे एहि कलासभक विकास कहिया आ कोना भेल ? तँ आउ, अहाँके' एकर 
थोड्-बहुत परिचय दऽ दी । भारतमे ललित कलाक इतिहास ओतबे पुरान अछि जतेक 
भारतक इतिहास । अहाँके बुझल होयत जे भारतक सभ्यताक आरंभ हड्प्पा सभ्यतासँ 
मानल गेल अछि । ई सभ्यता पाँच हजार वर्षसँँ बेसी पुरान अछि । एकर अवशेषके* 
देखलासँ ई स्पष्ट भऽ जाइत अछि जे भारतमे ललित कलाक विकास हङ्प्पोसँ पुरान 
अछि, किएक तँ ई सभ्यता खूब विकसित सभ्यता छल । आउ, पाँचोटा ललित कलासँ 
अहाँके' परिचय करबैत छी । 


14.2.2 स्थापत्य कला 


12) अहाँ इतिहासक पोथीमे मोहनजोदरो आ कालीबंगामे भेल उत्खननसँ भेटल अवशेषक 
छायाचित्र देखने होयब । एहि चित्रावलीके' देखि अहाँ स्थापत्यक भव्यता ओ दिव्यताक 
सहजहि अनुमान कऽ सकैत छी । ओहि समयक नगर योजनाबद्ध ढंगसँ बनल होइत छल । 
घर दुमहला होइत रहय । घरमे सूतऽ-बैसक कोठली, स्नानघरक सङहि छतपर जयबा 
लेल सीढ़ी बमेत छल । नगरसँ फराक पाकल पजेबाक खूब नमहर-चौड्गर पोखरि 
बनाओल जाइत छल । ओकरा चारू दिस वस्त्र फेरबा लेल बरंडा आ कोठलीक व्यवस्था 
छल । ऋग्वेदक ऋचोसभमे दुर्ग आ पुरक चर्च अछि । एहिसँ स्पष्ट अछि जे तत्कालीन 
युगमे किला, महल आ सुन्दर घर पैघ होइत छल आ ओकर निर्माण नगरीय जीवनक 
बेगरताक अनुकूल कयल जाइत छल । 


13) हड्प्पा सभ्यताक पछाति जे स्थापत्यक उत्कृष्ट बानगी भेटैछ, ओहिमे मंदिर, स्तंभ, स्तूप, 
मकबरा, महजिद आदि मुख्य अछि । भारतीय स्थापत्य कलाक आकर्षक रूप मंदिरसभक 
निर्माणमे व्यक्त भेल अछि । अहाँ मदुरैक मीनाक्षी मंदिर, कोणार्कक सूर्य मंदिर, 
माउन्टआबूक जैन मंदिर आदि कतोक प्राचीन ओ दिव्य मंदिरके देखने होयब । मुदा ई 
सभ मंदिर एकहि शैलीक नहि अछि । भारतमे मंदिर-निर्माणक तीन गोट शैली अछि- 
नागर, द्रविड़ आ वेसर शैली । नागर शैलीक मंदिर उत्तर भारतमे, द्रविड्क दक्षिण भारतमे 
आ वेसर शैलीक मध्य भारतमे भेटैत अछि । “वेसर' वस्तुतः नागर आ द्रविड 
मिलल-जुलल रूप थिक । 


14) नागर शैलीमे किछु सामान्य विशेषताक सङ-सङ स्थानीयताक प्रभाव सेहो स्पष्ट झलकैत 
अछि । एहि शैलीक मंदिर प्रायः 900 ई०सँ 1300 ई०क बीच बनल अछि । हिमाचल 
प्रदेशक काङडा, कुल्लू, चंबा, मण्डी आदिक मंदिर एहि दृष्टिसँ अत्यंत रमणीय अछि । 
विशेषतः बैजनाथ मंदिर (नवम शती) एहि दृष्टिएँ अवलोकनीय ओ दर्शनीय अछि । 
राजस्थानमे माउंटआबूक जैन मंदिर (दिलवाड़ा मंदिर) अपन सूक्ष्म चित्रांकन लेल प्रसिद्ध 
अछि । एहि मंदिरसभक छत बहुमूल्य संगमरमरसँ बनल अछि । ओकरासभक देबाल, 
छत आ स्तंभ आदिपर कयल गेल कलात्मक चित्रांकन अपन सौन्दर्यक सूक्ष्मतासँ 
देखनिहारके अभिभूत कऽ लैत अछि । उड़ीसाक मंदिरमे सर्वश्रेष्ठ अछि कोणार्कक सूर्य 
मंदिर । भारतक सभसँ सुन्दर मनोरम आ दिव्य मंदिरमे एकर गणना होइत अछि । एकर 
निर्माण-काल थिक तेरहम शताब्दी । मध्य प्रदेशक खजुराहो मंदिर सेहो अपन भव्यता, 
शिल्प-कौशल आ कायिक दिव्यतामे एकसरे अछि । 


15) द्रविड शैली नागरसँ फराक ढंगक अछि । एहि शैलीक मंदिरमे आङनक मुख्य द्वार, मानविकी (ललित कला) क 
जकरा गोपुरम कहल जाइछ, एतेक ऊँच होइत अछि जे ओ प्रधान मंदिरक शिखरको कतोक भाषा ओ विशेषण 
बेर झाँपि दैत अछि । मुदा तंजौर, गगैकोंड्पुरम आ कांजीवरमक मंदिर एते ऊँच आ 
गोपुरमक अनुकूलाकृतिक अछि जे दुनूक सम्बन्ध वास्तुक रमणीयतामे वृद्धिए करैत 
अछि, घटबैत नहि अछि । 


16) द्रविड़ शैलीक आरंभ ईशाक सातम शताब्दीमे भेल । एकर आरंभ पल्लव राजालोकनिक 
मदतिसँ भेल, जे कांजीवरममे (कांजी) एहि शैलीक महत्त्वपूर्ण मन्दिर बनौलनि । 
तंजौरक चोल राजालोकनिक सेहो मंदिर निर्माणमे स्तुत्य प्रयास रहल । तंजौरक विशाल 
वृहदीशवर आ सुब्रह्मण्यम मंदिर स्थापत्यक दृष्टिसँ असाधारण अछि । द्रविड़ शैलीक 
मंदिरसभक अंतिम शृंखला सोलहम शताब्दीक अछि । ई मंदिर विशाल आ भव्य अछि । 
रामेश्वरम, मदुरै, तेन्नेवेलीक मंदिर एहि दृष्टिसँ महत्त्वपूर्ण अछि । मदुरइक विख्यात 
मीनाक्षी मंदिर स्थानीय राजा तिरुमल नायक (1623-59) बनबौलनि । एकर गोपुरो अति 
भव्य अछि । एहन-एहन मंदिरमे असाधारण ढंगक नाम आ झाँपल बरंडा होइत अछि । 
रामेशवरमक बरंडा तँ 4000 फीट नाम आ एहिमे अत्यंत सुन्दर अनेक मूर्ति अछि । 


17) अहाँ सारनाथ आ साँचीक बौद्ध स्तूप देखने होयब । सारनाथक धर्मराजिका स्तूप बहुत 
नामी अछि । स्तूप वस्तुतः एक प्रकारक समाधि स्थल होइछ, जतऽ मृतकक अस्थि 
राखल जाइत अछि । भारतक सभसँ पुरान स्तूप सामान्यतः माँटि वा पाथरक उठल भीड़ 
(रिल्हा) जकाँ होइछ जे देखबामे आर्द्धवर्तुलाकार, ऊँच आ सक्कत लगैत अछि । 
सारनाथ आ साँचीक स्तूपमे भगवान बुद्धक अस्थि राखल अछि । सारनाथ, भरहुत आ 
साँचीक स्तूप अशोककालीन अछि । 


18) मुसलमानक आगमनक सङ्गहि हम स्थापत्य कलाक नवयुगमे प्रवेश करैत छी । आगराक 
ताजमहल, लाल किला, फतेहपुर सीकरी आ ओकर ऊच दरबाजा, दिल्लीक कुतुबमीनार, 
हुमायूँक मकबरा, जामा महजिद आदि किछु प्रसिद्ध भवनसभ अछि, जे मुसलमान राजा 
द्वारा बनबाओल गेल । अहाँ एहिमे किछुओको देखने छी ? एहिमे ताजमहलक सौन्दर्य 
आ ओकर भव्यताको बिसरल नहि जा सकैछ । मुसलमान राजालोकनि अपन अभिरुचिक 
अनुकूल स्थापत्य कलाके नव शैली देलनि । हुनकासभ द्वारा बनबाओल भवनादिमे 
हिन्दू आ मुसलमानक सम्मिलित मेहनति आ प्रतिभा खर्च भेल अछि । विश्वमे अपन 
तरहक एकसर मीनार (स्तम्भ) कुतुबमीनारक निर्माणमे हिन्दू वास्तुकारक योगदान रहल 
अछि । जौनपुरक प्रसिद्ध अताला. महजिद्‌, अकबर द्वारा बनबाओल आगराक किला आ 
फतेहपुर सीकरीक कतोक भवनपर मुगलकालसँ पूर्व भारतीय स्थापत्य शैलीक प्रभाव 
देखल जा सकैत अछि । दिल्लीमे हुमायूँक मकबरा, जे ताजमहलक बनावटिक सूक्ष्मताक 
आभास दैछ, अकबर एहि मकबराके इरानी शैलीमे बनबौने रहथि । औरंगजेबकें छोडि 
प्रायः सभ मुसलमान राजा कलाक उत्थानमे गंभीर रुचि देखौलनि । मुदा, एहिमे 
शाहजहाँक योगदान अविस्मरणीय अछि । ओ दिल्लीक लालकिला सहित कतोक भव्य 
भवन बनबौलनि, मुदा मुगल सभसँ सुंदर आ सौम्य ताजमहलक निर्माण करबाय भारतीय 
स्थापत्य कलाको शिखरपर पहुँचा देलनि । ताजमहल तँ अपन अनुपम आ विलक्षण 
सौन्दर्यक कारणे विश्वक आठ आश्‍शचर्यमेसँ एक मानल जाइत अछि । शाहजहाँ अपन 
प्रिय पत्नी आरजूमंद बानू बेगम (मुमताज महल)क स्मृतिमे एकरा बनबौने छलाह । 
आगरामे यमुनाक कछेरपर -उज्जर संगमरमरसँ बनल ई मकबरा अपन शालीनता आ 


> 
पा 

भव्यतामे अद्वितीय अछि । एहन सुन्दर निर्माणक कल्पनो नहि कयल जा सकैछ । 
ताजमहलक शिल्पमे स्थापत्यक परिपूर्णता देखल जाइत अछि । 


14.2.3 मूर्तिकला 


19) 


20) 


21) 


अहाँलोकनि टाकापर तीन मुँहवला सिंहक अंकन देखने होयब, जकर नीचाँ एक चक्रो 
अछि । यैह चक्र हमर भंडापर सेहो अछि । अहाँकें बुझल होयत जे ई हमर राष्ट्रक 
निसानी थिक । ई निसान सारनाथ (वाराणसी) सँ भेटल अशोकक एक स्तंभक शीर्षसँ 
लेल गेल अछि । ई स्तंभ-शीर्ष अपन सुन्दरतामे अनुपम अछि । सिंहक शालीनता, 
प्रकृति-विरुद्ध शान्त मुद्रा अशोकक राजनीतिक अनुरूप छल, जे शांति ओ अहिंसाक 
सिद्धान्तपर निर्भर छल । ई स्तंभ-शीर्ष मूर्तिकलाक प्रतीकात्मकताक नीक बानगी छल । 
अहाँ जनैत होयब जे मूर्ति आदि ईश्वरीय प्रतीकक रूपमे, बहुत पहिनहिसँ पूजल जाइत 
रहल अछि, एहि लेल अव्यक्त ईश्वरको व्यक्त करबाक हेतु मूर्ति-निर्माण भारतमे प्राचीन 
कालसँ होइत रहल अछि । मूर्ति-स्थापनाक उद्देश्य अतीतक स्मृतिको जीवित राखब सेहो 
अछि । एहि तरहे' मूरति-निर्माणक पाछाँ लौकिक एवं धार्मिक दुनू उद्देश्य अछि । 


स्थापत्य कला जकाँ भारतमे मूर्तिकलाक आरंभ हड्प्मे सभ्यतासँ मानल जा सकैत अछि । 
स्थापत्य ओ मूर्ति दुनू कलामे हड्प्पाक बादक अवशेष प्रायः मौर्यकाल (325-188 
ई०पू०) अथवा ओहिसँ किछु पूर्वक भेटैत अंछि । मूर्तिकलोमे यदाकदा परिवर्तन होइत 
रहल अछि आ नव-नव शैली अस्तित्वमे अबैत रहल अछि । मौर्यकालक मूर्तिकलामे 
यथार्थक आकर्षक सौन्दर्य अपूर्व अछि । अशोककालीन मूर्तिकला ओही युगक अछि । 
मौर्यकालक पछाति शुंग (150-73 ई०पू०) आ शक-कुषाण काल (ईग्पू पहिल 
शती-300 ई० धरि)मे मूर्तिकलाक विकास भेल । शुंगकला ओतेक यथार्थपरक नहि 
अछि । एहि दुनू कालखण्डमे मूर्ति लेल पाथर आ माँटिक उपयोग भेल । कुषाण 
कालक मथुरामे भेटल यक्षणीक मूर्ति विशेष रूपसँ उल्लेखनीय अछि, जाहिमे सामाजिक 
जीवनक आनन्द आ उल्लासकें प्रत्यक्ष रूपसँ देखल जा सकैत अछि । 


बुद्धक समाधिस्थ मूर्तिसभ मूर्तिकलाक अमूल्य सम्पत्ति थिक । गंधार प्रदेश (अफगानिस्तान)मे 
ग्रीक कलासर्जक अपन शैलीसँ जाहि भारतीय विषय, अभिप्राय, प्रतीकसभक कलात्मक 


रूपायन कयलनि, तकरा गंधार शैलीक नामसँ जानल जाइछ । कुषाणकालहिमे एहि मानविकी (ललित कला) क 
शैलीक विकास भेल । एहि शैलीक मूर्तिसभ बौद्ध स्थल सभसँ उपलब्ध भेल अछि । भाषा ओ विशेषण 
बुद्धक” मूर्ति गुप्तकालो (275-500)मे निर्मित भेल । एहिमे सारनाथक धर्मचक्र प्रवर्तन 

मुद्रामे बैसल बुद्धमूर्ति शिल्पकला ओ सौन्दर्य-प्रभावमे अद्वितीय अछि । वस्तुतः 

मूर्तिकलाक विकासमे बौद्ध धर्मक योगदान उल्लेखनीय अछि । | 


हिन्दू धर्ममे मूर्तिपूजा वैष्णव भक्तिक मुख्य आधार रहल अछि । ईश्वरक साकार रूपक 

आराधना लेल मूर्तियहिकें ईश्वर मानि हुनक पूजा-अर्चना वैष्णव भक्तिक मुख्य अंग 
अछि । ईश्वरक विभिन्न अवतार तथा आन देवी-देवताक मूर्ति-निर्माण बहुत पहिनहिसँ 
होइत रहल अछि । दोसर-तेसर शताब्दीक पश्चातहिसँ हिन्दू धर्मक पौराणिक देवी-देवता 
आदिक मूर्ति भेटऽ लागल अछि । शिव, पार्वती, विष्णु, लक्ष्मी आदिक मूर्ति एहि 
दृष्टिसँ अति दर्शनीय अछि । सातम शताब्दीक पश्चातक अधिकांश मूर्तिसभ मंदिरमूर्ति 
थिक । एहिमे मंदिरमे स्थापित अथवा शिखरपर लिखल मूर्ति विशेष उल्लेखनीय अछि । 
एहि युगमे कोणार्क, खजुराहो आ एलोराक मंदिरपर अलंकरणक रूपमे लिखल गेल 
मूर्तिक सुन्दरता देखिते बनैत अछि । कोणार्क आ खजुराहोक यौन-अंकन कलाक 
दृष्टिएँ अत्यंत उत्कृष्ट अछि । 


22 


~ 


23 


~ 


एगारहम-बारहम शतीक पश्चात ओना उत्तर भारतमे मूर्तिकलाक विकास अवरुद्ध भऽ 
गेल छल, मुदा दक्षिणमे ई विकासमाने छल । शुद्ध अलंकरणक दृष्टिसँ बारहम शतीक 
चालुक्य आ होयसल मंदिरक मूर्ति अप्रतिम अछि । धातु (विशेषतः ताम आ पित्तरि)क 
कतोक मूर्ति कर्णाटकमे बारहम आ अठारहम शतीक मध्य निर्मित भेल । एहि दृष्टिएँ 
नटराज (नृत्य करैत शिव)क मूर्ति अत्यंत सुन्दर आ आकर्षक अछि । भारतीय 
मूर्तिकलाक विकासमे आधुनिक युगक योगदान महत्त्वपूर्ण अछि । यद्यपि आइ कलापर 
पाश्चात्य शैलीक प्रभाव बेसी बुझि पडैत अछि । 


बोध प्रश्न 


3) 1) नीचाँ देल वाक्यमे स्थापत्य कलाक विशेषताक उल्लेख अछि, एहिमेसँ एक गोट 
विशेषता कला लेल नहि अछि । से कोन थिक ? 


क) स्थापत्य त्रिआयामी कला थिक । 

ख) स्थापत्य लेल भौतिक उपादानक बेगरता होइछ । 

ग) स्थापत्यक माध्यमसँ कलाकारक विचारसभक सूक्ष्म अभिव्यक्ति होइत अछि । 

घ) स्थापत्य स्थूल कला थिक । ® 27 

गा) निम्नांकित वाक्यमे संगीत कलाक विशेषताक उल्लेख अछि । एहिमे एक गोट 
विशेषता संगीतपर नहि लगैत अछि, बुझाउ. । 


क) संगीत काल आधारित कला थिक । 
ख) 


us 


संगीत द्विआयामी कला थिक । 
ग) संगीतक माध्यमे कलाकारक भावसभक अभिव्यक्ति होइत अछि । 


घ) संगीतमे कलाक आधार स्वर आ लय अछि । ( ) 
4) निम्न प्रश्‍नक उत्तर दियऽ । 
1) मंदिरक शैलीसभक नाम लिखू । 
14.2.4 चित्रकला 


24) रंग ओ रेखासँ बनल चित्र मानवक भावनाके व्यक्त करबाक माध्यम रहल अछि । 


25 


~ 


मिर्जापुर आ मध्यप्रदेशमे गुफाक भित्तिपर बनल रेखाचित्र पाषाण युगक थिक । ई चित्र 
ओहि .आदिमानवक भाव-चेतनाके व्यक्त करेछ, जे भय, पूजा आ उल्लासमे चित्र 
बनौलक । अहाँ कलासँ युक्त संग्रहालयमे कतोक प्रकारक चित्रको देखने होयब, जाहिपर 
मोगल कालक शैली, राजपूत शैली, कांगड़ा कलम, पर्वतीय (पहाड़ी) कलम आदि 
पढ्ने होयब । वस्तुतः भारतमे चित्रकलाक कतिपय शैलीक विकास भेल, जकरा हम छौँ 
भागमे विभाजित कऽ सकैत छी- 


1. अजन्ता शैली 2. गुजरात शैली 
3. मोगल शैली 4. राजपूत शैली 
5. दकनी शैली 6. आधुनिक शैली 


अजन्ता शैलीक चित्र भित्तिचित्र थिक आ एहि चित्रक अंकन गुफासभक देबालपर 
देखल जा सकैछ । ई चित्र ईसासँ सय वर्षसँ ल$क5 ईशाक पश्चात सातम शती धरिक 
अछि । अधिकांश चित्र मेटा गेल अछि वा मलिन भऽ गेल अछि । मुदा, जे बचल अछि 
ओ अद्‌भुत अछि । एहि चित्रसभमे बुद्धक जीवन आ जातक कथाक विविध घटनादिके* 
चित्रित कयल गेल अछि । अलंकरणयुक्त चित्रसभमे अजन्ताक कलाकारलोकनि अपूर्व 


26) 


27) 


28) 


29) 


कौशलके* प्रदर्शित कयलनि अछि । फूल, पक्षी, पशु, गंधर्व, देव सभ सुन्दर ओ जीवंत 
रूपमे चित्रित कयल गेल अछि । एहिमे अद्भुत कोमलता आ सजीवता अछि । 


गुजरात शैलीक दोसर नाम जैन शैली थिक, किएक तँ एहि शैलीमे अधिकांशतः जैन 
कल्पसूत्रेक ग्रन्थ-चित्रण कयल गेल अछि । :एहन शैलीक चित्र बेसी पन्द्रहम शतीक 
अछि । एही शैलीसँ लघुचित्र शैली (मिनिएचर) सेहो बहरायल अछि । एकर विषय 
धार्मिके नहि, लौकिको अछि । 


मोगलकालीन शैली भारतीय चित्रकलाक संसारमे अपन फराक स्थान निर्धारित कयने 
अछि । ई शैली फारस (ईरान) आ भारतक संयुक्त प्रयासक परिणाम थिक । मोगल 
शैलीक आरंभ हुमायूँ (16म शती)क कालमे भेल । एहि कलाक प्रोत्साहनमे अकबरक 
योगदान कम महत्त्वपूर्ण नहि अछि । किछुके छोड़ि प्रायः सभ मोगल चित्र कागतपर 
बनल अछि । आरंभक मोगल चित्रणमे ग्रन्थचित्रण बेसी भेल । महाभारत, रामायणक 
फारसी अनुवाद, अकबरनामा, रसिकप्रिया आदिपर बनाओल चित्र उल्लेखनीय अछि । 
एहि प्रकारे साहित्य आ चित्रकलाक सुखद संयोग स्थापित भेल । मोगल शैलीमे 
लिपिकारितोक महत्त्वपूर्ण स्थान अछि । मोगल शैली प्रधानतः प्रतिकृति चित्रण थिक । 
एहिमे व्यक्ति-चित्रणक मुख्यता अछि । मोगल शैलीक प्रभाव भारतीय चित्रकलापर प्रायः 
अढाइ सय वर्ष धरि रहल । एहि मध्य कतोक हजार नयनाभिराम चित्र बनल । 


मुगल सम्राट 


राजपूत शैलीक विकास राजस्थान, बुन्देलखण्ड आ हिमालय-पंजाबक राजपरिवारमे भेल । 
एहि शैलीक चित्र सोलहम शतीक अंत एवं उनैसम शतीक मध्य बनल । राजपूत शैली 
मूल रूपसँ देशी अछि, मुदा ओहिपर मोगल शैलीक प्रभाव सेहो देखबामे अबैछ । 
रङक प्रयोग, भूमिक प्रस्तुति आ विषयक चयनमे एहि शैलीक चित्र देशी परम्पराक 
प्रयोग करैत अछि । स्थान-विशेषक कारणे ओकर कतिपय उपशैलियो बनि गेल, 
जकरा कलम कहल जाइछ । जेना पहाड़ी, जम्मू, कांगड़ा, बशोली आदि । ई शैली 
मध्यकालीन काव्यक प्रत्येक प्रवृत्तिको चित्रित करैत अछि । एकर चित्र भारतीय 
महाकाव्य, पुराण, संगीतशास्त्रके बिनु जनने नहि बुझल जा सकैछ । ओहिमे कला, 
संगीत आ साहित्यक अद्भुत संयोग अछि । रागमालाक चित्र एहि दृष्टिसँ अपूर्व अछि । 


दकनी शैली मोगल शैलीसँ प्रभावित प्रान्तीय शैली थिक । इहो प्रतिकृति-प्रधान अछि 
आ मुख्यतः बीजपुर एवं हैदराबादमे एकर विकास भेल । आधुनिक चित्रकलाशैलीपर 


मानविकी ( ललित क़ला ) क 
भाषा ओ विशेषण 

मुख्यतः योरोपीय कलाक प्रभाव अछि, मुदा अवनीन्द्र नाथ ठाकुरक प्रयलसँ अजन्ता आ 
मोगल शैलीको पुनः विकसित करबाक काज कयल गेल । भारतीय कलाको भारतीय 
जनजीवन ओ कलासँ जोडि प्रस्तुत कयनिहारमे अवनीन्द्र नाथ ठाकुरक संगहि नन्दलाल 
बसु, अमृता शेरगिल, रामकिंकर आदिक नाम प्रमुख अछि । 


14.2.5 संगीत कला 


30) गीत-संगीत ककरा रुचिकर नहि लगैछ ? मुदा, रुचि-भिन्नताक दुआरे किछु गोटे 

~ 


~ 


~ 


शास्त्रीय संगीतक आनन्द लैछ तँ किछु गोटे सुगम संगीतमे रमि जाइछ । किछु एहनो 
लोक छथि जे मनोरंजक सिनेमाक संगीत सुनि झूमि उठैत छथि । गाम-घरक लोक मगन 
भऽकऽ लोकगीत गबैत छथि । कहबाक तात्पर्यं जे कोनहुँ विशेष अवसर हो, बिनु 
संगीतक ओकर कल्पनो निरर्थक लगैछ । भारतमे तँ संगीत ओतबे पुरान अछि जतेक 
बेद । वेदक ऋचा पहिनो गाओले जाइत छल आ आबो गाओल जाइत अछि । वस्तुतः 
सामवेदक रचना तँ एही दृष्टिएँ भेल अछि । ई० शतीक प्रारंभमे भरत नाट्यशास्त्रमे 
संगीतक विशद व्याख्या प्रस्तुत कयलनि । कालिदास अपन विलक्षण रचना मालविकाग्निमित्र 
नाटकमे संगीत आ अभिनयपर विस्तृत विचार प्रस्तुत कयलनि । एहिसँ फरिच्छ भऽ गेल 
जे भारतीय शास्त्रीय संगीतक आरंभ बहुत पूर्वहि भेल छल । 


भारतीय संगीत एक व्यवस्थित शास्त्र थिक, जे सर्वत्र सर्वमान्य अछि । राग, स्वर, ताल, 
वाद्य, भाव ओ अर्थ संगीतक ई मुख्य अंग मानल गेल अछि । रागक विकासमे 
मुसलमान संगीतकारक विशेष योगदान रहल अछि । तराना, कौल नवश, गुल आदि 
अमीर खुसरो प्रचलित कयने छलाह । टप्पा आदि कतोक लोकशैलीके विकसित कऽ 
ओकरा शास्त्रीय रूप देबाक महत्त्वपूर्ण कार्य सेहो मुसलमाने गायकलोकनि कयलनि । 
आइयो ध्रुपद, ठुमरी, खयालक गायनमे आगाँ मुसलमाने गायकसभ छथि । 


वाद्ययंत्र गीत आ नृत्य दुनूक सहचर थिक । भारतमे कतिपय वाद्यक प्रचलन रहल अछि । 
संभवतः बँसुली प्राचीनतम वाद्य थिक । नगाड़ा, तुरही (तूर्य), शंख, घंटा, डमरू सेहो 
प्राचीने वाद्य थिक । वीणा, सरोद, तंबूरा, सारंगी, पखाबज, शहनाइ आदि आन 
परम्परागत वाद्य थिक । सितार तँ अमीर खुसरो बनौने रहथि । 


` भारतीय संगीतक दुइ प्रकार रहल अछि- शास्त्रीय ओ लोकसंगीत । लोकसंगीत 


अपन-अपन क्षेत्रक संगीत-संस्कारक अनुरूप विकसित होइत रहल अछि। शास्त्रीय 
संगीतक दुइ गोट शैली विकसित भेल- हिन्दुस्तानी आ कर्णाटक । हिन्दुस्तानी उत्तर 
भारत आ कर्णाटक दक्षिण भारतमे विकसित भेल परम्परा थिक । एहि दुनूमे मौलिक 
रूपे' कोनो अन्तर नहि अछि । अन्तर एतबे अछि जे उत्तरमे आन ठामसँ अयनिहार 
जाति अपन योगदानसँ संगीतक रूप ओ अलंकरणमे किछु परिवर्तन कयलनि, मुदा 
दक्षिणक संगीत ओहनाक ओहने रहल । मुसलमान लोकनिक आगमनसँ भारतीय आ 
'फारसी-अरबी संगीतक संगम भेल आ परिणामस्वरूप कतिपय नव-नव रागक निर्माण 
भेल । एहिसँ हिन्दुस्तानी संगीत नवीन रूपमे निखार पौलक । 


नृत्य ओ संगीतक संबंध प्राचीन अछि । ऋग्वेदमे नृत्यक कतोक उल्लेख भेटैत अछि । 
शुंगकालीन मूर्तिकलामे नृत्यरत नर्तकीक कतिपय रूपक अंकन भेल अछि । संगीते 
जकाँ नृत्यक सेहो दुइ गोट परम्परा अछि- लोक आ शास्त्रीय । शास्त्रीय परम्परोक दुइ 
रूप अछि- उत्तर भारतीय आ दक्षिण भारतीय । उत्तर भारतीय नृत्यमे प्रमुख अछि- 
"कत्थक' । कत्थकोक विकास मुसलमानी शासकलोकनिक समयमे भेल । कहल जाइत 
अछि जे अवधक नवाब वाजिद अली शाह कत्थकमे विशेषज्ञ रहथि । कत्थकमे भावक 


अभिव्यक्ति बेसी होइछ । दक्षिणक नृत्यसभमे भरतनाट्यमक महत्त्व अछि । मुद्रा आ 
अंगसभक संचालनमे अनन्त भाव व्यक्त कयल जाइछ । भरतनाट्यमक अतिरिक्त दोसर 
प्रधान नृत्यु केरलक “कथकली' अछि । वस्तुतः ई एक प्रकारक नृत्य-नाटक थिक, 
जाहिमे कथाक नृत्यात्मक अभिव्यक्ति होइछ । आंध्र प्रेदशक कुचीपुडी, ओडिशाक 
ओडिसी, मणिपुरक मणिपुरी आदि नृत्यक लोक़प्रिय शास्त्रीय शैली थिक । आंधुनिक 
युगमे एहि सभ नृत्य शैलीके संरक्षि ओ विकसित करबाक महत्त्वपूर्ण प्रयत्न भेल 
अछि । 


14.2.6 काव्य कला 


35) 


36) 


37) 


एहि इकाइमे हम काव्यक चर्च विस्तारसँ नहि करब, किएक तँ साहित्यक अध्ययन अहाँ 
विस्तारसँ कैए चुकल छी । एतऽ खाली भारतीय साहित्यक प्राचीनता ओ विविधताको संक्षेपमे 
बुझयबाक प्रयास करब । भारतीय साहित्यक सभसँ प्राचीन ग्रन्थ ऋग्वेदक कतिपय 
ऋचा साहित्यिक उत्कृष्टताके प्रकट करैत अछि । ऋग्वेदक ऋचा सभमे तत्कालीन 
जन केर जीवनक दुख-दर्द, उत्साह, उल्लास आ आकांक्षा आदि अत्यंत भावप्रवणताक 
संग आ कल्पनाशील रूपमे व्यक्त भेल अछि । ऋग्वेद संस्कृतमे लिखल भारतक सभसँ 
प्राचीन ग्रन्थ थिक । आदिकवि .वाल्मीकिक रामायण आ व्यासक महाभारत संस्कृतक 
अमर महाकाव्यक थिक । कालिदास, भवभूति, भास, अश्वघोष आदि किछु प्रमुख 
संस्कृत रचनाकार छथि, जे महान काव्यग्रन्थ सहित नाटकक रचना कयलनि । संस्कृतक 
अतिरिक्त प्राकृत, पालि, अपभ्रंश आदि भाषामे सेहो महान ओ विशिष्ट साहित्यक रचना 
भेल अछि । एहि भाषासभमे मुख्यतः बौद्ध आ जैन धर्मसँ प्रेरित साहित्य रचल गेल । 
अपभ्रंशक कतोक शैलीसँ आधुनिक भारतीय आर्यभाषाक जन्म भेल । एहिमे मैथिली, 
बंगला, उड्या, असमिया, हिन्दी, उर्दू, मराठी, गुजराती, पंजाबी, कश्मीरी आदि प्रमुख 
अछि । मैथिलीक साहित्य तँ एक हजार वर्षसँ बेसी पुरान अछि । दक्षिणक चारि भाषा- 
तमिल, तेलगू, मलयालम आ कन्नड्क साहित्य सेहो महत्त्वपूर्ण अछि । तमिल साहित्य 
तँ तीन हजार वर्ष पुरान अछि । भारतक सभ आधुनिक भाषासभमे कतोक महत्त्वपूर्ण 
ओ विलक्षण साहित्यक रचना भेल अछि आ एखनहुँ भड रहल अछि । 


प्राचीन साहित्य मुख्यतः काव्य आ नाटक-रूपमे प्रणीत भेल । भारतमे नाट्यकलाक 
विकास बहुत पुरान अछि । भरत द्वारा लिखल नाट्यशास्त्रक पहिनहुँ चर्चा भेल अछि । एहि 
सभक अतिरिक्त कतोक आचार्य नाट्यक विभिन्न अंग-उपांगपर विस्तारसँ विमर्श कयने 
छथि । भारतीय काव्यशास्त्रक प्रमुख रससिद्धान्त नाट्यकलाक विकासहिसँ अस्तित्वमे 
आयल । भारतीय परम्परामे भरतक वैह स्थान अछि जे पाश्चात्यमे अरस्तूक रहल छनि । 
भारतमे रंगमंचक अद्भुत विकास भेल । नाट्यशास्त्रमे रंगमंच, रंगशाला आ अभिनयक 
पक्षपर विस्तारसँ विचार कयल गेल अछि । 


-एहि प्रकारें भारतीय कलाक परम्परा अत्यंत समृद्ध रहल अछि । ललित कलाक सभ 


क्षेत्रमे भारतीय जन विलक्षण प्रतिभाक परिचय देलनि अछि । सभसँ महत्त्वपूर्ण तथ्य तँ 
ई रहल अछि जे भारतीय भूभागमे आबि बसनिहार विदेशीलोकनिक योगदानसँ भारतीय 
कलाको नवजीवन भेटैत रहल अछि.। भारतीय कलाक जे स्वरूप हमरा सोझाँ प्रकट 
अछि ओ एहि सभ लोकक सामूहिक सहयोगक सुखद परिणाम थिक । एहिमे यूनानी, 
शक, कुषाण, मुसलमान आदि वर्गसमूह मुख्य अछि । 

विविधा बोध प्रश्‍न 
5) निम्नलिखित बानगी कोन कलासँ सम्बन्धित अछि, स्पष्ट करू । 


1) गंधार शैली [ ] ©) राजपूत शैली [ ] 
गा) कथकली [ ] 1५) पखावज [ ] 
४) धुपद [ ] पा) पहाड़ी कलम [ ] 


6) 1) नीचाँमे टीपल नाम कोनो विशेष कलाक प्रतिनिधित्व करैछ, मुदा एक गोट नाम 
ओहि कलाक प्रतिनिधित्व नहि करैत अछि, से कोन थिक ? 


क) कुचीपुड़ी 

'ख) कथकली 

ग) ठुमरी 

घ) ओडिसी [ 1 


गा) नीचाँ टीपल नाम कोनो कलाक विभिन्न शैलीक प्रतिनिधित्व करैत अछि, मुदा एक 
गोट नाम ओकर प्रतिनिधित्व नहि करैछ, से कोन थिक ? 


क) अजन्ता 

ख) मोगल 

ग) राजपूत 

घ) कर्णारक [ || 
7) 1) स्थापत्य आ मूर्तिकलाक कोनो दुइ समरूप लिखू । 

14.3 व्याकरणिक विवेचन 


14.3.1 विशेषण 


अहाँलोकनि पाठको ध्यानपूर्वक अध्ययन कयने होयब । 'एहि पाठमे हम एहन वाक्यक प्रयोग 
कयने छी, जाहिमे वर्ण्यवस्तुक विशेषताक उल्लेख भेल अछि । बानगी लेल स्थापत्यक आन 
उदाहरणक उत्कृष्टता दिस संकेत करबाक हैतु कहल गेल अछि “ताजमहलक अनुपम 
सौन्दर्य' । एतऽ अनुपम ताजमहलक सौन्दर्यक विशेषण थिक । 


एही प्रकारक किछु दोसर वाक्य देखी : 

क) शाहजहाँक योगदान अविस्मरणीय अछि । 

ख) हिमाचल प्रदेशक मंदिर रमणीय अछि । 

ग) माउन्टआबूक जैन मन्दिर सूक्ष्म रेखांकन लेल विख्यात अछि । 


आब अहाँ बुझि गेल होयब जे विशेषण शब्द कोन-कोन होइत अछि । वाक्यमे जे शब्द संज्ञा 
अथवा सर्वनामक विशेषता प्रकट करेछ ओ विशेषण कहबैत अछि । 


एहन वाक्यको हम निम्नलिखित रूपमे राखि सकैत छी । 
क) शाहजहाँक अविस्मरणीय योगदान 


उपर्युक्त तीनू वाक्यमे विशेषण विशेष्य (संज्ञा)क रूपमे प्रयुक्त भेल अछि । विशेष्यक अर्थ थिक, 
जकर विशेषता कहल जाय । एहि लेल जतऽ विशेषण विशेष्य शब्दस पूर्व प्रयुक्त हो, ओकरा 
विशेष्य विशेषण कहल जाइछ । विशेष्य समान्यतः संज्ञे शब्द होइत अछि । “विशेष्य विशेषण'के 
“पूरक विशेष्य'मे आ “पूरक विशेषण'कें “विशेष्य विशेषण'मे परिवर्तित कऽ सकैत छी । 


अभ्यास : 
1) नीचाँ उद्धृत वाक्यमे प्रयुक्त पूरक विशेषणके विशेष्य विशेषणमे परिवर्तित करू। 


1) बानगी : भारत देश धर्मनिरपेक्ष अछि । 
भारत धर्मनिरपेक्ष देश अछि । 


11) रामचरितमानस नामक .काव्य लोकप्रिय अछि । 
गा) आगरा स्थित ताजमहल भव्य अछि । 
1५) ओहि धारक पानि अशुद्ध अछि । 


(४) ओ व्यक्ति महान छथि । 

2) निम्नांकित वाक्यमे प्रयुक्त विशेष्य विशेषणंके पूरक विशेषणमे परिवर्तित करू । 
TD) ओ केहन स्वस्थ नेना अछि ! 


| गा) क कह क लय सर्वश्रेष्ठ उपन्यास अछि । 
गा) की पत बौद्ध धर्मक उल्लेखनीय योगदान अछि । 
IV) गेलीत मते अद्भुत सौन्दर्य अछि । 
त तंगी, सत न 
विशेषणके' संज्ञामे बदलियोकऽ हम .वाक्य बना 'सकैत छी । जेना “कन्यादान एक लोकप्रिय 


उपन्यास'के' हम “कन्यादान नामक उपन्यासक लोकप्रियता' वाक्यमे बदलि सकैत छी । एतऽ 
लोकप्रियता संज्ञा थिक । “रमणीय मन्दिर' के 'मन्दिरक रमणीयता'मे परिवर्तित क$ सकैत छी । 


अभ्यास 
. 3) निम्नलिखित वाक्यमे प्रयुक्त विशेषणादिको संज्ञामे परिवर्तित करू : 
1) ओ केहन स्वस्थ नेना अछि ! | ( ) 
गा) भारत देश धर्मनिरपेक्ष अछि । ( ) 
गा) ओ रोगसँ दुर्बल भऽ गेल अछि । ( ) 
प्रविशेषण 


एहि पाठमे अहाँ ध्यान देने होयब जे जतऽ विशेषणक प्रयोग कयल गेल अछि, ओतऽ कतोक 
बेर अत्यंत, बेसी, बहुत, अति शब्दसभक प्रयोग विशेषणसँ पूर्वहि भेल अछि । यथा ' अत्यंत 
सुन्दर मूर्ति' "विशेष उल्लेखनीय' आदि पदक प्रयोग । अर्थात्‌ विशेषणके आर विशिष्ट रूपमे 
प्रकट करबाक लेल 'अत्यंत', “विशेष', “बहुत' आदि 'शब्दसभक प्रयोग कयल जाइत अछि । 
एकरहि प्रविशेषण कहल जाइत अछि । 


एतऽ नीचाँमे किछु प्रविशेषण देल अछि । एकर वाक्यमे प्रयोग करू- 
अति, अत्यंत, विशेष, बेसी, बहुत । 

विशेषण आ तुलना 

अहाँ पाठमे निम्न वाक्यसभके' पढ्ने होयब : 

1) संगीत काव्यसँ बेसी भावप्रधान होइछ । 

2) स्थापत्य आ मूर्तिकलामे स्थापत्य अत्यंत स्थूल कला अछि । 

3) संस्कृत भारतक सभसँ प्राचीन भाषा थिक । 

4) एहि तीनूमे चित्रकला सभसँ अधिक सूक्ष्म कला अछि । 


उपर्युक्त चारू वाक्यमे विभिन्न वस्तुक विशेषता कहल गेल अछि, मुदा आन वस्तुक तुलनामे । - 
पहिल दुइ वाक्यमे दुइ वस्तुक परस्पर तुलना कयल गेल अछि, जखन कि शेष दुनू वाक्यमे 
दुइसँ बेसी वस्तुक तुलना कयल गेल अछि । 


दुइ वस्तु व्यक्तिमे तुलना : जतऽ दुइ वस्तु अथवा व्यक्तिक विशेषताको तुलनात्मक रूपमे 
प्रस्तुत कयल जायत, ओतऽ वाक्य रचना निम्नवत होयत- 


1) राम गोपालसँ पैघ अछि । 
गा) राम आ गोपालमे राम पैध अछि । 


पहिलुक वाक्यमे तुलना लेल 'सँ” आ दोसर वाक्यमे 'मे'क प्रयोग अछि । दुनू वाक्य-रचनासँ 
एकर कारण अहाँ बुझि गेल होयब । 


दुइसँ बेसी वस्तु/व्यक्तिक तुलना : जतऽ. दुइसँ बेसी वस्तु अथवा व्यक्तिक विशेषताको 
तुलनात्मक रूपमे प्रस्तुत कयल जायत तँ ओतऽ वाक्य-रचना निम्नवत होयत । 

1) राम अपन वर्गमे सभसँ पैध अछि । 

गा) भारतमे जतेक भाषा बाजल जाइत अछि, ताहिमे हिन्दी सभसँ बेसी बाजल जाइछ । 


अहाँ एतऽ देखब जे एहि प्रकारक वाक्यमे ओना तुलना दुइसँ बेसी वस्तुक कयल गेल अछि 
आ ओहिमेसँ कोनो एकके सभसँ बेसी अथवा कम विशेषतायुक्त मानल गेल अछि, एहि लेल 
एहन वाक्यमे 'सभसँ'क प्रयोग होयत । 


अभ्यास 


4) निम्न वाक्यमे दुइ वस्तु अथवा व्यक्तिक तुलना कयल गेल अछि । अहाँ एहि वाक्यके 
भिन्न रूपमे लिखू । 


उदाहरण : 
1) राम श्यामसँ पैघ अछि । 
- राम आ श्याममे राम पैघ अछि । 


गा) 'द्विगमन'सँ “कन्यादान' बेसी लोकप्रिय अछि । 

गा) संगीत काव्यसँ बेसी भावप्रधान अछि । 

1५) स्थापत्य आ मूर्तिकलामे स्थापत्य बेसी स्थूल कला थिक । 
| शौ सखल विते जेसी कित अछि । 


14.3.2 वाक्य-रचना 

वाक्य-रचनामे चारि वस्तुक ध्यान राखब आवश्यक अछि : 
]) क्रम 

गा) संगति 

111) अभ्यास 

1५) लाघव 

क्रम : 


1) सामान्य नियम ई अछि जे वाक्यमे पहिने 'कर्त्ता' तत्पश्चात 'क्रिया' रहैछ एवं एहि दुनूक 
विस्तार अपन-अपना बोधक शब्दसँ पहिने अबैछ । यथा- 'कारी गाय घरक लक्ष्मी 
होइछ' । 


2) कर्म कारकसँ क्रियाकें' पहिने राखल जाइछ । यथा- हम पुस्तक पढैत छी । गोविन्द 
आम खाइत छथि । तहिना, अकर्मक क्रियाक पूरक ओहिसँ पहिने राखल जाइछ । 
जेना- नेना घरमे सूतल अछि । ओ निन्नसँ जागि उठल । 


3) द्विकर्मक क्रियामे गौण कर्म पहिने अबैछ, पश्चात मुख्य कर्म । यथा- राम सुग्रीवके' राजा 
बनौलनि । शिक्षक छात्रको रेखागणित पढौलनि । 


4) कर्म कारकको अन्यान्य सभ कारकक अपेक्षा क्रियाक सन्निकट रहब आवश्यक छैक । 
आनो कारकमे विस्तारक क्रमसँ आगाँ-पाछाँ राखन आवश्यक अछि । वस्तुक अपेक्षा ' 
वस्तु रखबाक पात्र पैछ होइछ । लोकसँ घर एवं घरसँ गाम पैघ होइछ । ते सभसँ 
जे विस्तृत हो तकरा पहिने एंबक्रमे ताहिसँ छोटके रखबाक चाही । यथा- हम 
एहि गाममे कोनो नीको लोकक घरसँ एहि कार्यक हेतु एको कैंचा बेहरी नहि लऽ 
सकलहुँ । 


5) सम्बोधन कारक सभसँ पहिने राखल जाइछ । जेना- हे महात्मा ! दुख दूर करू । 
6) सामान्यतः सम्बन्धको सम्बन्धीक पूर्व, विशेषणके' विशेष्यक पहिने, क्रियाविशेषणके" 


क्रियाक पहिने तथा पूर्वकालिक क्रियाको समापिका क्रियाक पहिने राखब उचित । 
जेना- रामक कारी गाय चरिकऽ सुखपूर्वक बैसल छनि । 


7) कोनो वस्तुक प्रधानता देबाक हेतु एहि नियममे विपर्ययो होइछ । यथा- खर्च होइछ हमर 
आ आखि लगैछ अहाँकेँ ! करै छी हम आ भारी लगैए अहाँके ! 
कवितहुमे बहुधा एहि नियमक विपर्यय होइछ- 
देशमे जे नीक छल से लेल कौरव जाय.। 
शेष जंगल याँच भाइक हेतु देल बेराय ॥ , 
संगति : 


वाक्यमे भिन्न-भिन्न पदक लिंग, वचन ओ कारक सभक पारस्परिक सम्बन्ध वा 
अनुकूलताके संगति कहल जाइछ । एहि प्रकारक सम्बन्ध वा अनुकूलता वाक्यक संज्ञा ओ 
क्रियामे, संज्ञा ओ सर्वनाममे एवं विशेष्य ओ विशेषणमे होइछ । एकर अतिरिक्त किछु आनो 
शब्द एहन अछि जाहिमे परस्पर नित्य सम्बन्ध होइछ, ते संगतिमे एहि चारू सम्बन्धक विचार 
'कयल जायत । 


संज्ञा ओ क्रियाक संगति : $ 


मैथिली क्रियाक रूपान्तर लिंग वा वचनक भेदें नहि होइछ, अपितु उद्येश्य ओ विधेयमे 
व्यवहृत सर्वनाम, संज्ञा तथा ओकर आदरादि भेदक क्रमे होइछ । बहुत थोड ठाम लिंगक 
अनुसार किछु रूपान्तर होइछ । ते कोनो वर्गक सर्वनाम जे उद्देश्य वा विधेयमे आबय, 
तदनुकूले क्रिया रखबाक चाही । 


क्रियाक वर्गभेदसँ ई बुझबामे भाङठ नहि होयबाक चाही जे मैथिली क्रियाक ई विशेषता 
भारतवर्षक आन कोनहुँ आधुनिक भाषामे नहि छैक । हिन्दीमे वचन एवं लिंगक भेद अछि, 


मुदा मैथिलीमे दुनू वचन ओ लिंगमे समाने रूप होइछ । यथा- “हम सुतैत छी', ' हमसभ सुतैत 
छी' (स्त्री वा पुरुष) । मुदा आन पुरुषक कोनो रीतिएँ सम्पर्क भेनहि क्रियाक रूप बदलि 
जाइछ, यथा-हम तोहरा सङ चलैत छियहु, हुनका सङ चलैत छियनि, आदि रूपान्तरण भ5 
जायत । 


संज्ञा आ सर्वनामक संगति : 
संज्ञाक लिंग, वचन, पुरुष आ आदरादि भाव सर्वनाममे रहेछ । यथा- 
श्यामलाल गाम गेल छथि, ओ चारि दिन नहि औताह । 
बुधना गाम गेल अछि, ओ चारि दिन नहि आओत । 
बालिकालोकनि पढ़5 गेलि अछि, ओसभ चारि बजे घुरति । 
स्त्रीगण गंगास्नान गेलि छथि, ओलोकनि आइ औतीह । 


विशेष्य ओ विशेषणक संगति : 


विशेष्य ओ विशेषणमे मात्र ओही ठाम संगति होइछ जत5 विशेषणमे लिंग विकार होइछ । एहन 
स्थानमे पुरुषवाची विशेष्यक हेतु पुलिंग विशेषण ओ स्त्रीवाची विशेष्यक हेतु स्त्रीलिंग विशेषण 
अबैछ । आन ठाम सभक हेतु एक रङ अबैछ, संगतिक कोनो प्रयोजन नहि । यथा- 


ई स्त्री बड़ तमसाहि, किन्तु ई पुरुष बड़ तमसाह अछि । 


पीयर धोती, पीयर वस्त्र आदि होइछ । हिन्दी जकाँ “पीली धोती', “पीला कपड़ा' वा “नीले 
कपड़े' आदि रूप नहि होइछ । 
नित्य सम्बन्धी शब्दक संगति : 


किछु सर्वनाम, क्रियाविशेषण ओ अव्यय शब्द परस्पर नित्य सम्बन्धी अछि । एकक व्यवहार 
भेलासँ दोसरोक अपेक्षा अनिवार्य भ5 जाइछ । तेहना स्थानमे ओकर व्यवहार नहि भेलासँ 
अथवा ओकर बदला आनक व्यवहार भेलासँ अशुद्धि वा त्रुटि होइछ । एहन शब्दसभ अछि- 


जै... कते. यदथपि क तथापि, तैयो, तँ ............ मुदा, किन्तु वा परंच आदि । जे-से, 
'जखन-तखन, जे -ते' , जेहन-तेहन, जतेक-ततेक आदि । 

जँ वर्षा हो तँ धान होयत । 

यद्यपि हम अपनहि गेलहुँ, तथापि ओ किछु नहि सुनलनि । 

यद्यपि एतेक भेलनि, तैयो लोभ बढले जाइ छनि । 

राम तँ आयल, मुदा श्याम नहि आयल । 

जे एहन पापी अछि, से दण्डित किएक ने हो ? 

जखन पृथ्विए डोल5 लगलीह, तखन के स्थिर रहत ? 


लाघव 
थोड्सँ थोड़ शब्दमे बेसीसँ बेसी भाव प्रकट क5 सकी, तकरे 'लाघव' कह जाइछ । मुदा 


लाघवक अर्थ ई नहि थिकैक जे अर्थे बिगडि जाय । बहुधा जोर देबाक हेतु ओ ध्यान आकृष्ट 
करबाक हेतु लाघवक बदला वाक्य विस्तृतो भऽ सकैछ, जे कोनो तरहेँ दोषावह नहि थिक । 

अभ्यास 


अभ्यास दुइ प्रकारक अछि- साधारण ओ सामयिक । दिनराति जाहि अभ्यासक व्यवहार होइछ 
ओ साधारण अभ्यास थिक । यथा- सीताराम, गौरीशंकर, राधाकृष्ण आदि । एहिमे कोनो 
प्रकारक परिवर्तन अव्यावहारिक थिक । 


सामयिक अभ्यास ओ थिक जाहिमे समय-समयपर लोकोक्ति आदिक व्यवहार होहछ । एहि 
सभसँ विरुद्ध भेने वाक्य कर्णकटु भऽ जाइछ । 


अभ्यास : 
क) वाक्य-रचनामे कोन-कोन चारि वस्तुक ध्यान रखबाक अछि ? 


भकना जज 
foi 


र मानविकी (ललित कला) क 
14.4 साराश भाषा ओ विशेषण 


मानविकीक भाषाप्रयोग सिखबाक सङहि अहाँ भारतीय ललित कलाक विकासक 
परिचयो प्राप्त कयलहुँ । एहिसँ अहाँ भारतीय ललित कलासभक विकास स्वयं अपना 
भाषामे बुझा सकैत छी । 


एहि पाठमे विशेषणादिक अधिकाधिक प्रयोग भेल अछि । एहि लेल व्याकरणिक 
विवेचनमे ' विशेषण'क अध्ययन द्वारा समुचित संदर्भक प्रयोग अहाँ सिखने छी । आब 
अहाँ स्वयं विशेषणक उचित रीतिये प्रयोग क5 सकैत छी । 


विशेषण शब्दको संज्ञा शब्दमे परिवर्त्तनो करब सिखलहुँ । अहाँ स्वयं विशेषणके* संज्ञामे 
परिवर्तित क$ सकैत छी । अहाँ प्रविशेषणक सेहो ठीक-ठीक प्रयोग क5 सकैत छी । 


दू अथवा ताहिसँ अधिक वस्तुक तुलनात्मक वाक्यको उचित रूपमे लिखब सेहो 
सिखलहुँ । 


वाक्य-रचनाक अन्तर्गत एकर क्रम, संगति, लाघव एवं अभ्यासक संगहि वाक्यमे लिंग, 
वचन आदिक प्रयोग सेहो अहाँ पढ्लहुँ । आब अहाँ एहि आधारपर स्वयं वाक्य-रचना 
कऽ सकैत छी । 

14.5 सहायक पोथी 

मैथिली व्याकरण एवं रचना : योगेश्वर भा : भारती भवन, पटना । 


14.6 बोध प्रशन/ अभ्यासक उत्तर 


बोध प्रशन 


1) ष (ग (I) क (IV) ङ (४) ख 
2) चित्रकला - ख, घ, ङ 

मूर्तिकला - ख, ग, ङ 

संगीतकला - क, च 

काव्य - क, च 

नृत्य - क, ख, ङ, च 

नाट्य = कख; ङ; च 

फिल्म - क, ख, घ, ङ, च 

फोटोग्राफी - ख, घ,ङ 


3) ॥ग (ख 
4) 1) द्रविड शैली, नागर शैली एवं वासर शैली 
गा) आगराक ताजमहल 
दिल्लीक लालकिला 
दिल्लीक जामा महजिद 

गा) गंधार प्रदेशमे ग्रीक कलाकार अपन शैलीसँ जाहि भारतीय विषयसभक अभिप्राय, 
प्रतीकक कलात्मक रूपायन कयलनि ओ गंधार शैलीक नामसँ जानल जाइत अछि । 


5) 1) मूर्तिकला गा) चित्रकला गा) नृत्य 
1५) संगीत ५) संगीत (५) चित्रकला 
ढग I) घ 
7) 1) क) स्थापत्य आ मूर्तिकला दुनू दिक्‌ आधारित कला थिक । 
ख) दुनू कला त्रिआयामी थिक । 
गा) चित्रकलाक शैली: 1. अजन्ता 2. गुजरात 3. मोगल 
4. राजपूत 5. दकनी 6. आधुनिक 
111) हिन्दुस्तानी ओ कर्णाटक दुनू शैली मूलतः एके थिक । अंतर एतबे अछि जे उत्तरमे 
बाहरसँ अयनिहार जाति अपन योगसँ संगीतक रूपमे आ अलंकरणक रूपमे किछु 
परिवर्तन कऽ देलक । 
गए) क) दुनू श्रव्यकला थिक । 
ख) दुनूमे भावक सूक्ष्म अभिव्यक्ति भऽ सकैछ । 
अभ्यास : 
1) 1) रामचरितमानस लोकप्रिय काव्य थिक । 
गा) भव्य ताजमहल आगरामे स्थित अछि । 
गा) ओहि धारमे दूषित जल अछि । 
IV) ओ महान व्यक्ति छथि । 
2) 1) ओ बालक केहन स्वस्थ अछि ! 
गा) हरिमोहन झाक उपन्यास 'कन्यादान' सर्वश्रेष्ठ अछि । 
111) मूर्तिकलाक विकासमे बौद्ध धर्मक योगदान उल्लेखनीय अछि । 
1५) मौर्यकालक मूर्तिमे सौन्दर्यं अद्भुत अछि । 
3) 1) स्वास्थ्य (7) धर्मनिरपेक्षता (गा) दुर्बलता 
4) 1) “कन्यादान! ओ 'द्विरागमन'मे “कन्यादान' बेसी लोकप्रिय अछि । 


गा) संगीत आ काव्यमे संगीत बेसी भावप्रधान अछि । 
गा) मूर्तिकलासँ स्थापत्यकला बेसी स्थूल अछि । 
1५) गोपाल विनोदसँ बेसी चपल अछि । 


इकाइ 15 समाचार लेखन आ सम्पादकीय 


इकाइक रूपरेखा 
.15.0 उद्देश्य 
15.1 प्रस्तावना ती 
15.2 समाचारक परिभाषा एवं स्त्रोत 
15.2.1 समाचारसँ प्राप्त जानकारी 
15.2.2 समाचारक स्रोत 
15.3 समाचारक लेखन आ सम्पादन तथा सम्पादकीय लेखन 
15.3.1 समाचार लेखनक आरंभ 
15.3.2 मुख्य कलेवर 
15.3.3 शीर्षक 
15.3.4 समाचारक संपादन 
15.4 समाचारक भाषा 
15.4.1 समाचारक भाषा केहन "हो? 
15.4.2 समाचारक वैविध्यपूर्ण भाषा 
15.5 सारांश 
15.6 शब्दावली 
15.7 बोध प्रश्‍न / अभ्यासक उत्तर 


15.0 उद्देश्य 


एहि इकाइमे समाचार आ सम्पादकीय लेखनक महत्त्व आ विधिसँँ परिचय प्राप्त करब । एहि 
इकाइक अध्ययनक उपरान्त अहाँ : 

० समाचार आ सम्पादकीयक विषयमे जानकारी द्‌ सकब, 

० समाचार संकलन :कोना कयल जाइछ, एकर वर्णन कऽ सकब, 

० समाचार लेखन क$ सकब, 

७ समाचार सम्पादन क$ सकब, 

७ सम्पादकीय लेखनक मुख्य विशेषता बुझा सकब, 

७ समाचार आ सम्पादकीयमे प्रयुक्त भाषाक विषयमे जानकारी पाबि सकब । 


15.1 प्रस्तावना 


प्रस्तुत इकाइमे समाचार लेखन आ सम्पादकीयक विषयमे बुझाओल जायत । विभिन्न समाचार 
माध्यमसँ प्रेषित विभिन्न समाचार आ सम्पादकीयक विषयमे व्यावहारिक जानकारी देल जायत । 
अहाँ प्रतिदिन विविध प्रकारक राजनीतिक, सामाजिक, आर्थिक, सांस्कृतिक, साहित्यिक, खेल 
आ आनो विषयक समाचार देखैत-सुनैत आ पढ़ैत छी । विभिन्न नगर-महानगरसँ लऽकऽ सुदूर 
गामघर धरि कतऽ की-कोना भऽ रहल अछि, कोन सिनेमाघरमे कोन फिल्म चलि रहल अछि, 
मुम्बइ स्टॉक एक्सचेंज कतेक उँचाइ धरि पहुँचल वा कतेक नीचाँ खसल, कोनो चुनावमे के 
कतेक मतसँ आगाँ अछि, ई सभ जानकारी हमरालोकनिके घरे बैसल भेटि जाइत अछि । से 
होइत अछि समाचारपत्र अथवा अन्य समाचार-माध्यमसँ । आखिर ई सभ सूचना हमरालोकनि 

धरि पहुँचैत कोना अछि ? घटनाको समाचारक स्वरूप कोना प्रदान कयल जाइत अछि ? एहि 
सभ तथ्यक जानकारी अहाँके आगाँ देल जायत । एकर विश्लेषणसँ अहाँ बुझि सकबं जे 
समाचार आ सम्पादकीय लेखन की थिक आ कोना होइत अछि ? पत्रकारिता असलमे की 
थिकेक, से अहाँ जानि सकब । 


15.2 समाचारक परिभाषा एवं स्त्रोत 


देश-विदेशमे घटित घटनावली अथवा गतिविधि; जकर सार्वजनिक महत्त्व होइत अछि,, 
समांचारक श्रेणीमे अबैत अछि । विभिन्न माध्यमसँ प्राप्त समाचारसँ संवेदित भऽ लोक 
व्यक्तिगत आ सामूहिक रूपसँ आवश्यकतानुरूप क्रियाशील सेहो होइत अछि । ई समाचार 
हमरालोकनिके मुख्यतः रेडियो, टेलीविजन, समाचारपत्र, पत्रिका अथवा इंटरनेटसँ प्राप्त होइत 
अछि । प्रत्येक संवेदनशील प्राणी कोनो-ने-कोनो माध्यमक उपयोग लेल उत्कंठित रहैत अछि । 
उक्त सभ माध्यममे समाचारपत्रक स्थान सर्वोपरि अछि । रेडियो अथवा टेलीविजनपर 
समाचारक संक्षिप्त जानकारी, सेहो सीमित अवधि लेल, देल जाइत अछि । ते एहिमे 
स्थायित्वक अभाव रहैत अछि, जखन कि ओही समाचारक विस्तृत विवरण समाचारपत्रसँ प्राप्त 
भऽ जाइत अछि । समाचारपत्रसँ बहुत रास स्थायी जानकारी सेहो भेटैत अछि । समाचारक 
सैद्धांतिक पक्षपर विचार करबासँ पूर्व एकटा समाचार प्रस्तुत कऽ रहल छी, जाहिसँ समाचारक 
मादे बुझबामे आसानी होयत । 


आ खेल समारोह 
मिथिलांचलक कन्द्रस्थली मधुबनीमे 19 दिसम्बरसँ 22 दिसम्बर धरि बिहार प्रदेशक 
62म ओपेन एथलेटिक चैम्पियनशिप शांतिपूर्ण ढंगसँ सम्पन्न भेल, जाहिमे 28 जिलाक 
टीम आ 10 अन्य टीम यथा टेल्को, टिस्को, सी.सी.एल. टीमक 1100 खेलाडी भाग 
लेलनि; जाहिमे करीब चारि सय महिला खेलाडी सेहो सम्मिलित छलीह । प्रतियोगितामे 
28 प्रकारक खेलक आयोजन छल, जाहिमे 3 सय मीटरसँ 10 हजार मीटरक दौड़, 
जेबलीन थ्रो, सोटपुरा डिस्कस थ्रो, हैमर थ्रो, हाइ जम्प, लौंग जम्प, पौल भोल्ट, डुरंडल 
रेस सहित अनेक खेलको सम्मिलित कयल गेल छल । सभसँ बेसी खेलाडी राँची जिलासँ 
आयल छलाह आ हुनक संख्या करीब 90 छल । 


समस्त आयोजन मधुंबनीक स्टेडियममे भेल । मधुबनी स्टेडियममे खेलक एहन 
आयोजनक प्रथम अवसर छल । उत्तर 'बिहारक सभसँ पैघ एहि स्टेडियममे 35 हजार 
दर्शकके बैसबाक व्यवस्था अछि । मधुबनी स्टेडियमक आधारशिला 4 मार्च 84 के 
तत्कालीन मुख्यमंत्री चन्द्रशेखर सिंह रखने छलाह आ 26 मार्च 88 के एकर उद्घाटन 
तत्कालीन मुख्यमंत्री बिन्देशवरी दुबे कयने छलाह । 38 लाख रुपैयाक लागतसँ बनल 
एहि स्टेडियमके' एहि मौकापर अत्यन्त आकर्षक रूपसँ सजाओल गेल छल । प्रदेशक 
विभिन्न जिलाक खेलाड़ीक सभ्यता, संस्कृतिक अपूर्व संगम मधुबनी नगरमे चर्चाक 

| विषय रहल । वस्तुतः मिथिलांचलमे एकर आयोजनके एकटा उपलब्धि मानल जा रहल 
अछि, जकर श्रेय पंडौलक विधायक श्री कुमुदरंजन झाके* देल जाइत छनि । 


सुप्रसिद्ध क्रिकेट खेलाडी श्रीकीर्ति झा आजादक उपस्थिति आयोजनक एक प्रमुख 
आकर्षण रहल । श्री आजाद खेलजगतमे व्याप्त माफियाक सफाया करबाक आ 
खेलाडीको बेसीसँ बेसी सुविधा अन्य प्रदेश जकाँ प्रदान करबाक जोरदार अपील 
कयलनि । ओ जनौलनि जे बिहारक मात्र 5-6 खेलाडी राष्ट्रीय स्तरपर पहुँचि सकलाह 
अछि । जँ उचित सुविधा हो तँ एहिमे अप्रत्याशित वृद्धि होयत । 


प्रसिद्ध खेलाडी श्री बुधवा उडाँवक उपस्थिति सेहो आयोजनक महत्त्वको बढ़ा देलक । 


आ उद्‌घाटन करैत र मुख्यमंत्री श्री भागवत झा 'आजाद' खेलक 
विकास लेल अनेक महत्त्वपूर्ण घोषणा कयलनि । प्रत्येक जिलामे स्टेडियम निर्माण-योजनाक 
ओ विशेष उल्लेख कयलनि । राँचीमे स्टोटर्फ, पटनामे इन्डोर स्टेडियम एवं स्वीमिंग पुल 
निर्माणक घोषणा कयलनि । संगहि पटनामे अन्तरराष्ट्रीय क्रिकेट मैचक आयोजन लेल 
पूर्ण सहायताक वचन देलनि । खेलक महत्त्वपर प्रकाश दैत ओ एकरा शिक्षाक अभिन्न 
अंग जनौलनि । ग्रामीण क्षेत्रंमे खेलक विकास लेल खेल मंत्रालयपर ओ बल देलनि आ 
खेलनीतिपर प्रकाश देलनि । मार्चपास्टमे सभसँ आगाँ बिहार पुलिस टीम आ सभसँ पाछाँ 
मधुबनी जिलाक खेलाडी चलि रहल छलाह । झंडोत्तोलनक बाद पुलिस जबान 62 
बन्दूकक सलामी देलनि आ मुख्यमंत्री बैलून ओ पड्बा उड़ाक5 सफल आयोजनक 
कामना कयलनि । एहिसँ पूर्व मिथिला ज्योति प्रज्ज्वलित कयल गेल । एकरा प्रज्ज्वलित 
कयलनि प्रसिद्ध धावक सुधीर कुमार । 


- डॉ० वीरेन्द्र झा 


ूर्वहुमे उल्लेख कयल गेल अछि जे समाचार वा खबरि कतोक प्रकारक होइत अछि, जेना- 
राजनीतिक, सामाजिक, आर्थिक, सांस्कृतिक, साहित्यिक आ खेल प्रभृति । प्रत्येक व्यक्तिक 
अभिरुचि फराक-फराक होइछ । जँ अहाँक रुचि खेल जगतसँ अछि तँ तत्कालीन विभिन्न 
समाचारपत्रक अतिरिक्त मिथिला-मिहिरक जनवरी 1989 क अंकमे प्रकाशित उक्त खबरिक 
महत्त्वको बुझि गेल होयब । जीवनमे खेलक बड़ पैघ महत्त्व छैक । खेल जगतमे प्रगति ओहि 
क्षेत्रक विकासक सूचक होइछ । मुदा, राष्ट्रस्तरपर बिहार आ राज्यस्तरपर मिथिलांचल खेलक 
क्षेत्रमे सर्वथा उपेक्षित रहल अछि । एहना स्थितिमे मधुबनीमे बिहार प्रदेशक 62म ओपेन 
एथलेटिक चैम्पियनशिपक आयोजन होयब ऐतिहासिक घटना मानल जायत । पूरा खबरिके 
पढ्लासँ ई तथ्य सेहो सोझाँ अबैत अछि जे एहिमे खेल मात्रसँ सम्बन्धित बात नहि अछि, 
अपितु मधुबनी स्टेडियमक स्थापनाक इतिहास, बिहारक किछु चर्चित खेलाडीक उल्लेख तथा 
राज्य सरकारक अग्रिम खेल-नीतिक चर्चा सेहो भेल अछि । ई सभ सूचना समाचारक संपूर्ण 
चित्र उपस्थित करैत अछि । जँ एतबे खबरि रहैत जे “मधुबनीमे 62म ओपेन एथलेटिक 
चैम्पियनशिप सम्पन्न' तँ ओ समाचारपत्रक दृष्टिएँ अपूर्ण खबरि होइत । रेडियो वा टेलीविजन 
लेल एतबा खबरि पूर्ण भ5 सकैछ, मुदा समाचारपत्रमे प्रकाशित खबरि एहने विस्तारक 
अपेक्षा रखैछ । 


15.2.1 समाचाररी प्त जानकारी 


प्रत्येक समाचारसँ कोनो-ने-कोनो जानकारी अवश्य भेटैत अछि आ तखने समाचार पूर्ण मानल 
जाइत अछि । एकर जाँच. करबाक विधि निम्नलिखित अछिं- 


1) कोन गतिविधि वा घटना भेल ? 
1) ' ओहि गतिविधिमे की भेल ? 
गा) गतिविधि कतऽ भेल ? 
1५) गतिविधि वा घटना कहिया भेल ? 
४) गतिविधि वाःघटना किए भेल ? 
आब उपर्युक्त बातके उद्धत समाचारक आधार बनाकऽ जाँचल जां सकैछ । 
|) कोन गतिविधि वा घटना भेल ? 
उत्तर- बिहार प्रदेशक 62म ओपेन एथेलेटिक चैम्पयनशिप आयोजित भेल । 
गा) ओहि गतिविधिमे की भेल ? 
उत्तर- प्रतियोगितामे 28 प्रकारक खेलक आयोजन भेल । 


समाचार लेखन आ 
सम्पादकीब 

11) गतिविधि कहिया भेल ? 
उत्तर- 19 दिसम्बर सँ 22 दिसम्बर 1989 धरि भेल । 

1५) गतिविधि कतऽ भेल ? 
उत्तर-- नयनी भेल । 

४) गतिविधि किए भेल ? 
'उत्तर- एहि संबंधमे पूर्वमे चर्चा भेल अछि । राज्यस्तरीय निरंतर आयोजनक ई 62म 
कडी छल । एहि प्रकारें उपर्युक्त समाचार हमर कतोक जिज्ञासाको शान्त करैत अछि । 
आब प्रश्‍न उठैत अछि जे समाचारपत्रके ई खबरि भेटैत कोना अछि ? अर्थात्‌ 
समाचार-प्राप्तिक स्रोत की होइत अछि ? 

15.2.2 समाचारक स्त्रोत 

प्रत्येक समाचारपत्रके समाचार प्राप्त करबाक मुख्यतः तीनटा स्रोत होइत अछि । 

1) समाचारपत्रक संवाददाता, 

गा) सरकारी विज्ञप्ति, 

गा) समाचार एजेंसी । 

1) समाचारपत्रक संवाददाता 


उपर्युक्त खेल समाचारक अंतमे एंक व्यक्तिक नामक उल्लेख भेल अछि । ओ भेलाह 
समाचारपत्रक संवाददाता । समाचार प्राप्त करबाक स्त्रोतमे संवाददाता एक महत्त्वपूर्ण माध्यम 
थिक । प्रत्येक पत्रक अपन संवाददाता होइत अछि; जे विभिन्न स्थानपर स्वयं जाक5 विभिन्न 
प्रकारक सूचना एकत्रित करैत अछि आ ओकरा समाचारक स्वरूप प्रदान कऽ पत्र धरि 
पहुँचबैत अछि । एहन स्त्रोत लेल ओ “एक संवाददाता', “निज संवाददाता', “सम्बन्धित पत्रक 
नामक उल्लेख करैत संवाददाता ', आदि शब्दक प्रयोग करैत छथि । कतोक ठाम संवाददाताक 
नामक उल्लेख सेहो (जे एहि समाचारमे अछि) रहैत अछि । 


गा) सरकारी विज्ञप्ति 


समाचारक एकटा महत्त्वपूर्ण स्त्रोत सरकारी विज्ञप्ति होइछ । सरकार अथवा विभिन्न प्रकारक 
सरकारी आ गैरसरकारी संस्थान आवश्यकतानुसार समय-समयपर विज्ञप्ति जारी करैत अछि । 
समाचारपत्रक कार्यालय ओकरा समाचारक स्वरूप प्रदानं क$ प्रकाशित करैत अछि । 


गा) समाचार एजेंसी 


राष्ट्रीय आ अन्तराष्ट्रीय स्तरपर विभिन्न प्रकारक समाचार एजेंसी कार्यरत अछि, जाहिसँ 
समाचारपत्रके* समाचार प्राप्त होइत अछि । समाचारपत्र एजेंसीसभसँ प्राप्त सूचनाके ग्रहण कऽ 
सार्वजनिक महत्त्वक समाचार प्रकाशित करैत अछि । 


. भारतमे मुख्यतः दूटा समाचार एजेंसी कार्यरत अछि- यूनाइटेड न्यूज ऑफ इंडिया तथा प्रेस 


ट्रस्ट ऑफ इंडिया । यूनाइटेड न्यूज ऑफ इण्डिया “यूनीवार्ता' एवं प्रेस ट्रस्ट ऑफ इंडिया 
“भाषा'क नामसँ विभिन्न भारतीय भाषामे संवाद समिति संचालित करैत अछि । 


अन्तरराष्ट्रीय स्तरपर सेहो कतोक संवाद एजेंसी द्वारा समाचार प्रेषणक काज होइत अछि । 


एहिमे प्रमुख अछि- ताश(रूस), सिंधुआ (जापान), रायटर (इंगलैंड), ए.एफ.पी. (अमेरिका) । 


समाचार एजेंसीक संवाददाता विभिन्न समाचारके एकत्र करैत अछि । एहि समाचारके ओ समाचार लेखन आ 
टेलीप्रिंटर, टेलीग्राम, टेलीफोन अथवा मोबाइल द्वारा मुख्य कार्यालयको प्रेषित करैत अछि । सम्पादकीय 
एहि ठाम समाचारक संपादन होइछ आ तकर बाद एहि समाचारको टेलीप्रिंटर द्वारा विभिन्न 

समाचारपत्रके पठा देल जाइत अछि । आब तँ सभ काज कम्प्यूटरे द्वारा संचालित होइत अछि । 

बोध प्रश्न 


अहाँ उपर्युक्त अंशक अध्ययन कयलहुँ । आब निम्नलिखित प्रश्‍नक उत्तर दियऽ आ अपन 
उत्तरके इकाइक अंतमे देल गेल उत्तरसँ मिलान करू । 


1) मधुबनीमे खेलक कोन प्रतियोगिता आयोजित छल ? 
1) 62म ओपेन एथेलेटिक चैम्पियनशिप, 


गा) 62म राज्य स्तरीय क्रिकेट प्रतियोगिता, 
गा) 62म अन्तर्विश्वविद्यालय खेल प्रतियोगिता, 


1५) उपर्युक्तमे सँ कोनो नहि । उ० ( ) 
2) प्रतियोगिताक उद्घाटक के छलाह ? 

1) चन्द्रशेखर सिंह 

गा) बिन्देश्वरी दूबे 

111) कीर्ति झा आजाद 

1५) भागवत झा आजाद उ० ( ) 
3) निम्नलिखित प्रश्‍नक उत्तर एक-एक पाँतीमे दियऽ । 

क) यूनीवार्ता की थिक ? 


ग) “मधुबनीमे 19 दिसम्बरसँ 22 दिसम्बर धरि बिहार प्रदेशक 62म ओपेन एथलेटिक 
चैम्पियनशिप शांतिपूर्ण ढंगसँ सम्पन्न भेल ।' एहि वाक्यसँ समाचारक कोन पक्ष 
उजागर होइत अछि ? 

6) समाचारमे कोन पाँचटा महत्त्वपूर्ण बिन्दु होयब आवश्यक अछि ? 


अभ्यास 1 


1) 20 जून 1982क मिथिला मिहिरमे प्रकाशित एकटा संक्षिप्त समाचार देल जा रहल अछि । 
अहाँके* एहि समाचारको पाँचो आधारपर जाँचिक5 निर्धारित करबाक अछि जे की ई 
सम्पूर्ण समाचार थिक ? 


राजनारायण गिरफ्तार 


चंढीगढ़, गत 17 जूनको डेमोक्रेटिक सोसलिस्ट पार्टीक नेता राजनारायणको गिरफ्तार कऽ लेल 
गेलनि । ओ हरियाणामे भजनलालक सरकारकै बर्खास्त करबा लेल अनशन क5 रहल छलाह । 


15.3 समाचार लेखन आ सम्पादन तथा सम्पादकीय लेखन 


समाचारक मुख्य ध्येय होइछ सम्बन्धित सूचनाको पाठक धरि संप्रेषित करब । परंच, कोनो 
समाचार सूचना सभक संकलने टा नहि होइछ, अपितु समाचारपत्र प्राप्त सूचनाक परिधिको 
विस्तार क$ पूर्वसँ उपलब्ध तथ्यक संग सम्बद्धता स्थापित क$ प्रस्तुत करैत अछि । अर्थात्‌ 
विभिन्न स्रोतसँ प्राप्त सूचनासभके समाचारक स्वरूप प्रदान करब समाचार लेखन थिक आ 
यैह सम्पादन थिक । जँ कोनो सूचना समाचारहिक रूपमे प्राप्त होइत अछि तँ समाचारपत्रक 
नीति, पाठकक अभिरुचिके दुष्टिमे राखि ओकर संपादन कयल जाइछ । समाचार लेखनमे 
बहुत रास सावधानीक आवश्यकता होइछ । समाचार लिखबासँ पूर्व समाचार लेखक अर्थात्‌ 
पत्रकारके* एहि बातक अवश्य ध्यान रखबाक चाही जे ओहि समाचारसँ समाजपर नकारात्मक 
प्रभाव नहि पडैक । ओकर दृष्टिकोण सदैव समाज आ राष्ट्रक हित रहबाक चाही । जँ कोनो 
समाचारसँ धार्मिक, साम्प्रदायिक, क्षेत्रीय, जातीय आ भाषायी विद्वेष पसरेत अछि तँ ई सर्वथा ' 
अनुचित एवं निन्दनीय मानल जायत । समाचार लेखनसँ पूर्व एहि आधारभूत बातक अवश्य 
ध्यान राखल. जयबाक चाही । 


आब एहि बिन्दुपर विचार करब जे समाचार लेखन कोना कयल जाइत अछि । 
15.3.1 समाचार लेखनक आरंभ 
कोनो समाचारक मुख्यतया तीन भाग होइत अछि- 


1) शीर्षक 


2) आमुख 
3) मुख्य कलेवर 


यद्यपि कोनो समाचारमे पाठकक नजरि सर्वप्रथम शीर्षकेपर पडैत अछि, मुदा एकर निर्धारण 
समाचार लेखनक बाद होइत अछि । आमुख आ मुख्य कलेवर एकर महत्त्वपूर्ण हिस्सा मानल 
जाइछ । ते शीर्षकक चर्चा बादमे कयल जायत । 


आमुख वा इंद्र 
प्रत्येक समाचारक आरंभमे तीन-चारि पाँतीमे ओहि समाचारक सार उद्धत कयल जाइत अछि, 
जाहिमे ओहि समाचारक मुख्य विषयक उल्लेख होइत अछि । उदहारण लेल “खेल 
समारोह'वला समाचारक प्रथम अनुच्छेद द्रष्टव्य थिक- 

मिथिलांचलक केन्द्रस्थलीमे मधुबनीमे 19 दिसम्बरसँ 22 दिसम्बर 

धरि बिहार प्रदेशक 62म ओपेन एथलेटिक चैम्पियनशिप शांतिपूर्ण 

ढंगसँ सम्पन्न भेल, जाहिमे 28 जिलाक टीम आ 10 अन्य टीम 

यथा टेल्को, टिस्को, सी.सी.एल. टीमक 1100 खेलाडी भाग लेलनि, 

जाहिमे करीब चारि सय महिला खेलाड़ी सेहो छलीह । 


उपर्युक्त अनुच्छेदमे ओहि पाँचो बिन्दु (कोन, की, कहिया, कतऽ आ किएक)क जवाब भेटि 
जाइत अछि । समाचारक एहि अंशके आमुख वा इंट्रो अथवा लीड कहल जाइत अछि । शेष 
समाचार एहि आमुखक विस्तार होइत अछि । समाचार लेखनमे आमुखक महत्त्व सर्वोपरि अछि । 
समाचारक ई अंश संक्षेपमे संपूर्ण सूचना प्रदान क दैत अछि । समयाभाव अथवा कोनो 
कारणे” पाठक सम्पूर्ण समाचार नहियो' पढि खाली आमुखे पढि सम्पूर्ण समाचारक तत्त्वको 
बुझि सकैत अछि । जँ आमुख आकर्षक लगतैक तँ सम्पूर्ण समाचार पढ्बा लेल बाध्य भऽ 
सकैछ । 


आमुख लिखैत काल एहि बातक ध्यान रखबाक चाही जे ओहिमे समाचारक पाँचो आधारभूत 
तत्त्व भेटि जाइक । आब हम किछु देल गेल तथ्यक आधारपर आमुख लिखबाक प्रयास करब । 


तथ्य : 1) दरभंगामे विधानसभा चुनाव सम्पन्न भेल । 
11) चुनावी हिंसामे 10 गोटे मारल गेल । 
117) सभटा हत्या चुनावक अंतिम चरण 20 अक्टूबरको भेल । 
1५) विभिन्न थानामे कुल 1500 चुनावी मामिला दर्ज भेल । 
१) एहिमे 250 के अवैध मतदान करैत पकडूल गेल । 
आब एकरा एहि पाँच आधार (कोन, की, कहिया, कतऽ, किएक) पर जाँच करू । 


कोन घटना - - विधान सभा चुनाव । 

की भेल - चुनावी हिंसामे 10 गोटेक हत्या आ 1500 लोकपर चुनावी मामिला दर्ज 
भेल । 

कहिया भेल - 20 अक्टूबरके । 

कतऽ भेल - द्रभंगामे । 

किएक भेल - चुनावी हिंसाक कारणें । 

देल गेल तथ्यक आधारपर ऊपरक पाँचो बातके' ध्यानमे राखि अहाँ आमुख तैयार क$ सकैत 
छी। 


दरभंगा, 20 अक्टूबर (संवाद एजेंसीक नाम), आइ चुनावक अंतिम चरणमे 10 लोकक जान 
गेल । कुल 1500 चुनावी मामिला थानामे दर्ज भेल । 


एकर बाद तत्सम्बन्धी उपलब्ध तथ्यक आधारपर समाचारको विस्तार देल जा सकैछ । 
15.3.2 मुख्य कलेवर 


आमुखक बाद विस्तारपूर्वक लिखल जायवला हिस्सा समाचारक मुख्य कलेवर कहबैत अछि । 
एहिमे ओ सभ सूचना देल जाइछ जे कोनो समाचारपत्र अपन पाठक धरि प्रेषित कर5 चाहैत 
अछि । मुदा, समाचारमे सभ सूचनाक समावेश भऽ जायब ने संभव अछि ने आवश्यके । 
संवाददाता द्वारा एकत्र अथवा संवाद एजेंसीसँ प्राप्त समाचारमे प्रयोजनसँ बेसियो सूचना रहि 
सकैत अछि । इहो संभव थिक जे प्राप्त सूचनामे तारतम्यक अभाव रहय । किछु सूचना अपूर्ण, 
अनावश्यको भऽ सकैछ । एहि लेल समाचार लेखनसँ पूर्व किछु बातक ध्यान राखब जरूरी 
अछि- 


1) समाचार लेखन आरंभ करबासँ पूर्व उपलब्ध तथ्यक सत्यताक जाँच अवश्य कऽ ली । 
जँ कोनो संवाद एजेंसीसँ समाचार प्राप्त कयल गेल अछि तँ ओकर नामोल्लेख कऽ देब 
आवश्यक थिक । 


गा) महत्त्वहीन सूचना आ तथ्यसभके समाचार लेखनसँ पूर्वहि छाँटि दी । 
गा) समाचार लेखनमे क्रमबद्धता रहबाक चाही, जाहिसँ स्थिति पूर्णतया स्पष्ट भऽ जाय । 
1५) समाचारक मूल बिन्दुको आमुखक रूपमे उद्धत क5 ओहिसँ सम्बद्ध शीर्षकक निर्माण करी । 


४) प्रत्येक समाचारपत्रक अपन दृष्टिकोण होइत अछि । ओहि निजताके कायम. रखैत 
निष्पक्षताक संग समाचार लेखन करबाक चाही । 


शा) समाचारक भाषा सरल आ सहज रहय, जाहिसँ सामान्य व्यक्ति सेहो बुझ सकय । 
आब “ऐजेंसी' द्वारा प्राप्त सूचनाक आधारपर समाचार लेखनक प्रयास करबाक अछि । 
03 अप्रैलकोँ पटनासँ विभिन्न संवाद एजेंसी निम्नलिखित समाचार प्रेषित कयलक- 


1) सहरसा जिलाक सोनबरसा गाममे काल्हि राति भयंकर अग्निकांड भेलैक । मलाह 
जातिक लगभग 200 घरक बस्ती सुड्डाह भ5 गेलैक । एहिमे अपार सम्पत्तिक 
अतिरिक्त जान-मालक पर्याप्त हानिक सूचना अछि । प्राप्त जानकारीक अनुसार महेश 
मुखियाक दस वर्षीय पुत्र सुरेश गंभीर रूपसँ झरकि गेल आ अस्पताल जाइत काल 
बाटहिमे दम तोडि देलक । रेखा (5 वर्ष), सुजाता (14 वर्ष), राहुल (8 वर्ष) निपत्ता 
अछि । लगभग एक दर्जन पशुके झरकिकऽ मरबाक सेहो खबरि अछि । घटनाक 
कारणक पता नहि चलि सकल अछि । 


गा) आइ भोरमे समस्तीपुर रेलवे कॉलनीमे गैस सिलेंडरक विस्फोटमे रेलकमी विश्वनाथ 
पंडितक पत्नी रेखा (30) गंभीर रूपसँ झरकि गेलीह । रेलवे अस्पतालमे प्राथमिक 
उपचारक बाद नीक इलाजक हेतु पटना रेफर क$ देल गेलनि । समयपर फायर ब्रिगेड 
पहुँचि जयबाक कारणें, रेलवे क्वार्टर भीषण अग्निकांडसँ बचि गेल. । 


II 


मुजफ्फरपुर शहरक आमबागमे आइ अपराह्ण 4 बजे बिजलीक शार्ट सर्किटसँ टायरक 
माल गोदाममे आगि लागि गेलैक । तेज पछबा हवाक कारणे दमकल गाड़ी पहुँचबा धरि 


अगल-बगलक दसटा दोकान सुड्डाह भ5 गेल । कोनो व्यक्तिक हताहत होयबाक 
सूचना नहि अछि । एहि अग्निकांडमे भेल नोकसानक आकलन कयल जा रहल अछि । 


1५) पछिला चौबीस घंटामे उत्तर बिहारक आरो तीन ठामसँ अगिलग्गीक सूचना अछि । 
विस्तृत ब्योराक प्रतीक्षा कयल जा रहल अछि ,। 


आब उक्त सभ सूचनाक आधारपर समाचारपत्र लेल समाचार बनयबाक अछि । समस्त सूचना 
3 अप्रैलको प्राप्त भेल । सभ घटनाक सम्बन्ध अग्निकांडसँ अछि । सभटा समाचार पटनासँ 
प्राप्त भेल अछि । आब क्रमबद्धताक संग समाचार लेखन प्रारंभ करब । एहि लेल सर्वप्रथम 
लिखब : 


पटना, 3 अप्रैल. (समाचार स्त्रोतक नाम) । 


एकर बाद आमुख लिखबाक अछि । उपर्युक्त समस्त सूचनामे महत्त्वपूर्ण घटना अछि 
अग्निकांड । एहिमे एक व्यक्तिक मृत्युं, तीन निपत्ता, एक गंभीर रूपसँ घायल तथा एक दर्जन 
पशुको झरकिकऽ मरबाक सूचना अछि । अपार सम्पत्तिक नोकसान सेहो भेल अछि । जँ एहि 
सभ बातके' एकत्रित क5 आमुख लिखल जाय तँ ओ अत्यंत महत्त्वपूर्ण होयत । 


आमुख : उत्तर बिहारमे पछिला चौबीस घंटामे भयंकर अग्निकांडमे एक व्यक्तिक मृत्यु, तीन 
निपत्ता आ एक गंभीर रूपसँ घायल भेल । आब समाचारक मुख्य कलेवरक निर्माण करबाक 
अछि । एजेंसीसँ प्राप्त चारिटा समाचार अछि । चारूटाक सम्बन्ध अग्निकांडसँ अछि । एहिमे 
पहिल दुनू घटना बेसी त्रासदपूर्ण अछि, तें कलेवरमे एहि दुनूक उल्लेख प्रमुखताक संग कयल 
जा सकैत अछि । तेसर घटनाक चर्चा सेहो क5 सकैत छी, मुदा चारिमक वर्णन आवश्यक 
नहि । कारण, चारिम घटनाक सूचना अपूर्ण अछि । ते जगह रहलापर ओकर उपयोग कयल 
जा सकैछ । आब सभ सूचनाको क्रमबद्धताक संग सहज आ सरल भाषामे प्रस्तुत करी, जे 
अगिला दिन समाचारपत्रमे प्रकाशित होयत । 


समाचार 
पटना 3 अप्रैल (एजेंसी), उत्तर बिहारमे पछिला चौबीस घंटामे भयंकर अग्निकांडमे एक 
व्यक्तिक मृत्यु, तीन निपत्ता एक गंभीर रूपसँ घायल भेल। 


सहरसा जिलाक सोनबरसा गाममे काल्हि राति भीषण अग्निकांड भेल । एहिमे 10 वर्षीय 
महेशक मृत्यु भऽ गेलैक आ रेखा (5 वर्ष), सुजाता (14 वर्ष) एवं राहुल (8 वर्ष) निपत्ता 
अछि । दर्जन भरि पशु सेहो झरकिकऽ मरि गेल । 


सममस्तीपुरक रेलवे कॉलनीमे गैस सिलेंडरक विस्फोटसँ रेलकर्मी विश्वनाथ पंडितक पली रेखा 
(30) गंभीर रूपसँ घायल भऽ गेलीह । मुजफ्फरपुर शहरक आमबाग क्षेत्रमे टायर गोदाम 
सहित दसटा दोकान जरिकऽ सुड्डाह भऽ गेल । 


उत्तर बिहारक आनो तीन ठाम अगिलग्गीक सूचना अछि । 


15.3.3 शीर्षक 


समाचारक शीर्षक समाचार लेखनक महत्त्वपूर्ण अंग थिक । जँ आमुख लिखि लेल जाइत अछि 
तँ शीर्षकक निर्माणमे आसानी होइत अछि । शीर्षकक चयनकाल निम्नलिखित बातके ध्यानमे 
राखब आवश्यक अछि- 


1) शीर्षक एहन हो 'जे समाचारक केन्द्रीय भावके अभिव्यक्त करय । 

गा) शीर्षकसँ सम्पूर्ण समाचार पढ़बाक उत्सुकता जाग्रत होअय । 
गा) शीर्षकमे कहल बात समाचार द्वारा पुष्ट होअय । 
1५) शीर्षक छोट, परंच अर्थको स्पष्टताक संग व्यक्त करय । 


ऊपर हम जाहि समाचारको बनौलहुँ अछि, आब ओकर शीर्षक आसानीसँ देल जा सकैत 
अछि । 


उत्तर बिहारमे भीषण अग्निकांड 
अथवा 
अग्निकांडमे एकक मृत्यु, तीन निपत्ता 
अथवा 
आन कोनो शीर्षक सेहो देल जा सकैत अछि । 


15,3.4 समाचारक संपादन 


समाचार लेखन आ समाचार संपादन एक-दोसरासँ जुड्ल प्रक्रिया थिक । ई दुनू काज संग-संग 
सेहो होइछ :आ फराक-फराक सेहो । प्रकाशनसँ पूर्व संपादकीय प्रभाग द्वारा समाचारको 
संपादित कयल जाइत अछि । उदाहरण द्वारा एकरा नीक जकाँ बुझल जा सकैत अछि । एकहि 
प्रकारक समाचार संपादकीय प्रभागके अपन संवाददाता आ संवाद एजेंसी दुनूक माध्यमे प्राप्त 
भेल । समाचार ट्रेन डकैतीसँ सम्बद्ध अछि । घटनाक उल्लेख एकटा स्रोतमे एहि रूपे कयल 
गेल- आइ राति कोसी एक्सप्रेसमे मानसी-धमाड़ा स्टेशनक बीच भयंकर लूटपाट भेल । करीब 
पचीसक संख्यामे डकैत लगभग आधा घंटा धरि ए.सी.डिब्बा सहित चारिटा डिब्बाक यात्रीसँ 
मोबाइल, घडी, टाका आ जेबर लुटैत रहल आ एहि समय गाड़ीमे तैनात पुलिस पतनुकान लेने 
रहल । कतोक यात्रीके छूरा मारि घायल सेहो कऽ देल गेल । 


एहि घटनाक समाचार एजेंसी द्वारा निम्न रूपे प्राप्त भेल- 


पटनासँ सहरसा जा रहल कोसी एक्सप्रेसमे विगत राति भयंकर लूटपाट भेल । एहि घटनामे 
करीब पाँच व्यक्ति घायल अछि । प्राप्त सूचनाक अनुसार रातिक 9.30 बजे गाड़ी मानसीसँ 
खुजल । अनुमान अछि जे एहि ठाम किछु डकैत गाड़ीमे सवार भऽ गेल । धमाडा स्टेशनसँ 
पूर्वहि निर्जनं स्थानपर ओसभ जीजिर खिचि गाडीको रोकलक । पहिनेसँ प्रतीक्षात करीब 
बीसक संख्यामे डकैत गाड़ीमे चढ्ल आ आधा घंटा धरि चारि डिब्बाक यात्रीक संग लूटिपाटि 
करैत रहल । डकैतक मुख्य निशाना मोबाइल, घड़ी, टाका आ गहना रहल । प्रतिरोध 
कयनिहार यात्रीको छूरा मारिकऽ घायल कऽ देल गेल । गम्भीर रूपसँ घायल एक यात्रीको 
सहरसा सदर अस्पतालमे भर्ती कराओल गेल अछि । सहरसा एस.पी.क अनुसार लुटिहाराके' 
शीघ्र पकडि लेल जायत । 


आब दुनू समाचारक तुलना करू । अहाँ देखब जे दुनू समाचारमे किछु तथ्यक समानता अछि, 
मुदा किछु भिन्नता सेहो अछि । पहिल समाचारमे किछु तथ्यको छोडि देल गेल अछि तँ 
दोसरमे सेहो किछु तथ्यक अभाव अछि । 


आब अहाँके उक्त दुनू समाचारके संपादित क5 समाचार बनब5 पड्त । संपादकीय 
दायित्वक निर्वहन करैत तथ्यपरक समाचार बनाओल जा सकैत अछि । समाचारक संपादन 
करैत किछु बातक ध्यान राखब आवश्यक अछि । यथा- 


1) समाचारक संपादनमे तथ्यक रक्षा कयल जयबाक चाही । 


11) समाचारको संक्षिप्त रूपमे प्रस्तुत करबाक चाही । समाचार लेखन आ 
IIT) ` अनावश्यक, दुराग्रही आ समाजविरोधी बातके छाँटि देबाक चाही । साझुटकीय 
1५) भाषाको संतुलित आ आकर्षक बनयबाक चाही । 
५) समाचारक उचित शीर्षक देब सेहो संपादकीय “कार्य थिक । 
संपादित समाचार 

कोसी एक्सप्रेसमे भयंकर लूटि 
23 अप्रैल, 'अ' (निज संवाददाता/एजेंसी) । 


कोसी एक्सप्रेसमे विगत राति भीषण डकेतीमे पाँच यात्री घायल भेल आ एकक स्थिति 
चिन्ताजनक अछि । पटनासँ सहरसा जा रहल कोसी एक्सप्रेसमे मानसी-धमाडा स्टेशनक बीच 
भयंकर लूटिपाटि भेल । लुटिहाराक संख्या करीब पचीस छल जे मुख्यतः लोकक मोबाइल, 
घडी, टाका आ गहनाके* निशाना बनौलक । लगभग आधा घंटा चलल एहि लूटिकांडमे पाँच 
यात्री घायल सेहो भेल, जाहिमे गंभीर रूपसँ घायल एक व्यक्तिक इलाज सदर अस्पताल 
सहरसामे चलि रहल अछि । एहि घटनाक अवधिमे गाड़ीमे तैनात पुलिस गायब रहल । 
सहरसाक एस.पी. गाड़ीमे तैनात पुलिसके निलंबित करैत कहलनि जे लुटिहाराके' शीघ्रहि 
पकड़ लेल जायत । 


संपादकीय दायित्व 


समाचार संपादनक अतिरिक्त कोनो : मूलभूत समस्या अथवा ज्वलंत मुद्दापर संपादकीय 
दृष्टिकोणक अभिव्यक्ति सेहो संपादकीय दायित्वक अन्तर्गत अबैत अछि । समाचारपत्रमे एहि 
विशेष किन्तु नियमित कॉलमके संपादकीय लेखन कहल जाइछ । ' मिथिला मिहिर'क 28 
अगस्त 1983क अंकमे प्रकाशित संपादकीयक किछु अंश प्रस्तुत अछि । विगत शताब्दीक 
नवम दशकमे श्रीलंकामे हिंसा चरमपर छल । एकर प्रभाव भारत-श्रीलंकाक आपसी संबंधपर 
सेहो पड़ल छल । एकरे केन्द्रमे राखि ई संपादकीय लिखल गेल अछि- 


“श्रीलंकाक नरसंहार सम्प्रति एक प्रबल समस्या बनि गेल छल । 
मानवताक रक्षाको देखैत विशवक सभ मानवतावादी राष्ट्र एकरा 
अधलाह मानैत आयल अछि आ श्रीलंकाक सरकारके एकर उत्तरदायी 
बुझैत आयल अछि । सभसँ निकटवर्ती पड़ोसी राष्ट्र भारतक हेतु 
दोसरो दायित्व एकर संग रहल अछि; कारण संहार होबऽवला लोक 
भारतीय मूलक तमिलभाषी अल्पसंख्यक थिक । श्रीलंकामे तीन लाख 
लोक तमिलभाषी अछि जाहिमे हजारो लोकक वध सेना आ पुलिस 
द्वारा कयल गेल अछि । हत्या नृशंसतापूर्वक घरमे पैसि-पैसि, जहलक 
भीतर बंदी पर्यन्तके कयल गेल अछि । भारतीय बैंक आ कार्यालयक 
भवनसभके उड़ा देल गेल । किछु दिन पूर्वसँ तँ एहन स्थिति भऽ 
गेल छल जे तमिलभाषी भारतीय मूलक लोक आतंकित, असुरक्षित 
भऽ गेल आ अपनाके असहाय बुझ$ लागल ।” 


संपादकीय आलेखक एकटा शीर्षक सेहो देल जाइत अछि । एकर देल गेल अछि- 
“श्रीलंका आ भारतक संबंध' । 


51 


विविधा 


बोध प्रश्‍न 


निम्नलिखित प्रश्‍नक उत्तर दियऽ आ अपन उत्तरके इकाइक अंतमे देल उत्तरसँ मिलान कऽ 
लियऽ । 


7) 


समाचारक मुख्य तीनू अंगक नाम लिखू । 


8) आमुख आ मुख्य कलेवरमे की अन्तर अछि ? अति संक्षेपमे लिखू । 

9) समाचार लेखन आ संपादनसँ सम्बन्धित निम्नलिखित तथ्यमेसँ किछु सही अछि किछु 
गलत । सही/गलतक क्रमशः हँ/नहि मे उत्तर दियऽ । 
1) समाचारक लेखन निष्पक्ष नहि होयबाक चाही । ( ) 
गा) समाचारमे तथ्यक रक्षा कयल जयबाक चाही । ( ) 
111) केन्द्रीय मुद्दाके समाचारक अंतमे देबाक चाही । ( ) 
1५) समाचारक भाषा सरल आ बोधगम्य रहबाक चाही । ( ) 
५) केवल सरकारी सूचनापर भरोस करबाक चाही । ( ) 

अभ्यास 2 


निम्नलिखित प्रश्‍नक उत्तर दियऽ आ अपन उत्तरको इकाइक अंतमे देल गेल उत्तरसँ मिलाउ 


2) 


3) 


निम्नांकित तथ्यक आधारपर संक्षेपमे एकटा काल्पनिक समाचार लिखू. । 


दरभंगाक ग्रामीण क्षेत्रमे बाढिक पानि पसरि गेल अछि । जिला प्रशासन प्रभावित लोकको 
सुरक्षित स्थानपर पहुँचौलक अछि । जान-मालक व्यापक नोकसानक खबरि अछि । 
नेपाल द्वारा तीन लाख क्यूसेक पानि कोसी नदीमे छोड्बाक आशंका अछि । 

दिनांक 13.14 एवं 15 दिसम्बरके चुनाव प्रणालीमे सुधारको लऽकऽ विभिन्न समाचार 
प्रकाशित भेल । एहि ठाम 13 आ 14 दिसम्बरके' प्रकाशित समाचार देल जा रहल अछि 
आ चौदहिक समाचारपत्रसँ प्राप्त सूचना सेहो प्रस्तुत अछि । एहि आधारपर 15 
दिसम्बरके प्रकाशित होबऽवला समाचार बनाउ । समाचारक प्रत्येक अंग यथा- शीर्षक, 
आमुख, मुख्य कलेवर लिखू । 


13 दिसम्बर, सरकार चुनाव प्रणालीमे व्यापक सुधार करबा लेल एक-दू दिनमे संसदमे 
विधेयक पेश करऽवला अछि । 'एहि विधेयकमे मताधिकारक वयस 21सँ घटाक5 18 
करबाक प्रस्ताव अछि । चुनावमे इलेक्ट्रानिक मशीनक उपयोग सहित कतोक आनो 
सुधारक प्रस्ताव कयल गेल अछि । 


14 दिसम्बर, आइ लोकसभामे कानून मंत्री बी० शंकरानंद चुनाव प्रणालीमे व्यापक 
सुधारसँ सम्बन्धित दूटा विधेयक पेश कयलनि । पहिल विधेयक मताधिकारक उमेर 21 
वर्षसँ घटाक5 18 वर्ष करबाक सम्बन्धमे अछि । ई विधेयक संविधानमे 62म संशोधनक 
रूपमे प्रस्तुत कयल गेल अछि । दोसर विधेयक जनप्रतिनिधित्व संशोधन विधेयक 
1951क धारा-एकमे परिवर्तन करबाक सम्बन्धमे अछि । एहिमे चुनावमे इलेक्ट्रानिक 
मशीनक उपयोग करबाक प्रस्ताव अछि । एहि विधेयकमे उम्मीदवारक अयोग्यताके' 
आरो बेसी स्पष्ट कयल गेल अछि । आब सती-प्रथाक समर्थन कयनिहार, साम्प्रदायिक 
विद्वेष पसारनिहार, दहेज अपराधी, घूस आ जमाखोरीक अपराधीको सेहो सम्मिलित 
कयल गेल अछि । 


14 दिसम्बर- सूचना । 


विधेयकपर लोकसभामे सात घंटाक बहस । 


गा) सभ पक्ष द्वारा मताधिकारक आयु 18 वर्ष करबाक स्वागत । बहसमे 2 मंत्री सहित 


सत्तापक्ष आ विपक्षक दू दर्जनसँ बेसी सदस्य भाग लेलनि । 


गा) जनप्रतिनिधित्व कानूनक 16 धारा 95 संशोधन दुनू पक्षक सदस्य द्वारा राखल गेल । 
1४) बहस अपूर्ण रहल । 


समाचारः शीर्षक : .. 


+००००००५५ ५०००५०५०००००० ५ .+०५५०५०५०४००५०४ +००५० ०५५०००००४०००० ४ ५०५४०४ .+++++०++++%+९+%+००*०%००% ७0०0०००००००००००००: ७००० 


090०००००१००००००००००००००००००' ० ०००५०५०५१०५००००००००००००००५००००००४००५४००५०४०० +०५०० ०५००५५ +5५०१ ४०० ०५५००५४००४ ***** 


समाचार लेखन आ 
सम्पादकीय 

15.4 समाचारक भाषा 


एखन धरि एहि इकाइमे समाचार लेखन ओ संपादनक विषयमे जानकारी प्राप्त कयलहुँ अछि । 
मुदा, एहि महत्त्वपूर्ण बातक सार्थकता तखने सिद्ध होयत जखन समाचारमे प्रयुक्त भाषा 
तदनुकूल हो. । पूर्वमे एहि बातक चर्चा कयल गेल अछि जे समाचारक भाषा सरल आ 
आसानीसँ बोधगम्य होयबाक चाही । आब एहि ठाम समाचारक भाषाक संदर्भमे विचार कयल 
जायत । ईहो जनबाक प्रयास कयल जायत जे विभिन्न विषयसँ संबंधित समाचारक भाषा कोन 
प्रकारक होयत ? 


15.4.1 समाचारक भाषा केहन हो ? 


समाचार लेखन प्रारंभ करबासँ पूर्व सदैव किछु बातक ध्यान रखबाक चाही । ई बात ध्यान 
रखबाक चाही जे सामान्य भाषाज्ञानक लोक समाचार पढ़ैत अछि । कठिन भाषाक प्रयोग 
भेलासँ ओहन व्यक्तिके बात बुझबामे असुविधा होयतैक । ईहो आवश्यक नहि जे प्रत्येक 
व्यक्ति एकाग्रचित्त भऽ समाचार पढ़ैत अछि । बहुत रास पाठक एहनो अछि जे गाड़ीमे सफर 
करैत, रेडियो वा टेपरेकार्डर सुनैत अथवा सामान्य गपसप करैत समाचारपत्र पढ़ि रहल होअय । 
एहन सभ स्थितिमे समाचारक भाषा सरल ओ सहज रहने लोक समाचारमे व्यक्त बातके बुझि 
'पाओत । अतएव समाचारक भाषामे निम्नांकित गुण रहब आवश्यक अछि- 


1) आवश्यकताक अनुसारहि बात लिखल जाय । 
गा) पैघ ओ जटिल वाक्यसँ बचैत छोट आ सरल वाक्य बनाबी । 


गा) आमजनमे प्रचलित शब्दक प्रयोग करबाक चाही । कठिन आ व्याख्यायोग्य शब्दसँ 
बचबाक चाही । 


1४) बोलचालक भाषाक प्रयोग करी । 

४) शब्दचयन. आकर्षक ओ हृदयस्पर्शी रहबाक चाही । 

फा) घरनाक अनुरूप भाषा आ शब्दक प्रयोग करबाक चाही । 
पा) भाषामे अश्लीलताक भाव नहि अयबाक चाही । 

शा) भाषामे मौलिकता रहय । 


जँ उक्त बातके* ध्यानमे राखल जाय तँ समाचारक भाषा सभ लेल ग्राह्य बनि सकैत अछि । 
आब दृष्टान्तक रूपमे समाचारक किछु नमूना प्रस्तुत अछि । एहिमे प्रयुक्त भाषाक आकलन 
करू । | 


65 वर्षीय मैथिलीक मूर्धन्य विद्वान आ मैथिली विभाग सी.एम:कॉलेज, दरभंगाक पूर्व अध्यक्ष 
हंसराजक नामसँ प्रसिद्ध मंत्रनाथ झाक, जे अपन पाछाँ पत्नी तथा एक कन्या आ पुत्रके छोडि 
गेल छथि, आइ राति 10 बजे दरभंगा मेडिकल कॉलेज अस्पतालमे निधन भऽ गेलनि । हुनक 
शवको काल्हि अपराह्न 4 बजे गाम लऽ जायबासँ पूर्व दरभंगा आवासमे आम लोकक दर्शनार्थ 
राखल गेल अछि । 


आब एहि समाचारक दोसर रूप द्रष्टव्य अछि- 


मैथिलीक मूर्धन्य विद्वान आ सी.एम.कॉलेज, दरभंगाक पूर्व अध्यक्ष मंत्रनाथ झा 'हंसराज'क 
आइ राति दरभंगा मेडिकल कॉलेज अस्पतालमे निधन भऽ गेलनि । ओ 65 वर्षक छलाह । 
हुनक शोकसंतप्त परिवारमे पत्नी, एक कन्या आ एक पुत्र छथिन । हुनक पार्थिव शरीरको 


आम जनताक दर्शन लेल चारि बजे दिन धरि दरभंगा आवासपर राखल रहत । अन्तिम संस्कार 
उजानमे होयतनि । 


दोसर नमूना पहिलसँ बेसी सरल अछि । एकरा बुझबामे आसानी होयत । 


15.4.2 समाचारक वैविध्यपूर्ण भाषा 


समाचारपत्रक क्षेत्र अत्यंत व्यापक अछि । सामान्य समाचारक किछु क्षेत्र थिक- राजनीतिक 
घटनाक्रम, अपराध, खेल जगत, आर्थिक ओ वाणिज्यिक, स्वास्थ्य, शिक्षा, मौसम । एहि 
विशिष्ट क्षेत्रक समाचारक भाषा सेहो ओहिसँ सम्बन्धित होयबाक चाही । ते संवाददाताको 
उक्त क्षेत्रविशेषक एवं ओहिसँ जुड्ल शब्दक पर्याप्त जानकारी रहब आवश्यक अछि । 
उदाहरण लेल क्रिकेट खेलसँ सम्बन्धित समाचार तैयार करऽवला व्यक्तिको रन, विकेट, मेडेन, 
पारी, कैच, बोल्ड, एल.बी.डब्लू., वाइड, नो बॉल, फिल्डिंग, बैटिंग, विकेट कीपर, सिली 
प्वाइंट, बैकफुट, स्टंप, स्लिप, गली, बाइ आदि शब्दक अर्थ बुझल रहबाक चाही । कोनो 
क्षेत्रविशेषक तकनीकी पक्षको बिना बुझने ओकर समाचार नहि लिखल जा सकैछ । 


बोध प्रश्‍न : 
10) समाचारक भाषाक कोनो पाँचटा विशेषताको रेखांकित करू । 


1) ES वळ ५००००५० 

11) क्षेत्रविशेषक समाचार लेखन लेल कोन-कोन बातक ध्यान राखब आवश्यक अछि ? 


0000900000000909990209000999099. ०००००००००००००००००००००००००००००००००००००००००००७०००००००००००००००9000909909000000009990999०9“ 
+++++०+०+*०+*+* ७०००००००००००००००००००५०००००००००००००००५००००००००००००००५ ०००००००००७००००००००००००. (०००००००००५ ००००००००००००००००००० 
990009000000900099०००००००००५' (९०००००००००००००००००००००००००००60000000000906000000000060000600060006600960000600096000000०9. 


अभ्यास 5 


अपन क्षेत्रक कोनो महत्त्वपूर्ण सांस्कृतिक पर्वक समाचार आठ पंक्तिमे बनाउ । (विद्यापति 
स्मृतिपर्व अथवा सलहेस महोत्सव वा कोनो कविसम्मेलनक समाचार बनाओल जा सकैछ ।) 

साचार लेखन आ 
सम्पादकीय 


55 


विविधा 


56 


क 


अभ्यास 6 
मिथिलांचलक बाढ़िक समस्यापर 100 शब्दमे एकटा संपादकीय लिखू । 

15.5 सारांश 


० देश-विदेशसँ जुडल विभिन्न सूचनाक स्रोत थिक समाचारपत्र अथवा अखबार । 
समाचार द्वारा हमरासभके* भिन्न-भिन्न प्रकारक जानकारी भेटैत अछि, जकर व्यक्तिगत 
एवं सार्वजनिक स्तरपर गंभीर प्रभाव पडैत अछि । 


० एहि इकाइक अध्ययन-मननक उपरांत अहाँ एहि बातक व्याख्या क5 सकैत छी जे 
कोनो सूचना समाचार कोना बनैत अछि आ समाचारपत्र विविध समाचारसभके* कोना 
एकत्रित करैत अछि ? 

७ समाचार लेखन लेल उपलब्ध सूचनामेसँ आवश्यक सूचनाको क्रमबद्धताक संग व्यवस्थित 
करऽ पड़ैत अछि । उपलब्ध तथ्यक आधारपर समाचारक विभिन्न चरणमे ओकर 
' आमुख', “मुख्य कलेवर' आ 'शीर्षक' तैयार करऽ पड़ैत अछि । महत्त्वपूर्ण मुद्दापर 
संपादकीय सेहो लिखल जाइछ । 

७ समाचार लेखनमे शब्दचयनमे सावधानीक आवश्यकता होइत अछि । कठिन शब्दक 
प्रयोगसँ परहेज रखैत छोट-छोट वाक्य आ छोट-छोट पारामे समाचार लिखबाक चाही । 
समाचारक भाषा सरल एवं बोधगम्य होयबाक चाही । 

० एहि सभ बिन्दुक आधारपर उत्तम कोटिक समाचार लेखन संभव अछि । 


15.6 शब्दावली 


अपराह्न : दू पहरक बादक समय वा बेरूपहर । 
अंतरराष्ट्रीय : देशसँ बाहर । 


पार्थिव : माटिसँ बनल (शरीरक निर्माणमे पंचतत्त्वमे एकटा पृथ्वी अर्थात्‌ माटि 
सेहो अछि ।) 


मूर्धन्य : मूर्धा (सिर)सँ उत्पन्न, अर्थात्‌ श्रेष्ठ । 
राजनीतिक : राजनीतिसँ सम्बन्धित । 


वाणिज्यिक : वाणिज्य अर्थात्‌ व्यापारसँ सम्बन्धित । समाचार लेखन आ 


सामाजिक : समाजसँ सम्बन्धित । सम्पादकीय 
आधारशिला : न्योक पाथर । 

संगम मिलन । 

उद्घाटन : आरंभ करबाक विधि । 

अग्निम : अगिला, आगाँक । 


15.7 बोध प्रश्‍न / अभ्यासक उत्तर 


1) 
2) 
3) 


4) 


5) 


6) 


7) 


8) 


9) 


1) 

1५) 

क) समाचार एजेंसी 

ख) समाचारक स्त्रोत थिक 

ग) आमुख । 

समाचार संकलनक स्त्रोत थिक- 

समाचार एजेंसी, संवाददाता एवं सरकारी विज्ञप्ति । 


समाचार एजेंसी वैज्ञानिक ढंगसँ व्यवस्थित रहैछ । एजेंसीक संवाददाता समाचार एकत्रित 
कऽ विभिन्न माध्यमसँ अपन कार्यालयको पठबैत अछि । एहि ठाम संपादनक बाद 
टेलीप्रिंटर द्वार विभिन्न समाचारपत्रक समाचार प्रेषित क$ देल जाइछ । 


क) कोन घटना वा गतिविधि भेल ? 
ख) की भेल ? 

ग) कहिया भेल ? 

घ) कतऽ भेल ? 

ङ) किएक भेल ? 

1) शीर्षक । 

गा) आमुख । 

गा) मुख्य कलेवर । 


समाचारक आरंभमे संपूर्ण केन्द्रीय भावको अभिव्यक्त करैत जे बात लिखल जाइत अछि 
से आमुख कहबैत अछि । विस्तारपूर्वक अर्थात्‌ समाचारक सभ पक्षको उजागर करैत 
लिखल जायवाला समाचारक अंश मुख्य कलेवर कहबैत अछि । 


1) गलत 
गा) सही 
111) गलत 
1५) सही 


४) गलत 
$] 


विनिधा 

10) 1) कठिन शब्दसँ बचैत आमजनमे प्रचलित शब्दक प्रयोग करबाक चाही । 


गा) छोट आ सरल वाक्य बनाबी । 
गा) बोलचालक भाषाक प्रयोग रहय । 
1५) भाषामे अश्लीलताक भाव नहि रहबाक चाही । 


४) घटनाक अनुरूप भाषा. आ शब्दक प्रयोग होयबाक चाही । 


11) क्षेत्रविशेषक समाचार लेखन लेल संवाददाताके ओहि क्षेत्रक सम्पूर्ण जानकारी रहबाक 


चाही । समाचारक भाषा सेहो यथोचित ओही क्षेत्रसँ सम्बद्ध हो तँ से नीक । ते 
संवाददाताको सम्बद्ध क्षेत्रविशेषमे प्रचलित शब्दक चयन तथा तकनीकी पक्षक ज्ञान होयब 
जरूरी अछि । 


अभ्यास : 
1) कोन घटना भेल : गिरफ्तारी । 
की भेल : डेमोक्रेटिक सोसलिस्ट पार्टीक नेता राजनारायणके गिरफ्तार 
क$ लेल गेलनि । 
कहिया भेल : 17 जूनको । 
कतऽ भेल : चंढीगढ़मे । 
किएक भेल : हरियाणामे भजनलाल सरकारक बर्खास्तगीक मांग कऽ रहल 
छलाह । 
2) दरभंगा, 30 जुलाइ (निज संवाददाता/एजेंसी) । दरभंगाक ग्रामीण क्षेत्रमे अकस्मात 


3) 


बाढिक पानि पसरि जयबाक कारणें जान-मालक बहुत नोकसानक खबरि अछि । जिला 
प्रशासन प्रभावित व्यक्तिको सुरक्षित स्थानपर पहुँचयबाक प्रयासमे लागल अछि । 


दरभंगा जिलाक कुशेश्वर प्रखंडक 10 गाम बाढ़िसँ घेरा गेल अछि । काल्हि राति 
अनचोके कोसीक पानि ओहि क्षेत्रमे प्रवेश क5 गेल । एहिसँ लगभग सात हजारक 
आबादी प्रभावित अछि । पानि ततेक तेजीसँ बढ़ल जे लोक अन्न-पानि छोडि जान बचा 
सुरक्षित स्थानपर पड़ायल । बाढ़िक कारणे सड़क सम्पर्क भंग भऽ गेल अछि, तथापि 
जिला प्रशासन नावक मदतिसँ लोकक सहायता लेल प्रयासरत अछि । जिला मुख्यालयसँ 
चूडा, गूड, सलाइ, मोमबत्ती आ प्लास्टिक उपलब्ध कराओल गेल अछि । 


कोसीकं जलस्तरमे अकस्मात भेल वृद्धि तथा नेपाल सरकार द्वारा कोसी बैरेजसँ तीन 
लाख क्यूसेक पानि छोड़बाक खबरिसँ एहि क्षेत्रक लोक भयभीत अछि । जिला प्रशासन 
राज्य सरकारको त्राहिमाम संदेश पठौलक अछि । 


शीर्षक : चुनाव सुधार विधेयकपर लोकसभामे बहस 


आमुख : नव दिल्ली, 14 दिसम्बर, चुनाव सुधार संबंधी विधेयकपर लोकसभामे भेल 
हसक बीच सदस्य लोकनि मताधिकारक वयस 21 वर्षसँ घटाकऽ 18 वर्ष करबाक 
प्रस्तावक पूर्ण समर्थन कयलनि । चुनाव सुधारक सम्बन्धमे दूटा विधेयक कानून मंत्री बी० 
शंकरानन्द काल्हि लोकसभामे प्रस्तुत कयने रहथि । आइ चलल सात घंटाक बहसक 
मध्य सदस्यलोकनि कतोक संशोधन सेहो प्रस्तुत कयलनि । 


मुख्य कलेवर- आइ लोकसभामे चुनाव सुधारक सम्बन्धमे प्रस्तुत कयल गेल विधेयकपर 
बहस प्रारंभ भेल । बहसमे भाग लेनिहार सांसदलोकनि मताधिकारक वयस घटाओल 
जयबाक॑ स्वागत कयलनि । सत्तापक्ष आ विपक्ष दुनू जनप्रतिनिधित्व कानूनक 16 धारामे 95म 
संशोधन पेश कयलनि । विपक्षी सदस्यलोकनि विधेयकके अपूर्ण कहलनि । 


काल्हि लोकसभामे कानून मंत्री बी० शंकरानन्द चुनाव प्रणालीमे व्यापक सुधारक सम्बन्धमे दूटा 
विधेयक पेश कयने रहथि । पहिल विधेयक मताधिकारक वयस 21 वर्षसँ घटाकऽ 18 वर्ष 
करबाक सम्बन्धमे अछि । ई विधेयक संविधानमे 62म संशोधनक रूपमे प्रस्तुत कयल गेल 
अछि । 


आइ भेल बहसमे दू मंत्री सहित सत्तापक्ष आ विपक्षक दू दर्जनसँ बेसी सदस्य भाग लेलनि । सात 
घंटा धरि बहस चलल, मुदा अपूर्ण रहल । 


3 एवं 4 क उत्तर स्वयं तैयार करी । 


समाचार लेखन आ 
सम्पादकीय 

इकाइ 16 विज्ञानक भाषा तथा पारिभाषिक शब्द 


इकाइक रूपरेखा 

16.0 उद्देश्य ` 

16.1 प्रस्तावना 

16.2 पेट्रोलियम 

16.3 पेट्रोलियमक स्त्रोत 
16.4 तेलकूप खनन 
16.5 तेलक शोधन 
16.6 भारतीय स्थिति 
16.7 पारिभाषिक शब्द 
16.8 सारांश 

16.9 अभ्यासक उत्तर 


16.0 उद्देश्य 


मैथिली भाषाक माध्यमे कोना विज्ञान विषयक पाठ पढ्ल जा सकैत अछि, ताहिसँ अहाँके* 
एतऽ परिचय कराओल जायत । मैथिली एक सशक्त विषय थिक, जकरामे विज्ञानक 
विषयको स्पष्टता आ पूर्णताक संग प्रस्तुत करबाक क्षमता छैक । 


एहि इकाइकें पाढिक5 अहाँ : 
® पेट्रोलियम शीर्षक विज्ञान विषयक पाठके पढ़ि ओकर अभिप्राय बुझि सकब तथा 


पेट्रोलियमक निर्माण, शोधन एवं ऊर्जाक स्रोतक रूपमे ओकर उपयोगक विषयमे ज्ञान 
प्राप्त कऽ सकब, 


७ विज्ञान विषयक पाठक पारिभाषिक शब्दक स्वरूप आ ओकर प्रयोगक विषयमे: बुझि 
सकब, जाहिसँ समान विषयमे शब्दक माध्यमे पाठक वाचन कऽ सकब, 


७ अतिरिक्त वाचनक संदर्भमे एहि पाठसँ संबंधित एकटा दोसर गद्यांश देल जा रहल अछि, 
जाहिसँ स्वयं अनुमान कऽ सकब जे अहाँ विषयक वाचन कोना क$ सकब, 


७ गद्यांशक माध्यमे स्पष्ट कयल गेल विषयवस्तुको अर्थ-ग्रहणक संदर्भमे सुनिश्चित करबा 
लेल सारणी आ रेखाचित्रक प्रयोगक विषयमे सिखि सकब, जाहिसँ पढ़ल 
विषय-वस्तुके व्यवस्थित रूपसँ अपन मनमे जोगाकऽ राखि सकब । 


16.1 प्रस्तावना 


आइ सभ्यता विकासक चरम सीमाकों छुबि रहल अछि आ प्रारम्भिक अवस्थाको बहुत पाछाँ 
छोडि चुकल अछि । आइ औद्योगीकरणक युग चलि रहल अछि । आइ मनुष्य पजेबाक 
पक्का, हवादार आ सुन्दर घर बनाकऽ रहि रहल अछि। ओ आइ यान आ विमानक माध्यमे 
जल, थल एवं हवामे स्वच्छन्द विचरण करैत अछि आ सेहो ततेक तेजसँ जे किछुए क्षणमे 
सैकड़ो किलोमीटर पहुँचि जाइत अछि । हमरालोकनि घरमे बैसि दूरदर्शनक माध्यमे समस्त 
संसारक घटनाके प्रत्यक्ष देखि लैत छी । ई सभकिछु विज्ञानक देन थिक, मुदा ई सभकिछु 
तखने सम्भव भेलैक जखन मनुष्य निरंतर अपन लक्ष्यक प्राप्तिमे कठिन श्रम करैत अनुसंघानरत 


रहल आ ऊर्जाक नव-नव ख्रोतके तकबामे सफल भेल । एहि दिशामे पेट्रोलियमक खोज 
एकटा महत्त्वपूर्ण घटना छल । एहि अध्यायमे अहाँ पेट्रोलियमक खोज, ओकर खनन आ 
ओहिसँ बनल वस्तुक विषयमे पढ्ब । 


16.2 पेट्रोलियम 


पृथ्वीक उत्पत्ति 


अनुमान कयल जाइत अछि जे लगभग साढे चारि सय करोड़ वर्ष पूर्व एहि पृथ्वीक जन्म भेल 
छल । आरम्भमे पृथ्वी तप्त गोलाक सदृश छल । ओहि समयमे पृथ्वीपर कोनो प्रकारक 
जीव-जन्तुक कल्पनो करब असम्भव छल, कारण जे प्राणदायक आक्सीजन गैसक ओहि 
समयमे कतहु पता नहि छल- खाली कार्बन डाइऑक्साइड, वाष्पफण आ किछु अंशमे 
नाइट्रोजन गैस विद्यमान छल । एहिना करोड़ो वर्ष व्यतीत भऽ गेल । पृथ्वी क्रमशः ठंढा भेल 
गेल । यद्यपि पृथ्वीक आंतरिक हिस्सा तखनो अत्यंत गर्म आ पिघलल सन छल, किन्तु 
परक सतह ठंढा भऽ ऊभड़-खाभड़ पपरी सन भऽ गेल छल । एहि तरहे कतोक 
ऊँच-ऊँच पहाड, खाधि आ गहीरै समुद्र बनि गेल । आर समय बीतल । वायुमंडलमे 
परिवर्तन भेलाक कारणें वाष्पकण मेघक रूप धारण कयलक आ तापमान कम भेलापर 
मुसलाधार वर्षा होबऽ लागल । वर्षासँ झील आ समुद्रक सृष्टि भेल आ पहाड्सँ नीचाँ मुहेँ 
नदीसभ बह5 लागल । एहिना, भयंकर वर्षाऋतु बहुतो समय धरि रहल । 


जीवक उत्पत्ति 


आइसँ करोड़ो वर्ष पूर्व जीवक सृष्टि भेल । सर्वप्रथम उदभिद्‌ नामक जीव उत्पन्न भेल, जे 
आजुक सेमारसँ मिलैत-जुलैत छल । एकरा लेल आवश्यक पोषक तत्त्व छल- जल आ 
कार्बन डाइआक्साइड, जे पृथ्वीपर प्रचुर मात्रामे उपलब्ध छल । ते,ओ उदभिद्‌ सम्पूर्ण पृथ्वीपर 
पसरि गेल । पुनः ओहन अन्य जन्तुक उत्पत्ति भेल, जकर आहार ई उदभिद्‌ छल । ओ 
प्राणीसभ जलमे रहनिहार छल, जकर आकृति आइ-काल्हिक घोंघा-सितुआसँ मिलैत छल । 
एहि प्राणीक उत्पत्तिसँ जे जीवन-चक्र चलल से आइयो विद्यमान अछि । उदभिद्‌ कार्बन 
डाइआक्साइड ग्रहण करैत छल आ आक्सीजन छोड़ैत छल तथा अन्य प्राणी आक्सीजन ग्रहण 
करैत छल आ कार्बन डाइआक्साइड छोडैत छल । एहि तरहे ओसभ एक-दोसराक पूरक 
छल आ एक-दोसराक पोषण-संबर्द्धन करैत छल । सभ जीव मरणशील होइत अछि । सम्पूर्ण 
पृथ्वीपर पसरल उदभिद्‌ आ सभ जीव-जन्तु मरैत छल आ समुद्र तलमे सडि-गलिक5 जमा 
होइत छल । एहिपर नदी द्वारा आनल गेल करोड़ो टन माटि आ कंकड़ जमा होइत छल । ई 
प्रक्रिया करोड़ो वर्ष धरि चलैत रहल । आन्तरिक ताप आ भारी ऊपरी दाबक कारणें एहि 
जैविक कंकालसँ एकटा नव प्रकारक तरल पदार्थ बनल, जकर नाम पडुल- खनिज तेल । 
वैज्ञानिक लोकनि ओही खनिज तेलक नामकरण कयलनि पेट्रोलियम आ एकरे अन्तर्गत कतोक 
तेल अबैत अछि, जकरा हमरालोकनि किरासन, डीजल, पेट्रोल आदि कहैत छिएऐक । 


चद्टानक प्रकार 


आब अहाँ कहि सकैत छी जे पेट्रोल, किरासन तेल आदि तँ पानिसँ हल्लुक होइत छैक, तखन 
ईसभ पानिक ऊपरी तलपर छिलकैत किएक ने भेटैत अछि ? एहि हेतु अहाँके चट्टानक 
संरचनापर ध्यान देबऽ पड़त । पृथ्वीक प्रारंभिक कालमे जखन लगातार वर्षा होइत छल आ 
वर्षाक पानि जखन पहाड्सँ बहैत समुद्रमे पहुँचैत छल तँ अपन संग बहुत पैघ मात्रामे कंकड़ 
आ माटि ल5 जाइत छल, जाहिसँ समुद्र तलपर परत बनि जाइत छल । कतोक वर्ष धरि लाखो 
टन माटि एक-दोसराक ऊपर जमा होइत गेल, जे कालानतरेँ कठोर बनि चट्टानक रूप धारण 
कयलक । एकक ऊपर एक स्तरक रूपमे होयबाक कारणें एकरा स्तरित चट्टान कहल जाइत 

अछि । एहिमेसँ तरल पदार्थ चुबि सकैत अछि आ ई अपेक्षाकृत मोलायम रहैत अछि । एही 
समयमे पृथ्वीमे एकटा दोसरो तरहक चट्टान बनि रहल छल । पूर्वहुमे कहि चुकल छी जे 
पृथ्वीक भीतरी तल अत्यंत गर्म छलैक आ ते ओतऽ पिघलल अवस्थामे धातुमिश्रित पदार्थ 
छलैक । ई पदार्थ जखन ऊपर दिस प्रवाहित होइत छल तँ कड्गर चट्टान बना दैत छल । 
आगिसँ तप्त रहबाक, कारणे ई चट्टान कठोर आ अभेद्य रहैत छल, जाहिसँ तरल पदार्थ चुनि नहि 
सकैत छल । आगिसँ बनल रहबाक कारणे एहि चट्टानक नाम पड्ल- आग्नेय चट्टान । 


16.3 पेदट्रोलियमक स्त्रोत 


पेट्रोलियम एक एहन तरल पदार्थ थिक जे चुबि-चुबिकऽ ठाम-ठाम जमा भऽ जाइत अछि, 
किन्तु आग्नेय चट्टानके ओ पार नहि क$ सकैत अछि । जेना स्तरित चट्टान आ आग्नेय 
चट्टान पृथ्वीको भीतरे-भीतर छापि लेने अछि आ पेट्रोलियम स्तरित चट्टानक बीच जमा भेल 
रहि जाइत अछि, तहिना पृथ्वीक अन्तःस्थलमे तेलक भण्डार सेहो बनि जाइत अछि । 
तेल-भण्डारक नीचाँ आ चारूकात आग्नेय चट्टानक रहने पेट्रोलियम ओतऽ सुरक्षित रहि जाइत 
अछि । एकर अतिरिक्त पृथ्वीमे ठाम-ठाम दरार पडि. जाइत छैक, जाहिसँ तेल चुबिकऽ 
धरतीपर जमा भऽ जाइत छेक आ छोटछीन झीलक रूप ल5 लैत छैक । एहि प्रकारक तेलको 
वैज्ञानिकलोकनि निस्यंदन तेल कहैत छथि । अतः पेट्रोलियम दू तरहे” भेटैत अछि- 
तेलकुण्डसँ एवं निस्यंदिनी झरनासँ । 


निस्यंदन तेल 


सर्वप्रथम लोकक ध्यान ओहि पेट्रोलियम दिस गेलैक जे झरनाक माध्यमे पृथ्वीक सतहपर 
पसरल छल, .कारण जे एहि हेतु भू-खननक आवश्यकता नहि होइत छल । ई तेल जल सदृश 
पातर नहि, अपितु किछु गाढ़ होइत अछि । जमीनक ऊपरमे जमा भेने आ वायुमंडलक 
सम्पर्कमे रहने ई तेल किछु सुखा जाइत छैक आ कारी कठोर पदार्थक रूपमे सेहो देखि पड़ैत 
अछि । गर्मी पाबिकऽ ई मोलायम तथा लसलस पदार्थ बनि जाइत अछि, जकरा एस्फाल्ट 
अथवा बिटूमन कहल जाइत छैक । एस्फाल्टक बीचसँ जल नहि टपकैत छैक । एकर एही 
गुणक कारणें प्राचीन समयमे जहाजक तख्ताक जोड़मे एकरा भरि देल जाइत छलैक । 
जहाजक पेनी तथा भीतरक भागमे सेहो एकर लेप कयल जाइत छल । मकानक निर्माणमे 
पाथरके* सेहो एहि पदार्थसँ जोडल जाइत छल । दक्षिण अमेरिकाक अत्यंत प्राचीन इन्का 
सभ्यता आ प्राचीन बेबीलोनी सभ्यताक अवशेषसँ स्पष्ट होइत अछि जे ओलोकनि एस्फाल्टक 
उपयोग करैत छलाह । मध्ययुगमे तँ निस्यंदन तेल कुरियैनी तथा घावपर औषधक रूपमे 
लगाओल जाइत छल आ अन्यो दबाइ एहिसँ बनिकऽ तैयार होइत छल । किछु शताब्दी पूर्व 
इंगलैंडक एक वैज्ञानिक एकरा साफ करबाक तरीकाक आविष्कार कयलनि, जाहिसँ एकर 
तीनटा रूप समक्षमे आयल- 


1) सभंसँ पातर लाल तरल पदार्थ, जे दीपमे प्रकाशक स्रोतक कार्य कयलक, 

2) किछु मोट तरल पदर्थ, जे मशीनमे लुब्रीकेटिंगक कार्य कयलक, तथा 

3) . सभसँ गाढ़ पदार्थ, जाहिसँ मोमबत्तीक निर्माण भेल । 

एहि तरहे लोक निस्यंदन तेलसँ किछु-किछु परिचित तँ बहुतो दिनसँ छल, मुदा भूखनन द्वारा 
तेलक्रुडसँ पेट्रोलियम निकालबाक विधानसँ जे परिचित भेल, तकरा दू-तीन सय वर्षसँ अधिक 
नहि भेल होयत । एहि दिशामे चीन सभसँ आगाँ अछि, जत5 लगभग दू हजार वर्ष पूर्वहि 


कूप-खनन द्वारा तेल निकालल गेल आ बाँसक नलीक पाइप बनाकऽ पाइप लाइन द्वारा ओकरा 
दूर ल5 जयबाक व्यवस्था कयल गेल । किन्तु, एकर विस्तृत विवरण उपलब्ध नहि अछि । 


विगत. शताब्दीमे क प-खनन द्वारा तेल निकालबाक खिस्सा अत्यन्त रोचक अछि । लोक 
यूरोपसँ जखन अमेरिकामे जाक$ बसऽ लागल. तखन पेय जलक. समस्या ओकर समक्ष 
अयलैक । लोक इनार खुनबऽ लागल । ओही क्रममे कतोक स्थलमे पानिक बदला अजीव 
सन तेल बहरायल । पहिने तँ एहन-एहन स्थलको लोक छोडैत गेल, मुदा बादमे क्यो बुद्धिमान 
व्यक्ति एकर जाँच कऽ सिद्ध कयलनि जे एहिसँ प्रकाशक व्यवस्था कयल जा सकैत अछि, 
जाहिसँ वनस्पति तेलक बचत होयत । ध्यातव्य थिक जे पूर्वमे प्रकाशक हेतु वनस्पतिये तेलक 
व्यवहार होइत छल । प्रारम्भमे तेलमे आगि लगबिते फकसँ जरि जाइत छलैक आ प्रकाश कम 
धुआँ बेसी छलैक । बादमे ओही तेलके* शुद्ध करबाक प्रयास भेल आ ओ साफ प्रकाश देबऽ 
लागल । तखनहिसँ एहि तेलक माङ बढ़ऽ लागल । जेना-जेना एहि तेलक माङ बढ़ल, 
इनारके* सेहो गहीँर खुनबाक प्रयास कयल गेल । सन्‌ 1959 मे अमेरिकाक पेंसिलवैनियाँ 
राज्यमे तेलक पहिल इनार खुनल गेल आ एहि खनन कार्यक संचालनक भार रेल कम्पनीक 
एक गार्ड एडविन ड्रैक लेने छलाह । 17 अगस्त 1959के* इनारक पेनीसँ तेल फुहारा जकाँ 
'फुटि पडल । ओ मानव-सभ्यताक विकासक इतिहास लिखबामे एक महत्त्वपूर्ण क्षण मानल 
जायत । 


तेलकुण्डक खोज 


वस्तुतः तेलकुण्डक खोज एकटा कठिन कार्य थिक । पहिने तँ लोक निस्यंदन तेलक स्थानमे 
तेलक कूप खुन5 लागल, किन्तु एहि स्थानपर तेल कम भेटैत छलैक, कारण जे भूकम्प अथवा 
अन्य कारणे" मूल स्रोतसँ निस्यंदन स्थानक मार्ग कठोर चट्टान द्वारा बन्द भऽ जाइत छलैक । 
अथवा, इहो होइत छलैक जे मूल स्रोतसँ निस्यंदन स्थान पर्याप्त दूर रहैत छलैक । वास्तवमे 
पर्याप्त गहीरँमे अवस्थित तेलकुण्डहिमे पर्याप्त तेल-भण्डार रहैत अछि, जाहिपर बहुत समय 
धरि भरोस कयल जा सकैत अछि । एहि तेलकुण्डक आभास ऊपरसँ नहि होइत छैक आ 
पता लगायब सेहो दुष्कर छैक । जखन एक बेर तेलंकुण्डक पता चलि जाइत छैक तँ आन 
काज आसान भऽ जाइत अछि । नव-नव वैज्ञानिक प्रयोगसँ आब ई काज किछु आसान तँ 
अवश्य भऽ गेल अछि, किन्तु एहिमे पर्याप्त संमय आ धन खर्च होइत छैक । 


सर्वप्रथम हवाइ जहाजसँ सम्पूर्ण धरातलक फोटो लेल जाइत अछि । पुनः जाहि स्थानपर तेल 
भेटबाक संभावना रहैत छैक, ओतऽ किछु वैज्ञानिक अध्ययन एवं परीक्षण कयल जाइत अछि । 
ई अध्ययन-परीक्षण तीन तरहे कयल जाइत अछि- भूगर्भशास्त्रीय, भू-भौतिकीय एवं 
भू-रासायनिकीय । भूगर्भशास्त्र द्वारा ओहि ठामक चट्टानक संरचना आदिक पता "लगाओल 
जाइत अछि । ई देखल जाइत अछि जे स्तरित चट्टान कत5 अछि आ आग्नेय चट्टान कतऽ ? 
ओ एक-दोसरपर कोन क्रममे आ कोन ढंगे पड्ल अछि । संगहि ईहो देखब आवश्यक जे 
कतऽ आग्नेय चट्टान कुण्ड बना चुकल अछि । एहि हेतु धरतीक भीतर कोनो स्थानपर 
विस्फोट करऽ पड़ैत छैक, जाहिसँ तरंग उत्पन्न होइत अछि । ई तरंग विभिन्न चट्टानक 


सतहसँ जाक5 टकराइत अछि आ आपस अबैत अछि । एहि प्रतिध्वनिके भू-फोन ग्रहण ` 


करैत अछि । जेना प्रतिध्वनित तरंगसँ रेडार वस्तुक प्रकृति आ दूरीक पता लगा लैत अछि, 
तहिना भू-फोनसँ पता चलैत अछि जे स्तरित चट्टान आ आग्नेय चट्टान कोना आ कोन तरह 
पसरल अछि । भू-भौतिकी द्वारा गुरुत्वाकर्षण आ चुम्बकीय शक्तिके नापल जाइत अछि । 


एहिसँ सूक्ष्मसँ सूक्ष्म अंतरसँ तेलकुण्डक संभावित स्थितिक पता लगैत अछि । भू-रासायनिकी, 


द्वारा ऊपरी पदार्थ आ भिन्न-भिन्न स्थलपर 'खुनल माटिक रासायनिक परीक्षण कऽ खनिज 
तेलक उपलब्धताक संबंधमे निष्कर्ष बहार कयल जाइत अछि । तेलकुण्ड संभवतः दुर्गम 
स्थान, घनघोर जंगल, रेगिस्तान आ समुद्र तलमे रहैत अछि, तें खर्च आरो अधिक बढि जाइत 
अछि । यदाकदा पर्याप्त धनराशि खर्च कइयोकऽ सफलता नहि भेटैत छैक । 

16.4 .तेलकूप खनन 


जखन तेलकुण्डक पता लागि जाइत छैक, तखन तेलकूपक खनन-कार्य प्रारम्भ होइत अछि । 
एहि दिशामे इंजीनियरलोकनि अद्भुत कुशलता प्राप्त. कऽ लेने छथि । लोहाक ऊँच-ऊँच 
तिनकोनियाँ मीनार बनाओल जाइत अछि, जकरा 'डेरिक' कहल जाइत छैक । खनन-यंत्रके' 
'द्वीलिंग रिंग' कहल जाइत छैक । एकर मुँहपर मजगूत दाँतवला तीनटा चक्की तीव्र गतिएँ 
घुमैत रहैत अछि, जे कठोरसँ कठोर पाथरके काटि दैत छैक । ई भिन्न बात जे आग्नेय 
चट्टानमे कखनहुँ कऽ ई दाँत पाँचे-सात फीटपर टुटि जाइत छैक आ ओकरा पुनः पुनः बदलऽ 
पड़ैत छैक । एहि कठोर चट्टानके करैत काल मशीनक काटऽवला दाँत गर्म भड जाइत छैक 
आ ओकरा निरंतर ठंढा करऽ पड़ैत छैक । पहिने थालक संग माटि-बालु-पाथरक टुकड़ी आ 
किछु कठोर चट्टानक अंश निकलैत छैक । वैज्ञानिक लोकनि निरंतर एकर सभक परीक्षण 
करैत रहैत छथि तथा तेल कतेक दूरपर होयत, एकर अनुमान लगबैत छथि । ई अत्यंत 
महत्त्वपूर्ण कार्य अछि, कारण जे तेलक सतहपर मशीनके पहुँचतहि तेल अत्यन्त तेजीसँ 
ऊपर भगैत छैक आ मशीनक दाँत अत्यंत गर्म रहने ओहिमे आगि लगबाक भय बनल रहैत 
छैक । एहिमे असावधानी रखने जँ आगि पकड्तैक तँ सम्पूर्ण तेलकुण्ड जारिकऽ छाउर भऽ 
जयतैक । निष्कर्षतः कहल जा सकैत अछि जे तेलकूप-खनन एक दुष्कर आ खतरनाक कार्य 
थिक, जाहिमे अत्यंत सावधानी आवश्यक छैक । 


16.5 तेलक शोधन 


आरंभमे तेल अत्यंत तीव्र गतिएँ निकलैत छैक आ ओकरा तुरंत पाइप द्वारा पैघ-पैघ टैंकमे 
पहुँचा देल जाइत छैक । जखन धीरे-धीरे वेग कम भऽ जाइत छैक तँ पंपक सहायतासँ तेलको 
बाहर करऽ पड़ैत छैक । तेलसँ प्रथमतः प्राकृतिक गैसके ओतहि तेलकूपपर फराक क5 देल 
जाइत छैक । एही गैसक तरलीकृत रूपसँ हमरालोकनिक भनसाघरमे चूल्हि जरैत अछि । शेष 
अपरिष्कृत तेल, जकरा वैज्ञानिक पेट्रोलियम वा खनिज तेल नाम देने छथि, लम्बा-लम्बा पाइप 
लाइनक माध्यमे तेलशोधक कारखानामे पठा देल जाइत छैक । तेलशोधक कारखानामे एहि 
तेलके गरम कयल जाइत छैक । विशाल भट्ठीमे पसरल पाइपक जालसँ एकरा प्रवाहित 
'कयल जाइत छैक । मुख्य शोधन प्रक्रिया बेलनाकारं मीनारमे होइत छैक, जकर उँचाइ लगभग 
30 मीटर तथा व्यास लगभग 5 मीटर रहैत अछि । एहि मीनारक भिन्न-भिन्न उँचाइपर ट्रे 
लागल रहैत छैक । सभसँ नीचाँक मंजिलपर भट्ठीसँ गर्म भेल खनिज तेल गैसक रूपमे रहैत 
छैक । एहिसँ ऊपरक मंजिलपर पहुँचैत-पहुँचैत ई गैस ठंढा भऽ जाइत छैक आ तेलक भारी 
गैस एक भागक ट्रेमे गाढ़ बनिकऽ 'लुब्रीकेटिंग तेल' (मशीनमे देबऽवला) बनबैत छैक । 
एहिसँ ऊपरक मंजिलमे डीजल, ओहिसँ ऊपरी मंजिलमे किरासन तेल आ सभसँ ऊपरमे 
पेट्रोल जमा होइत छैक । सभसँ ऊपर पेट्रोलियम गैसक रूपमे बचि जाइत छैक आ सभसँ 
नीचाँमे किछु गाढ़ पदार्थ बचि जाइत छैक, जकरा पैराफिन कहल जाइत अछि । एहिसँ 
मोमबत्ती बनैत छैक । पैराफिनक अतिरिक्त एस्फाल्ट, बिटूमन तथा उज्जर तेल सेहो बचैत 
छैक, जाहिसँ रंग, इत्र, दबाइ इत्यादि बनैत अछि । 


16.6 भारतीय स्थिति 


भारतमे तेलकूपक खनन, पाइप लाइन बिछौनाइ, ओकर ताकुत कयनाइ, शोधन-कार्य कयनाइ 
आ एहि संबंधी आनो दायित्व 'तेल एवं प्राकृतिक गैस आयोग'के देल गेल छैक । हमर देशमे 
“डिगबोइ' एंवं “मुम्बइ हाइ' तेलक पैघ स्रोत अछि । एहू ठामक तथा आनोआन ठामक 
आयातित तेल मुम्बइ, कोचीन, बरौनी, गुआहाटी, बड़ौदा, हल्दिया, मथुरा आदि स्थानक 


तेलशोधक कारखानामे परिष्कृत कयल जाइत अछि । मुदा, एखनहूँ धरि ई नहि कहल जा 
सकैत अछि जे हमरालोकनि पेट्रोलियमक मामिलामे पूर्णरूपेण आत्मनिर्भर भऽ गेल छी । 


16.7 पारिभाषिक शब्द 


अहाँ जे पाठ एखन पढि रहल छी से विज्ञानसँ संबंधित अछि । विज्ञानक विषयमे विषयसँ 
सम्बद्ध विचार विशिष्ट शब्दक माध्यमे. प्रकट होइत अछि । जेना हमरालोकनि सामान्य भाषामे 
चट्टान शब्दक प्रयोग करैत छी, मुदा भू-विज्ञानवेत्तालोकनि चट्टानक प्रकारके पृथक-पृथक 
शब्दे व्यक्त करैत छथि । उदाहरणार्थ एही पाठमे स्तरित आ आग्नेय चट्टानक नाम आयल 
अछि । एहने विशिष्ट विचारक विशिष्ट शब्दके पारिभाषिक शब्द कहल जाइत अछि । यदि 
अहाँ पारिभाषिक शब्दक अर्थ ठीक ढंगें बुझि जायब तँ ओहिसँ निष्पन्न विचार बुझब आसान 
भऽ जायत आ विषयंके ठीकसँ बुझि सकब । 


पारिभाषिक शब्द परिभाषासँ बनल अछि । एहि शब्दक वैशिष्ट्य थिक जे छोट-सन शब्दमे पैघ 
अर्थ आ गम्भीर भाव समटल रहैत अछि । एतऽ एहि पाठमे प्रयुक्त किछु पारिभाषिक शब्दक 
विवेचन प्रस्तुत अछिः 


० भू-विज्ञान : पृथ्वीक संरचना संबंधी ज्ञान प्रदान कयनिहार विज्ञानक प्रभेदको 
भू-विज्ञान कहल जाइत अछि । 


० वाष्पकण : वायुमंडलमे व्याप्त जलक छोट-छोट कण, जे वाष्पक रूपमे रहैत 
अछि, वाष्मंकण कहबैत अछि । 


० वायुमंडल : पृथ्वीक चारूभाग नाना प्रकारक गैस व्याप्त रहैत अछि, जे वायु 
थिक आ एहिसँ बनल सम्पूर्ण वातावरण वायुमंडल कहबैत अछि । 


० झील : वर्षाक जल पहाड्परसँ टघरिकऽ नीचाँ होइत छैक तँ ओ चारूभागक 
पहाड्सँ घेरल रहबाक कारणें पैघ जलाशयक निर्माण करैत अछि । 
एकरे नाम थिक झील । ई जल पहाड्क गुफासँ धीरे-धीरे प्रवाहित 
होइत छैक, जकरा लोक झरना कहैत छैक । 


७ उदभिद्‌ : ई केशक समूह जकाँ पानिमे पसरल रहऽवला एक प्रकार घास 
थिक । ई अत्यंत सूक्ष्म होइत अछि तथा एहिमे कोनो जडि नहि 
होइत छैक । 

० सेमार :. ई जलमे होइत अछि, मुदा एकर जडि जमीनमे धसल रहैत छैक । 


ईहो उद्भिदे सदृश थिक । ई जन्म लैत अछि आ मरैत अछि । 
एकरामे अनुभवक शक्ति रहैत छैक । 


० घोंघा : ई जलमे रहैत अछि, जकर बाहरी सतह मजगूत होइत छैक । एकर 
मृत शरीरसँ खायवला चून सेहो बनाओल जाइत छल । 
७ सितुआ : इहो जलमे रहनिहार जीव थिक । एकर बाहरी सतह घोंधासँ बेसी 


कठोर होइत छैक । घोंधा गोलाकार आ ई चाकर होइत अछि । 
एकरो चून बनयबामे उपयोग होइत छल । 


७ भू-गर्भ :  पृथ्वीक आन्तरिक हिस्सा । 


० भू-खनन : पृथ्वीक भीतर कयल गेल खनन-कार्य । 

भूगर्भशास्त्र 


- भूगर्भशास्त्रीय : 


भू-भौतिकी 
भू-रासायनिकी : 


ताप 


दाब 


भ्रंश फॉल्ट) : 


गुरुत्वाकर्षण 


चुम्बकीय शक्ति : 


ओ शास्त्र, जाहिमे भूमिक भीतरी बनाबटिक संबंधमे ज्ञान प्राप्त 
कयल जाइछ । 


भूमिसँ संबंधित शास्त्रक सम्बन्धमे । 
भूमिक भीतरक भौतिकशास्त्रीय अध्ययन । 
भूमिक भीतरी भागक रसायनशास्त्रीय अध्ययन । 


प्रत्येक वस्तु (सजीव एवं निर्जीव) कोनो-ने-कोनो तापपर रहैत 
अछि, जाहिमे बाह्य एवं आन्तरिक परिवर्तनसँ अन्तर होइत छैक । 
तापके* नपनिहार यन्त्र तापमापक यंत्र (थर्मामीटर) कहबैत अछि । 
एकरा द्वारा नापल गेल ताप तापमान वा तापक्रम कहबैत अछि । 


प्रत्येक वस्तु (सजीव एवं निर्जीव) तापहि जकाँ दाबमे सेहो रहैत 
अछि, अर्थात्‌ ओकर चारू कातक वातावरणक दबाव रहैत छैक । 
दाबक घटने-बढ्ने कोनो वस्तुक स्थिति आ रूपमे सेहो परिवर्तन 
होइत छैक । ताप आ दाबमे अन्योन्याश्रय संबंध छैक । दाब 
बढ्लासँ तापमान बढैत छैक आ दाब घटलासँ तापमान घटैत छैक । 
जैव कंकालपर आंतरिक ताप आ ऊपरी दाबक कारणें तरल पदार्थ 
बनल, जकरा आइ खनिज तेल कहल जाइत अछि । 


पृथ्वीक भीतर चट्टानक कतोक परत होइत छैक । ई चट्टान सभ 
बेहिसाब रहैत अछि । कतहु बेसी ढाल तँ कतहु कम । यैह कारण 
थिक जे पृथ्वीक भीतरी रचनामे कतोक स्थानपर चट्टान टुटि जाइत - 
छैक, जकरा भ्रंश अथवा फॉल्ट कहल जाइत छैक । 


पृथ्वी जाहि आकर्षणक बलसँ कोनो चस्तुकेँ अपना दिस खीचैत 
छैक, तकरा गुरुत्वाकर्षण कहल जाइत छैक । 


चुम्बक लोहाके अपना दिस खीचैत छैक । चुम्बकमे दूटा धुव 
होइत छैक-उत्तरी आ दक्षिणी । पृथ्वीमे सेहो दूटा ध्रुव छैक । अतः 
पृथ्वी सेहो एकटा विशाल चुम्बक थिक, जे कोनो वस्तुके अपना 


. दिस खीचैत छैक । 


ई एकटा एहन यंत्र थिक, जाहिसँ पृथ्वीक भीतरमे घटित होबऽवला 
घटनाक सूचना प्राप्त होइत अछि । एहिसँ चट्टानक स्थितिक पता 
लगैत अछि । 


ई एकटा एहन यंत्र थिक, जे आकाशमे गतिशील वस्तुक दूरी आ 
प्रकृतिक संकेत वायु-तरंगक आधारपर दैत अछि । 


एहि यन्त्रसँ जल-तरंग द्वारा जलक भीतरक वस्तुक दूरीको नापल 
जाइत अछि । - 


पृथ्वीक भीतर जत5 तेलक भंडार रहैत अछि, तकरा तेलकुंड 
कहल जाइत अछि । 


शोधन : 


भू-खनन द्वारा जाहि कुंडसँ तेल निकालल जाइत अछि, तकरा 
तेलकूप कहल जाइत अछि । 


तेल-खननक हेतु तेलकूपमे.लगाओल जायबला लोहाक ऊँच-ऊँच तिकोनियाँ 
मीनारवला यंत्र । 


तेलकूपसँ तेल निकालबाक हेतु खनन-यंत्र । 


OILDRILLDIGGING DEEPINTOTHE EARTH 


PETROLEUM - Primary Production 


खनिज तेल जखन बहार कयल जाइत अछि तँ ओ उपयोग करबाक योग्य नहि 


रहैत अछि । एकरा शोधनशालामे साफ कयल जाइत अछि । एहि प्रक्रियाको 
शोधन-क्रिया कहल जाइत अछि । शोधनक फलस्वरूप डीजल, किरासन, पेट्रोल, 
पैराफिन (जाहिसँ मोम बनैत अछि), एस्फाल्ट (जाहिसँ लुब्रीकेटिंग तेल बनैत 
अछि) आदि बनैत अछि । 


प्राकृति गैस 


तेल-खननक समयमे पहिने अपरिष्कृत तेल भेटैत छैक, तथा 
ज्वलनशील गैस सेहो भेटैत छैक । एही गैससँ घरमे भोजन बनैत 
अछि । ई अधिक दबावपर तरल रूपमे रहैत छैक, किन्तु 
साधारण तापपर गैसक रूपमे परिणत भऽ जाइत छैक । 


किछु अन्य पारिभाषिक शब्द : 


ऊर्जा 


विद्युत्‌ ऊर्जा 


नाभिकीय ऊर्जा: 


ऊर्जाक अर्थ थिक शक्ति, मुदा एतऽ ऊर्जा ओ शक्ति थिक 
जाहिसँ कोनो कार्य कयल जाइत अछि । 


आइ-कालिहि विद्युत्‌ ऊर्जा एक प्रमुख ऊर्जाक स्रोत थिक । ई 
ऊर्जा जल आ तापसं प्राप्त होइत अछि आ दूर-दूर धरि तारक 
माध्यमे पहुँचाओल जाइत अछि । 


ई ऊर्जा परमाणु शक्तिसँ प्राप्त कयल जाइत अछि । एहिमे 
यूरेनियमके' परमाणुमे विखंडित कऽकऽ ऊर्जा प्राप्त कयल 
जाइत अछि । एहि विधिसँ प्राप्त ऊर्जाक मात्रा आ शक्ति सभसँ 
अधिक होइत अछि । 

७ सौर ऊर्जा : सूर्यक प्रकाशसँ उत्पन्न ऊर्जा सौर ऊर्जा कहबैत अछि । सूर्यक 
प्रकाशमे ऊष्मा रहैत छैक जकरा परावर्त द्वारा ऊर्जामे परिवर्तित 
कयल जाइत छैक ।' 


० परमाणु शक्ति : परमाणु कोनो तत्त्वक सभसँ छोट इकाइक नाम थिक । एहि 


परमाणुके' विस्फोट द्वारा खण्डित कयने जे ऊर्जा प्राप्त होइत 
छैक, सैह भेल परमाणु शक्ति । 


अतिरिक्त अध्ययन : 


अहाँ एहि इकाइमे ऊर्जाक मुख्य स्रोत पेट्रोलियमक विषयमे पढ्लहुँ अछि । ऊर्जाक प्रयोजन 
आजुक युगमे डेग-डेगपर छैक । भनसाघरमे, इजोत करबामे, मशीन चलयबामे, वाहन 
चलयबामे इंधनक उपयोग सभ ठाम छैक । पूर्वमे मनुष्य. लकड़ी, कोइला इत्यादिक प्रयोग 
ऊर्जाक हेतु करैत छल, किन्तु ई विज्ञानक चमत्कार थिक जे मनुष्य नव ऊर्जाक स्त्रोत ताकि 
लेलक । एकरे परिणाम थिक पेट्रोलियम पदार्थक प्राप्ति । विद्युत्‌ ऊर्जा आ नाभिकीय ऊर्जा 
सेहो ऊर्जाक नव स्त्रोत थिक । विद्युत्‌ ऊर्जाक हेतु जल आ ताप विधिक उपयोग होइत अछि । 
नाभिकीय ऊर्जामे परमाणु शक्तिक प्रयोग कयल जाइत अछि । कोइला आ पेट्रोलियम एखनहुँ 
ऊर्जाक प्रमुख स्त्रोत थिक । एकरा पृथ्वीक खनन द्वारा निकालल जाइत अछि आ एकर 
समाप्तिक खतरा सतत रहैत छैक । एहि दृष्टिएँ नाभिकीय ऊर्जाक महत्त्व अधिक अछि, मुदा 
नाभिकीय ऊर्जाक अपशिष्टसँ उत्पन्न खतराक कारणे एकर उपयोगको सुरक्षित नहि मानल 
जा सकैत अछि । एखन ऊर्जाक नव स्रोतक खोज शुरू अछि, जकर समाप्तिक भय नहि रहय । 
एकर अतिरिक्त जल आ वायुक संचालनसँ सेहो ऊर्जा उत्पादन करबाक प्रयास कयल जा 
रहल अछि । एखन ऊर्जाक एहि प्राकृतिक ख्रोतक विकास नहि भेलैक अछि । यद्यपि ई 
ऊर्जाक स्रोत निःशुल्क प्रकृतिप्रदत्त अछि, किन्तु कम खर्चमे सुगमतापूर्वक एकरा प्रयोगमे 
आनल जयबाक उपाय ताकल जा रहल अछि । ईहो आवश्यक जे एहि ऊर्जाक उपयोग सर्वत्र 
होअय, जाहिसँ खनिज तेलसँ प्राप्त ऊर्जा सुरक्षित रहि सकत । 


अभ्यास-1 
अहाँ पाठ मन लगाकऽ5 पढ़ने होयब । एतऽ किछु लघूत्तरीय प्रश्‍न देल जा रहल अछि । एकर 
अहाँ उत्तर देबाक प्रयास करू आ अपन उत्तरके इकाइक अंतमे देल गेल उत्तरस मिलान 
कऽकऽ देखू जे अहाँके कतहु भ्रम तँ ने अछि ! 
1) निम्नलिखित वाक्यक प्रसंग कहू जे ओ सत्य अछि वा असत्य- 

अ) प्रारंभमे पृथ्वी पूर्णतः ठंडा छल । (सत्य/असत्य) 


आ) खनिज तेल उद्भिद्‌ आ लघु जीवजन्तुक मृत शरीरसँ बनैत अछि । 
(सत्य/असत्य) 


इ) तेलकुंडक चारू कातक देबाल चट्टानक बनल रहैत अछि । 
(सत्य/असत्य) 


ई) निस्यंदन तेल बहुत गहाँर तेलकुंडमे भेटैत छैक । (सत्य/असत्य) 


उ) तेलशोधक कारखानामे सभसँ निचला मंजिलमे डीजल रहैत अछि । 
(सत्य/असत्य) 


2) रिक्त स्थानक पूर्ति करू- 
अ) पृथ्वीपर सभसँ पहिने जे जीव उत्पन्न भेल से थिक ......... । 


3) 


4) 


5) 


आ) पानिक संग बहिक$ आयल माटि कंकड्सँ ......... चट्टान बनल । विज्ञानक भाषा तथा 
नीचाँसँ पारिभाषिक शब्द 
इ) कूप खननक बाद नौचाँसँ ......... निकालल जाइत अछि । 
ई) तेलक खोज करबाक परीक्षण तीन तरहे होइत अछि--भूंगर्भशास्त्रीय, ....., 
भूरासायनिकोय । 
उ) आग्नेय चट्टानमे ड्रिलिंग मशीनक दाँत कखनहुँ कऽ ........ 'फुटेमे टुटि जाइत 
छैक । 
कोष्ठमे देल गेल शब्दके” देखू आ ओहिसँ शुद्ध शब्दके चीन्हिकऽ रिक्त स्थानके भरू- 
अ) किरासन तेल पानिसँ ............ होइत अछि । (हल्लुक/भारी) 
आ) आग्नेय चट्टान स्तरित चट्टानसँ ........... होइत अछि । (कठोर/कोमल) 
इ) निस्यंदन तेल .............. होइत अछि । (पातर/गाढ़) 


ई) निस्यंदन तेल गमीक कारण नरम, लसलस सन बनि जाइत अछि, जकरा .....कहल 
जाइत अछि । (लुब्रीकेटिंग तेल, एस्फाल्ट) 


क) एस्फाल्टक गर्म कयने तीन प्रकारक पदार्थ प्राप्त होइत अछि, जे थिक- 


अहाँ एहि इकाइमे निम्नलिखित चट्टानक विषयमे पढ्लहुँ अछि- 
क) स्तरित चट्टान 


ख) आग्नेय चट्टान । एतऽ दुनू प्रकारक चट्टानको चित्र द्वारा देखाओल गेल अछि । 


चित्रसँ स्पष्ट अछि जे स्तरित चट्टान आ आग्नेय चट्टान केहन होइत अछि । 

विविधा अ) आब अहाँ बुझि गेल छी जे तेलकूपसँ बहार कयल गेल तेलको शोधित कयलासँ 
नाना प्रकारक पेट्रोलियम पदार्थ बनैत छैक । एतऽ चित्र देल जा रहल अछि । अहाँ 
देखिकऽ कहू जे एकर कोन तलसँ पेट्रोलियमक कोन प्रकारक तेल निकलैत छैक । 


आ) अहाँ इहो पढ्लहुँ अछि जे तेलक खोज विभिन्न स्तरपर होइत छैक । एतऽ स्पष्ट 
करू जे विभिन्न स्तरपर तेलक खोज कोना होइत छैक ? 


तेलक खोज- प्रथम स्तर .......संभावित जगहक वायुसेना द्वारा फोटो 


प्रारंभ 
- द्वितीय स्तर .... 
- तृतीय स्तर 
तेल प्राप्तिक 
संकेत रतरः ली तप तय कम] 


- तेल निकालबाक हेतु खनन कार्य प्रारम्भ 


6) अहाँ एहि पाठके मन लगाकऽ पढ़ने होयब । आरम्भमे अहाँ देखने होयब जे पृथ्वीक 
जन्मसँ समुद्र तथा झरना धरि बनबाक प्रक्रिया कहल गेल अछि । ई प्रक्रिया क्रमबद्ध 
रूपसँ कहल गेल अछि । एकरा क्रमबद्ध रूपसँ एतऽ प्रस्तुत कयल जा रहल अछि- 


पृथ्वी (लाल तप्त गोला सन) 


Co वज | 
आक्सीजनक अभाव कार्बन डाइओँक्साइड, नाइट्रोजन, वाष्पकण 


जीवक अभाव 


पृथ्वी धीरे धीरे ठंढा भेल 


भीतरी भाग क व गर्म आ पिघलल ऊपरक भाग ऊभड्‌-खाभड़ पपड़ी सन 


ऊँच-ऊच पहाड़ आ खाधिक निर्माण 


वाष्पकण मेघमे बदलल नदी आ समुद्र बनल तापमान घटने मुसलाधार वर्षा 


उपर्युक्त विधिसँ पेट्रोलियमक उत्पत्तिके देखाउ । 

7) ऊर्जाक विभिन्न स्वोतकें ध्यानमे राखि एहि प्रश्‍नक उत्तर लिखू- विज्ञानक भाषा तथा 
अ). ऊर्जाक पारंपरिक स्रोत की सभ अछि ? मी अल 


आ) ऊर्जाक आधुनिक स्त्रोत की सभ अछि ? 


इ) विद्युत्‌ ऊर्जा उत्पन्न करबाक दूटा प्रमुख विधिक नाम लिखू । 


ई) प्राकृतिक ऊर्जाक स्रोत की सभ अछि ? ओकर आवश्यकता किएक भेल ? दूय 
कारण लिखू । 


उ) प्राकृतिक ऊर्जाक प्रयोगक संबंधमे आबऽवला दूटा कठिनताक उल्लेख करू । 


नीचाँमे अभ्यास देल जा रहल अछि, जाहिसँ अहाँक पारिभाषिक शब्दक भंडार बढ़त । शुद्ध 
उत्तरक हेतु अहाँ पाठको ध्यानसँ पढू तथा अंग्रेजी-हिन्दी शब्दकोशक मदति लिय5 । 


अभ्यास-2 : 
1) एतऽ किछु परिभाषा देल जा रहल अछि । अहाँ एकरा पढू आ पारिभाषिक शब्द लिखू : 


परिभाषा परिभाषिक शब्द 
अ) समुद्रमे माटि आ कंकड़क तहसँ बनऽवला चट्टान ....... हनन 
आ) जैव कंकालसँ बनल तरल पदार्थ .................... [न 
इ) चट्टानक दरारसँ चुबैत धरतीक तलपर पसरऽवला पेट्रोलियम... ............... 
ई) भिन्न-भिन्न जगहसँ निकालल गेल माटिक परीक्षण ......... नत 


उ) चट्टानसँ उत्पन्न तरंगक प्रेतिध्वनिक अध्ययन करऽवला यंत्र. ..........--.--- 


ऊ) भूगर्भमे तेलक खनन करबाक हेतु प्रयुक्त होबऽवला यंत्र ... ११११" 

2) 


3) 


एत5 पाठमे प्रयुक्त किछु पारिभाषिक शब्दक उल्लेख कसल गेल अछि । एकर अंग्रेजी 

शब्द सेहो देल गेल अछि । अहाँ चीन्हिक5 लिखू । उदाहरणार्थ, खनिज तेल- पेट्रोलियम । 
परिभाषिक शब्द अंग्रेजी शब्द 

अ) स्तरित चट्टान 1) Gravity 

आ) भू-भौतिकी 2) Cruid oil 

इ) गुरुत्वाकर्षण 3) Geophone 

ई) अपरिष्कृत तेल 4) Layered rock 


उ) भू-फोन 5) Geophysics 

अहाँ पाठमे तेलक खोजक संबंधमे भूगर्भशास्त्रीय, भूभौतिकीय एवं भूरासायनिकीय 
परीक्षणक विधिक अध्ययन कयलहुँ । एहि विधिक संबंध भूविज्ञानसँ अछि । भूविज्ञानसँ 
संबंधित अध्ययनको पूर्णता प्रदान करबाक हेतु विज्ञानक अन्यान्यो शाखाक प्रयोग कयल 
जाइत अछि । अध्ययनक एहन विशिष्ट क्षेत्रकै देखबाक हेतु भूभौतिकी (5205195105) 
आ भूरासायनिकी (56०1115179) शब्दक प्रयोग कयल जाइत अछि । विज्ञानक अन्य 
शाखासँ संबंधित बिशिष्ट क्षेत्रक हेतु सेहो एहने शब्दक प्रयोग कयल जाइत अछि । 


खगोलविज्ञान आ जीवविज्ञानक भौतिकशास्त्र तथा रसायनशास्त्रसँ संबंधित विशिष्ट अध्ययनक 
नाम लिखू- 
खगोलविज्ञान खगोल जीवविज्ञान 

(अ) (क) 

(आ) (ख) 


16.8 सारांश 


एहि अध्यायमे अहाँ पेट्रोलियमक संबंधमे पढ्लहुँ अछि । विज्ञानसँ सम्बद्ध विषयक अध्ययनक 
मुख्य उद्देश्य अहाँके मैथिली भाषाक माध्यमे विज्ञान संबंधी लेखन-विधिसँ परिचय करायब 
अछि । एकरा संगहि अहाँ पेट्रोलियमसँ संबंधित निम्नलिखित पक्षक जानकारी सेहो प्राप्त 
कयलहुँ अछि- 


७ 


पेट्रोलियमक निर्माण कोना भेल ? 
पेट्रोलियमक खोज कोन प्रकारें कयल जाइत अछि ? 
पेट्रोलियम प्राप्तिक हेतु भू-खनन कोना कयल जाइत अछि ? 


पेट्रोलियम प्राप्तिक बाद ओकरा कोना शोधन कयल जाइत अछि तथा ओहिसँ आओर 
कोन वस्तु प्राप्त होइत अछि ? 


एकर अतिरिक्त अहाँ ऊर्जाक विभिन्न स्रोतक ज्ञान सेहो प्राप्त कयलहुँ । 


एहि तरहेँ अहाँ उक्त विषयके अपन शब्दमे लिखि सकैत छी । 


एहि इकाइमे अहाँ देखि लेलहुँ अछि जे पारिभाषिक शब्दक अर्थ की अछि तथा ओकर 
प्रयोगक की महत्त्व अछि ? हम आशा करैत छी जे एहिमे प्रयुक्त किछु पारिभाषिक शब्दक 
व्याख्या अहाँ स्वयं करबरमे समर्थ होयब । 


16.9 आश्यासक उत्तर )। 011 अर लमा 


अभ्यास-1 
1) (अ) असत्य (आ) सत्य (इ) सत्य (ई) असत्य (उ) असत्य 
2) ,(अ) उद्भिद्‌ (आ) स्तरित (इ) खनिज तेल (ई) भूभौतिकी (उ) 5.7 
3) (अ) हल्लुक (आ) कठोर (इ) गाढ़ (ई) एस्फाल्ट 
4) (क) (अ) सभसँ पातर तरल पदार्थ दीपमे प्रकाशक हेतु । 
(आ) सभसँ भारी मशीनमे लुब्रीकेटिंग तेलक रूपमे । 
(इ) सभसँ गाढ़ मोमबत्ती बनयबाक हेतु । 
(ख) (अ) भूगर्भशास्त्रीय । 


(आ) भूभौतिकी । 
(इ) भूरासायनिकी । 
5) (अ) सभसँ निचला तलमे खनिज तेल गैसक रूपमे/पैराफिन तलमे एस्फाल्ट आदि 

बचल रहैत छैक । 
प्रथम ट्रे - लुब्रीकेटिंग आयल 
द्वितीय ट्रे - डीजल 
तृतीय ट्रे - किरासन तेल 
चतुर्थ ट्रे - पेट्रोल 
सभसँ ऊपर - पेट्रोलियम गैसक रूपमे 

(आ) द्वितीय स्तर - भूगर्भशास्त्रीय परीक्षण 
तृतीय स्तर - भूभौतिकी परीक्षण 
चतुर्थ स्तर - भूरासायनिकी परीक्षण 


पेटोलियमक उत्पत्ति 


जीवक सृष्टि 
उदूभिदक उत्पत्ति अन्य जीवक, उत्पत्ति 
हँ विसर्जन आक्सीजनक ग्रहण 
जलक संग माटि आ कंकड जमा मृत जीव जलक संग समुद्रतलमे जमा 


आन्तरिक ताप आ भीतरी ऊपरी दाब 
जैव कंकालसँ [तरल पदार्थ 


पेट्रोलियम 

विविधा 7) अ) लकडी, कोइला 
आ 


~ 


पेट्रोलियम, पदार्थ, विद्युत्‌ ऊर्जा, नाभिकीय ऊर्जा । 
इ) कोइलासँ, जकरा ताप विद्युत्‌ कहल जाइत छैक । 
जलक द्वारा, जाहिसँ पनबिजली बनैत अछि । 
ई) सौर ऊर्जा, जल आ वायुक संचालनसँ उत्पन्न ऊर्जा । 
पेट्रोलियम पदार्थ तथा कोइलाक भंडारके खतम होयबाक आशंका । 
नाभिकीय ऊर्जामे अपशिष्ट (रेडियोधर्मिता)क प्रदूषणक खतराक कारण । 
उ) प्राकृतिक ऊर्जाक निर्माण खर्चीला होइत अछि । 
प्राकृतिक ऊर्जाके सभ जगह आ सभ समय प्रयुक्त नहि कयल जा सकैत अछि । 


अभ्यास-2 : 
1) (अ) स्तरित चट्टान (आ) पेट्रोलियम 
(इ) निस्यंदन तेल (ई) भूरासायनिकी परीक्षण 
(उ) भूफोन (ऊ) ड्रिलिंग रिंग 
2) (अ) -4 (आ) -5 (इ) -1 (ई) -2 
(उ) -3 
3) (अ) खगोल भौतिकी (आ) खगोल रासायनिकी 
(क) जैव भौतिकी (ख) जैव रासायनिकी 

